

తెనుఁగులెంక తుమ్మల
సమగ్ర సాహిత్యము-4
ఖండకావ్యములు

ప్రచురణ

తుమ్మల శతజయంతి ఉత్సవ సంఘము
గుంటూరు

ఖండకావ్యములు

తెనుఁగులెంక తుమ్మల సీతారామమూర్తి

తుమ్మల శతజయంతి ప్రచురణ

24 డిసెంబరు, 2001



మూల్యము : రూ. 150/-

ప్రతులకు :

1. డా॥ కొండబోలు బసవపున్నయ్య
1, నలందానగర్, రింగ్ రోడ్
గుంటూరు
ఫోన్ - 350461
2. తుమ్మల శ్రీనివాసమూర్తి
విద్యానగర్, నిడుబ్రోలు - 522 124
ఫోన్ - 46567
3. తుమ్మల నారాయణ
305, స్వగృహ మోతీ అపార్ట్ మెంట్స్
మోతీనగర్, హైదరాబాద్ - 18
ఫోన్ - 3834437

ముద్రణ :

శ్రీలక్ష్మీ ప్రెస్

14/2 అరండల్ పేట, గుంటూరు

ఫోన్ - 230643

తుమ్మల శతజయంతి ఉత్సవ సంఘము గుంటూరు

గౌరవాధ్యక్షులు
శ్రీ వై.వి. రావు
పార్లమెంటు సభ్యులు

అధ్యక్షులు
డా॥ కొండబోలు బసవపున్నయ్య

ఉపాధ్యక్షులు
శ్రీ పోలిసెట్టి ఏకనాథగుప్త
శ్రీ పొన్నెకంటి హనుమంతరావు

కార్యదర్శి
శ్రీ కాకరపర్తి వెంకటేశ్వర్లు

కోశాధికారి
శ్రీ పాలదుగు లక్ష్మణరావు

కన్వీనర్
డా॥ ముద్దన హనుమంతరావు

తెనుఁగులెంక తుమ్మల
సమగ్ర సాహిత్యము

నాలుగవ సంపుటము ప్రచురణకు

భూరి విరాళము లొసగిన

వదాన్య శేఖరులు

విజ్ఞాన్ విద్యా సంస్థలు

గుంటూరు

ఎల్.వి.ఆర్. & సన్స్ క్లబ్

రీడింగ్ రూమ్

గుంటూరు

శతజయంతి సమర్ప

తిక్కన పలుకుబడులను పుణికిపుచ్చుకొని తెనుఁగుదనమును రంగరించిన తమ కవితలో గాంధీయమును వెలయించి ధన్యజీవులైనవారు తెనుఁగులెంక శ్రీ తుమ్మల సీతారామమూర్తిగారు జీవితమంతయు నైతికములయిన విలువలకే మీదుకట్టిన మహనీయు డాయన రాష్ట్రసిద్ధి కొఱకు రక్తము గార్చిన గాంధికవి. బడలి బడలి తల్లి బాసకూడెము సేసిన దేశికవి, మేడిబట్టి నాగలి దున్నిన కర్షక కవి.

అమరజ్యోతి యగు గాంధీ సంపూర్ణ జీవితచరిత్రను మహావీరకావ్యాలుగా తీర్చిదిద్ది మహాత్ముని ఆస్థానకవి యని పేరొంది, సిసలైన గాంధీ అనుయాయుగా బ్రతుకును పండించుకొనిన మహనీయులు తుమ్మల వారు చక్కని చిక్కని తెనుఁగుదనపు గుట్టు తెలిసి, నుడికారమునకు మారుపేరైనది తుమ్మలవారి సాహిత్యము తెలుగుసీమ పల్లెపట్టులు కన్నులకు గట్టినట్లు చిత్రించిన మేటి కైసరులు వారు. మాతృభాషాభిమానము, ఆంధ్రరాష్ట్రాభిమానము వీరి కావ్యములకు జీవగణ్ఠులు జీవితము వేఱు, కవిత్వము వేఱు అని వారేనాడును భావింపలేదు నీతిని ఊతగా గొని బ్రతికిన వారికి మాత్రమే తమ కృతులను అంకితమొనర్చి కృతార్థులైనారు

మేనెంత నలగినను, తమ మనుగడ లోకసేవనమ్మున కొసంగి, నవ్య భవ్య కవితా సృష్టి ద్వారా సామాజిక కల్యాణము కామించిన తుమ్మలవారి శతజయంతి ఉత్సవమును (24-12-2001) పురస్కరించుకొని వారి సమగ్ర సాహిత్యమును సంపుటములుగా ప్రచురింపదలపెట్టినాము. ఈ బృహత్కార్యము వ్యయసాధ్యము. అయినను గుంటూరు నగరమునను, ఆంధ్రదేశమందంతటను గల సహృదయశేఖరులు తెనుఁగులెంకపై గల అపారమైన ఆదరాభిమానములతో భూరి విరాళములొసగి ఈ కార్యమును సఫలీకృతము చేసినారు

వీరెల్లరకు మేము కృతజ్ఞతాంజలి ఘటించుచు తెనుఁగులెంక సమగ్రసాహిత్యమును ఆంధ్ర పాఠకుల కరకమలములందు అర్పించుచున్నాము.

ఇట్లు

డా॥ కొండబోలు బసవపున్నయ్య

అధ్యక్షులు

తుమ్మల శతజయంతి ఉత్సవ సంఘము

గుంటూరు

కృతమెఱుక

తెనుఁగులెంక శ్రీ తుమ్మల సీతారామమూర్తి దాదాపు ఇరువదియైదు వేల పద్యములు విరచించినారని ప్రతీతి. అంత విస్తృతమైన తుమ్మలవారి సమగ్రసాహిత్యమును ప్రచురించుట అలంఘన కాదు. ఆత్మకథ, మహాత్మకథ అను మహావీరకావ్యములు వీరి రచనలలో సాఁబాలు నాక్రమించుచున్నవి. కనుక వానిని వేఱు వేఱు సంపుటములుగా ముద్రించితిమి

తుమ్మలవారి ఖండకావ్యములన్నింటిని మఱి రెండు సంపుటములుగా వింగడించి ప్రచురించితిమి. వారి కైతలోని క్రమవికాసము తేటపడుటకు వీలగు విధమున ఆ ఖండకావ్యములను కాలానుపూర్విక కూర్చి వెలువరించితిమి. ఇట్లు వారి రచనలు మొత్తము నాలుగు సంపుటములుగ తేతినవి. మొదటి సంపుటము - ఆత్మకథ, రెండవ సంపుటము - మహాత్మకథ, మూడవ సంపుటము - ఖండకావ్యములు, నాలుగవ సంపుటము - ఖండకావ్యములు.

ప్రచురితములైన వారి తొలి రచనలలో 'నామదేవచరిత్రము' అను హరికథ లభింపలేదు. రామశతకము, రామలింగేశ్వరశతకము, మహాత్మాగాంధీ తారావళి, రామకృష్ణస్మృతి, మాహేంద్ర జననము - అను గ్రంథముల నెట్లో సంపాదించి ఇందు చేర్చితిమి.

చక్కని చిక్కని తెనుఁగుదనము తొణికిసలాడు తుమ్మలవారి కవిత్వమును ముద్రించు పట్టున పూఫ్ సరిచూచుట పండితజ్ఞులకసాధ్యము. ఈ నాలుగవ సంపుటమునకు పూఫ్ సరిచూచిన శ్రీయుతులు పరమాత్ముని దత్తప్రసాద్, జి. వైదేహి, పాపినేని శివశంకర్, నాగభైరవ ఆదినారాయణ, చింతపల్లి సత్యనారాయణగార్లకు కృతజ్ఞత వెల్లడించు చున్నాము.

ప్రచురణలో తమ అమూల్యమైన సలహాలనిచ్చి తోడ్పడిన సుప్రసిద్ధ విమర్శకులు శ్రీ నాగళ్ళ గురుప్రసాదరావు గారికి, శ్రీ సూర్యదేవర రవికుమార్ గారికి, విద్వత్కవులు శ్రీ యార్లగడ్డ వెంకటసుబ్బారావు గారికి, కవివతంసులు శ్రీ కొల్లా శ్రీకృష్ణారావు గారికి, శ్రీ తుమ్మల శ్రీనివాసమూర్తి గారికి ధన్యవాదములర్పించుచున్నాము.

సంపాదకులు

గుంటూరు

24-12-2001

పులిచెర్ల సుబ్బారావు
వెన్నిసెట్టి సింగారావు

తెనుగులెంక శ్రీ తుమ్మల సీతారామమూర్తి జీవితం - కృతులు

జననము : 25-12-1901, కావూరు, రేపల్లె తాలుకా, గుంటూరు జిల్లా; తల్లిదండ్రులు చెంచమాంబా నారయ్యలు; కుటుంబము . 1930లో శ్రీమతి అన్నపూర్ణమ్మతో వివాహము. ఒక కుమార్తె, నలుగురు కుమారులు. **గురువులు :** శ్రీయుతులు కావూరి శ్రీరాములు, జాస్తి సుబ్బయ్య, తాడేపల్లి వేంకటప్పయ్యశాస్త్రి, దువ్వూరి వేంకటరమణశాస్త్రి, విద్య : ఉభయభాషా ప్రవీణ (ప్రథమశ్రేణి), ఆంధ్రవిశ్వవిద్యాలయము - 1930; **వృత్తి :** సేద్యము, తరువాత అధ్యాపనము; 1924-29 తిలక్ జాతీయ పాఠశాల - కావూరు, 1930-57 గుంటూరు జిల్లా బోర్డునందలి దుగ్గిరాల, బాపట్ల, నిడుబ్రోలు, అప్పికట్ల - ఉన్నత పాఠశాలలు, 1920-30 కాంగ్రెసు సేవ, శిక్ష - 1922.

అభిమాన విషయములు : గ్రామజీవనము, గాంధీతత్వము, సర్వోదయము, ఆంధ్రాభ్యుదయము, తిక్కన కవితామార్గము, చిన్నయసూరి సిద్ధాంతము

కృతులు : **గాంధీకావ్యాలు** - ఆత్మకథ, మహాత్మకథ, అమరజ్యోతి, సర్వోదయగానము, గాంధీగానము, మహాత్మాగాంధీతారావళి. **రాష్ట్రకావ్యాలు** - రాష్ట్రగానము, ఉదయగానము. **ఖండకావ్యాలు** - పటిగపంట, పెద్దకాపు, శబల, పైరపంట, సమదర్శి, కదంబకైత, చక్కళ్లు, దివ్యజ్యోతి. **కథాకావ్యాలు** - ఆత్మార్పణము, ధర్మజ్యోతి. **సామాజికకావ్యాలు** : ఎక్కళ్లు, సందేశ సప్తశతి. **స్వీయచరిత్ర కావ్యాలు** - నేను, నాకథలు, తపస్సిద్ధి. **వేదాంతకావ్యాలు** - గీతాదర్శము, భజగోవిందం, లక్ష్మీనృసింహస్తోత్రము, హనుమాన్చాలిసా **నీతికావ్యాలు** - తెనుగునీతి, నీతికుసుమము. **స్మృతికావ్యాలు** - రామకృష్ణస్మృతి. **శతకములు** - పురాంతకశతకము, రామ శతకము, రామలింగేశ్వరశతకము. **జంగంకథలు** - బిల్వణీయము. **నాటకాలు** - గిరిజా పరిణయము, హనుమద్విజయము, మాహేంద్రజననము. **వారికథలు** - అన్నదాన మహాత్మ్యము, సాత్రాజితి పరిణయము, నామదేవచరిత్రము.

సమ్మానములు : 1949 నిడుబ్రోలులో - గజారోహణము, గండపెండేరము, కనకాభిషేకము, సువర్ణకంకణము. 1960లో అఖిల భారత తెలుగు రచయితల మహాసభ సత్కారము. 1967లో ఆంధ్రప్రదేశ్ సాహిత్య అకాడమీ విశిష్ట సభ్యత్వ ప్రదానము. 1969లో కేంద్ర సాహిత్య అకాడమీ బహుమానము, ఆంధ్ర విశ్వవిద్యాలయము “కళాప్రపూర్ణ” బిరుదుతో సత్కారము. 1985లో నాగార్జున విశ్వవిద్యాలయము “డాక్టర్ ఆఫ్ లెటర్స్ (డి.లిట్)” బిరుదుతో సత్కారము. విశాఖ పట్టణములో సహస్ర చంద్రదర్శన మహోత్సవము. నెల్లూరు, అప్పికట్ల, ముక్త్యాల, తెనాలి, గుడివాడ, మద్రాసు, గుంటూరు, విజయవాడ మొదలగు తావులలో 1987లో గుంటూరు, విజయవాడ పట్టణాలలో భారత ఉత్సవాల సందర్భంగా ఘనసన్మానం.

జయంతి మహోత్సవములు : 1952 నుండి పెక్కువోట్ల

బిరుదులు : ఇతరుల దృష్టిలో “అభినవ తిక్కన”, తన దృష్టిలో “తెనుగులెంక”

నిర్యాణము : 21-3-1990 అప్పికట్ల, బాపట్ల తాలుకా, గుంటూరు జిల్లా

**తెనుఁగులెంక సమగ్రసాహిత్యము
నాలుగవ సంపుటము నందు
ప్రచురింపబడు ఖండకావ్యములు**

పేజీలు

1. పైరపంట	1-55
2. సమదర్శి	57-106
3. నాకథలు	107-241
4. ఎక్కట్లు	243-275
5. హనుమాన్ చాలీసా	277-286
6. సందేశసప్తశతి	287-350
7. కదంబకైత	351-416
8. గాంధీగానము	417-544
9. చక్కట్లు	545-581
10. దివ్యజ్యోతి	583-635



‘తెనుగులెంక’
శ్రీ తుమ్మల సీతారామమూర్తి

ప్రైరపంట

1964

పైరపంట

విషయ సూచిక

రెండు మాటలు	4
ప్రేమాంకము	5
పైరపంట - సంక్రాంతి ముచ్చటలు	7
వరినాటు	10
జడికారు	14
ఆ మంచి రోజులు	17
కృష్ణార్పణము	20
తారాహారము	21
మన్నన	25
నాఁగేటిప్రెగడ	26
బ్రహ్మోత్సవము	28
కట్నము	31
నెఱదాత	33
సార్థకాఖ్య	35
సమాజ వికాసము	36
దేశరక్షణ	40
నాకు వచ్చిన లేఖ	42
స్వతంత్రభారతి	44
ఈరస	45
అర్చన	47
జయ! జయ!	48
ఒకగెల్పు	50
జీవిత కళ	52
రామ సేవ	53
చిక్రొడపంచదశి	54


రెండు మాటలు

పునాస పంట, పైరపంట - అని పంటలో రెండు తెగలు కలవు. ఇంచుమించు పునర్వసువుకారైలో విత్తన విత్తినములపంట పునాసపంట. (పునర్వసువు శబ్దభవమే పునాస). ఇది సంవత్సరమునందలి పూర్వార్థమున ఫలించును. ఉత్తరార్థమున వానలు తగ్గిన వెనుక 'పైర' గాలిలోని తేమతో పండెడి పంట పైరపంట. 'పయిర' రూపాంతరమే 'పైర'. ఇది దక్షిణపుగాలి. (పైరుగాలి, పైరు నూపులు - అని కొందరనుట చింత్యము). నా మనుగడయం దుత్తరార్థమున సాగిన ఖండకావ్యములే ఈ సంకలనములో నున్నవి. కాన దీనికి 'పైరపంట' అని పేరిడితిని.

ఈ రచనయందును నా లాఁతికృతులయందును 'గోంగూర' అనుమాట కలదు. ఇది శాస్త్రమునకు లొంగని పలుకు. ఐనను బలీయసియగు రూఢింబట్టి యంగీకృత మయినది. అంగీకార్యము కాదేని దీనిని 'గోంగూర' అని చదువుకొనవచ్చును. ఈ రూపమునకు వ్యాకరణ మియ్యసేయును. అర్థవ్యక్తికిని 'గోంగూర' అన్నది ప్రతికూలము కాదు. 'పేంట' మున్నగు శబ్దముల రూపాంతరము లిట సమీక్షింపదగిన వనుకొందును. మఱియు 'లోపడు' 'లోఁబడు' - అనువాన మొదటిదే సాధువు.

ఇందలి సంక్రాంతి ముచ్చటలు, వరినాటు, జడికారు, దేశరక్షణ, స్వతంత్రభారతి, చిక్రోడపంచదశి- అనుముక్తులు 'అకాశవాణి' వారి సౌజన్యముతో వెలువరించితిని.

తమ నిర్వహించు 'విద్యుత్ప్రవేశ పరీక్ష' కీ కృతినొక పాఠ్యముగా నియమించి నన్ను సంభావించిన ఉస్మానియా విశ్వవిద్యాలయమువారికి నా కృతమెఱుక చెల్లించు చున్నాడను.



‘పైరపంట’ కృతిస్వీకర్త
శ్రీ వెలువోలు సీతారామయ్య

ప్రేమాంకము

- క. శ్రీ 'వెలువోలు' కులోదధి, జైవాత్మక ! సజ్జన ప్రశంసితచరితా !
కోవిద కవి మందల గో, స్త్రీ వికసిత హృదయపద్మ ! సీతారామా ! 1
- క. బంధుత్వము హేతువుగా, సంధిల్లినకూర్మి కొనలుసాగెను మనకున్
గాంధేయధర్మపథ నిర్మంధర సంచరణ తత్పరత్వముకతనన్ 2
- ఉ. మాటికి మాటికిన్ జెఱల మ్రగ్గుచు స్రగ్గుచు నీవు బావుజీ
బాటను జొచ్చుచున్ బ్రదుకు, బ్రన్నదనమ్ము గడింప, నచ్చుమా
మాటకుమాటకున్ జెఱల, మ్రగ్గుచు స్రగ్గుచు నేను బావుజీ
బాటను మెచ్చుచున్ బ్రదిమి. ప్రన్నదనమ్ము గడింపఁ జాలితిన్ 3
- ఆ. గద్యపద్యసృష్టి కావించి నీవును, జేసినాడ వాంఛిసేవనమ్ము ;
ఉచిత శైలి వెలయ రచించినట్టి నీ, 'ప్రేమ' కావ్య మది సుధామయమ్ము 4
- గీ. నిరవధిక సాహితీ పయోనిధిని ద్రచ్చి, యమృతమును దీయ నేర్చె మీ యమృతలూరు;
త చ్చిరంతన కీర్తిపతాక నిలువఁ, గల వలంతులయందు నొక్కరుండ నీవు 5
- ఉ. నా కవితాసరస్వతి ననర్థ సువర్ణ మహాభిషేక సు
శ్రీక నౌనర్చుగాఁ బగలు రేలు నలంగినవారికెల్లఁగ
న్నా కయి నీ వహో! నిలిచినాడవు నాఁడు; తదీయసంస్కృతుల్
నాకు నిరంతరమ్ముగ మనమ్మునఁ, గ్రమ్ముకొనున్ సుహృన్నఱీ! 6
- ఉ. ఆ మధురానుభూతి కతమై, పవరించిన మామకీన నా
నా ముఖ ఖండకావ్యరచనమ్మునయందిది పైరపంట; ధ
ర్మామృతపూరవర్ధితము నక్షరరూపము నై తనర్పు నీ
శ్రీ మెఱుంగు నెంచితి విశిష్టమతీ! భవదంకితమ్ముగన్ 7
- ఉ. ముందుగ నేతదీయమగు ముచ్చట నీకడఁ దెచ్చి సమ్మతిం
బొందమి కన్యధా తలఁపఁబోకుము! కబ్బము నిచ్చుపల్ల నా
చందము నీ వెఱుంగవొకొ సాధుజనస్తుతశీలలుభిమున్;
సందియ మేల మే లని రసజ్ఞులు మెచ్చు గృతిన్ గ్రహింపవే! 8
- ఉ. నాలుగు కోట్ల తెన్నులు వినన్ గవితన్ వినిపింతుఁ గాని యా
నాలుగుకోట్లకున్ నిను మనస్విమణిన్ బ్రతిఁగా గణింతు; నీ
మేలిమి తెల్లభారతపుమేలిమి నిల్చినదాఁక నిల్పు; న
న్నే లినయట్టి వాణిక్యప యిట్టి దటంచు వచింతు నమ్రతన్. (9)

పైరపంట

సంక్రాంతి ముచ్చటలు

గీతమాలిక

ఏమి సుబ్బయా! మీవార లెప్పుడు లేచి, యెప్పుడు చేసిరి యీపను?-లవుడే కమ్మ
కమ్మగా సాగి మీ యింట గారెముక్క, బుడుకువాసన-యీ రాత్రి నడుమువాల్చి
నట్లై తోచుటలేదు మీయాడవారు!-ఎన్ని మ్రుగ్గులు!-తోరణాలెన్ని!-యెన్ని
యెన్ని పూలదండలు!-పండుగెల్ల వచ్చి, నీటుగా నేడు మీయింటఁ బీటవెట్టె-
గోటుగా నేడు మీయింటఁ గొలుపుదీరె

1

* * * *

రావయా! రామభద్రయా! రాక రాక, వచ్చితివి మంచివేళకే!-బాగు! బాగు! -
బల్లమిందఁ గూర్చుందుము!-పనులు తేలి, వచ్చెనా?-పాండి కలదుగా?-బావగారు
తిందు రొకపట్టుగారెలు తెచ్చి పెట్టు, మోసి-జానకీ!-గిన్నెకుఁ బోసి నేయి
కూడఁ గొనితెమ్ము-భద్రయా! క్రొత్త చోటు, గాదు-కానిమ్ము-వెనుకాడఁగాఁ బనేమి?

2

* * * *

చాలు నింకఁ జాలు సుబ్బయా ! చాలు-నాది, కడుపు గాని చెఱుపు కాదుగద?-బలే తె
గింపుచేసితి - వౌనులే ! గింజ లెస్స, రాలె నీ యేడు నీ-కహూ ! నాలుగైదు
కట్టితివి పెద్దపురులు-సంక్రాంతిసిరులు, సర్వమును నిన్ను ఁజేరె-నుత్సాహమునకు
నెట్టికొఱఁతయు లేని నీ విపుడు లక్ష, విందు లైనను జేసెద వందఱకును

3

* * * *

కాదు భద్రయా! దైవము కలసివచ్చి, జాయవానలు కురిసె నీ సాలునందు-
విసమువంటి తప్పుడుగాలి విసరదాయె-జలియు నెండయు వాలుగా సాగె-మఱియుఁ
బంటకాల్వల ముఱుగుకాల్వలను దీర్చి, మంచివిత్తుల నెరువులఁ బంచిపెట్టి
నాటునకుఁ దగ్గనూత్రముల్ తేటపఱిచి, తెగులు నరికట్టుమందులు తెచ్చియిచ్చి
యల్పమైన వడ్డీలకు నప్పు లొసఁగి, దొరతనమువారు పెక్కురీతులను సేద్య
గాండ్రకున్ దోడుపడినారు గానఁ బంట, గొప్పగాఁ బండె - దొండలు గ్రుడ్లు పెట్టు
పొలము లీనాఁడు బంగారుభూము లయ్యె-నొడలు వంచి కట్టించుట కొప్పుకొనని
సోమరుల చేలసంగతి కేమిగాని, చెమ్మతోడ్చి భూదేవిని నమ్మికొలుచు
కాంపులపొలాలు వరహాలకాపు గాచె-వెనుక నెకరాన కొకపుట్టి ఘనము గాని
యిప్పుడో రెండుపుట్టైన నేమి గొప్ప?-యెంతకాలము తెల్లవాఁ దేలలేదు?-
నాడు మనకిట్టిమే లొనగూడెనా?-మ, హాత్ముఁ డాగాంధిగారిపుణ్యాన యుగయు

గాల పాపము లన్నియుఁ గూలి కూలి, బానిసముత్రాదు తెగి పీడ వదలి వచ్చె
దేశమునకు స్వరాజ్యము-దిక్కు మ్రొక్కు లేనిపల్లెల నొక పొంగు కానిపించె

4

* * * *

నిజము నీ వన్న దంతయు నిజము-కాని, సుబ్బయా! గోడకుఁ బునాది శూన్యమయ్యె-
బంట పెరిగె - నూరూరను బారశాల, పుట్టె - బాటలేర్పడె - బారు బూరు మనుచుఁ
బరుగుదీయుచునుండెను బస్సు-లింట, నింటఁ దళతళలాడుచు నెగసె మెఱపు
దీపములు-లోపములు పెక్కు తీతె-గాని, నీతినియమాలు దిగజాతె జాతిలోనఁ-
బొలము పండినఁ జాలునా?-బుద్ధికూడఁ, బండవలయుఁగదా; - తనబాగు తప్ప
నిరుగుపొరుగువారల బాగు నెంచువాఁడు, చిక్కు నా నేఁడు నూటికి నొక్కఁడైనఁ?-
బట్టణాల సరే!-మనపల్లెలందు, నెంతస్వార్థము!-తలబిటు నెంతపెరిగె!-
నెంతయీసు!-దురభిమాన మెంతరేఁగె!-, నెంతకుట్ర!-యసత్య మ దెంత హెచ్చె!-
నేగతికిఁ బోవునో దేశ-మిది యధర్మ, మనిన పెద్దలమాటకు నావగింజ
పాటివిలువయు లేదాయె-బల్లెవల్లె, కేర్పడె మురాలు నాలుగై-దేమి బావు
కొనుటకో చిన్న పదవికిఁగూడ వేలు, కుమ్మరింతురు మొనగాండ్రు కొండ్ర నమ్మి-
కూటికిని గుడ్డకును లేక గోడుగుడుచు, పేదవంక కుఁ జూడరు-వీరియందు
లేదు దయ-లేదు ముంజూపు-లేదు ప్రేమ-, లేదు వినయము-లేదు మర్యాద-లేదు
పాపభీతి-యీమాఁకను బాగుపఱుచు, నాధుఁ దెవ్వఁడో తెలియక బాధపడెద

5

* * * *

భద్రయా! నాకుఁగూడ నీ బాధ కలదు-, కాని మన మేమి సవరింపఁగలము?-నేఁటి
యాగడము లాఁప భావేమహర్నివంతి, వారె సతమతమగుచున్నవారు-నూఱు
చట్టములు వచ్చినను మాఱునట్టి తెగులు, కాదు కా దిది-కాల మొక్కటియె చక్కఁ
జేయవలయును దీని-నమ్మాయి! జాన, కీ! యెచట నుంటివో యింతపాయసమును
దీసికొనిరావె! బావకు-దీనిఁగూడ, భద్రయా! పుచ్చుకొను-మాపుపాలతోడ
పండి రీపాసెమును-మాకు రెండు కోడె, దూడ వీయేఁడు పుట్టెను-జూడు మవిగో!-
జంటమెద ముద్దమాఁపుర మంటుబొడ్డు, ముట్టెకుఱుచ గుఱ్ఱపుగిట్ట పొట్టితోఁక
వెన్నుబారు కాటుకకన్ను చిన్న చెవులు, వెల్లవన్నెయు జోడుగా వెలసి దూడ
లచ్చముగ రామలక్ష్మణులట్లె యుండు-గోరతలకట్టు వచ్చెనా కోరఁదగిన
కవళికలు వీని కిం కేమి కలవు చెవుమ!-వామిదిబ్బను బూచిన బంతిపూల
నెల్ల మా పిల్ల లీజతకే యలంక, రించినారయా! - యివి కాఁడిక్రింది కెప్పుడు
వచ్చునో భాగ్యములు పండివచ్చు నపుడు,

6

* * * *

మంచిమాట వింటిని-మతీ మాఖమాస, మందు మనజానకికి వివాహమును జేయు
దృష్టిలో నుంటివా?-తగ్గ యీడుకూడ, వచ్చెగా? పిల్లదాని-కేవలకనైన
నైనసంబంధ మున్నదా?-యదియు నిదియు, నడిగితిని సుబ్బయా! కోపపడెదవేమో!

7

* * * *

బెదరకుము! తప్పు లేమిచెప్పితివి?-కాని, మాటలా యాడుపిల్లకు మనకుటుంబ
ముల వివాహము? భద్రయా! పొలము నగలు, కానుకలు కట్టుములు హద్దులేనిఖర్చు
లెన్నియో చూడవలెందా!-మన్ను మిన్ను, బోరుకొనునట్లు కట్నాలు పుచ్చుకొనుట
తగ దనుచు నుపన్యాసాలు దంచినట్టి, దేశభక్తులే, చట్టాలు తెచ్చినట్టి
పెద్దలే చాటుచాటుగా బిడియ మూడ్చి, బిట్టబిగిసి తెగించి మాపిల్లవాని
కెకరమునకు రెండెకరాల ని మ్మటంచు, విద్యకై కొన రొక పదివే లటంచు
భేరములు చెప్పసాగి-రీ పెండ్లివదువు, కూటికా గుడ్డకా-యున్నకొండ్ర నమ్మి
యెదురుపెట్టి యుద్యోగము వీడ్చువారి, బ్రదుకు నెవ్వరెఱుంగరు?-పిదపబుద్ధు
లేర్పడెన్ బ్రజ-కీదాహ మెట్టు లున్న, మంచిమనువు కావలెందా!-మాకు నైన
వారిలో జతపడుకుట్టువాడు లేడు, వాడవాడల మే మాడనాడఁ గొన్ని
జాడలను దీసితిమి గాని సంప్రదాయ, మున్నవియ్యము తగులలే-దెన్ని లక్ష
లాస్తి యున్నను గుణగణా లమరనవుడు, నేను దలయూఁపఁజాల-నే మౌనొ కొనకు

8

* * * *

కథ యిదా? చెప్పినాడవుకావు-నీకు, దగిన యల్లుడు మా పినతల్లికొడుకు
కలఁ దయా!-నేఁటి చిలిపిపోకడలు వాని, కంటలే-దెంతచదివిన నతఁడు పొలము
పాటు మానఁడు-వేపాలనీటు మరగి, కులుక నొల్లఁడు బురదనాఁగలియు దున్ను
నప్పుసము సేద్యగాఁడుగా నందఱకును, మంచివాఁడుగా మెలఁగును-మా గిలియును
మెట్టయును నాలు గరకల గట్టికొండ్ర, వాని కున్నది-పదివేలు వడ్డిమీఁద
నడుచుచున్నవి-బలఁగ మెంతయును గలదు- పెద్ద లోఁగిలి కలదు-నీయొద్ద మిగులఁ
బుచ్చుకొనువాఁడు కాఁడు-నీబుద్ధి కితఁడు, నచ్చు ననుకొందుఁ-జూచిరావచ్చు నీవు

9

* * * *

మంచివార్త చెప్పితివి-నీమాట చాలు, భద్రయా!-దైవ మనుకూలపడిన జనుము
మినుము గట్టెక్కినంతనే మనము నిశ్చ, యించుకొందము లగ్గుము-నిదిగో! మఱచి
నాడ నొకటి-జానకిపెండ్లినాఁడు పులుసు, ముక్కలకు వచ్చు గాని మీ మూలచేని
గట్టుమీఁదను గుమ్మళ్లు కాచెనంట, దాఁచిపెట్టు ముహూర్తముదాక నాల్గు
మంచిపండ్లు-నా మాటలు మఱచిపోకు!

10

వరినాటు

గీతమాలిక

నారుపిడి ఊర్వఃగా నది నాటుచున్న, చేతి కల్లంతలో వచ్చి చేరవలయు-
నింతదూరాన వేసితి వేమిబలిమి?-, యింత బురదను బూసితి వేమి తెలివి? -
ముసురు చినుకుల కీతడి కొసరు కాంగ, సాగి వచ్చెడిచలి నెట్లు విప్పుంగలను-
చప్పుచప్పునఁ బిడి నెట్లు సైంపంగలను-, సిల్కుచొక్కా జరీపంచె జేబుగుడ్డ
యేసపాపట గొతెతోకమీస ముంగ, రాలజోడు బంగారుగుండీలు సోకు
లెన్ని యో దిద్దితివి గాని చిన్నమంత, యెఱుంగ వైతివి పనితీరు-సరస మన్నఁ
దెలియదా యేమి? రుసరుసల్ మొలకలెత్తె, నయ్యగారి మొగాన-వెంకయ్యనాయఁ
దా! నిదానింపు-మీ యేదె మేనమామ, కల్లుండవు నైతినంట!-యాయమ్మి చదువు
కొన్నదంట!-శ్రావణములోఁ గ్రొత్తకాపు, రమ్మునకు వచ్చుతంట! యారాణితోడ
నెంత చక్కగా సంసార మీందంగలవో, యింతతిక్కగా నాటువేయించు నీవు

1

* * * *

ఓసి! నీతన్నదీయ! నిన్ జేసికొన్న, మగఁ దెటుల్ వేంగుచుండెనో-మాట లిన్ని
యెప్పుడు నేర్చితివే?-వెన్న నెవరో కేక, వేయఁగా నటు చూచుచు వినరినాండఁ
గాన గుఱిదప్పినది నారుకట్ట-దీని, కింతరగడ చేయుదువట!-యిల్లుదిద్దు
వగలు చాలనినాఁడు నీమగని నడిగి, పారములు నేర్చుకొందులే!-ప్రక్కమునుము
చూడు మెక్కడనున్నదో-సుద్దులొకను, గట్టిపెట్టవె సుబ్బులూ-వట్టి మూఁగ
నాటువేసెద వుయ్యాలపాట పాడ, లేవె-తుమ్మెదపాట రాదా-వరాలు
“రామగోవింద” పాట సూరన్నగారి, పంపులో నెంతహోయలుగాఁ బాడుచున్న
దో వినుము-కోకిలమ్మగొం తెవిధాన, దాని కబ్బెనో-నీవైనఁ దక్కువా?-ప
సండుగాఁ బాడెదవు-బలే! చందమామ, పాట నీనోట వెన్నెలతేటవోలె
వెడలుచున్నది-మేఘాలవెంటఁ బోవు, పక్షు లాంగెను జూడు నీపాట వినఁగ-
గట్టిదానవె!-సరిగాని గట్టుమీఁద, మూఁగినవి కాకు-లన్నపుమాట నచట
దాఁచివచ్చితివా?-పోయి చూచిరమ్ము!, పగటిబువ్వకు శనిగాఁడు పట్టుకొన్న
జాతిపోదువు నూకలజావరీతి

2

* * * *

అమ్మయో! కొంచె మాలస్య మైనఁ బుట్టి, మునిగిపోయెడిదే!-యుక్కు ముక్కు మూఁక
లివి దొరా! కూటిమూటపై నిడినబరువు, లన్నిటిని ద్రోసివేసె-నీ కన్ను లెంత
మంచివో యిటు పదె-నారుమడికిఁ గంచు, కోటగా నున్న గోంగులకూర గిల్లి

తగినయా కేతీ యేర్చి గుత్తముగ వండి, యెత్తునకు నెత్తుగా నూనె యెత్తుగడ్డ
 చేర్చి తాలింపు పెట్టి చేసేత నన్న, మునకు నిబ్బడి ముబ్బడి మూటంగట్టి
 తెచ్చుకొని రుచులూరంగా దినుట యెప్పు, దెప్పుడా యని నే నెదురెదురుచూచు
 చుండంగా దాపరించె నీవండ దీని-కింతదిగుచున్న దేమి చే?-నెన్ని చాళ్లు
 దమ్ము చేయించితివి?-గుండెదడయు రొప్పు, వచ్చె నటు నిటు బరుగెత్తి వచ్చుసరికి-
 నైన నేమిలే! నీ చల్వ నారగించు, పడ్డు నా కుండె-బేదలు పగలు రేయి
 నలియగుట పొట్టకేకదా!-నాగిరెడ్డి, గారిజన మదే దిబ్బకు జేరె-త్రొడ్డు
 తిరిగె బడమటి-కాకలిదీట మేము, నింత తిందుము-మియమ్మ యేమి వండి
 పంపెనో నీవుకూడ సాపడంగదయ్య!

3

*

*

*

*

దాపులో నున్న నేమిలే! తప్పు లేదు-, బెదరకుము-గాంధితాత చెప్పినదివినవె?-
 యంటుదోసము లేదు నే-దచట నచట, దేవళములను మీకును దెబచి-రంత
 దూర మేల-మా పెద కాంపుగారియింట, వండి వడ్డించుపిల్ల మీ బావకూతు
 రంజి కాదట!-యే మాయె నచట నంటు?-, పెద్దపిన్న కులాలకు బెండ్లిపొత్తు
 కూడ సాగిన-దిం కేడ గులము గిలము?-మొదట లేదంట! తరువాత మొలచెనంట!
 కులము-కుల మేటికే చెప్పు!-గుణముచాల, దందువా?-యొక్క మనదేశమందు దప్ప
 నెక్కడను గానరావంట యీకులాలు, హెచ్చుతగ్గులు నీలుగు లీనడింపు-
 లీశ్వరునిబిడ్డలేకదా యెల్లవారు?-, వీరిలో నిన్ని తేడాలు వింగదాలు
 నుండవచ్చునా?-మంచివా రొక్కకులము, చెడ్డవా రొక్కకుల మని చెప్పవచ్చు-
 గానిచో వాన కెందకు నాని నవసి, తెక్క లాడించి బ్రతుకువా రొక్కకులము
 బొమ్మ లెగబెంచు సోమరిపోతు లొక్క, కులమునని చెప్పవచ్చు-నీపలుకునందు
 దప్పు లే దని జగమెల్ల నొప్పు-గాని, పుట్టుకనుబట్టి కుల మంటంగట్టుతీరు
 మంచి దని మెచ్చునా?-యొకప్రమానియందె, కొన్ని తియ్యనికాయలు కొన్ని చేడు
 గాయ లేర్పడుచుండ నీకట్టులోని, కులములం దొకదానిలో గొప్పవారె
 యూడిపడుదురా?-యొకదాన నుత్తనీచు, లే జనింతురా?-యీతీర్పు నెవడు నమ్ము?-
 నాయమా యిది?-యీపురాణమున కేమి, గాని సుబ్బులూ! మాదోసకాయపప్పు
 కొంత రుచిచూతువా?-కాయగూర లెన్ని, యెంతకమ్మగా వండిన నేను దీని
 కిష్టపడినట్లు పడకజాల నితరమునకు-, నేమె! మఱికొంత వడ్డింతు-నేల తిండి
 యొద్ద మొగమోట-మిమ్మాల నుండె నావ, కాయముక్కయు-నిదికూడ గలిపికొనుము-
 బువ్వ చాలనట్లున్నదే?-పొట్టనిండ, దినుము-మాయమ్మ యొకని కంపినది నలుగు
 రైన దినవచ్చు-జాలునా?-యన్న మెట్టు, బుండె?-సన్నాలుమావి-మాతిండి కెప్పుడు

వీనినే వాడుకొందుము-కాని మరకు, బంప మేనాడు-మరకూడు పదదు మాకు-
ముదుకగా దంచెదము-దొడగ గదపి నమలి, తినినది దియ్యగా నుండు నీతిండి-యికను
నేనుచి దినియెద-నీ దుత్తలోన వలసి, నన్ని చిక్కునిమజ్జిగ యున్న-వొకటి
రెండుదోసిళ్ళు పట్టు-మా వండునీరు, ముట్టనేల బోలెడు చల్ల మూల్గుచుండ 4

* * * *

చిన్నయా! దొడ్లవిందు చేసితివి-రుక్మి, ఇమ్మతల్లి వండినవంట కమ్మతమునకు
భేదమే లేదు-నీ పుణ్య మేదో పండి, పుట్టినాడ వాదొరసానిబొజ్జయందు-
నబ్బ! యూపిరాదదు-పొట్ట యుబ్బుచుండె-, వంగి చే నెటు లూడ్చెద-రంగమా! మ
ఠితయెదుపు సాగింపు-మిం తెంతప్రాద్దు, కలదు?-మిన్నెట్టువాటె-మాయలకుమనకు
నెఱుక లే-దంచుగలిపి చేతెఱిపి లేని, తీరులో మొక్క వేయుము-తీర్చి నూలు
పట్టిన ట్లుండవలె జాళ్ళు-పడుగు పేక, యెగుడుదిగుడుగా నూడ్చుట తగదు-మొన్న
బావనయ్యపొలాన జపానునాటు, నాటిన ట్లుండవలయు-నో నాగమక్క!
కలవు కాసరగాయ లాకాల్వలంక-, లేత ముదురులు చూచి గాలించి నాల్గు
గుప్పికులు మంచిమంచివి కోసితెమ్ము-, బుచ్చిదొరకు నిదే మనమిచ్చు కట్న -
ముప్పి వార్చి తిరుగఁజొత గుప్పి దీని, నమ్మ వడ్డించినప్పు దోయయ్య! నీవు
మఱలమఱలఁ గోరెద-విది మంచికూర-, గౌరమా' నాటు ముగిసె-నానారుపిడిని
దీసికొని రావె యీశాన్యదిశకు-నచట, బెట్టవలెఁ బంటమూన-తబ్బిబ్బుపడక
కమ్మగాఁ బాటపాడి వెంకయ్య బాబు, పేరు సెప్పి దీవింపవే-బిడియమేల 5

* * * *

మునుములను దీర్చి నాటిన మొక్క లెల్లఁ, దేఱుకొని పచ్చమూనకుఁ దిరుగవలయు-
నెందుముఱుగులు లేక చే నెదుగవలయు-, వేయికట్టులుగా దుబ్బు విరియవలయుఁ-
జిత్తలోఁ జిఱుపొట్టకుఁ జేరవలయుఁ-, దోడుతోడుగఁ బోటాకుఁ దొడుగవలయు-
సుంకుమోయుచు నందాలు చూపవలయు-, మదమతా లూచతెఱ మచ్చ మానుకాయ-
పొలకువలు లేని కాపుతోఁ గులుకవలయు-, జంపుగల కంకితో నట్లు పంపవలయు-
వలి ముదిరి ముగ్గఁబాటి కై వ్రాలవలయుఁ-, బాయ కొకపుట్టి రాజనాల్ పండవలయు-
మూలమూలకు నొకకుప్ప తేలవలయు-, సందడిగఁ బొలికేకలు సాగవలయు-
మేరువో యన మేల్ రాసి మెఱయవలయు-, దేవతలపేరఁ బొంగళ్ళు తీరవలయు-
బిచ్చగాండ్రకు సంతోష మెచ్చవలయు-, బహుమతులతోడఁ బాలేరు బలియవలయు-
నేపుగల వెల్లగుట్టుము నెక్కి పొంగి, కాపు ధాన్యపుబండ్లతోఁ గదలవలయు-

మందువాగాదెగంపల నిండవలయుఁ-, జిన్న దొరసాని జలతారుచీర గట్టి
రంగురంగుల తాపితారైక దొడిగి, సాగసుగా నేడువారాలనగలు దాల్చి
నాయనిమనస్సు కరఁగించునడత నేర్చి, యిరుగుమేలు పొరుగుమేలు నెపుడు కోరి
కనుల కల్లారుముద్దుగాఁ గడుపుపండఁ, బసపునిగ్గులు కుంకుముపసలు వెలయ
వేయికాలాలపాటు జీవింపవలయు

6

* * * *

ఎపుడు నేర్చెనె గౌరమ్మ యింతపెద్ద, పాట!-యిది పెద్దదే కాక తేట తేట,
తియ్యతియ్యనిబాసలోఁ దీరి ముద్దు, ముద్దుగా నెన్నియొయ్యారములను జూపు
చున్నదో కంటివా?-గౌరి సన్నసన్న, కంఠమున మంచిరాగానఁ గలిపి తగిన
కుదిలికలు గూర్చి దీనికిఁ గ్రొత్తగ్రొత్త, ప్రాణములు దెచ్చె-మాసూలుపండుగమ్మ
యిప్పుడే వచ్చి దర్శన మిచ్చి నంత, సంబరము దెచ్చె మన-కిఁక జాగు మాని
బసవమా! చిమ్మవే! దొరపైకి నీరు-, విసరవే! నారుపిళ్లు సావిత్రి! - చాలు
నాఁపరే! కోడిగాలు-చిన్నయ్యగారు, తడిసి ముప్పండు మాయెలే!-దరికి రండు-
నాయుఁడా! యిది మా పెత్తనాలగడియ-, దక్కు నీలగ్న మేఁదాది కొక్కసారి-
చిలిపిపను లెన్నియో నేఁడు చేయుచుండు-, మలుగ రీనాఁటియల్లరి కయ్య లెవరుఁ-
బెండ్లిని వసంతముగ దీనిఁ బెద్ద లోర్చి, నవ్వుకొనియెద-రవ్వలనాఁటినుండి
వచ్చు వేడుక యిది-మేము వదలరాని, యానవాయితి యిది-యౌను గాని తేపు
దివ్వటీలపండుగునాఁడు బువ్వ పెట్టి, తలకు నొకరూకగా నీయవలయుఁ బంట
మూనకట్నము-తెలియునా-నానగారి, యొరవడిని బట్టి నీవు పేరొందవలయు!-
మెఱవడి యొనర్చి ప్రజ నిన్ను మెచ్చవలయు!

7

15-9-1961

జడికారు

- క. వేసవికి దస్సి వసుమతి, చేసినతపమునకు సిద్ధి చేకూరె ననన్
దాసె వియదంచలమ్ము న, వాసితజీమూతశకల మాషాధమునన్ 1
- చ. అది జవరాలికంటికొన కద్దిన కాటుక రేక కైవడిన్
ముదిత లలాటభాగమున మూఁగినముంగురులట్లు సుందరీ
వృధుజఘనాగ్రలంబి యగు పెన్దదవోరె మనోజ్ఞమూర్తియై
పొదలుకొనంగ సమ్మదము పొందిరి కాంపులు తేఱిచూపులన్ 2
- క. నలుగద నయ్యెద దళమై, యలమిన చీకటియె వెన్నెలై తనరారెన్
పెళిపెళ సుతీమినయులుములై, కలకలనాదమ్ములయ్యెఁ గర్షకతతికిన్ 3
- చ. కడఁగి జగద్భయంకరముగా వెలువడ్డహాలాహలంబు నిం
పదరఁగ మ్రింగి విశ్వహితుఁడై సుతులందిన చంద్రచూడున
ట్టిదుములు సైచి లోకమున కింతప్రసాదము పెట్టు రైతుమ
గ్గద సఫలమ్ముకాఁగ జడి కారు దిగిన్ దెలుఁగుంటలమ్మునన్ 4
- క. హాళికకన్యలు వర్షా కాలప్రభురాక కలరి కమ్మనిగీతం
బాలాపించిన లయకున్, వీలుగఁ బింపిళ్లుగునిసెఁ బెంపుదునెమికుల్ 5
- క. చిటిపొటిచిన్నులు పడెఁ బి, మ్మట జల్లులు సాగె నవల మాతంగకర
స్ఫుట పటుధారావళి ను, త్మటమై పెనువాన గురిసి కాల్వలు పఱచెన్ 6
- క. వాఁగులు పొంగె నదీనద, వేగం బనిరుద్ధమయ్యె విశ్వశేయో
రాగమున వేల్పు తనకృప, నీగతిఁ బరఁగించె ననిరి వృద్ధులు హలికుల్ 7
- గీ. అంతసెగక్రక్కు వేసంగియదటు నొక్క జల్లుతో డించి మహి కహింసాచూహత్ర
నెఱుక చేసిననీ తెవ్వ రీ దటంచు, మెచ్చెఁ గప్పులు వర్ష నామ్రేడితముగ 8
- ఆ. బక్క చిక్కియున్న పసరమ్ములకుఁ గప్పు, విచ్చునట్లు బీళ్ళు పచ్చగిల్లె
నొంటిపూటపడిన యొసపరిపెయ్య మై, మఱచి పొదుఁగు రేపు మాపుఁ జేపె. 9
- గీ. కాంపుబిడ్డలు మందలకాపు పట్టి, పుంజెలో గ్రామదేవతాపూజ సల్పి
రంబకై పాయసము వండినట్టియవ్వ, తృప్తిపడ రాల్చి రల్లొనేరేడుపండ్లు 10

- అ. తోక లెత్తి కోడెదూడలు బీటిలో, జెంగనాలుకొట్టం జిటుత లుబ్బి
“యాంగుండోసి! కాండి కంటందీసెదములే, రే” పటంచు హెచ్చరించి రపుడు 11
- సీ. ఊపిరాడకపోయె నూరివడ్డంగికి, బగలు రే నాంగటిపణతం దీర్చు
కణ్ణు చెక్కుడుపాత గాల్చుచో నెగసిన, పొగలోనం గమ్మరి బ్రుంగువడియె
రేపేమి టని రైతు కోపింప నెట్టెటో, వాతెనల్ గొడగరివాండు పెనంచె
చేతితో నోటితో సెనగవిత్తులు దుబ్బి, గాసిల్లెం జిన్నారికాపువెలంది
- గీ. పలుపు పగ్గాలు సంతనపటుచుపనికిజిక్కి చిడిముడిపడసాగె జీతగాండు
కర్షకునిపాట్లు వివరింపంగా బనేమి, యతనితలమీంద నుండెం గొండంతబరువు 12
- గీ. పసపుజగ్గులు కుంకుముపస లెసంగ, నెదురువచ్చిన ముదియవ్వు కెరంగి కరంగి
చేరెం జేనికి రైతు కోటేరుతోడ, నొత్తుకొను క్రొత్తసేద్యంపు టూపుతోడ 13
- అ. మేండి నదిమి గిత్తత్రాడు చేకొని మహా, యోగివోలె దృష్టి నునిచి కాంపు
కొండ్రవేయ గోటికొసపాటివంక లే, దాయె నతని బ్రతుకునందుంబోలె 14
- క. మెట్టపని పల్లవుంబని, నెట్టుకొనన్ సవ్యసాచినెఱి నతం దొప్పెన్
పట్టుదల యున్నవానికి, నెట్టన కార్యమ్ములెల్ల నెఱవేఱుంగదా! 15
- అ. అలసిసొలసి యింటి కరుదెంచినంతన, కాంపు మఱచిపోయెం గష్టమెల్ల
నింతినెనరుతోడ నిల్లా లొసంగిన, పాలపాపతొక్కుంబలుకుతోడ 16
- గీ. ఆకుమడిలోని గోంగూర నతివ యెంత, కమ్మగా వండి తీర్చెనో కలిపి కలిపి
యన్న మంతయు దానితో నారగించి, కొసకు గ్రుక్కెడు మజ్జిగ క్రోలె రైతు 17
- క. సోమరికి క్షు తైఱుంగని, గోమరి కైదాఱు వలయుం గూరలు; కృషిపై
భ్రేమముగల - పాటుపడన్, గామముగలవాని కొక్క కారమ చాలున్ 18
- క. అంకటికంటెను రుచిగల, పాకము కన్నుదనె? మడంకపట్టిన, చెమటన్
జీకిన, వ్రేకన కోర్చిన, దూకినవారలె యెఱుంగుదురు దానిచవిన్ 19
- గీ. తిన్న మెతుకు గొంతుదిగెనో లేదో గట్టు, గనుము సవరచేయం జనియెం గాపు
చిగురు తగులకుండ జగదాలు రాకుండ, జెక్కి నొక్కి చేనిచెలుపు నింపె 20

- క. పొడినారుమడికి నీరిడి, కుడియెడమల నొడిసి పిడుల గూండులుపొడిచెన్
నడుముబిగి దప్ప హొలికుఁ, డడుసున మోంకాళ్ళ నిల్చి యాకుం దిగిచెన్ 21
- గీ. సాగె నూడ్పులు, బీదలసంబరమ్ము, కడలుకొనెఁ, బ్రాంతగిలినకోకకు మెఱుంగు
దిద్ది తలదువ్వుకొని కూటిముద్దతోడఁ, గదలెఁ గూలికిఁ బేదరాల్ కన్నెతోడ 22
- గీ. మల్లెపూ లుజ్జగిలె నన్నమాటె కాని, కొమ్మలకు నేండు కల్గినకొఱత యేమి?
మొగలివిరి విచ్చి ధమ్మిల్లమునకు వచ్చి, కమ్మకమ్మనితావులు కుమ్మరింప 23
- అ. ఉవిద యోర్తు పాడు నుయ్యాలపాటలో, నలఁత మఱిచి రూడ్చునెలఁతలెల్లఁ
దెల్లవాఠీయున్న పల్లపుఁజేనిమో, మదిర! పచ్చవాఠె నంత నంత 24
- అ. చిట్లుచున్న కుసుమచేనిలోఁ గ్రమ్మిన, కలుపు దీయఁ దొడఁగెఁ గర్షకుండు
పగటిబువ్వ దెచ్చు పడఁతియు మునుములో, వంగె నొక్కనాఁడు వరునిసరస 25
- అ. పుబ్బయుబ్బ కుడికి బుసకొట్టునీటిలో, నడుగు నిలువలేక జడిసె లేమ
గట్టుఁజేరి “యెంతగాసి కోర్చెద” వని, మగనిఁ గుస్తరించె దిగులుతోడ 26
- అ. నిప్పుసెగను సైఁచు నీకంటె నీ నీటి, వెట్ట నోర్పు నేను దిట్టనటవె!
అగుదుఁగాక కష్ట మనుభూతమైకదా, కదియు సుఖ మటంచుఁ గాఁపు నవ్వె 27

ఆ మంచి రోజులు

- గీ. “ఓదొరా! మ్రొక్కు చున్నాడ బీదవాండ, నన్ను గరుణింపవే! నీవె నాకు దిక్కు
గోచి పెట్టిన దాది మీగొడ్ల గాచి, యేను ద్రాగెద వేళకు నింతగంజి 1
- ఆ. లేకలేక పుట్టె నాకొక్క కూతు; రీ, బిడ్డ పెరింగి పెరింగి పెద్దదాయె
నుప్పు పప్పు చూచి యొకయయ్య చేతిలో, బెట్టవలయు దీని నెట్టులైన 2
- ఆ. బుద్ధిమంతురాలు పొదుపరి కనువంక, కాలివంక లేనికన్నె యగుట
నయ్య! నా కొమార్త కనువైనమను విప్పు, సిద్ధమయ్యె బెండ్లి సేయవలయు. 3
- ఆ. ఏమి సేయనేర్తు నెఱ్ఱనియేగాని, లేని కటికిపేద నేను దండ్రి!
నీకు జెప్పవలెనె నాకున్న బందార, మేమిబ్రదుకు నాది లేమిబ్రదుకు 4
- గీ. పదివరా లప్పుగా నిమ్ము ప్రభువ! వచ్చు, నేంట ‘ముద్దరసుద్ది’ గా నిదెదసొమ్ము
చలువగలచేయి నీది నీసాయ మున్న, గ్రొత్తగా దోరణము గట్టుకొందు నింట 5
- గీ. బాబయా! పెండ్లి నూతేండ్లపంట యందు, రెంతవాడను నీచెంత నింత సెప్ప
నన్ను మన్నించి దరిజేరు తెన్ను చూపి, నాదిగుల్ తొలగించి పుణ్యమునం బొమ్ము” 6
- ఆ. ఒదింగి యొదింగి లెంక యొకక దొకనా దిట్లు, విన్నవింప సాగె విభునిమ్రోల
దొర గభీరమూర్తి మెఱయ రెడ్డిగముతో, నాలకింపం దొడగె నతని మనవి 7
- సీ. ఇటు నంజ నటు పుంజె నెల్లపంటలు పండ, దిగులెఱుంగని కమ్మతీడతండు
కూడుగుడ్డలు లేక కుంటువాతినపేద, కస్తీ నోరువలేనిగే స్తతండు
మొగమోట విడనాడి తగినతీర్పులు సెప్పి, యూరు, పాలెము దిద్దునొజ్జ యతండు
నీవంటి మంచిమానిసి లేండులేదన్న, వాడిచూపు వెలార్పువలంతి యతండు
- గీ. మన్నెవా రొనరించినపున్నెమునకు, రూపుగా నప్పికట్టలో గాపురించి
పదియునేదేండ్లనా దిహబంధ మూడ్చి, విష్ణువదము జేరిన రామకృష్ణం దతండు 8
- ఆ. చూనముద్ర విడక మందువాలోగిట, నమరియున్న పెట్టె నతండు తెఱచి
పదివరాలు దెచ్చి పనివానిదోసిటం, గుమ్మరించె గరుణ ముమ్మరింప 9
- ఆ. మబ్బువిడిచందమామయై మాలని, మొగము విరిసి లేతనగవు గురిసె
మఱవరానిమేలు మాకాపు చేసినా, దనుచు నిల్లు సేరె నపుడు లెంక 10

- గీ. పప్పు బియ్యము కూరలు బట్ట లాకు, వక్క లాదిగఁ బెండ్లికై వలయుసరకు
దెచ్చుకొని చుట్టపక్కలు మెచ్చురీతి, నాతఁ డొనరించె జిన్నారికూఁతు పెండ్లి 11
- గీ. పెండ్లివేడుక లెన్నాళ్ళు పీఠవెట్టు, నోపఁగారాని లేమిడి కాఁపురములఁ
గడపపచ్చనలో లోటు పడకముందె, యతనిగుండియలో రేఁగె నప్పుపోటు 12
- గీ. ఉత్తమగుణంబులకునెల్ల మెత్త యగుట, నతనివేదన చూచి మాలెత కలంగెఁ
బ్రాలుమాలక కూలికి నాలి కేగి, నాల్గురూకలు చేపట్ట నడుముకట్టె 13
- గీ. కడుపు నాఁకట్టి వెడపీలికలను జుట్టి, మగువయుం దాను నేఁదాది ముగియులోన
మాటినధనమ్ము పదివరా లొట యెఱిగి, పేద సంతోషజలరాశి నీఁదులాదె 14
- క. ఆ సొమ్ము నంచి నిడుకొని, యాసామిని జేరి “దేవరా! మొద లిదిగో!
తీసికొనుము వడ్డీనొక, మాసములో నిత్తు” ననియె మాలఁడు నతుండై 15
- ఆ. కాఁపు తన మొగమ్ము కంద గా నవలికిఁ, ద్రోసె నుద్దవడిని రొక్క మెల్ల
లెంక తల్లడిల్లె నింకనివాఁగులై, కదలె వానిమేన ఘర్మజలము 16
- గీ. “ఔను! మొద లిచ్చి నే వడ్డి నాఁపినపుడు, దొరకు రోసమువచ్చుట దోస మగునె
తప్పుచేసితి” నని మాలఁ డప్పు డవుడె, గూఁటికిం జేరి నారి కీగొడవ సెప్పె 17
- క. ఆ పూసల నీ పూసల, నా పైదలి కుదువపెట్టి యపు దొకవరహా
చేపడుమార్గము చూచెను, బ్రాపై పతిబరువు దించి పరువున్ నిలిపెన్ 18
- ఆ. కొమ్మ నాదరించి గుఱ్ఱమునెక్కిన, కరణి మాల వచ్చి కాఁపుఁ జేరి
తెచ్చినాఁడ నేఁడు ‘దేవరా! వడ్డీయు, నందుకొనుము సర్వ మనుచు నిలిచె 19
- గీ. ఉఱిమి చూచెను యజమానుఁ డుఱ్ఱుద్రాళ్ళఁ, గొట్టసాగెను మొఱవెట్టుకొలఁది లెంక
నక్కట! పెరిల్ పెరి ల్లనునట్టిమోఁత, లెగసి యచ్చటి కాపల్లె నెల్లఁ జేర్చె 20
- ఆ. ‘అగు! రామకృష్ణయా! కొట్టఁబోకు మీ, బక్క వానిఁ బసిని బాఁదినట్లు
నేర మేమి చేసె నేఁడు వీఁ; దావేశ, ముడిగి తెల్పు” మనిరి యూరివారు 21
- ఆ. “ఇతనిబిడ్డ పెండ్లి కిడినాఁడ నొకమాద, నది ఋణం బటంచు మొద లటంచు
వడ్డి యనుచు వీఁడు దొడ్డసాహువిధానఁ, దెచ్చునేమి? మూట నిచ్చు నేమి? 22
- క. ఎందఱ కొనఁగితి నో మీ, కందఱకును దెలియు వీనికైనఁ దెలియదా
వందల పెండ్లిండ్లకు నే, నింద మనుచు నంత యింత యిచ్చుట చెప్పుఁదీ! 23

- అ. పిన్న నాంటినుండి న న్నాశ్రయించి నా, కొట్టమూడ్చి యూడ్చి గొడ్డఁ గాచి
బ్రతుకుచున్న పేద కిది యెంతయీవి యీ, మాత్రమరయఁ దేమిమనిసి యితఁడు 24
- క. ఒకసారి త్రోసితిం గదా, యింక మానఁగవలదె రొక్కమిచ్చుట మాలం;
దకటా! నేఁ డీటు మీనిం, దకు బలిగావించి నన్నుఁ దల్లడపెట్టెన్ 25
- క. అప్పుని వీఁ దడుగుట నిజ, మప్పుడు నే మూఁగవోయి యది యిది తెలియం
జెప్పకయే సొమ్మిచ్చితి, నిప్పటి కి ట్లాయె రగడ యేమందు విధిన్ 26
- అ. నన్నుఁ జూట్టనేల నల్వరనోటిలో, నాని కలఁగుయోగ; మేను మేలు
సేయఁ గీడువచ్చునే!” యని యెలుఁగు రా, లృదఁగ మన్నె కాఁపు నుడివె నపుడు 27
- అ. తెల్లవోయె మాల; నల్లవో! దెబ్బల, కాతఁ దుజ్జగించునశ్రుకణము
లుడిగెఁ గాని, తేనియుపకృతి విన్నంత, విడుచుబాప్పుధార వెల్లివొడిచె 28
- క. కుప్పవడి లెంక “బాబూ!, త ప్పొనరించితిని సైఁచి దయఁజూపవె! నీ
గొప్పతనం బెఱుఁగక ని, న్న ప్పా! బాధించినాఁడ నవివేకమునన్ 29
- గీ. వందలకొలంది మేళ్ళు నీవలనఁ బడిసి, దాఁటినాఁడను గడగండ్లఁ గాటకముల
నిదియు నా లెక్కలోఁ జేర్తునేని బరువు, హెచ్చు నని జంకి నేఁటికి నిట్లు లైతి 30
- గీ. ఏను మూర్ఖుఁడ దేవరా! యింతకంటె, నేమితోఁచును నాకు లోఁ తేమి తెలియు
నూఱిదిల్లవె! నీకు నీవారి కెప్పుడు, నందగాఁ బరమేశ్వరుఁ డుండు!” ననియె 31
- గీ. ‘ఏమి యిచ్చితి’ నని సామి ‘యింతయీవి, నందలే’ నని లెంకయుఁ గుంది రపుడు;
‘ఏమి యిచ్చితి’ వని లెంక ‘యింక నెంత, యిత్తు’నని సామియున్ గలహింతురిప్పుడు 32
- గీ. సేవకునిపట్ల సామియు సేవ్యు నెడల, లెంకయును సర్వదా కుట్రలేని మమత
నించుకొని తేటి బ్రదుకు నామంచిరోజు, లెప్పటికి వచ్చునో మన కప్పటియును 33

కృష్ణార్పణము

- గీ. సహ్యగిరిసానువుల మెల్ల సాగిసాగి, యలంతివాఁగుల నీలోనఁ గలిపికొనుచుఁ
బెల్లుబికి సుకృతోఁ బఱవఁగ్లు త్రొక్కు, కృష్ణవేణమ్మ! నిలు! నిలు! మించుకంత 1
- గీ. ప్రావృడభ్రము తనకంటఁ బడినవెంట, హర్షపరవశమై యాడునంట మయూర;
మకట! తన్మేఘజలపుష్ప వైననిన్నుఁ, గన్గొనినయంత మా కింతకలఁత యేల? 2
- గీ. నీవు చల్లనితల్లివి; నీదుకరుణ, బ్రదుకుచున్నది ప్రజ పాఁడిపంట తొదవి;
నిక్కమే! కాని యిట్లు తొక్కొక్క తడవ, 'రెచ్చి భీకరాకృతిని ధరింతు వేమి? 3
- అ. గట్లనొదిఁగియొదిఁగి కదలెడి నీసాధు, మూర్తి మాకు మోదమును ఘటించు,
దరుల నొరసియొరసి పఱచు నీ రూక్షరూ, పమ్ము మాకు భయభరమ్ము గూర్చు 4
- అ. మేలు కలుగ నుబ్బుమెయి నేర్చితిమి గాని, కీడు గదుర నోర్చుకీ లెఱుంగ;
మెనిమిదేంద్రనాఁటి దీ వొనరించిన, చెట్ట నేఁదు నుదిలపెట్టు మమ్ము 5
- ఋణానాఁడు నీవానకట్ట నట్టిట్టు లాడించితెంచి, పైనము సాగించునపుడు, లేఁబొట్టపైరులిఁకేమి
కానున్నవోయనిక్కడలదికంపించునపుడు, దీనమై కర్తవ్య మిది యని జగము తేల్చినపుడు 6
- అ. జాలి పొంగి పొరలి సాహసస్ఫూర్తిమై, నిన్ను నిలువరింప నిలిచినట్టి
పుణ్యపురుషుఁ డతఁడపో! కృష్ణమూర్తి వే, పాన్వయప్రభాతుఁ డమరకీర్తి 7
- ఉ. నేఁ దధికారగర్వమున నిప్పులు క్రక్కడివారు, ధర్మువున్
జూడక లాఁతివారిసిరి జాఱుఁ గడంగెడివారు, లోక మే
కీడున బ్రుంగి యెంత తల క్రిం దయినన్ దయరానివారుఁ గా
కోడక యిట్టి త్యాగమున కొగ్గెడివా రిల నెంద ఱుందురో! 8
- చ. తనయధికారమెల్ల జనతాసుఖసాధనకే యటంచు న
మృగమహనీయు నెట్లు దిగ మ్రుంగితి వీని? మహాస్రవంతి! మా
కనులఁ దొరంగు బాపుముల కాల్వలు పట్టియుఁ బట్టనట్టులే
చనియెద; వింతబెట్టిదము సైఁచుట కీ వెటు లిచ్చగించితో! 9
- గీ. ఏల నీ కింతపొం; గిది యెన్నినాళ్లు, నిలువఁగల దోసి! మాయింజనీరు కృష్ణ
మేను కబళించితివి గాని వానివిశద, కీర్తి కాయమ్ము చెనకఁగల్గివె నీవు? 10
- ఋణాది నిర్వికల్పమ్ము, కర్ణ మెఱుగని యధికారియెడఁదఁ
గుదురుకొన్న తమస్సుఁ జీల్చి చెండాడు క్రొత్త వెలుంగు,
కదలి విజయవాడకు నరుదెంచెడిగఱువల కంటి
తుద నది యశ్రు లూరించి భక్తి హేతువుగాఁ జెలంగు 11

తారాహారము

- ఉ. నెవ్వలు సైచిసైచి ధరణీ ప్రజయాకలి దీర్చుకర్షకుల్
గవ్వకురువ్వవేని కొఱగాక తపించుతఱిన్ ద దాపదల్
దవ్వులు సేయ నిల్చిన యుదాత్తచరిత్రుండ వీపు-నీకధల్
కవ్వముపాటలై శ్రుతిసుఖంబు నొసంగును రంగనాయకా! 1
- మ. తెలుగుంగడ్డనె కాదు భారతమునందే కాదు సర్వక్షమా
వలయంబందును “రైతుపాలం గలం దెవ్వం” దన్న నిన్నే కదా
తొలుతం జెప్పెదరిట్టి నీవు తెనుగుందోఁబుట్టువై మాతపం
బులు పండించితే! వాసికిన్ దగినకాపుం జూపె నీసేద్యముల్ 2
- చ. పదుగురుబిడ్డ లేర్పడి శుభమ్ములభమ్ములు సందడింపఁగా
జిదికినరైతె కార్మికుఁడు, చేవలు దేలిన కార్మికుండె రై
తిదిగద నగ్గు సత్యమిక నీ ప్రజలోఁ దెరగట్టి కయ్యముల్
మొదలిడువారు వెఱ్ఱు లని మూదలచేసిన నిన్ను మెచ్చెదన్ 3
- ఉ. కాంపులు కూలివాండ్రు నొకకాండికి గట్టిన రెండుగిత్తలై
రాపిడిలేనిబాటలం బరస్పర బాంధవసౌహృదమ్ములన్
జూపిననాఁడె నాఁడెములు చొప్పుడు వీరి కటంచు వేఱిమిం
జోపి వెలుంగునిచ్చు జగజోతికి నీకు నివే నివాళికల్ 4
- ఉ. మట్ట బిగించి పాఱగొని మాగిలిచెక్కక చెట్టునీడల్
గట్టుననిల్చి చుట్ట లెగఁగాల్చుచు నిక్కుట నేర్తువేని నీ
పుట్టి మునుంగు నీబ్రదుకు బోరగిలంబడు నంచు సేద్యపుం
గు ట్టేఱిగించి కాంపు నెసకొల్పితివే! తడికయ్యలో దిగన్ 5
- ఉ. కాంపుఁదనమ్ము సార్థకముకాపుటకున్ దటిసీసమంత మెం
తో పొల ముండుఁగాక పతితో మడికింజని కంకణమ్ములన్
రాపిడిసేయుచుం బసిఁడిరవ్వలగాజులు గుల్క నోర్చికిన్
బ్రా పయి నాటు వేయవలెఁ బైదలి యన్న నినున్ గణించెదన్ 6
- మ. ఎకరా లేఁబదిలేవు ముప్పదియులేవే యంచు నిట్టార్చు క
ర్షకులారా! చిఱుదోఁటతోఁ బదుగురన్ రక్షించు పూరింటి హా
లికునిం జూడుఁడు చెమ్మటల్గురిసి వెల్లిం దీర్చునేర్చున్న ఖం
ద్రిక లేలా తలవ్రేఁగటందు విది ధాత్రిం దేర్చు సూత్రమ్మురా! 7

మ. ఇది సర్వోదయరుక్తసార మిది వహ్నిజ్వాలికామాలికా
 స్పద నిర్భాగ్యనరప్రపంచముఖ వర్షావారివాహచ్ఛటా
 భృద్దితాసారము ధర్మపూర మఖిలాంహోవాసనాదూర మి
 య్యది భావేపరమర్షి బోధిత మహీయస్తాగసారమ్మురా!

8

ఉ. విత్తము పంచిపంచి యొక విశ్వకలాపరిషత్తు శేముషీ
 మత్తకుఁ బేరుగన్న గురుమందలి నిల్చి జగాన కెంత వి
 ద్వత్త నౌసంగు నంత కొకవందమడుంగులు హెచ్చుగాఁ దమ
 శ్చిత్తి యొనర్చి తీవు పలుసీమల వేసవిపారశాలలన్

9

శా. ఆచార్యుం డననీవ! నిన్గొలిచి విద్యాచాతురి స్థన్నవా
 రేచాయం గనుఁగొన్న నుందురుకదా యీ సీమ; నీశిష్యకుల్
 సాచివ్యమ్మున గ్రామపాలనమునన్ సామర్థ్యముల్ నింపి చాం
 ద్రీ చారు స్థిరకీర్తికిం గుదురులై దీపింతు రీ ప్రొద్దులన్

10

శా. అంతేవాసుల పెంపు నీ పెనుపుగా హర్షింతు - సేవారత
 స్వాంతుల్ దాంతులుముద్దుసేయఁదగుత్రోవంబోదు - వేదిక్కునన్
 శాంతిచ్చేదకవాదముల్ వొడమినన్ సైరింప - పుర్వీహిత
 క్రాంతిప్రేరక ధర్మపీఠమవు రంగా! నీవు ముమ్మాటికిన్

11

చ. ఒకటికి రెండుమార్లు సుగుణోత్తరునిన్ నినుఁగేంద్రమంత్రిపీ
 రిక నిలుపం బెనంగినపటిప్పుల కింతయు లొంగవైతి - సే
 వకు నధికార మడ్డుపడవచ్చు నహంకృతిగూర్చవచ్చు న
 న్నకిటుకు గంటివే! యిటు లొనర్చుట కెందఱు నేర్పు రిమ్మహిన్

12

ఉ. క్రొత్త తెలుంగురాష్ట్రమునకున్ సమకూడినచీడ లెన్ని యో
 తుత్తుమురై నశింపఁ దఱితో మొనకట్టినజెట్టి వీవు, నీ
 సత్తయు దేశభక్తియుఁ బ్రసన్నతయుం బ్రతిలేని శౌర్యం
 పత్తియుఁ ద్యాగరక్తియును బ్రస్ఫుటమయ్యె నిటన్ మహామతీ!

13

ఉ. నెయ్యపుబిల్లి నీవ కననేర్చితి - వేటికి లేనిపోని రా
 కయ్యములంచుఁ దమ్ములను గొఁగిటఁజేర్చితి వాండ్రకీర్తు లాఁ
 బెయ్యలమందలై పరువు పెంచినయంచలబారులై కడున్
 దియ్యనివై మహిష్ఠలికి నింగికి నిద్దవుదాలు దిద్దఁగన్

14

- ఉ. ఇంతటినీకుఁ దెల్గుఁబ్రజయెల్ల ఋణంపదె నన్నమాట క
భ్యంతర మెవ్వఁడాడు? నఖితాండ్రము నాలుగుకోట్ల గొంతులన్
బంతులుదీరి గద్యములఁ బద్యములన్ నిను మెచ్చు నేఁడు - నీ
కాంతులు నాఁచికొన్న ములుఁగట్టలే రేపటిరాజదండముల్ 15
- ఉ. అన్నపు నీవు నాకు - నటు లయ్యును దమ్మునికంటె లేతగాఁ
గన్నుల కింపుగూర్చెదవు - “కారణ మెయ్యది దీని” కంచు నా
కున్న మనీషతోఁ దఱచి యొక్క రహస్యము గంటి - గెల్పులన్
బన్నములన్ సమానపరిపాటి గణించి గడింతు వీసిరిన్ 16
- మ. ఇది యాత్మోన్నతిలేనివారిసిరి కానేకాద! గీతాజనుః
పదమై కృష్ణుడు నిర్వచించిన “స్థితప్రజ్ఞ”త్వమే దీనితీ;
రదిరా! నీ వజరుండ వౌట యొకలెక్కా? యేఁబదాఱేమి? నీ
బ్రదు కెన్నెన్నియొప్పుట్టుపండువులతోఁ బ్రత్యగ్రమౌనగ్రజా! 17
- శా. యావద్భారతరాజ్యతంత్రముల నీయాపుల్ హలారాధ నా
జీవుల్ కష్టసుఖాభిదర్శనులు రక్షింపన్ బ్రజా గ్రాసవా
సోవైక్రబ్య మొకింతలేమిఁ గనుగొంచున్ దుష్టియున్ బుష్టియున్
బూవుల్ పూవసుఖింపవయ్య! తెనుఁగుంబుణ్యంబుగణ్యంబుగన్ 18
- శా. నాపల్కుల్ ‘ఏతగావు కా’ వనుచు నన్నా! కెన్నదానుండి నీ
వే పంపించినవాఁడ వుత్తరము లేదేగుర్తు? గర్వచ్యుతిన్
నీపల్కుం దలఁదాల్చు నీకలిమికై నీ బల్మికై కూర్చు నా
యీపద్యావళిసార్థమై భువనసౌహిత్యమ్ము సంధిల్లఁగన్ 19
- శా. సాహిత్యంబును మానవాభ్యుదయబీజం బన్నసత్యంబు నీ
యూహందోఁచుట, దద్వికాసమున కీ వుద్యోగముంజేత, వా
చా హేవాకవిశిష్ట శిష్టరచనల్ సాగించుటంజేసి నీ
స్నేహంబున్ వరియింతు మాదృశకవుల్ శ్రీభారతీవల్లభా! 20
- ఉ. నీజత కెందఱోకవులు నిచ్చులు వత్తురు కావ్యగోష్ఠిలో
రోజులు రోజులే మఱచురూపము నీది - గుణగుణజ్ఞతా
రాజితబుద్ధి నీది - రుచిరం బగు తర్కము నీది - కావునన్
రాజులఁ గొందపల్లిబొమరాజులఁ గన్నొన వొక్క తీరునన్ 21

- చ. కవి యెవఁడో ప్రజాభ్యుదయకాముకధీపరిణాద్ధుఁ డెవ్వఁడో
ప్రవిమలవృత్తిదీప్తి పరిభాసురుఁ డెవ్వఁడో నిగ్గుదేల్చువా
రవనికి నేతలై వెలసినప్పుడె ధర్మువు గెల్చు గారడీ
రవరవ లిచ్చటం బనికిరావు కులమ్ములు గావు నిచ్చెనల్ 22
- మ. శరవేగమ్మునఁ గమ్ము వ్రాసెదవు భాషా దేవిమంజీరమం
జురవంబై మధుకోశమౌ నదియు - నెచ్చో నేర్చి తీపల్కు? నీ
పరమప్రేమలుగన్న పల్లియల సంపాదించితో, భారతీ
తరుణీ సంతతసాహచర్యముల నందంగంటివో తెల్పవే! 23
- ఉ. భారతిపాత్తు నీ మధురభాగ్యము - దక్షిణభారతక్షమా
భారము నోర్చినట్టి గణపత్యవనీంద్రునిముద్దుపట్టిరే
భారమఁ జూతు మా వదినెగారిముఖమ్మునఁ - గాకతీయ రో
చీ రమణీయమై తెలుఁగుసీమ వెలుంగుత! మీకతమ్మునన్ 24
- చ. ఇది బృహదాంధ్రరాష్ట్రమున కీకవినిన్ బురికొల్పుమాట - నేఁ
దొదవిన పొట్టిరాష్ట్రమున కున్నతి నీఁదగుమాట - తెల్గుసం
పదకు దివాణమై పొదలు 'బస్తరు' నుండి 'కొలారు' దాఁక నొ
క్క దొరతనమ్మె సాగుట జగద్ధిత మౌ ననుమాట సోదరా! 25
- ఉ. నాలుగుకోట్ల తెల్గు లొకనాయకరమ్మున వెల్గునాఁడు పాం
చాలముఁదొట్టి ద్రావిడ, మసాముదొడంగి మరాటదాఁక నీ
నేలకు సాటివచ్చు నవనిం గనుఁగొందుమె? యాంధ్రజాతికీ
మేలు ఘటింపు మంచుఁ బ్రణమిలైద దుర్గకు నిష్టభర్గకున్ 26
- చ. జనని భవాని యీవర మొసంగుట నిక్కము గోలకొండలోఁ
డెనుఁగుమహారథుల్ కొలువుదీరుట నిక్కము - పెద్ద లందఱున్
నిను సముదారవాక్యసరణిన్ బతిమాలి ప్రధానమంత్రిగా
ననుచుటనిక్క - మీవుజయమొందుటనిక్కమునిక్క మగ్రజా! 27

మన్నన

- చ. మదివికసింప వాఙ్మయసుమమ్ములు చల్లెద వెల్లమేనికిన్
బెదరుచు దేశమెల్ల దురపిల్లెడు వేళ సబర్మతీమహా
నదికడ ప్రాసినట్టిరణనాదముతోఁ బులకించి సింగపుం
గొదమవిధాన రంగమునకున్ జనుదెంచినరామసామికిన్ 1
- ఉ. కత్తి కటారిలేని పెనుకయ్యము రేఁగిననాఁడు శాత్రవుల్
తత్తఱపాటుసెంద సముదాత్తము నాత్మబలమ్ముఁ జూపి ధీ
మత్తతి మాయురే! యనుచు మైమఱపుంగన మాతృదాస్యవి
చ్చిత్తియొనర్చినట్టి శుభశీలుని మాశరణున్ గణించెదన్ 2
- ఉ. పన్నుల ధిక్కరింపుఁడని పల్లెలకున్ రణశిక్ష నిచ్చుచున్
'బొన్నూరి'లో నితం దెగసి బుఱ్ఱయసత్రముముందటన్ దొరల్
పన్నినకట్టు తెంచి శ్రుతిపర్వముగా వెదలించినట్టి ప
ల్కెన్నఁటి దైననేమి ధ్వనియించును నా చెవిలోన నేఁటికిన్ 3
- ఉ. గుంటురిపేరు విన్నదొరకున్ వణకెత్తెను పార్లమెంటులో
గంటకు మూఁడుమార్గిచటికయ్యము చర్చకువచ్చి సీమకున్
గంటకమయ్యో నాఁడు; మొనకట్టినయోధవరేణ్యు లిట్టివా
రుంటఁగదా లభించె యశయున్నతి గర్తపురీధరిత్రికిన్ 4
- ఉ. రక్కసిరాజ్య ముక్కుడఁగి రావలయున్ బ్రజపెత్తనమ్మునల్
దిక్కుల నవ్యదీధితులు దీటుకొనన్వలె నంచు నిష్ఠమై
రక్కెస్తాల్మి నొడ్డి పలురావులుపడ్డమగం దీతందు నేఁ
దెక్కినపీఠ మెట్టిదని యెంచి కలంగకపోరు మాధ్యశుల్ 5

నాగేటిప్రెగడ

- శా. తిమ్మారెడ్డి! త్రిలింగదేశజనయిత్రీ సేవకశ్రేణిలో
సమ్మానార్హత గన్న రెడ్డి! ప్రతిభాసౌజన్యసౌశీల్యముల్
సొమ్ముల్గా హవణించు రెడ్డి! కృషికస్తోమమ్ము ప్రాణమ్ముగా
నెమ్మిన్ దేలెడిరెడ్డి! సంతతజయానీకమ్ము నీ కబ్బుతన్! 1
- గీ. రైతుపై నీచగ వ్రాలెనా రక్తమెల్ల, నుడికి ఘూర్చిల్లనట్టె! నీ కుదధివోరె
నాంధ్ర కర్షకభాగధేయములు పండి, నేడు నాగేటిప్రెగడ వైనాండ వీవు 2
- ఉ. కాంచులకల్పిలో జగముకల్పిని జూచినమేటి వీవు రా
రావులు ముట్టడించినను రైతులం గా చెడిమంత్రి వీవు నీ
చూపునం దోచునత్యమును సూరెలవారిమొగాలు ప్రేలినన్
దాంపక బాహిరించు శుచితారుచిమన్నణి వీవు తిమ్మయా! 3
- సీ. ఎకరాలు నూ టున్న నేమిసంబడ మయా, కించిత్తు వాన వక్రించెనేని
నిలువెత్తుపై రైన నిండున దే మయా!, గాలిపా టొటవయై కంకి సెడిన
పంట లవ్వారిగాం బండిన నే మయా!, విపణిలో గింజకువిలువ పడిన
బస్తాకు ధర యెంతపల్కిన నే మయా!, బండిపట్టా కైదుపడుల నిడిన 4
- గీ. వచ్చెఁబో! రైతునకుం బదివంద లేమి
యొఱుగు నమ్మాయి పెండ్లిపందిరులు వైవ
ఎవం దెఱుంగును గాంచులయిదుమపాట్లు
మడక దున్నెడి నీవంటి మంత్రి తక్కు 5
- క. నీతలంపులు నీపల్కులు, చేతలు కర్షకులపాలిసిరికే వెడలున్
నీతప మెందఱ కబ్బెను?, రైతులలోం జూతు వీవు రాము రహీమున్ 6
- ఉ. మట్టబిగించి యొడైవరె మట్టినిమోయుచు కే.సి. కాల్వకున్
గట్టలుదిద్ద నేర్చితివిగాని మహాంధ్రము నేలుముద్ర చే
పట్టినమంత్రి నే ననెడుభావము నీ వెపుడైనం గంటివా!
యెట్లు నేర్చి తీనడత యీనిరహంకృతి రెడ్డిసోదరా! 7

- ఉ. పాటకుఁ దగ్గవీణ జతపద్దగతిన్ దగుమంత్రి వైతి వీ
నాఁటితెలుంగుహాలిక జనమ్ముల; కీ వెట నేది పల్కినన్
దోటపాలమ్మునన్ గపిలె దోలెడి సోలెడి రైతుగుండియన్
మాటికిమాటికిన్ గదలునాదములే మొరయున్ సమశ్రుతిన్ 7
- ఉ. ఈవు శతాధికాయువు సమిద్ధపదమ్ము సుఖమ్ము నంది నీ
చేవ సమస్తమున్ గృషికజీవనరోచికి వెచ్చ పెట్టుమీ
పావనభావసౌరభము పర్వ సభాసదు లిచ్చు నచ్చవుం
దీవనలెల్లఁ బండి నవతేజము నీ కొసఁగన్ సుహృన్ముణీ! 8
- ఉ. కట్టడ తప్పనట్టికవి కన్నదినన్ బులకింతు వీవు, స
మ్రాట్టును జూచిన ట్లతని మన్ననచేసెడు, రాచవేఁగు చే
పట్టినవారి కెందఱకుఁ బట్టిన దీయనురక్తి? నీకు నేఁ
డిట్టిప్రశంస లీయక మ తేగతి మిన్నక యుండ్రు మాద్యశుల్? 9
- ఉ. రెడ్డికి నాంధ్రవాఙ్మయ చరిత్రకు నబ్బినపొత్తు పెద్దయున్
దొడ్డది సత్యవీంద్రపరితుష్టికి నుత్తమకావ్యసృష్టికిన్
రడ్డి తపించి కాంచె నపరాజితమైనయశస్సు; చంద్రులో
మడ్డిని జూచి తద్బుతులు మాటిమాటికి నవ్వుఁ దిమ్మయా! 10
- ఉ. 'తిమ్మ' పదార్థము న్గనినతెల్లులు పెక్కురులేరు; 'శాంత' మీ
కమ్మనిమాట కర్థము; వికారములై చను రాగవైరమో
హమ్ములు లేనినీకు నిది యాహ్వాయమై నుతికెక్క; నిగ్గనన్
దిమ్మన కాక కాఁక మొలతెంచునే! ధన్యుడ వీవు ప్రెగ్గడా! 11

బ్రహ్మాత్మవము

- ఉ. పొంగులు వాటుచున్ సుదులువోవుచుఁబైకొనివచ్చు వేనవేల్
భంగములన్ గణింపక విపత్కరసక్రకరోరదంష్ట్రికా
శృంగము లూడ్చి కృష్ణ తెదురీఁదిన దిట్టపు నీవు; నేఁడునున్
ఖంగున ఘంటసాలజయగాధలు నల్లద మ్రోయ బ్రహ్మయా! 1
- ఉ. వైరుల నోర్చి బాహుబలవైభవధూర్వహనైకజీవులై
వీరరసప్రధాను లన విశ్రుతికెక్కిరి నీపితామహుల్
వైరుల నోర్చి యాత్మబలవైభవధూర్వహనైకజీవివై
వీరరసావతార మన విశ్రుతికెక్కిరి వీవు సత్కృతీ! 2
- ఉ. బందరులో మహామహులు ప్రాజ్ఞులు మువ్వరు నీకు నొజ్జలై
వందలు వేలుగా వలయువన్నెలు దిద్దఁగవచ్చుఁగాని మీ
యందఱలోన గాంధి కలఁ డయ్యది కారణమై నిరంతరా
నందపునిట్టనై సొగసినాఁడను నేనును నీమహస్సునన్ 3
- ఉ. బంధురదేశదాస్య పరిభావ నికృంతనదీక్ష పూని ని
ర్భంధములెల్ల సైఁచితివి బామున లగ్గున నొక్కరీతి ని
ర్భంధరవృత్తి సాగితివి మాన్యచరిత్రుఁడ వైతి వద్దిరా!
గాంధీకి నిన్ను వంటిమొనగాండ్రెకదా విజయైక హేతువుల్ 4
- ఉ. విచ్చినమోముతోఁ జెవికివిందులుసేయు మృదూక్తితోఁ జొరల్
పొచ్చెములున్ గనంబడనిపోకడతో వెడనిక్కుటెక్కులన్
మెచ్చనిచూపుతో నెనరుమేలిమితో నెనలేనితాల్మితో
నచ్చపుఁబల్లెటూరిసొగ సంతయు లోఁగొని తీవు కర్షకా! 5
- ఉ. ఏపదవుల్ వశంపడిన నేబెడఁదల్ చలపట్టిముట్టినన్
గాఁపుఁదనమ్ము వీడ్కొనని కమ్మనిమానిసి వీవు హాళికున్
దోఁపిడిచేసి కుల్కు గజదొంగల వంచినరైతుపెద్ద వీ
వాపదనున్న జీవులకు నందఱ కావుఁడ వీవు బ్రహ్మయా! 6
- చ. హలమును బట్టి ప్రాణులకు నన్నముపెట్టెద బట్టనిచ్చెదన్
గలమును బట్టి వ్రాసెదను గావ్యము మోసెదరాజ్యభారమున్
వలసినవేళ నుగ్రకరవాలముఁ బట్టి ప్రపంచశాంతివై
నలఁగెద నన్ననీపలుకు నామదికిన్ వెలుఁగిచ్చు నగ్రజా! 7

- ఉ. తిన్ననిరూపుతో బిగువుదేతడికండలతో నెసంగు నీ
యున్నతదేహయష్టి హృదయోన్నతికిన్ బహిరంక మందు; నీ
చిన్నెలు తోచువారె కవిశేఖరు లౌటయుఁ గానిపించు మా
నన్నయ విశ్వనాథపయి నాపయి నింకొకమూరెఁ దుండఁదా? 8
- ఉ. గంతులు కావు పట్టములు కావు సదస్యుల ముంచియెత్తు దు
ర్దాంతవచః ప్రవాహములు తంత్రము లాస్తులు కావు శైలజా
కాంతశిరస్సర ద్ధివిజగంగ నదల్పు పవిత్రశీలమే
సంతనచేయుఁ గీర్తి నని చాటెద మూదల నిన్నుఁ జూపెదన్ 9
- చ. ఇతరకులమ్ములందు మనసిచ్చి నినున్ గొనియాడువారు నీ
హితమున కొగ్గవారు కల రేదెస కేగిన వేనవేలుగన్
బ్రతు కన నిట్టిదేకద! సెబాసని యూరకపల్కునా జనం
బతులితమౌ నుదారతయు నాద్రతయున్ గని కాక బ్రహ్మయా! 10
- ఉ. రావునకేమిలే! తెలుఁగురాష్ట్రము వచ్చెను దానివెంటనే
చేపడియెన్ మహాంధ్ర, మది శిష్టసభన్ సృజించినంతనే
ప్రాపయి తత్సభన్ నదుపుభాగ్యము నిన్ను వరించె, గర్వమున్
జూపవు గాని నీ విచటఁ జొక్కుదు నే నొకసాత్త్వికోద్ధతిన్ 11
- ఉ. నే ననఁగాఁ ద్రిలింగధరణీహితగాఢతపోగ్ని దుర్భర
గ్లాని సహించినట్టి ఋషికల్పుఁడ మామకరాష్ట్రగానముల్
వీనుల సోఁకి యీ తెలుఁగువిశ్వముమేల్కొనె నీ యధార్థతన్
గాననివిజ్ఞు లుండెదరుగాక! నతుల్ పదివేలు వారికిన్ 12
- ఉ. నావలె సంధ్రతావికసనమ్మున కెమ్మునమూల్గ మృగ్యమై
పోవఁ గృతుల్ రచించుతమి పొంగి నలంగు తెలుంగులెంకలన్
నీవలె గారవింపఁగలనేతలు పెక్కురు లేమి నిక్క మాఁ
గావున నీమహోత్సవము కన్నులపండువు మాకుబ్రహ్మయా! 13
- చ. పదపదమందు నీకనుల బాష్పము లూరును నేఁదు మేనికిన్
గదురు గగుర్చు పైరతఠిఁ గాఁకరగాయకుఁబోలె నౌర! యీ
కదలిక లాభలోభములు క్రమ్మినప్రాణికి రాదు ధర్మపున్
వదలనివానికే దొరకు వైభవ మీయనుభూతి బ్రహ్మయా! 14
- చ. మునికులచక్రవర్తియగు ముట్నురికృష్ణుఁడు గాంధి గాక నీ
కనులకు నీమహాజనము కన్నదునా? యిది కా దటన్నచోఁ
గనఁబడు భోగరాజు, మఱి కన్నదునేమొ నృసింహుఁ, డవ్వలన్
గనుపదవచ్చు నీవరువు కాచినరాణియు నేఁదు బ్రహ్మయా! 15

సీ. ఒకకూర సరిపోవడో యని నీవన్న, నతిధికి మఱియు రెండలవరించి
ఇపు డెట్లు బడలెదవే! యన్న జంకక, గుండిగల్ నదిరేయి వండి వార్చి
ఏయగ్నికుండమం దీవు దూకుదు నన్న, గెలిచిర మ్మని వీరతిలక మలంచి
తనముక్తియెల్ల నీతనివిలోఁ గల దని, భక్తియై నిను వేల్పుపగిదిఁ గొలిచి

గీ. చిరవియోగవ్యధా పరిస్పృహనైన, యెడఁద నిను దాచుకొని తేటి యిల్లుదిద్ది
ధర్మధేనువు నీకీర్తివర్మ మైన, మావదినె కీవు కడు ఋణంపడితి వన్న!

16

శా. అలున్ బిడ్డలు నూరునాడును జయవ్యాహారముల్ పల్కని
రేస్లోత్యాహము నంది మందిసిరికైవెచ్చింపు మాయుష్యమున్
నీలో సంయమశక్తికిన్ గౌఱత లేనేలేదు, నీపై నొరుల్
ఱాలన్ రువ్వఁగ నెన్నఁదో విరిసరాలన్ రువ్వి తవ్వారిపై

17

ఉ. మేడలవారు గాదు మెఱమెచ్చులముచ్చులు కాదు వీధిలో
నూడకు నుట్టిగట్టి మనుచున్న విపన్నుఁడు రాజనీతిఁ గొం
దాడవలెన్ దదీయహృది నగ్ని రగుల్కొనకుండుమార్గముల్
చూడవలెన్ మహాశయులు సుస్థిరశాంతిరతుల్ భవాద్యశుల్

18

ఉ. నీతులు నీకడన్ నుడువ నే నెవఁడన్ ఫలభోగదూర సే
వాతతకీర్తి సౌరభసమంచిత మంజులజీవనుండవై
మాతృమహిమహత్త్వసుషమావలమానపతాకవై ప్రజా
నేతృత గంటివీవు కమనీయచరిత్రఖని! నుహ్యాన్మణీ!

19

ఉ. లోకము వక్రమార్గములలోఁబడియెన్ జెడియెన్ భవిష్యమే
పోకలఁబోవునో యనుచు బుద్ధిమదగ్రణు లారటించుచో
నీకిటు షష్టిపూర్తిమహనీయమహస్సు ఘటించినట్టి సు
శ్లోకుల మెచ్చెదన్ సుగుణలుబ్ధులకున్ గయిమోడ్చు లిచ్చెదన్

20

ఉ. మందలి కృష్ణరావు యజమానుఁడుగా నిలువన్ శుభక్రియా
చండిమ చూపి పేర్గనియె సత్కృతీసంఘము; దీని నాండ్రభూ
మందలమెల్ల నొజ్జవలె మన్ననచేసి ప్రజాసపర్యలోఁ
బండినవారి కందఱకుఁ బండువులన్ సమకూర్చుఁగావుతన్

21

చ. అఱువదియేండ్లు నిండిన రవంతయు జంకనిదండిగుండెతో
నిరువదియేండ్లవానివలె నీవు చరింతువు; నీకు బ్రాంతియా
మఱియొకషష్టిపూర్తి? మనుమల్ మునిమన్మలు వారిపంటలున్
గుఱువునఁగుల్కఁగా మురిసికొందువులే! భగవత్కృపాయతిన్

22

కట్నము

ఉత్పలమాలిక :-

ఒక్కొక్కయేడు పైబడుచునున్నకొలందిని మేనిచేవకున్
 దక్కువపాటువచ్చి మతిదార్జ్యము సర్వ మదంగి యాత్మయున్
 జిక్కి వృధా దురాశలను జిక్కి జగమ్మునవార లెందతో
 క్రుక్కినపేలుగా నొదింగి కొండొకచోఁ బడియుందు, రందలే
 రిక్కడ నక్కడన్ సుఖము, లేటికి వార లజాగళస్తనాల్
 లెక్కుమాత్రముందు రిటులే జను లెల్లరు నుండ-రెవ్వఁడో
 యొక్కడు నిన్నువంటియతఁ డుండును-నాఁటికినాఁటి కీవు పై
 కెక్కితి-వాత్మకున్ బలము హెచ్చెను-దామరపాకుమీఁదినిర్
 చుక్కువిధాన నైహికము సోఁకియు సోఁకదునీమన-స్సహో!
 చుక్కుమనోముపంటవలెఁ జూపఱకున్ గనిపింతు-విప్పు డీ
 వక్కుటికంబుతావల, మహంకృతిదూరుఁడ, వార్ధతాసుధా
 చిక్కుణభావసంపదకు సేవధి, వర్షదియేండ్లవాఁడ- వీ
 దృక్కుమనీయ జీవనగరతప్పుఁడవౌటనె కావ్యవాణికిన్
 జొక్కెదనెఁడు-సత్పులు శుద్ధమనస్కులు వెన్నముద్దకున్
 నిక్కుపుటన్నలై కరఁగి నిర్భరభావసమాధిమగ్నులై
 చొక్కుముగా వచించినదెచూ! కవనం-బది పాపతాపముల్
 క్రక్కదలించి జాతికి సుఖం బిడుచుట్టము-నన్నపార్వదున్
 దిక్కునశంఖుదాసులును దెల్గుజగమ్మున కండదందలై
 చక్కదనాలుచింద జయసత్కృతి పల్కుట నెన్ని భాగ్యముల్
 దక్కెనో నీ వెఱుంగుదువు-తాదృశులౌ కవులన్ గణించి స
 మ్యక్కుసుమార్చనాదులను మన్ననసేయుట నేర్చువారపో!
 మిక్కిలిధన్యు-లిట్టి నెఱమేలిగుణంబులమీఁద నిచ్చులున్
 మక్కువ నీకు-లోకహితమార్గములం బరికించు నెప్పు నీ
 దృక్కులు-దేశమాతృపరిదీనత కోర్వక రాగభోగముల్
 నెక్కొను ప్రాయమందె పయనించితి త్యాగమయుండు బాపుజీ
 త్రొక్కినబాటయందు-సుఖదుఃఖములన్ సమదృష్టిగంటి-వా
 చక్కిని శాత్రవుల్ జగము సైఁపఁగరాని కరోరకృత్యముల్
 పెక్కు లొనర్చినన్ మదిఁ జలింపక సత్యముతో నహింసతో
 రెక్కొనుతాల్మితో నపు డరిందమవిక్రమరేఖ చూపి నల్

దిక్కుల మెప్పు లందితివి దేశముదాస్యము వోయి గద్దియల్
 దక్కిననాఁడు ధర్మమును దప్పక నిప్పువలెన్ జెలంగి-తీ
 పెక్కువ, యాయశమ్మును లభించుట కన్నిటిమించు హేతువున్
 వక్రణసేయఁగావలె నవశ్యము నీసతి నచ్చశీల-నా
 యక్క తెలుంగులేమలకు నద్దమువంటిది-మాతృసేవలో
 స్రుక్కుట కెన్నఁదున్ బెదరుచూపని మానిని-తొండకైవడిన్
 గ్రక్కున రంగురంగుబురఖాలు ధరించుచు నాటలాడు తై
 తక్కులమారి బూటకపుఁదత్త్వము మీయెడఁగానరాదు-ప్రాఁ
 జెక్కులమోటురాటమున జిజ్ఞున లాగిననూలిపోఁగుతోఁ
 దక్కిరిబిక్కిరై సరిగతక్కులు బెక్కులు లేని ఖద్దరున్
 దక్కుమఱొందు వేసమును చాల్చరు నాఁటికి నేఁటి కీరు-లో
 చక్కన మెచ్చువారు వెలిసొరున కారటపాటుఁజూపరన్
 వాక్కు యధార్థమయ్యె మిమువంటిదృఢప్రతులుంటఁజేసి-నా
 ఫక్కియు నిట్టి దౌట మనభావములన్ శ్రుతిమైత్రి పుట్టి నేఁ
 దిక్కువితార్పురోదిత సమీహిత గీతికి హేతువయ్యె-నే
 యక్కుజమున్ గనంబదనియట్టులు, దుందుభి తూర్య కాహళీ
 ధక్కులక్రందు లేర్పదనిదంబునఁ, గూడినయాత్మబంధువుల్-
 ప్రక్క వినమ్రతన్ నిలిచి ప్రన్ననికార్యము లొందు రెండు నీ
 వక్కుమైనొనర్చ నిపుదాదటఁజూపుట లెస్స-మోదముల్
 పుక్కిటిబంటియయ్యె - ఫలభోగము లొల్లనికర్మయోగికే
 చిక్కును-దేవదానవులు శ్రీరమణీ రమణీయ మంగళ
 స్రక్కులనార్దులై మెదలుసాఁచుచు ముంగడ కెంతయెంతగా
 నిక్కిన నేమి? వారల గణింపక లక్ష్మి పయోధి శేషుపై
 నెక్కుటినున్న విష్ణుమెదనే సుమదామము వైచెఁగాదె-నీ
 యిక్కునె నీవు నిల్వ నిట కేమె హుటాహుటి వచ్చినార-మ
 మ్మక్కు! బలే! విచిత్ర మగుమార్గ మెఱింగితి-వౌనులే! రుజా
 స్ఫుక్కులై వెజ్జదాపునకుఁజేరెద-రేము సుఖింప నీవునుం
 గ్రిక్కిఱిమేళ్లు చేకొని సుఖింతువుగాక!-దివాకరెందులున్
 రిక్కులు నిల్బుదాఁక ధరణీజనమాన్యము సౌఖ్యకందమై
 మిక్కిలుఁగాక! నీకుదురు-మించునుగాక నిసుంగుజాళువా
 పొక్కిలి ముద్దుసవ్వదుల బుద్ధుఁడు నీ తనయుండు రంగయా!

నెఱదాత

సీ. ప్రాగభివీచికాపటలంపు నిటలంపు, మురువు నింపెడి క్రొత్తనురువు కాంగ
సింహాద్రినరహరిశ్రీవక్షమున వ్రేలు, పరువంపుండెలిదమ్మిసరము కాంగ
శ్రీగిరిభ్రమరాంబ చిన్నారిపొన్నారి, కొప్పుపై విరజాజిగుత్తి కాంగ
దిరుమల ప్రభుమౌళి దీర్ఘ బాహుచతుష్ట, సంలిప్తచందనచర్చ కాంగ

గీ. ధన్యతర సర్వమానవాదర్శ మృదుల, మధుర జీవనసాధితామ్లానకీర్తి
కాయ మిట డించి పుణ్యలోకమ్ము నేలు, కోర్కెమై నేగినాడవా కుప్పుసామి! 1

సీ. వలచివచ్చినగౌరవమును మెచ్చితి కాని
పదవికై తంత్రముల్ పన్నుణోవు
అది ప్రజాసేవగా నరసి డస్సితి కాని
యధికార మనుచు నహంత గనవు
ఈర్ష్యాకువులపట్ల హితమ కోరితి కాని
మచ్చరించుట కెన్నఁ దీచ్చపడవు
తెరువుదప్పినవాని దిద్ది తీర్చితి కాని
కడుపుపైఁ గొట్టు టెన్నఁడు నెఱుంగవు

గీ. గర్తపురమండలము నిరాఘాటగరిమ, నేలినన్నాళ్ళు నీ వొక యింటివేల్పు
నటులు పాలితహృదయంబు నాచికొంటి, వప్పు! నీ కెవ్వఁ డెనవచ్చుఁ గుప్పుసామి! 2

సీ. తాతముత్తాతలు దాచియిచ్చిన మేటి
కలిమితో నడవడిబలిమితోడ
అన్వయశ్రీదత్తమై రాచసిరి గుల్కు
రీతితో సరిలేనియీవితోడ
దిగ్గంతు లగువారు తెలతెలఁబోవు వి
ద్వత్తోఁ బ్రతిభామహత్తోడ
కవిరాజ పండితాఖండల శ్రేయోను
రక్తితో దృఢదేశభక్తితోడ

- గీ. నొక తెలుఁగునాటికే కాక సకల దక్షి, ణాపథమ్మునకును మాపు టాపు లేని
రాణ దెచ్చిన కర్షకప్రభుని నిన్నుఁ, జెప్పి యొరుఁ జెప్పవలెఁగదా! కుప్పుసామి! 3
- సీ. వినయాశ్రమమ్ము నీవితరణమ్మునఁగదా!, యొక యింటిదై జగత్ ప్రకట మయ్యె
కమ్మహాస్థలు భవత్కారుణ్యమునఁగదా!, మిన్నంది లాలించెఁ బిన్న వాండ్ర
ఉన్నవమంత్రి నీ వొసంగు పెంపునఁగదా, స్త్రీజనాఘ్నదయమ్ము సృష్టిచేసె
అంధరత్నమ్ము నీయందతోడనకదా, చీరాలపేరాలపోరు నడిపె
- ఆ. ఎన్ని చెప్పనేర్తు మీ వొసంగిన మహా, దానములను నిరుపమానములను
గాంధి మెచ్చు ధర్మకర్తగా బ్రతికిన, మేటి వీవు పుణ్యపేటి వీవు 4
- గీ. కులమునకు రాజకీయసంకుచితభావ, సరణికి మతమ్మునకు తొంగి సంతసించు
మానిసివి కావు సమతాభిమాని వీవు, విశ్వకల్యాణకాముకవృత్తి వీవు 5
- చ. అడిగిన నిచ్చు సత్పురుషు లచ్చట నచ్చట నుండ్రు గాని నీ
వదుగనివారికిన్ ధనము నంపెదు వందలు కాదు వేలుగన్
పుడమిని నిన్నువంటి కృత బుద్ధులు నిచ్చలు నుద్భవింతురా
పొడముదు రెప్పుడో ప్రజల పుణ్యము పండి శతాబ్దు లేగఁగన్ 6
- ఆ. మఱల భువికి నంపు సురలోకమునఁ గాదు, జననమరణ దుష్ప్రసక్తి లేని
నెలవునందు నీవు నిలువుము నీ వెల్లు, లఖిలవిశ్వవీధు లావరింప 7
- క. శ్రీచంద్రమౌళి నభినం, ద్యావారప్రియుని యుష్మదాత్మజుఁ గని మే
మాంచెదము నేఁటియలమట, చూచెద మీచిఱుత ననుఁగుఁజుట్టమపోలెన్ 8

సార్థకాఖ్య

- గీ. పిల్లలకు మంచిపే రిదు తల్లిదండ్రు
లెల్లతావులఁ గలరు గానీ, తదాఖ్య
సార్థకమ్మును గావించు సాధువమ్ము
వంటిపిల్లలు లేరులేరింటనింట 1
- అ. అకట! విధి బలీయమై యీమెయెడఁదలోఁ, జిన్నతనమునందె చిచ్చువెట్టె
సెగలు వగలు రేఁపి చెరలాడుచిచ్చన, కెదురుదిరిగి నిల్చి యీపె గెలిచె 2
- గీ. అర్తసేవానురక్తిమై నార్ద్రమైన
యీమెహృది నుండలేక పర్యెత్తె నగ్ని
భగ్ను జీవనలకు, నొజ్జబంతి యగుచు
మమ్మరే! పండినది సాధువమ్ముబ్రతుకు 3
- అ. రెండుకాళ్ల పశువురీతి నుగ్రారణ్య, వీధిఁ దిరుగుబాల విదుషి యయ్యె
మానవత నదంచు మతకులకుడ్యముల్, చిద్రుపలయ్యె నీమెసేవకతన 4
- అ. దిక్కు లేనివారితిండికి సత్రమ్ము, పెట్టె నీమె కరుణ పెరిఁగి పెరిఁగి
మొండితనము సైఁచి కొండంతమేనితో, దేశమెల్లఁ దిరిగి తెచ్చె బువ్వ 5
- అ. పరులకొఱకు నవయు బ్రదుకుగదా! ముక్తి, కారణమ్ము, విజయతోరణమ్ము;
సాధువమ్ము! నీకు సమకుఠీనట్టి యీ, గొప్పతనము వీరగురునికృపన! 6
- అ. గురునికీర్తి నిల్ప వరణీయకవితావి, ధాతృపూజ కొగ్గి తనిసె దీవు
కవులు జాతిజీవగఱ్ఱ లన్న రహస్య, మెఱుకపడిననీకు నెవ్వ రీదు? 7
- అ. నీకు నఱువదేండ్లు నిండ నీసేవకు, నలువదేండ్లై నిండినవిగదమ్ము!
చేయవలయు నీదుసేవకు శతవార్షి, కోత్సవమ్ము లాండ్రు లూర నూర! 8
- క. నీసేవలు నీ త్రోవలు, నీసైదోదులకు మాననీయమ్ములుగన్
వాసంతమల్లికాసుమ, భాసంతయశమ్ముతోడ బ్రదుకుము చెల్లీ! 9

సమాజ వికాసము

- గీ. బాపుజీదుర్భరతపమ్ము పండిపండి, ప్రజల యతిమానుషత్యాగబలము హెచ్చి
భారతక్షోణి వేయేండ్లబరువు ద్రోసి, క్రొత్తవెల్లులతోఁ దలయెత్తి నిలిచె 1
- క. పరతంత్రత చనినంతన, పరిపూర్ణం బగునె దేశభాగ్యమ్ము? పొరిం
బొరి నిల్లలికినయంతన, జరుగునె పండువు రసప్రశస్తాన్నములన్? 2
- క. దారిద్ర్యం బజ్జానము, రారమ్మని పిలుచు మనధరన్ నలుగడలన్;
ఈ రెండుదయ్యములతోఁ, బోరాడఁగవలయు నేఁడు పురుషులు సతులున్ 3
- గీ. వాఁగులను వంకలను గట్టి సాగు పెంచి, మిట్టపల్లాలు సవరించి గట్టు వైచి
బస్సునకు బండి కనువైనబాట దిద్ది, యూరు పాలెము సౌఖ్యమ్ము నొందవలయు 4
- గీ. కోహినూరును గన్న తెల్లంబొలాన, ఖనిజసంపద కేలోటు కానరాదు
నదులు నర్చించు మనభూమి తెదురులేని, వైద్యుతబలమ్ము కల్గు టబ్రంబు గాదు 5
- క. సంపదల కేమి మన కవి, గుంపులుగాఁ గలవు కాని గుటకలువేయన్
బెం పొదవదు, చెమ రోడ్చుట, యింపిత మైనపుడె జాతి కేర్పడు లగ్గుల్ 6
- క. శ్రమపడుటే జాతికి సిరి; శ్రమపడుటే రాజ్యమునకు సంపద; యెచటన్
శ్రమకన్నదు నచ్చటనే, రమ కన్నదు నఖిలసుఖపరంపర విడఁగన్ 7
- గీ. పదవికంటెఁ మేడలకంటె బసిండికంటె, మాననీయమ్ము పని యన్న మాట నెంచి
దేశసౌభాగ్యమునకుఁ బందెములు గట్టి, బడవలయుఁ బ్రజల్ రేయి పవలు మఱచి 8
- క. ఇది కావలె నది కావలెఁ బదివేలిమ్మునుచు వేఁడుపని మానవలెన్;
ఇది చేసితి మదిచేసితి, మెది బహుమతి? యనుచుఁ బ్రభుత నెసకొల్పవలెన్ 9
- క. రాచతికమువారికడన్, దాచిననిధు లేమి కలవు? తలబరువైనన్
వైచెదరు వారు పన్నుల, సైచెదరా? ప్రజలు పేదసంసారములన్ 10
- క. ప్రామవలె నీరసమ్ముల; గ్రామం బొకకుదురుగాఁ బ్రకాశింపవలెన్;
ప్రేమ గలచోటు హర్షా రామం బగు నన్న తెలివి రావలెఁ బ్రజకున్ 11
- క. పంచాయతినభ్యతకై, కంచము మంచమ్ము నమ్ముగా వలయునె? రెం
దంచులకత్తులు వలయునె?, కొంచెపు బ్రదుకునకు నియ్యకొనఁగావలెనే? 12

- ఆ. ఇరుగువానిమేలుకొఱకు నలంగెడి, యన్నకొసంగు దున్నతాసనములు
పొరుగువాని జెఱచి పొగరెక్కి నిక్కెడి, దున్న కేల పూలతోరణములు 13
- అ. అంగబలముకతన నర్థబలమ్ముచేఁ, బెత్తనాలు వచ్చు టుత్తమాట
వచ్చుగాక వానివైభవ మెన్నాళ్లు?, మఖను బుట్టి పుబ్బ మణంగిపోవు 14
- క. అవివేకమునకు స్వార్థ, ప్రవణతకున్ బాదులైన పల్లెలు జగతీ
భవితవ్యము నణచుచుగదా!, సవరింపఁగవలయు వీనిజడతన్ నడతన్ 15
- అ. ప్రతిసేయవలయుఁ బ్రజలు భారతి లేని, పట్టునందు గంగ ముట్ట మనుచు
హరిని హరుని జేరి యర్పించుటకు ముందె, సలుపవలయుగ్రంథనిలయపూజ 16
- క. పత్రికలు చదువవలె నీ, ధాత్రిం గల రాజకీయతత్త్వము లెఱుంగన్
జిత్రమ్ములసాగసుల నవ, విత్రకధలఁ దనియువలపు వీడఁగవలయున్ 17
- క. కమ్మనిబాస బలా మన, సొమ్మైనది రక్తి భక్తి జోడించి తదీ
యమ్మగు నైపుణి వడయుఁడు, సమ్మానములందుకొనుఁడు సభలన్ దెనుఁగులో! 18
- క. నేర్చినది నన్నయాదులు, తీర్చినమార్గమ్మునకు విధేయం బగుతన్
కూర్చినది విశ్వమానవ, వర్చోజనయిత్రయై ధ్రువత్వము గనుతన్ 19
- క. మంజులసారస్వతమున, కంజలిగావింపవలయు “నాండ్రులు విద్య
త్ముంజరములు కవితాశుకీ, పంజరము” లటంచు నొరులు భావింపవలెన్ 20
- క. పల్లె కొక పాఠశాలయు, నెల్లరకున్ జదువుపట్ల నిచ్చయు వలయున్
చెల్ల వింక వ్రేలిముద్రలు, కల్ల నిజం బెఱుంగలేని కసటుంబ్రదుకుల్ 21
- అ. కత్తివంటియోటు కలదు నేఁ దెల్లర, కది సమాజవృద్ధి కొదవ వలయు
గ్రుడ్డివానిచేతిగడ్డగా నది ప్రయో, గింపరాదు కీడు నింపరాదు 22
- క. అది పేదలకున్ బెన్నిధి, యదిజాతీయతకుఁ జిహ్న మది బాపూజీ
కదలించిన ప్రావెల్గదె, ‘ఖద’; రది సోఁకనిప్రజల్ వికాసవిమారుల్ 23
- గీ. మగ్గములు రాట్నములు మనమందిరముల
నాడవలయుఁదియ్యనిపాటపాడవలయుఁ
జేతిపను లింటనింట భాసిల్లునపుడె
కలిమి తానై వరించి సాక్షాత్కరించు 24

- గీ. మనకుటీరపరిశ్రమల్ మనుచుకొన్న, నుందునా? దేశమున నిరుద్యోగబాధ
పట్టములఁ జంకనిడుకొని పొట్టకొఱకు, మూల్గుదురవస్థ నెన్నాళ్లు మోయఁగలము! 25
- గీ. యంత్రములువచ్చి మనశక్తి నాహరించె
నింజనులు వచ్చి మనచేవగుంజుకొనియె
గలిమి పోవచ్చు రావచ్చుఁ గాని మేని
ఐలిమి పోయిన వచ్చునా? బ్రహ్మకైన 26
- క. దంచినబియ్యము గానుగ, దించిన తైలాదికములఁ దిరుగటిపిండిన్
మంచివి గావని రోసిన, మంచములే మనకు దిక్కు మాపులు తేపుల్ 27
- ఆ. మందులేక చచ్చు మానిసి మనపల్లె, నుండరాదు ప్రాణి యెండరాదు
వాడవాడ కొక్క వైద్యు రప్పించుట, మానరా దుపేక్ష పూనరాదు 28
- ఆ. ఒకనిగోడప్రక్క నొకఁడు పుల్లెలు వైచి, కులుకరాదు గెలుపు గొంటి మనుచు
వానివీనికంపు వాడల కెగఁబ్రాఁకి, వెతలఁ గూర్చు నూరి బ్రతుకు నార్పు 29
- క. వఱువాత లేచి వీధుల, గరగరగా నూడ్వవలయు గ్రామప్రజ; లం
దఱసుఖమే తనసుఖ మను, పరమార్థ మెఱుంగవలయుఁ బ్రతిమానవుఁడున్ 30
- క. సహకారసంఘములదెస
కహమహమిక నేగవలయు నార్థికలాభ
స్పృహఁ జూపవలయు సాహుల
కహరహమున్ వంగి క్రుంగు టది పోవలయున్ 31
- క. మనపాండికి మనపంటకు, మనుగడ కాధారమై శ్రమంపడు పశువుల్
తిని తిరుగఁ దగినబీడుల, నొనగూర్చుగవలయు నూరనూరన్ మేరన్ 32
- గీ. పంచదరికెల్ల వరి నాటి పాండియావు, మేపునకు మైలుతాలను జూపరాదు
దోమలకుఁ జిక్కి రోగాలఁ దోఁగి తోఁగి, మూల్గరా దకటా! ప్రజ నీల్గరాదు 33
- గీ. అడవులను గాల్చి దున్నుట, వెడఁగులపని; గగనచుంబివిచ్చటతోఁ
గడుకొని వను లున్నప్పుడె, జడివానలు కురియు నన్నసత్రములగుచున్ 34
- అ .ప్రజలజీవనమ్ము పండింప నిండింప, దొరతనమ్మువారు తొడఁగినారు
మండలములలో సమాజవికాస కేం, ద్రముల నేర్పరింపఁ దరలినారు 35

- క. ఐదేండ్ల కొక్క మెట్టుగ, నీదేశము నుద్ధరింప నెంచిరి, ప్రజలో
నాదారు బ్రదుకు కన్నద, రాదని చాటించి రెల్లరాష్ట్రములందున్ 36
- క. నాగార్జునసాగరమున, కేగొడవయు లేనితీర్పు లేర్పడె నడవుల్
మాగాణు లగును ధిల్లీ, భోగమ్ములు పండు తాతిపొరమొండ నింకన్ 37
- క. ఒకకృష్ణ యనంగ నేటికి, సకలాపగ లింక నపారసస్యశ్రీ మా
తృక లగు, నేల్పడివా రీ, సుక మేర్పడుదనుక విడువఁజూడరు దీక్షన్ 38
- క. మనసంపద మనసంస్కృతి, మనకీర్తిని బెంపుసేయు మంత్రులు కల రి
ష్టణంగె నపశ్రుతు లన్నియుఁ, దెనుఁగుందేజముల నెల్లదెస లొప్పు నింకన్ 39
- ఆ. కోట్లకొలది సొమ్ము గుప్పుచున్నారు దే, శమునుదిద్దఁ బ్రభుతసల్పువారు
నవ్యభారతమ్మునకుఁ గంకణమ్మును, గట్టినారు జంకు నెట్టినారు 40
- క. మనవిత్తము మన చిత్తము, మనతను వీయజ్ఞమున సమర్పింపవలెన్
మనరాగము మనత్యాగము, మనభోగము గని జగంబు మ్రాన్పడవలయున్ 41
- ఆ. లోకమెల్ల మనకు లోపడుఁ గాక సం, స్కార మబ్బుకున్న ఘనత రాదు
వినయ మార్జవము వివేక మౌదార్య మీ, నాల్గు సంస్కృతికిఁ బునాదితాలు 42
- గీ. ఏది చేసిన ధర్మపు నెదుటనిల్చి, చేయవలె మానవుఁడు వక్రచింత లేక
ధర్మదూరము లైన యర్థములు గాని, కామములు గాని సుగతికిఁ గావు కావు 43
- ఆ. పెక్కునీతు లేల యొక్కటి చాలు; నా, యొక్కదానిఁ జెప్ప నూరు చాలు
వలచివచ్చు కైతవడిఁ జిన్నపుచ్చఁగా, నోడి యింతపాట పాడినాఁడ 44

దేశరక్షణ

మ. అరరే! యెంతకు సాహసించితివి! సత్యాహింస లశాంతమున్

బరహార్థం బని నమ్మి సర్వవసుధాబంధుత్వ మాసించు మా
భరతక్షోణికె చిచ్చు వెట్టితంటరా! పాపాత్మ చైనీయ! నీ
తెఱంగున్ గన్నాని దేశదేశములు ధిగ్ ధిగ్రావముల్ చేసెడిన్

1

ఉ. ఏ మనమర్థతన్ బడి యహింసకు నొగ్గినవార మంచు నే

మేము తలంపఁబోకుము సహిష్ణులుగా జగదేకవిక్రమ
స్థేములుగా మమున్ దఱిమిదిద్దు మహాత్ముడు గాంధీ మా మన
స్సీమల నేఁటికిన్ గలఁ దజేయమహస్సముదీర్ఘమూర్తియై

2

ఉ. కత్తిని గత్తితో నణఁపఁగా దని పల్కెద; మింతెకాక యీ

నెత్తురుకూడు కీ దని యనిన్ దెగనాడినక్రీడి ధైర్యవి
చ్చిత్తియు నింద్యవృత్తి యని చెప్పెద; ముత్తమధర్మరక్షకై
యెత్తిననాఁ దగత్య మగునేని వరించెద మస్త్రశస్త్రముల్

3

చ. అసురుసురై గడించుకొనినట్టి స్వరాజ్యము, బాపుజీతపః

ప్రసవముగా బయల్పెఱసి ప్రస్తుతిగన్న స్వరాజ్య, మిప్పు నీ
బుసబుస కుల్కి క్షైబ్యమున బ్రుంగి త్యజింపము; రిత్తరిత్తగా
నసువులు కోలుపోక జగ మౌ నన వచ్చినత్రోవఁబట్టుమా!

4

ఉ. మ్రుక్కడిమూఁకఁ జూచుకొని మోహమునం బడఁబోకు మోయి! మా

యొక్కొక భారతీయభటుఁ దొక్కొక వజ్రపుముక్కుసుమ్ము!తా
నెక్కటికయ్యమందు యమునే నెదిరించుట కోహటిల్లఁ; డీ
పెక్కుఁ క్రొత్తగాదు కనిపించు యుగమ్ములనుండి మొక్కలీ!

5

ఉ. ఇద్దచరిత్ర భారతమహీమహిళన్ విన వొక్క! భీరుతా

విద్ధముగాని దెందమున విశ్వజనస్తుతి దక్కి నీమెకున్!
క్రుద్ధభుజంగివంటి దనుకొమ్మిది కోల్తల సేయుపట్ల; మీ
యుద్ధతి దూల్చుమాయువతియొక్కతి చాలునురా! దురాశయా!

6

మ. తొలిగెల్పుం గని సంబరపడుచు గంతులెప్పట్ట కోరోరి! మున్
తులువల్ పెక్కురు విజ్ఞప్తిగి తుదకార్తుల్ గారె కయ్యాన; మా
వలనన్ ధర్మువునిల్చి యుంట సమరవ్యాపార మేపార మం
జాలరోచిన్ జయలక్ష్మి మా కెదురువచ్చున్ తేపు ముమ్మాటికిన్

7

ఉ. అచ్చపుమంచుగొండ నెలవై వెలయన్ బరమప్రసన్నతన్
నిచ్చలు ప్రొద్దుపుచ్చు మహనీయుడు మాశశిమౌళి రుద్రుడై
చిచ్చుకన్ను విచ్చునటు చేసితి వక్కట! దుర్నివారమై
వచ్చెడి యీమహావిలయవహ్నికి నీటయిపోక నిల్తువే

8

శా. నీతో నెందఱు బూదిపా లగుదురో నీ బుద్ధి నూహింప కీ
శీతాద్రిన్ నవరక్తధాతుపటలిన్ సృష్టించి దృష్టించుచున్
జేతఃప్రీతి గడించుకోఁ దలఁచితే! చీనీ! భవత్ క్షుద్రపుం
జేతల్ రోఁతలు గూర్చెఁ జాలు నిక నిస్సీ! దుర్విదగ్ధక్రియల్

9

ఉ. లోకమునెల్ల నొక్క త్రుటిలో మసిచేసెడి మారణాయుధా
నీకము పుట్టి నేలకును నింగికి వ్రేఁగయినట్టివేళ నీ
దూఁకులు బాఁకు లీ కదనదోహల మేటికి వల్లకాటికా?
నీ కనులింతగ్రుడ్డి వగునే! పరికింపవు సర్వనాశమున్

10

ఉ. నీ కిలువేల్పు బుద్ధుఁ; డిది నిన్నటిమొన్నటివార్త కాదు; హిం
సాకులమై వగర్పు జగ మాతనిధర్మమె తారకమ్ముగాఁ
జేకొనఁ జూచువేళ నసి చేకొని వచ్చితి వేమి? యేమి యీ
పైకము? దుర్గమున్ వదలి మధ్యము క్రోలినయట్లు తోఁచెడిన్

11

ఉ. సత్యము వట్టికల్ల యని చాటఁదలంచి కుతర్కధోరణిన్
నిత్యము వాఁగినన్ నిలుచునే? మనకున్న యుగాలనాఁటిసాం
గత్యము మట్టిలోఁగలిపి కాటులుప్రేలకు మెంతచేసినన్
వ్యత్యయ మేలవచ్చు విజయంబె వశంబగు గాక పాడికిన్

12

నాకు వచ్చిన లేఖ

ఓహోహో! రాష్ట్రకవి!, ఓహటిల్ల వలదు! వలదు!
దేహమునకు విలువ యెంత?, దేశమునకు విలువ యెంత? -

నీ వెఱుంగని ధర్మంబులు, నీతులు జీవనరీతులు
లేవుగాని మోహపంక, లేపముతో నిటులైతివి -

మాతృమహి గౌరవములు, మానవునకుఁ బ్రాణమ్ములు
స్వాతంత్ర్యము లేనిజాతి, చచ్చుజాతి మచ్చుజాతి -

రెచ్చి రెచ్చి తనగడ్డకు, వచ్చిన శాత్రవుల నణంప
వెచ్చని వెచ్చని నెత్తురు, వెచ్చింపని ప్రాణి యేల? -

మనది వీరజాతికదా!, మన కేటికిఁ బిఠికితనము?
తనువు కాదు కాదు గురూ!, మనకు వలయుఁ జెడనికీర్తి -

జబ్బులతో గబ్బుగొట్టి, చావరాదు రాచబిడ్డ
ఉబ్బుచు వైరులఁద్రుంచుచు, నొఱగవలయు వాఁ డనిలో

నాపుణ్యం బేనాఁటిదొ, ననుఁ జేర్చెను రణభూమికి
బాహుజీ సాధించిన, భాగ్యము కాపాడెద నింక

రానీయను నల్లమందు, రక్కసి నీకొండపైకి
రానీయను మువ్వన్నెల, రాజులుజెందా కవనతి -

సత్యము ధర్మము వీడని, జగ మీభారతదేశము
దైత్యులు వైనేయుల కిది, దక్కదులే! యెప్పటికిని

జగజ్జనని కాత్యాయని, భగవానుఁడు శివుఁ డేలేడి
నగముపైకి దండెత్తిన, నాస్తికునకు లేదు గెల్పు

తుహినమహి సంచరణము, దుర్భర మని భావింపకు!
మహాఋషుల చిరతపములు, మా కాఱని చలిమంటలు

నమ్ముము! నీనందనుఁ డీ, నారాయణ పల్కుమాట
అమ్మయు నీవు నొసంగిన, యాశీస్సులె నాకవచము

స్వతంత్రభారతి

- అ. కాలగర్భమందుఁ గలఁగుచు నలఁగుచు, దొంబదేండ్లు కాంపురం బొనర్చి
ప్రభవమందినట్టి భారతస్వాతంత్ర్య, రమకు నిత్యవిజయ మమరుఁగాక! 1
- అ. నేంటికిన్ బదేండ్లు దాఁటె బాలారిష్ట, కాండ నెట్లో కదచి గట్టుపట్టి
చక్కదనమునెల్ల సవరించుకొనెడి నీ, పాప క్రొత్తపుట్టుపండువునకు 2
- సీ. కదదాఁక రిపుచేతఁ బదని నానాసాహె
బాకంటిమెఱపులో నధివసింప
నభిమానభని తాఁతియావీరసింహ మా
గంభీరవదనరంగమున విదియ
నేకజాతీయతాకృతి బహదూరుషా
యాత్రసన్నోక్తి వాహ్యోళి సలుప
శూరతాజ్యోతి ఝూన్సీరాణి యామేని
మురుపులో దాఁగురుమూఁతలాడ 3
- గీ. దయకు సత్యమ్మునకుఁ బెన్నిధానమైన, గాంధీ తనమ్రాల నద్దమై కానిపింప
దిద్దుకొనుచుండెఁ దన తీరుతీయములను, భారతీయస్వతంత్రతా భాగ్యలక్ష్మి 4
- చ. తనకొఱకై సమస్తమును ద్యాగమొనర్చిన దేశభక్తులన్
వినయవినమ్రయై కొలుచువేళ నిజోదయముఖ్యహేతువై
తనరినయట్టి గాంధీ కఱతన్ సుమదామము వైచి కన్గవన్
దొనఁకెడి మోదబాప్సములతోనభిషేక మొనర్చునేఁడహో! 5
- సీ. నగరసీమలఁ బెత్తనము సేయు కాంగ్రెస్సు
పల్లెపల్లెకు బహిఃప్రాణమయ్యె
నెఱ్ఱటోపీఁ జూచి యిట్టింకునెడఁదలో
వెల్లియై ప్రవహించె వీరరసము
పొగలతో సెగలతోఁజోరాదు తెగలలో
నన్యోన్యసౌహార్ద మవతరించె
నెండకన్నెఱుఁగనియింతి ధిక్కుతి పల్కె
రవి యస్తమింపని రాజ్యమునకుఁ

- గీ. గత్తికంటెను గవచమ్ముకంటె సత్య, దీక్షయు సహింసయును మేటిరక్ష లయ్యె
బాపుజీకనుసన్నలో భారతమ్ము, నడచి పడసిన యీబల్మి చెదనికల్మి 6
- ఉ. హేతికి హేతి పట్టు టొకటే మొనమొన్నటిదాక మాన్యమౌ
నీతిగ నుంటఁ బ్రాక్తను లనిందులె కాని మధించి చూడ నీ
హేతుల కంత మెక్కడ? సహిష్ణుత యొక్కడలోకశాంతికిన్
హేతు వటన్న గాంధీవలుకే కద నేడు శరణ్య మయ్యెడిన్ 7
- క. ఈ పలుకుఁ బట్టి ధర్మ, స్థాపన మొనరింపఁ బ్రతినదాలించి ప్రజకై
రేపవలు పెనఁగు సేవా, రూపుఁడు జవహరుఁడు జయనిరూఢుం దగుతన్ 8
- గీ. పంచవర్ష విధాపరంపరలు నెఱపి
పంచశీలపథానుజీవనము పఱపి
యింట బయట నపూర్వసాహిత్యమునకు
మూలమై నిల్చు ధన్యతామూర్తి యితఁడు 9
- ఆ. ఇరుగుపొరుగువారిత్వప్తిలో మనత్వప్తి
కలదటంచు నాయకులు వచించు
మాట శిరమునందు మందారసుమముగా
నిలుపుకొంట ప్రజల నేర్పిపంట 10
- ఉ. వచ్చినపెత్తనమ్ము చిరవైభవ మీవలె, జాతిరీతిలో
నచ్చపుమైత్రి పుట్టవలె, నాకటిమంటలతో నవిద్యతో
ముచ్చముదుంగువారు నగుమోములతోఁ దలయెత్తగావలెన్
మెచ్చి స్వతంత్రభారతికి మేదిని హారతిపట్టఁగావలెన్ 11

ఈరస

- చ. పదవులమీఁది మోహములు పైకొని విస్మృత దేశగౌరవా
భ్యుదయులుగాఁబ్రజల్ చెదరియొడ్డులుపన్నదొడంగి; రీతెగుల్
ముదురకముందె మందొసంగి ముప్పురులన్ సవరింప నిర్మముల్
కదలవలెన్ మహామహాలు కాంగ్రెసు పెద్దలు పల్లెపల్లెకున్ 1
- ఉ. ఎక్కుమ! యెక్కు! మంచొకనినింద్రపదమ్మునుఁజేర్చి పేర్చినల్
దిక్కులు పిక్కటిల్ల వినుతింతురు ముంతురు పూలజల్లులో
నక్కట! వానిరొప్పు సగమైనను దిందకముందె తంత్రముల్
పెక్కులు పన్ని దించెదరు పెద్దలు; పిన్నలమాట యేటికిన్ 2
- ఉ. వంకలు వందలున్నఁ దనవంతు ముహూర్తము వచ్చుచో నరుం
డంకిలిలేని గౌరవము లందును బెండ్లికుమారుఁడై; యశో
లంకృతులైన పెద్దలు కలంగక పల్లకినున్న పిన్న కి
ర్వంకలఁ బాదచారులయి వత్తురు, వచ్చిన నేమి లోటగున్ 3
- ఉ. అందఱు నొక్కలగ్నమున నందలమెక్కురు, భావభేదముల్
వందలువేలుగా సభల వచ్చునుగాక జయించినట్టి పా
డిం దలఁ దాల్చుటొప్పు, వికటించెదరేని ప్రజాప్రభుత్వముల్
చిందఱవందఱై చెడును జిల్లులువోయిన ముట్టిముంతలై 4
- ఉ. ఎక్కినవాఁడు నానొసటనే పొడిచెన్ రవి యంచు నా కులం
బొక్కటి చాలు నే గెలుపునొందుట కంచు బుజాలు త్రిప్పుచున్
నిక్కంగరాదు పాదుకలు నీట ధరింపఁగరాదు, నమ్రతా
రుక్మలితాత్మవైభవ నిరుద్ధవిపక్షబలుండు కావలెన్ 5
- ఉ. ఎక్కినవాఁడు ధర్మువున కెగ్గొనరింపక యెల్లవారికిన్
జక్కినిచుట్టమై వెలయు చందము నందము నేర్పుకోవలెన్
జక్కిటిఁ దప్పినప్పుడు విచార మొకింతయు లేక నమ్రుఁడై
గ్రక్కన గద్దెవీడవలెఁ గార్యమిదేయని విన్నవించెదన్ 6

చ. కలఁతలు పుట్టవచ్చు, నలుకల్ మొలకెత్తఁగవచ్చు, వర్గముల్
వెలువదవచ్చు దేశమున; వీసముకా దరవీసమేనియున్
వెలచెడరాదుపాడి, కది వెల్వలఁ బోవఁగరాదు, పోయెనా
నలియగుజాతి కుక్కలును నక్కలునుంబడరానిపాటులన్

7

ఉ. జాతికి నెగ్గువచ్చుపని సల్పఁగరాదు నరుండు, జాతికై
యాతఁడు స్వప్రయోజనము నాఁగి పెనంగుట నీతి, జాతిపెం
పే తనపెంపుగా నెద సహించుట వాని కవశ్యకృత్య, మీ
రీతియె శాంతిమూలము ధరిత్రికిఁ దారక మీసరాగమే!

8

30-12-1958

అర్చన

- చ. పరువపు రేకసాగిమెయిఁబ్రాఁకియుఁ బ్రాఁకనినాఁడె మోముపై
మురువులుచిందుమీసములు మొల్చియు మొల్చనినాఁడెప్రోడదై
గురువులకోపు గాచి కవికుంజరులన్ జలిపించుధీరునిన్
మఱవఁగఁ దెల్గువారితరమా శివరామకిశోరసింహునిన్ 1
- చ. ఇతనికిఁ గష్టముల్ సుఖము లెట్లు సమంబులొ యట్లెజాతులున్
మతములు వంగసమ్ములును; మాయురె! వీనితపోగ్నికీలలో
హుతమయిపోయెసర్వవిషమోహము మోహము; నుప్రసన్నతా
స్థితమతు లంతనంత వికసించిన వీతనిజీవితమ్మునన్ 2
- మ. ఇతఁడోహూ! ఋషిచక్రవర్తి; ధిషణా హేతిన్ హృదంతర్విరో
ధితతిన్ జెండి నిరంతరాత్మసుఖవీధిన్ ధర్మపీఠస్థుఁడై
శ్రుతిసామ్రాజ్యము నేలు; నీతనిగుణస్తోమం బుదాత్తమ్ము సం
స్తుతిపాత్రంబగుచున్ గవీంద్రులకుఁగూర్చున్ నిర్భరానందమున్ 3
- ఉ. అన్నిటికంటె నాకు నితఁ డాప్తుఁడు నాత్మసఖుండు; మున్నుగాఁ
బ్రన్ననిగద్యమం దితఁడు పల్కినగాంధిచరిత్రమున్ జగ
త్సన్నతిపాత్రమున్ నుడువఁజాలితిఁ బద్యమునందు నేను; నే
నన్నఁ గరంగు నీతఁ డితఁ డన్నను నేను ద్రవింతు నెంతయున్ 4
- శా. నాకీ 'యాంధ్రనలంద' మున్ను ఘనసన్మానమ్ముతో మోదమున్
రేకెత్తించెను గాని దాని కుఱవొ నిర్వృత్తి చేకూర్చె నేఁ
డీకవ్యగ్రణి కీమహాఋషికి నీ హేవాకవారాశి కీ
నైక బ్రాహ్మికి నర్చనల్ నెఱపి గణ్యంబైన విద్వత్సభన్ 5

జయ! జయ!

చ. జయ! జయ! షష్టివర్షవయసా పరిపక్వ రసైకభావనా!
 జయ! జయ! నిర్నిరోధయశసా పరిపూర్ణ కవిత్వజీవనా!
 జయ! జయ! చిక్కుకోక్తిపయసా పరిపోషిత సాహితీవనా!
 జయ! జయ! విశ్వనాథమహాసాపరిపూత! కృతాండ్రసేవనా! 1

చ. అఱువదియేండ్లఁ జాట్టుచు నిరంకుశమై పరువెత్తు కాలపుం
 దురుసులు సైఁచి మానవుఁడు తొల్లి జనించినయేఁటిపట్టు క్ర
 మ్ముఱఁగనుఁగొంటభాగ్యముసుమా! సుకృతమ్ములుపండిపండిము
 మ్మరమయి నీ కనేకములు మన్మథదర్శనముల్ ఘటిల్లుతన్! 2

ఉ. చిక్కుని సౌరభమ్ము విరఁజిమ్మెడి కమ్మని తెల్గుఁదోఁట నీ
 త్రొక్కునిబాటఁ గాన మకుతోభయతన్ రసరాజ్యవీధి నీ
 వెక్కునిగడ్డఁ జూడము కవీంద్రులు నన్నయతిక్కునాదికుల్
 దక్కిరి మాకు నేఁటి కిటు తావక రూపమునన్ మహాకవీ! 3

సీ. ఒఱుపుగాఁ బండిన మిరెపగుమ్మటములోఁ
 గుంకుమాంకితఁ బెండ్లికూఁతుఁ జూచి
 పాయలుదీసిన పంటపొలాలలో
 సస్యసీమంతినిసౌరు నెంచి
 మిడియెండలోఁ జేల నదుచుచు వరిమ్రొక్కు
 చిలికినమంచుబొట్టులను దడిసి
 ఆ వీనినట్టిరే యాలితో జాగర్య
 గావించురైతుసౌఖ్యము భజించి

గీ. అద్దిరా! కాఁపుఁదనమెల్ల నాఁచికొన్న
 భావుకున్ నినుఁ గన్న నాపండ్లు పులియు
 విశ్వతోముఖశేముషీ విభవలబ్ధ
 నిఖిలధర్మానుభూతి మానితుఁడ వీవు

శా. నీ కేకాగ్రత జీవగట్టు - కృతులన్ నిర్మించుచోఁ బాదుచో
వాకల్ గట్టును బాపుముల్ । రఘుకులస్వామిన్ బ్రకీర్తించుచో
లోకం బన్నది విస్మరించెదవు నీలో భక్తియోగమ్ము నా
లోకింతున్ గవితామయమ్ము నఘఘాఘ్నంతాకమున్ సత్సవీ!

5

శా. గుట్టుల్ మట్టులు విప్పి రామకథనిగ్గుల్ చాటి నిర్భీకయై
పుట్టంబుట్టినవానితోఁ దొడరి గెల్పుంగన్న నీవాణి ప్రాఁ
బుట్టించుట్టినవానితో నెదిరి మెప్పుల్వొంది యందాలకుం
బట్టంగొమ్మగ జాతికిన్ భయతరప్రాణమ్ముగా నిల్చుతన్!

6

చ. కవులు ప్రజల్ పరస్పరవికాసములన్ మది నిల్చి సత్యమున్
శివమును సుందరమ్మునగు జీవనమున్ గడియించి దేశవై
భవమున కందదండలుగ వర్ధిలుచుందురుగాక! విశ్వమా
నవ నవభావసీమ “సహనావవతు”ల్ రవళించుఁగావుతన్!

7

14-1-1956

ఒకగెల్పు

- అ. వారివీరిపొత్తు కారణమై నేను, సస్యమునకు లొంగినాడ ననుట
బుద్ధిలేనిమాట, పోరానిపాపముల్, మూటగట్టుకొనెడి చేటుమాట 1
- క. నా చిత్తము దుర్బలమై, నీచవ్యసనంబు లోకనింద్యం బిది నన్
లోచినది యేచి జారలు, సాచినది కవీంద్రు గెల్వజాలితి ననుచున్ 2
- క. ఒకయేడా! పదియేడ్లా! యకటా! నను నల్వదేడు లణచిన దిది నా
తికమక కే మని వగచెద, సుకమౌ నని దీని కిడితి జోహారువులన్ 3
- అ. సిగ్గువిడిచి తొలుతఁ జేతులు సాపితిఁ, బిదప సంచికట్టు పెట్టుకొంటిఁ
బొదుము నమ్ము పుణ్యపురుషుఁ దెవ్వం దనివెదకివెదకి దీని విలుచుకొంటి 4
- అ. గంట కొక్కసారిగా మొదలై యర, గంట కొక్కసారి - కాదు - పావు
గంట కొక్కసారి - కాదు - నిమేషాన, కొక్కసారి రేఁగె ముక్కుతీఁట 5
- గీ. పొదుము గా దిది చదువులపొలఁతిమేనఁ, జిటిలి ప్రిదిలి మానవులకుఁ జిక్కి నట్టి
గందపుంబూఁత యని జగాకైతతోడ, మెచ్చందొడఁగితి నస్యంబు నిచ్చదీఱ 6
- క. అన్నము దినుచున్ బీర్చితి, బున్నెములకు నెలపు లైన పురుషులమ్రోలన్
విన్నంబోవక పీర్చితి, నన్నన్నా! పొడికి నెంత యారటపడితిన్! 7
- అ. ఎపుడు నిద్ర సదలెనపుడు తటుక్కునఁ, జేయి కదలెఁ బొదుముకాయదెనకు
నువిద లేని సెజ్జ నోర్చితిఁ గాని న, స్యంబు లేని సెజ్జ సైఁపనైతి 8
- గీ. చచ్చుపొదుము బజాఱువాఁ డిచ్చుపొదుము
లొచ్చుపొదు మిది రోగాలఁ దెచ్చుపొదుము
వలదు వలదని వలయువస్తులను గూర్చి
తీఱుబడి చూచి సస్యంబు నూఱుకొంటి 9
- గీ. ఇంటినేయి లంకపొగాకు హెచ్చుతగ్గు, లేనికాపు నవోదితమైన సున్న
మేకమై పాకమై రుచిశ్రీక మైన, గాటుతో సొంతపొదుము సాక్షాత్కరించె 10
- క. ఇది కొంచెము రుచిచూడుండి, యిది సొంత మటంచు దాని నితరుల కిడి వా
రదిరా! కమ్మడనం బన, మదినుబ్బుచు బీర్చినాడ మఱియున్ మఱియున్ 11

- గీ. ఎంతపీల్చితిన్ జగ మెంతరోత, పడియెన్ నన్ను జూచి నాపాటుం జూచి
యేల పీల్చితిన్ దీన నెట్టిఫలము, గంటిన్ యవివేకంపుంబంట నేను 12
- అ. రాను రాను బొడుమురాయిడి హెచ్చి నా, ముక్కు మొగము రోత కిక్కు లయ్యె
మాటతేట సెడియె మడుపులసొగసెల్ల, జాతిపోయె జూపు సన్నగిల్లె 13
- అ. ఎంతసెడిన నేమి యేను, నన్యంబుపై, మల్లవఱవలేని మనిసి నైతిం
గుంది కుంది తుదకుం గ్రం దిది మెలమెల్ల, దాటవలయు నన్న బాట గంటి 14
- గీ. దంతధావన మొనరించినంత నొక్క
గంటతడ వీపిశాచము నంటుకొనక
శౌచసుఖ మందవలె నన్న సమయ మేర్పు
రించుకొంటిని గాసె బిగించి మొదట 15
- క. ఒకనాడు పండ్లుదోముచు, నింక నన్యసుఖమ్ము గంట కీవల రాటో
దు కదా యని పొడు మూరక, చెక చెక జుట్టితిని వెట్టి చిడిముడిపడంగన్ 16
- క. డబ్బీపొడు మంతయు నా, గుబ్బుకొనన్ ముక్కునందుం గ్రుక్కితి నవలన్
మబ్బుపయి మెఱపువలె నా, గబ్బిమదిన్ దలం పొకండు కదలన్ దొడంగెన్ 17
- అ. ఎంతచేసె నన్య! మీ నాల్గునిముసాల, నింతదుమ్ము పీల్చు టేమితెలివి?
గంటకాదు జాముకాదు జీవితమెల్ల, ముట్టకున్న నెట్టిముప్పు వచ్చు 18
- అ. పొడుము లే కెవండు మడిసె నిసీ! యిది, యుర్వి నెచట నెవని నుద్ధరించె
నల్లమందు చుట్ట నన్యము సిగరెట్టు, మరగి బాగుపడ్డమనిసి కలందె 19
- క. ఏతాదృశతర్కము నా, చేతమునం దపుడు రేంగి జీవితమం దీ
రోత నింక సైంపరా దని, వీతవ్యసనుండనై వివేకముతఱుమన్ 20
- క. ఉన్నపొడుము రాల్చి మన్నుపా లొనరించి, పగులంగొట్టి బుఱ్ఱ పాఱవైచి
ముక్కులోని కుదక మెక్కించి యెక్కించి, చీది చీది శౌచసిద్ధి గంటి 21
- క. ఏదాది యయ్యె నాకీ, పీడ వదలి; నేడు పొడుముపీల్చ సరిగదా
యోదెద నీవాసన క, ల్లాదెద నరుం డింత మాఱునట! కట్టడకున్ 22

జీవిత కళ

మంజరి ద్విపద

ఓయన్నలార! ఓహో! తమ్ములార!, ఓమిత్రులార! ఓహో! తెన్నలార!
సంగీత నర్తన సాహితీ శిల్ప, వర్త కాదికము లర్వదినాల్గుకళలు
నేర్చుట సమ్మాననీయమే కాని, జీవితకళ నభ్యసించనినాఁడు
రిత్రలాకక లిసీ! చెత్త లాకకలు,

1

నిర్భయం బార్జవనిష్ఠ త్యాగమ్ము, సర్వధర్మప్రీతి శ్రమ మసంగ్రహము
దమము సత్య మహింస దయ వినయమ్ము,
సాత్త్వికాన్నము విశ్వజనసోదరత్వ, మొరునిదూఱమి దేశి కొప్పుకో లిడుట
జీవగట్టులుసుందీ! జీవితకళకు, మచ్చుముక్కలుసుందీ! మనుగడసిరికి

2

అధికారవాంఛ యహంకారపటుత, భోగాభిరతి లౌల్యభూయిష్టబుద్ధి
చెలరేఁగి చెలరేఁగి యిలభయంకరము, నవమానకరము నైనట్టి యీనాఁడు
కావలె జీవితకళ నేర్చువారు, రావలె ధర్మానురక్తులౌ వారు

3

గర్వాదివికృతులఁ గడచినవారు, సర్వమానవశుభాసక్తులౌ వారు
పాపమ్ములకు నేవపడియెడి వారు, బాపుజీభక్తులై భాసిల్లువారు
గురువు లీకళ నందఁగోరుశిష్యులకు, బరువు లీనెఱి లేని పాండితుల్ ప్రజకు

4

సాధింపుఁ డీకళన్ శ్రమ కోర్చి యోర్చి, బోధింపుఁడీ సంఘమునకుఁ బాఠమ్ము
కస్తూరిఘమఘమల్ కరణి మీ బ్రదుకు, పొరుగువారికి హాయి పుట్టింపవలయు
శరదిందుచంద్రికాసరణి మీవాణి, యిరుగువారికి నెమ్మి నెసఁగింపవలయు

5

రామసేవ


- అ. నీకు వెఱచువారు నీముందు మోమోట, పదెడువారు లేరు పదుగురైన
నిన్ని వేలవిత్త మెవరు నీకిదిరయా, శేషయా! మహావిచిత్ర మాయే 1
- గీ. నీవు సకలప్రజాప్రతినిధివి, నీవు, శుద్ధసంకల్పుడవు, ఫలావిధ్యమైన
కర్మయోగము నీభావకవచ మగుట, సిద్ధిగంటివితే! రామసేవనమున 2
- గీ. అంకటిమంటల మ్రగ్గెడి, చాకియు మంగలియు నీదుసందేశమునన్
రూకలు పంపెను రామున; కీ కదలిక నా కవిత్వహేతువు సుకృతీ! 3
- క. నాపేరం జిన్న కానుక, మీపత్రికం జూచి యేను మిణికెడితతి 'నే
నే వంపితి' ననె మత్సరి, యీపనిచేసినవెలందు లెందఱు కలరో! 4
- క. అస్త్రకథ నిట్లు రేచి స, మస్తాంధ్రప్రియత గన్న మహనీయుండ; వీ
శస్త్రము సామాన్యమె! నీ, నిస్తులతప మిట్లు విరిసె నీలము రాజా! 5
- అ. గాంధీ యన్న నీవు కరంకెద వా యొజ్జ, రాముం డన్నంగడుం గరంగి పొంగు
గురునిబట్టి శిష్యుగుర్తు లేర్పడు నన్న, వాదమునకు నిన్ను మూదలింతు 6
- అ. 'లక్ష్మీ' యనిన నీదులక్ష్మ్య మెప్పుో పండి, కురియుచున్నవోయి! కొసరువేలు
కొసరి కొసరి నీవు కూర్తువు రెండవ, లక్ష్మస్తోత మని తలంతు నేను 7
- అ. శివుండు చంద్రమాళి శ్రీరాముసేవకై, పెనంగి పెనంగియెడదపెంపు దెలుప
సెజ్జవై భజించు శేషయా! ప్రభుకార్య, మాన కెట్లు మిన్నకుందు వీవు 8
- క. నీ విమ్మెయి వేయేదులు, జీవింపుము! భక్తలోకసేవధి తెనుంగుం
దేవర భద్రాచల సీ, తావల్లభుం డలరి నిన్నుం దనుపన్ బెనుపన్ 9

చిత్రోదపంచదశి

- క. బడి తొలగి నాకు నించుక, విడుమర యేర్పడిన దాది విడువక నన్నున్
మిడియెంద వచ్చి చూచెద; వుడుతా! నీభావ మెద్దియో తెల్పెదవా? 1
- క. ఒకనాఁడు కాదు నా చెం, తకు దినదిన మేల వచ్చెదవు? వచ్చుటలో
నొకలిప్తయుఁ దడయవు గం, టకు నీకు ని దేమిలంకె? నాకుం జెపుమా! 2
- అ. ఒంటిగంటయ్యె నుడుత యేదీ? యని, చూచునంతఁ దోఁక నూఁచుకొంచుఁ
గిచకిచారవమ్ము పచరించుచు మదీయ, నంసపీరి నెక్కి యాదె దహహ! 3
- అ. వ్రాయుచున్న కైత వదలి రావే యని, దోయిలింప నటకు దూకె దీవు
మేనిచాఱులందు జానకీజాని నా, కభయహస్త మిచ్చినట్లు తోఁప 4
- క. నీ వింతయలంతివి నీ, సేవయు నదియెంత? యైన శ్రీరామకృపా
సేవధి వైతివి యుప్పు, ద్భావ మగాధమ్ము భక్తిబంధుర మగుటన్ 5
- అ. భక్తి కింత యగ్గపడునట్టె! రామయ్య, ప్రజ్ఞ కతఁడు తృప్తిపదయుఁ డట్టె!
యా మహారహస్య మెఱిగించి నామదిన్, దేర్ప వత్తువాక్కొ దినదినమ్ము? 6
- క. ఈ పాండితి యీ కవనము, లీపట్టము లీప్రసిద్ధి యీశ్వరకరుణా
వ్యాపారమ్మునఁ జెల్లని, రూపాయలె? భక్తియోగరుచి లేకున్నన్ 7
- అ. భక్తి నేర్తురెట్లు? ప్రహ్లాదుఁ దేగురు, నాశ్రయించి భక్తి నభ్యసించెఁ
బండిపండి యున్న ప్రాగ్భవసంస్కృతి, ప్రాణి నుద్ధరింపవలయుఁ గాని 8
- క. నీ పూర్వజన్మములలో, నీపుణ్యము కలదో లేదో యే నిపుడైనన్
జూ పిడి యాయోగమ్మును, జేపట్టెదఁగాక యన్యచింత లింకేలా? 9
- క. ప్రాతస్నాన మొనర్చెదఁ, జేతన్ దాళములు పట్టి శ్రీపతినుతినం
గీతము పాడెద బమ్మెర, పోతనపద్యములు చదివి పొంగెద నెడఁదన్ 10
- అ. రామనామకోటి వ్రాసెద నాసేతు, శీతనగము యాత్రచేసి వత్తు
నామములను దిద్ది తోమాలె ధరియించి, నిలిపికొందు నటుతఁ దులసిబొందు 11

- గీ. ఇల్లలికినంతనే పండు వెట్లుజరుగు, నిచ్చపడినంతనే భక్తి యెట్లుకుదురు
నెంతపెనంగిన నిది యబ్బునే గుణత్ర, యమ్మునకు దవ్వుదవ్వుగా నరుగకున్న 12
- క. ఓచిక్రోడమ! వెలికిన్, ద్రోచిన త్రిగుణమ్ములట్లు తోచుచుగదా! నీ
మైనాఱ; తెన్నితపములు, సైచిన మాచిత్ర మింత చక్కంబునా? 13
- సీ. అశీలభూతహితమ్ము నర్థించువారు నిం
దాప్తు లొకటిగాఁ దలచువారు
సుందుఃఖముల నొక్క చూడ్కిఁ జూచెడివారు
కృమెల్ల హరికి నర్పించువారు
గణమోహులై వశంగతచిత్తు లగువారు
దోభిమానమ్ము తెగినవారు
భగవదారాధన పరతంత్రు లగువారు
నిశ్చసంతుష్టిమై నెగడువారు
- గీ. భూలై ముక్తులౌదు; రీపరమనిష్ఠ, యేద నేనేద? నీయమాయికత నైన
నేర్చుకొందు నెదంద నోదార్పుకొందు, నిదియె శ్రీరామరక్షగా నెసఁగు నాకు 14
- ఉ. అభ్రవునెయ్యముం బఱపి యజ్ఞుని నన్నుఁ, గృతార్థుఁ జేయఁగా
వృత్తి విన్నినాళ్లు; గుణ, పారము లిమ్మొయి నేర్పి నాకనుల్
విప్రతి, వీవు నాగురుఁడవే! యనుకొందు; మదంతరంగమున్
ద్రుచ్చుట కన్వహమ్ము నుడుతా! చనుదెమ్ము శుభమ్ము నీ కగున్! 15

10-7-1960



సమదర్శి

1967

విషయసూచిక

	పొరట		పొరట
అముఖము	60	బాపట్ల వ్యవసాయకలాశాల	87
సూడిద	62	చంద్రమాళి	87
సమదర్శి		రామానుజులరెడ్డి	88
ప్రణతి	65	రాయలు	88
సుకవి	65	మావెంపటి	89
బాపూజీ	66	రాజబాబయ్య	91
ఆత్మజ్ఞానము	67	వినోబావాణి	91
పశ్చాత్తాపము	69	మేడూరి	92
శౌంఠిరామమూర్తి	69	కులము	92
రాష్ట్రవాణి	69	తలిదండ్రులు	92
రంగా	70	సుబ్బరామయ్య	93
కల్లూరి సుబ్బారావు	72	నవయుగము	94
కొనకళ్ళ	73	మొఱకు	95
వంశస్మృతి	73	ప్రాజ్ఞాండు	95
రాయప్రోలు	74	అడుసుమల్లి	95
జాషువా	75	మాస్వామి	96
కృతజ్ఞత	77	గద్దె లింగయ్య	97
వివేకానందవాణి	77	శుకయోగి	98
శివరామశాస్త్రి	77	అభయవాణి	100
రామనాథబాబు	78	చదువరి	100
కరుణ	79	పిల్లలమఱ్ఱి	100
కవితాసేవ	80	నరేంద్రుండు	100
శ్రీమంతురాజు	81	పావులూరి	101
పున్నయ్యశాస్త్రి	82	జవ్వాది	102
పెండ్లి	83	మా హెడ్కాస్టరు	102
గోరా	83	తెన్నేటి	103
అవధానకవిత	84	తీర్థయాత్ర	103
సుబ్బన్న	86	నందమూరి	104
వావిలాల	86	నారాయణరెడ్డి	104
		తెనుగురాజు	105
		పరాకు	106

ఆముఖము

తుమ్మల సీతారామమూర్తిగారు తెలుఁగునాట నేఁడును రాజించుచున్న పెద్దతరము కవులలో నొకరు. వారు తెలుఁగువారికి తెలియనివారుగారు. క్రొత్తగా నేను వారిని గూర్చి చెప్పఁదగినది లేదు. దేవునకు నైవేద్యము పెట్టుట మనయాకలి పెరుఁగుటకే యని యొక నవీనవిమర్శకుఁ డనెను. నే నీప్రస్తావన చేయుటయు నాప్రసిద్ధి కొరకే. ఈయవకాశము నాకుఁ గల్పించుట కవిగారి యౌదార్యమునకు గుర్తు.

సీతారామమూర్తిగారు రాష్ట్రకవి. గాంధీకవి ఆయన రాష్ట్రగానము చేసిన వైతాళికుఁడు రాష్ట్రసిద్ధికోఁతకు రాష్ట్రాభ్యుదయము కొఁతకు కలము పట్టిన వీరరాహుత్తుఁడు. ఈ శతాబ్దపు టాంధ్రచరిత్ర వారి కావ్యములకు కొన్నిటికి వస్తువు. నవభారతచరిత్రలో గాంధీయుగ మొక ముఖ్య ప్రకరణము. సీతారామమూర్తిగారు బాపూజీ ఆత్మకథను తెలుఁగున పండించి గాంధీ యాస్థానకవి యయ్యెను. బాపూజీ ప్రవచించిన సత్యాహింసలు వారి కావ్యములందు వివిధ భూమికలతో గోచరించును. మఱి మహాత్ముని ప్రధాన శిష్యుఁడగు వినోబా సాగించిన సర్వోదయమును గూర్చియు సీతారామమూర్తిగారు గానముచేసిరి రాష్ట్రాభిమానము, జాతీయత, సర్వోదయము అను మూఁడు తత్త్వములును త్రివేణీసంగమమువలె వారి కావ్య ప్రపంచమున మేళగించినవి. వారిది యుగానుకూలమైన కవిత.

ఈనాఁడు సీతారామమూర్తి గారు “సమదర్శి” యను ఈ కావ్యమును తెలుఁగునాటి కందించుచున్నారు. ‘సమదర్శి’ విలక్షణమయిన కావ్యము. ఇం దాయారంగములలో ప్రసిద్ధి పొందినవారి ప్రశంసలు కలవు. నీతిబోధనమున్నది. ధర్మప్రవచనమున్నది. చాటుప్రాయము లయిన పద్యము లున్నవి.

సీతారామమూర్తిగారు బాపూధర్మమును నమ్మిన, నమ్ముచున్న కాంగ్రెసువాది. అస్తికులు, కాని యీ కావ్యమున వారిపొగడ్త పొందిన వారిలో గాంధేయవాదులు కానివారున్నారు. నాస్తికులున్నారు. అయిన నేమి? వా రాయా ధర్మక్షేత్రములలో నిస్వార్థమగు సేవగావించి రాజించినవారు. కావుననే కవిగారి ప్రశంస కెక్కిరి. వాదభేదములను విదళించి, విషమదృష్టిని పరిహరించి, యితరుల సుగుణములను గ్రహింపఁగల ఓర్పు నేర్పు లున్నకవియే యిట్లు వ్రాయఁగలఁడు. ఇది శుద్ధమయిన గాంధేయతత్త్వము. మనకవిగా రీతత్త్వమునకు ప్రాణము పోసిరి. ఒక కవి సమకాలిక కవులను మెచ్చుట అరిదియేకాదు; అందును, సీతారామమూర్తి గారు సమకాలిక కవులకు సైతము జయకారములు పలికిరి. ఇది వారి సమదర్శనమునకు విజయపతాక.

తుమ్మలవారి కవితకు ముఖ్యలక్షణములు మూడు కలవు. ధారాశయినశయ్య మొదటిది. మాధుర్యముతో కూడిన సౌలభ్యము రెండవది. మూడవది తెనుంగుదనము. తెనుంగుమాటలు గుదిగ్రుచ్చినంతనే తెనుంగుదనము మొలకెత్తదు. అంధ్రభాష జీవద్భాష. దాని కారకము బహుధా విచిత్రముగా నుండును. ఇందు పదబంధములు లోకోక్తులు పెక్కులు కలవు. నుడికారము సాగసులుపోవుచుండును అన్నిటిని మించి తెనుంగు గుండె గలవాడు తన తలంపులు వెలువరించు తీరుతెన్నులు గలవు వీని గుట్టెఱిగినగాని తెనుంగుదనము పుట్టదు. సీతారామమూర్తిగారివలె తెనుంగుదనమును వలచి వ్రాయగలవా రెండఱో లేరు. ఈ పద్యమును చూచిన వీరికవితా లక్షణము తెల్లమగును.

ఇంతనేర్చి నేర్చి, యిన్నాళ్ళు ప్రజలకై! నలచి నలచి, యింత కలచి కలచి
రైతుకల్పకమ్మురంగా గడించిన! పంట యెంత? తృప్తిపడుట యెంత?

ముదిమి మూచుచున్నప్రాద్దులో సీతారామమూర్తిగా రీ 'సమదర్శి'ని రచించిరి. అయినను వారి పలుకుపదను నేడును తగ్గలేదు చెప్పదగినది యెంతబెట్టిదముగా నున్నను, మోమోట లేకుండ, చాటుట వారికలవాటు. వారిది కూచిమాట. గుళ్ళపల్లిపున్నయ్యశాస్త్రికి సాధువాదము లిచ్చుచు సీతారామమూర్తిగా రిట్లు పలికిరి.

జందెముంటతక్క శాస్త్రియునొకమంత్రిగామికిన్ గొఱంతయేమికలదు
నాడు ఖద్దరైన వాదనివారలే! నేడు ప్రభువు లైరి వాదవాద

కాంగ్రెసును దిట్టి బ్రదికినకవులు తక్క!
నోరులు లెక్కకురాకుంటయును ఘటిల్లె.....

నేడు కవులలో నిట్లు చెప్పగల దిట్టలు తక్కువ.


ఆనందోపదేశములు కావ్యప్రయోజనములు. సీతారామమూర్తిగారి యితరకావ్యములందు వలె, “సమదర్శి”యందును ఈ రెండు ధర్మములు గలవు. ఉల్లమునకు వెల్లు నొడగూర్చి, సూన్యత! ప్రీతి, లోకసేవ, ప్రేమ, కరుణ గఱపు రచనజదువమరగుండుప్రజలు! కోవిదులు గండు! మీకునొదవుజయము.

నాగళ్ల గురుప్రసాదరావు, ఎం.ఏ.

సూడిద

- ఉ. పట్టుబిగించి పొత్తములు బండ్లకుబండ్లు పఠించి యెవ్వయో
పట్టములన్ గడించుటయె ప్రస్తవనీయము కాదు; ప్రేమకున్
బుట్టినయి బ్లదారతకు మూడల యీవికి నందందడయై
నట్టిహృదీన్ గడించుట సమంచితకృత్యము మానవాళికిన్. 1
- అ. తెలివిముదిరి వెట్టితలవైచి నరుఁ డభో, గతికిఁ జనెడి నేఁటికాలమందు
నచట నచట నాయఁడా! నినువంటి యు, త్రములఁ గందు హృదయధర్మరతుల. 2
- చ. కొడుకులు లేనివాఁడు తనకూర్చినసంపద వేనవేల యా
మడలకొలంది నున్న కొఱమాలినచుట్టముపాలు చేసి వాఁ
డెడపెడ వెచ్చపెట్టతఱి నేడ్చు 'లబో' యని; నీవుమాత్ర మీ
జెడఁదను దప్పుకొంటివి వివేకవిఖండితమోహవల్లరీ! 3
- చ. సిరిగలవారు భోగములచెంతకుఁ బోక జగద్ధితక్రియా
పరు లగు టొప్పు నంచు మనబాపు వచించినపల్కు నీదెసన్
గరము ఫలింపె; నీరసలఁ గ్రాఁగుసమాజముగుండెపై భవ
చ్ఛరితము చాఁగురే! యమృతసారము చిత్తెను బుచ్చినాయఁడా! 4
- మధ్యాకృర
నీపేర నీయీవి పరమహేతువై నిడుఁబ్రోలునందు
రూపుదాల్చిన కళాశాల భవదాత్మరోచిఃపతాక;
ఏప్రాద్దు భారతీచరణమంజీర మృదుఘలంఘలలు
నీప్రాంగణమ్మున మొరయు; ధన్యతానిధి వోయి! నీవు 5
- ఉ. నిన్నుఁ బరిష్కరించిన మనీషిచయమ్మున మున్ను మున్నుగా
సన్నుతిసేయఁదగ్గకృతి సైరికబంధువు గోగినేని రం
గన్న కరంగఁగా నెనరుకాలువలన్ బరఁగించి పల్లెటూ
రన్నతినందఁ జేసితే! గుఱోజ్జ్వల! పాములపాటిసత్కులా! 6
- చ. వినయ వదాన్యతా రుచిర వేంకటసుబ్బామ నీవధూటియున్
దన యనవద్యమైన సహధర్మచరీత్వము కోటికెక్క డీ
రైను సదనం బుమాపతికిఁ బ్రీతిగ శ్రీగిరినెత్తమందు; మీ
మనుగడ వస్తువై కవుల మాద్యశులన్ గదలించు నాయఁడా! 7

- ఆ. నీకు నటువదేండ్లు నిండిన వని మహో, త్వవ మొనర్చ జగము సాగెనట్టె!
మంచిమాట వింటి మది నిర్భరానంద, భవన మయ్యె నుదితకవన మయ్యె. 8
- మ. ఇదిగో! యీ 'సమదర్శి' కావ్యమును నీ కీనాఁడు మేల్బొందినూ
డిదగా నిచ్చెద మాననీయజనగోష్ఠిన్ దీనిఁ గైకొమ్ము సాం
పొదవన్ విచ్చినమల్లెపూఁబొదవలెన్ యుష్మద్యశఃకాంతినం
పద దిగ్బిత్తులకెల్ల వెల్లగ సుహృన్మోహీ! విరాజిల్లంగన్ 9
- మ. విమలస్వాంతులు త్యాగమూర్తులు ప్రజావిక్షేపవిచ్చిత్తిల
క్ష్యముగా రాపిడిపడ్డవారు మహితాచారప్రియంభావుకుల్
సమదర్శిన్ సమగౌరవమ్ము గని రీసాహిత్యమున్ షష్టిపూ
ర్తిముహూర్తమున నీకొసంగి పరితృప్తిన్ గందు విద్యావనా! 10
- ఆ. వయసువెంట నాత్మవైభవ మధికమై, మఱ్ఱు విడిస గగనమణివిధాన
ముసురుకొనెడి మోహమును ద్రోసి విడుమర, మరగి సజ్జనుండు మెఱుంగు దేలు. 11



‘సమదర్శి’ కృత్తిస్వీకర్త
శ్రీ పాములపాటి బుచ్చినాయుడు

ప్రణతి

- క. నీ కరుణ లేక యెవ్వని, వాకునకున్ జెలువు బలువు వచ్చు, నెవం దీ
లోకమున గణ్యుఁ డగు, నెవఁ, దాకల్పము చెదనికీర్తి నందును? వాణీ! 1
- క. ఆదికృతికర్తయును గా, భీదాసుఁడుఁ దిక్కునయు ఫలించుట కెన్నా
క్షేదీక్ష నిన్నుఁ గొల్చిరో, తాదృక్షకవీంద్రు లెవరు తల్లీ! జగతిన్? 2
- క. చక్కన లేకున్నను సిరి-, పెక్కువ లేకున్నఁ గులముబిగి లేకున్నన్
దక్కువ పుట్టదు నీ దగు, నక్కటికం బున్నవాని కదిరా! జననీ! 3
- క. జ్ఞానేశ్వరికి విధాతృ, శ్రీనాథహారాదు లర్చనేయఁగ నవదా
తానర్హపద్యపీఠిక, పై నెలకొని వెల్లునీకుఁ బ్రణతి సవిత్రీ! 4

8-5-64

సుకవి

- ఆ. దేశభక్తునందు దీనునియందును, జెమట నోడ్చి బ్రదుకుజీవయందుఁ
గరుణ సూన్యతమ్ము కలవానియందును, వాసుదేవుఁ జూచువాఁడు సుకవి 1
- ఆ. వెలుఁగు నిచ్చు రవికి వెన్నెల నిడు నిశా, పతికిఁ గమ్ముతావి పంచువిరికి
నీశ్వరునకు భేద మిసుమంత లే దని, యెతఁడు విశ్వసించు నతఁడు సుకవి 2
- గీ. తాలు రువ్విసవానిపైఁ బాలు చల్లి, ముండ్లుగ్రుచ్చిన చేతిలోఁ బండ్లువెట్టి
రిపునిలో నిష్టసఖుని దర్శింపనేర్చి, యపహతక్రోధుఁడై నిల్చునతఁడు సుకవి 3
- ఆ. ప్రాజ్ఞుఁడై ఫలానుబంధగంధము లేని, కర్మములకు వేల్పు కరఁగు నన్న
సత్య మెఱింగి నిత్యసాహిత్యసేవలో, నలసి నవసి తనిసినతఁడు సుకవి 4
- ఆ. తనస్మజించుకైత తనవరించుపథంబు, మేలి దని జనాళి మెచ్చునాఁడు
మురియ కెవఁడు వినయమునకు నాలంబన, మనఁగ మనఁగ నేర్పు నతఁడు సుకవి 5

2-4-67

బాహూజీ

- గీ. ఇతఁ డహింసాపరాయణుఁ డీతఁ డనంత, భువనకల్యాణదాత యీబోసిసోటి
ముడుకడదే యాంగ్లసర్పము నదిమిపట్టి, వాఁడిగల వేఁడిగల కోఱ లూడఁబెఱికి 1
- క. ఒకనెత్తుబొట్టు త్రావక, ప్రకటావనియెల్ల ముక్కుపై వ్రే లిడ ని
య్యకలంకుఁడు మనదాస్యము, వెకలించెఁగదా పునాదివేరులు కదలన్ 2
- శా. ముద్రల్ కోట్లకొలంది వెచ్చపడినన్ ముంగైమురా మున్న సఁ
విద్రాసుల్ సరకార్లు విశ్వపరిషద్వీధుల్ ప్రఘోషించినన్
నిద్రం బాయనిపల్లెపల్ల కితఁ డున్నేషమ్ము సంధించె నీ
చిద్రోచిష్టజనుర్దినం బగుట వాసిన్ గాంచె నేఁ దెంతయున్ 3
- గీ. రాజదండము వలదు, స్వర్గంబు వలదు, జననమరణార్లు లంటనిజగము వలదు
తెఱపిలేని దిగుళ్లతో దేవురించు, జనులఁ దేర్చుట వలయు నా కనియె నితఁడు 4
- క. ఈతని సేవానిష్ఠయు, నీతని వినయంబు నితని యీవియు ధర్మ
ప్రీతియు నొదవుత నిచ్చులు, నీతఁడు సాధించురాజ్య మేలేదిదొరకున్ 5
- క. పెద్దలనుబట్టి నీతికి, హద్దులు వాటిల్లు, వీని నందుకొనంగన్
దద్దయుఁ జూతురు పిన్నలు, పెద్దలె మూలము జగమ్ము పెరుంగన్ విఱుగన్ 6
- అ. వీధిలో సిమెంటువిగ్రహమై గాంధీ, మెఱసినంత నేమిమేలు కలదు
మనసులో నితఁడు మహనీయతేజమై, తోచినపుడె ప్రజకుఁ దొలంగు దొసంగు 7
- క. యుగయుగములకుం జాలిన, ప్రగతిని జూపించినట్టి భవ్యాశయు నీ
జగదాపుని భావించుట, తెగనీల్గెడి పాతకములఁ ద్రెంచుటయ కదా! 8
- అ. గాంధీవంటి ఋషులె కతముగా మానవ, హితము లావహిలై నెల్లయెడల
కనుఁడు బుద్ధుఁ డేమి కావించెనో జీస, సెది యొనర్చెనో సమీక్షచేసి 9
- క. పట్టాకత్తులతోడను, జట్టమ్ములతోడ శాంతి సమకూరునొకో
నెట్టన కామాదుల నరి, కట్టిన యోగమ్ముతోడఁగాక జగానన్ 10

ఆత్మజ్ఞానము

- క. ఎవడతం? దధునాతనమా, నవుండా! యే మంతవిసరునన్ బోయెద? వాఁ
గవయా! కొంచెము మాటా, డ వలెన్ నీతోడఁ దమ్ముండా! యాఁగవయా! 1
- క. మొనగాఁదవు కావచ్చును, మునుమిడి తెరుగాదవచ్చు ముల్లోకములన్
విను మొక్కటి; నీ వెంతటి, ఘనుఁడ వయిన వెనుకచూపు కావలె నీకున్ 2
- క. వ్రేలాడుచు మింటంగల, గోళములే పరమసౌఖ్యకోశము లనుచున్
నీలో నెంచకు చిత్త, వ్యాలోలత నణచి కడఁగుమా నిజ మరయన్ 3
- ఆ. నీదురాగ్రహమ్ము నీదూఁకుదును జూడ విస్మయమ్ము భయము విస్తరిల్లె
నక్కటకట! దారుణాసుర రాజ్యంబు, తెచ్చిపెట్టకోయి! తిరిగి యిటకు 4
- చ. చదివితె శాస్త్రముల్ ప్రకృతి సర్వ “మసా”దని నీదుచేతిలో
నొదిగెను గాని యెంతహృదయోన్నతి నందితివయ్య! నీవు? నీ
మదిగల లాభలోభమదమత్సరముల్ విడనాడినాఁడవా?
వదలితివాక్కా జాతిమతవర్గ విభేదకరప్రవృత్తులన్? 5
- సీ. చంపివైచితి వహింసాజ్యోతి గాంధిని, దుర్మతావేశంబు తొందరింప
కాల్చి కూల్చితి జాతిగతదురహంతమై, సన్నుతాశయుఁడైన కెన్నదీని
రెండుగాఁ జీల్చి నేర్చితి విసీ! వర్గాభి, మానమ్ముతో విశ్వమానవతను
కేవలస్వార్థచింతా వశంవదుఁడవై, కల్పించితివి దురాక్రమణవరుల
- గీ. తమ్ముండా! నీతెలివి వెఱ్ఱితలలువైచి, లోకమంతయు నల్లకల్లోల మయ్యె
చాలు నిఁకఁజాలుఁ గాలూని చక్కనిలిచి, చూడు మొకసారి నీవేయు కీడు మేలు 6
- క. మేలున్ గీడును గూర్చుగఁ, జాలును విజ్ఞానశాస్త్రచాతురి; యైనన్
దేలిచి యిది కీ డియ్యది, మే లనఁగా నేరనిదిసుమీ యది లవమున్ 7
- క. విను మాతృజ్ఞానమపో!, మనుజునకున్ దెలుపఁగలదు మంచిని జెడుగున్!
అణఁగు నిదిలేక లోకము, పెనుఁజీఁకటిఁ జిక్కి వగలపెల్లునఁ బడుచున్ 8
- క. నరుఁ డీరెం దెఱుకలతో, బిఱబిఱ ముందటికి సాగు విహగము తన రెం
దెఱుకలతోడ నభస్సం, చరణక్రియ పూరగించుసరణిన్ ధరణిన్ 9

మధ్యాహ్నము

తిరముగాఁ బ్రకృతిశాస్త్రమ్ము జగమున దీపించుకొఱకుఁ
బరిహరింపనవలె హింస; నీ రెంటిఁ బాయక నిలుపు
తెరువునఁ జనిన నియ్యవి సమూలమ్ము తెళ్ళుబే కాక
యఱిముఱి మానవజాతి సర్వంబు నణఁగారిపోవు.

10

అకలంకమైన యహింసకున్ దూరమై లోకమునకు
సుకము నీఁజాలదు ప్రకృతిశాస్త్ర మించుకయేని కనుము
వికలాత్ముడా! ప్రేమమూర్తి బాపుజీ వినిచినపలుకు
లోకసారి స్మరించుకొనుము భక్తిసంయుక్తిమై నెడఁద

11

భూదానసపనకంకణము దీక్షమైఁ బూని యాకొన్న
పేదలమనుగడ నిల్చ బదుగు భావే పూట కొక్క
పాదుగా నడచుచు శాంతిమయము విప్లవమును దెచ్చు
నాదరింపు మితని విశ్వవాదము సమృతసోదరము

12

ని స్నీవు ప్రేమించుకొనెడికై వడి నీ యింటిప్రక్క
నున్నమానవుని బ్రేమింపు మని పల్కెనోయి! జీసస్సు
కన్నాడవా దీనికీలు? నీలోనఁ గల జగాజోతి
యన్న! నీ దరివానియందును గలద యని తెలుపుటయ

13

భౌతికంబైన యీనాఁటి మేటివైభవముల నేన
నూతనముగ సృష్టిచేసినాఁడ గణ్యుఁడ ననుకొనకు
నీ తెల్వియెంత నీ వెంత వినయము నేరిచి విశ్వ
నేతగా వేల్చొకఁ డుండె నని గమనించి జీవింపు!

14

పరిణామశీలమై పరఁగుచుండెడి ప్రకృతియందెల్లఁ
బరమేశ్వరుఁ డొకఁడె నిండియుండె సర్వమ్ము నాతనిదె
నరుఁడ! వానిది వానికే సమర్పించి నలుసంత విడక
పరితృప్తినందుము కర్మఫలముపై వదలు మాసక్తి

15

ఇది క్రోధిసంవత్సరమ్ము తమ్ముఁడ! యీవును గ్రోధి
వదిర! నిప్పులు త్రొక్కినట్టి క్రోఁతివి యగుదువో యేమొ
బ్రదుకుట యన నేఁడు కత్తిపై సామువంటిది సుమ్ము
పదిలమ్ముగాఁ బొమ్ము నిన్ను నిచ్చలు బలయు భద్రమ్ము!

16

పశ్చాత్తాపము

- అ. తనయొనర్చినట్టి త పెట్టింగి నరుండు, నొచ్చుకొనుట కసటు వ్రచ్చుకొనుట
యొదలి నుజ్జగింప కొండొక పుట్టువు, నందుకొనుట సుఖముపొందు గనుట

1-5-66

శౌంఠిరామమూర్తి

- సీ. యుగయుగమ్ములు బొజ్జ నునిచి నాగానది, యాంధ్రుల కొసంగిన యమృతవీచి
తరతరమ్ములనుండి తలంగని కఱ వార్చి, పశ్చిమాంధ్రులకుఁ దోడ్పడినయన్న
దండకాటవులఁ గేదారఖండమ్ములు, వెదలింపఁ బెనంగిన గడుసుకాఁపు
సకలాంధ్రజాతీయ సంపత్రవంతులు, వెల్లిగొల్పిన సంవిదుల్లసితుఁడు
- గీ. గణితశాస్త్రముతో జగత్తుర్దగుట్టు, నూచముట్టుగఁ జూచిన యుత్తమర్షి
శౌంఠికులజుండు నమ్రతాసుందరుండు, కదలెనా! రామమూర్తి సత్పదము దెనకు 1
- గీ. మర్త్యుఁ డిట నెల్లకాలమ్ము మనఁడు గానఁ, బ్రాజ్ఞుఁ డితఁ దేగె నని డిల్లపదను గాని
యితనికిన్ దగ్గపీఠము నీయలేక, చెడెఁగదా! తెల్లువాఁ డని సిగ్గుపడెద 2

6-2-64

కర్తవ్యము

- అ. ఈటతాటలైన కోరికలకుఁ జిక్కి, దోసములకుఁ దొడఁగు మాసిపట్లఁ
గస్సుమనుట గఱువకర్తవ్య; మీపని, సేయకున్న నతఁడు చేటు గుడుచు

10-7-67

రాష్ట్రవాణి

- అ. లేనిపోని రగడ లేపి మరాటీలు, కన్నడీలు బాటకములు పన్ని
యెగసి తెల్లనీటి కెసరుపెట్టిరి మన, వీరు లెంతవట్టు పోరఁగలరొ! 1
- గీ. అతఁడు మత్స్యావతార మియ్యది యనంగ, నితఁ డిసీ! గుంటమీ నని యీసడించుఁ
దెనుఁగుల సరాగ మీగతిఁ దెల్లవాఱ, నెంతవరు వబ్బునో వీరి కిభవురాన 2

- క. రాయలసీమ తెలంగా, జా యాంధ్ర మటన్న కల్పనలు జల్పనముల్
పాయపు పెద్దలబుద్ధుల; నీ యయ్యలు జాతి కెంతహితు లయ్యెదరో! 3
- క. వెదవెద కయ్యమ్ములతో, మదంగని వైయక్తికాభిమానమ్ములతో
సుడివడువారలు దేశపు, గొడవలు వారింప నియ్యకొను టె ట్లాదవున్ 4
- క. మదరాసు ధారవోసిరి, పదపడి బళ్లారి కోలుపడి రా పిదపన్
వదలిరి తి ర్తని యెప్పుడో, బెదరి బరంపురము విడిచిపెట్టిరి దిట్టల్ 5
- గీ. అదిర! భాషాప్రయుక్తాంధ్ర మన్నవారు, నేటికిని దెస్సనుడిని మన్నింపరేమి
రాదాకో దేశభాషకు రాచవిలువ, లేదాకో లాంతిపల్కు తూరెడిదినమ్ము 6
- గీ. అక్కటా! తెల్లబోధించు నయ్యవారి, కింగిలీ సక్కటంట! యిది యేమి తీర్పొ!
తెల్లవాఁ డేఁగెనేకాని యల్లవాని, బాస పెనుదయ్యమై పట్టి పటుచు మనల 7
- గీ. జగ మహో! యన శ్రీరామనగర మనెడు, పేరు మనరాచవీటికిఁ బెట్టవలదె
యింతమాత్ర కృతజ్ఞతయేని దెలుప, రట్ట! తెల్లవలంతు లా పొట్టిఋషికి 8
- క. సకలాంధ్రము నొకయేలుబ, డికిఁ దెచ్చినవీరుఁ డీ కడిందినిరాబా
రి కదా, యీతని బలిదా, న కథన్ మఱపించుకథ వినంబదదు కదా 9
- క. ఔచిత్య మెఱిగి సముదా, త్తాచారము వలచి యావదాంధ్ర ధరిత్రీ
రోచిష్కారణ జీవన, శౌచము నాద్దించినపుడె జయ మాండ్రునకున్ 10

15-9-61

రంగా

- క. ఇంత నేర్చినేర్చి యిన్నాళ్ళు ప్రజలకై, నలంగినలంగి యింత కలంగికలంగి
రైతుకల్పకమ్ము రంగా గడించిన, పంట యెంత? తృప్తిపడుట యెంత? 1
- అ. అతడు కర్మఫలము నానచేయని మహా, యోగి యన్నసత్య మొప్పుకొందు
నంతమాత్రం దీటునా మనకర్తవ్య?, మింతమాత్ర మరయరేమి ప్రజలు? 2
- క. దేవునకు బువ్వ లేదా?, నైవేద్యము పెట్టునేమి నరుఁ డర్చుకుండై?
కేవల మొకభక్తి వినా, యేవంవిధధర్మమునకు హేతువు కలదా? 3
- అ. వేల్పుపట్లఁబోలె విశ్వప్రజాభిక్తై, బడలుపురుషుపట్ల భక్తి వలదె?
యేరుదాటి తెవు కెగ్గొనరించిన, బాటసారి కెంతబైసి దక్కు? 4

- క. ఇది దేహం బిది ప్రాణం, బిది విత్తము దేని వలతు వీ వని రంగా
పదసన్నిధి నాడినవా, రెదలన్ బరికించుకొందురే యిపుడైనన్? 5
- క. కానిందు చిరాయుర్బల, మీనేతకుఁ గలదులే! మహీయస్థానం
బీనేతకు నున్నదిలే!, భానుని మేఘములు సతము బాధింపవులే? 6

చీరాలజయంతి 29-10-58

- చ. చిరతరభక్తిగౌరవ విశిష్ట వచః కమనీయ సాహితీ
భరముల గద్యపద్యసుమబంధములన్ రచించి నేఁడు నీ
యఱువదియేండ్ల పండువున కాయితమైతిమి నెయ్యతియ్యముల్
పఱపి పరిగ్రహింపవె! యుపాయన మీయది రంగనాయకా! 7
- చ. అఱువదియేండ్లు మానవునియాయువునం దొకమెప్పుమెట్టు; త
ద్గరిమము నెల్లవారలును గాంచరు లోకహితక్రియాధురం
ధరు లనవద్యశీలరుచిధాములు విశ్వజనీనవైదుషీ
పరిణతు లౌ భవాద్యశురె పాత్రులు తన్మహనీయలభికిన్ 8
- ఉ. ఆసలదంగి నింగిదెస కక్షలుసాచినరైతుపట్ల నీ
చేసినసేవకున్ విలువ చెప్పఁగఁ జాలినవాఁ డెవండు? నేఁ
డీసకలావనిన్ హలికు డేలుచు నుంట యధార్థ; మాతఁ డీ
వాసికి వచ్చుటెల్ల గుణవన్ముణి! నీకృషి చేతనే కదా! 9
- ఉ. నీకు నుదాత్తపీఠ మిదనేరద! లోక మటంచు మామనం
బాకులమౌను గాని జగదద్భుత నిర్మమతానిరూఢ యో
గాకృతి వైననీ విట రవంత కలంగవు క్రుంగ; వీతపం
బేకొనకొమ్మజుంటిచవు లిచ్చి నినున్ దనియింపనున్నదో! 10
- ఉ. నీకరినప్రతమ్మునకు నిగ్రహచండిమ కండయై పురం
ద్రీకులరత్నమై వెలయు దేవిని భారతి నుగ్గడింతు న
స్తోకశుభానుషంగపరితుష్టిని మీ రింక నర్వదేందు లీ
లోకమువారికిన్ గనువెలుంగులు కం డని పల్కరించెదన్. 11

షష్ఠిపూర్తికి 12-10-60

- ఉ. విలిక లెట్టిదుర్గతుల కీడ్చి కలంచిన లేమి యెంతగా
మూలగ జాణ్ణి నెవ్వగల ముంచిన ముప్పులకెల్ల దైవమే
మూల మటంచు నమ్మి కనుమోడ్చిన కర్షకజాతిపావి వై
తాళికి! నీకుఁ గల్గుత! నితాంతసుఖమ్ములు రంగనాయకా! 12
- మ. నుతిపాత్రంబగు శేముషీపటిమతో నూనూఁగుమీసాలతో
నతివేలప్రభుశక్తితో హలికదైన్యధ్వాంతవిచ్ఛేదక
క్రతుదీక్షాధ్వజ మాంగిలేయులయొడల్ కంపింప నిచ్చేఁ బ్రతి
ష్ఠతముం జేసితి వప్పికట్లసుకృతశ్రీ పొంగి ఘూర్జిల్లఁగన్ 13
- చ. నలువదియేండ్లనాఁటి సవనం బిది; యప్పటి కంకణమ్ము నెం
తలువెత లేచి యెన్ని బెడిదంబుల కొగ్గిన నెవ్విధిన్ మదిన్
గలంచిన నుజ్జగింపని జగాజడదారివి నీ వయారె! నిన్
వలచినభారతమ్ముకును వం తొకక దున్నది నీ మహత్తలోన్ 14
- మ. ఇచటన్ బుట్టినకర్షకోద్యమమె నీహేవాకసేవాతపః
ప్రచురంబై సకలప్రపంచహలిక ప్రత్యూషమై పొల్చె నీ
రుచిరత్వమ్మున్న కానవాలుగ భవద్రూపమ్ము మాపల్లెలో
నచలంబై మధురస్మృతుల్ గొలువ నీయారంభసంరంభముల్. 15

అప్పికట్లలో విగ్రహ ప్రతిష్ఠకు 7-6-64

కల్లూరి సుబ్బారావు

- ఉ. కందలు నెత్తురున్ నెఱియుఁ గల్మియు బల్మియు మాతృసేవలోఁ
బిండినసుబ్బారావున కపేతసుఖాభిరతిన్ ద్రిలింగభూ
మండలమెల్లఁ గ్రుమ్మరిలి మాపులు తేవులు తెల్లవాని రా
దుండతికమ్ము చాటి సయిదోదులబుద్ధులు దిద్ది బాపుజీ
దందును బెంచి కాంగ్రెసు నుదాత్తమొనర్చిన, షష్టివర్షముల్
నిండిన సుబ్బారావునకు నిస్తులసంపద లెన్ని యుండినన్
దందుగువోనియాంధ్రమును, దక్కిరిబిక్కిరిపొత్తు భారమై
గుండియజాతీనాంధ్రమును గూర్చి జపించి తపించి రాష్ట్రపుం
బందువు పుట్టుదాఁకక దనపట్టు దొంగనిదిట్టయై ప్రథన్
బిండినసుబ్బారావునకుఁ బ్రాజ్ఞులు తెల్గులు నేఁడు మల్లెపూ

దందలు వైచి తద్గుణకథల్ ప్రకటించి నుతించుపట్ల నే
నెందకు జంకి యిల్ వదల తెండకుజంకనిదండ నంపి యీ
పండితు గౌరవించు సుఖభాజనుడై యితఁ డింక నర్వదేం
డ్లుండునుగాక దేశమున కూడిగముం బొనరించువారి కీ
దండితచిత్తుఁ డేగినపథములు గమ్మము లొనుగాక ధీ
మండితు లీనదస్యులకు మంగళ మేర్పడుఁగాక! నిచ్చలున్

14-5-57

కొనకళ్ల

క. పంకజభవతరుణీ పద, కింకిణిరవమై రసజ్జకృత సుతిభరమై
వేంకటరత్నము గేయము, బింకము వెడలించుఁ దెనుఁగుపేటల నదిరా?

18-3-65

వంశస్మృతి

- అ. అతఁడు నిశితబుద్ధి యతఁ డింగిలీసు ప, రాసుబాసలందు రాణకెక్కి
అతనిచదువు లింతమెతుకునకు బదాయి, బ్రతుకునకును సాయపడఁ దొడంగె 1
- ఆ. “రామకథను ద్రచ్చి రమణీయ కావ్యము, వ్రాసినట్టి తులసిదాసుకోవ
నీవు పుట్టి చదువనేలేదె సంస్కృత?” మని తృణీకరించె నతని నొకఁడు 2
- అ. అప్పుడు కన్ను దెఱచె నతఁడు వంశస్మృతి, చేసిచేసి కనియె దోనమెల్ల
నిర్వికల్పనిష్ఠ నేర్చె గీర్వాణంబు, నుపచరించి గురులకృపను గాంచి 3
- గీ. శ్రుతుల నాలించె నుపనిషత్పుధను గ్రోలె, బ్రహ్మసూత్రార్థ మెడఁదలోఁ బదిలపఱిచె
దిట్టయై భగద్గీతగు ట్టెఱింగెఁ, దెలివి పొంగి యాతఁడె రామతీర్థుఁ డయ్యె 4
- క. అతఁ డాత్మానాత్మజ్ఞత, నతివేలప్రౌఢి వదనె నక్షరతత్త్వ
ప్రతిపాదకుఁడై సకల, క్షితికిన్ వెలుంగిచ్చె బుధులు జేజే యనఁగన్ 5
- గీ. ఇంతి యొకతె, కొడుకు లిద్ద, తొక్కకొమార్త-, యింతచిన్నలంబి నిముడఁజాల
విడిచివైతె దీని విశ్వకుటుంబముం, బడతు ననియెఁ బ్రేమ పండి యతఁడు 6

- గీ. హిందువులు ముస్లిములు సిక్కు లేసుభక్తు, లంద తాత్మస్వరూపులే యంద అస్మ
దనుజులే జగమెల్ల మదాలయంబె, యనిన యద్వైతియై ముక్తుడయ్యె నతడు 7
- క. తనవంశస్మృతిచే నతఁ, దనవద్య చరిత్రుఁ డయ్యె నందఱు నరు వీ
పనికిం బూనినఁ జీకటి, విరియుఁగదా జగమునుండి విటతాటముగన్ 8
- క. ప్రతిపురుషునివంగదమున, యతీంద్రుఁడో భక్తుఁడో మహాయోగియో మా
నితకవితానిధియో పం, డితుఁడో కనిపించు నరయ నేర్చినవేళన్ 9
- క. తనతాతలు ముత్తాతలు, ఘను లని పైకొనక వారిగౌరవ మందన్
బెనఁగవలె నరుఁడు నిచ్చులు, మనసంస్మృతి నిల్చు నిట్టిమానిసికతనన్ 10

25-9-64

రాయప్రోలు

- ఆ. రాయప్రోలువారి రమణీయకవిత శా, రదకు నింపు నింపు రాయప్రోలు
సుబ్బరావు సుకృతసుందరుఁ డీ మహా, కవి శతాధికాబ్దకలితుఁ డగుత! 1
- క. సముచితవాక్కుల దేశా, భిమాన మొదవించి తెలుఁగుబిడ్డకుఁ గర్త
వ్యము నేర్చిన తొలికవిగా, నమస్య లొనరింతు నీ మనస్వికి నర్థిన్ 2
- గీ. తెనుఁగుఁదనమునకును భారతీయతకును, సమవికాసమ్ము వలచిన సరసుఁ డితఁడు
గ్రామజీవనమాధురీగరిమ సాధు, కవిత మెఱసిన బాఁపనకాఁ పితండు 3
- క. ఎందఱు రవీంద్రునన్నిధి, నందరు సాహిత్యశిక్ష? నందఱు నవతా
సుందర కవితాకౌశల, మందిరొకో సుబ్బరావునట్లు లయారే! 4
- క. కవనముతోడన యితఁ డు, ధృవ మందినవాఁడు సహజభావుకతా వై
భవసంపన్ను లె జాతి, చ్ఛవికారణ భవ్యకావ్యసర్గ విధాతల్ 5

21-2-63

జాషువా

- ఉ. రాజులు ప్రెగ్గడల్ మతివిరాజులు కావ్యకళారమా సమ
ర్యాజయశీలు రాదరధురానతులై నుతు లాచరింప రా
రాజువిధాన భవ్యరసరాజ్యము నేలుచు నున్న మద్యశ
స్త్రీజము నందుకొన్నసుకృతీ! పరమాయువు నీకు జాషువా! 1
- ఉ. వందలు వేలు పొత్తములు వాములు వాములు కూర్చినంతనే
పందెముగెల్చునా కవికిఁ బారకలోకపుముద్ర లేనిచో
నందనవాటికాకుసుమ నవ్యమరందరూరీతరంగముల్
చిందఁగ నీవలెన్ గృతులు సెప్పక విందులు గుప్పకున్నచో 2
- ఉ. నీ వొకక్రాత్తనోటఁ గమనీయపథమ్మునఁ దెల్లుగుండెకున్
జీవము నిచ్చుపల్కున విశిష్టత గంటివి; లేత కారు నీ
త్రోవల నిచ్చు మెచ్చి శ్రమతో నిను వెన్నొనె; నీదుసృష్టికిన్
జా వనుమాట లేదు కులశైలము లబ్బులు క్రుంగి పొంగినన్ 3
- ఉ. ముమ్మరమైనపాపముల మోపినతా వగుఁగాక వాఁకలై
కమ్మనిదేశి పొంగునెడ కావున నీనెల వింతమంచిపా
కమ్మునఁ బల్క నేర్చితివి కైతలు రోచిరుపేత లగ్రహ
రమ్ముల నాచికొన్న కవిరాజులమోములు వెల్లఁబాఱగన్ 4
- ఉ. “త్రోసిన నేమిలే రుచులఁ దోఁగెడిగారెలబుట్టలోఁ బడెన్
దోసము లేనికుట్టఁ” దనుధోరణిగా నతలంబుదాఁక ధీ
రాసులు నిన్నుఁ ద్రొక్క నవురా! ద్రువుకై వడి నున్న తోన్నత
శ్రీసముదీర్ఘ మౌపదముఁ జెందితి వందితి వక్షరత్వమున్ 5
- ఉ. మాలల-పంటకాఁపుల-యమాత్యులవోలెఁ దెలుంగునేలఁగా
జాలినవారు లేరనుట సత్యము; ప్రత్యయముల్ తగిల్చినన్
వాలినముక్కు ద్రుంచినను వచ్చునాకో! సురభాష కెన్ని జ
న్మాలకు నైనఁ దెన్నపస? మల్లియతావి గులాబీ కమ్బునా? 6
- ఉ. అఁకటిమంటతోఁ గులధనాగతవైభవదృప్తకల్పితా
నేకనిరాకృతుల్ కుదుపునెవ్వగతో నణఁగారుదీనులన్
గైకొని వారికష్టమయగాథలు చక్క వచించి కానుకల్
చేకొని తీవు నీప్రజలు జేనకు వేనకువేలు కావునన్ 7

- చ. ప్రజలను జూచి సంఘమునఁ బైకొనుకోర్కి గణించి స్వార్థపుం
గజిబిజి డిగ్గఁద్రావి పరిణామవశంబు సమాజ మన్ నెఱా
నిజము నెఱింగి నిర్మలుఁడు నిశ్చలుఁడై కృతి సెప్పువానికిం
ద్రిజగములున్ హసా దని విధేయములౌ టరుదా? మహాకవీ! 8
- ఉ. హైందవనాగరాజు విషమాశయుఁడై బుసకొట్టి సంఘమున్,
వందకులాలుగాఁ బఠియవాపి దురాపద ముంచి శ్రామికున్
గ్రిందికిఁ ద్రొక్కి సోమరిని గేవలుఁగాఁ బయి కెత్తెఁ గాని నీ
ముందఱుఁ బందయై వెఱపుముంపులతోఁ దలవంచె నేఁటికిన్ 9
- ఉ. తిక్కనపుట్టుగడ్డగ నుతిం గను గుంటురిసీమ నియ్యెదన్
లెక్కకు నెందఱోకవులు లేచిరి గాని రవీందుతారకల్
మిక్కిలుదాఁక నిల్వఁగలమేలిమి నల్గురకే లభించె నీ
వొక్కడ వండు నందు బెగదొందక నిక్కము వక్కణించెదన్ 10
- చ. యతుల నెఱింగి ప్రాసనియమావళి నేర్చి గణానుకూల మౌ
గతిఁ గృతి కూర్చువాఁడు కవి గాఁ దెతఁ దన్యకవీంద్ర దుర్లభ
ద్యుతి నొకటిన్ గడించు నకుతోభయుఁడై గుణలుబ్బుఁడై జగ
ద్ధిత మగువస్తు వెంచి వరియించు నతఁడె జయించుఁ గైతలన్ 11
- అ. కవితచక్కదనము గరితచక్కదనమ్ము, కోటికోటిగతులఁ గుల్కు గాన
నిలకుఁ గాళిదాసుఁడే మహాకవి కాఁడు, రతియె సోయగంపురాశి కాడు 12
- ఉ. దెబ్బదియేండ్లు నిండినఁ బటిష్ఠమ నీతనుయస్తి; దుష్టపుం
బెబ్బలిరీతి జాతినెఱి పీల్చునధర్మము నూఁచముట్టుగాఁ
ద్రొబ్బుకృతుల్ రచింపఁగలదొడ్డసిరిన్ మెఱయించు నేఁటికిన్
ప్రబ్బుత! నీ ప్రబంధములు; ప్రాభవముల్ భువిన్లెల్ల సుబ్బుతన్! 13
- చ. నవఁతలు సైఁచిసైఁచి భువనప్రియముల్ నవతామసోజ్జముల్
కవితలు సృష్టినేయు మొనగాండ్రు జనింతురుగాక వారి ప
ల్కపు నని గారవింతురసికాగ్రణి లేనపు దేమిరెన్న? యీ
భవికముపై మనం బిడిన పాములపాటి ప్రసాదు నెంచెదన్ 14

కృతజ్ఞత

- క. కృతము నెఱుంగును ధన్యుఁడు, కృతమునకున్ సాటివచ్చుకృతి సేయును ధన్యతరుండు దానిమించిన, కృతి సల్పును ధన్యతముఁడు కృతధీకతనన్

19-7-67

వివేకానందవాణి

- అ. కుఱ్ఱులార! మీరు గురుతరకార్యంబు, లాచరింప నొదవినట్టివారు
కడలి పొంగుఁగాక పిడుగులు పడుఁగాక, మానకుఁడు మహోద్య మానురక్తి 1
- అ. మనకు నేఁడు వలయు మగఁటిమి గలవారు, సాటిలేని తెగుఁప జాటువారు
గుండెబెదరులేని కొండలై మీ రండు, కొనుఁడు జయము జాతికొఱకు మనుఁడు 2
- అ. వలదు పిఠికితనము వలదు మృత్యుభయమ్ము, భయ మటన్న నేవపడెద నేను
విలయవేళనైన వెఱవని యొద్దలై, పౌరుషమ్ము మెఱసి పేరు గనుఁడు 3
- అ. అత్మగతము విజయ; మది దేహగత మని, విశ్వసించువాఁడు వెఱ్ఱివాఁడు;
ఎవ్వఁ డీరహస్య మెఱుంగు నవ్వానికి, మోఁకరించితీరు ముజ్జగమ్ము 4
- క. వి నల్పుఁడ ననమర్థుఁడ, దీనుఁడ నని పగలు రేయి దిగులుం గను నే
మానవుఁ డతఁడే నాస్తికుఁ, దానరుఁడే పతితుఁ డతఁడె యధమాధముఁడున్ 5

21-2-63

శివరామశాస్త్రి

- అ. కావ్యసృష్టి సేయఁ గాఁడుపో? ఋషిగాని, వాఁ డటన్న మాటవాసి నిల్చి
తెలుఁగువానికన్ను తెఱచినశివరామ, శాస్త్రి! వెడలి తేమి జగతి వీడి 1
- క. అందఱు నేగెడువా రని, మందునకుం దెలియుఁ గాని మహానీయుఁడు పో
పం దెలివినెడి నరుం దెదఁ, గుండుఁగదా కుడిబుజమ్ము కోల్పడ్డ గతిన్ 2
- గీ. ప్రాఁబలుకుఁదొట్టి బవినీంధ్రపాటదనుకఁ, ద్రచ్చిన మహామనీషిసత్తముఁడ వీవు
ఇంత డయ్యుటవలనన యెంతకడిఁది, చదువు నైనను వివరింపఁ జాలి తీవు 3

- అ. అన్న! నీదుకృతులు కొన్ని కాలిన వను, వార్త మదిని గలచివైచుఁ గాని
యొక్క పలుకు చాలు యుష్మదీయము బుధ, వ్యూహవినుతు లంద యుగయుగాలు4
- ఆ. విత్తదాహ మెగసి చెత్త చెదారము, పూఁట కొక్కబండి ప్రోవుసేయు
కవులకతన వాపుగాక సాహితి కెంత, బలుపు వచ్చు నెంతపొలుపు సొచ్చు 5
- గీ. ఈవు కాటూరి వేటూరికోవిదుండు, శిష్యులై తన్ను సేవింపఁ జెళ్ళ పిళ్ల
కనినతృప్తికి మితిలేద మునుపొసర్చు, పున్నెములు పండి యతని కీవన్నె వచ్చె 6
- ఆ. మతము కులము శాఖ మఱియె యెవ్వనిపాల, నొఱపు లున్న మెఱయ నోర్తు వీవు
ప్రజలు భవదుదారభావమ్మునకు సత్య, నిష్ఠ కంజలింతు నింతు ముదము 7
- గీ. ఒరుల మెచ్చుట తక్క నీ వెఱుంగ వాత్స, శంసన మహంత యెఱుంగ వీర్వయు నెఱుంగ
వఖిలదైవసంపదయు ని న్నాశ్రయించె, నిఖిల దేశము నిను దేవునిగ భజించె 8
- క. ప్రాత స్మరణీయమ్ములు, నీ తెన్నులు దంభమోహ నిర్మూలకముల్
జోతించె నీ వాంఛుల, చేతమ్ముల నుండు వెపుడు శివరామసుధీ! 9

19-4-67

రామనాథబాబు

- గీ. “మామగారూ! నమస్కార; మేమివనికి, నిటకు వచ్చితి?” రనుచు న న్నెచటఁ గన్న
నెమ్మి నమ్మతప్రవాహమ్ముఁ గ్రుమ్మరించు, సాధు విల వీడెనా? రామనాథబాబు 1
- క. మా యేర్లగడ్డ భూపతి, మీ యల్లుం డగుట నేను మీ యల్లుండఁ గా
నా? యని వానిం దెలుపుచు, దీయము ప్రకటించుబాబు దివికిం జనెనా? 2
- గీ. “బస్సు కల” దని యే నెంత పల్కుచున్న, ననుమతింపక “దైవరూ! అప్పికట్ల
కీకవీంద్రులఁ జేర్చి రమ్మి!” యటంచు, నన్నుఁ గరంగించు బంధు వీనాఁడు లేడె? 3
- క. తాతలు తండ్రులు నేర్చిన, దాతృత్వము వలచి యితఁ డుదాత్తవితరణ
స్రోతస్సులఁ బరంగించెను, మాతృమహాదీనతా ప్రమార్జన రతుండై 4
- గీ. బావలై మామలై జగత్ ప్రథిత దాన, గణ్ణులై పుణ్ణులైన జాగర్లమూడి
వారి నోడింపవలె నన్న వలపు హెచ్చి, యిచ్చెనా? యిన్ని లక్షల నితఁడు ప్రజకు 5

- గీ. పంతమున కిచ్చుఁగాక యీస్పర్థ సుజన, మోహనము విశ్వకల్యాణమూల మగుట
మెత్తు రీదృశ భావనాయత్త హృదయు, నుత్తములు బుద్ధిమత్తముల్ యుగయుగాలు6
- అ. రామనాథసుకృతి! నీ మృతిపట్ల మా, యెడఁద కలఁగి నలఁగి యడలుఁ గాని
కాకివోలెఁ జిరము కోకిల నిల్చునా?, తక్కువైన నేమి దానిబ్రదుకు? 7
- క. ఊహింపన్ జెడినది నీ, దేహమ, నీ వెట్లు చెదుదు దేహివి? మాయా
వ్యూహమునఁ జిక్కి దేహికి, దేహమ్మున కున్న వేర్ని తెలియరు మూర్ఖుల్ 8
- క. తేజోమయమగు తత్త్వము, లోఁ జేరితి వీవు నీకు లుప్తము లింక న
న్నాఁ జనన మరణ రోగ జ, రా జంబాలములు సంసరణబంధనముల్ 9

3-10-60

కరుణ

- అ. గడ్డిమేయు మేఁకకండకంటె నికృష్ట, మలము దినెడు పందిపొలసుకంటె
నేతికూడుమెక్కు నీచియ్య కమ్మగా, నుండు నని యెఱుంగుమోయి! నరుండ! 1
- అ. నిన్నుఁ జంపి తినఁగ నీజాతిలోఁ గొంద, తెదురుసూచుచుండు రిపుడు కూడ
వారికత్తిక్రింద పంగెదవా తల, ద్రుంపుఁ దనుచు నారగింపుఁ దనుచు 2
- క. ఆకత్తిని గన్నంతనె, నీ కేర్పడు నంగలార్పు నిర్భరము కదా!
నీకత్తిక్రిందఁ జచ్చెడి, మేఁకకునే నిట్టిదుఃఖమే కల్గదొకో! 3
- క. ఈపాటి చింతసేయక, పాపమ్మున కేల సిద్ధపడియెద వకటా!
యీపని మానుము దనుజ, వ్యాపారము చేయఁదగినదా మనుజునకున్ 4
- గీ. “ఆత్మవత్సర్వభూతాని” యన్న పలుకు, నెఱుంగవా మానవతకెల్ల నిదియె ప్రాణ;
మిదియె మును విశ్వకల్యాణ మిచ్చుగించి, శాక్యముని సమ్మతించిన సాధనమ్ము. 5
- క. నీవలె సర్వపాణాలు, జీవింపన కోరు సుఖముచెందన కోరున్
భావింపు మీరహస్యము, లావరి నని యల్పజీవులను జంపకుమీ! 6
- అ. మాంసభక్షణంబు మరగి దేవక్షపే, రెప్పటి సాధుజంతువితతిగొంతు
నుత్తరింపకోయి! చిత్తమ్ము సవరించి, మచ్చలేనిబ్రతుకు మెచ్చువోయి! 7
- గీ. నిన్ను నీ వర్షణముచేసికొన్న నాఁడు, దేవతలు పరితృప్తి నందెదరు గాని
యన్యజీవుల నర్పించుట్టి నిన్నుఁ, జూచి పొంగరు నీ కింత సుఖము నిదరు 8

- క. మమత నహంత నసత్యము, నమితాశను వేల్చి వేల్పు నర్చింపుము; నీ
కమ్మత మపు దొడపు; నానం, దము పొంపిరివోపు; శాంతి తలమున్న లగున్ 9
- క. తెలియక చేసిన దోసము, దలంచి వగంబడకు! పడకు! తక్కినబ్రతుకున్ నీ
మలంపు మింక మంచిబాటకు, దొలంగనిపుణ్యములు విరియు తోటకు నరుండా!10

3-2-64

కవితాసేవ

- మ. తెలుగుంబల్లుల తీరుతీయనలకున్ దిక్కన దిక్కన్న చోఁ
దలలూఁగింపనిప్రోడ బుండరుగదా! తన్నాధురీ సాధురీ
తులకున్ నోచిన యేటుకూరికవిచంద్రున్ ధన్యుఁగా నెంచు నీ
యలరాజున్ బలనాటికృష్ణుఁ గని సర్వాండ్రమ్ము ని స్తంద్రమై 1
- చ. సురభిక మీమహేంద్రకవినూనము పంచినతావి సోఁకి మై
మఱచితి మింతలోనె మటుమాయమొనర్చెను దైవ మీవిరిన్;
పరిణతగంధమై ప్రభునిపజ్జ సుమం బిది వెల్లుఁగాక తె
ల్లరసికలోక మీకొఱతకున్ గలకాలము కుండకుండునే? 2
- ఉ. ఉన్న కవీంద్రకబ్బముల కున్నతిగూర్చుట యబ్బురంబె? యీ
చన్న కవీంద్రకావ్యములు చాటుట గొప్పతనమ్ముగాని; యీ
పున్నెముపై మరుల్కొని యపూర్వయశమ్ము గడించుకొన్న మా
యన్నను రంగయాఘ్నుఁ గొనియాడెద మూల్పురివంశవర్ధనున్ 3
- చ. అవిరతరాజకీయసమ రాంకితజీవను లైనవారిలో
నెవరికిఁబట్టె నీకవిత లీకళ లీసభ లీవదాన్యతల్?
కవికులకల్పభూజములుగా నుతు లందెడివార బిద్దతో
మువురొ తెలుంగునన్ గలరు మూల్పురిరంగయవంటిసజ్జనుల్ 4
- ఉ. సంగరముల్ వివాదములు జాతికి నీతికి నెగ్గుగూర్చి రా
జ్యాంగము నార్చు నన్న పరమార్థము దెల్పు, ననల్పకాల మీ
రంగయకీర్తి నిల్చ నలరాజుచరిత్ర తెనుంగుభారతీ
మంగళకదామబద్ధ నవమౌక్తికమై కురియున్ ధగద్ధగల్! 5

శ్రీమంతురాజా

- చ. నేటికి జల్లపల్లిధరణీధవరాజ్యరమానివాసమా
కోటనుగంటి; నీనృపతికుంజరుండో నను మెచ్చువార లె
చోటికి బిల్వ నచ్చటికి స్రుక్క వచ్చెను రెండుమాటు; బీ
మేటితనమ్ము నెంచి కుసుమించు మదీయమనమ్ము నిచ్చలున్ 1
- చ. విశుభకార్య మీనగర నేర్పడినన్ నను జేర్మిమీఱు ను
ర్వీకుండు పిల్పుఁగాని యెదియే నవరోధ మెదుర్చు నెప్పుడున్;
కాశనికుంజకల్ప మనఁ గన్నదుమీసము నేండు ప్రేచుటన్
శ్రీశివరామసత్కృతివిశిష్టత చూడ నెటో శ్రమించితిన్ 2
- చ. అల్లునిషష్టిపూర్తి మహా మన్న నెలర్చితిఁగాని యంతలోఁ
జెల్లెనె యర్పదేండు లనుచింతకుం జిక్కితి; నైననేమిలే
చల్లనిచూపులన్ బఱపి శాంకరి భక్తుల నేర్లగడ్డరా
ట్రల్లజులన్ సదా మనుచుతల్లికదా! యని వెండి తేఱితిన్ 3
- గీ. చల్లపల్లిశి యింకొక షష్టిపూర్తి, సకలవైభవముల నీకు జరుగుఁగాక
మంచివా రెన్నినాళ్ళు జీవించినను శు, భమ్ములే పొంగిపొరలు దేశమ్మునందు 4
- గీ. తాతముత్తాతలిడిన యౌదార్యమునకు, రాణదెచ్చితి శ్రీశివరామ! నీవు
రాజుగా మంత్రిగా నాదరంబు గనిన, నేర్పరివి నీవు మేటిమానిసివి నీవు 5
- అ. ఎంతకల్మి యున్న నెంతపెత్తన మున్న, నిండుకుండవోలె నుండె దీవు
పరుషమైనపల్కు పల్కు టెఱుంగని, పెద్ద వీవు వినయపీరి వీవు 6
- క. దారిద్ర్యము రుజ యజ్ఞత, రారమ్మని పిలుచు మనధరన్ నలుగదలన్
నీ రాజకీయ సేవల, నీ రావులు తొలఁగి దేశ మెలమిన్ గనుతన్! 7
- క. ఆలున్ బిడ్డలు చుట్టము, లేలోపములేనిబ్రదిమి నెసఁగన్ బొసఁగన్
బా లారగించు మనుమల, యాలాపంబులకు సొగయుమా! శ్రీమంతూ! 8
- అ. తెనుఁగుభారతమ్ము తిరుపతివెంకన్న, విజయవాడదుర్గ వేణీకృష్ణ
యెన్నినాళ్ళు నిల్చు నన్నినాళ్ళు త్వడీయ, మేర్లగడ్డవంశ మిగ్రుచు రాజ! 9

పున్నయ్యశాస్త్రి

- గీ. అచట సాబర్యతీతటి ననహయోగ, సమరదుందుభిరావంబు సాగె నిచట
గుళ్లపల్లిపున్నయశాస్త్రి గొంతునుండి, వెడలె గాంధికిజే యన్న వీరవాణి 1
- అ. తెలుఁగునేల నితఁడు తిరుగనిసీమ లే, దపుడు కాంగ్రెసునకు నంద యగుచు
పశ్చిమాంధ్రభూమిఁ బ్రాభాతభేరి మ్రో, గించె నితఁడు దెసలయంచు లదర 2
- క. ఒకకాలు బందిగమ్మున, నొకకాల్ గుంటూరు నిడి మహోద్యమనిర్వా
హకుఁడై పున్నయ యానాఁ, దకుతోభయుఁడై యెదిర్చె నాంగ్లప్రభుతన్ 3
- గీ. ఎంతనలఁగిన నేమి స్వతంత్ర భార, తావతరణమ్మునకు నెంతతీవ్రమైన
తప మొనర్చిననేమి యే తాదృశులకుఁ, జోటులే దేల్చిదిని జిన్నపీఁట లేదు 4
- అ. జందె ముంట తక్కు శాస్త్రియు నొకమంత్రి, గామికిన్ గొఱంత యేమికలదు
నాఁడు ఖద్దరైన వాదనివారలే, నేఁడు ప్రభువులైరి వాదవాద 5
- గీ. కాంగ్రెసును దిట్టి బ్రదికిన కవులు తక్కు, నొరులు లెక్కకు రాకుంటయును ఘటిల్లె
పాప మిది పండి యేరీతి బ్రద్ధలౌనొ, లోక మింక నెంత యల్లకల్లోల మగునొ 6
- గీ. అర్హణీయుల మఱవ నభ్యాసపడిన, తెలుఁగు దేశాన నిన్నుఁ గీర్తింపఁజూచు
హనుమయాదికు లుంట మదాత్మ తనిసె, నన్నయా! పున్నయా! వీరి కగు జయమ్ము 7
- అ. బోటికఱవు దీర్చి ము న్నొకహనుమయ్య, యొక్క ప్రాణిబాధ నుక్కడంచె
నీటికఱవు దీర్చి నేఁ దొక *హనుమయ్య, కోటిమందిప్రజల గోడు మాన్చె 8
- క. ఈ చేఁత్రోల్ వంశజుఁడీ, శౌచప్రియబుద్ధి నిన్ను సమ్మానింపం
జూచుట యన నౌచిత్యము, పూచుటకద గుళ్లపల్లి పున్నయశాస్త్రి! 9
- అ. పరులమేలు వలచుగఱువ మేదూరి నా, గేశ్వరునిమహత్త నీసదస్సు
సకలవైభవముల జరుగును గాంధేయ, గౌరవంబు నెల్లకదలఁ జాటు 10
- క. ఇంకొక యర్వదియేండ్లు ని, రంకుశభాగ్యమున నుత్కటారోగ్యమునన్
జంకనియశమున గౌరీ, శంకరకారుణ్యమున నెసంగుము శాస్త్రి! 11

* గుంటూరికి కృష్ణనీరు సాధించిన చైర్యన్

- గీ. ఆంధ్రరాష్ట్రమునకు నారటించి వటించి, సిద్ధినందినట్టి జెట్టి వగుటఁ
బట్టు పట్టు మిఁకను బిళ్లారి కోలారు, తమ్ములెల్ల మనకు దక్కునట్లు 12
- అ. ఇంగిలీసురామి నేను గుమాస్తాల, చెంత లజ్జఁ గూరు టెంతకాల
మోర్పవలయు? వలయునుద్యమ మూహించి, తెలుఁగునుడికి వాసి తెమ్ము శాస్త్రీ 13
- క. ఉపవాసగౌరవం బిపు, డపాత్రులకతానఁ జెడియె నది పూనక లా
తిపథమ్ము ద్రొక్కి పెఱబా, సపోట తప్పింపుమయ్య! సైదోడులకున్ 14
- అ. తంజనగర శారదాభవనమ్మునఁ, జీకువడిన తాటియాకుఁబొరల
మూల్గు తెల్లుకైతమును దెచ్చి పూజింపఁ, బంపుమయ్య! రాచపెంపువారి 15
- క. లండనులో నమరావతి, పండించినప్రతిమ లుండఁ బనియేమి కళా
ఖండము లవి మనగడ్డకుఁ, దెందా! యని తఱుమవయ్య! తెనుఁగుందొరలన్ 16

8-11-66

పెండ్లి

- క. అతిమృదులం బతికర్కశ, మతిసుఖ మతికష్టమై మహాద్భుతమగు సం
గతికద పాణాకరణము, కృతమతులగు నాలుమగలు గెల్తురు దీనన్ 1
- గీ. వలపు ధర్మపు బెరసి వివాహరూప, మందుకొనె భారతీయ గేహమ్మునందు
ధర్మమున కవిరుద్ధమై తనరుకామ, మేన యనినట్టి కృష్ణున కేటికోళ్లు 2
- క. ఇది ధర్మవీరమున కా, స్పదయైన ధరిత్రి; యేకపత్నీవ్రతకో
విదులు సతీమత్తల్లిక, లెదిగినదేశమ్ము; సుకృత మెసఁగిన మహియున్ 3

10-4-43

గోరా

- క. కుల మత వర్గ పిశాచా, వలి కోటలు నఱికి మానవతకున్ నవతా,
కలితద్యుతి చేకూర్చిన, బలుమానిసి గోపరాజవంశజు మెత్తున్ 1
- గీ. పురుషకారంబు మఱచి సోమరితనమ్ము, వలచి తనభారమెల్ల దైవంబునెత్తి
నునిచి గుఱువెట్టు మూఁక నల్లన కదల్చి, దిద్దఁజాలిన 'గోరా' కృతిత్వ మెంతు 2

- అ. సత్యనిష్ఠ యున్న జంకమి యున్న సే, వాసురక్తి యున్న మానవునకు
నెంతవారలైన హితు లొడు రనుట కీ, గణువ తారకాణగా లభించె 3
- క. ఆస్తికులమనసు దోచిన, నాస్తికు డీగోపరా; జనన్యార్జిత మీ
శస్త్రము; సేవా త్యాగ, త్రస్తత నదలించి యితఁడు తగె నీపనికిన్ 4
- క. బాపూజీ భావేఋషి, యీపురుషునిచరిత మెచ్చ నితరులమె పే
లా? పరమాయుస్సౌఖ్యము, లీపండితుపాలివై మహిన్ దనుపవలెన్ 5

7-9-63

అవధానకవిత

(గుంటూరు 1926)

దత్తపది

- చ. ఋణ మది తీఱు నోకురుకులేశ్వర! నీకును రాజ్యలక్ష్మికిన్
రణమొనరింపఁగా సకలరాజవరేణ్యులఁ గూడి దాయ లీ
క్షణమున నేగుదెంచి నినుఁ జక్కదఁగింతురు భాగమొనిచో
గణముగలాఁడ నే ననెడుగర్వము చెల్లదయా! సుయోధనా! 1

కాపూరు 1929

పంజాబు హాత్యలు

- చ. ఎఱుఁగరె తమ్ములార! కృపయించుక లేక సుధాహ్రాదమ్మునన్
బిరబిర నాంగ్లసైనికులు ప్రేల్చిరి గుండ్లు ప్రజాళి కూలఁగన్
మఱచితిరొక్కొ నాఁటియవమానము; ప్రాణము లొడ్డియైన మీ
రరయుఁడు దేశముక్తి త్రుటియైనను జెల్లదు జాల మియ్యెడన్

ప్రత్తిపాడు 1926

సమస్య

- క. బ్రాంతిని నలకూబరుసం, గాతమునకు నేగు రంభకకుకుం గని కా
మాతురతఁ బట్టిన సురా, రాతికి నచ్చరకు విరసరతి సమకూరెన్

పచ్చలతాడిపట్టు 1929

నిషిద్ధాక్షరి

- క. హరి! శంభూ! భయదాహివి, సరదామ! సురేద్య! సర్వశస్త్రద! కామా
రి! రజత దేవాగ తనూ, ధర! పుణ్యనివేశి! నగసుతాసరిదీశా!

యనమలకుదురు 1928

మహాకవి

మ. అవనిం గీరితిగన్న మానవుల భవ్యశ్రావ్యవారిత్రముల్
భవవరాన్నిధిమగ్నులౌ నరులకున్ బల్యాఱు విన్పించుచున్
స్తవనీయమ్ముల ధర్మమర్మముల నశ్రాంతమ్ముగాఁ జాటుచున్
గవితామార్గమునన్ మహాకవి జగత్కల్యాణమూలంబగున్

పెదపాఱుపూడి 1928

అవధాని

క. మొదట నవధాని గురుఁ డగుఁ, బదపడి తా శిష్యుఁ డగును బరిషత్తునకున్
బదము పదము చెప్పుటచే, బెదరుచుఁ బద్యంబులెల్ల వినిపించుటచే

తోట్లపాలెము 1930

దత్తపది

క. లెందు సుయోధనుకడకున్, బొం డింగిత మెఱింగి సంధి పొసఁగింపుఁడు వే
రం దది గాకున్న గెలుపు, తెం దీభృత్యులకు నాజి దీనశరణ్యా!

చింతలపూడి 1944

తెలుఁగు కవి

క. తిక్కనయజ్ఞ వరించిన, ఫక్కిని దెనుఁగుందనమ్ము పాయక సుమనో
వాక్కులు విడువక యోచితి, తక్కుక మనకవి కృతార్థతన్ గనవలయున్

కోడూరు-కృష్ణ 1946

తిలక్

శా. ఏనాఁ దెవ్వఁడు చల్లువిత్రనము నేఁ దీరీతి యావత్పుర
శ్రేణిన్ బలైల నాక్రమించుతరునై శ్రీమంతమై కాంతమై
నానామానవ మంజులస్తుతుల నానందించు భాగ్యంబు సం
ధానించెన్ భరతోర్వి కాతిలకు నుద్దామున్ బ్రశంసించెదన్

వెలగలేరు 1948

గోడ

క. ఈ గోడ యిసుక సున్నము, యోగించినవస్తు వనుచు నూహింపకుఁదీ
ప్రేగులు మూల్గెడిపేదల, మైఁ గల రుధిరాస్థు లిట్లు మనకుం దోఁచున్

ముదునూరు 1948

కూలుచున్న గాంధీ

- ఉ. మానాము విత్తమున్ భరతమాతృసపర్యకు ధారవోసి లో
కానకు సేవచేయునవకాశమ కాంచితి నింతదాక, నా
ప్రాణము నిచ్చి రక్తమును బాయలుపాయ లొసర్చి భారత
క్షోణికి సేవచేసితినిజా! యిపు డంచు మహాత్ముడుబృడిన్

సుబ్బన్న

- శా. పావిత్ర్యప్రథితాంధ్రసంస్కృతకలాపాథోనిధానతృభా
భావప్రస్ఫుటహర్ష కారణముగా భాషావధూటీప్రియ
గ్రైవేయమ్ముగఁ గైతసెప్పి గెలుపున్ గాంచెన్ వధానక్రియన్
సి.వీ.సుబ్బన ధారణాకుశలతన్ జీరాలపట్నమ్మునన్

16-1-66

నార్ల

- అ. సత్యమునకుఁ దపము సల్పు నించుకో మొగ, మోటలేక నికృమును వచించు
ప్రభుత ప్రజలపాలఁ బడినట్టితఱి నిట్టి, నార్లకల్మి తెనుగునాటిబల్మి

19-8-65

వావిలాల

- అ. కోరఁ దర్థములను గోరఁడు కాంతను, కోరఁ దాజ్జసేయ గొప్పపదవి
కోరు వావిలాల గోపాలకృష్ణుఁ డ, ట్టదుగువానికొల్వా నహరహంబు

1

- చ. ఇతని కఠోరజీవితమె యీతనకిన్ జయహేతువై నుతి
ప్రతతి గడింప వీని కొకపక్షముతోఁ బనియేమి? సత్య సం
గతులగువారు భోగములఁ గాదనువారు పరార్థకల్పన
ప్రతులగువారు లేకుదుటివారయినన్ విడనాడ రీతనిన్

2

- గీ. తాన యుదికినవలువను దాల్చుఁగాని, చలువసవరింత లేనాఁడు వలపఁ దితఁడు
వంకరలులేనినడత కావలయుఁ గాని, మడత యెట్లున్న నేమిలే మానవునకు

3

30-12-66

బాపట్ల - వ్యవసాయ కలాశాల

- సీ. ప్రకటితాంధ్రోద్యమ ప్రధమశంఖారావ, కంపిత దశదిశాకందరంబు
భావనారాయణప్రభు కటాక్షశ్రీ ప, రంపరా వలయిత రమ్యభూమి
ప్రాగల్భివీచికా పరిశీతల సమీర, శాబక క్రీడా ప్రచారవేది
వివిధవిద్యాకలాభవన సంతర్పిత, భారతీ దరహాసభా విభాసి
- గీ. భావనగరంబు సర్వప్రపంచ జీవ, హర్ష కారణ హలికవిద్యామయూఖ
పీఠమై ఖేటమై పంచిపెట్టెఁ దెలుంగు, గడ్డ కీనాఁ దపూర్వ సంక్రాంతి సుఖము 1
- క. *వెలనాటివీరు లిద్దఱు, వెలనాటికి వెలుంగులిచ్చు వీటికి మిగులన్
వెల నాటిరి కవురపు ది, వెల నాటిరి తెనుంగుతల్లి వెదలెడిబాటన్ 2

16-7-45

చంద్రమౌళి

- గీ. నాఁడు ప్రజలోన భగవానుఁ జూడనేరె, నేఁడు భగవానులోఁ బ్రజం జూడనేరె
నాఁడు నేఁడును జంద్రమశ్చుడుఁ డితఁడు, భగవదారాధనాధ్వర ప్రవణమతియె 1
- క. అన్నిట ననుఁ దిలకించుచు, నన్నిటి నాయందుఁ జూచునాతనిదరి నే
నున్నాఁడ నన్న కృష్ణుని, ప్రన్ననిప ల్పైఠిఁగి యితఁడు పందె నయారే! 2
- ఆ. పండుకున్న నితఁడు పగతురఁ జెలికాండ్రఁ, దిట్టపల్కు నెడఁదఁదేర్చుమాట
నొక్కరీతి నెంచు తొదవునె సుఖదుఃఖ, సమత ననుభవించుచదురు గనునె 3
- క. ఈసమదర్శనయోగ వి, కాసము సామాన్యసిద్ధి కాదుగదా! ప్రా
గ్యాసన లెగసి కఠోరా, భ్యాసం బిది చంద్రమౌళిపాలిది యయ్యెన్ 4
- గీ. కర్మఫల మాసచేయని ధర్మవీరు, నితని వెంకన్న రామన్న లిలకు నొజ్జ
బంతిగా మెఱయించుచు బహుకవిజయ, మహితుఁ జేయుచు వేయేండ్లు మంత్రుగాక

13-4-65

రామానుజులు రెడ్డి

క. రామానుజరెడ్డికి ననుచు, బ్రేమించు నుదారమతికిఁ బెద్దల్
తోమాలియ లర్పించుట, శ్రీమద్భారతికి భక్తిసేయుట యనెదన్

1

ఉ. శిక్షితచిత్తుఁ దాంధ్రబుధసింహుఁడు ముప్పదియేండ్ల సాహితీ
దీక్ష ఫలింప శిష్యుల సుధీజనమాన్యుల సాధుజీవి కా
దక్షులఁ జేసినట్టి గురుతల్లజుఁ డీమహనీయుఁ డంచు నేఁ
డీ క్షణమున్ ఘటించి సుకవీంద్రుల సుత్తమశాస్త్రభారతీ
రక్షకులన్ రసజ్ఞుల నిరంతర సత్పవితా సమర్థ నా
తిక్షుధితాత్ములన్ బిలిచి తియ్యము నెయ్యము చూపి దేశికున్
లక్షణచోదిత క్రమములన్ గొనియాడి బహుకరించు న
ధ్యక్షులు సభ్యులున్ నుతికి నర్హులు వీరి కఖండధాత్రిలో
నక్షయకీర్తి కల్గుత! మదాప్తుఁడు బూదురుసత్ములుండు ప
ద్మాక్షదయాబలమ్మునఁ జిరాయువు నంది నిలింపరాద్య నీ
వృక్షలతాంతకాంత కృతివిశ్వవిరించనుఁడై త్రిలింగవా
ణ్యక్షరచారిమప్రదగ ణాగ్రసరత్వము గాంచి శాంతి దాం
తిక్షముఁడై ముముక్షుకులదీపకుఁడై హవణించుఁ గావుతన్!

2

29-10-54

రాయలు

గీ. కృష్ణరాయ! కళింగమహిజిగీషఁ, గదలి శ్రీకాకుళస్వామికరుణ వదయ
సతనిసన్నిధి నీవు ని బ్రవధరించి, భక్తిలో స్మృతిలో హరిపాదసేవ
నార్చునాడులలో బ్రుంగి యలసి సొలసి, మైమఱచి నిద్ర గన్నపు దామురారి
నీకలన్ గనిపించి గోదాకుమారి, రంగమునఁ దన్ను వలచిన రమ్యకథను
దేశభాషల లెస్సయో తెలుఁగునందు, నందములుగుల్మ నిర్మించి యస్మదీయ
చిత్త మలరింపు మని శుభాశిషము లొసంగి, నిన్నుఁ గరంగింప మెలఁకువగన్న వెనుకఁ
గైతవ్రాసెతివా! మంచికథయ; పగఱ, నెద్రిచి పోరాడఁ జనువాని కేనికేని
రక్తసంసిక్త రణవిహారములుగాక, జయపరాజయ లాస్యదాస్యములుగాక
యిట్టికల వచ్చునా? మఱి యిది యసత్య, మనుట నీపట్లఁ బొసంగునా? యదిర! యెంత
వింతమనుగడ నీది? భూకాంత! యెంత, సుస్థితప్రజ్ఞ నీది? నీజోడువచ్చు
యోగి యెవ్వఁడు? రసరసాభోగతృప్త, లొదింగె నీలోనఁ; గానిచో నురక నిన్ను

“సాహితీసమరాంగణసార్వభౌమ! కృష్ణరాయేంద్ర! కృతి వినిర్మింపు” మనుచు వివిధవిద్యజ్ఞనావళి వినుతిసేయ, నెంచునా? దక్షిణాపథం బెదురులేని చేవఁ బాలించునీవు రాసిక్య మేవి, యెంతసేయవు కవులకై! యెంతభక్తి బాహిరింపవు! పెద్దన్నపదము పట్టి, తొడిగితివి పెందెరము; కవీంద్రుని కదాని పల్లకీ మోసితివి; తెస్గుఁబలుకు వెలఁది, పున్నెములు పండి కైవాలి పుట్టి తీవు; ‘రాయ’ అనినంతనే ‘కృష్ణరాయ’ అన్న, యర్థమే తోఁచుఁ గాని విద్యాపురాధి పతులు పరిహరముఖ్యు లిప్పట్ల మాకుఁ, గానిపింపరు పరమభాగ్యమ్ము నీది; నీకళారాధనాసక్తి నీకవిత్వ, సృష్టియును గారణంబు లీశ్రేయమునకు నెంతసిరి యున్న నెంతవిక్రాంతి యున్న, నెంతదొరతన మున్న సాహిత్యమైత్రి లేనివాఁ డెవ్వఁడు చరిత్రలో నెసంగె? నున్న వాఁడెవ్వఁ డుద్దీప్తి నొందకుండె? ధన్యతామూర్తి వీవు విద్యత్వవీణి, మాన్యతారాశి వీవు సమ్రాడ్వతంస!

10-3-62

మా వెంపటి

- అ. తనసుఖమ్ముకొఱకుఁ దనయాలుబిడ్డల, సుఖముకొఱకుఁ గాక నిఖిలజనుల సుఖముకొఱకు బ్రదుకు సూర్యనారాయణు, నెడఁదపెంపు నుడువ నెవనితరము? 1
- అ. ఎన్నఁదగిన యెడఁద యెది? విషన్నుని గని, సంత జాలువాఱునదియ కాక నరున కిదియ గుర్తు నాఁ జెల్లు రెండు కా, క్లుంట కాదు బువ్వఁ దింట కాదు 2
- అ. అనఘమైన శాక్యమునికోవలో మేటి, నరుఁ డితండు పొదమినాఁడు నేఁడు ఇతని కొజ్జ లైరి యెరవాదసంయమి, ధీమదు త్తముఁడు వినోమహర్షి 3
- గీ. కరుణ సత్యము నిష్కామకర్మయోగ, మేకమై సూర్యనారాయణాకృతిఁ గనె ఇమ్మహోమతి సర్వోదయమ్ము దక్కు, వలచునా స్వీయ ధనధాన్య వైభవములు 4
- అ. మాడ కాసపడిన మా డాక్షరు తెనాలి, వాడ కొక్కమేడ వైచుఁ గాని మాడ కాసపడక మాహినెల్ల మేడలు, కట్టె నితండు కీర్తి కాంత లుండ 5
- క. ఇది మల మిది మూత్రం బని, యెద రోయక వీధు లూడ్చు నీతని బ్రదుకే బ్రదు; కీ పాకీసూరయ, పద మంటినచోటు శౌచపద మౌ టరుదా? 6
- క. తా నూడ్చెడితావును భగ, వాసునిముంగిలి యటంచు భావించు నహో! తా నుపచారమొనర్చెడి, ప్రాణి నితం డూహసేయుఁ బరమేశ్వరుఁగన్ 7

- అ. నిక్కుమైన సేవనిగ్గులు తిలకింప, నేగుదెంతు సుజను లితనికడకు
నాక్రికోర్వినుండి యమెరికానుండి యిం, గ్లాండునుండి తాయిలాండునుండి 8
- క. ననుఁ జూడనేల మీ రల, తెనాలికిం బోయి కనుఁడు తెనుఁగన్న భిష
జ్యుణి వెంపటి నని భావే, పనుపన్ జనుదెంతు రాత్రపాటున వీరల్ 9
- గీ. వెలఁదుల నితండు వందల వేలఁ దీర్చి, సకలభూముల శాంతిదూతికలఁ జేసె
ఇతని యాచార్యకంఠున కెంతయేని, ఋణపడె నయారె! తెల్లనారీజగత్తు 10
- అ. అగ్ని శిఖలవంటి యతివ లూరూర స, రోదయోద్యమ ప్రయోగనిపుణ
లగుట చూచి పురుషు లణఁతురు తమబింక; మెంతచేసె దాక్ష రెఱుఁగనట్లు! 11
- క. లోకంటిని సవరించుట, పై కంటికి మం దటంచు బడలు నితం దీ
పోకడ బహుభవసుకృత, శ్రీకతమునఁ గాక ప్రజ్ఞచే వశపడునా? 12
- అ. ఎంతబడలునీతఁ డంతచేవ గడించు, నదిర! సేవ నీమహత్త యొదవె
సేవ మఱచి స్వార్థచింతల నల్లాడు, జంతువులకు మేలుబంతి యితఁడు 13
- అ. అఱువదేండ్లతాత యని వెంపటికులీను, మెచ్చువారు వట్టిపిచ్చివారు
శతము కా దితండు శతశతవర్షముల్, మనుట నిజము గాన మనపొలాన 14
- అ. ఊరకుండఁజాల నొకమాట చెప్పు కీ, సాధుమౌళి యెంత బాధపడిన
నన్ను వంటివాండ్రు నా కంటె మొనగాండ్రు, బ్రతుకు దిద్దుకొందు రితనిఁ జూచి 15
- అ. నలువదేండ్లు నన్ను నలిపినపెనుదయ్య, మితనిఁ జూచి పరువులెత్తె నస్య;
మోటివాని నన్నుఁ బూఁట కామదదూర, మరుగఁజేసెఁ బాదయాత్ర నితఁడు 16
- క. సహధర్మచరీ పదభర, వహనక్షమ సుందరమ్మవల్లభుఁడై యీ
మహముం గనె మా దాక్షరు; నహి! నహి! తత్సతీని దొరయునారి జగానన్ 17
- క. స్వకజీవితమే జాతికి, నొకసందేశముగ సాగు యోగీశ్వరుఁ డీ
యకలంకచరిత్రుఁడు గాం, ధికుటుంబముపరువు నిల్పుఁ దెనుఁగుంబుదమిన్ 18
- గీ. గోవులు పతివ్రతలు నేల క్రుంగకుండ, మనుచుకై వడి నీదృశుల్ మాననీయ
సేవనాసక్తమతులు సౌశీల్యనిధులు, కాచుచుండ్రు కాంగ్రెసువారి రాచగడ్డె 19
- * * * * *
- గీ. నీకు సర్వదివత్సరాల్ నిందె ననుచు, సలుపుచున్నారు పెద్ద లుత్సవము నేఁడు
సతత సర్వోదయోద్యమ వ్రతుని నిన్ను, నెంత కరఁగించు వెంపటి! యీమహాస్సు? 20

- అ. ఆర్తసేవ కొగ్గి యసురుసురై ననాఁ, డింద్రియముల నిగ్రహించినపుడు
తత్త్వదర్శనమ్ము దక్కినతఱిఁ గాక, పొంగ వీవు ప్రజలు పొగడుపట్ల 21
- క. పొంగమి య ట్లుండఁ గడున్, గ్రుంగెద; వెనలేనికుందు గుడిచెద; వీనాఁ
డంగద తెట్లున్న సరే, యంగీకృతి నిమ్ము ప్రజలయాసక్తిదెసన్ 22
- క. నిన్నువంటివారి నిస్సార్థయోగాన, సిద్ధిగన్నవారి సేవ లీవు
లిట్లు మెచ్చి మెచ్చి యేనాఁటికైన వీ, రాసచేయవచ్చు నన్యహితము 23
- క. నీ వాంఢప్రజపాలిటి, భావేనయమిని నీవు బాహుధర్మ
శ్రీ విలసితుఁడవు నీకు న, నావిలునకు స్వస్తి సూర్యనారాయణకున్ 24

24-6-64

రాజబాబయ్య

- అ. మదికిఁ బదనువెట్టి హృదికి వెన్నెలఁజేర్చి, శిష్యతతికిఁ గ్రొత్తచేవదెచ్చి
ప్రథితి గన్న రాజబాబయ్య పోయెనా! గురుకులమ్ము లార్తిభరము మోయ

26-7-67

వినోబావాణి

- క. ఎదలోఁ గదలిన రవమే, మృదువాక్కుల వెలువరింపుమీ! సత్యముపై
మది నిల్పుట పేదలకున్, బదిఖండ్రిక లిడుటకంటెఁ బరిగణ్య మగున్ 1
- క. మనము పేదవాని మఱచుటచేతనే, పెక్కు సంకటములఁ జిక్కినార
మతఁడె నేడు మనకు నారాధ్యదైవత, మతనిఁ గొల్చుటే సుఖావహమ్ము 2
- క. బెదరించి ధనాధ్యుని సం, పద గైకొను టేల? యతనిమంచికి మనదా
బ్రదు కుపకరించినప్పుడు, వదలున్ మనకొఱకు నతనివసువు నతందే 3
- అ. నూలుదీయునతుల నాలోకనమొనర్చ, నన్నుడాత్మ లెన్న యలరెఁ గాని
వదుకుచున్నవారి యొదలిపై ఖద్దరు, చీరలేమిఁ జూడ సిగ్గుపడియె 4
- అ. పూఁటకూటియవ్వబువ్వగా మీనూలు, పరులకొఱకు వెచ్చపడుట తగదు
ఆవరింపవలయు నది మీశరీరంబు, నమ్మలార! మెత్తు నపుడు మిమ్ము 5

- గీ. ఎన్ని చెప్పినఁ జేసిన నెంతపెంపు, వచ్చు నిమ్మహి ఖద్దరు హెచ్చకున్న;
మన మహింసాత్మకసమాజమును సృజింప, నేర్తుమె కుటీరగతవస్తునిష్ట లేక 6
- గీ. స్త్రీలు పురుషులు పెద్దలు చిన్నవాండ్రు, చదువవలె గీత; నిది మనబ్రదుకుబత్తె;
మెవరినుడిని వా రిది పరియింపవచ్చు, మూలమే పార్వ మనుమాట మొఱకుమాట7

22-3-64

మేడూరి

- క. మేడూర్ నాగేశ్వరుఁడు క, వీదార్థ రసజ్ఞతా మహిష్టుఁడు సేవా
రూఢచరిత్రుఁడు తోడై, తేడై గుంటూరిసీమ రెక్కొనఁజేసెన్ 1
- ఉ. సంపద లెన్నియున్నఁ బరిషత్తులుమెచ్చిన విద్యలున్న గ
ర్వంపడఁ డీమనస్సి; రిపువర్గమునైతము మెచ్చు నీతనిన్
లంపులమారి మూఁకల బళాబళిసందడి యెంత రేఁగినన్
దింపఁడు పెద్దవారి; వెనుదీయఁడు సత్యము నాదరింపఁగన్. 2

6-4-66

కులము

- అ. ఎఱుకలేనివార లెల్లరు శూద్రులే, ఉన్నవార లంద టుర్విసురులె
చచ్చువాద మింకను జాలించి మేలెంచి, కన్నువిప్పురయ్య! యన్నలార! 1
- క. కులగతవైరమ్ములతో, నలఁగి నలఁగి కోలుపోయినారము ప్రభుతన్
చెలమిన్ మరగుఁడు వచ్చిన, బలిమిన్ గాపాడుకొనుఁడు ప్రాజ్ఞులుమెచ్చన్ 2

1-1-67

తల్లిదండ్రులు

- అ. తప మనంగఁ దండ్రి ధర్మమునాఁ దండ్రి, విద్య యనంగఁ దండ్రి వేల్చె తండ్రి
తండ్రి కింపుసేత దైవతములకెల్ల, నింపుసేత కీర్తి పెంపుసేత 1

- అ. ఒజ్జకంటె జనకుఁ దుఱపుగా జనకుని, కంటె జనని గణ్యగా వచించి
రాదిముఘలు; పేద కర్థవంతున కమ్మ, యుంట బహుసుఖాలపంట యనిరి 2
- క. ఎవ్వనిమగ్గడఁ గన్గొని, యవ్వయు నయ్యయును దనివి నందెద రెద వాఁ
డవ్వారిగ రాజించుచు, నువ్వెత్తుగ నందనేర్చు సుత్తమపదముల్ 3
- 2-5-64

సుబ్బరామయ్య (నిడుఁబ్రోలు కాలేజి ప్రిన్సిపాలు)

- శా. అంతర్వాణులు సచ్చరిత్రు లధికార్యగ్రేసరుల్ వేనవే
లంతేవాసులు కొల్వఁగా సొగయుభాగ్యం బందుకోనేర్చి వి
శ్రాంతిన్ గంటివె! నేఁదు; శాంతిజగతీ సామ్రాజ్య సింహాసనా
క్రాంతిన్ బ్రొడ్డులు పుచ్చు మింక గురువర్యా! సుబ్బరామాహ్వయా 1
- చ. పరుఁ డెదిచేసినంత నిజభావము దావశిఖల్ వెలార్చుఁ దా
నొరుదెస దానిఁ జేయమి సముజ్జ్వలధర్మ మటన్న సూక్తి నీ
చరితకు జీవధాతు; వది సత్మవిశేఖర కావ్యవస్తువై
తరతరముల్ త్రిలింగజనతాహృదయమ్ముల గూఁడుకట్టెడిన్ 2
- క. ఎవ రూహించిరి నాయఁడు, కవి యౌ నని యేఁబడేండ్లు కదచిన వెనుకన్
భవదీయమైత్రి నీతని, కవురా! యీగాలి సోఁతె నన కే మనెదన్ 3
- ఉ. ముగ్ధిసమావియౌ తెనుఁగు ముర్చనమూదలగా నిగా జగా
పగ్గెలు చూపి కబ్బములు పల్కిన మేలితరమ్మువాఁడ వీ
పుగ్గును గ్రోలునాఁడె చవు లూరెడి కైతలు గూర్చి రచ్చలో
నెగ్గినవాఁడ వీ; వగుట నీఁ డిటు లొటకు నబ్ర మున్నదే! 4
- ఉ. తిక్కనకైత నాంగ్లమునఁ దీర్చెద పుత్తమకావ్యఫక్తి; నీ
చక్కనిసృష్టి 'విశ్వకవిచంద్రుఁడు కొమ్మనముద్దుగుఱ్ఱ' యన్
నిక్కము చాటి తెల్లలకు నిర్భరకీర్తి ఘటించు; ధన్యతా
రుక్మమనీయ! నీకు నివె మ్రొక్కులు గుఱ్ఱమువంశవర్ధనా! 5

నవయుగము

చం. నవయుగ రేఖ తోచె సరనాథులకున్ బ్రజ లానవెట్టి రీ
 భువి నింక సామ్యవాదరుచి పొంపిరివోవును గాదు కూడ దం
 చెవఁ దెదురాదినన్ నిలువ దీ సమతామమతాప్రవాహ మె
 క్కువ దిని త్రేచి వెజ్జుకడకుం బరుగెత్తెడివార లాంకటన్
 జివసెడి కుండువారు మనసీమల నుండరు మేడ లొక్కవోఁ
 జివికినయట్టి పూరిగుడిసెల్ మఱయింకొక చో ఘటిల్ల వీ
 యవనియు నగ్నియున్ జలము నాకసమున్ పవనంబు నెల్లమా
 నవులకు దైవ మిచ్చినధనం బనువాదము రేఁగె నేఁడు దీ
 నివిసరు దీనిధాటి ధరణిన్ వణకింపఁదొడంగె ధాత్రిలో
 సవము సలామొనర్చెను 'హసా' దనె దీనికి భారతోర్వియున్
 జవిగొని తీవ్రవేగమున సాగిన దీపరిణామలబ్ధి కా
 ర్షవికసనాలవాల మనఁ జాలి జగద్ధిత కార్యకల్పన
 ప్రవణమతిన్ మహాశయులప్రస్తుతి గన్న వినోయతీంద్రుఁడున్
 బవ లని రే యటంచుఁ బరిపాటియొనర్చక పాదయాత్రతో
 శ్రవణసుఖమ్ములౌ నుడులజల్లులతో నదిరా! యపూర్వవి
 ఘ్నమును సామ్యయోగమును బల్లెకుఁబల్లెకు దెచ్చె భోగపుం
 దివములు పోయె నియ్యవి వితీర్తికి వేకలు సుమ్ము సత్యమున్
 శివమును సుందరమ్ము నగు జీవన మీవిని గాక లోభముం
 దవిలినచూపుతో నరుఁ దెతందును జేకొనలేఁడు మూర్ఖతన్
 అవఱవ చూపువారలు పరాజితులౌదు రిటన్ జరిత్రచే
 నవగతమైన సత్యమిది యర్థము లద్రులవోలెఁ బెంపఁగాఁ
 దివురుట తప్పు కోర్డునకుఁ దెక్కలికాండ్రకు మర్త్వరూపదా
 నవులకు బెగ్గడిల్లుచు ధనమ్మును గాచుట వెట్టి పుత్రపౌ
 త్రవితతి నెంచి మానవుఁ డదభ్రముగా సిరి సంతరింప స
 ర్వవిధవిపత్తులం గుడువరా దలఁతం బడి సంతరించినన్
 ద్రవిణము నిల్చునా? శతపథమ్ముల నయ్యది దుయ్యుఁ గాన గ్రు
 క్కు విడక దయ్యుఁబో కెవనికర్మము వాని దదే ధనాదులన్
 సవరుచుఁ గాని యెందొకటి చాలదు దీని కటం చెటింగి కృ
 త్యవిదుల నాశ్రయించి సముదారతమై సకలప్రజాసుఖో
 ద్భవమున కానచేసి ప్రియతామయజీవన మిచ్చుగించి సత్
 కవులు మనీషిసత్తములు తత్త్వవిదుత్తము లద్ధిరయ్య! నా
 నవిరతశాంతిమై దనివి నందుము పొందుము కీర్తి సోదరా!

మొఱకు

- క. నిప్పునకున్ జెద లంటుట, చొప్పుద దని కనక మొఱ కనూయావశుడై
చెప్పును బొం కనఘునిదెసఁ, ద ప్పిది యని నరులు నవ్వఁ దరులకుఁ జెప్పున్

25-6-68

ప్రాజ్ఞాదు

- గీ. ము న్నొకం దెదుఱొమ్ముపైఁ దన్నినపుడు, వెన్నుఁడు ప్రసన్నతం జూపఁగన్నకరణి
నజ్జుఁ దేచెట్ట చేసిన నది సహించి, ప్రాజ్ఞాదు నిజప్రతిష్ఠకు బలిమి గూర్చు

20-6-67

అడుసుమల్లి

- ఆ. అడుసుమల్లివారి కర్వదియేఁదులా, మొగముమీఁద నొక్కముడుత లేదె
కన్ను గుట్టి యెవరొ పన్ని రీయాగము, ముసలితనము చూడ నెసరు పెట్టి 1
- క. కాకానివారి తంత్రమొ, కాకున్నను విన్నకోటకవి కల్పనమో
లేకున్న నెట్టయొజ్జల, ధీకిటుకో యింతవఱకుఁ దెచ్చిన దనెదన్ 2
- క. వెఱచె నధర్మ మసత్యము, వెఱచినగతి నితనిఁ జేర వృద్ధతయు నహో!
గరువమ్ము వోనికైవడిఁ, బరువమ్మును బోవ దితనిప్రాపున కెదయై 3
- క. కష్టములన్ సుఖముల సమ, దృష్టిం గను కర్మయోగి యితఁడు జరాసం
దష్టఁ డగు టెట్లు పొసఁగును, శిష్టన కీయగ్ని కెట్లు చెద లంటు నయా! 4
- గీ. రాచవారలదెందము టాతిముక్కు పలుకు సరిక్రొత్తవెన్నయై పరఁగు నన్న
నన్నయకు దిద్దెఁగద పంగనామ మితఁడు, కూచినుడి మెత్తమెత్తనిగుండె వదసి 5
- క. క్షత్రియుఁడు కాఁడు కమ్మని, ధాత్రీసురుఁ డిత డటన్నఁ దగవాడక తొ
ర్యతిక మంగక గౌరవ, పాత్రుని గావించు సత్యభారతి నితనిన్ 6
- క. కవి యయ్యు నితఁడు నిచ్చలు, కవిపూజ లొనర్చుఁ బరసుఖము తనసుఖ మం
చవిరత విపన్న సేవా, ప్రవణమతిన్ బడలు నిట్టిప్రాజ్ఞులు కలరా! 7

- గీ. రాజకీయాధి జీవనరంగములకు, నన్నిటికి నీదృశు లుదారు లబ్ధిరేని
దేశమున కెంతకాంతి ప్రాప్తించి యెంత, శాంతి సమకూడి యెంతసంక్రాంతి యగునొ
- క. నారాయణరాయ! భవ, చ్చారిత్రము సాధలోక సంభావ్యము నీ
గౌరవమున కీ నవసుమ, హరము నర్పించువాడ నంజలితోడన్

9

5-1-62

మా స్వామి

మంజరి

జోహారు! స్వామిజీ! జోహారు! నీకు, జోహారు! గాంధేయ శోభాశరణ్య!
ధన్యతామూర్తి! సీతారామయోగి!, జోహారు! వినయాశ్రమాహుతప్రాణ!

1

నిఖిలభారతభూమి నేడు నీపూజ, నెఱపుచున్నది భక్తినిష్ఠమై నిలిచి
సేవామయంబైన, చిరతర త్యాగ, తేజోమయంబైన, నీ జీవితమ్ము
దలపోసి పులకించి తనియుచున్నది, మహా కవి కావ్యమ్ము నట్లు నీ బ్రదుకు
సకలమ్ము లోకైక సందేశమయము, వికృతుల నన్నింటి వేలిచి వేల్చి
శాంతి నార్జించిన సంయమి వీవు

2

నిష్ఠానిధీ! నీవు నిల్చిన యడవి, తీర్థమై మహినెల్లఁ దిగిచె నచ్చటికి
బాపుజీ వేంచేసి భన్గాలి వచ్చె, వచ్చె భావేణుషి వచ్చె రాజేంద్రుఁ
డభినవ భారత ప్రభ కాదికార, ఐములైన పెద్దలందఱు వచ్చితనిసి
రద్దిరా! నీ వినయాశ్రమక్షోణి, యాచార్యపీఠమై యలరె యోగింద్ర!
అర్థంబు కామంబు నామిక చూపి, ధర్మపు నణచి తైతకలాదు నేడు
నీవు లేవని మేము నిట్టూర్చుచుండు, మీవు లేవని క్రుంగి యిల్లిగ్గుచుండు
మొకవినోబా తప్ప నిక నేడు మాకు, దిక్కెవ్వరయ్య! గాంధీయుగమ్ము పేరు
నిలువగా నత్యంతనియతిమైన బెనఁగు, వలఁతుల కార్తసేవాతత్పురులకు
సర్వోదయోద్యమ సంచాలకులకు, భవదీయ శీలంబు భవదీయ తేజ
మండగా దండగా నలరారుఁగాక!, అభయం బొసంగి మే లని పల్కుఁగాక!

3

28-3-64

* * * * *

- క. జీవనమును మాతృమహీ, సేవనమున కప్పగించి చిరతరకీర్తి
శ్రీవాల్మీకము నందిన, కోవిదు మా గొల్లపూడికులజున్ దలఁతున్

4

- అ. తెల్లవానిగుండె తెల్లె సీతారామ, శాస్త్రినితని విన్న జలదరించి
కుంటువడక వచ్చు గుంటూరివాసికి, వాసి దెచ్చె వీరవర్యుఁ డితఁడు 5
- క. కత్తి కఱకు లేని కదన మీ సర్దారు, నేర్పినాఁడు తెనుఁగు నేల కెల్ల
బోసి నోటి నవ్వుపొంగులతో “విజ, యో” స్తటంచు గాంధీ యుగ్గడింప 6
- గీ. నిర్భయుఁ డితఁడు నమ్రత నిండి తొనఁకు, మానిసి యితఁడు దైవసంపదలనెల్ల
నాచికొన లెస్స పెనఁగిన యనఘుఁ డితఁడు, సిద్ధి వడసిన సాధక శ్రేష్ఠుఁ డితఁడు 7
- అ. భారతీయధర్మ పరిపాకమూర్తిగా, సంస్కరించినట్టి స్వామి యితఁడు
కావి గట్టుఁగాక సేవకు దవ్వుగాఁ, జనఁడు ప్రాజ్ఞుఁ డన్న సాధు వితఁడు 8

2-4-65

* * * * *

- గీ. దేశము స్వతంత్ర మైనను దృష్టిపడక, పదవులకు నారటింపక పట్టువిడక
తనువు నుజ్జనకావించుదనుక నొరుల, నొవ్వు లణఁచిన మాస్వామి కెవ్వ రీడు 9
- అ. తేటతెల్లయైన తెలుఁగున వేదముల్, వెలువరించె ధర్మవీరుఁ డితఁడు
తాఁకరానితనము పోకార్చి యర్చింపఁ, దగినబాఁపఁ దాయె ధన్యుఁ డితఁడు 10
- అ. హరిజనప్రవేశ మంగీకరించిన, తెలుఁగునాటి మొదటిదేవకమ్ము
కలదు కలదు మాకుఁ గల దని కావూరి, కవిని నేను గుల్కఁ గత మితఁడు 11
- అ. ప్రజలకొఱకు బదలి బదలి పోయిన సుచ, రిత్రు నితని సంస్కరించుకొనుచు
నంద్రజాతి గణ్య మగుఁగాక! స్వామిజీ, వెలుఁగు లిరుల ననుభవించుఁగాక! 12

2-4-66

గద్దెలింగయ్య

- గీ. స్వీయదేశ స్వతంత్రతాసిద్ధికొఱకు, నైకముఖసేవ లొనరించి యలసి యలసి
గఱువ లిడుగద్దె వడసిన గద్దెలింగ, యాఖ్యుఁ డిల వీడెనా! షష్టియైనఁ గనక 1
- గీ. సరసతయు సానుభూతియు సందడింప, నొరులతో ముచ్చటించునేర్పరి యితఁడు
నేర్పు గా దిది యెనలేని యోర్పు గాని, యుక్తి గా దిది సరిలేనిరక్తి గాని. 2

27-12-63

శుకయోగి

- క. నరసయ్యా! నీ మనుగడ, నఱువది యేండైన నింద వదియేమి మహిన్
దొఱుగితి వీ మాత్ర తెటన్, సురింగితి సచ్చాత్రబంధుసుహృదులు కుందన్ 1
- క. నా మేనల్లుడ వనుచున్, నామెఱుంగులు కొన్ని లేని నాదార పటం
చేమఱి చులుకంజేయక, వేమఱు ప్రేమించి గౌరవించితి నిన్నున్ 2
- క. నీ జనకుడు జనకధరి, త్రీజానికి దొర యగున్ బ్రతిష్ఠితబుద్ధిన్
నీజీవన మీ సుబ్బయ, తేజానకున్ దేజు గూర్చె భృతయమనిష్ఠన్ 3
- గీ. బెపనిషదార్థ మెఱుగితి వఫలసంగ, యోగమర్మము గంటి గీతోక్తి త్రచ్చి
మూడునాలుగుబాసలఁ బ్రోడ వైతి, పెద్ద లొనన మనువును దిద్దుకొంటి 4
- అ. నిప్పువంటిబ్రదుకు నీది, జితేంద్రియ, చక్రవర్తి వీవు, వక్రమార్గ
గామి గాని దృష్టితో మహర్షివిధాన, మంటి వీవు, గెలుపుగంటి వీవు 5
- క. పెదవూడి వీడి పండిత, పద మీకొని చిలుకలూర బహువత్సరముల్
కుదురుకొని శిష్యసంతతి, మదికిన్ వెలుంగిడితి రేపు మాపు మనస్సీ! 6
- అ. మతము కులము లేని మానిసివై చిల్క, లూరిపేటవారి యుల్లములను
దోచుకొంటి వీవు శౌచనిధాన! నీ, ప్రజ్ఞచూడ జగముపండ్లు పులియు 7
- గీ. అలుబిడ్డలు కలవారి నరయుచుట్ట, బుర్విం బదుగురొ యిరువంద్రొ యుండ్రు గాని
దారిద్ర్యని యూర్ధ్వరేతసుని నిన్ను, గాచుబందుగు లింటింటు గానిపింతు 8
- క. మున్నీరువోలె వెచ్చని, కన్నీరు వెలార్చె దాత కన్నయ నీకై
వెన్నకు మెత్తన నేర్చిన, యన్నకదా జాస్తి నరసయ్యార్జుం డనుచున్ 9
- క. కూడులేక నవత గుడుచుపేదలు నీవు, పోక తమకు ముప్పు రాక యనుచు
జేటనాల్పదెసల బెగ్గిల్లి యేడ్చుట, వింటి నిన్ను మెచ్చు కొంటి సుకృతి! 10
- క. వందలుగా నపుడప్పుడు, చందాల నొసంగి దానశాసనముల కె
క్కుం దలపోయవు దీనుల, కింద మనుచు బరక వీన మిచ్చెదవెప్పుడున్ 11
- క. పూటకూటి కీవు పోవుచు దారిలో, నాకటం దపించు ననదఁ జూచి
దయకు లోంగి నీదుదరిని వి స్తరిని వే, యింతు వతని కెవ్వఁ డింత కరఁగు? 12
- క. కరఁగి యిచ్చిన దల్పమౌగాక యదియ, నికృమగు నీవి జగము మన్నింపఁదగిన
దాతయు నతంద తాదృశు లేతదవని, భరము సైరింతు రుక్కుంగంబములవోలె 13

- క. తల్లిబానిసమ్ము తలంగ నూనూంగుమీ, సాలనాడె చెఱకుం జని నలంగి
దేశభక్తి చాటితివి లోకసేవార్థి, కెదిరి పెండ్లి యనుచు నెంచి తప్పుడె. 14
- గీ. ఈవు గ్రంథాలయోద్యమ సేవనమున, ముగ్ధినాడ వటం చేల యుగ్గడింప
ఉద్యమము లెన్ని సాగె సర్వోదయమున, కవి సమస్తము సేవ్యంబు లాయె నీకు 15
- క. కృతులు రచించితి విద్యా, చతురులు దావూదువంటిసత్కవు లిడంగా
గృతు లందితి ప్రజ మెచ్చన్, బ్రతికితి నరసయ్య! కీర్తి పండెను నీకున్ 16
- గీ. జగము నాతలపై విరుల్ చల్లునపుడు, కనెదు కనకాభిషేకసుఖమ్ము నీవు
చిన్నకృతినైన నీకు నిచ్చితిని గానఁ, గుడుతు నీపట్ల నరసయా! కొంతశాంతి 17
(నాకృతి 'శబల' యితనికంకితము)
- క. రేపే యని నేడే యని, యీహూటన యని త్వదీయమృతి నెఱింగింపన్
నీ పదసిన పాండిత్యము, నీ పూనిన జపము తపమునెఱి యెట్టిదియో 18
- గీ. ప్రన్నప్రన్నని విరులలో నిన్నుముంచి, ముడుంగుమోములఁ బితృవనమ్మునకుం జేర్చి
పేటవారెల్ల నీదెసఁ జాటిసట్టి, చరమగౌరవ మేనాడు మఱవఁజాల 19
- క. శోకము మోహము పుట్టని, చీకటిచిన్నియలు లేని సీమకుం జని య
వ్యాకులమతి నున్నాడవె!, నీ కొదవుత శాంతి గుణఖనీ! యవిరతమై 20
- క. మీయమ్మ శేషమాంబకు, మా యక్కకు నిన్నుం జూచి మైగగ్గురుతో
దాయు నుదాత్తచరిత్రకు, నాయంజలి సెప్పవోయి! నరసమనీషీ! 21
- అ. చెల్లి *రాఘవమ్మం దల్లితో నిలిచి నీ, తనువు నిమిరు పిన్న దానిం జూచి
యేమితప్పు చేసె మామయ్య? నీపట, కేలవచ్చి తోసివేల! యనుము 22
- అ. దీనికొఱ కేను దపసినై తీవ్రదీక్ష, నూందితిని జవ్వనమ్మును మీండుకట్టి
మెఱపువోలెఁ దకుక్కున మెఱసి యపుడ, కదలె నిది నన్నుం బాసి లోకమును రోసి 23
- గీ. ఈమెయెడ నింతవక్రణ యెఱుకలేని, చేత యగుం గాని నరసయా? నాతలంపు
నాకనులు చెమ్మగిల్లుచున్న విర! యిచట, వ్రాయని మ్మింతమాత్ర నావంత సమయ 24
- అ. నవ్వఁబోకుమోయి నన్ను బాధించెడు, మమతఁ జూచి విడని మఱపుం జూచి
సుఖము దుఃఖ మొక్కచూడ్కి నీక్షించిన, జ్ఞాని వీవు మోహధాని నేను 25

- అ. శుకునిబ్రదిమి కీడుజోడుగా బ్రదుకుట, నేర్చి తీవు; నీవు నిల్చుకతనఁ
జిలకలూరిపేట తెలుఁగునాటం దన, పేరు సార్థకమ్ముగా రహించె 26
- గీ. నిన్నుఁ దనగడ్డతో దాచుకొన్న పేట, తెలుఁగువారికి నరసయా! తీర్థమయ్యె
ప్రజలు యుష్మత్సమాధికై! బ్రసవమాల, లునిచి నీశౌచ మెంతురు యుగయుగాలు 27
- 4-5-67

అభయవాణి

- అ. వేగుజామునందు విశ్వపితన్ దల, పోయునపుడు చెవికి దాయునట్టి
కోకిలారవమ్ము లోకేశ్వ రాభయ, వాణి యనుచుఁ దలఁచువాఁడు గెలుచు
- 1-2-64

చదువరి

- గీ. మడుఁగుఁదనమున కెవ్వనియెడఁద విడిది, యింద్రియమ్ము లసా దను నెవనియాస
కన్యలవిపత్తి దొలఁగింప నలయు నెవ్వఁ, డతఁడ తగువాఁడు చదువరి యని వచింప
- 10-6-67

పిల్లలమట్టి

- క. జం కెఱుంగక పిల్లలమట్టి, వేంకటహనుమంతరావు వేయేండ్లు గుణా
లంకృతులు మెచ్చ శారద, లెంక యగుచు నాండ్రమండలిన్ హవణిలుతన్!
- 29-12-66

నరేంద్రుఁడు

- క. తాతయుఁ దండ్రియు నన్నయు, హేతువుగ నరేంద్రుఁ డంతకృప నేర్చె ననన్
జేతం బొప్పుదు 'ఋషివా, రీ' తీర్థమె బీజ మతనిలెన్నకునెల్లన్ 1
- అ. అర్చసేవ యీవి యణఁకున కృప యప, రిగ్రహమ్ము నెమ్మి ఋతవచస్సు
గఱపు శిష్యతతికి గురుకుల; మది మది, వెఱపు దీర్చి బ్రదిమి కొఱపు గూర్పు 2

- అ. సిరులు హెచ్చినపుడు నరుండు దానము సేయ, వచ్చు నీవి కొగ్గవచ్చు గాని
కృపను జూపంగలందె? కృప పేదకై నను, గలుగవచ్చు నార్తు గన్నవేళ 3
- క. కృప యన్న నేమి? కరంగుట, విపన్నుల యవస్థ జూచి వేంగుట; శీతా
తపబాధల నీరెండిటి, నెపుడున్ వరియించుసుకృతి యెన్నా క్షుందున్? 4
- అ. ఉండ కమ్మనస్సి కొండికనాడె యీ, పుడమి నుజ్జగించి పోవుంగాక
పోదు వానికీర్తి భువనమ్మున రవీందు, మండలములరుచులు మలయుదాంక 5
- క. వేడులసూర్యుని కవితయు, నాదరువై యతని మెఱయు నాంధ్రధరిత్రిన్
స్వాదూక్తికి శుచివాణికి, రాదుగదా చేటు యుగపరంపర చనినన్ 6
- అ. తిమ్మరాజ! సాహితీబాంధవమ్ము నీ, కహరహమ్ము నిష్ట మగుటకతన
నింత చేసితివి నరేంద్రునకున్; బల్క, దగిన, పాడందగిన తండ్రి వీవు 7
- అ. అతండు నీ నరేంద్రుం డైన నీ వడలుట, తప్పుగాదు కాని తత్ కృపాకు
వెల్లమానవుల నరేంద్రుం డైనాం డిక, వలదు నీకు దిగులు వలదు రాజ! 8

12-3-66

పావులూరి

- చ. జయ! జయ! కృష్ణచౌదరి! ప్రశస్తచికిత్సకలోక శేఖరా!
జయ! జయ! సాధుశీలపరిసర్పిత గౌరవదీప్తిధూర్వహ!
జయ! జయ! సాహితీరసవశంవదధీపరిణద్ధజీవనా!
జయ! జయ! దుర్మతాంధతమసప్రసరాపహవాదకోవిదా! 1
- క. మమ తాహంత లెఱుంగని, సమతాధర్మానురక్తి సడలని బ్రతుకె
ట్లమరినది నీ; కహో! గౌ, తమదర్శననిష్ఠ యిట నిదానం బనెదన్ 2
- క. అనగుమొగ మావినయం, బానెయ్యం బాష్పదూక్తి యాగఱువతనం
బేనెఱి నందితి వన్నా!, యీ నిక్కులమారిలోక మెదుటన యుండన్ 3
- అ. చదివినట్టి చదువు చాలక మఱికొంత, తెలియ నానచేసితే! సెబాస్!
అంతు లేదు విద్య కనుకీ లెఱింగిన, నీకుంగాక యెవ్వనికి జయంబు? 4

- ఉ. లండనువారు నిన్ను దగులాగున దిద్దినవెన్ను బాపముల్
పండినమూకలన్ నిజము పల్కు టెఱుంగనిమూకలన్ రవల్ -
పిండిపిసాళిమూకల శపింపక మెత్తు రి దేమి? దారికిన్
రం డని వారికిన్ బలుతెఱంగుల బుద్ధులు సెప్పి రావయా!

5

10-10-65

జవ్వాది

- క. రాయలకైవడి లక్ష్మయ, నాయం దహో! కవులపాలి నందనవనమై
మాయనికీర్తి గడించెను, తీయనిచుట్టముగ బ్రదికెం దెనుంగుంబ్రజకున్
- క. కొందఱమెప్పుం గను వా, రెందఱొ కన్పింతు; నాయం దెంతసుకృతియో
యందఱమెప్పుం గనె; నీ, చందమువా రప్పుడపుడు జనియింతు రిలన్

1

2

1-5-61

మా హెడ్మాస్టరు

- శా. రాజై న నైవం దేలి హృద్గగనమున్ రంజించె నంచత్కా
సౌజన్యప్రభుత్వావశంగత యశ శ్చాంద్రీ విభామాలికా
రాజేమండిత దిగ్విభాగుం డగుచున్ రాజించె నెవ్వఁడు త
ద్రాజామాత్యున కంజలించెద సభారంగమ్ము జేపెట్టంగన్
- ఉ. నీకనుసన్నలో మెలంగనేర్చినయొజ్జలు నీదుశిక్షకున్
లోకువయైనశిష్యు లతిలోక పురాకృత పుణ్యవాసనా
శ్రీకు లటన్నమాట పలుసీమల నున్నది; యక్షరాల న
వ్యాకునిజం బటంచుం బగవాం దయినన్ నుడువున్ గురూత్తమా!
- ఉ. నీమృదుభావనల్ నెనరు నిండినపల్కులు కూచిముల్కులై
ప్రామి యహంకృతిన్ మెఱయుబాలురవృద్ధులం దారై లజ్జకున్
ప్రేమముధామమైన ఋషి వేంకటరత్నము నిన్ను సంయమి
స్వామిని జేసె శిష్యకులసత్తముం జేసె నహింసనప్రియా!

1

2

3

- ఉ. ఒజ్జనముజ్జగించి యింక నూట గండువటయ్య! శేముషీ
సజ్జితమైన నీయెడఁద సమ్మతిచూపునె యిట్టిచేతకున్
మజ్జనమాడదా యది సమాహితనిష్ఠను రాజవిద్యలో
విజ్ఞన మాయచీకటి దవీయ మొనర్చెడి పండువెన్నెలన్ 4
- మ. గడియించితివి దేశికప్రధానుండవై, యనితరప్రాప్తమైనట్టికీర్తి
చేపట్టితివి కులస్థీకదంబక శిరో, ధార్య చరిత్రమైఁ దనరుసతిని
ముద్గాడితివి జగన్మోహన శేముషీ, శీలసంపన్నులై చెలంగు సుతుల
ఆర్జించితివి ధర్మ వరసి భోగత్యాగ వహనక్షమంబులై వఱలు సిరులు
- గీ. కొదవ లిం కేమికలవు!, లోకులకుఁ బండ్లు, పులియునట్లు స్వతంత్రతా లలిత పవన
వీచికాడోలికా సుఖాన్వితుఁడవై చి, రమ్ము నిల్వము! కొమరవోల్ రాజయార్య! 5

26-7-42

తెన్నేటి

- క. తెన్నేటి విశ్వనాథము, పన్నీటిని గెల్చుఁ బ్రన్నప్రన్ననిమాటన్
మున్నీటి నోర్పు దిటమున, మిన్నేటి నదల్పు మేలిమేలియశానన్ 1
- క. పరభాష లెన్ని నేర్చిన, మఱవఁడు మనచదువు కైత మఱవఁడు రీతిన్
మఱవఁ డితఁ; డిట్టి యుత్తమ, పురుషులు జీవింపవలయుఁ బుడమిన్ జిరమున్ 2

11-9-65

తీర్థయాత్ర

- సీ. శాతవాహన మహాచక్రవర్తుల రాజ, ధానియై వెలసిన ధరణికోట
ఆంధ్రభూమికిని మహారాష్ట్రమునకు నా, ధారమై నిల్చిన ధరణికోట
ప్రాకృతానర్థసంపద స త్తశతి జని, స్థానమై యలరిన ధరణికోట
సత్యంబునకు నహింసకు మేలిచుట్టమై, తతయశమ్మును గన్న ధరణికోట
- గీ. శత సహస్ర వర్షి యాంధ్రసంప్రదాయ, శరణమై ప్రజఁ దన్నిన ధరణికోట
కంటి నమరావతియు ధాన్యకటక మనఁగఁ, దనరు నగరంబు కొంటి నుద్ధాంత శాంతి1

ఉ. ఈ యమరేశ్వరుండు మన కెల్లశుభమ్ముల నిచ్చుఁగాక త
జ్ఞాయ వెదందకంటికొసచల్లనచే మనచిత్తతాపముల్
పాయునుగాక! యీ పసిండిపంటల జాలువు కృష్ణవేణి దీ
ర్ఘాయ రనామయమ్ము లనయ మ్మిడుఁగాక యభంగభంగయై 2

గీ. సకల దేవతామండల చక్రవర్తి, వేణుగోపాలుఁ డమరావతీనిశాంతుఁ
డఖిలకల్యాణదాయకుఁ డగుచు బ్రహ్మ, యాదులను మమ్ము రక్షించు నహరహమ్ము 3

అ. అంతరాజ్యమునకు నధిపతి యయ్యు న, హంత వీడి దాస్య మవధరించి
వేల్పునెడుట నిల్చె వేంకటాద్రిండ్రుఁ డీ, భక్తి వలచు గెట్టిపాటి గెలుచు. 4

16-12-66

(ఆంధ్ర శాసనమండలి - అధ్యక్షులు శ్రీ గొట్టిపాటి బ్రహ్మయ్యగారితో, అమరావతి వెళ్ళినపుడు
ఆశువుగా చెప్పిన పద్యములు)

నందమూరి

ఉ. తారకరామరాయ! బహుధా పరిపుష్టము నీమనీష, యే
దారికి నేగినన్ బరిణతస్థితి నంది నటించు వీవు పల్
నేరువు లున్న నీమది జనింప దహంకృతి; నీదునామమే
తారకమంత్రమై మొరసె దక్షిణభారతచిత్రశాలలన్

19-7-58

నారాయణరెడ్డి

క. ధీరస్థు సకలవిద్యా, పారమ్యవాస్తిరస్తు! పరిషద్విజయ
శ్రీరస్తనియెడ నెయ్యరి, నారాయణరెడ్డికిన్ మనస్సికి నర్థిన్ 1

అ. జాను జవర యైన నూనూఁగు మీసాల, వయసునందె రెడ్డి వాసి గాంచె
ముసలితనము గాదు సిసలైన ప్రతిభయే, కారణమ్ము కవుల గరిమమునకు 2

ఆ. గేయ మనుచు రెడ్డి వ్రాయును గాని ప, ద్యమున కుద్ది యగుచుఁ దనరు నద్ది
చదురు గన్నవార లెది వ్రాసినను దాన, నందవందములకుఁ గుండు రాదు 3

- ఆ. వెనుక ముందు చూచి జనతా హితంబగు, కైత గూర్పు హృద్యగతి నితందు
యుగయుగాలనుండి జగమునఁ బేరిన, దుమ్ముదులుప నలంత దోఁగు నితందు 4
- గీ. ఉసులుగల తెల్లు వలచిన, రసజ్ఞులు పరింపవలయు రద్దికృతుల; నీ
పస కాంపుబిడ్డ యగుటన్, వసంపడియె సింగిరెడ్డి వారి చిటుతకున్ 5

19-7-67

తెనుంగు రాజు

- ఉ. పాయక దిగ్గజేంద్రములపజ్జ వసించెన కాని 'లాకలూ
కాయ' లచెంత నిల్వ మమకారము చూపదు మా తెనుంగురా;
జేయదుమల్ కడల్మొనిన నింగువకట్టినగుడ్డ యౌట నీ
రాయఁడు తేతీతేతీ గజరాజముగా నెగడెన్ జగమ్మున్ 1
- ఆ. నేల విడిచి సాము నెఱపని లోకజ్ఞ, పుంగవుండుకదా! తెలుంగురాజు
తేనెతేటవోని తీయనిమాటతో, సుర్వినెల్ల గెలుచుయోధ యితఁడు 2
- ఉ. రెండవకృష్ణరాయలు వరించెను విక్రమదేవవర్మ యీ
పండితు నీకవీంద్రుఁ, బలుపల్కు లింకేటికి రాజుసాహితీ
చండిమ నుగ్గడింప నిది చాలదె చాలనిచో 'నలంద' యీ
పండువొనర్చి యాకౌఁతఁ బాపెంగదా! 'పెనుమెచ్చ' బిడ్డకున్ 3
- ఆ. అఱువదేండ్లు నిందెనా సత్యనారాయ, బాఖ్య! నీకు; నిది యధార్త మైనఁ
దగ్గదేమి నీదునిగ్గు నీజగ్గు నీ, మిసిమి నీదుకైతపసయు బసయు 4
- క. నాకర్థమయ్యెలే కథ, నీ కున్న జితేంద్రియత్వనియతి వినా వే
తే కారణమ్ము కలదా, యీకాంతికి నీమనీష కీచక్రనకున్ 5
- మం. ఓతెల్లరాజ! ఓహో! కవిరాజ!, వరణీయ మహనీయ వైదుషీ తేజ
రిత్రమాటలు వెల్లరింప నేఁ జాల, నుత్తమాటలమీఁది యుత్సాహ మేల
మనము పుట్టినవేళ మంచి దోరాజ!, మనము నేర్చినవిద్య మంచి దోరాజ!
మనబాట నన్నయ మలచినబాట, మనబాట తిక్కన మరగినబాట
మనబాట చిన్నయ్యమది కెక్కు బాట, మనబాట యుగయుగాల్ మాఱనిబాట
యీబాటనే కైత సృష్టింపుమయ్య!, రాబాటనే కవీంద్రా! సాగుమయ్య!
తెలుంగువాణికి నీవు తీర్చినకృతులు!, జిలుంగువెల్లులు చిందు చిన్నారినగలు
అర్చింపు? మర్చింపు! మాంధ్రి నప్పటియు, జీవింపు! జీవింపు! చిరసుఖోన్నతిని
జయ! వాఙ్మయతపస్వి! జయ! తెల్లరాజ!, జయ 'నలందా' దత్తసాహితీపూజ! 6

పరాకు!

- అ. కవులు లేనినాఁడు గ్రంథములేదు గ్రం, ధాలయమ్ము లేదు మేలిమేలి
తలఁపు లేదు ధన్యతాకారణం బగు, వలపు లేదు నరునిగెలుపు లేదు 1
- ఆ. కవులకంటె నేఁడు కవు లెక్కుడై పుట్టి, రానికృతులు ముట్టరాని కృతులు
వ్రాయుచుంటఁ జూచి వాగ్దేవి భిన్నయై, వెచ్చనూర్పు నశ్రువితతి రాల్చు 2
- ఇ. ఓనమాలు రాని మానితాచారంపు, టానవాలులేని యప్రశస్త
లెగసి జాతినీతి కెగ్గొనరించు పొ, త్తములు నేఁడు వ్రాసెదరు పరాకు! 3
- అ. ఉల్లమునకు వెల్లు నొడఁగూర్చి సూన్యత, ప్రీతి లోకసేవ ప్రేమ కరుణ
గఱపురచనఁ జదువ మరగుండు ప్రజలు! కో, విదులు గండు! మీకు నొదవు జయము!

10-2-64



నా కథలు

1973

మొగమాట

తెనుంగువినోబా వెంపటి సూర్యనారాయణగారు తమ వెలువరించు సర్వోదయ పత్రిక సామ్యయోగమునకు దగినరచన వొక దానిని బంపుచు డని నన్ను గోరంగా ఒకనాటి నాయనుభూతిని 'అమృతధార' అనుపేర (23-4-1967) నక్షరరూపమున దీర్చి పంపితిని. ఈ రచన చదివిన సహృదయులు కొందఱు మీ రిట్టికథలు మరికొన్నింటిని సంతరించి మమ్మలరింపుచు డని నాకు లేఖలు వ్రాసిరి వీరియామోదము నా కెనలేని భావోద్ధీపనము నావహించుడు నపుడపుడు నాజీవితఘట్టములను ఛందస్సునకు దెచ్చితిని. సామ్యయోగము, భారతి, స్రవంతి, గ్రంథాలయ సర్వస్వము, తెల్లవిద్యార్థి మున్నగు పత్రికలవారు వీని నావిష్కరించి నాకృతజ్ఞతకుం బాత్రులైరి. ఈకథలే నేడు 'నాకథలు'గా నొకయాకృతి నందినవి.

సర్వాంగీణమగు ఆత్మకథగా నే నీకావ్యమును నిర్మింపలేదు. డెబ్బదిరెండేండ్లమునుగడలో నే నాదరించి యనుభవించిన జీవనవిధానము నవలోకించుచు సత్కారాధకుడనుగా వినీతుడనుగా దీనిని గూర్చితిని. ఇందు జదువరులపురోగతికి నించుక దారిబత్తెము లభించునేని నా కృషి పంటకువచ్చినట్లు భావించును

ఈకథలు వ్రాయుటయందు దొక అనుభూతి లేకున్నను ముద్రణమున దానిని పాటించితిని, కాన 1971లో రచించినది మొదటికథ కాగా 1967లో వ్రాసినది రెండవ కథగా నేర్పడినది. ఇట్లే తక్కినవియు.

నా తీరుతెన్నుల నెఱుంగందలంచువారు నాకృతితోపాటు "ధర్మజ్యోతి" "నేను" అను నా రచనలను సైతము పరిశీలించుట సముచిత మని విన్నవించును

సువిశాలమగు కార్యక్షేత్రమున గుదురుకొని విశ్రాంతిలేనివారయ్య నా కోరికను మన్నించి యీ కావ్యమునకు ఉదాత్తము రమణీయమునగు సమీక్ష కావించిన వైదుషీనిధులు నమ్రతామూర్తులు ఆంధ్రవిశ్వకళా పరిషదాంధ్రాచార్యులు డాక్టరు తూమాటి దోణప్పగారికి నాకృత మెఱుక చాటి వారి ఋణము కొంతయే నీచుట యిట నా కనీయః కర్తవ్యము.

మఱియు ఆయా ప్రయోగముల సామంజస్యమును గూర్చి లేఖ వ్రాసినంతన విపులము ప్రామాణికము నగు ప్రత్యుత్తరము ననుగ్రహించిన పండితప్రకాండులు వ్యాఖ్యాత్వ శిరో మణులు మహాకవులు వెంపరాల సూర్యనారాయణశాస్త్రిగారి సౌజన్యము మఱవజాలను

ఈ రచనమున వివరణము నపేక్షించు ప్రయోగములు కొన్ని కలవు. ప్రాజ్ఞులు చిత్తగింతురుగాక!

పేళ్ళన్ - దీనికి చిన్నయసూరిగారి 'కొన్ని లక్షణగ్రంథముల పేళ్ళుమాత్రము' 'గోళ్ళు పోయినవి' అను ప్రయోగము లాధారములు.

తెంపుణజేసి - తెంపుచేత నని దీనియర్థము. తృతీయకు ద్వితీయ ప్రయుక్తము. "... . ఏకవచనంబున నుకారంబుమీఁచిద్వితీయముచు దృతీయావిభక్త్యర్థక మయ్యెడు నని తెలియవలయు, ఈయర్థమునకు 'ఇతరత్రచ ద్వితీయా' అను స్థాననియమశూన్యవిధియు

నవకాశమిచ్చుచున్నది ఉదా॥. .. తండ్రి పనుపుంజేసి ముదిమి గొని జవ్వనం బిచ్చెం . బూరుం డనుసుతుండు భూరియశుండు” ఆదిపర్వము 3-65 (చూ. ప్రౌఢవ్యాకరణము - కారకపరిచ్ఛేదము, నాల్గవ సూత్రము)

కూడునకు(కూటికి) - “కదియుం గాష్టము కాష్టము నదిలో; మఱి కొంతసేపునకుం బాయును” అను తిక్కన గారి ప్రయోగ మిట చూడదగినది. (శాంతి 4-10)

కైగట్టు - ‘వాండు నామీంద కైగట్టినాండు’ మొదలగు పల్కులు వాడుకలో గలవు. కాన ధర్మియగు కవికిని ధర్మ మగు కవితకును ఇచట అభేదాధ్యవసాయము జరిగినది. అనుక గు, వియ్యము మున్నగునుడుల కిట్టి అర్థపరిణామ మున్నది.

జిహ్వదిపొగరు

లోభాదిరొంపి

ఇచట విశేష్యము లగు ఇంద్రియ, గుణశబ్దము లధ్యాహార్యములు. రాయలవారి ‘విషయాదివలన నెమ్మన మాహరించి’ శ్రీనాథుని “అనుదినంబును దేహయాత్ర కాయితమౌనె నీవారపాకాది పూవుంబోడి వంటి ప్రయోగములంబట్టి యీరూపములు సాధ్యములు.

వేంకటపురస్సుబ్బరావు - దేనికి వేంకటశబ్దము ముందుగల సుబ్బారావు శబ్ద వాచ్యుడని యర్థము ఇచట “దేవపూర్వంగిరిం” అను కాళిదాస ప్రయోగమును “భృంగభంగిరివ రుద్రపరాక్ష శ్రేణి రత్రయత రుద్రపరస్య” అను శ్రీహర్ష ప్రయోగ మును గమనింపదగ్గవి. ఇంతేకాక “రాఘవ పురోనారాయణాఖ్యుడ” నను తాదేపల్లి రాఘవనారాయణశాస్త్రులుగారి ప్రయోగముసైతము గుర్తింపదగినది.

కమ్మతీంద్ర - దీనిని ‘కమ్మతీల’ అని చదువవలయును

నూరుగా - దీనిని “నూర్లుగా” గ్రహింపదగును.

వెండియు ఈ కృతిలో “ఉండు” ధాతువునకు క్తవదర్థమున “ఉన్న” అను రూపము నాద రించితిని. బాలవ్యాకరణమును బట్టి “ఉండిన” అను రూపమే యిచ్చట సాధ్యము. కాని సూరిగారు నీతిచంద్రికలో “నిన్న యున్నవాండు నేండు లేండు” అని ప్రయోగించిరి. లాక్షణికుల లక్ష్యము సైతము లక్షణమువంటిద.

మఱియు “వలయు”న కాదే శ మగు “వలె” ఇందు పలుకావులం గలదు. దీని కీ మహాకవి ప్రయోగములు శరణ్యములు.

“నీపరోక్షంబున రాజు గావలె” (నన్నయ)

“..శ్రీ గావలె నంచు.....” (తిక్కన)

“చెప్పవలె నాప్తమంత్రులు” (నాచనసోమన)

నా ప్రమాదమునంజేసి యీరచనలో నిరాధారప్రయోగము లేవేని యున్నచో సుధీమణులు నా కెఱిగించి సాయపడుదురుగాక!

తెనుంగులెంక

తుమ్మల సీతారామమూర్తి

సమీక్ష

సదాచారచారుతామహిత లయిన ధర్మోపాసకులయింటఁ బుట్టువందిన సీతారామమూర్తి గారు దేశికవితానిర్దేశకులును, హరిహరాత్మకరూప ధర్మాద్వైతతత్వోపదేశకులను నయిన కవిబ్రహ్మ తిక్కన దివ్యాంశను పుణికిపుచ్చికొనిన ధన్యజీవులు

ఎరవాడయోగిఅడుగుజాడలకు 'ముందస్తు'గా చలువపందిరులమజిలీనుమడుంగులను పఱచి కదురుకవ్వములసవ్వడులతో ఎదురుకోలుముస్తీదులు దిద్దిన తెలుఁగుతల్లి నోముల పంటగా, కల్ల కసటు లేని పల్లెపట్టుల నాఁగలిని నమ్మిన పరార్థప్రాపకులను సర్వోదయాసక్త చిత్తులును నగు తుమ్మల చెంచమ నారయల కడుపుపంటగా జననమందిన సీతారామమూర్తి గారు గాంధీతత్వ ప్రచారకులుగా సర్వోదయసిద్ధాంతభాష్యకారులుగా మూర్తినందుట అతి సహజమయిన సంఘటనము. పరవిపత్ప్రతికారతత్పరమతులగు తాతముత్తాతల కీర్తిప్రతిష్ఠల నయాచితముగా నితరులు కొనియాడఁగా వినునదృష్టము, నానందము నందఱ కబ్బునవి కావు. అట్లయ్యును, తన తాతలు ముత్తాతలు ఘనులని పైకొనక వారి గౌరవమందన్ మన సంస్కృతి నిల్పునిమిత్తము సతతము జతనము సలుపు నియమనిష్ఠలు వీరియం దంతర్నిహిత ములు ఏతాదృశతాత్పర్యముతో తుమ్మలవారు తాము బ్రదికినబ్రదుకుతీ రించుక వెల యింపఁగ ప్రకృతరచనమునకుఁ గడంగుట అంధ్రావళికిఁ బ్రమోదకారణము

నమధర్మము సహజధర్మముగాఁ గల సామాజిక చైతన్యమునకు దోహదముసేసి తెలుఁగు మాగాణమున నుత్తమాభిరుచులను పెంపొందించిన ఉదాత్తరచనములను బెక్కింటిని శౌచశ్రీచిక్కణముగా రచించి తెనుఁగుతల్లిని గైసేసిన నవయుగకవితావైతాళికులలో తుమ్మలవారు గ్రగ్రసరులు. 'తిక్కనపుట్టుగడ్డగ నుతింగను గుంటూరిసీమ నియ్యదన్ లెక్కకు నెంతతో కవులు లేచిరి గాని రవీందుతారకల్ మిక్కిలుదాఁక నిల్వఁగల మేలిమి నల్గురకే లభించె. ' ఈ నల్గురలో తుమ్మలవారు వీను మిగిలినవారనుట అత్యుక్తికాదు. తాము లోకవృత్త మెఱిగి లోకముతోపాటు పరువెత్తద మనియు, ఈ పరుగులో ఒకనాఁడును బోర్లఁబడ మనియు, ముందువెనుకలు చూచి మంచిచెడ్డలు యోజించి లోకప్రగతికే ముడుపుగట్టిన కవితను సృష్టించితి మనియు అనేకధా స్ఫుటీకరించినవారు తుమ్మలవారు. వీరితత్వమునందలి వైవిధ్యము నొకసారి పరిశీలించుట యుక్తము.

భారతీనేవతో పాటు భారతదేశనేవ యెనర్చిన వీరి సాధుకవిత్వసృష్టికి నేపథ్యమును సవదరించిన ప్రత్యక్షశక్తులు ప్రధానముగా మూఁ దని విశ్లేషింపవచ్చు. పారలౌకికము మీఁది పరమార్థదృష్టితో పరమలౌకికమునెడ ననాస్తమ్యుడైన అలవరిచికొనిన యుదాసీన వైఖరి వలన నిమ్మకునేరెత్తినటులు నిమ్మశముగాఁ గప్పట్టు పల్లెటూరివాతావరణమునఁ బుట్టి పెరిగి, ఒకవంక కులగోత్రాదికముల కట్టుపాటులను కట్టుదిట్టముసేసికొనుచు, వేతాక వంక సాంఘికసామరస్యముమీఁదను సంపన్నుల ధర్మకర్తృత్వము మీఁదను సంపూర్ణ విశ్వాసమును పెంచికొనిన ఆదర్శవాదముల అమాయకతమూలమున కులమతవర్ణభేదముల

నంతగా దడవక అందఱును వావివరుసలు కల్పించికొని మనసిచ్చి మసలెడి జానపదుల నడుమ తిరిగి, భూమియే ప్రధానవస్తూత్పత్తిసాధనముగా బ్రవర్తిల్లిన పాండివంట పల్లెసిరి బ్రదుకుల తీరుతీరుముల మరగి, దాని కనురూపముగా దిద్దికొనిన తుమ్మలవారిజీవనవిధాన మీ శక్తులలో మొట్టమొదటిది.

అనాఁడు జాతీయతకు దేశభక్తికిని పవిత్రాంకములుగా భాసించిన ఆంధ్రోద్యమము, భాద్రప్రాముఖ్యము, గ్రామవ్యవస్థాపునర్వికాసము, విదేశవస్తుబహిష్కరణము, సాంఘిక సంస్కరణము, స్వస్థాన వేషభాషాప్రియత్వము, హరిజనోద్ధరణము, హిందీభాషా ప్రచారము వంటి ఉజ్జీవనోద్యమములు అంతర్భాగములుగా ప్రవర్తితమయిన భారతజాతీయ స్వాతంత్ర్య సమరమున కంకితమయిన క్రియాశీలకసభ్యులుగా వీరికి గల సన్నిహిత సంబంధము రెండవ ఉద్దేశ్యధికశక్తి. ఈ ఉద్యమ లక్ష్యములను అవగహన మొనర్చికొనిన విధానమును, వానిని సాధించుటలో స్వీకరించిన ప్రధాన సాధనములును, ఈ రెండింటిని సమరసముగా సమన్వయించిన తీరును పరిశీలనార్హములు

కావూరి శ్రీరాములుగారి పల్లెకూటసిరిచుక్కల చిన్ననాఁటినుండి ఈనాఁటివఱకు వీరు జిజ్ఞాసతో చదివిన చదువు, జిగిషతో గడించిన పాండితి విశిష్టదీక్షతో, కరోరనియమములతోఁ గూడినవి. అందును తప్తచక్రాంకనాలవంటి చిట్టిగూడూరిముద్ర అబ్బియమయినది కాదే; అది చెఱుగని చిన్నయసూరి ముద్ర, అపరచిన్నయసూరి దువ్వారివారి చిన్నయముద్ర. ఇట్టి యాచార్యకమున నిరంతర పరిశ్రమముచే, నిశితశాస్త్రపరిశీలనముచే - సర్వమును వశీకార మొనర్చుకొనిన వీరి గురుకుల క్షిప్రబుద్ధిని, 'నేర్చినది నన్నయాదులు తీర్చిన మార్గమ్మునకు విధేయంబగుతన్' అనుచూపుతో దివ్యబోధాధ్యమయిన వీరి మనఃప్రవృత్తిని సమాహరించి మాఁడవుశక్తిగాఁ బేర్కొనవచ్చు. ఇవిమూఁడును ఉత్తరోత్తరము బలీయములయిన సంస్కార విశేషములు. 'శాస్త్రతోగురుతశ్చైవ త్రిసిద్ధయః' అని ప్రామాణికోక్తి వ్యక్తివికాసమున కివి ప్రాణములవంటివి ఇంకను 'మూఢవిశ్వాసములు ముచ్చముడుఁగుపొంటె గాసిలిన కందు కూరి', త్రిపురనేని రామస్వామిచౌదరుల హేతుబద్ధమయిన సంస్కరణవాదము, రాజకీయ సమరాంకిత జీవనులయిన రంగా మున్నగు నాయకోత్తముల సావాసము వీరి సాహిత్యవ్యక్తికి మూలమయిన సాధనసంపత్తిమోఁడను, ఆలోచనాసరళి మోఁడను నెనలేని ప్రభావమును నెఱపినవి. వెరసి సంప్రదాయముమోఁడ భక్తి, ఆధునికతమోఁడ ననురక్తి తుమ్మలవారి తత్త్వముయొక్క స్థూలమయిన సమాహారస్వరూపము

విద్యాబోధకులుగా, ఉత్తమసాహితీ సమరాధకులుగా, సత్య సంశోధకులుగా, సర్వోదయ తత్త్వసాధకులుగా వీరుపూనిన దృఢవ్రతము, సాధనసేసిన కఠోరాభ్యాసము పూర్వోక్తశక్తుల రాశీభూతతత్త్వము 'నేల విడిచి సామునెఱపినయట్లుండు సంఘగతికి దవ్వసాగి వ్రాఁత.. యుగ లక్షణము గుబాళింపవలయుఁ గావ్యలేఖనమున' అని వివరించుటవలనను, మనువు మాట కాక మన మాటయే మన సమాజమునకు మప్పిన మనుగడయని మనసార నమ్మి ప్రవచించుటచేతను. వర్ణాశ్రమధర్మవ్యవస్థను నిరసించుట, కులాంతర వర్ణాంతర వివాహము

లను, వితంతువివాహములను బ్రోత్సహించుట మున్నగు సాంఘికసంస్కరణముల యెడల నభ్యుదయదృక్పథము గలిగి యుండుట మూలమునను ఆధునికతపై వీరికిగల అనురాగము స్పష్టము. పురాతనమహాకవుల రచనల ననేకపర్యాయములు పరించి, మనసు సేసి వాని గుణములను సహస్రగుణముగా పుక్కిలించు ప్రాచీనలక్షణబద్ధమయిన భాషాసరణి వీరి కుగ్గుఁ బాలతో నలవడినవిద్య. అటనట కొంతకొంత సడలింపున కొప్పుకొనినను మొత్తముమీఁద భాషానియమములవిషయమున తుమ్మలవారు ప్రాచీనవాదులు

కావ్య బహిరూపము : బ్రదుకుపట్లను బాసపట్లను తాము పూనిన కరిన నియమములను బ్రకటించు నిమిత్తము హవణించిన వీరి కృత్యంతరము 'నేను' అనునది ఒకరకముగా ప్రకృతకృతి 'నాకథలు'కు పరిపూరకము. 'నేను', 'నాకథలు' అనుటలో కర్తృగతమగు నహంకారము ప్రతీయమానమగుటలేదా యని లఘుచేతసులయాక్షేపము రావచ్చు 'నాహంకారా త్పరోరిపుః' అను మపనిషద్వాణిని కాదనము. కాని, ఇట నేననుట, నాదనుట పారమార్థిక దృష్టికాదు; వ్యావహారికదృష్టి 'కర్తృబహిరకర్తాంతర్లోకే విహర శుద్ధదీః' అను మహోపనిష ద్వాక్యముచొప్పున సాధారణ మయిన బోధసౌకర్యము కొఱకీవ్యవహారము. కావున దోపైక దృక్కులగు నాక్షేపకుల యిష్టసిద్ధి కీ నామనిర్దేశము దోహదము కాజాలదు.

దెబ్బదియవపదిలోఁబడిన తుమ్మలవారు 1967-72 సంవత్సరముల నడుమ ననగా దాదాపయిదేండ్లవ్యవధిలో అప్పుడప్పుడు తమజీవితము నందలి కతిపయఘట్టములను మాత్రము స్వీకరించి, ఒక్కొక్క ఘట్టము నొక్కొక్కఖండికగాఁ గవితారూపమున మలచిన యేఁబదియైదు శీర్షికల క్రిందఁ దీర్చఁబడిన సుమారు వేయినూటపదాఱుపద్యము లీ యుత్తమకృతికి బహిరాకృతి నిచ్చినవి. చిననాఁటి బ్రదుకు సాగసులను, పొలముపనుల నాఁటి పోకడలు, ఒజ్జనమునాఁటి మనుగడతీరులను, కయితలల్లి కనకస్నానములు సేసిన నాఁటి గాధలను సంపూర్ణ పూరుషాయుషజీవిగా తుమ్మలవారు సాధించిన జీవితపరమార్థము లను జిత్రించు రేఖామాత్రమయిన స్వీయచరిత్ర మిది. పరులమాట యెటులున్నను వంశస్మృతి వలననైన నరు లనవద్యచరితులు కాఁగలరని వీరియాశంసనము

'విద్యానవద్యో వినయావనత్రుః' అన్న సూక్తికి తుమ్మల సీతారామమూర్తిగా రక్షరముల సరితూఁగువారు. 'ఎందఱో సజ్జనులు బుధులింతయంత నేర్పలెక్కకు వచ్చితినేను నేఁటి, కైన నేమాయె నెఱిగిన దణువుపాటి యెఱుంగనిది మిహికామహీధరముపాటి' అని మేరువు వంటి మహావ్యక్తి తనక్రింది యంతరువునకు దిగివచ్చి, "నాయజ్ఞతపేతువుగా నీయపశబ్దంబు వొడమె నిట్టిదొసగు లెన్నోయుండవచ్చు మత్స్యతి..." (186) అని తమ తప్పు నొప్పుకొనఁ జాలిన సత్యనిష్ఠ యెందఱకున్నది?. "మంచిపాకమ్మున కమ్ముని దేశిరీతులఁ బల్క నేర్చిన సుకవిరాజులకు" జయవెట్టి, "అంటుసొంటులేని యందాలు కొఱవోని మాటనేర్చి మాట కోటువడని బ్రదుకు నోర్చి కృతులు పల్కిన యానాఁటి నేఁటి కవులకెల్ల నేటికోళ్ళు" ఎత్తఁ గలిగిన సౌశీల్యమొందఱకున్నది? "ఎఱుంగనిది బ్రదికినన్నా ట్టెఱుంగఁగ వలయు" ననియు, "తెలియని దెంతోకలదని వలఁతులకడ మస్తకంబు వంచెద. .." ననియు, "మున్ను సడిసన్న

పెద్దలు నన్నలంతిగఁజూడఁగినిసినాడను; నేఁడో పిన్నలు సీచదురేమనియనినను మునినై యొనర్తు నాత్మపరీక్షన్” అన్న వీరి పలుకులు వినయమునకుఁ దలపాలము. “మంచలగ్న మరసి కించిదొడ్జుఁడు జగాబిరుదుదాల్చి కులుకుటకుఁ బిదపగడియ లావరించిన నేఁడు” కవితాతపఃఉన్మిషితమతు లెందఱోమహానుభావులు కొలువుతీతిన పేరోలగములో సహృదయ చక్రవర్తి కట్టమంచి వంటి మనీషినత్తముని చేతి మీఁదుగా వచ్చిన “అభినవతిక్కన” బిరుదుమునకుఁ దాను దగ ననియు, తాను వట్టి “తెనుఁగులెంక” ననియు, “తిక్కనమార్గదేశి శిల్పముల జగాపెక్కువ నా కబ్బినదా?” యని ప్రశ్నించుకొనుపద్ధతి వీరి వివేకమునకు పరాకాష్ఠ.

పేరున కిది తుమ్మలవారి స్వీయచరితము. కాని, తుమ్మలవారికి సమకాలికులగు తెనుఁగుజనుల అచ్చపుచరితమును బ్రదర్శించు కావ్యదర్పణము కూడ. కొన్ని ఘట్టముల తుమ్మలవారి కొలముసాముల చరిత్రమును రేఖామాత్రముగఁ జిత్రితమయినది ఈ రూపముగా జాతిముణమును పితృణమును తీర్చికొనుటకు హేతువయిన తుమ్మలవారి యీకావ్యసృష్టి ఆంధ్రసృష్టిలో ఒకమైలురాయి. “విత్తదాహమెగసి చెత్తచెదారము పూఁట కొక్కబండి ప్రోవుసేయు” దుష్టపులవలన సాహితికి వాపుగాక బలుపుపాలుపు లేదని తుమ్మల వారి యభిభాషణము “చేయలఁతియైనఁ రామాయణములు” తొంబది భారతములు కావడి మోఁతలుగా గూర్చవచ్చు కాని లక్ష్యశుద్ధితోపాటు పవిత్రమయిన పాధనమును సంమిళితముసేసిన జీవన విధానముగల యీకవికులవృద్ధుని కవిత జాతికి తఱుగనిసిరి.

కృషీవల జీవనము : నాఁటికి నేఁటికి మనకవులుచాలామంది యెత్తువారిచేతిబిడ్డలు; వీరికలాలు సిరిగలవారి కమ్ముడువోయిన వందిమాగధవర్ణము. జనపదములనుగూర్చియు, జానపదులనుగూర్చియు సానుభూతితో రచించిన భాగము తెలుఁగు సాహిత్యములో చాలా తక్కువ. ప్రబంధాదుల నగరవర్ణన సందర్భమున ముసలియెద్దు నెక్కి తిరుగు దినమొల వేలుపును, వట్టినాఁగలిని బట్టి తిరుగు దుక్కినాలుదాలుపును దినంతులుగొట్టు కృషికు లాయూరఁ గలరను నొండు రెండు పద్యములతో సరిపెట్టుట అనూచానముగాఁ గన్పట్టు సంప్రదాయము. వాననాని, యెండనెండి, చలినులికి, “సేద్యపుంబాటున మున్గితేలు బలభద్రుల” “సాములకెల్ల బోసమిడి సాకెడి” దయాసముద్రుల గొడవఁ దడవిన ఆధునికు లగు సుకవులుసయితము వ్రేళ్ళమీఁదికి చాలరు పింగళి కాటూరులు, దువ్వూరి రామిరెడ్డి, తుమ్మల సీతారామమూర్తి, గుఱ్ఱము జాషువా, ఏటుకూరి వేంకటనరసయ్య, కొండవీటి వేంకటకవి మున్నగు కవిరాజులు కృషీవలజీవనము నభిమానించి తమసాహితీప్రభలో స్థాన మిచ్చినవారు. అయిన నొకమాట. ఈ వ్రాసినవారిలో తుమ్మల, ఏటుకూరి, వేంకటకవి వంటివా రేకొందఱో తక్కు తక్కినవారు కర్షకజనపక్షపాతులేగాని స్వయముగా కాండిపట్టిన కర్షకులు కారు. కర్షకకుటుంబములఁ బుట్టినను కారణాంతరములచే కృషీవలజీవనము నవలంబించినవారు కారు.

తుమ్మలవారు మడికొకపూటగా, బడికొకపూటగా నరిగి, ఉభయక్షేత్రములలోని యాను

పానులను, సేద్యపు లగుబిగువులను, సాహిత్యపు గుట్టుమట్టులను ఊచముట్టుగా నెఱిగిన సవ్యసాచి. “కృషితో నాస్తి దుర్నిక్షమ్” బడిలోంగాని మడిలోంగాని వీరికి శ్రీరానిపూట యేనాడును లేదు. తామార్జించినది పదిమంది పాత్రులకుంబంచి, అర్థవాదినుగుణములను పెంచి సైయనిపించికొనినవారు తరతరములుగా ఆదర్శహాలికులుగాఁ బేర్వడసిన కుటుంబమున జన్మించిన యీరైతుబిడ్డ ఆకుమళ్ళలో నడ్డపచ్చ క్రమ్మిననాళ్ళలో గొడ్డనుగాచినాడు; ఎండప్రాద్దుల నీటిపట్టుల గొడ్డుగోదల యొడలుగడిగినాడు తోడి యాలకాపరులతోఁ గూడి కోఁతికొమ్మచ్చలాడి, గోంగూరపచ్చడితో కుండెడుకూడు మెక్కినాడు. చెట్టుచాటుననో, గట్టుమీఁద తాటాకుగొడుగు మాటుననో బాసికపట్టువేసి వట్టికఱ్ఱపెత్తనముసేసినవాడు కాక, అఱుగలమును కూలిజనముతో పాటు నడుముగట్టి మునుమువట్టి సేద్యపుపనులను సుతారముగా సుదారించిన మొనగాడుగా నిలిచి నక్కదోసబజ్జితో ముద్దతిని, తెట్టలుతెటలై మిసిమిదేలిన మజ్జిగబువ్వ దోసిటంబట్టి జాఱ్ఱి గఱ్ఱుమని త్రేన్చిన అసలయిన హాలికుడు. కొండ్రవేసినను, కోటేరుమోసినను పదిమంది రైతులు ‘భళిరా’ యని ప్రశంసించవలసినదే! దుక్కిదున్నుట, దమ్ముసేయుట, త్రాళ్ళు తలుగులు పేనుట, బండిదోలుట, బంతిత్రిప్పుట, పడుగునూర్చుట, పిడికట్టగిట్టుట పురులు గట్టుట, పండించినది పదిమందికి పంచిపెట్టుట - అదేమి యిదేమి రైతుజనుల సబ్బుండుపనులలో ఈయన అందవేసినచేయి.

తుమ్మలవారు స్వయముగా “ముప్పుదేండ్లు సేద్యమున ముగ్ధిలేలిన” సన్నకారుకృషికు లగుటవలనను, సహజముగా గ్రామజీవనముమీఁద గాఢానురక్తి గలవా రగుటవలనను, గ్రామసౌభాగ్యము నాసించిన గాంధీమహాత్ము నాస్థానకవి యగుటవలనను వీరిలోఁ గాన వచ్చినంత జానపదజీవనముద్ర ఏటుకూరినృష్టిలో తప్ప ఇతరత్ర కానరాదు. వీరి పఠికపంట, ధర్మజ్యోతి, పెద్దకాపు, పైరపంట, శబల - మున్నగు కృతులలోని కృషీవలజీవనసంబంధి ప్రశంసలు హాలికులు పురాపుణ్యములు పూచి కాచినఫలములు. వానిలో సంక్రాంతి, జడికారు, వరినాటు, సంక్రాంతితలఁపులు, సంక్రాంతిముచ్చటలు, మున్నగు కావ్యఖండములు మఱింత మనోహరములయిన అపూర్వకళాఖండములు. ప్రకృతకృతీయందలి అన్యతఫలము, జాలి, నారయ్యదివ్వె, పొలముబువ్వ - మొదలగునవి కృషీవలజీవన చిత్రణమునకుఁ దలపొలములు, ఋక్కులమీఁది ఋక్కులు. “పొలముపండినఁజాలదు, బుద్ధికూడ పండవలయు” ననునది రైతుల కీయన యొసఁగెడి సందేశము, విద్వత్కవిగా వీను మిగిలినను, ఆదర్శాధ్యాపకుడుగా వాసికెక్కినను, తుమ్మలవారు నేఁటికిని హాలికజీవనేచ్చ దిగఁద్రావని అచ్చపురైతులు.

శిల్పసౌందర్యము

1. ఛందోరీతులు : ‘నాకథలు’లో అక్కరలు, ఆటవెలఁచి, కందము, తేటగీతి, మంజరీద్విపద, సీసము మున్నగు దేశీయచ్ఛందములే నూటికి తొంబదితొమ్మిదివంతులు ప్రయుక్తములయినవి. మధురాక్కర యొక్కటి, మధ్యాక్కరలు నలుఁబదింటికి పైఁగా వాడఁబడినవి. మిక్కిలి అరుదుగా ఉత్పలమాల చోటుచేసికొనినది. దేశీయమైన వీరి మేలి నడవడిని తేటతెల్లముసేయు మేటిరచన మిది గావున దేశీయచ్ఛందములే యుపయుక్తములగుట ప్రకరణోచితమయిన ఛందశ్శిల్ప

రహస్యము. మధ్యాహ్నంలో నన్నయ మార్గము ననుసరించి అయిదవ గణము అద్యక్షరమున యతిస్థానము పాటించబడినది. తగినశయ్య నొయ్యారములుగులుకు నాటవెలచి తుమ్మల వారి కలమునఁ గ్రొత్తయందములు సంతరించికొనినది. వెనుకటికి అటవెలచిపై చేయివేసి మెప్పించినవాఁడు వేమనయొక్కడే యని వేత్తలు చెప్పుదురు.

ఛందస్సు నవ్వులు చాలామందికి గుదిబండ. ఈ బందోబస్తు లెందుల కని వారి నింద. కాని, వీరికిమాత్ర మిది నల్లేరుపై బండినడక. 'యతియుఁ బ్రాసంబు నెట్లమరు నటంచుఁ దలగోఁచికొనఁడు సీతారామమూర్తి' వీరి యీ గురుపద్యవిద్యకు తిక్కన గురుస్థానము. తిక్కన కూర్పు నేర్పు తుమ్మలవారి తీర్పులో అడుగడుగునఁ గన్పట్టుచున్నది.

2. కథాకథనము : కావ్యశిల్పరహస్యములలో కథాకథనము సహితము ప్రముఖస్థాన మాక్రమించుచున్నది. కథాఘటమున భాషాజ్ఞానము, నీతికుశలత్వము, లోకజ్ఞత కలుగుట గౌణము, ఆయాకథాభాగములను వివృతముసేయు ఖండికలను ఎత్తుగడసేయుట, మెట్టు మెట్టుగా వానిని పరిపోషించుట, సొగసుగా ముక్తాయంపు సేయుట-యివి కథనము నందలి పరమ రహస్యములు. ఇట్టి ప్రత్యేకశిల్పదృష్టితో "నాకథలు"లోని కొన్ని కథలను దడవిచూతము

"హరిభక్తి" యను కావ్యఖండమున ఒక ముగ్ధభక్తుని అమాయకతను వర్ణించుచు ఏతత్కథా ఘట్టమున కాలంబమయిన వ్యక్తి యెవరో చెప్పక "ఆయన వయస్సు వింశతిహోయనముల మించ, దాతఁడు చదివినమేటి కాఁడు"అని మొదలిడి చిట్టచివర 'అహో! మత్పిత యతఁడు' ఆయన మానాన్యగారండి! అను ధోరణితో ముక్తాయంపుసేయుటలోని సొగసు ఇతరకవి వ్యావృత్తమయినది.

"ఏఁబదేంద్రనాఁటి దీకథ .. 'అని పాఠకుల కాసక్తిరేకత్తునట్లు ఎత్తుకొన్నాఁడు జ్ఞానస్నానకథా భాగమును కవి. ఖండిక వ్రాయఁబడిన కాలము 2-7-67. నాఁటి కేఁబదేం డ్లనఁగా దరిదాపుగా 1917 నాఁటి మాట. కవిగారే కాక దేశము కూడా గాంధీయూరుపేరుల నెఱుంగని కాలము. కందుకూరి వీరేశలింగముపంతులుగారి సంఘసంస్కరణోద్యమము ఉవ్వెత్తుగా సాగుచుండిన కాలము. కవిగారికి అనాఁటికి పట్టుమని పదునాఠేండ్లు లేవు. ఆ రోజులలో నాయన యొకహరిజన దంపతులయింటఁ గడుపార నారగించినయంశ మీ ఘట్టమునందలి కథ. హరిజనులయింట సాపడి-

"ఇంటికిఁ జని కులభూతము

గెంటితి నని యేను దండ్రికిం గథ చెప్పన్

వింటివికదర! శబరి ముని

పంటఁ గొఱికియిడినపండ్లు ప్రభుఁ డాను టనెన్" ఇట్లు ముక్త సరిగా తండ్రి యిచ్చిన యీ జవాబు సర్వదర్శనసారసంగ్రహము. ఈఘట్టము నందలి తండ్రికొడుకు లిద్దఱు నిద్రఠే. అలఁతయలఁత పలుకుల ననల్పార్థమును పొదిగిన యీముక్తాయంపు మనోహరశిల్ప సహితము.

ఇట్లే “కల నిజమైనది” అను ఖండమును బరికింపుచు. ఊరుపేరులు తొలుత వివరింపక “అతడు గానవిద్య నందెవైనచేయి యతడు నేర్చె నాలుగైదుబాస లతడు కవిత పల్కు నందాలుకుల్కుగా.. ” ఇత్యాదిగా నాలుగైదు పద్యములలో కథాగతపాత్రము గుణగణములలో మొదలుపెట్టి పాఠకుల కమితమయిన కుతూహలమును గలిగించుట మఱియొక నెఱతనము. పొరుగురిలోఁ గల యొకయాస్త్రమిత్రుని దినదినమును గలసికొని ఎవెవో సాహితీచర్చలు నలిపినను వీరికిఁ దనివిననదు. అది యొక “రసపిచ్చి” రోజునదేపనిగా పయనముల మీఁదఁ బయనములు సాగినచో ఎంత తలలోనాలుకగా మెలంగు సాధుస్వభావ మయినను ఇల్లాలు మగని నిదేమని యడుగక మిన్నకుండునా? ఒకనాఁడు నిలఁదీసి అట్లే అడిగినదాయమ్మ ఏదో సాకుచూపి చెలికానిఁ జూడఁ బోకతీఱదు. కవితలు కాఁకరకాయ లన్నచో కట్టుకొన్నది పదేపదే ఒప్పుకొనదు అరనిముస మట్లే నిలుపులుపడిన ట్లుండి, నీళ్ళునమలి కొంతసర్దుకొని తటాలున నేదో నెప్పునకు రాఁగా మిత్రునిముద్దులపట్టి పుట్టినరో జని బొంకి, నెపమిడి పలికినందుల కొకింత గొంకి, అలిచే “సరే” యనిపించికొని, బ్రదుకుజీవుఁడా యని బయటఁ బడి, ఆదరబాదర బాపట్ల కరిగి మిత్రునియింట నడుగునిలిపినాఁడు అహో! అద్భుతము. వాస్తవముగా మిత్రునికుమారుని జన్మదినమది “రా దన్యతంబు మోనోట ననిరి” ఆయాలు మగలు సత్సవివాక్యము రిత్తవోవునే?

“నానాఁగలి నాకు లేదా?” యను కావ్యఖండికలోని ఉపక్రమణోపబృంహణోప సంహరణములు నిట్లే పరమరమణీయములుగాఁ దీర్చబడినవి. జాతీయోద్యమవ్యతిరేకపక్ష నాయకుఁడగు బొల్లిని మునిసామి నాయకుఁడగు చెన్నపురిరాష్ట్ర మంత్రిశేఖరుఁడుగా రాజ్య చక్రము త్రిప్పుచుండినకాల మది. పాలకులను గాదని వాదించినచో ఊరిలో నుప్పుపుట్టని గడ్డురోజు లవి. జాగర్లమూఁడి కుప్పుస్వామిచౌదరిగారు ఆనాటి గుంటూరుజిల్లాబోర్డున కధ్యక్షులు. చౌదరిగారు తుమ్మలవారిని రారమ్మని పిలిచి బాపట్ల - ఉన్నతపాఠశాలలో పండితపద మిప్పించినవారు కప్పుస్వామిచౌదరిగారి కోరికమేరకు పాఠశాలను చూచుపని మీఁద బాపట్ల రానున్న మంత్రి మునిసామినాయకుఁడగురిపై సమ్మానపద్యములను వ్రాయ గోరగా తుమ్మలవారు నిరాకరించిరి. కొలువుకాఁడు అధికారుల నెదిరించుట యుక్తము కాదని పాఠశాలాప్రధానాధ్యాపకుఁడు మందలింపఁగా రైతుబిడ్డఁ డగు తుమ్మల నవ్వి “భయ మేల నాకు లేదె నానాఁగలి” అని జవాబిచ్చుటలో నిర్భీకతమాట యటుండ అందలి పద సంయమము, భావసంయమము పోటీపడి నిలిచినవి. ఇట్టివిశిష్టదృష్టిని స్ఫుటికరించు శిల్ప రహస్యము లీకృతిలో కొల్లలు

మఱియొక ఖండముమాట: “అమృతధార”లోని “కూడు కూరపెట్టు కొమ్మపాదమ్ములు చూతుఁ గాని మోముచూడ నంటి” అనుపద్య పాదములు -

“నాహం జానామి కేయూరే నాహం జానామి కుండలే నూపురేత్వభిజానామి నిత్యం పాదాభివందనాత్” అను లక్షణుని శీలసంపద నభివ్యక్తముసేయు వాల్మీకమునందలి శ్లోక మీసందర్భమున స్మృతిపథమున మెదలక తప్పుదు.

ఇ ట్టేఘట్టమును బట్టిచూచినను కథాకథనమునందలి ప్రశస్యములయిన సర్వ రహస్యము లును విస్ఫారము లగుచున్నవి “ప్రాంతక్రొత్తల మేలిరీతు లెఱిగి” సేసిన సాహితీ సృష్టికీశిల్ప విన్యాసము చక్కని నిదర్శనము.

3. భాషావిషయము : “ముగ్గురుసత్పుల్ కరచిపోసిన భారత కావ్యసృష్టిలో నిగ్గును ఘంటి కాగ్రమున నిల్చిన...” ఉత్తమకవి యని తుమ్మలవారిపలుకుముద్రనుగూర్చి నవయుగ కవిచక్రవర్తి జాషువా కైవారము. తెనుఁగుదనమునర్థించియే “మఱుఁగువడిన తెన్నుమాటల గాలించి కుస్తరించి కైతఁ గూర్చు నేను” అనియు “ఎంతదవైవైన తెనుఁగుఁబల్కేని యగ్గలించి మనకైతలో రవళింపవచ్చు” ననియు తుమ్మలవారి సమర్థనము తెనుఁగుబాసకు పరిపుష్టి కలిగింపవలయు నను వీరి సత్సంకల్పము ప్రశంసకు పాత్రమయినది. ప్రాంతవడ్డమాటలను పట్టుఁబట్టి తమ కృతులలో ప్రయోగించుటనుబట్టి చూడ ప్రాంతను పునరుజ్జీవింపఁ జేయ వలయునను కుతూహలము వీరి కున్నట్లు స్పష్టము. ఇప్పుడుగాని మఱొకప్పుడుగాని తెలుఁ గున వాడుకలో నుండిన పదసామన్యము ప్రయోగార్హమని తుమ్మలవారిమతము. ఇది కొందఱుకు “చాదస్తము”గాఁ బొడగట్టకతప్పదు. వ్యవహారయోగ్యత నశించిన పలుకుబడులను వెదకి వెదకి తెచ్చి వానిపుట్టుపూర్వోత్తరములను వివరించుట యుక్తమేకాని ఆధునిక రచనములలో వాని నదుకుటవలన స్ఫుటాభివ్యక్తికి భంగము వాటిల్లక తీరదు అందువలననే కాఁబోలు నిట్టిమాఱుమూలమాటలకుఁగొన్నింటికి తుమ్మలవారు గ్రంథాంతమున లఘుటికను గూర్చి వలసి వచ్చినది. నన్నయ, తిక్కన, ఎఱ్ఱన మున్నగు నాచార్యకవులముద్ర వడని పల్కెన్నడుమెచ్చ నను వీరి ప్రతిజ్ఞ పూర్వపూర్వకవిప్రయోగము లన్న వీరికిఁగల ప్రమాణబుద్ధిని బ్రకటికరించు నట్టిది.

సంస్కృతభాషాసంస్కర్షణమువలన తెలుఁగుభాష చాలవఱకు పరిపుష్టమయినను, తెలుఁ గును మ్రింగివేయునంత సంస్కృతముద్ర కూడదని తుమ్మలవారి యభిప్రాయము. “ఇది తెల్లని నూటికిఁ దొంబదిసంస్కృత పదము లునిచి పలికినకావ్యం బది బాసకుఁ జే టంటిని...” అని అతివేలమయిన సంస్కృతభాషావ్యామోహమును నిరసించిన దేశికవి ఈయన. కన్ను పోవునంతకాటుక పనికిరా దను సామ్యమున తుమ్మలవా రంతయులేని సంస్కృతభాషా ముద్రను గూర్చి గర్హించినమాట ఉభయకవిత్వతత్త్వవిభివృద్ధులును మెచ్చినమాట. “సురభాష కెన్ని జన్మాలకునైనఁ దెచ్చుపన” కలుగదని కంఠోక్తిగాఁ బలికెన ఉభయభాషాప్రవీణులు వీరు. “మూలమే పార్యమనుమాట మొఱకుమాట” అని తెనుఁగుతీపిని మెచ్చినకవి ఈయన. “రసికుఁడగువాఁడు తనదు జాఱుసిగలోనఁ దులసినే యిడుకొనునొ జాజులనెయిడువో” అను ప్రాకృతోక్తి కనుప్రాసమయిన ప్రసంగ మిది. విభాషసాగసు లాభాపవి. ఒకదానిసాగసు మఱియొకదానికి రాదు.

వీరికి మాండలికపద సంగ్రహణము, తత్సముద్ధరణ ప్రీతికరములని “ఊరి కొక్కలెంక యుండి చదువురాని పజనోట వెడలఁబడు నొయారినుడుల నెత్తి బాస కుడుగరసేత సంభావనార్హమయిన సేవయంటి” అనుపద్యము మూలమున నూహింపనగును. తమ రచన

ములో కోవెల, జంపు, పెండ, మటికలు, మనువర్తి, మాగాణి మున్నగు మాండలిక పదములను గూడ ప్రయోగించిరి

తుమ్మలవారి యీరచనమున నుపయుక్తములయిన అన్యదేశ్యములను మాదిరికిఁ గొన్నింటిని అవధరింపుఁడు: ఆదాయము, ఈనాము, కచేరీ, కదరు, కర్పు, కలము, కాతా, కొరడా, ఖదరు, ఖర్పు, ఖాదీ, ఖీలాఫత్తు, గావంచా, చందా, చాంగురే, జగా, జమ, జాబు, జిల్లా, జేబు, టోపి, తాలూకా, దరఖాస్తు, దుస్తు, నగదు, నాజూకు, నాదారు, నేబులు, పట్టీ, పంతులు, పాకీ, పావు, పావులా, పైస, బజబు, బందా, బయానా, బలా, బస్తా, బాకి, బాకీ, బాపు, బాపూజీ, బాపురే, బాబూ, ముస్లిము, రాట్నము, రావు, రుసుము, రైతు, రోజు, రౌతు, లాటీ, వకీల్, వరహా, వరా, వారెవా, వీసె, శిస్తు, సర్కారు, సర్దారు, సాలు, సాల్పు, సాహు, సాహుకారు, సిపాయి, సెబాసు, సేలు, హద్దు, హంవీరులు, హిందీ, హిందువు మున్నగు ఉర్దూ, హిందీ, మరాఠీ భాషాపదములును, ఇంగిలీసు, ఇంగ్లీషు, ఎకరము, ఎకరా, కలెక్టరు, కవరు, కాంగ్రెసు, కాఫీ, కారు, కాలేజి, కౌన్సిలు, టీ, పికెటింగు, పోలీసు, బస్సు, బోర్డు, రైలు, లాంతరు, లాయరు, వేలము, హిల్ కాలనీ, హైస్కూలు మున్నగు పాశ్చాత్యభాషా పదములును ప్రకరణోచితముగా నూతనభావస్ఫూరకములుగా నుపయుక్తములు. ఏరాళము, తిరునాళ్ళు, సంజ, పల్లెకూటము, బాడిగ, మడక, సంబళము, సాపాటు, హొరంగు మున్నగు నితరద్రావిడభాషాపదములును ఆయాతావుల నేదోయొకప్రత్యేక ప్రయోజనదృష్టితో ప్రయోగింపఁబడినవి వీనివలన భాషకు పుష్టియే కాని నష్టి కానరాదు

సత్కావ్యనిర్మితికి సరసవచస్సంపదయే చాలదు ఔచితీసుందరమగు వచఃశ్రీదాంపత్యము ముఖ్యము భాషలో వాక్యము చాల ప్రధానమయినదని భాషావిజ్ఞానవేత్తలును పేర్కొందురు. అందువలననే

“వెదకి వెదకి తెల్లు నదికినంతన యది

తెలుఁగుకాదు; దాన వెలుఁగు రాదు

జాతి కారకమ్ము సంప్రదాయమ్మును

దేశ్య మయిననాఁడె తెలుఁ గలర్పు”

అని తుమ్మలవారు నీరహస్యమును విప్పిచెప్పుట వాక్యాంశము లయిన పదములు, పద బంధములు మార్పుల కగ్గమయినను వాక్యవిన్యాసము చాల వఱకు మాఱదు. సాధారణముగా వచన రచనమునందలి వాక్యములనే భాషా విజ్ఞానవేత్తలు తమపరిశీలనమున కాధాసామగ్రిగా స్వీకరించుట మామూలు ఏలయనిన, పద్యరచనలో వాక్యనిర్మాణమునందలి నిసర్గతత్వము తాఱుమాఱుగు చుండుట క్రొత్తకాదు. కాని తెలుఁగుఁడన ముట్టిపడు విప్లవ్యవహారమునందలి భాషాఫక్తియే లక్షణమున కొదిగి తుమ్మలవారిరచనములో విచందముల నందగించుచు పద్యవాక్యప్రమాణజ్ఞుల పరీక్ష కాంగఁజాలినదిగా వెలసినది

వీరికవితలో ఎంతతెలుఁగుదేశీతనము వాసించినను వాక్యవిన్యాసము నందు అక్కడక్కడ సంస్కృతభాషాముద్ర గోచరింపక తప్పలేదు. వెన్నుకు మెత్తన నేర్పితిన్ననిపలుకుల నడుమ

నయినను సంస్కృతభాషాపరమయిన వీరిదృఢవృత్తుత్తి వీరికనుగప్పి ప్రత్యక్షమగుచున్నది. ఆయనమట్లు కేమిచేయఁగలరు? “నన్నయాదులు త్రొక్కినతెన్ను వట్టికూర్చుండె నది తెన్నవాణి సరస” - ఇట్లు ఇలుద్రొక్కికొని వచ్చినవారికి స్వాగత మొక పొండని సాగనంపుటకు మొగమొట మడ్డు. తెలుఁగుపైఁబడిన సంస్కృత కారకముద్ర వీరి రచనమున బహుముఖముల విస్తరించి నది. విశేష్యవిశేషణములకు సమానలింగవిభక్త్యాదికనియమము గీర్వాణవాణీ పరిక్షుణ్ణ మార్గము. ఈమార్గము తెలుఁగువాక్యనిర్మాణరీతికి విపరీతరీతి. అయినను విశేషంబునకుం బోలె విశేషణంబునకు లింగవిభక్తి వచనంబు లగు” (బాలవ్యాకరక.19) అని నూరి సూత్రించుట తెలుఁగువాక్యనిర్మాణములోని సంస్కృతప్రభావద్యోతకమగు నొకరీతిని సూచించు టకే కాని అట్టిది తెలుఁగునకు నిసర్గ మని ఆయన అంగీకరించినట్లు కాదు.

ఇట్లే సంస్కృతభాషా ప్రసిద్ధమయిన యత్తదర్థకప్రయోగము తెలుఁగునకు విజాతీయము. తెలుఁగుబాసవిశిష్టతను వెల్లడించుచు “బాస వేఱు పలుకుబడి వేఱు కారకరీతి వేఱు వాక్యసృష్టి వేఱు తీరుతెన్ను వేఱు” అని తుమ్మలవారు నిర్వ్వంద్వముగా నిరూపించుట నీయెడ విస్మరింపరాదు.

శాఖాచంద్రమోన్యాయముగా సాగిన నా యీసమీక్ష తుమ్మలవారి కమనీయకవితకు యోగ్యతాపత్రిక కాదు. సాహిత్యవిద్యార్థిగా నాదర్శించిన స్వరూపమున కిది అక్షరరూపా వతారము మాత్రమే. ఈరూపముగా వారి రచనములను మఱియొకతూటి సమాలోకనము సేయు సదవకాశము కలిపించినందులకు తుమ్మలవారికి నా కృతజ్ఞతాభివందనములు.

ప్రమాది-ఉగాది

ఏప్రిల్ 4, 1973

(మార్టిన్ లూథర్కింగ్ వర్ధంతి)

తూమాటి దోణప్ప

తెలుగుశాఖ

ఆంధ్రవిశ్వవిద్యాలయము, వాల్తేరు.



‘నా కథలు’ కృతిస్వీకర్త
శ్రీ మార్టిన్ లూథర్ కింగ్

కథాసూచిక

కథ	పొరట
1. టీకన్న	124
2. అన్యతఫలము	126
3. హరిభక్తి	127
4. నారయ్యదివ్వె	129
5. నాచదువు	131
6. గండము తప్పుట	134
7. మొదలిటిపద్యము	135
8. జాలి	137
9. జ్ఞానస్నానము	138
10. తప్పెటబ్బాయి	141
11. కూలివలదు	143
12. జాతీయవిద్యాసేవ	145
13. అవధానకళ	147
14. విధినిర్వహణము	149
15. దేవయ్య	150
16. నానాగలి నాకు లేదా	155
17. ప్రత్యేక శిక్షణము	156
18. గురుఁడు శిష్యుఁడాయె	157
19. జాషువా	159
20. కనువిప్పు	161
21. తోఁటకూరబాకీ	176
22. రాష్ట్రగానకృతి	178
23. అక్షరాస్యత	180
24. మానుషము	182
25. ఆశుకవిత	183
26. పాకీపని	185
27. అంకితము	186
28. కవ్యర్చు	187

కథ	పొరట
29 హరికరుణ	189
30 లెక్కవ్రాత	190
31. అమృతధార	191
32. కవితావేశము	192
33. కృతివతిబొమ్మ	193
34. అచ్చతప్పుకాదు	194
35. కరోరనియతి	195
36. కల్లనిజమైనది	197
37. సుందరవరదులు	198
38. ఖడ్గరుదుస్తులు	202
39. ఈవి	204
40. సహనము	205
41. అప్పికట్ల నిలుపు	206
42. కుప్పుస్వామియీవి	209
43. సత్తురూపాయ	210
44. మాటతప్పురాదు	211
45. తెనుంగులెంక	213
46. ఉపకృతి	215
47. మందలింపు	217
48. పొలముబువ్వ	218
49. బస్సులో	220
50. దంభముల్ మానుడు	221
51. వాణీవాత్సల్యము	223
52. నూతార్లుకాదు	224
53. ధర్మనిధి వలదు	230
54. సిగ్గుపాటు	232
55. అలంతివాడ నేను	237
56. లఘుటీక	239

ఉపద

- ఆ. ఆత్మ నిత్య మాధ్య మచ్ఛేద్య మనుసత్య, మెఱిగినప్పు డెవ్వఁ డెవనిఁ జంపు ?
చంపంబుడు నెవండు ? సంహననంబు న,ణంచి జడుఁ డహంకరించుఁగాని. 1
- క. అల సోక్రటీసు చచ్చెనె, పొలిసెనె జీసస్సు గాంధీ పోయెనె రవిసో
ములు నిల్చుదనుక వారలు, నిలువరె నిరవద్యకీర్తినిధులై ధరిజిన్. 2
- ఆ. అమరు లమ్మహాత్ము లఖిలభూతమ్ముల, యందుఁ గనిరి తమ్ము; నఖిలభూత
సముదయమ్ముఁ గనిరి తమయందు ? సమదర్శ, నానుషక్త చిత్తు లాత్మరతులు. 3
- ఆ. మిన్ను మీఁదఁబడిన వెన్నిచ్చు టెఱుఁగని, మగలు వారు పెల్లుతెగువ యున్న
నించుకేని వినయ మెడయరు వా రెట్టి, బెడఁదనైన మృదుత విడరు వారు. 4
- గీ. హంతలగువారియజ్ఞాన మరెని యరెని, జాలిపడఁ జాలినట్టి సజ్జనులు వారు
తుండుడుకుమీఱఁ దెగిన మృత్యువును జూచి, నవ్వనోర్చినదృతి నేర్చినారు వారు. 5
- క. అరిదియగు వారివలచిన, తెరువునఁ జని నీవు విక్రతిం గనిన మహా
పురుషుండవు మార్దినలూ, ధరుకింగూ ! భవదుదారతకు జోహారుల్. 6
- క. తనలోని తమోనైల్యము, గనఁజాలక యొరునిమేనికప్పుం గని భ
గ్గున మండువానిఁ దేర్చుం, బెనఁగిన నీప్రేమరుసముపేర్చిని మెత్తున్. 7
- క. ఖలునజ్ఞతకున్ బలియై, కలకాలము నీవు నిల్వఁగంటి వయారే !
తలఁపించి తహింసకు మూ, దల నా నుతిగన్న ధన్యతము మాగాంధీన్. 8
- గీ. దంభమానమదమ్ములఁ దగిలి పొంగు, లోకమున కడ్డకట్టగా లుప్తధర్మ
దృష్టులకు వెల్లగా భవాదృశులచరిత, లుపకరించు మార్దినలూధరూ ! చిరమ్ము. 9
- క. నీకథలముందు నాకథ, లేకొలఁదివి ? యైన వీనినే ప్రీతిమెయిన్.
నీ కిడి కృతార్థతంగన, నాకాంక్షయొనర్తు నందుమా ! యీ యుపదన్.

టీకన్న

- అ. దక్షిణాపథోర్వి నక్షీణముగ భార, తీయ సంస్కృతిప్రదీప్తి నిలుపఁ
గంకణమ్ము గట్టి కడిమిచాటిన నర, పతులు తెల్లువారి పరమహితులు. 1
- క. నరపతులకు మొనకాండ్రై, పరపార్థివ భీతిహేతు బాహాశార్వ
స్థిరులై ధర్మచ్ఛవిసుం, దరులై పెమసానివారు తనిపిరి జగమున్. 2
- అ. పెమ్మసానికులుండు తిమ్మనాయండు పన్ను, లిచ్చెఁ గృష్ణరాయన్నపతిసేన;
“కాదివీర” బిరుద మర్పించి రాయ లీ, యోధ నాదరించె నోలగమున. 3
- అ. ఇచ్చె గండికోట నితనికి; నల్లల్ల, నేలు మనియెఁ దెల్లనేలనెల్ల
నెట్టివిక్కు తన్ను ముట్టినఁ బెమసాని, తేనిపల్కు లవధరించి తేతె. 4
- అ. తిమ్మనిభునిచెంతఁ దుమ్మల వీరన్న, ప్రెగడ యయ్యె దండు పెద్ద యయ్యెఁ
గావ్యమునకుఁ దీకగతి రాజుశంకల, కితఁడు తీర్చరిగ రహించె సభను. 5
- క. ఈకతమున మా వీరన, టీకనగా మాతె, రణపటిష్ఠతఁ బగఱన్
జేకొని యితండు తిమ్మమ, హీకాంతునికీర్తి నెల్ల యెడలకుఁ బఱపెన్. 6
- అ. రాయరాజ్యమునకు రాహువై త్రుళ్లు ద, స్తూరిఖాను నణంప దురము నడిపి
విజయలక్ష్మి నందె వీరన్న తిమ్మభూ; పాలుం డలరి పసిండివా లొసంగ. 7
- గీ. కొండపడమటఁ గుట్ర యొక్కండు రేంగ, నధిపుననుమతి వీరన్న యటకు వచ్చి
శాత్రవవ్యూహమును జేల్చి శాంతులైన, జనులమన్ననలన్ దనిసనుచు నుండ-8
- అ. రాయ లవని వీడె, రవి క్రుంకినవిధాన, నెగసె నిరులు విజయనగరవసుధ
మధుర నేలు తెల్లమన్నీని కండగాఁ, జనిరి దొరలు పెమ్మసానివారు. 9
- క. టీకన్న విధిన్ దూఱుచు, నాకారణచేసినట్టి యాప్తులపలుకున్
గైకొని చేరెనుజెఱకూ(బాపల్లతాలూకా), రీకొనె మడిదున్ని బ్రదుక నితరుల మనుషన్. 10
- గీ. ఇతనితమ్ముండు కేసన్న యటకు రాక, యయ్యవనియంద నిలిచె; నాయయ్యసంత
కడపమున్నగు సీమలఁ గానిపించు, సిరులకుం బ్రాపు కీర్తికి శరణ మగుచు. 11
- క. టీకనతోడు మఱొక్కండు, శ్రీకాకుళమునకు వచ్చె సింగయ; కృష్ణ
ఖ్యాతమగుమండలమ్మున, రేకెత్తిన దితనికుదురు కృతమతు లెన్నన్. 12

గీ. సీమలను బట్టి వేర్వేరునామములను, దనరుం దుమ్మలవారిగోత్రములు; గోత్ర
నామ మెదియైన 'దుమ్మల' నాం దనర్చు, నింటివారెల్ల రొకనంతుపంటవారె.

13

గీ. మాది“నవనూళ్ల” గోత్రంబు; మాగ్గువోళ్ళు, మెఱయుచొదరులందు మామిళ్ల చెఱకు
నూళ్ల వల్లుట్ల మున్నగుపేళ్లం దనరు, గోత్రముల్ కనిపించుం దెల్లుంబొలాన. 14

అ. పెక్కు వంగడముల నిక్కరణిన్ గోత్ర, భేద మావహిలై; నాదియుపుల
కుద్దివచ్చు వర్మ యొసంగిన 'కూర్మరా, జీయ మిచట సాక్షియై యొసంగు. 15
శ్రీ పాలదుగు శేషాచలవర్మ

అ. ఇది చరిత్ర యగుట నింత త్రచ్చితం గాని, కులము గోత్ర మన్న గొడవపల్ల
మమత యుంటం గాదు మానవతావాద, లిప్ప నాయెడంద లేక కాదు. 16



క. టీకన్న తనయుం డొజ్జయ, నౌకావ్యాపారమునం దనర్చినసిరితో
లోకహిత మెంచి చెఱువు ల, నేకము త్రవ్వించె బావు లెన్నోనిలిపెన్. 17

క. వెలనాటన్ దన కీడగు, బలుమానిసి లేడటన్నప్రథ నార్థించెన్
బలుపున్నెమ్ముల పంటగం, గలిగె నితని కయ్యవారు కమనీయవిభన్. 18

అ. దొడ్డతనము వెన్నతోం బెట్టినది యోట, నిరుగుపొరుగువారి హితము గనుచు
నూరికెల్ల నయ్యవారపు శిరసుగాం, బరంగెం బాడి పాండిపంట లలర. 19

గీ. మొదటం దుమ్మలవారి తాంబూల మనుచు, వేఱుగాం బల్లెరమ్మున వీడ్వ మునిచి
యవల నితరుల కిచ్చువా రపుడు జనము, లుద్వహోత్సవములం జెఱకూరిసేమ. 20

అ. ఊరంజెఱువుకట్ట నొకనాండు పలుదోము, కొనుచు నయ్యవారు కూరుచుండె
గణకుం డతనిచెంత గ్రామంపుగొడవ లే, వో వచింపం డొడంగె రీవి దనర. 21

గీ. చెఱువునీటికి నేతెంచుచెలువ యతండు, తాచ్చినట్టి బంగరు మొలత్రాడు సూచి
యెప్పుడు సేయించితయ్య ! త్రా, దింతసౌరు, దీని కిచ్చినపనివాని తెలివి మెత్తు. 22

అ. అనుడుం గరణ మిట్లు లనె వెట్టిదాన ! యీ, త్రాటితాంకు వడనితరుణు లూర
నెంతమందియుండు ? రింతకుము న్నిది, నిన్నుండాంక దేని నేండు తాంకు. 23

- క. ఈ పల్కులతో దుర్భర, కోపాగ్నిజ్వాల లెగసి కొట్టె నధర్మం
బోపని తుమ్మలకులసం, దీపకుం డొకకొయ్యచెప్పు దీసి గణకునిన్. 24
- ఆ. తగులరానిచోటం దగిలినదెబ్బతోఁ, గరణ మప్పుడపుడ కన్నుమూసె
నూరివారి కెలమి గూరెను గాని యీ, మృతికి నయ్యవారిమతి కలంగె. 25
- ఆ. దేనికైన మంచిదే యని యతం దూర, నవతరిల్లజేసె నభవుగుడిని
కాశి కేగి భూరికనకదాసమ్ముల, శివుని గొల్చెం దనిపె శిష్టజనుల. 26
- ఆ. అదిర! పెద్దరోగ మనుమాన మగుట నే, గొడ్డు రొడ్డుపడిన బిడ్డ సెడిన
నణంగలేదు పాప మని వెచ్చనూర్చుచు, నయ్యవారు నోవి కగ్గపడియె. 27
- క. ఈయూరు కలసిరా దింక, నేయెడకే నరిగి శాంతి నెనయవలయు నం
చాయన కావూరికి రా, నే యార్తియు నతని కంట దీగ్రామమునన్. 28
- క. కావూర దానిదరిం గల, గోవాదను బెరింగె నతనికోవ దయాధ
ర్మావసధ మాతృగౌరవ, హేవాకశరణ్య మనుచు నెల్లరు వొగడన్. 29
- గీ. అయ్యవారపు రామలక్ష్మణబలన, నన్నయం గనె ముత్తయ్య నతండు గాంచె
ముత్తనార్యుండు హర్షమ్ము మూరింబోవం, బడసె రమణయాభిఖ్యుం బాపమ్మునుండి. 30
- క. రమణయ్యకు శేషయ యను, కుమారుం దుదయించె నతని కొడుకై నయవి
త్తముండాయెను వేంకటపతి, సమకుటె నారయ్య వాని సంతానముగన్. 31
- క. నారయ్య కేను బుట్టితి, భారతి కర్పకుండ నైతి బ్రతికినబ్రతుకుం
దీరించుక వెలయింపంగ, నీరచనకుం బూనుకొంటి నెద సాకిరిగన్. 32

27-8-1971

అన్యతఫలము

- క. వేంకటపతి కలనైనను, బొంకెఱుంగండు లోభలోలబుద్ధి యెఱుంగం దే
వంకర యెఱుంగండు నడతను, జంకు నితనినీడ సోక సకలాఘమ్ముల్. 1
- క. వేన్నీళ్ళకుం జన్నీళ్ళుగ, మన్నాం దీగేస్తుం; దైన మన్నీ లితనిన్
గన్నంతన నతులొదురు, తెన్నిత్తురు ప్రిదిలి గుణవిధేయత తఱుమన్. 2
- క. ఇరుగురికాంపుకడ నితం, దీరువదివరహాల కొక్క యెకరము కొని చె
చ్చెర సంచకరు వొసంగెను, మురియుచు మఱునాండ సేద్యమున కట సనియెన్. 3

- ఆ. ఇతనికంటెమున్న యింకొకడేగి నా, గేలు పన్నుచుండె నేల దున్న
నచ్చయా ! యిదేమి యన వాడు దీనిఁ గొ, న్నాడ ననియె విసపునవ్వుతోడ. 4
- క. మంచిది ! యని వేంకటపతి, మంచన్నను గదిసి టైసిమాలినపని కా
విచితి వేమోయీ ! యన, వంచినతల యెత్తలేక వాడిటు లాడెన్. 6
- గీ. ఏమిసెప్పెదనయ్య ! మామామ నాకు, జెప్పకయ విక్రయించె నాచేను మొన్న
పెద్దవారల కెదురాడుబిగువు లేని, నన్ను మన్నింపు ! నీ బయానా గ్రహింపు ! 6
- క. క్రాయకుండు నిక్కముంగని, మాయురె ! నరుండింతచెట్ట మరగునె ! సర్వ
శ్రేయమ్ములఁ దొలఁగించుఁగ, దా! యన్యతం బని నలంగి యవహితమతియై. 7
- గీ. మామపై దోస మిడఁబోకుమా ! దురాశ, కగ్గపడి దారితప్పితి వర్ధదాహ
దగ్ధసూన్యత ! యపకీర్తి దాపరించె, నీకతమ్మున హాళికలోకమునకు. 8
- గీ. ఈపు బొంకాడి యీజగ మేలలేవు, వంచితుండ నేను జెడిపోను మంచనా ! సు
మాళ మందకు నాల్గువరాలఁ జూచి, దేవుండున్నాడులే ! సరిదిద్దువాడు. 9
- గీ. ఇమ్మొయి వచించి నాతాత యిల్లుసేరఁ, జేరె విక్రేత పితరులచెంత కపుడె;
కటకటా ! దొడ్డికిం జని గడ్డి దూయ, ముట్టె నీతనిఁ జెదుపుర్వు ముట్టెసాచి. 10
- గీ. ఈయుదంత మజాకృపాణీయవిధికి, జెందు ననువారు జగమున నుండ్రు గాని
పాపఫల మీవిపత్తని పలుకువారు, లేకపోలేదు ధార్మికాలోకవణులు.
- ఆ. అప్పుడప్పుడయొందె నావెనుకలయొందెఁ, గూళ దురితఫలముఁ గుడుపు తప్ప
దగుటఁ బాపభీతి నధికారియైనను, భృత్యుడైన సంచరింపవలయు. 10-5-1967

హరిభక్తి

- గీ. ఆయనవయస్సు వింశతివోయనముల, మించ, దాతండు చదివినమేటి కాండు,
పూర్వపుంబుణ్యమొకకొంత పొసఁగినుజన, గోష్ఠికనిశము నుత్కంఠ గొను నతండు. 1
- గీ. అతని కాలానఁ బరమేశ్వరానుకంప, వడయఁ బ్రజ లారటింతు రెయ్యెడను గన్న
భగవదనుభూతి నెఱుంగని బ్రతుకు సకల, వేదనాకారణ మ్మని విశ్వసింతు. 2
- ఆ. చెఱువుకట్టమీదిచెట్టుక్రిందనొ గుడి, చప్రముననొ యొందె సత్రముననొ
సందెప్రొద్దు రామచరితమో భాగవ, తాదులో పరింతు రపుడు బుధులు. 3

- గీ. కరణమో కాంపొ పౌరాణికత్వ మూని, పాపపుణ్యములన్ దేటపఱుచుచుండ
సంతతశ్రవణమ్మున జనులు తేటి, దిద్దుకొనుచుండ్రు బ్రతుకు నాదినములందు. 4
- గీ. ఊరిలో నుండినను బొరుగుర నున్న, మాపటం బురాణగోష్ఠిని మానం దతండు;
శబరిచరిత, గజేంద్రమోక్షము, సురారి, సుతునికత లాలకించుచు సొగయు నతడు. 5
- గీ. కర్మవద్ధతి జ్ఞానమార్గం బతండు, కా దనండు గాని భక్తియోగమును మెచ్చు;
మాధవప్రేమ కిది ముఖ్యసాధనంబు, విరతి కిది మూల మని నిరంతరము నమ్ము. 6
- గీ. రేపు మా పతండు శ్రీపతిభజనమ్ము, విడువంజాలం దెన్నియిడుమ లున్న;
విడుచునేని వీతవీర్యుడై కొఱగాని మాసి యగు నశాంతిమగ్నుడగును. 7
- క. తనభగవన్నతిలోఁ బో, తన గోపన కైతలవిరతమ్ముగఁ బాడున్;
విని విని నేర్చినచదువిది, మనీషిమణు లతనిమ్రోల ప్రాన్నదవలయున్. 8
- ఆ. కెరలికెరలి హరిని గీర్తించు చంతలో మౌని యగును, నవ్వు, మగిడి వగచు;
నతండు పరమభాగవతలక్షణమ్ముల, నాచికొనియె జవ్వనంబునంద. 9

మంజీర ద్విపద

- తనయూరి కామదదవ్వులో వెలయు, కర్తపాలెం బనుగ్రామ మాయన్న
కదిసె గిత్తను గొనంగా నొక్కనాండు, పరికించె గోష్ఠముల్ పది పదునైదు. 10
- తగునట్లు కంటికిఁ దగులమిన్ మిగుల, వేసారె నాకంటివెతఁజిక్కె; నవల
శుచియై చలిదికూడు జుట్టుం దలంచి, దాపునఁ గలవంకఁ దాన మొనర్చి. 11
- వందలితో రమావల్లభు నతండు, తీర్చి యన్నంద భక్తికి నిక్క యగుచుం
జిక్కినవిరులతో శ్రీనాథు నర్చు, గావించి పొగడి లోకమ్మును మఱచి. 12
- నిభృతహరిధ్యాననిష్ఠితబుద్ధి, నున్నంత నొక మ్రోత యొలసి సమాధి
కంతరాయము గూర్చ నాహరిభక్తుఁ, దక్షు లించుక విచ్చి హయముపై వచ్చు. 13
- పురుషుని యువ నూర్ధ్వపుండ్రదీప్య న్ని, టాలుని గని తన టకటొంకులేని
సేవలు మెచ్చి రాజీవలోచనుండు, దర్శనమిచ్చె దుస్తరభవాంబుధిని. 14
- దాంటం గాంచితి ధన్యతరుండ నే ననుచు, నుప్పంగి యోప్రభూ ! యోదయారాశి!
వచ్చితే ప్రహ్లాదవరద! నన్ బ్రోవ, నగుంగదే ! యని వాజి కడ్డమై నిలువ. 15
- రౌతుగాఁ గూర్చున్న రాజు వీం దెవఁడొ, త్రాగుంటో తని మదిం దలపోసితొలంగు
తొలంగుమటం చెంతతొందరించినను, గదలఁడయ్యెనుయోగి, కర్ణంబులతని. 16

వాలింపవయ్యో నయ్యాశ్వికునుడులు, రా జే మెఱుంగును రైతుతత్త్వంబు
 దొర కేమి తెలియు భక్తునిచొక్కు స్రుక్కు కను లెఱ్ఱచేసె నాఘనుఁ డతివేల. 17
 వైష్ణవభక్తిమై వఱలుహోలికుని, గొట్టె నిర్దయతోడఁ గొరదాను బఱపి
 తిట్టె నజ్ఞానంబు తెట్టువల్గొనఁగ, యోగికాయమ్మున నురలె రక్తంబు. 18
 సాగె రాహుత్తు మీసలు దీటుకొనుచు, నాతండ్రి నా తల్లి నన్నేలు వేల్పు
 నాపాపముల నెల్ల నలిసేయుజెట్టి, కనికరించె నటంచుఁ గదలినాఁ డంచు. 19
 నమ్మితి నక్కటా ! నాయాస లెల్ల, నడియాసలాయె మహాతపః క్లిశితు
 లభిలభూతప్రియులద్వయు లింద్రి, యానీకహంకృతి నఁణచుహంవీరు 20
 లభిలకర్మఫలంబు నాసింపఁబోని, తెగుదార్లు సుస్థిరధీవిరాజితులు
 నిర్మానమోహులై నెగడు సంయములు, కాక నావంటి మొక్కలులు మాధవుని 21
 కరుణకుఁ బాత్రులా ? కానిమ్ము నన్ను, నా స్వామి యింకొకనాఁ డైన నుద్ధ
 రింపఁదా ? నాభక్తి రేకెత్తినపుడు, నాయహంభావంబు నశియించినపుడు 22
 చేయూత నిచ్చులే శ్రీపతి నాకు, నభయం బొసంగులే హరి నా కటంచు
 నైరాశ్య మెఱుంగ ని నారయ్యయతఁడు, మరలెనింటికి; నహో!మత్పితయతఁడు. 23

9-6-1967

23

నారయ్యదివ్వె

- గీ. నిండుజాబిల్లికైవడి రెండు మూఁడు, లాంతరులు వెల్గుచుండ రవంత ప్రమిద
 నేటికి మినుక్కురను దీప మిడితి వనుచు, గేలిచేసితి నొకనాఁడు గేన్న నొకని. 1
- అ. ముదుకఁ దాగ్రహస్థు ముసిముసి నగవు కృతజ్ఞతయు విసప్రతాభరమ్ము
 మొగమునందు ముప్పిరిగొనంగ నయ్య! నా, రయ్యదివ్వె యిది వరాలదివ్వె. 2
- క. మా దీపిక నిల్విన పర, మోదారుఁడు నారయాఖ్యుఁ; దురీష్ఠులి కే
 తాదృశులు రారు పలుమా; ఊదర్పం బితనిచరిత మభిలప్రజకున్. 3
- అ. పేదవాని కితఁడు పెన్నిధి; ధర్మదేవతకు ముద్దుగూర్చు సుతుఁ డితఁడు;
 పరుల విత్త మగుటఁ బదివీసల పసిండి, శ్రోసినట్టి మేలిమాసి యితఁడు. 4
- క. ఈ యుత్తమర్థుఁ డర్థము, నీయఁగ నొకనంజ కొంటి నెన్నిదియెకరా;
 లేయాకో తిని సేద్యపు, టాయము నిడుచుంటి నితుని కప్పు తొలంగన్. 5

- గీ. రెండుమూడేండ్ల కీ వ్రేగునుండి బయటఁ, బదుదులే యని సంబరపడుచు నుండ
వచ్చె నార్థికమాంద్యము; వడ్లకంటెఁ, జొకగాఁ జిక్కువస్తువు లేకపోయె. 6
- గీ. ఎన్నిబస్త్రాల నమ్మిన నేమి శిస్తు, బెడదకే చాలదాయె వచ్చెడి ధనమ్ము;
పెరుంగుచున్నది ఋణమన్న భీతి హెచ్చి డెందము, కలంగి నేఁ దలక్రిందు లైతి. 7
- క. ఆనాఁడు లాఁతి వెరవుం, గానక “నేఁడున్న వెలకుఁ గట్టెదఁ బొలమున్
నానొప్పు బాపు” మని కరు, ణానిధి నర్థించినాఁడ నారయ; నంతన్ 8
- క. వగవకు ముసలారెడ్డి !, భగవంతుడు నేఁడు కాఁపుపట్లఁ గినియ నీ
యగచాల్లు వచ్చె; నీకుం, దగుసాయ మొనర్తు ధర్మతత్పరమతిన్. 9
- గీ. నేఁటివెలమీఁద నింకొక నూటిఁ జేర్చి, వదలుమీ కొండ్ర బాకీకి వచ్చినంత;
దిగులు సెందకు బెదరకు దీలుపడకు, రైతునకు మంచిరోజులు రాకపోవు. 10
- క. అనవద్యుఁ డితం డిమ్మెయి, నన మూడెకరాల విడితి నప్పు వదల్చన్
ననుఁ గ్రుంగఁదీయుబరు వి, ట్లణఁగన్ దలయెత్తినాఁడ హాళికవీధిన్ 11
- మం. రెండేండ్లు కడచె మూరిన పీడ సదలి, హెచ్చెను పరిపంట కించుక విలువ;
యొకనాఁడు నారయార్యుఁడు నన్నుఁ జూడ, నరుదెంచి కుశలాదు లడిగి నాతోడ12
మెసఁగి రెడ్డి ! నీదుమేలు భావించి, పల్కెద నొకపల్కు పాటింపు; మిపుడు
లేదునీకుఋణమ్ము; లేదు విచార, మెట్లఁ గొంటివి దున్న లెట్టే యటంచు; 13
నింతికి నగలు సేయించితి; వింటి, కందాలు పెంచితి; వాదాయ మున్నఁ
బెరుంగును భోగేచ్చ; పెరుంగును వెచ్చ; మెల్ల ఖర్చులు మంచివే యని తోఁచు14
నిటులైనచో మన కృషికలోకమున, కొదవదు పెం; పని యూహింతుఁగాన
నీవు నాకొసఁగిన నేల నీ కిడెద, నల్లన తీర్చుకొ మ్మప్పును దీని; 15
వలదు వడ్డీనాకు; వలదు నేఁడున్న, వెలయు; నీ విచ్చిన వెలకె నీకిత్తు
ఋణధారమెదను గారించుకాలమున, రిత్తవెచ్చెములు సైరింపఁడు హాళికుఁ16
దధమర్లతం ద్రోయ నారటం గుడుచు, ననవుడు నీ పల్కు నతఁడు మనుష్యుఁ
డా ? కాఁడుకాఁడు వేల్పుగు; ననికరఁగి, నారయ్య యెంత తిన్నఁదనమ్ము నేర్చె 17
నారయ్య యెంత పుణ్యమును సాధించె, నద్దిరా ! పరులమే లాసించు కాఁపు
లయ్యరే ! సర్వోదయాసక్త చిత్తు, లిట్టివా రూరికి నిద్ద ఊండినను 18
లోకాన శాంతికి లోపమేర్పడదు, ప్రజలలో నీర్వాదిపాపంబు లుండ
పని మానసించి యొయ్యన యప్పు నీఁగి, ఋణదాతృ శేఖరు ఋషివంటి వాని19

నితనిని బ్రతిదినం బీదివ్య నునిచి, యర్చింతు భక్తి; నారయ్య దివ్యై యిది; మ
దాత్మకు వెలుంగిచ్చునట్టి దీప మిది, యిది మత్మతజ్ఞత నెఱింగించుదివియ; 20
యిది పాపతిమిరంబు నెడలించు దిబ్బె, మిది జగజ్జోతి నా, కిది దివ్యహేతి;
యనుదు నారయబిడ్డ నగుట కే నెట్టి, తపము సల్పితినొ ప్రాక్తనజనుర్వేళ 21
గారణజన్ముఁ డీ కాంపుల ప్రాపు, గణనీయశీలుఁ డీకార్మికహితుఁడు
నాతండ్రి సుకృతంబు నాకు శ్రీరామ, రక్షగా ముంగిట రాజిల్లు కల్ప 22
తరువుగా నుంట నేతన్మాత్రచరిత, నార్జింపంగంటి ధన్యత గంటి ననుచుఁ
దీయని తలంపులం దేలుచు నింటి, దెసకు సాగితి రెడ్డిదీవనల్ పడసి. 23

2-5-1967

నా చదువు

- ఆ. అలంతి వలంతి చదువు లందించి నా కాంధ్ర, శారదాసపర్య సలుపు భాగ్య
మావహించినట్టి యాచార్యులకుఁ గృత, జ్ఞత వెలార్తు నతులు నుతు లొనర్తు. 1
- అ. కఱపె మొదటిచదువు కావూరి శ్రీరామ, మంత్రి మధురశీలమాననీయుఁ
డమరకోశ మితనియాజ్ఞ వల్లించితి, నాంధ్రనామసంగ్రహమ్ము వెంట. 1906. 2
25-12-1901 నా జననము
- క. భారత భాగవతమ్ముల, నేటాకధ లపుడె కొన్ని నేర్చితి శతకా
లేరాళముగఁ బరించితఁ, బేరందితి నీదు జోదు పిన్నలయందున్. 3
- గీ. తండ్రి కోర్చిని భాగవతమును రేలఁ, జదువుచుండెడివాఁడ నయ్యదని యందు
జనకుఁ దెఱింగించునర్థాదు లనయ మస్మదాత్మ నెలకొని ధీశక్తి నదరఁజేయ. 4
- క. బడిమానితిఁ బెదపూడికి, నడిచితి బొరాణికునకు నా బావకు శి
ష్యుడనైతి జాస్తి సుబ్బాయ, కుదుకువ గానక పరింప నొగ్గితిఁ గృతులన్. (1912)5
- క. మను వసు చరిత్రములఁ జది, వినాఁడ నపు దాంధ్ర కావ్య విభవాంకములన్
మనసునకు సాహితీ వా, సన తగిలి ప్రబంధ కవుల జాడలు తెలియన్. 6
- అ. అంతరాయములకు నగపడి పెదపూడి, నెడసి యిల్లుసేరి మడకకపనులు
సలుపవలసెఁ గాని చదువుమీఁది తలంపు, నుజ్జగింపలేక యుడికినాఁడ. 7
- అ. ఊరిలోనఁ దగినయొజ్జ కన్పింపమిఁ, గాంపుఁబనులు లేనిగడియ చూచి
నాకు నేన గురుడనై, కొన్ని కవితలు, వల్లెవేసినాఁడ మెల్ల మెల్ల. 8

- ఆ. సంస్కృతమునఁ గొంత చాతురి లేనిచోఁ, దెనుఁగుగైతమఱుఁగు తెలియదన్న
సత్య మెఱిఁగినాఁడ సదీనన్నకబ్బము, లరసినపుడు లోఁతు లొరసినపుడు. 9
- గీ. అంగలూరను దుగ్గిరాలాన్వయుండు, కలఁడు పురుషోత్తముండు వేల్పుఁబలుకునేర్పి
వీనుమిగిలిన గురుఁడని వినుటఁజేసి, యింటఁ జెప్పక యయ్యూరి తేగినాఁడ. (1917) 10

- ఆ. గురుఁడు నాకు విద్య గఱపెద నని కూర్చి, మెఱసెఁ గాని నోరు దెఱచి యేను
వారివీరి నడిగి వారాల్ పడయలేక, విత్త మిచ్చి తినఁగ వీలులేక. 11
- గీ. పెక్కుపూఁటలు గురునింట మెక్కు లేక, సిగ్గుపెంపునఁ గావూరు చేరినాఁడ
నవల నాతండ్రి దివికేగినకట! గోరు, చుట్టుమీఁద రోకటిపోటు బిట్టు తాఁకె. (1917) 12

- గీ. అనుదినము సేద్యపుంబను లందుకొనుట, తనకు నపు డనివార్య కర్తవ్య మాయె
రాపు లెట్లున్న విద్యానురక్తి నన్ను, వదలదాయె నావంతయుఁ బ్రిదులదాయె. 13
- మధ్యాహ్నం

ఈతీంద్ర సైరింపలేక నేఁ బగలెల్లఁ గర్ననపుఁ
జేఁతలు సాగించి ప్రొద్దుగ్రుంక భుజించి యొంటరిఁగ,
రాతిరి క్రోశద్వయమ్ము నడిచి సర్వజ్ఞు షట్కర్ము
శ్రీతాదెపల్లి సదన్వయోత్తంసు శిష్యమందారు- 14

- క. చందవోల్పురవాస్తవ్య సాధుకవన, ఖనిని రామకథామృత కావ్యకర్త
వేంకటపుయశాస్త్రిని విమతశైల, వజ్రధారను దేశికప్రజవరేణ్యు - 15

- గీ. చేరి తచ్చరణమ్ముల చెంత నొదిఁగి, చదివినాఁడను గాళిదాసత్రయమ్ము
శాస్త్రి నానారహస్యముల్చాటుకతన, నమరభాషను గొంతధైర్యమును గంటి. 1917.16
- మధ్యాహ్నం

పవలెల్ల నయ్యాయిపనులతో గాసిపడుట, రే యెల్ల
దవుదవ్వలకు నడచి నడచి చదువఁ దలకొంట నాకు
మివుల వ్రేఁగొట నాసక్తి దెందాన మెండుగా నున్న
నవగమింపఁదగిన విద్య వారాశియంతగా నున్న - 17

- క. మానితి గత్యంతరమున్, గానక చందోలు చదువు; గ్రంథాలయ ము
ప్లే నెలకొనె మాయూరను 1918, దానికి నా సేవ నిడితిఁ దాత్పర్యమునన్. 18
- క. ఈ సేవకతనఁ జతురులు, వ్రాసిన గ్రంథములఁ బెక్కు వర్గంబులకున్
దాసినవానిం జదివితీ, నా సాహితీమీఁదికామనలు చిగిరింపన్. 19

- క. భాస్వద్రచనా నిచయ వి, కస్వరమై నాండు వెడలు గ్రంథాలయ స
ర్యస్వము మామకధిషణా, నిస్స్వత నణంగించె నొకమనీషి విధానన్. 20
- గీ. భువనగిర్యన్వయుండు సత్కవి మనీషి, వరుండు కోదండపాణి నావ్రాసినట్టి
శతకముల సంస్కరించి నాచదురు కొంత, పెనిచె నయ్యెడ నోర్చిని బేర్చి జూపి21
- గీ. అవల జాతీయపారశా లాంధ్రగురుత, నాది యగుట నన్నయ తిక్కనాదిముఘల
పలుకు వివరించుచుం గవిప్రభులమహిమ, నాకళించితి నందినయంతపట్టు.22
1924-29
- క. అన్నన్న! నీతిచంద్రిక, నన్ను గడున్ దనిపె చెన్ననకు నిది వేదం
బన్నను దొసంగు కలదా ?, చిన్నయ మనపున్నెమునకుం జిహ్వాము కాందా ?23
- గీ. పరిమి నరసింహశాస్త్రి యత్తరుణమందు, నూర నైదాటుమాసము లుంటుజేసి
యాదికావ్యమ్ము నేర్చితి నమ్మనీషి, యొజ్జగా నిచ్చి ఋషిభావ ముగ్ధడింప.192624
- గీ. చదువ దొరకొంటి “నుభయభాషా ప్రవీణ”
పట్టమునకు నా యెటుకయ ప్రాపుగాంగ
నెంత త్రచ్చిన నేమి వ్యాకృతిరహస్య,
మంతుపట్టక తలక్రిందులైతి నపుడు 1925 25
- ఆ. గురువులేనివిద్య గ్రుడ్డిది పొ మ్మని, బడికి సెలవు పెట్టి బందరునకుం
జేరుగడం దనర్చు చిట్టిగూడూరికి నరిగినాండ నాన లగ్గలింప. 1929-30 26
- మం. విశ్రుతచరితుండు విద్యాపయోధి, యౌదార్యనిధి వరదాచార్యు లిచట
నఖిలాంగసంపన్న మైన సంస్కృత క, శాశాల నిచ్చి వలంతులౌ బుధుల
రావించి దేశికరాజ్యంబు లిచ్చి, తాం బ్రధానాచార్యతను దలందాల్చి
మతకుల భేదముల్ మఱచి విద్యార్థి, తతి నాదరించుచుం దనసరస్వతికి
నఖిలావనీస్తుతు లార్జించిపెట్టు 27
- నపర చిన్నయసూరి యంచితాచార, విభవుండు దువ్వూరి వేంకటరమణ
శాస్త్రి యేతత్కళాసదనమ్మునందు, నాంధ్రశాఖాధ్యక్షుండై హవణిల్లు
నీ విద్యదగ్రణిక్రృప కేను నోంచి, యీ సాధుసత్తముహృది నేను దోంచి
చదువంగం దొడంగితి శబ్దశాస్త్రంబు, నేర్వంగం బూనితి నెఱవైన విద్య.
ముత్తులిత్తులు పీటముడు లెల్ల విప్పి, ప్రౌఢ ప్రయోగ మర్కములెల్ల జూటి
తొలగించె నా భీతి దువ్వూరిసూరి, రహి నేలె వేంకటరమణుండు నన్ను

నిపుడైన నా శంక లీయొజ్జ కనిపి, తగు సుత్తరము లంది తనివోవుచుందు
మనుఁగాక మా శాస్త్రి మహిని వేయేండ్లు, కనుఁగాక తచ్చాత్రగణ మా మహత్త. 28

- గీ. విశ్వవిద్యాలయ పరీక్ష విజయమంది (1930),
భావపురి బోర్డు హైస్కూలు పండితుండ
నైనతఱి వేల్పునుడితీర్పు నరసినాడ,
నినుపకుతిక శంకరశాస్త్రి కనికరమున. 1931-41. 29
- గీ. ఎందఱో సజ్జనులు బుధు లింత యంత, నేర్పు లెక్కుకు వచ్చితి నేను నేఁటి;
కైన నేమాయె నెఱిగిన దఱువు పాటి, యెఱుఁగనిది మిహికామహీధరము పాటి. 30
31-8-71

గండము తప్పుట

- క. శ్రీ చుక్కలతో శ్రీరా, మాచార్యుఁడు శిష్యువితతి నాకర్షింపం
జూచెను వేళకు; మున్నీ, యాచారము పల్లెకూటమందున్ నడుచున్. 1
- గీ. వానయైనను జలియైన వచ్చుచుందు, బుడుతలందఱకంటె మున్నడిగ బడికి
నాకు శ్రీరానిపూఁట యేనాడునుండ, దుందుచోదానఁ దప్పక యొదవుఁ జుక్క. 2
- క. శ్రీచుక్కలు దక్కక గురు, చీచీలు భరింపలేనిచిటుతలు మనమం
దేచినకిన్నకు లోపడి, చూచిరి యొజ్జకు దొసంగు చొప్పుడఁ జేయన్. 3
- క. వేకువ నేతెంచిరి బడి, పాకకు నిప్పిడిరి సాల పదటన్ గలిసెన్
వ్యాకులితచిత్తుడై గురుఁ, డీకట్టిడిచేతగుట్టు నెఱుఁగన్ గడఁగెన్. 4
- ఆ. సాక్షినైతి నేను జంకక సత్యంబు, నుగ్గడించినాడ నోజయెదుట
గురుఁడు కనలి కనలి గొడ్లను బాఁదిన, కరణిఁ బాఁదె నేరగాండ్రనెల్ల. 5
- ఆ. దుండగిండ్లు నన్ను దోషిఁగా నెంచిరి, నాకుఁ బెద్దకీ దొనర్చుఁ దెగిరి
పద్మరావు వీరిపదవాలు వీఁడు నన్, మిగుల ముద్దుసేయ మెచ్చుఁ దొడఁగె. 6
- క. కల్లయుఁ గపటము నెఱుఁగని, యుల్లము నా దగుట నీతఁ డుక్కివుఁ డేయే
బెల్లనుడు లాదినను నే, వల్లే ! యనుచుంటిఁ గొంతవడి యిట్లు చనెన్. 7

- అ. ఆటవిడుపు వచ్చె నానాఁడు రావు నన్, గదిసి నెయ్యమారఁగా వయాళి
కేగివత్త మనుడు నే నియ్యకొంటి మా, తల్లిమాట విసక దారిదప్పి. 8
- అ. పద్మరావుమూఁకక బదుగు రున్నా; రొక, యామ్రవనము గంటి మందఱమును
వెంటనున్న యుప్పు నంటించి తింటిమి, మావికాయ లావుమయము లవుడు. 9
- అ. దండులోనివాఁ డొకండు పదంపడి, క్రన్న నఱకెఁ దాటికాయగెలలు
లేఁతముంజె జుట్టి లెస్స ! బలా ! యని, తృప్తి నందినార మెల్లరమును. 10
- అ. అస్తగిరికిఁ జేరె నర్కుండు దిక్కుల, నోలి నలమె నాలినాలియిరులు
పద్మరావు నన్నుఁ బట్టెను దఱివేచి, యున్నవలువ నీతిచన్నతులువ. 11
- క. కట్టిరి న న్నొకతాటికిఁ, గొట్టిరి బెత్తములఁ జెనఁటికుట్టులు మేనన్
బిట్టోడిగిల్లె నెత్తురు, కట్టిదుమం బడితి వెరవుగానక చెడితిన్. 12
- అ. నీకతాన మున్ను మాకాయములు తెస్సి, యెంతవగచినార మెఱుఁగు దీవు
నిన్ను నింతమాత్రనే విసర్జింతుమా, కాచుకొ మ్మటంచు ఖలులు రెచ్చి- 13
- క. మందెడి తాటాకులు నా, దండకుఁ గొనితెచ్చి ప్రల్లదమ్ములు పఱుపన్
గుందెడిట వేది వేఁడితిఁ, దండిరి సేవించురాముఁ దాత్పర్యమునన్. 14
- అ. పాఱుతెంచుగిత్తఁ బట్టఁగా రొప్పుచు, దూకె నప్పు డటకు దొంతిరెడ్డి
బెదరి గుంపు చెల్లచెదరయ్యె రెడ్డి నా,కల్లు విప్పెఁ గరుణ కడలుకొనఁగ. 15
- గీ. ఎవ్వరెట్లు తలంచిననేమి నేను, విశ్వసించెద నీ రెడ్డి వే ల్పటంచు
నేరమెఱుఁగని నాదుకైవారమునకుఁ, గరఁగి ప్రభుఁ దాపదపహర్తగాఁగ మాతె. 16

14-4-72

మొదటి పద్యము

- అ. ఓనమాలు రావుగాని నాతండ్రికి, సాహితీబలమ్ము చాలఁ గలదు
రేల నిరుగుపొరుగుహోలికులకుఁ బురా,ణమ్ము వినుచు నితఁడు నాల్గుగదెలు. 1
- క. పోతనభాగవతమ్మున, కీతఁడు కడు మురియు; దాని నేఁ జదువంగా
నోతప్రోతమ్ముగఁ దా, శ్రోతలకున్ వక్కణించు సుస్పష్టగతిన్. 2
- అ. చదువుకైతఁ గరినశబ్దంబు తగిలెనా, యపుడ దాని యర్థమడుగువాఁడ
నయ్యనుడువునర్థ మది చెఱుగనిముద్ర, కరణి నన్మదాత్మఁ గాఁపురించు. 3

- క. మధుపం బనఁ దుమ్మెద యని, వధు వనఁగాఁ బెండ్ల మని జవం బన వేగం
బధరం బనఁ బెదవి కలా, నిధి యనఁ జంఘ్రుండని కంటి నే నవ్వేళన్. 4
- ఆ. ఆంధ్రనామ సంగ్రహము, శేష, మమర మా, నాఁడ లోఁగియుండె నాకు; నలచ
రిత్ర వచ్చు దివిజరిపుబిడ్డ కథ వచ్చు, వామనావతారవార్త వచ్చు. 5
- గీ. అప్పటికి నావయస్సునం దష్టసమలు, నిందె; శ్రీరామమంత్రిసన్నిధిని జదువు
బుదుత నేను; మాతరగతి బొట్టెలందు, నేర్పి గలవాఁడ నేను బండితుఁడ నేను. 6

మధ్యాక్కర

- కలదు మాయూరు కావూరికిం దూర్పుగాఁ జిన్న వీటి
పొలుపునం దనరుచుఁ జెఱకుపల్లి యన్ ప్రోలు; సాహిత్య
మెఱిగినవారందుఁగలరు కొంద; టించించుక వ్రాయు
వెరవు నేర్చినవారుఁ గలరు; కల రట విత్తవంతులును. 7
- క. తిరుపతి వేంకటకవు ల, బ్బురముగ నానావధానములు సల్పుచు నాం
ధ్రరసజ్ఞులకుం దను పిదు, తఱి యది మేధా కవిత్వధారా శ్రౌఢిన్. 1910 8
- ఆ. చెఱకుపల్లివారు సేయించి రపు డవ, ధాన మఖిలరాజధానులందు
మంతుగన్న రాజమన్నారచేత వి, ద్వత్కవీంద్రుచేతఁ దమపురాన. 9
- క. కవితారహస్యవిదుఁ డా, యవధానము చూడఁ గదలె నన్నుద్గురుఁ; డె
ట్టివినోదమొ యిది యనుచుఁ ద, దవలోకనవాంఛ వెరుంగ నరిగితి నేనున్. 10
- ఆ. తగినవారు పదురు తెగఁబడి యవధాని, నొత్తఁజూచి రెల్లయెత్తు లూని
వెన్న దున్న యనుచుఁ గొన్నిమాటలు నిచ్చి, చెప్పుఁ డనిరి నలువచెలువ పెండ్లి. 11
- క. ఆవర్ణము రారా దని, యీ వర్ణము వర్ణ మనియు నెంతయు బెడఁదం
గావించి; రెదిరి యెదియో, భావించుట చూచి చూచి పఱపిరి గంటల్. 12
- ఆ. వనజలోచనుండు శునకమ్ముగా మాటె, నను దురర్థ మొదవునట్టి నుడుల
నొకసమస్య నిచ్చి; రకట ! వధాని యె, ట్లిందునెగ్గు ననుచు నేను గుండ. 13

మధ్యాక్కర

పూరించె రాజమన్నారు దానిం ద్రిపురదైత్యకథకుఁ
గూరిచి సభ నున్నకవులు కోవిదుల్ కొనియాడునట్లు
నూతూరు లిడి నూత్న పస్త్రము లొసఁగి నుడిసొంపు వెలయ
శ్రీరాజమన్నారుచదురు మెచ్చిరి శిష్టు లాప్రాద్దు. 14

క. పదపది కవితావేశము, పొదలుకొనన్ నెలపు సేరి పూరించితిం ద
తృధ నాసమస్య; నిది నా, మొదలిటిపద్యమ్ము; దీన మురియుదు నేందున్. 15
మొదటి పద్యము

మ. మునుపున్ రాత్రిచరుల్ విమానములపై మోదమ్ముగా నెక్కి మా
ఘనమున్ జూడు మటంచు నాఘనముపైఁ గాసేపు పగ్గెత్తి యా
వెనుకన్ నేలకు వ్రాలి యూళ్ల నణఁపన్ విల్లందుకొన్నట్టి యీ
శున కమ్మయ్యెను విష్ణుదేవుఁ డహహా ! చోద్యంబుగా నత్తఱిన్. 16
ఇందలి నాల్గవ పాదమే సమస్య

ఆ. ఇట్లు వ్రాయవలయు నీ పద్య; మిది సాధు;, విది యసాధు; వన్న యెఱుక లేని
నాఁడు దీని వ్రాసినాఁడ; నిం దెన్నేని, కొదవ లున్న నాకు నిది ప్రియమ్ము. 17
22-6-67

బాలి

- అ. తొంగితొంగి చూచెఁ దొలుకరిజల్లులు, పల్లపుంబొలానఁ బదను కలసె
పల్లెకాఁ పెలర్చి చల్లె విత్తనముల, నద్దపచ్చ క్రమ్మె నాకుమళ్ళ. 1
- ఆ. ఇచ్చవచ్చినట్టు లీమూల కామూల, కేగుపసికి నాజ్ఞ లీయవలసె
కాఁపుబిడ్డ గొడ్లకాపు పట్టెను జల్లి, మూటతోడ మొగము తేట తోడ. 2
- గీ. ఈడుజోడైన బాలురతోడఁ గూడి, నాఁడు నే నదలించుచున్నాఁడ మంద;
బీటనొకబాట కల; దందుఁ బేట కేగు, ప్రజలు పయనించుచుందురు పగలురేయి. 3
- ఆ. పిన్నతనపుఁ ద్రిక్క పెరింగి మావర్గ మీ, తెరువునందు నొక్కబొఱియఁ ద్రవ్వి
దాన దీనఁ గప్పి దారి నెప్పటివలె, సవరచేసి వేచె శ్రమ ఫలింప. 4
- ఆ. సంతకేగి వలయుసరకులతో వచ్చు, బదు గొకండు గోతఁ బడియె నకట !
బుజము మీఁద వ్రేలుబుంగలు రెండును, వ్రక్కవాటి ముక్క చెక్కు లెగయ. 5
- క. తమపన్నిన గారడమున, కమరెఁగదా సార్థకత్వ మని కడుసంతో
సము నందిరి నానెయ్యరు, కమిసెను గొందలము పేదకాఁపు మొగానన్. 6
- ఆ. ఆతఁ “దెంతచేసి రల్పు; లాకూర నీ, కూర నమ్మి యమ్మి కూర్చుకొన్న
రూక నిచ్చి కొన్ననాకుండ లిట్లాయె, నెట్లుపదతుఁ బనఁటు లేను మరల. 7
- క. ఎన్నాళ్ళకుఁ జేపదు నొక, చిన్నము నాఁ కిన్ని నీరు చిలుకనిచో నా
రున్నే యెండలతాఁకున;, కన్నన్నా ! దైవ మెంతయాపద తెచ్చెన్ !” 8

- ఆ. అనుచు గుడుచునార్తి యన్నదీయాత్మకు, గాల మగుడు నతనిఁ గదిసి “తాత !
చేయరానిచేత చేసిరి మావారు, తెప్పిటిల్లి వీరితప్పు సైంపు. 9
- ఆ. లేటికంటినీరు వేంటకానికి ముద్దు, పిల్లి కెలుక పాలిపీడ పండు;
వన్నునుదులు నిజము లాయెఁబో ! నేఁడు మా,గుం పొనర్చినట్టి తెంపుఁజేసి. 10
(తృతీయకు ద్వితీయ)
- ఆ. చేతనైన మేలు సేయవలయుఁగాని, నరుఁ డొనర్పరాదు పరుల కెగ్గు
కుండువారిఁ జూచి కుల్కుమానవునకుఁ, గాసరమున కేమి వాసి కలదు. 11
- గీ. నీయవస్థ నెఱింగితి నీకుఁ దగిన, సాయ మొనరింతు” నని యేను జాలిఁ జిక్కి
వెండిగొట్టల మొలత్రాటి నుండి రెండు, బేడలను ద్రెంచి బక్క కర్చింపఁబోవ-12
- ఆ. వలదు వలదు పెద్దవారిచాటున నుండు, బిడ్డ వీ వటంచు బీడ పల్కెఁ
గాదు కాదు నన్నుఁ గన్నవా రీయివి, నాదరింతు రింతు రంటి నేను. 13
- ఆ. ముసలివానివదనమునఁ జిటునవ్వున- తళుకు గూరెఁ దేతెఁ దలఁపు నాది
గాజువాటు చెలిమికాండ్ర నోదార్చి వా,రంటి మెసఁగఁ దింటి నన్న మపుడు. 14
15-6-67

జ్ఞానస్నానము

- ఆ. ఏఁబదేండ్లనాఁటి దీ కథ; యపుడు నా, పాలిచేత పొలముపనియ; కాని
తీతినప్పుడెల్లఁ దెనుఁగు కావ్యమ్ములు, చదువుచుంటిఁ బల్కుచదురు వలచి. 1
- క. సత్తెనపలి హనుమద్బుధు, పొత్తున దేశాభివృద్ధి పొసఁగుట కనువౌ
పొత్తములం జూచుచు నా, చిత్తమున కొకింత వెలుఁగు చేర్చుచునుంటిన్. 2
- గీ. వచ్చెనొక పర్వమపుడు; మావాడవారు, తరలి రెందఱొ కడలిని దానమాడ
నటకు నామడదవ్వున నల్లి కలదు, పరఁగుఁ దత్తీరమున నిజామ్ పట్టణంబు. 3
- క. ఆవేశ నిజామ్ పట్నపు, రేవునఁ బదివేలమంది స్త్రీలుం బురుషుల్
ప్రోవై నవనవకౌతుక, సేవధులై మజ్జనమ్ము చేసిరి వార్ధిన్. 4
- గీ. వారియం దేను నొకఁడనై మీటిమీటి, లోనికేగుచు నలలు రా లోకువగుచు
నీశ్వరమహత్త కొక చిహ్న మీసముద్ర, మనుకొనుచు బ్రుంగినాఁడ నీరాకరమున. 5
- గీ. లేచి యణఁగెడి తరఁగను జూచినపుడు, స్మృతిపథమ్మున మెఱసె సంస్మృతిసుఖమ్ము
“వనధివంటిది సంసార” మనిన పెద్ద లెంతనేర్చి రహో ! యని వింతపడితి. 6

- అ. అలపు వచ్చుదనుక నవగాహ మొనరించి, గట్టు, నాశ్రయించి బట్ట మార్చి
యుప్పుఁగాల్వమీంది తెప్పపై గూర్చుండే, తిరుగు మొగముపట్టితిని బితాన. 7
- అ. సాగి సాగి తెప్ప యాఁగ నేలకు దిగ్గి, తోడుతోన కదలినాడఁ గాని
నడుచుశక్తి కలదె నా కప్పు వఱువట్లు, గొనుచు నుదిలపడుచుఁ గుక్షి యుండ. 8
- అ. సంచినున్న రొట్టె చాలునా గొదచిచ్చు, నార్చి మేని కింత యల వొసంగ
నల్లి ముగ్గి నతని కాఁకలి రేకెత్తు, ననుట తెల్లమాయె నపుడు నాకు. 9
- క. చిట్టదవిం జని చని యొక, కొట్టిక గనుఁగొంటి నదియ గోకర్ణమరం;
బుట్టంకిత మా పీఠం, బిట్టలముగ శైవ మిమ్ముహిన్ దనరుతఱిన్. 10
- క. గోకర్ణేశ్వర భవన, ప్రాకారముఁ గదచి మండపముదరి బిల్వా
నోకహము నీడ నిచ్చితి, శ్రీకంఠస్మరణసరణిఁ జిక్కిన యెడఁదన్. 11
- క. కోవెలక్రేపుల వెలసిన, శైవసమాధులను గాంచి సంతతమత సం
సేవాత్మక శరీరుల, పావనజీవనము దలఁచి పడసితి సొలపున్. 12
- గీ. ఎట్టి కీడుకొలమ్మునఁ బుట్టుఁగాక, నరుండు శివభక్తి మరగిననాఁడు పూజ్యుఁ
డతనిదెస జాతికుల చర్చ లనుచితమ్ము, లనిన శైవగురుశ్రేణి ఘనత గంటి. 13
- క. జాతివినాశమ్మునకున్, హేతువు కుల మన్ననత్య మెఱింగినమత ము
ద్దుతాఘ మమోఘం బవ, ధాతవ్యము భవ్య మనుచు దలఁచితిని మదిన్. 14

మధ్యాహ్నం

- పండినతమముమై మల్లికార్జునపండితారాధ్యు
నిండినకొల్వనం దెగడి తుద కమ్మనీషినేత్రములు
రెండు దోడించిన చందవోల్ నృపు రిమ్మ నూహించి
గుండియ తుకతుక నుడుక మిగుల గగ్గోలుపాలైతి. 15
- క. వాచయమత్వమునఁ బర, మాచార్యుండు మల్లికార్జునార్యుండు గోక
ర్ణాచలజామాతకృపన్, లోచనములు పడయు టాత్మలోఁ గనుఁగొంటిన్. 16
- అ. ఏది యేది కన్న నేమి ? యాఁకటిమంట, నణఁచుదారి గాననైతి నపుడు;
ప్రాడ్డు నెత్తిమీఁద నుద్దండుఁడై నిల్వ ,శాంతి యె ట్లటన్న చింతఁబడితి. 17
- క. టెంకాయ లభించినచో, సంకట మొకకొంత యైన సమయు నని మదిన్
శంకరుఁ బాయక కోమటి, పంకకు సాగితిని వేగ వాసిన నడకన్. 18

గీ. ఎన్నితావుల కేగిన నెంత వడినఁ, గానిపింపద కొబ్బెరకాయ నాఁడు
వేడివేడి నిట్టూర్పులు వెడలుచుండ, మరలినాఁడఁ బదంపడి మరము దెసకు. 19

గీ. అప్పటికి నన్నుఁ బట్టినయట్టి శని తొ, లంగెఁ గాఁబోలు నొక నవలా యి టేల
వచ్చితోయయ్య ! యేమిట్లు వాడితనుచు, నెదురుపదికూర్చి పేర్మియునెసఁగ బల్కె. 20

క. ఈపె యెవర్తుక ? నన్ను క్షు, ధాపన్నుం బలుకరించు; దైవము తోడై
చూపట్టెనె యీచుట్టం, బీపల్లియ నీ వనాన నీ మారూలన్. 21

క. “పెట్టినదినములలోపల, నట్టడవుల కైన వచ్చు నానార్థము”ల
న్నట్టికవి యెంత నేర్చిన, దిట్టఁడొ యని యేను మగువదెస కబ్రమునన్ - 22
మధ్యాక్కర

కనులు సొరించుచుండ మదవస్థ గాంచి యవ్వెలఁచి
నను బాబయా ! మఱచితివె కావూరె నా పుట్టినిల్లు
మునిగాఁడు మీ పనులందు నే ప్రొద్దు మునిఁగి వేసరుచు
మనుగడ సాగించువాఁడు నా తండ్రి, మాచి నా తల్లి ! 23
మధ్యాక్కర

అత్తవారి బ్లిది; యే నిటకు వచ్చి యైదేఁడు లాయె
బొత్తిగా నన్ను గుర్తింపవైతివి; ప్రోగులు చిమ్ము
తత్తఱలో నున్న నిన్ను నల్లతేల్ తఱిమి కుట్టంగ
నత్త లేఱడినేను నీ కొక పసరునన్ శాంతినిడితి. 24

క. ఈకథ గుర్తున్నదె యన, నోకిచ్చీ ! నీవఁటే ! యహో ! సుఖముగ నుం
టే ? కూడునకున్ గుడ్డకు, నేకొఱఁతయు లేదుగద ! సరే ! యనినాఁడన్. 25
మధ్యాక్కర

అపు దాకె నాకథ నెల్ల నడిగి న న్నలయించు బాధ
నపనయింపఁ దలంచి పూఁటకూళ్ళమ్మ నర్థింప నాపె
విపరీతముగఁ బల్కె; నంతఁ గిచ్చమ్మ విడువక పట్టు
నుపమరి యై నాకు నొకసవర్ణుని యునికిని జూపి- 26
మధ్యాక్కర

ఈ యింటివారి నొప్పించుదాన; నీ విచట భోజనము
సేయుము నా నింతపన్ను గడ యేల చెల్లెలా ! నీవ

నీయింట వండి వడ్డింపుము తినెద నిందువేడుకను
నాయుల్ల మిట్టిభేదములు మన్నించునది కాద యంటి.

27

క. ఆ మాదిగమగువ దొరా !, యే మిది ధర్మపును జెఱుతువే యని కంపం
బాముకొనఁ బల్కె; ధర్మము, నేమఱక వచింతు నంటి నే నయ్యమకున్. 28

క. ఎదురాడలేక కిచ్చుమ, మది సవరించుకొని శౌచమంజుల యగుచున్
హృదయేకుండు తోడుపడన్, గుదిరినలీయమునఁ గూడుగూరలు తీర్చెన్. 29

క. అది మాఘమాస మగుటన్, గుదిగొని దడిమీఁద గుత్తుగుత్తులుగా నిం
పొదవించెడి పెనుమటికలఁ, బద నెఱింగి రుచుల్ పొసంగుపగిదిని వందెన్. 30

ఆ. పేరునేయి ముంతపెరుంగు చిక్కుడుగాయ, కూర యెఱ్ఱగడ్డకార; - మింక
నేమి వలయుఁ దిండి ? కీసర్వమును మించు, నాదరమ్మునైత మమరియుండ. 31

గీ. అపుడు మాతంగదంపతి కగ్గపడిన, తృప్తి యేమాత్ర నుండెనో యెఱుంగఁ గాని
యేను గుడిచినతనువున కెల్ల లేద, మఱవరానిదినం బది మనువునందు. 32

గీ. గాంధీ నెఱుంగను గాని తత్కాలమునకుఁ, గందుకూరి వీరేశలింగమును గందు
సంఘమునఁ గలక్రళ్లును జక్కఁ గడుగ, నితఁడు సైఛినవెతలు విస్ఫులికి రావు. 33

క. ఇంటికిఁ జని కులభూతము, గెంటిలి నని యేను దండ్రికిన్ గథ చెప్పన్
వింటివికదర ! శబరి ముని, పంటఁ గొఱికి యిడినపండ్లు వ్రభుఁ దాను టనెన్. 34

2-7-67

తప్పెటబ్బాయి

ఆ. గాంధీ యెపుడు నిల్చెఁ గాంగ్రెసునేతగాఁ, గన్ను దెఱచె నపుడె గ్రామసీమ
యేను గార్యదర్శి నైనాఁడఁ గాంగ్రెసు, సంఘమునకు నాఁడు జనపదాన. 1

(1920 ఆగష్టు)

క. శాసనసభా ప్రవేశం, బాసింపఁగరానిచేత యనియె మహాత్ముం
దాసేతుశీతశైలం, బీసందేశమును మెచ్చె నేలిక లదరన్. 2

గీ. పార్వతీశము శిష్టాన్వవాయమౌళి, తన వకీల్పని మాని నిస్తంద్రదీక్షఁ
గర్తపురమండలమ్మునఁ గాంగ్రెసునకు, బలముగూర్చుచు వచ్చె మా పల్లియకును. 3

నేబీఁకాయకు నెచ్చెలి యగు పెత్త, నము నిద్ద తెలవారి నాటకమ్ము
హిందువుల్ ముస్లిము లితరేతరప్రేమ, కోరినప్పుడు సమకూరులగ్గు

గీ. లతఁడు వివరింప నావేశ మడరి యేను, వాని మెచ్చుచు సభ నాల్గువాక్కు లనుడుఁ
బార్వతీశ మెలర్చి నా పజ్జ నీవు, నుండవలయు నోయీ ! యని యొప్పుఁ బలికె. 4

క. కా దనఁ జాలక యే నవు, దై దార్పలైలకుఁ జనితి నాతనితోడన్
పోదోలుఁడు బానిస మని, బోధించితి సభల గద్యమునఁ బద్యమునన్. 5
(చూ. మహాత్మకథ 31వ పాఠట)

గీ. ఎన్నికలు వచ్చె సమ్మతి నిడినవారు, పదురొ పన్నిద్దతో కనంబడిరి నూట
సుత్తపెట్టెలఁ బంపె మాయూరు నాఁడు, బసవయాదులు వట్టినపట్టుకతన. 6
(30-11-1920)

ఆ. అఖిలభారతమ్మునందు స్వాధీనతా, దీక్ష పెరిగె గాంధీ దేవుఁ డాయె
నవయుగమ్ము వచ్చె ననసె సాహాయ్య ని, రాకరణము నెత్తురాని రణము 7

ఆ. దొరతనమ్మువారు తోకత్రొక్కిన త్రాఁచు, లైరి ప్రజల ధీరతాదు లరసి
ముందు పెద్దవారి బందాలఁ జేసిరి, చిట్టివాండ్ర నవలఁ బట్టుకొనిరి. 8

ఆ. సాగినది సమష్టి శాసనోల్లంఘన, మపుడు ఘూర్జరమున నాండ్రమునను
శిస్తు నీ మటంచు సేద్యగాం ద్రెదిరించి, రేలువారి నెంతకే దెగించి (1922) 9

మధ్యాక్కర

చదురైన పర్వతనేని వీరయ్య సర్దారు కాఁగ

బెదనందిపాడు కేంద్రముగ నాండ్రుల పెనఁకువ సాగె

మదరాసుదొరలకే కాదు లండనుమన్నీ లకేని

బెదరు పుట్టించె నప్పోరు తెలరాచపీఠ నుట్టాఁపి. 10

గీ. ఆరణమ్మున నొకబంటునైన యేను, వలదు సర్కారుపన్ను లీవల దటంచుఁ
బగటుసేయంగఁ బూని మాదిగను బిల్వ, నాతఁ డేకీడు మూఁడునో యని తలంకె. 11

గీ. వీను వాని నప్పు డించుకసొమ్ముతోఁ, దనిపి వదసినాఁడఁ దమ్ముటంబు
చంకఁ దాల్చి దానిఁ జఱచి వాయించుచుఁ, జాటినాడ శిస్తు సమ్మె నూర. 12

మధ్యాక్రమ

తప్పెట మ్రోగించువాని ననుఁ బ్రభుత్వమువా రొసంగు
నుప్పుతోఁ బులుసుతో మను నధికారి యొకఁడు రప్పించి
తప్పుదారికి వచ్చి తీవు మరలుము తగ దిట్టిచేత
యొప్పుమి నేల వరింతు వాలింపు మోయి! నా మాట.

13

చదువుకొంటి వనియుఁ జక్కని కైతలో, నేర్పుగంటి వనియు నిన్ను మిగుల
గారవింతు నేను గాంగ్రెసుదేశ కేగ, వలదు వలదు పిన్నవాఁడ వీవు.

14

(ఈయన నా సాహితీ వికాసమునకు సాయపడిన భువనగిరి కోదండపాణి (చెఱుకుపల్లి సబ్
రిజిస్ట్రారు) గారి సోదరుఁడు రివిన్యూ ఇన్స్పెక్టరు. కవి ముకుంద రామయ్యగారు.)

క. అని పేర్కొని బల్కు గాంగ్రెసు, పని యిది నే విడువనొల్లఁ; బాపంబులకున్
గని యీ యేల్పడి; నానుడి, విని మీరున్ దీనికొల్పు విడువుఁడ ! యంటిన్.

15

గీ. ఆంధ్రపత్రిక కీవార్త నప్పుడప్పుడ, పంపినాఁడ; నుద్యోగియు జంపుసేయ
కెఱుక చేసెను నాచంద మేలువారి, కేను దప్పెట వాయింపు మాననైతి.

16

క. పూఁట కొకయూరికిం జని, చాటించితిం బన్ను కట్టఁ జన దను వార్తన్
పాటింపుఁడీ మహాత్ముని, మాట నిదే దేశదాస్యమారక మనితిన్.

17

గీ. వచ్చుచున్నాఁడు “తప్పెటబ్బాయి”యనుచు, నాఁడు పల్కిరి బాలకుల్ నన్నుజూచి
యెన్నిబిరుదమ్ము లభిననేమి నాకు, నదియ మధురమ్ముగా నేఁటికైనఁ దోచు.

18

మధ్యా.ఇది సరే! కథకు వచ్చెదను గుంటూరి నేలు కలెక్ట,
రదయుండు రూఢరుఫర్షు నన్ బిల్వనంపి యవ్వేశ
నదలించి నీవు క్షమాపణంబు సేయవలయు ననుచు,
నది చేయఁగారానిచేత యగు నస్పదాదుల కంటి.

19

అ. అంత నాఁత దగ్గి యార్థికమైన శి, క్షను విధించె నాకుఁ జందవోలఁ
జాఁగు ! చా! గటంచు సాగితిం గావూరి, కందుకొంటి మగుడ గాంధీపనులు.

20

7-9-72

కూలిపలదు

క. చెఱు నున్నమహాత్ముఁడు జా, రరమగు రోగమున నుత్కటవ్యధఁజిక్కున్
దొరతనమువారు సేయిం, చిరి శస్త్ర చికిత్స శాస్త్ర చెంగట నిలువన్. (శ్రీనివాసశాస్త్రి)1

అ. గాంధీ కీచికిత్సకతన రుజాపీడ, తొలంగెఁ గాని హెచ్చె దుర్బలత్వ
మస్థిపంజరమ్మునటు లున్నయయ్యను, జూచి బెగ్గడిలిరి రాచవారు.

2

- క. రేపెట్లు మాటునో యని, బాపును బందాను విడిచి ప్రజకుం బ్రమదం
బాపాదించిరి; బొంబాయి, దాపునకున్ దరలె గాంధీ దార్జ్యము వదయన్. 3
- గీ. అమ్మహాత్ముని యారోగ్య మాసచేసి, యన్నదానమ్ము సేయ దేవాలయముల
నర్చనలోనర్చనుద్యుక్తమయ్యె నెల్ల, పల్లియల పట్టణమ్ములపాలి జనము. (1924లో)4
- గీ. అఖిలభారతభూమి కానాండు క్రొత్త, వెలుంగు లేర్పడె దాస్య విచ్చిత్తి కొఱకు
సరిలేని యిదుమలు సైచు కాంగ్రెసున, కావహిలై నపూర్వమైన చైతన్య
- మం. మెల్ల రాష్ట్రమ్ముల నెల్లజిల్లాల, నెల్లతాలూకాల నెసంగె నిర్మాణ
కార్యక్రమాసక్తి గాంగ్రెసు సభలు, 'కనగాల'నాం భేరుగన్న గ్రామమున
వెలసెను గిరిరావు వేంకటేశ్వరులు, మున్నగు పిన్నులు మోపరు లగుచు
నాంద్రరత్నము కృష్ణం దధ్యక్షుం దగుచు, దనర మా 'రేపల్లె' తాలుకా సదసు
పరిషత్తుతిన్ మెచ్చుపద్యముల్ వ్రాయుచు, దని కార్యకర్త న న్నర్ధించె నొకడు
నాకునుం బ్రేష్టమైనది యౌటం జేసి, వ్రాసితి నీకైత వాగ్దేవికరుణం
గావూరినుండి మాకాణాచినుండి, దీని నచ్చొత్తింపం దెన్నాలి తేగి
వచ్చుచుం బొగబండివలనను భట్టి, ప్రోలిలో దిగి యెండపోటు లెక్కింప
కరుగుచుంటి సమజ్య కావేశపడుచు, దారిలోనొక్కండు దంభపుంబ్రోవు
నాటువేసము వాని నను నిల్వరించి, యేమోయి! రెండణా లిత్తు నీ పెట్టె
కనగాలవఱకుం దేగలవె యం చనుదు, నణంకువమై 'జిత' మన్నాడ నేను
నాగరికునిమోపు నాతల కెక్కి నీవ్రేంగు నావ్రేంగు నెట్టెటో యొర్చి
గమ్యంబు చేరితిం గ్రన్న నతండు, కూలిద బ్బిదె తీసికొమ్మని పల్క
వలదు బాబూ ! కూలి వలదు మీకంటె. బిన్నవాడను నేను బెద్దలసేవ
సేత కర్తముకదా చిటుతల కెప్పుడు, నామదల్ మోసితినా మందసమ్ము
కరంగినవా నాడుకండ లీమాత్ర. కని యల్లనల్లన యతని వారించి
సభ కేగుదెంచితి - సమయమ్ము చూచి (పోయితిని), నా సంతరించిన
నవపద్యములను
గోపాలకృష్ణుని గొనియాడి సభ్య, తతిమెప్పు గంటి నధ్యర్థు వొసంగు
దీవనల్ పదసితి దేశవికాస, కృత్రుసంగములతో నెరవాదయోగి
నలరింపంగల నిర్ణయములతో సభ స, మాప్త మయ్యెను మదీయశిరమ్మునందుం
దనపెట్టె పెట్టినతండు నాకడకు, విన్నని మొగముతో విచ్చినసిగ్గు
బరువుతో నత్తఱిం బఱతెంచి జడుని, నన్ను మన్నింపు మన్నా ! భవచ్చరిత
నాకు నేం దొజ్జయై నయనమ్ము దెఱచె, ననుచు నిరంతరమై జాటునశ్రు
జలముతో నన్ను గ్రచ్చుటం గొంగిలింపు, కొని వెక్కిరిగె మద్గురుల నే నెడదం
గని చొక్కసాగితి గగురుపా టొదవ. 22-1-72

జాతీయ విద్యాసేవ

- ఆ. కదలెఁ గాకినాడ కాంగ్రెసునకు నవా, వేశమునఁ దెనుంగుదేశమెల్ల (1923 డి.)
నగు నటంచు బసవయాదులు నేను గా, వూరినుండి వెడలినార మపుడు. 1
- ఆ. సకలభారతప్రశంసలు గన్న ప,టేలు గాను మోతిలాలు వంటి
దంటలెల్ల రాసదానఁ దోచిరి చెఱ, నున్నగురుండు గాంధీ యొకఁడు తక్కు. 2
- ఆ. అద్రివలె మహమ్మదాలి కూర్చుండె మ, హాసభాధిపత్య మవధరించి
యాండ్రనేత వేంకటప్పార్యుఁ డాహ్వాన, సంఘమౌళి యగుచు సభను నిల్చె. 3
- క. శాసనసభలం దీఁగుట, కీసభవా రియ్యచేసి రిది బాపున కు
ల్లాసము గూర్చని దైనను, వేసారిసదేశ మిట్టివిధి కౌ ననియెన్. 4
- క. హిందీ ప్రసంగములు సద, మం దెక్కువగా ధ్వనించె నవి యర్థముగా
మిం ద్రపకుం జిక్కితి మే, మందఱ; మల్లల్ల సభ సమాప్తంబాయెన్. 5
- మధ్యాఞ్నాళ్ళనుండి మహాత్ముఁ డూరూర హిందీని నేర్వఁ
డన్నలారా! యని యెంతయఱచిన నశ్రద్ధచేసి
కన్నార మిపుడు తత్ఫల మని మిగులఁ గలఁగుచుఁజేరు
కొన్నార మూరు తద్భాష సాధించుకొఱ కాత్రపడుచు. 6
- గీ. అంతఁ దడవుసేయక యొజ్జ నానయించి, నేర్చితిమి రాష్ట్ర భాష మూన్నెలలపాటు
దినదినంబునుత్సాహమ్ము తీవరింపఁ, జదివితిమి మూఁడునాల్గువాచకము లందు. 7
- గీ. అపుడు జాతీయవిద్యాలయంబు లచట, నచటఁ దలయెత్తెఁ గాంగ్రెసునంగములుగ
బానిసవుఁద్రాడు తెంచుట పరమధర్మ, మనెడిపారమ్ము లెగసి విద్యార్థు లలర. 8
- గీ. మాతృభూమీస్వతంత్రత మట్లు పెట్టు, ఖలుల నెదిరించి ప్రాణంబు గడ్డిపరక
యట్లు సూచిన వీరసింహములకథలు, మ్రోసె జాతీయవిద్యా నివాసములను. 9
- గీ. దేశభాషకుఁ దోడు హిందీని గఱపి, వడుకుటయు నేయుటయు నేర్చి వడ్లతీరు
మప్పి జాతీయభారతీమందిరమ్ము, లెసఁగె నేలువారలకుఁ గన్నెఱ్ఱ గాఁగ. 10
- గీ. వల్లభుండు చిత్తరంజనుఁ డల్లనాఁడు, కూర్చి నడిపిన జాతీయగురుకులమ్ము
లపర విశ్వవిద్యానిలయమ్ము లగుచు, వెఱ పెఱుంగనిబంట్ల నుర్వికి నొసంగె. 11

- మధ్యాహ్నానాడు మేము జాతీయవిద్యాలయం బూర నున్న,
నానావికాసముల్ పడయ నది సాధనం బగు నంచు
మానసించి తిలక్కు పేర నల లోకమాన్యునిపేర,
ధీనిధిపేరం గావూర నెలకొల్పితిమి దాని నర్థి. 12
- క. ఏ నొకనూటపదాబులు, కానుకగా నిడితి బడికిం గలవా రెకరాల్
దానమొనర్చిరి ప్రజ లౌ, నౌ నని కొనియాడ బసవయాదులు హలికుల్. 13
- గీ. నాంటికే కొంత సాహితీపాటవమ్ము, కలదు కైగట్టునలవాటు కలదు నాకు
కృతులు నాల్గెదు వ్రాసితి రెండు మూడు, వెలువరించితి వాగ్దేవిచలువకతన. 14
- ఆ. పారశాల నేలు బసవయ్య ననుం గ్రొత్త, బడికిం బిల్వెం దెనుంగుబాస నేర్పు
నేను సన్నకారుకృషికుండం గాన నా, కమత మెట్లు సాగంగల దటంటి. 15
- ఆ. జీతగానితోడ సేద్యము సేయింపు; బడి భరించు నతనిపాలికర్పు,
ననుదు నెదురుసెప్ప నల్కి యొజ్జనమున, కియ్యకొంటి మేడికొయ్య విడిచి. 16
- గీ. నాకు ముట్టెదు పదునాఱురూక లపుదు, పొలము దున్ను లెంకకు సరిపోయెంగాని
చిత్త మొల్లనిపని యయ్యె చిత్తమునకు, బాస గఱపుట జాతీయపారశాల. 17
- గీ. కాపుటంజేసి కాంగ్రెసుఖదరు తెచ్చి, నెత్తి నిడుకొని గాంధేయనిష్ఠ యున్న
పల్లెపట్టుల నమ్మితి నెల్లలేని, నెమ్మి నందుచు సెలవుదినమ్ములందు. 18
- క. రూకకు నొకవీసముగా, నా కబ్బెడిరుసు మొసంగినాడను బడి; కీ
పోకడ నాయెడదం గల, వ్రేంకనలో మూడుపాళ్ళు విడివడంజేసెన్. 19
- క. దీపావళి వచ్చిన నా, యాపల్లెల కరిగి సాయ మడిగితి బడికిన్
రూపాయలు పదిపదు లీ, రూపునం జేపడియె నాబరువు పరువెత్తన్. 20
- క. యాచన యిది బడి కగుటన్, జాంచితి హస్తంబు నప్రసన్నులతెఱంగున్
సైంచితి నౌచితి నెఱుంగని, నీచులకటువాక్యముల గణింప కరిగితిన్. 21
- ఆ. కవి నటన్నపేరు కాసంత యానాడె, నాకుంగలదు కాన నన్ను మిగుల
నాదరించి రీప్రయాణమ్ముల నుదార, మతులు సాహితీప్రమాణవిదులు. 22
- క. నా సంబళమున కెన యగు, కాసును బడి కిట్టు లిడుచు గ్రామమునందున్
నే సిరమెత్తి చరించుచుం, జేసితి జాతీయవాణిసేవ నలరుచున్. 23
- గీ. ఒజ్జలకుం దలకట్టుగా నున్నవాని, రామచంద్రు నిటన్ మెత్తు నీమనీషి
నన్నుం బెద్దయు దిద్దె నావన్నె వాసి, తనవిగా నెంచె శౌచసుందరత మెఱసె. 24

అవధానకళ

- గీ. ఆశుకవి చక్రవర్తులై యాంధ్రభూమి, నల్లద యశఃపతాకలు నాటినట్టి
కొప్పరపుసోదరుల్ తమ గొప్పతనము, పగటి రొకసారి మజ్జనపదము నందు. 1
- క. సరసుండు కావూర్యస్వయ, నరసార్కుండు వారికిన్ వినమ్రత మెఱయన్
నెఱవిందు విడుచు నది తన, పురాసుకృతఫల మటంచుఁ బొంగుచునుండన్ -2
- గీ. కాంపులున్ గరణమ్ములున్ గలసి ధర్మ, వెఱింగి విత్తమ్ము సమకూర్చి యిరుగుపొరుగు
పల్లియల నుండుకవులను బండితులను, బెద్దలను బిచ్చి సభ కూర్చి రుద్దవిడిసి. 3
- ఆ. శ్రీసుభద్రపెండ్లి చిన్నారిపొన్నారి, పలుకుతో రవంత నిలుపు లేని
ధారతో సదస్య లొర మేల్ మే లని, పొగడఁగాఁ గవీంద్రయుగము నుడివె. 4
- క. ఆనాఁడ వింటిఁ జొక్కుచు, నే నాశుకవిత్వ మింతహేవాకం బె
ట్లానమ్రమయ్యె వీరికి, వాణీకృప యింత యెట్లువచ్చె నటంచున్. 5
- ఆ. మేటివలువ లిచ్చి నూటపదాఱు లొ, సంగి యూరివారు సత్కరించి
రాశుకవనవీరు లైనట్టి నుబ్బరా, ద్రుమణకవుల భక్తిరమ్ము లగుచు. 28-6-19256
- క. అవ్వలఁ గొవ్రపువారల, నెవ్వడి నగ్గించెఁ గవి మనీషి నికాయం
బొవ్వనియందేద యొకఁడు, అవ్వకు దిగి సంధి యొందు రారా దనుచున్. 7
- క. మునులొద్ద ననుట దోసం, బనె నీతఁడు రాజులొద్ద నని నన్నయ ప
లెనయా ! కూర్చుండు మిఁకన్, సణుగకు మని యేను నాల్గు సఱచితి వానిన్. 8
- ఆ. కొప్పరంపువార లప్పుడు కరఁగి నన్, బెద్దమెచ్చి రైదుపద్దెములను
దక్కఁగలవు నీ కుదాత్తసమ్మానము, లెక్కఁగలవు చరిత నీ పటనిరి. 9
- గీ. వారి కణఁకువ చాటి జోహారు వొసఁగి, మూరిఁబోయెడు సుత్సాహమునకులోఁగి
నా యలంతితనమ్ము గానక నుతించి, నాఁడ నిట్లు కవీంద్రులనాణియంబు. 10
- ఉ. శ్రీశివ సత్కృపాగరిమచే సుకవీశబుధేశు లొననన్
దేశములన్నిటన్ దిరిగి దిగ్విజయంబుగడించి దుర్మతా
వేశులఁ గింకవీశులను విక్రమలీల నడంచినట్టి మా
యాశుకవీంద్రసింహముల కంజలిపట్టి నమస్కరించెదన్. 11

- శా. మా కావూరికి నేగుదెంచి కడుసామర్థ్యంబుతోడన్ సుభ
ద్రాకల్యాణము నాశుధోరణి రసోత్పన్నముగఁగా జెప్పి య
స్తోకానందము గూర్చినారు కవిరాజుల్ వీరు సభ్యాళికిన్
శ్రీకాంతుం డనయమ్ము వీరి మనుచున్ శ్రేయమ్ములం గూర్చుచున్. 12
- చ. గడియకు నూలుపద్మములఁ గల్పనచేసెను భట్టుమూర్తి యం
చెడఁదల నబ్బరంబు గననేటికిఁ గొప్పరపుంగవీశ్వరుల్
తొడిఁబడ కౌచిగతికి దూరముగాని పదాళిఁ గూర్చుచున్
గడియకు రెండువందల నఖండముగా వెడలించుచుండగన్. 13
- ఉ. వేయి వచింపనేల పృథివీస్థలి నాశుకవిత్వసత్క శా
ధ్యేయులు నేఁడు లేరని మదిం దలపోసి కొఱంతదీర్చి వా
గ్నాయకుఁ డెంచి కొప్పర మనన్ దగువీట స్తుజించె నొర! సు
బ్రాయకవిప్రభున్ రమణరాయని వేంకటశబ్దపూర్వులన్. 14
- సీ. సంస్కృతాంధ్రములందు సర్వతోముఖమైన, పాండితీసంపత్తి పడయఁ జాలి
యభీలరాజాధిరా జాస్థానములయందు, వివిధావధాన వైభవము చాటి
శరవేగమునఁ బంచశతపద్యరత్నముల్, గంటలోన వచించి గణుతి కెక్కి
ఘనకవీంద్రులనెల్లఁ గదిసి హోరాటమైన దూలించి విజయదుందుభిని గొట్టి
- గీ. యాశుకవిలోక చక్రవర్త్యాది సుప్ర, సిద్ధభిరుదాళితో విరాజిల్లుచున్న
మీకు సరివార లెవ్వారు వాకొనంగ, క్షితిని గొప్పరపుంగవిశ్రేష్టులార ! 15
- సీ. తిక్కనార్యుఁడు వోయె దివి కంచుఁ దలవంచి, కందోయి నశ్రువుల్ కార్చనేల
కవిసార్యభౌముఁ డక్కట ! మహానటుఁ గూడె, నిం కేమిగతి యంచు నేడ్వనేల
పూతభాగవతప్రణేత పోతన రమా, నేతఁ జేరె నటంచు నెగు లదేల
ఘనుఁ డల్లనానిపెద్దనకవీంద్రుఁడు లేఁడు, నేఁ డింకేదిక్కంచు గోడదేల
- గీ. తల్లి ! వారలులేనిలోటెల్లఁ దీర్చి, పొంకముగ నూత్నగతి ని న్నలంకరింపఁ
బ్రధితకొప్పరపుం గవీశ్వరులు లేరె, సకలగుణపేటి ! యాంధ్రభాషావధూటి ! 16
- క. ఈ పద్యములన్ విని కవు, లాపోకం బడసి రస్మదభ్యుదయముపైఁ
జూ పిడి రవధానాదులు, రేపల్లెధరిత్రి నాచరించిరి పెక్కుల్. 17
- ఆ. చెఱకుపల్లియందుఁ జేసి రష్ట్రావధానమ్ము పూఁడివాడ నాఁ దనర్పు
గ్రామమందు నాశుకవితఁ జెప్పిరి శత్రు, తతియు మోకఱించి నుతులొనర్పు. 18

- క. ఏ నీసభలం జూచుచు, నానామర్మంబు లెఱింగినాడను గవితన్
బూనితి నాశువునం దవ, ధానమునం దగినచతురతన్ గడియింపన్. 19
- ఆ. గర్భపురమునందుఁ గల కమ్మవిద్యార్థి, భవనమున నుగాదిపండువునను
జెలిమికాండ్రుకోరజేసితి మొదటి యప్తావధాన మీశ్వరానుకంప. (1926. అక్షయ) 20
- గీ. చిట్టిగూడూరఁ గోవిదపట్టభద్రు, లద్దిరా! యనఁ దొలుతో ల్ల నాశుకవిత
చెప్పితిని వెన్న నీరెంటి నప్పుడపుడు, పగటితిని సుహృత్తుప్తికై బడలుపడక 21
- క. అవధానకార్య మిపు డె, ట్లవునో సెప్పుంగఁజాల నాశుకవిత యే
యవరోధమ్మును గానక, నవనవమై వెడలు నందు నమ్రత మీఁన్. 22

22-5-72

విధి నిర్వహణము

- ఆ. అస్తిలేనిబడుగు హనుమయ్య యొకదాత, యిచ్చినట్టి పూరియింట నిల్చు
మొక్కువోని తెల్లముక్కలు లెక్కలు, నేర్చి కాంపురమ్ము దీర్చు నితఁడు. 1
- క. పిల్లలకుఁ జదువు సెప్పును, పల్లీహాలికులకు వలయుపత్రాల్ వ్రాయున్
వలై యను నెంతయిచ్చిన, నెల్లర నలరించు నీతి నితఁడు విసీతన్. 2
- క. క్రాయకులకు విక్రేతల, కీయనయి లైపుడు గమ్య; మిం దుండు నహో !
రేయుం బవ లన్యులసిరి, వేయుం బదివేలు నాక వెగ్గల మగుచున్. 3
- క. మాయింటికి నీయి లైదు, రై యుండును గానఁ దెఱిపి యభినతతీ నే
దాయుదు నిచటికిఁ దగువా, రీయెడఁ గావించుచర్చ లిష్టములగుటన్. 4
- గీ. ఇతరు లెవ్వరు లేకున్న నేమి యిచట, నొక్క హనుమయ్య యున్న నా కుత్సవంబె
కలదు నా కాదినంబులఁ బొదుముపిచ్చి, యుండుఁ జేఁత్రోలినస్య మీ యొజ్జచెంత. 5
- ఆ. కంటినొక్కనాడు కళదప్పి పీనుంగు, నట్లు పండియున్న హనుమయాఖ్యు
నిట్లు కూలఁబడితి వేమయా ! నిను తాచి, యేగుచున్న బాధ యేది ? యంటి. 6
- గీ. తమ్ముడా ! కొంపమునిఁగెరా ! తాతగారి, యంకు లునిచినక్రయధన మైదువేలు
పోయెరా ! పెట్టెతాళము పొల్లువోదు, నగదు కన్పింప దే నెందు డిగెద నికను. 7
- క. పది గాదు వంద గా దిం, తధనమ్ము నొసంగు టెట్లు ? దైవ మీసీ ! యా
పద యిట్టిది కూర్చునె ! నా, బ్రదుకునఁ జరమక్షణమ్ము పాటిల్లె నయో ! 8

ఆ. ఆర్తిమూర్తి యగుచు హనుమార్కుఁ డప్పు డీ, పగిదిఁ బల్క నేను నగుమొగమ్ము
మెఱసి దీలుపడకుమీ వెట్టిబాఁపఁదా ! కలదు నీ ధనమ్ము కలదు కలదు. 9

మధ్యా. ఈనాఁటిరేపు పొదుముకొఱ కిటకే నేతెంచి నీవు,
కానిపింపమి విన్నఁ బడుచుఁ దిరుగుమొగముపట్టి యరుఁగు
పైనున్న చాఁప నొండుకడనుబ్బు కన్నడ నిదే మనుచు,
దాని నించుక యెత్త విత్తమియ్యది దర్శనమిచ్చె. 10

గీ. ఇంటికిం దాశమును బిగియించి పోయి, తెప్పుడు వచ్చెదవో కథ యిది సమస్త
మపుడు నీచెవికిం దేర నభిలషించి, యన్నయా ! తఱికై వార్చుచున్నవాఁడ. 11

ఆ. తగునె యింతమఱపు ? ధనమును బ్రాణమ్ము, కరణిఁ జూడవలదె ? నరులయందు
లేరె పెక్కు తెగలవా ? రన హనుమయ్య, కరము వెల్లఁబాఱి శిరమువంచె. 12

8-6-67

దేవయ్య

గీ. మజ్జనని చెంచమాంబ రామయ్యసేవ, కాయితంపడ భద్రాద్రి కామెవెంటఁ
గదలితిని నేను, గోపన్న కథలు కైత, లుద్ధవిడిరేఁగి యెడఁదలో సద్దసేయ. 1

ఆ. రైలునుండి యెట్టపాలెమునం దిగి, యద్దెబండి నెక్కి యరిగి యరిగి
తిండివేళయగుదుఁ దిరువూరి చూతవ, నమ్మునందు నాఁగినార మేము. 2

మం. అప్పుడు మాబండికి నతిసమీపమున, విడిచిన బండిలో వృద్ధ యొకర్త
కన్పించె, నొకయువ కన్పించె, నతఁడు, శ్రీరామచంద్రు నర్చింప నువ్విళ్ళు
గొనుతల్లితోవచ్చు కుట్టవాఁ డగుట, నా యీడువాఁడౌట నాకు నాతనికి
పైతి యేర్పడె నాల్గుమాటలలోన, మాయమ్మ కాతనిమాతకుసైత
మొక నిముసమ్ములో నొదవె బాంధవము, గుడివాడసీమలోఁ గోడూరియందు
గణనీయమైన లింగమనేనివంశ, మతనిది సుబ్బ రా వతఁడు, మా చెల్మి 3
(సుబ్రహ్మణ్యచౌదరి అనియు నితని పేరు)

పూఁటపూఁటకు మూరిఁబోవుచునుండ, సాగించితిమియాత్ర; జూహ్న వీతుల్య
గౌతమీనదిని మున్నులోనర్చి ప్రభుని, గంటిమి ధన్యత గంటి మటంచుఁ
దనివిగొంటిమి రామదాసుమహాత్త, వింటిమి దమ్మక్క విమలచరిత్ర
వింటిమి భక్తులు వివరించి పల్క

బర్హశాలకు నేగి పావిత్ర్యరాశి, సీతమ్మతల్లి సైచిన వెతల్ తలచి
యశ్రువుల్ విడిచితి, మంతరాఘవుని, మగుడ సందర్శించి మదిమదిం బడసి
వచ్చితి మిందకు; వారవారమ్ము, కదలంగదొడంగె లేఖమ్ములు మాకుఁ,
బొదలంగదొడంగె నబ్బురమైన కూర్మి. 5

గీ. అయ్యెడన సుబ్బరావుగేహమున నిలిచి, యచలమగు దీక్ష నొక యొజ్జ నాశ్రయించి
దేవయ పరించుచుండె జాతీయభాష, సడిచనిన యెద్దపల్లి వంగడపుం గుట్ట 6

సీ. ఇతఁడు సుబ్రహ్మణ్యుఁ డెఱింగింప మత్కథ, నాలించి సంతసమంది నన్ను
మెచ్చుచు నా మైత్రి నిచ్చగించుచు నేను, మీ నెలవునకు సమీపమంద
పరంగు పచ్చలతాడిపర్తి వాడ నటంచు, నొకలేఖ నాకంప నుచితరీతి
నితనికిఁ గమ్మ వ్రాసితిని; దేవయ రాష్ట్ర, భాషలో నైపుణి పడసి కొన్ని.

అ. నాళ్ల కిల్లు సేరి నాపాలి కపుడపు, దుత్తరంబు పనుప నుద్యమించె
నెసంగ సాగె మాకు నెడఁదల నితరేత, రాసురాగభోగ మనుదినమ్ము. 7

గీ. ఎప్పుడువత్తురు మీరు మాయింటి కనుచు, సరగ రావలె ననుచు నచ్చంపునెమ్మి
వెలువరించుచు భద్రాద్రి చెలిమికాఁడు, సుబ్బరావు జాబులు వ్రాయఁజొచ్చె నాకు. 8

గీ. మిత్రముచ్చట దీర్చుట మేలిచేత, యగుట సెలవుదినాలు రా నరిగినాఁడ
నెయ్యపుంబాదు లింగమనేనికులుఁడు, సుబ్బరావుండుపల్లె కుత్సుకతమీఱ. 9
(1926 సెప్టెంబరులో)

గీ. రాకయయ్యెనెయ్యరికి నారాక, యితని, విందులకు విందులను మించుడెందమునకు
నుత్కటానంద మందుచునుంటి మధుర, గోష్ఠి గోడూరఁ బ్రాజ్ఞత గులుకునూర. 10

అ. చాపరాలవంశజాతుఁ డాంధ్రమ్మున, సంస్కృతమునఁ గడిచిచదురుగన్న
వృద్ధు వేంకటాద్రి యిద్దచరిత్రుఁ డీ, జనపదానఁ గలఁడు సైరికుండు. 11

క. ఈ యయ్య నా రచించిన, యాయాపద్యములు విని సమంచితకీర్తి
శ్రీ యోగము నీకున్నది, రా! యని యాశీఃపరంపరలు నాకొసంగెన్. 12

క. కమ్మమహాజనసభ దు, ర్గమ్మపురిన్ మొన్న జరిగినప్పుడె భవదీ
యమ్మగు కవితన్ విని హ, ర్ష మ్మందితి ననె నుదారసరణి దనర్చన్. 13

(బెజవాడలో 1926 ఆగష్టు 28, 29 జరిగిన తొమ్మిదవ కమ్మ మహాజన సభలో నేను

‘కమ్మకుల ప్రబోధ’ మను పేర వ్రాసిన పద్యములు చదివితిని)

- గీ. బహుపురాణమ్ములు చరిత్ర లహరహమ్ము, త్రచ్చిత్రచ్చి మనీషు లద్ధా! యనంగ
సంతరించిన 'కప్రరాజము' నొసంగి, నన్ను బెద్దయుండనిపె విద్వన్నుతుండు. 14
- అ. రెండుమూడు ప్రొద్దులుండి కోడూర మా, యింటి కీవు క్రన్న నేగుదేర
వలయు ననుచు జెలికి జలికి కావూరికి, జేరినాడ హర్షభారమునను. 15
- అ. తిరిగి మాస; మేగు దెంచుచున్నా నని, చోపె నుత్తరమ్ము సుబ్బరావు
రావయా! యటంచు దేవయ్యకున్ గమ్మ, ననిపినాడ నేస్త మగ్గలింప. 16
- అ. వచ్చె సుబ్బరావు వచ్చె దేవయ్య నా, కది యపూర్వ పర్వమై రహించె
తల్లి చెంచమాంబ తనిసి భద్రగిరీశు, కరుణ నీశుభమ్ము కదిసె ననియె. 17

24-10-26

- గీ. ఓపిక లేకున్న నొకటికి రెండు, పాకముల్ సేయుచు బంధుల కెట్టి
కొదయు రాకుండ గన్నొనియె మాయమ్మ, గంటలు నిముసాలకైవడిం గడచె. 18

మధ్యా.కావూర జాతీయపాఠశాలను గని యింటనింట,
నేవేళనేని శబ్దించు రాట్నంపుటెలుగు లాలించి
వావిరిగాఁ బ్రజలు కదరువలువ వాడు టెటింగి
తీవరపాటు లేనిబ్రతుకు ననుమతించుట యరసి 19

- గీ. కాంగ్రెసున కిట్టిగ్రామమే కవచ మనుచు, బాపునకు నిట్టిగ్రామమే తీ పటంచు
జండపరతంత్రతా తమస్సమితి కిట్టి, గ్రామమే విలయార్కసంకాశ మనుచు. 20

- క. మాయూరు మెచ్చి రన్నలు, నాయెజ్జన మెంచి రిట్లు నాలుగుపూటల్
పోయెను దేవయ కోరుట, నాయనవల్లియకు జనితి మందఱ మెలిమిన్. 21

(27-10-26)

- క. పలుబాస లెటింగి ప్రన్నని, తెలుగున బుద్ధునిచరిత్రం దీర్చిన సుకృతిన్
బలరామకృష్ణచౌదరి, నలఘుమతిన్ దనవయస్సు లావస్వింపన్ 22

- అ. వచ్చినట్టి “బౌద్ధవాఙ్మయబ్రహ్మ”ను, గంటి నచట మొదటికాన్పు గాంగ
నమ్మనీషిమౌలి యస్మత్క విత్సము, నభినుతింప నతుండనైతి నేను. 23

- అ. వేదపాఠశాల వెలయించి తులలేని, సంఘసేవ సల్పు సచ్చరిత్రు
డవుడు మిత్రుం డాయె నాదెయాఖ్యుండు నాకుం, దాడిపర్తి పౌరతల్లజుండు. 24

- మధ్యా. అనాచదు నెయ్యరు కోర నయ్యార నష్టావధాన,
 మేను గావించితి వాణిపై బరువెల్లను మోపి
 ధీనిధి బలరామకృష్ణుఁ డొడయఁడై దిద్దెను సభను,
 నానావిధప్రశంసనములు పఱపి నన్ను మన్నించె. 25
- క. కరఁగి “సరసకవిశేఖర”, బిరుదము నాకొసఁగె నూరిపెద్దలు నను సుం
 దరతర దుకూలముల స, త్కరించి రూపింపనట్టికథ యిటు నడిచెన్. 26
- క. దేవయను వీడి వచ్చితిఁ, గావూరికి సుబ్బరావు కదలె నునికికిన్
 మూపురనెయ్యము తియ్యము, వావిరియగుచుండఁ గొన్ని వర్షము లేగెన్. 27
- గీ. అంతలో మత్పురాపాప మారఁబండి, తనువు నుజ్జనచేసె నన్ దనుపురాణి
 యపుడ చెలరేఁగె లవణసత్యాగ్రహమ్ము, సిద్ధపడి రెల్లనేస్తులు చెఱకు నడువ. 28
 12-2-30
- క. ఆయిత్రపడితి నేనును, బాయనిస్వాతంత్ర్యకాంక్షఁ బ్రభుత నెదుర్చన్
 నాయత్నము గని మాతృక, ‘భో’ యని విలపింపఁదొడఁగె బోనము నుడిగెన్. 29
- గీ. ఇంతదుర్దశ నున్న నీ వింటివాఁడ, వగుట తగుఁ గాని సన్నాసిపగిది బంది
 కేగు టొప్పునె యచట నేసేగి పుట్టి, యేమియగుదువో విధి మన కెదిరి యిపుడు. 30
- ఆ. ఏను ముసలిదాన నేవేళ కే ముప్పు, పెల్లురేఁగి తల్లిడిల్లవలెనొ
 దిక్కునీవ నాకు నిక్కము, నీకొఱ, కేను బడ్డపాట్ల నీశుఁ డెఱుంగు. 31
- క. నావాకు వినక నాదగు, జీవితముం గనక నీవు చెఱకేగిన నే
 బావిం జూచుకొనెదనో, దైవంబ యెఱుంగు ననియె దగ్గుత్తికతోన్. 32
- ఆ. జననికంటె దేశజనని గరీయసి, యన్న సత్య మేను గన్నయదియ
 యైన నేమి ప్రజ్ఞ యది ప్రతిష్ఠిత కామి, జాఱవిడిచినాఁడ సవనదీక్ష. 33
- క. రాఁదొడఁగెన్ మనువులు నా, కేది తగిన దేది తగని దిం దని తేల్చుం
 గాఁ దలఁకించితి నవ్వల, నాదుశుభంబరయుమిత్రునకు దేవయకున్. 34
- గీ. మేలి సంబంధమును జూడుమీ యటంచుఁ, గమ్మ నంపితి “నాదెయ్యగారితీరు
 మీ రెఱుంగుదు రాయనమెలఁత శేష, మాంబయును మాననీయశీలానుషంగ. 35
- ఆ. ఈమె చెల్లెలున్న దిపుడు పెండ్లికిఁ దగు, పరువమునను దోఁటపాలెమందు
 మీకుఁ దగినకన్నె యాకొమ్మ నాపల్కు, నమ్ముఁ” దని యతందు కమ్మవ్రాసె. 36

- ఆ. మంచి దంటి నేను మది నుట్టి దేవయ్య, దౌత్యభారమెల్ల, దల ధరించె
నన్నపూర్ణ నాకు నర్ధాంగి యయ్యెను, రామినేనివంశ రత్నకలిక. 23-5-30 37
- ఆ. ఓర్పు నేర్పు నెమ్మి యొరిమయుం గరుణయు, సూన్యతాది సకలసుగుణకోటి,
తనధనమ్ము గాంగ నెనలేనిమన్నన, సంతరించె నీమె సతులలోన. 38
- ఆ. గంటకైదుసార్లు కన్నని బుస్సని, వాడి వేడి చూపువాడ నేను
నాప్రశంస లీపె నాచికొన్నది యింక, లాంతిమెప్పు లీవెలంది కేల. 39
- క. వినయాదుల నియ్యంగన, ననుండన్నినయప్పుడెల్ల నాకీసతి గూ
ర్చినవాడు దేవయకదా, యని మదిం దలపోయుచుండు నచ్చెలికానిన్. 40
- మం. ఈ పెండ్లితోడ మా కితరేతరాను, రాగమ్ము హెచ్చెను రాకలు పోక
లగ్గలించెను మిత్రుం డస్మద్యశమ్ము, దిలకించి మురిసి సాధించెను గవిత 41
దేశవికాసమ్ము దృష్టిలో నిల్చి, పలికెను 'సుదతీసుభాషితమ్ము'లను
కష్టజీవి యటంచుం గాశీర మనుచు, విరిసజ్జ యని తెల్లవీణ యటంచుం
బల్లెటూ రనుచును బ్రన్న కబ్బంబు, లెన్నెన్నియో వ్రాసె, నేది వ్రాసినను
నాముద్ర పడచుయత్నము మానం దతండు, సవరించుచుండు వేసట నాక యతని
శిల్పంబు సాహితీసేవగా నెంచి, యిటం గృతజ్ఞత చాటనెంచి యయ్యనుంగు
నా కిచ్చె ధూర్తచైనా యన్నరచనం, 'బంచలీల' విధానభంజకు లగుచు
జగ మెంతరోసిన సైచువా రగుచు, భరతోర్వి నాక్రమింపంగ దూంకుచున్న
చీనాసిపాయులం జించిచెందాడు, మనసైనికుల విక్రమము దెల్పురచనం
గూర్మిమైనది యందుకొను ముహూర్తమునం, బల్మినాడను నాల్గుపద్యంబు లిట్లు. 42
- 29-1-63
- క. ప్రేంకనపై ప్రేంకనగా, నీకృతి దేవయ్య నాకు నిడి తప్పక మీ
రీకొనవలె నని హార్ద, శ్రీ కురిసెన్ స్వార్థదూరచిత్తము మెఱసెన్. 43
- ఆ. ఒట్టిపనులు కొన్ని యేనును జెప్పక, చేసి పొంగినట్టి దోసి నగుట
మాటుపల్క లేక మౌనమ్ము నూడితి, నెడ్లపల్లివంశ హేళి యెదుట. 44
- క. నారాయణునకు నవచై, నారక్కసి నణచు యోధునకు, దండ్రినటం
చారసి 'అత్తావై' శ్రుతి, నేరిచి యీనెయ్యుం డొసంగెనే యిదినాకున్. 45
(నా కొడుకు నారాయణ అపుడు చైనాతో పోరుచున్న సైనికుండు)
- క. ఈమిత్రుండు పరమాయు ర, నామయ సంపదల నంది యాంధ్రీ రోచి
ర్ధామమ్ముల నవకవితా, రామమ్ముల సృష్టిచేసి రాణం గనుతన్ ! 46

నా నాగలి నాకు లేదా

- అ. నిన్న మొన్న గాదు నేటికి ముప్పదా, తేండ్లనాడు గాంధీ కిర్విసునకు సంధి జరిగి లవణసత్వాగ్రహం బాగె, దేశమంత గ్రుక్క త్రిప్పుకొనియె. 1
- క. ఇర్విసు తోడ్చే జన నీ, యుర్వికి విల్లింగ్ నాఖ్యు దొడయం దాయెన్ గర్వమునకు ని ర్వితండు వి, గుర్వించెను సంధిసూత్రకోటిన్ ద్రోయన్. 2
- గీ. కల్లు పెటవల్వ లమ్మునంగదుల చెంత, కరిగి పికెటింగుసేయు సత్వాగ్రహాలను దిట్టి కొట్టిరి బందికి నెట్టి కడు గ, రాసులై మిట్టి పడిరి పోలీసు లవుడు. 3
- గీ. వెదలెం గాంగ్రెసుసంఘముల్ చెదగరముల, కూటువ లటన్న తీర్పులు; మేటివారి కార్ధికం బగుశిక్ష లత్యంతముగ వి, ధింపఁబడియె. సత్యమ్ము వధింపఁబడియె. 4
- క. వేలకుం జాలినయాస్తులు, వేలమునన్ రువ్వకేని విడువంబడె న వ్వేళ నొకచెట్ట కలదా, పాలకతతిచే నొనర్చుబడనట్టి దిస్ ! 5
- అ. చెన్నరాష్ట్రమంత్రిశేఖరుండై ముని, సామినాయుం దున్న సమయ మద్ది రాచకార్య మొందు రా గర్తపురిసీమ, కయ్యమాత్యమౌళి యరుగుదెంచె. 6
- క. జిల్లాబోర్డున కత్తటి, వల్లభుండై కుప్పుసామి వటలును వాణీ మల్లీ కాశ ఫణీశుల, వెల్లంబడఁజేయుకీర్తి విరియంబాటన్. 7
- మధ్యా. ఈతంద యొకపల్లెటూర నుండున న్నెఱింగి నాకూర్పు, కైత నయ్యాయిపత్రికలం జదివి చక్కని దని తనిసి రా! తెల్లగద్దియ కని ననుం బిల్వ రాణకువచ్చి చేత నైనంత యూడిగమును బలుకుంజెలి కొనర్చితిని. 8
- గీ. మనకథాకాలమం దేను మంతుగన్న, భావపురి బోర్డుహైస్కూలు పండితుండం గుప్పుసామి యీబడిని గన్గొనంగ సచివ, సత్తముని నాయనిం దేరం జిత్తగించె. 9
- గీ. ఒజ్జలకుం దలకట్టుగా నున్న కొమర, వోలురాజయ్య ననుం బిల్చి మేలిమాట వింటి మునిసామినాయుం డీవీటి కేగు, దెంచునట మనబడిని వీక్షించుపొంటె. 10
- క. కుప్పుసామిగారి కోరికపైఁ దల, పడిన కార్య మిది; సెబా సటంచుం బదురు మెప్పుగురియుపగిది నీసదమును, నిర్వహింపవలయు నేడు మనము. 11
- గీ. ప్రెగడపైఁ దెల్గుసౌరు పింపిళ్ళు గునియ, వ్రాయుమా నీవు సమ్మానపద్యములను సంస్కృతమ్మున శంకరశాస్త్రి కూర్చు, నింగిలీసున రచియింప నేన కలను. 12

- అ. కుప్పుసామిగారె చెప్పిరి నిన్న నీ, పేరు; తిక్కయజ్ఞభారతంబు
ననుదినమ్ము చదువునలవాటు వారికి, గలదు కాన నిన్ను గనిరి వారు. 13
- అ. ఎవ రెఱుంగ రాంధ్రకవితారసజ్జత, యున్నవారు నీ ప్రయోగచణత;
విలువలేని కైత వెరుగునీనాడు నీ, నుడి సరస్వతికి మనోజ్ఞభూష. 14
- అ. అనుడు గలగి తేటి యాచార్య ! మీకోర్కి కుప్పుసామిగారి కోర్కి తీర్చు
టస్మదీయధర్మమగు గాని కావూరి, వాడ నెంతదిగ్గవడిన నేను. 16
- అ. కాంగ్రెసునకు గోట కావూరు; కాంగ్రెసు, గూలంద్రోయువార లేలువారు
రక్కసులకు వీరి కెక్కడ భేదమ్ము ? , ప్రజలపాల జమునిబంటు వీరు. 16
- గీ. స్త్రీలు పూరుషు లనక లాటీలతోడ, నాలరులు మోచినారు సత్యాగ్రహులను
దురితపంకిలమైన యీదొరతనమున, కండగద మునిసామినాయందు నేడు. 17
- గీ. దోస మిది నాక మొన్న పోలీసుశాఖ, వెచ్చమును సమర్థించిన పెద్ద యితడు
కాంగ్రెసు బహిష్కరించిన కౌన్సిలును స,మాదరించిన పక్షమునధిపు డితడు. 18
- గీ. ఇతని మెచ్చట నా గాంధీనీసడించు, టితని మెచ్చట నా ధర్మ వతకరించు
టితని మెచ్చట నా బాపగతికి జనుట, చాల నీపని; కీనన్న సైంపరయ్య ! 19
- క. వైయక్తికముగ బొల్చిని, నాయందు కడుమంచివాడు నా దగు; నిపు డా
నాయనికిం గాదుకదా, యీయుత్సవ మీకవిత్వ మీతర్కంబున్. 20
- మధ్యా.వి నిట్లు పలుక రాజయ్య నన్ శ్రేమ నీక్షించి చొద,
రీ! నిన్ను మెచ్చెద గాని యేల్బడిరీతి కి ట్లెరియు
మానిసికొల్వ నధిక్రతు లెన్నాళ్లు మన్నింప గలరు,
నా నవ్వి భయ మేల నాకు లేదె నానాగలి యంటి. 21-6-67 21

ప్రత్యేక శిక్షణము

- క. బాపట్లపురమ్మున నే, గాంపుర మొనరించుచున్న కాలం బది; య
ధ్యాపకతకతన నలువది, రూపాయలు పడయుచున్న రో జది నెలకున్. 1
- గీ. ఐదువందలవేతన మందుకొనెడి,
యధిక్రతుండు భావపురి నొక్క డపుడు కలండు
తత్కూమారుండు నాశిష్యతతికి వచ్చె,
సాధువే కాని చదువులో జవట వీడు. 2

- గీ. తమిళపుంబొత్తు గలనేలం దరతరాల,
నుండి నిల్చినలంబిలో నొదవినట్టి
తెలుగువాఁ డీతం దీతనిపలుకుబడియు,
వికృతముగ నుంట వినువారు వెక్కిరింతు. 3
- క. ఒకనాఁ డీతండు మాయిం, టికి వచ్చి తెనుగునం బటిమ చాలక నేఁ
దికమకలాదెద నీ లో, టకటా! కతమగునా యేమొ యపజయమునకున్. 4
- అ. తెలుగునందు నాకు వలయును బ్రత్యేక, శిక్షణమ్ము; మీరు దక్షు లిందుఁ
దెలుపుఁ దొక్కంట దినదిన మాండ్రంబు, మఱవ మీశ్రమమ్ము గురువరేణ్య! 5
- క. నెలనెలకున్ బదిరూపా, యలు మీ కంపింతుననియె నస్మృతిత; నా
యలజడి మాన్పుండు నాకుం, దెలుఁ గనినం బొడముజంకు తెరలింపుఁ దనెన్. 6
- క. ఈ మాటలు నాకెంతయు, నామోదము గూర్చ నర్హకా! యెన్నుండు న
స్మియె నెవ్వరు నడుగరు, సామర్థ్యము లే దటంచు జంకరు బాసన్. 7
- క. ఇది నా కపూర్వగౌరవ, మిది నాకు నవీనపర్వ మీవు భయమ్మున్
వదలు ముదయంబునం దెని, మిది కొట్టన్ జేరు మిటకు; మేలగు నీకున్. 8
- గీ. వలదు కట్నము నాకు; నా తెలుఁగు నీవు, కోరి నేర్చుట నాపాల గొప్పకట్న;
మాంగ్లమో లెక్కలో నేర్చునయ్యగారి, కిమ్ము, కట్నము; వలదు నాకెన్నుండేని. 9
- మం. అని యేను బల్క వాఁడన్వహా మిటకు, నడిచి రాఁజాలను నలంకంగంజాల
నోయయ్య ! మీరె మాయున్మికి వచ్చి, పారంబు సెప్పుండీ! ప్రార్థింతు మిమ్ము 10
నిదియ మజ్జనకున కిష్టమౌచేత, యనుడుఁ జివ్వుక్కురు మనియె నామనసు
గునిసె దుస్సహమైన కోపమ్ము దాన, ధనవ దహంతచందము నది యెఱిఁగె 11
నెట్టెటో తేఱి యే నీ మీతలంపు, మన్నింపనొల్ల మన్మందిరంబునకు
నడచి రావల దీవు నలంకవలాదు, బండిపై రావోయి ! బాడిగ సైఁతు 12
నాసొమ్ము చెల్లిన నాకు లే దులుకు, నాపల్కు చదువుటే నాకువేవేలు
నావుదు మొగము విన్ననపాలు కాఁగ, నరిగె వచ్చినదారి నధికారి కొడుకు. 13

23-6-67

గురుఁడు శిష్యుఁ డాయె

- క. తాను యవీయఃపదమున, నేను వరీయఃపదాన నిలిచి తెనుంగున్
గూనలకు నేర్పితిమి పదు, రౌ నన సంస్కృతిశరణ్యమగు బాపట్లన్. 1

- ఆ. అతఁడు తెన్నునందు నంబేద యగుట నన్, గని వెఱంగు వెఱయు ననుభవించు
నడిగి యడుగనట్టు లడుగుఁ బ్రౌఢప్రయో, గాళిగుట్టు నుదులయర్థగతులు. 2
- క. ప్రేవక యెట్లగు ననఁగాఁ,
గావకవలె నందు నేను 'గలి'యే మనఁగా
భావార్థక మందు 'మఱా' (వినకలిలోనికలి),
కేవిధి నగు నన 'వలాడు' నెఱుంగవె యందున్. 3
- గీ. దిగిదిగి యతఁడు న న్నచ్చ తెనుఁగు నేర్పుఁ
దనియెఁ దిమ్మకవీంద్రురామాయణమ్ము
చదివె నాచెంతఁ జిన్నయశబ్దశాస్త్ర
మభ్యసించెఁ దిక్కనబాట లాకళించె. 4
- ఆ. అతఁ డమరభాష నధికుండు నాకంటె, వైదుషీబలమ్ము వడసె నందు
నాతఁ డౌపనిషదచాతురియుం గలఁ, డెవనిప్రజ్ఞ వాని దేలచర్చ. 5
- ఆ. దురభిమాన మెన్నఁ డెఱుంగను గాన నే, నతనితోడ భాసకృతులు గంటిఁ
జదివినాఁడ నుపనిషత్తులు రెంటి నా, నడత మెచ్చరైరి కడమగురులు. 6
- క. తరముం జూడక నీ వీ, కరణిం జిఱుపీటవానికడ నేర్చినచోఁ
బరువెల్ల వీటిఁబోవుట, యరుదగునా పాఱఁజూడు మని రుద్దవిడిన్. 7
- గీ. మొన్న వచ్చుటఁ బెదపీట ముట్టెనాకు, నిన్న రాక నితని కబ్బెఁ జిన్న పీట
యన్నలార ! కనుండు సత్యమును; బీర, భేదమున రాదు పాండితీభేద మంటి. 8
- గీ. ఎతఁడు ప్రజ్ఞావికాసంబు నిచ్చగించు,
నతఁ డహంకృతిదూరజీవితము వలచు
వాని కధికారము వయస్సు గానరాదు,
కానఁబడు నాత్మచందాన జ్ఞాన మొకఁడె. 9

జాషువా

- గీ. ప్రాజ్ఞుడగు నొక బాపట్ల పౌరునెదుట, జాషువాకవి నాకైతఁ జప్పరించె
వత్సరమ్మున కీవార్త వచ్చెఁ జెవికి, నెద చివుక్కురు మని పెద్దయెరిసె విరిసె. 1
- గీ. అంత మొనగాఁదె జాషువా యనెడిబాటఁ,
బడితి నెఱజవ్వనంపు సందదులు రేఁగ
స్వప్నకథ యన్న గుట్టమువారికృతిని,
గంటి నొకమిత్రునింటఁ జేకొంటి దాని. 2
- క. వ్యాకృతివిరుద్ధరూపము, లాకృతిఁ గన్పించెఁ బెక్కు లవి తగ వనుచున్
వాకొంటిఁ 'బ్రజామిత్ర'ను, ధీకుశలుల కింపునిడుగతిన్ జనుదానన్. 3
బింబానికి, జనుంపగజ్జెలు, పదాంబుజంబులను వాయని... చెప్పులు, విధవరాలు,
శంభురాణివోలె, (శంభురాణిని బోలెఅనుటకు) మాధుర్యములైన భావములతో, త్రాపిరి
- మున్నగునవి. ప్రజామిత్ర 1935 మే 12 సంచిక.
- క. అనకాపలి హైస్కూలునఁ, దెనుఁగున కాచార్యుడైన ధీమన్మణికిన్
జనమంచివంశజునకున్, బనితమహాకావ్య భవ్యభావజ్ఞునకున్. 4
- క. సీతారామస్వామికి, నా తెల్పినతెఱఁగు మిగుల నచ్చెను జాష్యా
యీతప్పులు దిద్దుకొనుం, గాతమనుచు వ్రాసెఁబ్రతికఁబ్రజామిత్రన్. 26-5-35
- క. మఱికొంద టిట్లు విద్యా, ధురంధరులు సెప్పియుండుదురు జాషువకున్
బెరిఁగినకోపము సత్యము, నరయంగానీదు గాన నతఁ డవ్వేళన్. 6
- క. నన్ను గటూక్తుల దూఱెను, గొన్నిదొసఁగు లొప్పుకొనియెఁ గొన్ని మఱపునం
బన్నితి ననెఁ దనవాడుటఁ, గొన్ని యింకన్ లక్షణమునకున్ వచ్చుననెన్. 7
- అ. అదిరి! 'రాణివోలి' యనుట దూష్యం బని, యేను బలుకరింప నితఁడు శాబ్ద
సరణి కనఁడు గాన 'జవ్వనివోలె' నం, చనఁదె నన్నెవోడఁ డని యెదిరె. 8
- క. అన్నా ! నీ వాదంబును, మన్నింపదు జగము శాస్త్రమర్యాదలలో
నున్నపుడే కబ్బమునకు (23-6-35) విన్నాణము వచ్చు నంటి వెండి యతనికిన్. 9
- క. మఱపున 'దయనీయంబు'ను, నెరసులలోఁ జేర్చినట్టినేరమికి మదిన్
గరము నలంగెద ననియున్, మెఱసితిఁ బ్రతికను బ్రాజ్ఞమిత్రులు మెచ్చన్. 10

ఆ. కవితపై విమర్శగావించువార లౌ, చిత్త చర్చ సేయఁ జెల్లుఁ గాని
శబ్దశాస్త్రగత విచారమ్ము సాగింపఁ, గా దటంచు నపు డొకండు నుడివె. 11

క. ఏ నంత స్వప్నకథలో, నానానౌచిత్యములు కనంబడ వానిన్
ధీనిధుల యెదుటఁ బెట్టితి, నానాఁడిది రుంఝయ్యె నాంధ్రావనికిన్. 12
మా. ప్రజామిత్ర 1936 జనవరి 14, ఫిబ్రవరి 2, ఫిబ్రవరి 9 సంచికలు.

నునులేత వెన్నెల తుపానులు, వృద్ధవిలాసిని, కమ్మని
యుచ్చైర్నాదము మొదలగునవి. నునులేతవెన్నెల
తుపానువలె భయంకరమా ? ముసలిదానికి విలాసిని
పదము తగునా; ఉచ్చైర్నాదము కమ్మగానుండునా?

గీ. పద్యమున కొక్క తియ్యనిపల్కు చాల, దొచితీ శౌచ ముఖదీప్తు లమరవలయు
శాకమున కొక్క తాలింపు చాల దరయ, భాండనైర్మల్యమును జతపడఁగవలయు. 13

గీ. చర్చముగిసెఁ గాలము కొంత జరిగె దుగ్గిరాలసభ వచ్చె జాషువారాక యస్మ
దాగమమ్మును సంధిలై నాసమజ్య, కిరువురము నుంటి మచట నెయ్యరవిధాన 14
(ఉపాధ్యాయ పండిత పరిషత్తు 24-12-41)

గీ. అంత పోరాడుకొన్నవా రింత కలసి, మెలసి యెట్లుండు రని నదస్యలు వెఱంగు
పడిరి గుసగుసల్ వోయి రయ్యెడ నుదాత్త, రీతి నెఱుంగనిపిన్న లారెండు నాళ్ళు. 15


గీ. అవల నను సత్కరింపఁగా నప్పికట్ట, వారు సమకట్టి లేఖను వ్రాసినంతఁ (1942లో)
బిద్యములఁబె జాషువా హృద్యములను, సంచికకు నూత్నశోభ నీఁజాలువాని. 16
ఇందొక పద్యము

క. “మెత్తని నీ హృదయమువలె, మెత్తని కవనమ్ము నీది మెత్తఁదనములోఁ
గత్తికివలెఁ బదనున్నది, సత్తాగలవాఁడ వన్న! చౌదరిమిన్నా! 17

క. పదపడి బెజవాడపురిన్, బెదసమ్మానమ్ము నీకవిగ్రామణికిన్,
గదియించె రసజ్ఞావళి (1947లో,) పదిసీమలతెల్లువారు బలిరా! యనఁగన్. 18

ఆ. మూఁడు నాల్గుపద్యముల జాషువాపల్కు, పసను మెచ్చువానిఁ బింపి సభకు
నన్నదీయమైన యామోద మానాఁడు, చాటినాఁడ వెడలుకత్తి లేక. 19

అ. వెనుకఁ దెన్నవారు కనకాభిషేకాది, సత్కృతుల ననుం బ్రశంసచేయఁ
గూర్చినట్టి సభకుఁ గూర్చిమై జాషువా, కవియు వచ్చె మెప్పుఁగైత లిచ్చె. 20
29-1-49 నిడుత్రోలు (ఈ నాటి జాషువా గారి పద్యములలో రెండు)



‘తెనుగులెంక’
శ్రీ తుమ్మల సీతారామమూర్తి

ఉ. “ముగ్గురుసత్తువుల్ కరచిపోసిన భారతకావ్యసృష్టిలో,
నిగ్గును ఘంటికాగ్రమున నిల్చిన చౌదరితిక్కయజ్ఞ! నీ
పగ్గియ యేన్లునెక్కి వలపాదమునందుఁ బసిండిజాతువా
గగ్గెర దాల్చు నన్ననుడి గర్వముగూర్చెఁ గవీంద్రకోటికిన్.” 21

మ. “మును ముత్యాలమహాళ్ళలోనఁ గనకంపుంబుగ్గలన్ దానమా
దిన శ్రీనాథకవిప్రభూతమునకంటెన్ దొడ్డమర్యాద లం
దిన దీవ్యత్యవితాకలానిధివి సందేహమ్ము లే దాంద్రనం
దన ! దీర్ఘాయువునీకుఁ జౌదరికవీంద్రా! శారదావిగ్రహా!” 22

క. పొన్నూరిసమితివా రీ, యన్నను మన్నించుసభకు నరిగితి నవలన్
బ్రన్ననికైతల నీతని, విన్ననువున్ మెచ్చితిని గవిప్రజ మలరన్. 23
(ఈ సభకు, బెజవాడ సభకు నావ్రాసిన పద్యములను ‘సమదర్శి’లో చేర్చి ప్రచురించితిని.
మచ్చునకు రెండు -)

ఉ. వందలు వేలు పొత్తములు వాములు వాములు కూర్చినంతనే,
పందెము గెల్చునా కవికిఁ బారకలోకపుముద్ర లేనిచో
నందనవాటికాకుసుమ నవ్యమరందఝరీ తరంగముల్,
చిందఁగ నీవలెన్ గృతులు సెప్పక విందులు గుప్ప కున్నచో. 24

ఉ. తిక్కనపుట్టుగడ్డగ నుతింగను గుంటురిసీమ నియ్యెదన్,
లెక్కకు నెందఱోకవులు లేచిరి గాని రవీందుతారకల్
మిక్కిలుదాఁక నిల్వఁగలమేలిమి నల్లరకే లభించె నీ
వాక్కుడ వందు నందు బెగడొందక నిక్కము వక్కణించెదన్. 25

అ. ఏండ్లు కడచుకొలఁది నెడఁదల నరమరల్, ప్రిదిలి ప్రిదిలి పేర్మి పెరిచి పెరిచి
యేము మెలఁగినార మేకోదరులరీతి, నేము కరఁగినార మెలమికలిమి. 26
(జాషువాగారు తమ ‘నాకథ’ రెండవ భాగమున మా సాహితీవాదమును గూర్చి వ్రాసిన
పద్యము లిటుఁ జూడఁదగినవి.)

కనువిప్పు

గీ. విశ్వసందేశ మొసఁగిన ‘వినయ’ శబ్ద, చిహ్నితాశ్రమమును బ్రతిష్ఠించుకొన్న
పల్లెపట్టునఁ బుట్టిన ప్రాణి నగుటఁ, గలముపట్టితి బాపుజీకథను వ్రాయ (1932)1

- అ. ముగిసె నాత్మకథను మొదటిపా; లంతలోఁ, గదిసె నన్నుఁ జెనఁటికడుపునొప్పి
యొజ్జనంపు వ్రేఁగు నోర్వన వెఱచునా, కలవిగానిచేత యయ్యెఁ గైత. 2
- అ. అవల వ్రాసినట్టి దచ్చున కీనెంచి, విత్త మాటునూర్లు వెచ్చపడుట
తప్ప దనియెఱింగి తలఁకితి రూపాయ, విలువ మింటికంటువేళ యగుట(1936)3
- అ. అచ్చుకర్చు మరలదయ్యె నేని భరింప, నేర్తునా యటన్న నెవ్వఁ బడితి
నన్నదీయశిష్యుఁడై తగు వేంకటే, శ్వరుఁడు నాకలంక సకల మెఱింగి - 4
- గీ. పోవుదము రండు మాయూరి కీవియందు,
గణనకెక్కినసా హటం గలఁడు మాకుఁ
జాట్ల మతఁడు మీరాకకుఁ జొక్కు నతఁడు
గురువరా ! మీకు సంతృప్తి గూర్చు నతఁడు. 5
- గీ. అనుడు నట్ల కానిమ్మని యాదివార, మొకటి సూచి మదీయ మభ్యుదయమునకు
నారటించు నంతేవాసి ననుసరించి, ధనికు చెంతకు నెఱసంజతఱికిఁ జనితి. 6
- క. నాకేమివచ్చు యాచకు, వాకులు ? శిష్యుండ నన్ను వర్జించి మదీ
యాకాంక్ష దెల్పె సాహసన, కీకార్యము నీయశమ్ము నెనఁగించు ననెన్. 7
- గీ. దాత యేతిక్క నుండెనో తగనిబిరుసు, చాటి “ముద్రణమునకుఁ జే సాఁపనేల
గట్టిదగునేని కబ్బుమ్ము పెట్టుబడికి, నష్టి దెచ్చునె కవికి దైన్యంబు నిడునె. 8
- గీ. తిక్కనాదిమహాకవుల్ తీర్చినట్టి, కృతులగౌరవములు సరే! యిపుడు వాసు
దాసువంటి కవీశ్వరుల్ వ్రాసినట్టి, కావ్యములఁ గొనువారు లోకమున లేరె ? 9
- అ. మంచికైత నేల మన్నింపదు జగమ్ము, సాధువాణి కేల జయముపల్క
దేల కమ్మకవియు నిట్లు జాటుట యిటు, లాత్మగౌరవంబు నణఁచుకొంట. 10
- క. నావంగదమున - మానిసి, దేవురుగొ ట్టగుట కనుమతింపను నీతిన్
ద్రోవక పరువుం బాయక, యేవిధినే నతఁడు కల్మి నెనయుట యొప్పున్. 11
- అ. ఈధరిత్రివార లెవరైన ‘దేహి’ నా, గాసిపడెద రింకను గమ్మవారి
గటువతనము నుడువఁగానేల చొదరి, యర్థదాత గాని యర్థి కాఁడు. 12
- క. అని వెంకన పల్కుదు నా, కను విప్పిన నీకు శుభము కల్గుత మని యా
తని వీడి యిల్లుసేరితి, ననుంగుశిష్యుండు భిన్నుఁడై నను నెయిదన్. 13

- గీ. ధార్మికావేశమునకు నాధారమైన, యింటం బుట్టితిం గాన నాయెడండ నిశిత
కంటకములై కలంచె వెంకన్నునుడుగు, లగ్గలమ్ముగ నభిమాన మావహించె. 14
- గీ. అటువందలు వెచ్చించి యన్నదర్థ, మాతృకథ వెల్వరించితి నందమెసంగం (1936)
జదురుగలవార లీకృతింజదివి యేమి, పల్కనున్నారో యని యాత్రపడితి; సంత-15
- క. “తమపల్కిన కైతను గాం, ధిమహోష్మనికథను జదివితిని విన్నయ హ
ర్షములకుం జిక్కితి నీకా, వ్య మాండ్రవాగ్దేవిసుకృతఫల మని తలంతున్. 16
- క. తమకైలి యించుమిం చాం, ద్రమహోభారతమునకును బ్రతిబింబము సా
ధ్యము కా దింతకుమించు వి, ధమునన్ గొనియాట, చాలదా యిది సుకవీ! 17
- ఆ. నన్ను గదియుకృతుల నన్నింటిం జదువంగా, వీలుగాదు నాకు మేలుగాదు
సత్య మిట్టులుండం జదివించి ననుం దన్నెం, దమకవిత్వ మది యుదాత్త మగుట. 18
- ఆ. పూజనీయుండైన పురుషునిచరితమ్ము, తగినరీతి వ్రాసి తతయశస్సు
నందినారు ధన్యులైనారు మీ రని, యభినుతింతు మి మ్మయాచితముగ” 19
(2-4-37)
- గీ. సాహితీకవితాజగచ్చక్రవర్తి, కట్టమంచి సుబ్రహ్మణ్యపట్టి రామ
లింగరెడ్డి పంపించిన లేఖ యిట్లు, వచ్చె నా కొక నూత్న సత్వంబు నిచ్చె 20
- గీ. నల్లవో ! యని కొందాడెం జెళ్ళపిళ్ళ, యాండ్రపత్రిక కృష్ణయు నభినుతించె
భారతి ప్రశంసచేసె నప్పట్లం గృతిని, మామకీనను బాపుజీమహితకథను. 21
- గీ. విపణులకుం బంపుపొత్తముల్ వేడివేడి,
గారెలట్లు క్రీతము లాయె నొర! మూడు
విశ్వవిద్యాలయము లీకవిత్వ మాద
రించి పార్థముగా నిర్ణయించుకొనియె. 22
- ఆ. వచ్చెంబెట్టుబడియు వడ్డీయు లబ్ధియు, హెచ్చె యశము తనివి యెసంగె నాకు
నలువరాణి కరుణ నాపాలి దగుట న, స్నేచు సందియమ్ములెల్ల విచ్చె. 23
- ఉ. తిక్కనపేర సింహపురధీనిధులిచ్చు నుపాయనమ్ముతో
నెక్కిను గోటపేటలకు నీమహనీయ కథాప్రబంధ; మీ
పెక్కున కాదిహేతువగు పెద్దకుం జాబెద మత్పుతజ్జితన్
దిక్కువరాన్వయాగ్రణి కతీవనితీర్థికి రామిరెడ్డికిన్. 24

- క. ఆనాటి రెడ్డిరాజుల, దానాసక్తియును భోగతత్పరతయుఁ గా
వ్యానందనిరతయుం బ్రజ, లీనాఁ డీక్షింతు రీమహిష్మనియందున్. 25
- గీ. కావ్యపఠనమ్ము చిఱుదిండి కాఁగ సుకవి
పూజనము భోజనము గాఁగ బొలుచు నిరుగు
పొరుగువారలకున్ బండ్లు పులియఁబాఱ,
దొరయెఱుంగనికీర్తి నందుచు నితండు. 26
- గీ. కృతికిఁ దగువాఁడు సభ కధిపతిగ నుంట
యుచిత మని ధీమదగ్రణి యూహచేసి
రామిరెడ్డి పుంభావశారదను గట్ట,
మంచిరెడ్డిని దెచ్చె సమజ్య నడుప 27

20-3-39

- అ. రచ్చ తనియుభంగి రామలింగారెడ్డి, యాత్మకథను మెచ్చునవసరమున
సరళ మనియె దీనికైలి నిర్దుష్ట మీ, భవ్యరచనలోనిబాస యనియె. 28
- గీ. తెలుఁగునం దిది నిచ్చలు నిలుచుకబ్బ,మని తలంచి మావిశ్వవిద్యాలయమునఁ
బాఠ్యమును జేసేతిని దీనిఁ బ్రాజ్ఞులైన, పారిషదులతోద్బాదు చేపడుట ననియె. 29
- క. ఇతఁ డల తిక్కనయట్టులు, కృతి సెప్పును దెనుఁగుఁడనము క్రేళ్ళుఱుక ననూ
దితము స్వతంత్రము కైవడి, నతీవరమ్యముగ వెడల నని ననుఁ బల్కెన్. 30
- క. దీవన యగు నీమె పుని, భావించితి నుతికిఁ దగినప్రజ్ఞ గడింపన్,
సేవించితిం గవిచంద్రులఁ, గోవిదకులశేఖరులను గొల్చితి భక్తిన్. 31
- క. నావీనుల గింగురుమని, యేవేళను మొరయఁజాగె నీద్యమనీషా
సేవధి వెంకనపల్కులు, త్రోవంగారాని ధర్మదుందుభు లగుచున్. 32
- క. కాసులకు నాసచేయక, వ్రాసిన కబ్బములనెల్ల వరణీయకథా
భాసురులకు నర్పించితి, నాసుకృతమ్ములు ఫలించినవిలే ! యనుచున్. 33



- అ. ఆంధ్రరాష్ట్రసిద్ధి కశ్రాంతసేవతో, నీవితోఁ దపించు టెఱింగి యెఱింగి
చల్లవల్లిధరణివల్లభునకుఁ గాన్మ, గాఁగ నిడితి రాష్ట్రగాన కవిత.(1938) 34

- క. ఈయవనీపతి కృతినభ, వేయాటులు నాకొసంగ వెడలించె మతిన్
నాయుల్లపుంబిణిగని వా, లాయముసేయక సరే! బలా! యని యాగెన్. (1942)35
- గీ. అవలంధనపుత్రు నక్షరాభ్యాసమహాము, కదియుదున్ జల్లపల్లిభూకాంతుం డన్మ
దాగమమ్మును గోరుచు నంపె గమ్మ, యది కరోరతమసమస్య యయ్యె నాకు. 36
- ఆ. నృపతిపిల్పు నాదరించుట నాధర్మ, వైననేమి నన్ను ననుపు వేళ
నొడయం దెంతవిత్త మొసంగునో యిపుడెట్లు లే నెఱుంగనేర్తు తేనితలంపు. 37
- క. వచ్చినకవీంద్రులకు రా, జిచ్చినయట్లీక నాకు హెచ్చుగ నిడ నా,
పె చ్చప్పికట్లసభకుం, దెచ్చినయది గాక యెవ్వధిన్ లాంతి యగున్. 38
- ఆ. వలదు వలదు నాకు వసు వింత యని మహీ,
భర్తమందిరమునం బలుకంగలనె
పలుకలేక మూటబరువుతో వచ్చిన
బ్రజల కేను గడ్డిపరకం గానె. 39
- క. ఇచట వల దన్నకట్నము, నచటికి జని తెచ్చుకొనెంగదా మూర్తి, సిరిన్
రుచి లేనివానికైనదీ, వచించి, యితం దింతదనుక వచ్చెనె తుదకున్. 40
- ఆ. చేయునది జపమ్ము వేయునట్టిది గాల, మన్నమాట నిక్కమయ్యె ననుచు
జగము నన్ను రేపు తెగదదా తెగడుట, నేర మగునె ధర్మదూర మగునె. 41
- క. భూపాలుం దెట్లు తలంచిన, నీపైనము మానవలయు నిదియె సముచితం
బౌ పని యని యపు డెంచితి, నాపైంగల వ్రేగు వీంగినది యనుకొంటిన్. 42
- ఆ. మరల రెండుమూడుమార్లు రాయండు శుభ, లేఖ లంపెం గాని లేకమేని
దారిదప్పనైతి దమితలోభుండనై, యెల్లలేనిశాంతి నేలుకొంటి. 43
- ఆ. అటువదేండ్లు నిండె నవనీంద్రునకుం, బ్రజల్, పూనుకొనిరి పష్టిపూర్తి సభను
గఱువ విద్ద అప్పికట్లకు వచ్చి నా, రాక వలచి రాదరంబు మెఱసి. 44
- ఆ. ఇపుడు చల్లపల్లి కేగినం దప్పేమి, నృపుని మెచ్చు చేత నేమి దోస
మని తలంచి సభకు నరిగి యేలిక పెంపు, నుగ్గడించినాడ నుచితకవిత. (1966)45
- ఆ. అన్మదాదికవుల నందఱు నాహూతి, సమితి సాహితీ ప్రశస్తి నిరతి
సత్కరించె మేలిసాలుతో నూటప, దార్లతో సదస్య లౌ ననంగ. 46



- క. నాతండిరికథ 'ధర్మ, జ్యోతి' సమర్పించినాడ నొజ్జకు నెఱసం
గాతికి దానయ్యకుం బరి, పూతచరిత్రునకు వెలగపూడికులునకున్. (1942) 47
- ఆ. సుప్రసిద్ధులైన సూరులు రసికవ, ర్యులు కవీంద్రు లున్న యోలగమున
నితని కిచ్చినాడఁ గృతి స్వర్ణపురిఁ బుష్ప, సరముతోడ వస్త్రభరముతోడ. 48



- గీ. సౌరుగల ఖండకావ్యము లేటియేటి, 'పతిగపంట' నా మెఱయుచుం బ్రజలకొఱకుం
గరఁగికరఁగిజాలైన లక్ష్మయకుధర్మ, వీరునకుదాని నుపదఁ గావించినాడ. (1943) 49
- ఆ. ఇతనియిచ్చే నహీనయై నిడుఁబ్రోలి, పారశాల ప్రాజ్ఞపణిత యయ్యె
వసువు నొసఁగియొసఁగి కొసరాజులక్ష్యయ్య, పెఱలగొడ్డఁ గాయుపేద యయ్యె. 50
- గీ. నాల్గువందలు వెచ్చించినాడ విత్త, మితనిసత్కృతి కమనీయగతిని సాగఁ
జిత్ర మితనిది నిర్మింపఁజేసి బడికి, నిచ్చినాడ జనుల్ చాఁగురే ! యనంగ. 51
- గీ. పింగళిమనీషిసత్తము విశ్వనాథ, కవివరేణ్య విమర్శకగణ్యుఁ బుణ్య
సున్నవామాత్యుఁడెచ్చి కృత్యత్సవమ్ము, రసమయం బొనరించితి రాముదయను. 52
- క. ఈరసమంటల నెరిసెడు, వారీకార్యక్రమమ్ము వారింప నధీ
కారుఱదనుకం జనియు మ, దారంభము ధర్మ మగుట నందిరి లజ్జన్. 53
- గీ. కొండవలె నిల్చె నానాఁడు క్రొత్తవలిప్ర, కాశరామయ్య సకలవిఘ్నములు తూల
సజ్జనులపాలి మందారసాల మతఁడు, ప్రధితి నందిన దేశిక ప్రభు వతండు. 54
(నిడుబ్రోలు హైస్కూలు పాఠ్యాధ్యక్షులు)

- క. ఈ కృతిపతికథఁ జాటెడి, నాకవితం జదివి తెనుఁగునాటం గల సు
శ్లోకులు కొందఱు వచ్చిరి, శ్రీకొసరాధ్వంశ్య నీక్షచేసి యెలర్చన్. 55
- క. నా కావించినపని యిది, లోకోత్తర మనుచు సుగుణలుబ్ధులు పనువన్
దూకెను నాకడ కెన్నో, లేకలు సాహిత్యగంధలిప్తము లగుచున్. 56
- క. ఫలకాంక్ష లేనిపను లి, ట్లరించు నుదారమతుల నని నమ్మితి మ్రొ
క్కులు సెల్లించితి వాణికిఁ, దలఁచితి నవ్యాజమైన దైవము కరుణన్. 57



- గీ. "అత్మకథ పూర్తియైననాఁ డది మహాత్ము, వెంట 'దండి'కి నడచిన వీరవర్చ్యుఁ"
దాంధ్రుఁ డెన్నెనికులజుఁడై యలరువాని, కొసఁగినాడ సుబ్రహ్మణ్యయోగి కరసి. 58

- అ. ఇంత గొప్పరచన యేధనికున కిద్ద, నద్ద మాక వొడమ దర్థమునకుం
జిన్నకాని లేని సన్నాసి కిదె దేమి, యనుచు నన్ను నవ్వి రలంతు లపుడు. 59
- అ. పసిండి నిచ్చువాండు పాపియైనను వాని, మెచ్చవలయుం జేండు మ్రింగవలయు
నర్థవాంఛ లేనియప్పుడు కవి గొని, యాడవచ్చు సుకృతి నంటి నేను. 60
- గీ. విత్తమిచ్చినఁ జిత్తము చిత్త మనెడి, కవులు కట్టిన మేడలు కలవె జగతి
వచ్చినది వెంటనే రిత్తవెచ్చపెట్టి, యకట ! యుస్సురు మనుచుండు రవల వీరు. 61
- అ. అచ్చుకర్చు లొందె నాపైని సాల్పగగా, కెంతయిచ్చుం గజ్జా మేలు సాహు
మందమతులు కనక బొందలోఁ బదుదు రీ, పాటి యిడదె కైత ప్రాణ మున్న. 62
- అ. కవికిఁ జాలినంతకలిమి లేకుండిన, నప్పు పుట్టు నీతి నాస్థ యున్న
నతనిచిక్కు లెల్ల నప్పుడు తీఱవా, యచ్చుపడినకజ్జా మిచ్చు సిరిని. 63
- అ. లోభమోహములకు లోపడి మనుజుండు, జాఱి దారితప్పి దూఱు వడయు
మంచివారి చెలిమి మరగిననాండు వాఁ, డభిలగౌరవంబు లనుభవించు. 64
- గీ. అత్యుత్తమ సుబ్రహ్మణ్య నర్పచేసి, యవలం గనకాభిషేక గౌరవము గంటి
నస్మదీయతఃఫల మానదస్సు, తెలుంగునాదెల్ల నిడుఁబ్రోల దిగిన దపుడు. 65
- 29-1-49 (చూ. కనకాభిషేక సంచిక, తవస్సిద్ధి.)
- గీ. ఆంధ్రకవితాసరస్వతీ హర్షమునకుం ,గాంచన స్తంభములు నా నఖండయశము
నందినప్రబంధ లాసభామందిరమున, వేపు రున్నారు నన్ను దీవించువారు. 66
- అ. రామలింగరెడ్డి ప్రతినిధియై పరి, షత్తు నేలె దేశికోత్తముండు
సుకవిమౌళి పింగళికులుండు కటమంచి, రానిలో బొకింత లేనియట్లు. 67
- మం. అధ్యక్షుండగు రెడ్డి యానాండు సభకుం, బంపినపలుకు లబ్రము సంతరించె
“నమ్మేటి నాకైత నగ్గించుపట్ల”, శ్రీమూర్తికవి రచించినయాత్యుత్తమ
దొలుపాలు చదివి హద్దులు లేని యెలమి, నచ్చెరువును గంటి, నానాఁటినుండి
నాకు నీతనికవనముపట్ల నుండు, పేర్ని హెచ్చుదొడంగెఁ బేర్కొనఁదగిన
కవితకు నొకగుర్తుగా నగు నిద్ది, వేమాఱు చదివిన విసుగు రానీదు
కమనీయకవిత నిక్కంబగు కవిత 68
- వాకు హృద్యం బొట వస్తువు సకల, జగము మెచ్చిన దొటం జౌదరికృతులం
గన్నాకుగా నాత్యుత్తమ నిర్వంగలదు 69
- యతియుం బ్రాసమ్ము నెల్లమరు నటంచుం, దలగోంకికొనండు సీతారామమూర్తి
తగునుదుల్ పఱపు నర్థమ్మునుబట్టి, భావంబు రుఘియట్లు ప్రవహింపఁజేయు

బొసంగుఁ బ్రాసం బలవోక నీతనికి, యతి పదాదిన కాక యదిరా ! పదమ్ము
 నదుమను దుదను దిన్నగవచ్చి వ్రాలు, నీవేర్చునన్ నుతికెత్తెఁ దిక్కన్లు
 తిక్క యజ్ఞకు సజాతీయుఁ డితండు 70

సరళ సంస్కృతసమాసములు సంధించి, నన్నపార్వ్యుఁ డలంపునకుఁ దెచ్చు నీతఁ
 డీసమాసములు సంస్కృతసనాధంబు, లయ్యు నెల్లవిధాల నాంధ్రతం జాటు
 నిది కవితాకళ నెంతేని తుష్టి, నొసంగుసోయగముల నొకటియై చెల్లు
 నన్నయ్య కలతిక్కునయు నెఱ్ఱకవియు, నుద్ది రానేర్చు రీయోగ్యతయందు
 వరణీయశీలురు వా రెల్లవారి, కవగతమై వారి యాత్మలు కరంగ
 సత్పుతుల పల్కి రీసంప్రదాయంబు, నేఁ దుర్ధరించిన వేర్పరి మూర్తి 71

కష్టనష్టములతో గడియించుకొంటి, మిపుడు స్వరాజ్యంబు, నిది సుస్థిరమ్ము
 కావలె నన్న నింక నుదాత్తరీతిఁ, జేయు బొప్పును దేశసేవను మనము
 ముంగిట లోఁగటన్ మూఁగి విరోధు, బున్నారు మనకు వీ రుందురు నిచ్చు;
 కులమతాది కరోరకుద్యముల్ కూర్చి, యితరేతర ప్రేమ మెడఁదలన్ నినిచి
 బెగడక కుండక బెంజేలు పడక, యార్జించుకొన్న రాజ్యమును రక్షింప
 మన మొగ్గఁదగు; నిట్టి మహనీయ కార్య, దీక్షకుం బ్రేచు నుదీర్ణకావ్యముల
 నాత్మకథన్ మించినట్టి దీవేళ, నీగడ్డలో నొక్కఁడేనియు లేద
 చెల్లఁబో ! భారతీసేవతో పాటు, దేశసేవయును సాధించి యిమ్ముడిగ
 ధన్యత నందె సీతారామమూర్తి, యీతనిదెస మన కెనలేనిపేర్ని
 కలదు కృతజ్ఞత కల దిది యుక్త; మాస్థానకవి యితఁ డమ్మవోత్మనకు
 యుగయుగాలుండు నీయుత్తమపీఠ, మని పల్క నుల్కితి నలరె సదస్సు
 కరతాళరవము లొకసమున కంటె. 72

- అ. జాతిపెంపు వలచి సంతత నిస్వార్థ, సాహితీసపర్య సల్పువాని
 కెడయరాని విందులే సర్వజను లన్న, వరమసత్య మెఱుకవడియె నపుడు.
- క. సీతారామయ నాయకుఁ, గై తనరన్ నాగయాదు లలసియలసి నాఁ
 దేతత్పథ గూర్చిరి కవి, తా తప ఉన్మిషితమతులు తనిసనురీతిన్. 73
- గ. మేలిమాగాణి మూఁడెకరాల నమ్మి, యచ్చు వేయించినాఁడ నాఁ డాత్మకథను
 వలచి పారకలోకమ్ము వినిచెఁ గాన, నార్థికంబగునష్టి న న్నుంటదాయె. 74
- గీ. మిత్రులకు బంధువులకు ధరిత్రుఁ జేరు,
 వదసినకవీంద్రులకు వేడువారి కిడంగఁ
 బ్రతికృతిని మూఁడువందల ప్రతులు వలయుఁ
 దక్కినవి చాలు నాకు రథమ్ము సాగ.

- గీ. ముందుగాఁ దెల్చి కృతినిచ్చు చందమునకుఁ
దనకుఁ గడుదవ్వు గాన మత్కావ్యభర్త
కేను ముద్రించిపనిచిన కృతిని జూచి,
నపుడ తెలియు నా యొసఁగిన యాదరంబు. 76
- ఆ. అలికైనఁ జెప్ప నచ్చగుదనుక నా, వలచినట్టియల్లువాని పేరు
మీకు మీ కటంచు రూకల కేకారు, కవులకరణి నాకుఁ గానిసరణి. 77
- ఆ. 'ఉదయగానము'నకు నుప్పలనాగయ్య, నాప్రమిత్రమౌళి నధిపుఁజేసి (1955)
యతనిచాయబొమ్మ నతిరహస్యముగ నేఁ, దేరఁ బడినపొట్లు దేవుఁ డెఱుంగు. 78
- క. సాహిత్యధాతృసేవా, దాహమ్మున నితనిఁ జెప్పఁదగు ముందఱగా
నీహిత సత్యవిగౌరవుఁ డీ హితుఁ డీకొన్న వెతల కెల్లలు గలవా ? 79
- క. కవి గాయక నట నర్తక, భవిక ప్రవణతకు నగ్గపడి నిర్భయుఁడై
దవశిఖని బండు వెన్నెల, పవిదిన్ భావించె నితఁడు పగఱున్ బొగడన్. 80
- గీ. క్రొత్తపల్లి వేంకటరత్న కోవిదుండు, తనతలంపులఁ గొండాడి దండ కాఁగ
నాంధ్రవాణి కపూర్వ హైమాభిషేక, గౌరవము దక్క నితఁడు పెన్ గాసి గుడిచె. 81



- ఆ. 'శబల' నిచ్చితిని యశఃక్షీరమును బింద, నెరసుకంపు లేని నరసకవికి (1955)
నేల పెక్కుమాట లితఁ డాధునిక భీష్ము, దార్తలోకమునకు నమరశాఖి. 82
- గీ. ఇతఁడు మేనల్లుఁ డగుట నా కించుకంత, సొమ్ము ముద్రణవేళ నీఁజూచెఁ గాని
వలదురాపట్టు సాగిపోవలయునాది, ననునిలుప హట్టమున్నది నాఁగ నాఁగె. 83
- ఆ. బ్రహ్మచారి యితఁడు పదిరూకలు లభించు, దారి నుండె నితఁ డుదారుఁ డితఁ
డు
ఎట్టిఁ దైన నేమి కట్టుకడక నాది, దాని మాన్పు బ్రహ్మతరము గాదు. 84



- గీ. అఖిలభారత సౌహార్ద మాహరింపఁ, గనిన వినయాశ్రమమ్మును గాచుసుకృతి
బసవయకుఁ గాన్క వెట్టితి మస్మణమధు ని, ధానమైన 'సర్వోదయగాన' కవిత85
(1961)
- ఆ. పేదలెన్నకై తపించు వినోబామ, హర్షివాణి వేణియై తెనుంగుఁ
బుడమి సామ్య యోగభోగమ్ము పండింప, నొదవుకైత ప్రగతి కూఁత యిద్ది. 86

క. మనబాసను సర్వోదయ, ఘనతం బ్రకటించు మేలికబ్బం బిది యెం
దనుకక దెనుంగు మొరయునం, దనుకనిదియు మెఱయుననియెదన్ వినతుండనై. 87

మధ్యా. జాతిపితపరమలక్ష్మమై తగు సర్వోదయంపు
రీతిని హృద్యానవద్యఫణితి వర్ణించినకైత
నాతండ్రికిం గూర్పుభక్తుండగు బసవయ్యకు నిడి పు
రాతనపుణ్యముల్ నావి పండె నౌరా ! యనుకొంటి. 88

ఆ. చెఱలంబదుట కాదు సేవ కా దంతంత, యీవి కాదు కలిమినెల్ల నిచ్చి
బసవయ్యార్కు దచ్చబైరాగియై విన, యాశ్రమధ్వజమ్ము నవధరించె. 89

ఆ. గొల్లపూండి శాస్త్రి గుణనిధి యెందఱ, కెన్నిమార్లు ధర్ము వెఱుకసేయం
దచటనచట బసవయంబోని తెగుదార్లక, బదురనే కరంచె నది జగాన. 90

ఆ. అలంత గననిసేవ వలచి బాపూమది, కొల్లగొన్నజోడు గొల్లపూండి;
గణనకెక్కుజాలెం గావూరు మాయూరు, శాస్త్రి చలువ శాంతి సమరములను. 91

గీ. శాస్త్రి పఱపిన వెల్లు మా జనపదమున, గుదురుకొన్న తమస్సును జిదిమివైచె
నేను గాంధీమహాత్ము నాస్థానకవిని, గాకపోవచ్చు నీవెల్లు సోకకున్న. 92

గీ. శాస్త్రి యెది యొనర్చిన నది శస్త్రధార, పైని బరువెత్తినట్ల యబ్రమును గూర్పు
నదిర ! తుదినాళ్ళ నితండు జిహ్వాదిపాగరు, డింప నీకొన్న సరణి కడింది కరణి. 93

క. మూన్నాళ్ళకు నొక పూటగం, దిన్నాం డితం దన్ను; మదియుం దిక్తచ్చదమే
యన్నన్న ! యిట్లు తినుచున్, బన్నిద్దఱు చేసినంతపని యొనరించెన్. 94

క. ప్రాచీనులగు మహర్షులక, జూచితి మాశాస్త్రియందుం జూచితి దైవ
శ్రీ చెలువ మవల మోహము, రాచితి నొచిత్య మెఱింగి వ్రాసితిం గవితన్ 95

క. రుసి నీ సీతారామున్, బసవయచరితంబు చేర్చె నా పల్లియ; కీ
బసవయకున్ 'సర్వోదయ', మొసంగి సభాసదుల మ్రోల నొసపరినైతిన్. 96



గీ. భర్తృహరీనీతిశతకంబు ప్రన్నందనము, చిందు తెల్లన వ్రాసి యిచ్చితిని దల్లి
కంచితాచారనిధికిం జెంచమకు లక్ష్మ, యార్యపట్టికి ఋణము కొంతైనక దీఱ. 97

(సన్నపనేని లక్ష్మయ్య, నిడుబ్రోలు) (1961)

- క. ఇసుమంత యవగడము నా, దెసఁ దోచిన నీమె ప్రేమ దిగఁద్రావి ననుం
బసినింబలె గొట్టెను నా, పసితనముం గనక నీతిపస నెద నిడుచున్. 98
- గీ. నిన్నుఁజూచి యొడల్ వీడ నున్నదాన, వచ్చితివె తండ్రి ! నీవైభవమ్ము గంటి
గజమునెక్కి యూరేగుట గంటి ధన్య, నని ననున్ నిమిరిన యమ్మ కంజలింతు. 99



- ఆ. ఎందఱెందఱో కవీశాసు లీనాఁడు, జనులమనసు చూరగొనిరి గాని
నాకు మిగుల నచ్చినకవీంద్రుఁ డల వేంక, టేశ్వరుండ యితని కేటికోళ్ళు. 100
- గీ. అంతనిర్దుష్ట మంతయొయూరి యైన, కైత నేర్చిన కాటూరి కవి యితండు
నిండుకుండ విధానఁ గన్పించు నదిర !, వినయ మీతనితోన యావిర్భవించె. 101
- ఆ. ఇతని కితఁడ సాటి మితముగా హితముగాఁ, బలుకరించి ప్రజల నలరఁజేయ
నొరులపెంపు మెచ్చనుంకింపఁదనపెంపు, తగ్గునో యటంచుఁదలఁకఁ దీతఁడు. 102
- ఆ. ప్రౌఢకవిని జూచి పనవి యాతనికాలి, గోటి కీడుగాని చౌట నెత్తి
యేన్లుమీఁదఁ బెట్టు నేట్రాసి యేడఁ గా, టూరియేడ నన్యతదూరబుద్ధి. 103
- ఆ. నిజము చెప్పలేక ప్రజకు దవిష్టుఁడై, కుందుకవిని జూచి వండు నితండు
శంభుదాసు భవ్యచరితుఁడెట్టినమంత్రి, వంగసమునఁ బెట్టు వడసె నితండు. 104
- క. ఎట్టనవలెఁ దెలుఁగుంబస, వట్టులుగాఁ బఱవఁ గైత వ్రాయు నితండున్;
గుట్టుము నిక్కవి తనచదు, విట్టింకఁగ బండివెనుక కీడ్వఁడు పూన్పున్. 105
- క. పింగళికవిపంచానను, సంగతితో నితండు పల్కు 'సౌందరనందం'
బంగద నడంచె రసికున, కింగలమై వెట్టగూర్చె నీర్వాళునకున్. 106
- గీ. గౌతమునియందుగాంధినిగనియె నితండు, గాంధిలోగౌతముంబొడగాంచెనితండు
ప్రాంతక్రొత్త చక్కనలకుఁ బ్రాపు గాఁగ, వలచివలచి నెఱాకైత వ్రాసె నితండు. 107
- క. యుగధర్మ మెఱిగి లోక, ప్రగతికి నాధారమైన పద్యము గద్యం
బగురా ! యని జగ మలరన్, నిగదించి యితండు కవులనేర్చిని జాటెన్. 108
- గీ. హరిజనుఁడు తిర్మలేశుగర్భాలయమున, నర్చసేయంగ వలచి యుదారు లలరఁ
గావ్యమల్లినవిప్రుఁ డీకవి సమస్త, నరవికాసమ్ము వలచుమనస్సి యితండు. 109
- క. కోవిదుఁడీకవి మానవ, తావాదము నాదరించుతమి గలఁ దగుటన్
మావర్ణమ గొప్పది యను, జీవన్ముతవాద మెప్పుడు సేయఁడు వినఁడున్. 110

- ఆ. ఏది పొసంగకున్న నేమి టాగూరుకా, వ్యములు చదువుభాగ్య మబ్బె నాకు
నీఫలంబ చాలు నీజన్మమున కన్న, కవి యితండు తెల్లరవి యితండు. 111
- గీ. రావణునివైరభక్తిపై వ్రాసినట్టి, కబ్బు మితనిది చిన్నదొంగాక యదియ
చాలు నపరవాల్మీకినా నేల నాల్గు, దిశల నితర డజరామరయశము నంద. 112
- క. సరళస్వభావుఁ డగుటన్, బరమోదారమ్ము భువనపావనగంగా
ఝరసోదర మగుకవనము, కురిసెను గాటూరిపుణ్యకులుండు ఘనుండై. 113
- ఆ. కవిగుణమ్ము లతనికవితన్ బయల్పడు, శైలి నంటి భావసరణిఁ బట్టి
పోతరాజు పుణ్యపురుషుండు కానఁ ద, ద్భాగవతము మనకుఁ బాసె మయ్యె. 114
- గీ. పాకమునుమార్చి కవితనుబ్రజలయందు, పాటునకుఁదెచ్చె వైదుషీ పేటిగురుండు
భావమునుమార్చికవనమ్ము ప్రజలమదికి, బింబమనిపించె శిష్యుఁడభిజ్ఞు లలర. 115
- క. నామనుగడ నాపలు కే, నేమమ్ముల వెలయు నవియ 'నే' నను కృతి గా
నీమహితాత్మున కిచ్చితి, సోమించినతనివితోడఁ జొక్కుమ దానిన్. (1963) 116



- గీ. ఎవఁడు మూడల నా నొప్పు నీవి కెవఁడు, మాటుపే రగు సేవ కమ్లానదీక్ష
నెవఁడు సర్వోదయోద్యమ మీధరిత్రి, నలముకొల్పు వేయికరాల నర్మువోలె. 117
- క. భావేఋషిమె పుందిన, పావిత్ర్యనిధాన మెవఁడు భగవద్గీతా
హేవాక మెఱిఁగి చాటిన, కోవిదుఁ డెవఁ డెవఁడు దిట్ట గోవైద్యమునన్. 118
- గీ. కంటివైద్యమునకుఁ దన్నుఁ గదియువాని, కెవఁడు పైవెల్గు లోవెల్గు నిచ్చివంపు
నతని కొసఁగితి సూర్యనారాయణునకు, నా వచించినగీత శౌచావదాత. 119

(1963)



- గీ. గమ్యమాశ్రయణీయమ్ము గ్రామ మనుచు, నదిపెఁ గాంగ్రెసురథము నేనాఁడు గాంధీ
పూనె నానాఁడ 'వెలువోలు' పుణ్యవంశ, రత్న మరమర లేక స్వరాజ్యదీక్ష. 120
- గీ. వాడవాడల బాపుజీవాణి వినిచి, నరకసఖమైన చెఱసాల నిఠికియిఠికి
పురుగు లురలెడి "దేవతాపులుసు" త్రాగి, వేఁగె నివ్వీరుఁ దాగర్భభోగి యయ్యు. 121
(జైలుపులుసునకు 'దేవతాపులుసు' అని పేరు.)

- ఆ. రాజకీయవర్గరణము దారుణముగా, సాగినపుడు 'శాంతి, శాంతి' యనుచు
దుండగింద్రపోట్లతోఁ జచ్చి బ్రతికిన, పురుషుఁ డితండు పుణ్యచరితుఁ డితండు 122

- క. జాతీయత కేనాడో, హఠాతి యొసంగినది 'యమృతలూ'; రయ్యది యీ
సీతారామయ్యను గని, యాతతయశమున్ గడించె నాంధ్రధరిత్రిన్ 123
- ఆ. ఇతనిదేశసేవ కితనివితీర్చికి, వెలుంగుదెచ్చె వీనివిసయనిష్ఠ
కోరకున్న నితండు గుంటూరిసీమకు, నేత యయ్యె శుభవిధాత యయ్యె. 125
- ఆ. చాలుఁజాలు నొక తెనాలికలాశాల, యితని లోకహితమనీష దెలుప
వెలయవచ్చు రేపు విశ్వకలాపరి, షత్తుగా నుదాత్తసరణి నిదియు. 125
- ఆ. కవిత వ్రాసె నితండు గద్యపద్యముల; ను, ప్సాంగె నితండు సుకవిపూజ సల్పి
యేతదీయచరిత మెంచి ద్రవించి మత్, కృతిని 'భైరవంట్' నితని కిడితి. 126
(1964)
- ఆ. పైరపంట్ క్రొత్తబాటఁ జాగినకైత, నేర్పి యున్ననాండు నియతభాష
నందఱకును దెల్ల మగుచందమున వ్రాయ, వచ్చు నన్న తెలివి నిచ్చుకైత. 127
- క. లోకజ్ఞత హెచ్చిననాఁ, దేకడ నేనుడి పొసంగు నిది కవి యెఱుంగున్
వ్రేకన గల యుల్కన గల, వాకులు తద్రచనఁ జోటువడయఁగ వార్చున్. 128
- గీ. ఎల్లరకు నర్థమగుటకై యేము నియతి, దూరమగు పల్కున రచింపఁదొడఁగినార
మజ్జలము కాముకా మనియాడువారు, కనవలయుఁభైరవంట్సంక్రాంతి కవిత. 129
- ఆ. నియతి లేనినాండు నిలువదు రాజ్యంబు, నియతి లేనినాండు నిలదు కైత
నియతి లేనినాండు నెగడదు లోకంబు, నియతి వలయు నశుభనికృతిపొంటె. 130



- క. 'సమదర్శి' యనం దగుకృతి, రమణీయ కవిత్వఖండరంగము నిడితిన్
శమితాహంకృతి నాయని, కమితప్రేమమున గౌరవానద్ధమతిన్. (1967) 131
- మధ్యా.బుచ్చినాయం దీతఁ డజ్జరే ! నిడుఁబ్రోల్ కలాశాల,
కిచ్చె నపారవిత్తంబు చిత్తంబు నిచ్చె; నీతనికి
నెచ్చెలుల్ షష్టిపూర్తిమహము నెఱపు నెత్తణియందు,
మెచ్చుగాఁ గైత నిద్దాని నొసఁగి నెమ్మికి నిరవైతి. 132



- ఆ. నియత చిత్తవృత్తి నిప్పునా బ్రదికి నల్, గడల వీనుమిగిలె లాల్ బహద్ద
రితండు వోయె నన్నకత వియద్వాణిలోఁ, గడల నుదరి సొమ్మగంటి నేను. 133

- గీ. బాపుజీ లేని జవహరపండితుండు, కానిపింపని కొఱంత యెవ్వనిమదికి
దోపనివిధాన లాల్బహదూరుశాస్త్రి, పరంగె సాత్త్వికరాజసప్రభలు ప్రమ్మి. 134
- గీ. అర్జవమ్మున కితని గొండాదవలయు, మితహితోక్తుల కీతని మెచ్చవలయు
జిత్రవిక్రాంతి గానక సృష్టిశీల, చేష్ట లొనరింప నితనిన చెప్పవలయు 135
- గీ. ఇంట బయటవివాదమ్ము లెగినపుడు, శాంతి సమకూర్చ శాస్త్రిజీ చతురు డన్న
పే రితండు గడించె నీ నేరుపునకు, గారణంబు లోకజ్ఞత గా కింకేది ? 136
- క. భీరుత్వము కంటెను హిం, సారంభమ తగినచేత యని జనములకున్
వీరతను గఱపి మార్తుర, బారినమరి నిల్చె నితండు భారతచరితన్. 137
- క. రాహువు కేతువు ధర్మ, ద్రోహముతో నెగసి యెంతతొడరిన సమర
వ్యూహజ్ఞులంద్రుం డితండు, వ్యాహతుండై మెఱసె లోక మచ్చెరువడంగన్. 138
- క. ఓటాడినతటి నరుం డా, రాట పడు సంధి; కితం డరాతిబలమ్మున్
దూటాడియుం జెలికారము, పాటించె మహామతుల్ సెబా సని పల్కన్. 139
- అ. భారతప్రధానపదమున కెనలేని, కీర్తి దెచ్చి నట్టి కృతి యితండు
దేశశాంతికై విదేశమం దలయుచు, దనువు నూడ్చినట్టి ధన్యుం డితండు. 140
- క. ఈతని సంస్కృతికిన్ గుఱు, తై తనరం జేసితిని మహాత్మక ధేతి
ఖ్యాత బృహద్రచనమ్మును, నాతపమున - మేలిపంట నాం దగిన కృతిన్. (1968) 141
- గీ. బానిసపుమోపు త్రోపాడ బా పొనర్చె, నెన్నికోల్లల లాపద లెన్ని సైచె
నెట్లు జనతను మేల్కొల్పె నీ సమస్త, మరసి వర్ణించినాడ మహాత్మకధను. 142
- అ. గాంధీకృతికి సకలకలుషాపహకుం దగ్గ, పతిని గంటి విట్టిపనికి నీవ
చాలు దనుచు నన్ను జనులు మెచ్చుచుం గమ్మ, లంప లంపటలం జలింపనైతి. 143
- గీ. సాహితీమర్మవిన్నోళి సాధుపురుష, భూషణము కవిసత్త మాభ్యుదయకామి
తిక్కవరవంశ కాసార దినకరుండు, రామిరెడ్డి నా కపు డిట్లు వ్రాసెం గమ్మ. 144
- మం. “పూజనీయుండు బాపూ మనియున్న, కాలాన నీ వాత్మకధను దెనుంగుం
బద్యమ్మునకుం దెచ్చి ప్రఖ్యాత సాహి, తీవిమర్మకుండు నా దేశదేశాల
మంతు గాంచిన కట్టమంచినట్టులుని, రామలింగారెడ్డి ప్రస్తుతి గొంటి
మా వర్ణమాన సమాజపక్షమున, సమ్మాన మంది తీ సత్కావ్యమునకు; 145
నెండియు బాపూజీ వెడలినవెన్న, నాత్మకధకు రాని యమ్మహాపురుషు
కథనెల్ల దినచర్యకరణి సమగ్ర, సుందరమ్ముగం బల్కి సుజనశేఖరుండు

రెండవగాంధీ కీరితిగన్న బుధుఁడు, భారతీయామాత్యభాస్కరుఁ డహిత
గర్వనిర్వాపణ కరణప్రసిద్ధుఁ, దాతృదేశాభ్యుదయార్థమై యొడలు
వదలిన వీరతావల్లు చరిత్రుఁ, దఖిలప్రజా హృదయస్థమై వెల్లు
లను జిమ్మెడిమహస్సు లాల్ బహద్దరున, కర్పించి ధన్యత నందితి; నీదు 146
యశ మీ జగమ్మునం దమరమై నిల్చు, నాపట్ల నీకు మన్ననపేర్ని యున్న
కతనఁ జేసి మహాత్మకథను బంపితివి, కడముట్ల నాపుణ్యకథను బరించి
తనియుభాగ్యము గంటి దైవమ్ముపట్ల, గాంధీకిఁ గల నమ్మిక యపార మనుచు
సత్యంబునకు నహింసకు లోఁగి జాతి, పిత సహించిన వెతల్ పెక్కులటంచు
నెఱిగుల్కఁగాఁ బల్కి నేటివారలకు, రాఁబోవువారికి రాజమార్గంబు
నిర్మింపఁగంటివి నీకైత లాఁతి, కవుల కైతవిధానఁ గాక యెంతేని
వెలఁదిగానుదయించు; వెండియుఁబుట్టు, దురవస్థనీ వహో ! తొలఁగించుకొంటి 147
బాపూశతజయంతిపర్వమ్ము వచ్చి, సకలభూముల నేఁడు జరుగునుత్సవము
లిప్పట్ల మావీట నేఁటేట నేను, జరుపు కవిత్రయజన్మదినోత్స
వములందు నినుఁ గవిబ్రహ్మ తిక్కనఁగ, ననఘుఁడైన మహాత్మునాస్థానకవిఁగ
మఱియొక్క మాటు సమ్మానింపఁ దలఁతు 148
నర్మిలి నాకోర్కి నంగీకరించి, మగుడ నిన్నుం గని మది నుల్లసిల్లు
భాగ్యంబు నాకు లోపడఁజేయు మయ్య! నెల్లారి కేతెంచునీవు నా కతిధి
వగుటయున్ వలె నని యర్థించుచుంటి” 149

16-12-68

గీ. ఈ యుదారత నేమందు నెంద టుందు, రిట్టికవిలోకబాంధవు బీజగానఁ
జాఁగురే ! మహాకవుల కర్చనలునల్చి, నట్టికోవవాఁ డగుట నిట్లనియె రెడ్డి. 150

మం. అవ్వల నెల్లారి కరిగి శ్రీ. శ్రీ. వి, భుండుగా రేబాలపురమందిరమున
నడచినసభఁ దిక్కనజయంతి సభను, మంజుసాహిత్య నిర్మాణ మానితుఁడు
మరుపూరుసద్వంశ్యమౌళి కోదండ, రామిరెడ్డి కవీశ్వర పదాంచుతుండు
గురుకులాలంకృతి గుఱ్ఱము సుబ్బ, రామయాఖ్యుండు సారస్వతమూర్తు
లింకెందఱో రాక నెసలారుసభను, సాహితీసేవానుషక్త జీవనుఁడు
తిక్కన రాన్వయోద్ధీప్తి కారణుఁడు, రూఢికెక్కిన యుదారుఁడు రామిరెడ్డి
నాకృతిం గొనియాడి ననుఁ బ్రశంసించి, రెండునూటాటు లర్పింప శిరమ్ము
వంచి కృతజ్ఞత వలదుగాఁ జాటి, యెంచితి వాగ్దేవి నించితి మదిని. 151

16-2-69



- అ. పిన్నతనమునందె నన్ను వీడినరాణి, రాఘవమ్మ కిడితి రమ్యకవన
ఖని నుదాత్తధర్మకలితము 'నాత్కార్ప, ణము'ను బ్రణయలక్ష్మణము నొనర్చి. 152
(1932)
- క. కఱలేని బ్రహ్మచర్యం, బిరువదెనిమిదేండ్లు నే సహించిన పిదపన్
సరసకు వచ్చినయిది యొక, శరదన్ ననుచూసె విధివిశంకటతం గటా! 153
- క. తానై యెదియుం గోరని, మానిని యిది దీని శమ దమ క్షాంతి ధృతి
జ్ఞానములు తత్త్వవిన్నూణి, యై నెగడిన తండ్రి సుబ్బయన్ దలంపించున్. 154
- అ. నాకు మేనగోడ లీకొమ్మ, శేషమ్మ, కోరికోరి కన్న కూతు రీమె
మాతృదర్శ నేచ్చ మదిహెచ్చి తెగి యిది, పోయియుండుఁ బుణ్యభువనమునకు. 155
- అ. వెడలుచుంటి సైంపవే దోస మని పర, భూమి గాఢనిద్రఁ బొందియున్న
నన్ను వేడివేడి వెన్నెలచీరతో, నేగినట్టి వెలఁది నెట్లు మఱుతు. 156
(చంద్రికాధవళమగు చీరతో నాకు నిద్రలో గన్పించినది.)



- అ. జగమెలర్చుభంగిఁ దగువారి కిమ్మెయి, నఫలసంగయోగ మాశ్రయించి
యొసంగినాడఁ గైత నుడుగరగా నల, వెంకనార్య నుడులవంకఁ గనుచు. 157
- అ. తెనుఁగువారు మంచిపనిఁ జూచి జేజేలు, పలుకునట్టివారు పల్లె పల్లె
కిద్దఱైన నుంట నెక్కిన గుఱ్ఱము, డిగ్గనైతినేను స్రగ్గనైతి. 158
- అ. సిగ్గు విడిచి నరుండు చేసాఁచినను వచ్చు, కలిమి చాల దుప్పుగంటికైన
వలసినంత యిచ్చువాఁ డీశ్వరుఁ డొకండ, యలంతు లోప రీరహస్య మెఱుంగ. 159
- అ. బంధహేతువైన పని మాని ముక్తి ని, దానమైన చేతఁ దగిలి తగిలి
నిత్యతృప్తఁడగు మనీషికి సంశిత, వ్రతపరాయణునకు వందనములు. 160

1967 మే, 69 మే

తొంటకూర బాకీ

- క. వీసమునకు నంగడిలో, వీసెందు వంకాయ లబ్బువేళలఁ దెనుఁగుం
బాసను గఱపెడియొజ్జగ, వాసిందితి భావపురిని వాసిం గనుచున్. 1

- క. దినదినమును హట్టమునకు, జని యపుడే కోసి తెచ్చుశాకము లర్థిం
గొని చేర్చువాండ నింటికి, వనజానన కూర వండ వార్చెడితఱికిన్. 2
- ఆ. తోంటకూర గొంటిం దొలుతొల్ల నొకనాఁడు, నెవ్వ కునికి యైన యవ్వచెంత
కానిపింపదాయెం గలనాణెములయందుం, గానిదమ్మ బేరగత్తె కిడంగ. 3
- ఆ. కూరగాయలెల్లం గొనిసాగునపుడు నీ, ఋణము నిత్తు నంటి వృద్ధతోడ
నెంతభాగ్య మిది సరే ! పొమ్ము నాయనా !, యనియె ముదుక సస్మితాస్య యగుచు. 4
- క. కావలసినకూరలు కొని, యీ వెలసంగతిని మఱచి యింటికిం జనితిన్
నా వాడుకచొప్పున శా, కావలి కిడినర్థ మింత యని తేలిచితిన్ 5
- గీ. లెక్కకును సంచిలో నున్న రొక్కమునకు, వచ్చినది వేర్మి యొక కాని హెచ్చియుంట
నెచటి దీమిగు లనుచు సమీక్షసేయ, గుర్తునకు వచ్చె నల తోంటకూరబాకి. 6
- గీ. మాయురే! బక్కదానినే మఱచినాండ, నేమి తలపోయుచున్నదో యిప్పు డామె
కనలి నన్ను దిట్టదు గాని కానియైన, బీదవారలు రూపాయగాఁ దలంఁతు. 7
- గీ. ఎల్లి కూరల కరిగి యే నిచ్చుకంటె, నిపుడ చని యవ్వ కీనిల్వ యిడుట లెస్స
యాకె విస్మృతి గనుఁగాక నా కవశ్య, కృత్యమిది యని వివడి కేగితిని మగుడ. 8
- క. కదిసితి నవ్వను; గైకొను, మిదిగో నీ సొమ్ము రోసితే నను సంతన్ ?
మది మఱచి యిల్లు సేరితిం, బదపడి నీయ పెత్తీంగి బాటం బడితిన్. 9
- గీ. అనుడు నోతండ్రి ! నిన్నుఁ గన్నమ్మ యెన్ని, పున్నెము లొనర్చెరా! నరుం డన్న నీవ
మంచిదే కాని నాకాని మరల రేపు, వచ్చినపు డీక యింతలోఁ దెచ్చి తేమి. 10
- గీ. ఎంత యలసితివో కదా ! యెండకూడ, మందుచున్నది వైశాఖమాస మగుట
బ్రదుకుమోయయ్య ! నేయేండ్లుబ్రదుకుమెల్ల, సిరులతో నిల్వమనికూర్చికురిసె నవ్వ11
- క. ననుఁ గన్నంతన యాయమ, వినుచున్ నాకథను సాటివిశ్రేతలకున్
ధనమునకుం గాదు దీనన్, గుణమునకే కలదు విలువ గొప్పగ ననుచున్. 12
- ఆ. పిన్ననాఁటి నుండి పెఱలకు ఋణపడు, తీరు సైంప దస్మదీయచిత్ర;
మ ప్పనంగ నొడలియందు జెఱ్ఱలు పాటు, కాదీనట్లు రోఁత యగును నాకు. 13
- క. ఈపట్టున్ దలదనుకన్, ద్రోపాడక నిలుపఁ గోరుదు నహర్నిశమున్
కాఁపురము దంబమునకున్, బ్రాపగుటకు నిష్టపడక పంతము గెల్తున్. 14

రాష్ట్రగాన కృతి

- అ. ఆంధ్రరాష్ట్రసిద్ధి నర్థించి యెనలేని, సేవ కీవి కాసచేసెఁ గాన
నిదితి రాష్ట్రగానకృతి నాయకత్వంబు, చల్లపల్లి రాజ్య శాసకునకు. 1
- అ. తెనుఁగుజాతియెడఁదకలరూపునకు రమ్య, దర్పణమ్ముగా నుదాత్తరీతి
నవతరించినట్టి దగుట నాంధ్రమున న, ల్లదను మొరసె రాష్ట్రగానవాణి. 2
- గీ. మూఁడునాలుగుకూర్పులు ముగిసినంత, దీని కొకపండు వొనరింప మానసించి
సుహృదుఁడగు కుఱ్ఱ వేంకటసుబ్బరావు, ననుఁ గదిసి నిడుఁత్రోల నిల్లని వచించె. 3
- గీ. ఈవు ధన్యుఁడ వేనోట నెవట విన్న, రాష్ట్రగానప్రశంస కర్ణములఁ దాఁకు
నీ పలుకు సార్థకంబాయె నీతపమ్ము, పండె బ్రాహ్మీప్రసాదంబు పదసి తీవు. 4
- మధ్యా.సంతుష్టి గంటి నీకృతి సమర్పణసభ గూర్చి ధరణి,
కాంతుని నిన్ను రావించి మన్నించి కవితాసపర్య
కొంత కావింప మాయప్పికట్లకుఁ గుతుకమ్ము వొడమె
సంతరించుకొనిన సాహితీప్రీతి సడలక యుంట. 5
- అ. నారసింహగురుని కారుణ్యమునఁ గావ్య, రసము నఖిలషించు ప్రజలు గలరు
కవులు నుందు రప్పికట్లలో నిది నీకుఁ, గ్రోత గాని దియ్యకొనవె ! సభకు 6
- గీ. అనుడు నెన్నఁదో వెలువడినట్టి కావ్య, మిపుడు కృతిపతిచేతిలో నిడుట తగునె
యీవు నాతత్త్వ మెఱుఁగుదు వేల నాకు, సభలు మెప్పులు నే నొకసాధకుఁడను 7
- గీ. మఱియుఁగృతి నందుకొనవచ్చు మానవేంద్రుఁ,డింద మని కవికిం గట్న మీయకున్నె
యేనెటుల్ పుచ్చుకొందునాపూనినట్టి, నియతి నెచ్చెలీ ! యవిలంఘనీయముకద 8
- క. ఏ నిటు లనఁగా నీతెఱుఁ, గా నరనాథునకుఁ దెల్చి యతఁ డనుకూలుం
దొన ట్లొనరించెద నీ, వౌ నను మని వేఁడె మిత్రుఁ డారటపడుచున్. 9
- క. మొగమోటకు లోపడి యే, 'నగు' నన నినగంటి వేంకటప్పయముఖ్యుల్
తగురీతిఁ గొమ్ముగావఁగ, బెగ దెఱుఁగక సిద్ధపఱిచెఁ త్రియసఖుండు సభన్. 10
- క. ఛాత్రులతో సభ కేగితి, ధాత్రీపతి వచ్చె, మూరుతము దాయుతఱిన్
మిత్రుండు నానసకుం గడు, నాత్రముతో వచ్చి యిట్టు లభిభాషించెన్. 11
- అ. ఏను జల్లపల్లి కేగిననాఁడు నీ, నియతిఁ దెచ్చినాఁడ నృపుని చెవికి
నెట్ట కేల కథిపుఁ డీకొన్న చంద మూ, హించి వచ్చినాఁడ నింటి దెనకు. 12

గీ. ఇప్పుడు ననుచు బిల్చి తక్రపురీంద్రుమఱచి, వేయినూటపదార్ల భూవిభుండు కవిని
గౌరవింపఁ దలంచెడి నీరు దీని, కేమిసెప్పెద రనుదు నే నిఱుకునఁబడి 13

మధ్యా. ఈ వేమియందువో యని హుటాహుటి నిట వచ్చినాఁడ
భూవల్లభుం డిచ్చుధనము వేయార్లు, పొటిపొటికాదు
చేవగలపొలము నాల్గుకుంటలు చేకూరు దీన
నావాక్కు లాలించి శిరమునూపు మన్నా ! పట్టువదలి. 14

ఆ. కవులు నూర్లు వేలు కా దగ్రహారముల్, గనరె నృపులవలనఁ గైత నిచ్చి
కలిమిబలిమి నీకుఁ గలదందువా యున్న, నాల్గుపదుల యొజ్జనం బదేల 15

ఆ. చనవుకొలఁది నిట్లు వినిచెద నాపల్కు , రిత్తచేసి తేనిచిత్తమునకు
నోవి గూర్చకయ్య ! నావుదు నే నిటు, లంటిఁ బిసిదితనపుటంటు వడక. 16

ఆ. ఇంతదనుక వచ్చు తేజిఁగియ ముందుగా, నెత్తిచెప్పినాఁడ విత్తవార్త
నూలుకొనద యాఱునూతైనఁ గృతినెచ్చి, యర్థ మాహరింప నస్మదాత్మ. 17

మం. వినాఁడు నానెత్తి కెక్కి లోభంబు
నాకట్టు నాపట్టు నలినలి చేసి
నను జూర్చునో యని నానియమంబు 18

క. కృతమెఱుక చాలు నన్ను,
న్మతి కింపద కబ్బమిచ్చి మఱి గొంట జగ
ద్ధితశీలుం డొదవ నయా,
చితమ్ముగా నిడుదు నాస్మజించినకవితన్.
నా నియమ మిది 19

మం. సేర్పితి మొన్న నీచెంతకు నంపు, రచనమ్మునందు ధర్మజ్యోతియందు
నాపద్యమును జూడవా చూచియుందు, వేల వెండియు నీకు నీ రిత్తగాసి 20

మం. నరుని గొప్పతనమ్ము నైకనైపుణులఁ
గా దయా! జీవనగతియంద కలదు
దేనినైనఁ ద్యజింపఁ దివురుదునేమొ
మనుగడచందంబు మార్చ నెప్పటికి 21

మం. నంతసంపద యున్న యట్టిభూమీశుఁ, దంతయౌచితి గన్నయట్టి ప్రాజ్ఞుండు
వేయార్లకంటెను వెలితియౌ కాన్మ, నాకృతి కిచ్చునా నారాష్ట్రగాన

కవితకు నిచ్చునా కనవేమొగాని, నృపతి యీనాఁడు కనీస మీకొలది
మూట తెచ్చు నటంచు మొదటనే కందుఁ, బ్రతిలేని శౌచసంపద వలెఁ గాని
బ్రదుకుట కేపాటిబందారు వలయు ? 22

మం.నాతండ్రినారయ్య నాదారుహలికుఁ, డంతబంగారంబు నవలికిం ద్రోత
యేటికయా నీతి నిచ్చించి కాదె, జతలేని ధార్మికాసక్తిచేఁ గాదె 23

మం.సుబ్బారాయా ! యేల శుష్కవాదంబు,
మానవేంద్రునకు నస్మన్నియమంబు
వివరింపు మతండు వివేకసంపన్నుఁ ,
డగుట సర్వమ్ము భవ్యమ్ముగా నడుచు. 24

ఆ. అనుడు మిత్రుఁ డేగె నవనీశ్వరుండు నా, యాదరించునియతి కనుమతించె
సాహితీప్రియ ప్రజాకదంబముతోడ, సాగె నదసు పెండ్లిసంబరముల. 12-7-4225

ఆ. అనుగుణోక్త లాడి యంకితపద్యముల్, చదివి ఫల లతాంత చందనాదు
లొసఁగి రాష్ట్రగాన ముపదచేసితి శివ, రామునకును దూర్యవము లెసఁగ 26

క. “ఇది నామనుగడలో నొక, సుదినము తుమ్మలకవీంద్రు సురుచిరవాణీ
గదితం బాంధ్రప్రియతా, స్పదమగుకృతి నందుకొన్న పర్వం బగుటన్. 27

ఆ. అదిర ! మూఁడుకోట్ల పెదవులపైఁ గుల్ము, కావ్యమునకు రాష్ట్రగానమునకు
నాంధ్రవైభవమ్ము నర్థించుకృతికి నే, విభుఁడనట్టె ! యెంత శుభము గంటి. 28

గీ. నాయెడ నయాచితమ్ముగ నీయభిజ్ఞుఁ, డెంత యాదార్యమును జాటె!నెంతకరఁగె!
నిదెద నీకావ్యపుష్పమ్ము నెడఁదతోడ,నాంధ్రజననీ పవిత్రపాదాబ్జపీరి. 29

క. ఇత్యాది సదుక్తలతోఁ, గృత్యధిపుండు నన్ను సభను గీర్తింప మహా
మత్యంచిత లాహా ! యని, రత్యంతవిసీతి కే నుపాశ్రయ మైతిన్. 30

22-8-71

అక్షరాస్యత

గీ. ఒజ్జగా నేను బాపట్ల నుండునాఁడు, విసరె నొకగాలివాన దిగ్విసర మదర
నిండ్లు తలక్రిందులై పసి యీగ్ని పంట, పాడతీ జనంబు గగ్గోలుపాలు కాఁగ.1

- క. భావపురంబున నపు దొక, సేవాసంఘమ్ము వెలయఁ జేరితి నందున్
జేవసెడి కుందు పేదల, కావంతశుభమ్ము గూర్చ నారటపడుచున్. (బాపట్ల) 2
- క. మాసంఘము వస్త్రమ్ముల, వాసమ్ములఁ దండులముల వసువును సతతా
యాసమున సంతరించె ద, యాసంపన్నులు ధనాధ్యు లనుకూలింపన్. 3
- గీ. బడుగులకు వీనిఁ బంచుచుఁ బల్లెటూరి, జనులఁ గడుఁ గుంచుదయ్య మజ్జానమన్న
సత్య మెఱిఁగితి నక్షరాస్యత ఘటింప, నుద్యమించితి నొకచిన్నయూరిప్రజకు. 4
- క. బడిపని ముగించినంతన, తడయక యప్పాలెమునకుఁ దరలి యనుదినం
బుడుగనిదీక్షం గఱపితి, బుడుతలకుం జుడువు నిరులు పొలసెడిదనుకన్. 5
- ఆ. చిల్లిగవ్వయేని చేతిలో లేని వా, రలకు నేన పలక బలప మిచ్చి
పొత్తమిచ్చి తృప్తిపొందితి నది పర, మేళ్ళరున కొసంగునీవి యనుచు. 6
- క. ఓ కున్నవంక లెఱుఁగని, మూఁక యలఁతియలఁతిపుస్తములను బరించెన్
లోకజ్ఞత నార్జించెను, వాకొన్నది సరిగ వ్రాయు వలను గడించెన్. 7
- ఆ. అర్థ మనక శబ్ద మన కవు ద్దనక లె, గుండి యనక కాంత కూంతె యనక
శిష్ట లుచ్చరించుచెన్నున బాసాడ, నేర్చె నాలుగైదు నెలలలోన. 8
- గీ. చిన్న చిన్న వ్యాసములు రచించె నాంధ్ర
పత్రికం గని దేశీయవార్త లెఱిఁగె
నాల్గుచందాలలెక్కల నలుపు నందె
నవగత మొనర్చుకొనియె మానాళినెల్ల. 9
- ఆ. తెనుఁగువత్సరాలు తిథులు మాసమ్ములు, ఋతువు లెఱిఁగె దెసలు రిక్క లెఱిఁగె
విజ్ఞతాశ్రయమ్ము వేమనశతకమ్ము, చదివె నర్థభావసరణి గనియె 10
- గీ. అద్దిరా ! క్రొత్తపుట్టువు నందినట్లు, తోచె నిది; దీనివెల్గులు సూచి తాత
లవ్వలుం దల లూఁచి; రే నాప్రజాళి, పాలి కొకవేల్పుగాఁ గనంబడితి నపుడు. 11
- మం. నాయూడిగంబు పంటకు రాకఁ గనుచు, దనివి నందుచుఁ బట్టుదల డిగ్గవిడక
బడి నొకయేఁదాదిపాటు సాగింప, నంతలో నిడుఁజ్రోలి కరుగంగవలసె 12
విడలేక పాలెమ్ము విడిచినవెన్న, నల్లనల్లన నాలుగయిదేండ్లు కడవ
నొకనాఁడు గురువుగారూ !, నమస్కార, మనుచు నాసన్నిధి కంజయ్య రాఁగ13
నేమోయి! కూర్చుందుమీ ! పాలెమెల్ల, సుఖముండెనా ? మన సుబ్బన్న యేసు

వీరన్న మున్నగు విద్యార్థులేమి, సేయుచున్నారు ? నా చెప్పిన చదువు 14
 మఱవరుకద; జగామంచివాసనలు, ముసురుకొన్నవి నీదుమూటలో నేమి
 కల దని నేన బల్కఁగా వివ్వబాటు, మొగముతో శిష్యుండు మూటను విప్పి
 కన్నె గేదఁగి చెండ్లు కానుక సేయ, నలరి సంగతులేమి ? యంటి; నతండు 15
 మీదయచే నాఁడు మేల్కొన్న నేను, జదువు మానక పాఠశాలకు నేగి
 మఱికొంత నేర్పితి; మాయూరిచెంతఁ, గలపల్లెలోఁ గ్రొత్తగా నెలకొన్న
 బడికి నన్నోజఁగా బనిచె సర్కారు, తమదీవనలు గన్న తరువాత నొజ్జ
 తనమునం దీఁగెద దాసు ననుగ్ర, హింపరే న న్నని యేను వెన్నాడు
 చున్నను నాయడ్లు లొయ్యన పట్టి, తలవంపఁగా బాప్పుధారలతోడ
 లేవనెత్తితి వాని; లెస్సపల్కులను 16

విన్నాడఁ గుఱ్ఱఁడా ! వేల్పు నీపాల, నున్నాఁడు తనిసె నాయుల్ల మీ వఖిల
 భద్రమ్ము లందుము, పంతుల వైన, విద్యార్థి వగుచు జీవింపుము సతము
 మానవసేవగా మది నెంచి గురుత, సాగింపు; మదె బావి స్నానమొనర్చు
 మారగింతము వేళయైనది యంటి 17
 నాబంతి నాతఁ డన్నము దిన్న వెన్న, రెండుదోవతు లుత్తరీయముల్ రెండు
 నతని కొసంగి నీ వర్పించినట్టి, మొగలిపూవలె నచ్చమును మనోజ్ఞుంబు
 నగుకీర్తి నందుకొ మ్ముంజయా ! యంటి. 18

24-3-72

మానుష్యము

- అ. “లేక లేక కల్గె లోకేశుకరుణ మా, సాహసకు సుతుండు సత్క వీంద్ర!
 యెల్లి వచ్చు విదియ నీతని జన్మది, నోత్సవమ్ము జరుగు నొప్పిదముగ. 1
- క. పాటకచేరీ లుండును, నాటకములు సాగు నృత్యనైపుణి మెఱయున్
 నేటి యమాత్యుల రాకయుఁ, బాటిల్లును సకలవైభవము లిం దెసఁగున్. 2
- అ. రాణగన్నకపుల రావించి నూటార్ల, సత్కదించు దీన సాహుకారు
 తాము పండువునకుఁ దప్పకవచ్చి యీ, గౌరవంబు నందఁ గోరువాఁడ.” 3
- క. అనుచు ననుజీవి యొక్కఁడు, పనిచినయుత్తరము వచ్చెఁ బజ్జకు; దానిన్
 గనినంతన మన్ననమున, గన లేర్పడె మానుషమ్ముగలకవి నొటన్. 4

- క. తనక్రింది వాని నిసిరో !, పనుచునె ధని నన్ను బిలువ! భాగ్యము వెంటన్
వినయమ్ము నుంట వలదా, మనుజున కిమ్మెయిని దురభిమానము చనునా ? 5
- అ. పరువులేనిసొమ్ము పదిలక్ష లగుంగాక, కవికి గడ్డిపరకకంటె లొచ్చు
కవితకంటె రూక గణనీయమా ? యది, యమరసృష్టి యిది పయస్తరంగ. 6
- ఆ. నిధులు నిల్వలేదు నింగిని రాపాడు, మేడ లాంగలేదు జోడులేని
రాజ్యవైభవము తిరంపడలే దొక్క, కవిత బ్రతికె యుగయుగాలు చన్న. 7
- ఆ. కైత కపయశమ్ము కల్గించుజీవిత, మేల కవికి, సిరులజాలె లుంట
నాముకొన్న బిట్ట నౌచిత్య మెఱుంగని, మాసికతన వచ్చు కాసులేల ? 8
- గీ. వలదు వల దని శిష్యుని బిలిచి నాడు, వేదన సమస్త మతనికి వినిచి తగిన
కమ్మ వ్రాయు మటంటిని గ్రన్న నతఁడు, జాబును ముగించి నాముందు చదివెనిట్లు. 9
- సీ. “మీ యేలికకు మాటు మీరు మద్దురువులౌ, తుమ్మలవారికి నెమ్మిమీఱు
బనిచినలేఖ వచ్చెను గాని యయ్యది, సముచితం బగునట్టి సరణి రామి
నావంతతనుపు నీదయ్యె మాయొజ్జల; కగుట మహస్సున కరుగుదేర
నిచ్చగింపక వార లివ్వార్త సరగ మీ, కెఱింగింపఁ దత్సేవ కెదురుసూచు
- గీ. నన్ను నియమించినారు, మీపన్నునభల, కొఱపు చేకూరవలె నని చ్చిటుత నూఱు
వత్సరాల్ మనవలె నని వానికుదురు, ననయవలె నని కోరుచున్నారు వారు.” 10
- క. తగురీతి వ్రాసితివి నీ, కగుంగాక శుభంబు లంటి నంతే వాసిన్;
జగ మొప్పినమార్గమున మ, నుగడన్ సాగించుచుంటి నుడికొల్పరినై. 11

15-4-72

ఆరుకవిత

- గీ. ఏను ముక్త్యాలనరపాలు నింటిపెండ్లి, కరిగినప్పుడు చింతపల్లవనవిభుండు
హరిహరప్రసాదబహద్ద రస్మదీయ, కవిత నగ్గించి పెద్దటికమ్ము పగటి - 1
- మధ్యా. మావేల్పు రాజ్యలక్ష్మీవిభుం డమరమౌళి పొన్నూరి
భావనారాయణస్వామికల్యాణపర్వమ్ము తఱిసి
రావలయును మీర లుత్సవమునకు రమణీయ సాహి
తీవైభవమ్మును మెఱసి ప్రజకు సంతృప్తి నీవలయు. 2

- క. అని పిదపిదనం బల్కిన, (1947 మార్చి)జనపతికిన్ వాసిరెడ్డినత్తులునకు నా
వినయమ్ము చాటి తన్మతి, కనుకూలము లైనమాట లాడితి; నవలన్ 3
- అ. ఇల్లు సేరినాడ నల్లల దినములు, కొన్ని గడచె నంత హొన్నుపల్లె
నిరవుకొన్న వెన్నుతిరునాళ్ళు కదిసెం ద, ధర్మకర్తపిలుపు తనకు వచ్చె. 4
- గీ. జనని శారద నర్పించి సాహితీప్ర, సంగ మొనరింప భావన్నసముఖమునకు
నరిగి దిగువదినమ్మునం దాశుకవిత, నొకడు తెగనాడె నని వింటి నుడుకుగంటి.5
- గీ. మానుకొంటి నుపన్యాస; మేను జవన, కవనమును జెప్పెద నటంటి నవనవ ప్ర
మోదమును గంటి సభ్యులముఖమునందు, నడిగితిన్ గథనీయ మెయ్యదియటంచు. 6
- క. సీతారాఘవ పరిణయ, రీతిని వివరింపుఁ డనెఁ బరిషదధ్యక్షుం
దాతంక మెఱుంగక నేఁ, గైతకు దొరఁకొంటి నాశుగతి రవళింపన్. 7
- ఉ. “అప్పుడు బట్టమూర్తి మొదలైన కవీశ్వరు లాశుకావ్యముల్
చెప్పిరి కొప్పరంపుఁగవిశేఖరు లిప్పుడు వెల్వరింతు పు
ల్లపులు వెక్కిరింతురంట యాశువు దుష్టమటంచుఁ, బండితుల్
సెప్పుడు మామకోక్తి పరిశీలన చేసి నిజంబు నియ్యెదన్. 8
- అ. ఒక్క యలఁతిదోస ముండిన నింకఁ గైత, వక్కణింప నొల్ల వ్రాయ నొల్లఁ
దప్పు గాని పల్కు తప్పనివాదాడు, మాసినాల్క కోఁత మాన నొల్ల” 9
- క. ఇవి మొదటిపద్యములుగా, జవనకవిత్వంబు సెప్పఁజాగితి సీతా
ధవుకరుణ నమరతటినీ, ప్రవాహ మన వెడలె హృద్యపద్య ప్రజముల్. 10
- గీ. గంట కిన్నూటుగా నుడిసొంటు లేని, చక్కనల్ దుసికిల్లని, తిక్కయజ్ఞ
జాడ వీడనిపద్యముల్ మూఁడువంద,లాయెఁ గల్యాణకథయు సమాప్తమాయె.11
- గీ. సభను నడిపిన కోవిదసత్తముందు, శేషగిరిరావు సత్యవిశేఖరుండు
పిచ్చయార్కుండు నన్ గడు మెచ్చి రాశు, కవివతంసమ్ము తుమ్మలకవి యటంచు.12
(చింతలపూడి శేషగిరిరావుగారు, హైస్కూలు పండితుఁడు,
నిడుబ్రోలు చల్లా పిచ్చయ్య శాస్త్రిగారు)

మధ్యా. అవెన్న నొకపెద్ద వచ్చి మెల్లెల్ల నధ్యక్షుచెవికి,
నేవియోపల్కు లందింప శ్రోత న స్వీక్ష యొనర్చి
భూల్లభుండు మిమ్ము సత్కృతుం జేయఁ బూనె నూతార్ల,
నీవిధానంబు నంగీకరించెదరే ? యనె నల్ల.

- గీ. అంత నే నేన్న నెక్కి యన్నా ! మహేంద్రు, శంక యెనలేని యెలమి నొసంగెనాకుఁ
గృతిపతులసొమ్ము నంగీకరింపఁ గాని, యిట్టి సమ్మానములకు నే నెదురుసెప్ప. 14
- అ. పిలిచి పీటవైచి పేర్పిమ్మై జగ మిచ్చు, కాన్క నందు టెగ్గు గాదు కవికి
నతని పల్కు విశ్వహిత మయ్యె ననుటకుఁ, దారకాణ మిట్టి గౌరవంబు. 15
- క. నావుదు నరపతి నను సం, భావితుఁ గావించె నతనిభాషాసేవన్
నే వినుతించితిం గవితా, ప్రావీణ్యము గన్నవారు బలిరా ! యనఁగన్. 16

5-5-1972

పాకీపని

- క. ఒకనాఁటిమాట; యాచా, ర్యకమును సాగించుచుంటి నపు డే నొకచో;
స్వకపారశాల జనధా, నికి నించుకదవ్వునందు నిర్మితమాయెన్. 1
- క. రవి క్రుంకినపిమ్మట నట, నెవఁడుండుఁ దలారిజగ్గఁ డింటన పండున్
స్థవిరుం దతఁ; డిల్లాలో, జవరా; లింకఁ జెప్పనేల జగ్గనికాపున్. 2
- అ. తెల్లవాఱునరికిఁ బిల్లలో పెద్దలో, బడిమొగాన విష్ణ విదువఁ దెగిరి
యిసి ! యిసీ ! యటంచు నేవతో నంగలు, సాంచి రయ్యగార లాంచి యాంచి 3
- అ. అలఁతి యలఁతి యత్నములు రిత్రవోయె వి, ద్యాపదమ్ము నరకకూప మాయె
సిగ్గుపడితి నింతయెగ్గున కె ట్లాడి, గట్టె జనత యనుచుఁ గలఁత పడితి. 4
- క. బడిగంటకుమున్నే చని, తుడువం దొరఁకొంటిఁ బలుకుఁదొయ్యలికడపన్
చెడిన మల మెత్తి పూడ్చితి, మడుఁగుఁదనమ్మునకు లెస్స మల్లటపడితిన్. 5
- క. కొందఱు ననుఁ గని నవ్విరి, కొందఱు వెఱఁగంది మెప్పు గురిసిరి నాపైఁ
గొందఱు విద్యార్థులు నా, దెందముఁ దన్నిరి శక్రత్తుఁ దెరలించుపనిన్. 6
- అ. నాలుగైదునాళ్ళు నడచె నీరీతి; నా, యోగమునకు సిద్ధి యొదవదాయె
నొక్క రేయి బడికి నొయ్యన చని యంద, నిలిచినాడ శౌచనిరతితోడ. 7
- అ. కొసరి పైఁడికంటి కూసెడితఱికి వి,చ్చేసి రిద్ద టటకుఁ జెంబు లూని
వారిఁ జూచి “తల్లూర ! ప్రసన్నలై, వినుఁడు నాయొనర్చు విన్నపంబు. 8
- అ. ఇది పవిత్రతీర్థ మిది జ్ఞానపీఠంబు, చదువులిచ్చుతల్లి కిది సదస్సు
మనకుఁ బూజ్యమైనమందిర మిది దీనిఁ, జెఱుపరాదు కించపఱుపరాదు. 9

- క. వీ లగుచో దినదిన మీ, యాలయమున కిడుండు మ్రుగ్గు లందము చిందన్
బాలురు బాలిక లొజ్జలు, మీలో నేర్పడిన మార్పు మే లని పొగడన్. 10
- క. అవ్వలన రెండుగుంటలు, త్రవ్వితి నట కేగి మీవెతం దీర్చుకొనుం
డవ్వెనుకక బురీషముపై, దువ్వను గుప్పింపుం దొక్క దోసెండు చాలున్. 11
- క. మీ పెరడు పెద్దదగునే, నీపాకీదొడ్డి కట్టుండీ యొకమూలన్
బాపూబ్రదుకుం గని విని, యీపారము సెప్పంగంటి నియ్యెడ మీకున్.” 12
- క. అని యేను మృదుతరోక్తుల, ననుదున్ ద్రవ మున్గి పిఠింది కరిగిరి మగువల్
గణనీయ మగుశుచిత్వము, గనియెన్ బడి నాటంగోలె గ్రామము చలువన్. 13
- క. సేవామయ మగుకార్యం, బేవాని యెడందజడ్డు నెడప దటంచున్
గేవలవక్తలు నను సం, భావనసేయం జలించి వంచితి శిరమున్. 14

6-5-1967

అంకితము

- ఆ. అస్మదీయరచన మచ్చగునందాక, నది యదంకితంబో యన్యు లెఱుంగ;
రతని కాసుమీందిమతి నాకు లేకుంటం, గృతిపతియు నెఱుంగం దీ రహస్సు. 1
- క. తప్పేమీ యని యతనికిం, జెప్పకయ వెలార్తుం గృతిని; జెలికాండ్రకు వి
ద్యాపుతులకు నది పంపెడు, నప్పుడు కృతిపతికి సైత మంపెడం బేర్పిన్. 2
- ఆ. అతండు దానిం జూచి కృతమెఱుకం జాటు, కమ్మ నాకు వ్రాయుంగాక వ్రాయ
కుండుంగాక రెంటి నొక్కమైం జూచెద, ‘మాఫలే’ షటన్న మాట నెంచి. 3
- ఆ. దేశసేవ నతం డతీవశ్రమమ్ములు, సైచెం గాన వాని సరణి మెచ్చి
కృతిపతిత్వ మిచ్చి యతని సంభావన, సేత యొకండు నాకుం బ్రీతిగూర్చు. 4
- ఆ. చిన్న చిన్న కృతులు కొన్నింటి నొకసారి, “పెద్దకా” పటన్న పేరు పెట్టి
వెలువరింపం బూని విభునిగా నెవ్వనిం, గూర్తు దీని కనుచుం గొంతతడవి- 5
- గీ. దండియాత్రను బాపుజీదళమునందు, నిలుచు భాగ్యమ్మునకు నోంచి తెలుగువారి
మదిని దోచిన యెన్నెని మహితవంశ, భవుని గంటి సుబ్రహ్మణ్య భావవీధి. 6
- గీ. ఒక్క సీసముతో వాని నొడయుం జేసి, వీలు పొసంగినయంతం దెనాలి కేగి
కృతిని ముద్రించి తోడ్తోడం బ్రతి నొకంటి, ననిచినాడ నెన్నెనికి నంచెవలన. 7

- క. తన సంగతి చూడక య, య్యనఘుండు కృతి నిరవుకొన్న యాయైకవితల్ గని వానిం బొగడుచు లే, ఖ నంప నవ్వుకొని పిదపఁగధను మఱచితిన్. 8
- ఆ. మూండు నాల్గు మాసములు చన్న వెనుక నె, ర్నేని యిట్లు వ్రాసె నెగులు తఱుమ 'రాష్ట్రకవివరేణ్య ! రారాని పొరపాటు, వచ్చి నన్ను గ్రుడ్డివానిఁ జేసె. 9
- క. మీ పంపించిన కృతిఁ బెద, కాపున నొకపొరట నపుడు కానక నాపై మీ పఱపినకృప నెఱుంగని, పాపముఁ జచ్చితిని విధివిపర్యాసమునన్. 10
- క. అలవోక నేండు కబ్బము, దిలకించుచు సంకితంపుఁ దీరుం గని నా తొలిపున్నెముల ఫలం బా, పలు కని భావించి శిరమువంచితి మీకున్. 11
- ఆ. నిక్క మరయ నాకు నీకున్న గాంధేయ, బాంధవంబ యింతపని నొనర్చె నిది భవిష్యదవధి నిరువుర కెట్టి మో,దము ఘటింపఁగలదొ దైవ మెఱుంగు. 12
- క. మన పొత్తు విస్తరిలుతన్!, మన బాహుతపము విజయమంజూల మగుతన్ ! నను మన్నన చేసిన మీ, కనిదంపూర్వప్రశస్తి యగ్గంపడుతన్ !' 13
- క. సుబ్రహ్మణ్యుని నుడులకు, నబ్రాశివిధానం బొంగె హర్షము నాలో; నబ్రము లిట్టివి కోర్కుల, సెబ్రకు దవ్వయిననాఁడె చేకుఱుం గవికిన్. 14

20-8-71

కవ్యర్ప

- ఆ. వంగవసుధఁ జీల్చి నాంగిలేయులు కుట్ర, పన్నినంత నఖిలభారతమ్ము నిద్రవిడిచి దాస్యనిగళవిచ్చేదనా, సక్తమయ్యో నుష్టరక్తమయ్యో. 1
- ఆ. దేశభక్తి సాహితీసరస్వతి కపు, దాత్మ యగుట బిరుదులైన కవులు సంతరించి రేకజాతీయతా సము, త్పాదకము లపూర్వభవ్యకృతులు. 2
- ఆ. చిలుకమర్రివారు చెన్నా ప్రెగడవారు, తెరువుసూపఁ గదలి తీయతీయ వెచ్చ వెచ్చ కైత లిచ్చి రాంధ్రుల కాత్మ, దేశముక్తి నభిమతించు కవులు 3
- ఆ. నాండు తెల్లనాట నవకవితా సృష్టి, కర్తలైన కవుల గణనపట్ల, మంగిపూడికులజమాలి వేంకటశర్మ, పేరు కొనకుం జెప్పువారు లేరు. 4
- క. స్వాతంత్ర్యపిపాసా వశ, చేతసుం దీక్షైసరుండు సృజించిన గీత వ్రాతమ్ము పల్లెపల్లెకుం, జైతన్యము నిదె యుగార్హ సందేశములన్. 5

- గీ. సంఘసంస్కరణాసక్తి సందడింపఁ, బలికె నీసత్త్వ నిరుద్ధభారతంబు
నంటరానితనమ్ము దూష్యం బటంచుఁ, జాటుకబ్బములన్ సడిసన్నదాని. 6
- క. బాలవితంతు విలాపము, ఊలైనఁ గరంగుభంగి వ్రాసెను, బాపూ
మేలిగుణమ్ములు శత కం, దాలన్ గొనియాడె భక్తితత్పరమతియై. 7
- ఆ. రామమోహనుండు రక్కెసనమ్మికల్, సమయం జూపినట్టి సాధుపథము
బ్రాహ్మధర్మమునకు బంటుగా బ్రదికిన, నరుండితండు ధన్యతరుం డీతండు. 8
- గీ. “మద్దుకత” నేర్పరించె నీమంగిపూండి, కవివతంసము తెనుఁగుఁజక్క నలు కులుక
భారతికి నూత్న శోభ రాన్ బయలు మెఱసి,యది రసజ్ఞప్రశంసల నందుకొనియె. 9
- ఆ. గణ్యుడైనశర్మ కవితాతపమ్మునఁ,బండిపండి ముదిమిపాలం బడియె
ముదిమితోడ రోగములు క్రమ్మె రోగాల,వెంట నితనిఁ బెక్కు వెతలు తాకె. 10
- మధ్యా.పత్రమో పుష్పమో ఫలమో తోయంబో భక్తిసంయుక్తిఁ
బాత్రుల కిదుట కర్తవ్య మని యెంచుపండితుఁ డాంధ్ర
పత్రికం బ్రకటించె శర్మ నొక్కసభన్ సూరి సుకవి
మిత్రులముంగడ సత్కరించుట మేలిచేత యని. 11
- గీ. అమ్మనీషి దుర్గామల్లికార్జునాఖ్యుఁ, దనరి పామర్తిలో నొజ్జతనము నెఱపుఁ
దనతలంచినపని కియ్యకొనెడివాని, నైదురూపాయ లడిగెఁ గవ్యర్చ కతఁడు. 12
(శ్రీ కోగంటి దుర్గా మల్లికార్జునరావు)
- క. మంచిది యని యపుడపుడే, పంచితి రూప్యమ్ములైదు పామర్తికి; నే
సంచున సభ సాగునౌ యను, కొంచుండఁగ నెలలు ఋతులు కొన్ని గఠించెన్ 13
- గీ. ఎట్టికేలకు బెజవాడ పట్టణమున, జరుగు సన్మానసభ యన్నజాబు వచ్చె
నాత్మకథను మహాత్ముని యమరవాణి, నచ్చునకు నిచ్చి యే నపు డంద యుంటి. 14
- ఆ. పక్షవాతరోగబాధితుడై బక్క చిక్కియున్న శర్మదిక్కుఁ జూచి
పలుచఁబాఠియున్న ప్రజఁ జూచి నిట్కార్చి, యుడికినాఁడ గోష్ఠి నడుగుమోపి. 15
- ఆ. అటువదేండ్లు నిండి నయ్యంకివేంకట, రమణుపట్ల నాదరమ్ము దెలుప
నేర్పడినసమజ్య కిది యనుబంధమై, నడచెఁ బెండ్లిలోన వడుగువోలె. (13-10-50) 16
- ఆ. కార్యకర్తలు కోరుటకతన్ద జేసి, మంగిపూండికవీంద్రుండు మాతృదేశ
గరిమ వలచి రచించినకైతసాంపు, మెచ్చుచు నుపన్యసించితి రచ్చయందు. 17

- క. పొగడిక లన్నియు నొయ్యన, ముగిసెన్ గానుకలొసంగుమూర్తము దాసెన్
నిగనిగని కదరుటోపీ, సొగసునక గోగంటి నిల్వెఁ జూపఱయెదుటన్. 18
- క. ఆపండితుఁ డొక డెబ్బది, రూపాయలు జాతికవివరున కిడి యెంతెం
తో పదితి నిది లభింపంగ, సైఁపుఁడు పెనుకట్టు మొసంగఁజాలమి కనియెన్ 19
- అ. ఈయలంతికాన్న నీమహనీయున, కీయవస్థవాని కిడుట తగునె
లోక మింతగ్రుడ్డిదా కటకట ! యని, కలంగి పెలుచనొప్పు గంటి నపుడు. 20
- గీ. మది నెవో తీవ్రభావనల్ మల్లడింప, శారదాదీనమూర్తి సాక్షాత్కరింప
నద్దనూటపదా ఝపాయన మొసంగి, జాతివైతాళికున కర్చ సలిపినాడ. 21
- గీ. అవల నయ్యంకివారు నెయ్యమునక బిలువ, రాయప్రోలు కాటూర్ కవిప్రభులతోడ
మెసవితినివిందు; నదియెంతమేలిదైన, నెద కలంగియుంటఁదగుతృప్తినిదద నాకు. 22

జులై 27, 1971

హరికరుణ

- అ. వడ్డితీపి మరగి వారికి వీరికి, నప్పులిచ్చి వేళ కర్ణ మంద
కలమటించి తుదకు నధమర్దతం బడు, వెడఁగు జూచి జాలిపడుదు నేను. 1
- క. తలఁపనివెచ్చ మొకటి నా, తలమీఁదికి వచ్చె నొక్కతఱి; గేహమునం
గలసొమ్ము రెండునూల్లే, వలయున్ మఱి నాలుగైదు వందలదనుకన్. 2
- అ. మానరాని నిలుపరాని కార్యంబు, వ్యా పారకోశమునకు భానువార,
మప్పుసేయఁ గూడ దనునేమ మేకమై, తర్థ ననుఁ గలంచె నద్దినమ్ము. 3
- గీ. ఏమిరా ! పరమేశ్వరా ! యేల యింత, బెడఁద పెంచితి విపుడు, నాబింకమునుబ
రీక్షసేయఁ దలంతువా ? రిత్రచలము, పఱపనేటికి ననువంటి బడుగు దెసకు. 4
- అ. వేల్పు నిట్లు తలఁచి వెడకూర్కు రా నొత్త, గిలితి నన్నపానములను మఱచి
తలుపు దెఱచినట్టి యలికిడితో నిద్ర, సదలె మిత్రుఁ గంటి సముఖమందు. 5
- గీ. ఏలవచ్చితి వీయెండ బాలకృష్ణ, మూర్తి ! యంటిని “మొన్న మామూలచేని
నమ్మినన్ సంచకరువుగా నైదునూర్ల, విత్త మిడినాఁడు మడిఁగొన్న వెంకటయ్య. 6
- గీ. ఇంటిదూడకు జంటగా నీ ధనమ్ము, నిచ్చి కొనవలె నొకనట్టి నెచటనేని
యెల్లి వల్లారివైపున కేగువాడ, వచ్చునందాఁక దాఁపు మీవంద లైదు. 7

- గీ. నమ్మరాని కాలము గాన సొమ్మునెల్ల, సంచి నిడుకొని పోవ శంకించుచుంటి
మంచిదూడ కన్పించిన సంచకరము, పా వొసంగి బేరమును గట్టిపఱుచుకొందు. 8
- గీ. అవల నిలుసేరి నాసొమ్ము నందుకొనెదఁ, బైన మియ్యది మూన్నాళ్ళలోనె ముగియుఁ
గాదనక పుచ్చుకొమ్ము రొక్కమును దీని,నిప్పు వంటి వాడవు నీవు నీకు నతులు." 9
- క. అని బాలకృష్ణుఁ డాడఁగ, ననూన విస్మయము హర్ష మలమె మదాత్మన్
ధన మిట్ల వచ్చెఁ ద్రొక్కట, యొనరిన తఱినెల్ల నాకహో ! హరికరుణన్. 10
- క. హరికరుణ ననుట నన్నుం, బరిహాస మొనర్చువారు పలుపురు కల రం
చెఱిఁగియు నమ్మొయిఁ బల్కితి, నరులెవ్వరు మార్చ లేరు నానమ్మకమున్. 11
- ఆ. తూర్పుదిక్కునందుఁ దోయజాప్తుం దుద, యించు నన్నమాట యెంత నిజమొ
యంతనిజ మటందు నన్నదీయంబగు, ప్రత్యయంబు; వేయిపల్కు లేల ? 12

8-8-71

లెక్కవ్రాత

- గీ. గంటగంటకుఁ జిల్లర యుంట యిరిది, కానఁ జిటుదిండిసాలఁ గాతాను బెట్ట
నీయకొంటిని, నెలనిండె, నోయి ! వీర,భద్రయా ! యెంతయయ్యె మాపద్దటంటి. 1
- క. పదునాలుగురూకల యి, ర్వదిపైస లటంచు విపణివాఁడు వచించెన్;
పదపడి యింటికిఁ జని నా, యెదురుగడన్ గంటి బాపురే ! యనుకొంటిన్. 2
- గీ. వీరభద్రయకుం బదునాఱురూక, లిచ్చి జమకట్టు మనుడు వాఁ డేలయింత
పె చ్చొసంగతి రనియె నీపిచ్చి లెక్క, కాదు నాలెక్క నాకుఁ దార్జాణ మనితి. 3
- ఆ. బేరగాఁడు వెల్లఁబాఱి మీవంటి మ, హాత్ము లెంద టుందు రవని ననియె
నీది నీ కొసంగుటే దొడ్డకార్యమా, చాలుఁజాలు మెప్పులేల యంటి. 4
- ఆ. ఎవనిరూక వాని కిదుట కృత్యం బను, బుద్ధి యెల్లరకును బుట్టునేని,
జగమునందు నిన్ని జగడంబు లిన్ని భ, యంబు లావహిల్ల వనియె బేరి. 5
- ఆ. వెచ్చపదదు నాదువిత్త మేనాఁడును, గలముపోటు దినక కానియేని
కలఁతలేనిబ్రతుకు వలచువాఁ డలసట, యనక లెక్కవ్రాయనగు సతమ్ము. 6
- ఆ. లెక్క కొక్కరువ్వ యొక్కవ తక్కువ, లేనిసంచి నన్ను లెస్స తనువు;
పద్మవ్రాయువాఁడు పరమలుబ్ధుం డను, బేలతెఱుగు నాకు జాలిగూర్చు. 7

గీ. వేటువోవకము న్నరవీసమేని, విడక మావచ్చుబడికిని వెచ్చమునకు,
వ్రాసితిని లెక్క నే ననివార్య మగుటఁ, బదియునాఠేండ్లు నిండనిప్రాయమందు. 8

మధ్యా.బడేందు లిప్పని చేసి భాగస్థు నలరించి యేను,
నాదటం బడసి యవ్వెనుక వేర్పడి “యర్థంపు లెక్క
యేదిరా ! తె “మృనునతఁడు లేకున్న నేమి; నా సొమ్ము
మీఁద నా కొదవినపెత్తన మపరిమిత మైన నేమి ? 9

గీ. మంచియలవాటు నిద్దాని మానలేక, సంతతమ్ముగ లెక్కను సంతరింతు
సిరిని సమకూర్చునపుడు వెచ్చించుపట్ల, నిది హితాగ్రణియై నన్ను హెచ్చరించు. 10

ఆ. అన్యతదూరమైన మనుగడ నర్థించు, నరుని లెక్క చక్కఁబఱుచుఁ గాని
నిక్కమునకుఁ దోఁకచుక్కగా బ్రదికెడి, లేకివాని మందలింపలేదు. 11

18-6-67

అమృతధార

ఆ. నన్ను గురునిసరణి మన్నించు పండితు, లేఁతవయసువాని లేమతోడ
నేదురువచ్చు వాని నీక్షించి నిల్చి య,య్యాయి కుశలవార్త లడిగి యడిగి 1

ఆ. ఏమి వేంకటేశ ! యీమె నీతో నొజ్జ, తనము నెఱపుచున్న వనిత యగునె ?
పలికితివికదా యుపాధ్యాయ మాబడి, నోర్తు కల దటంచు నొక్కనాఁడు. 2

క. అని యేను వచింప నతం, డెనలేని వెఱంగు నంది యీచెలి యీశి
మృని యిల్లాలెకదా యీ, యనుయోగము నవ్వలటకై విసరితిరా ? 3

గీ. ఈపె వడ్డింప మీరెన్ని యేని తడవ, లారగింపరె యస్థుడగారమునను
దేశికోత్తమ ! జం కేల దీనిదెసకుఁ, దేఱిచూడుఁడు కలరూపు తెలియు ననియె. 4

ఆ. అమృతధారవోలె నాతనిపల్కు నా, చెవిని బడినయంత నవధి లేని
ముదము గంటిఁ బాపముద్ర సైరింపని, యెడఁద నిదినవేల్పు నెంచుకొంటి. 5

ఆ. యువను జూచి యుష్మదుక్తి నిక్కమ కాని, యిపుడె కన్నవాఁడ నీపె మొగము;
కూడు కూర పెట్టు కొమ్మపాదమ్ములు, చూతుఁ గాని మోము చూడ నంటి. 6

ఆ. నిత్యసత్యవస్తు నిష్ఠితబుద్ధిమై, బ్రదుకువారు, కలుచ నుదుకువారు
మెఱపువంటి యొఱపు మెచ్చరు దానికై, దృష్టిఁబఱప రనియె శిష్టుఁ డతఁడు. 7

23-4-67

కవితావేశము

- గీ. 'రాష్ట్రగానమ్ము' వ్రాసితి రాష్ట్రసిద్ధి, జూచి సాగసితి నాంధ్రతారోచిరవధి
సాగిసాగి మహాంధ్రరాజ్యప్రతిష్ఠ, జరుగుననుకొంటి మాతృప్రశస్తి పండ. 1
- మధ్యా.నాయాస లడియాస లయ్యెఁ బెద్దలు నానాటి కెగసి,
పాయని యధికారతృప్తకుం జిక్కి ప్రతివీధియందు
మాయమాటలు సెప్పి కులపితాచులమల్లాట గూర్చి,
మాయురే ! ప్రజల శ్రేయమ్ము న్యాయమ్ము మఱచి రాప్రాద్దు. 2
- గీ. ప్రేమ యణఁగారెఁ బ్రాంతీయభేదములు జ, నించె రాజధాని సమస్య నిట్టవొడిచెఁ
దెలుఁగుసిగ్గిలై నంగ్గీషువెలుఁగు సూచి, కవిసె నాంధ్రోర్విఁ గాఱుఁజేఁకట్లునాఁడు. 3
- అ. ఉదితమైన రాష్ట్ర ముస్సురు మనుచుంట, సైంపలేక తెనుఁగుజాతి కనులు
తెఱచుపొంటెఁ గూర్చితిని దల్లిబాసచ, కృనలు విరియ నుదయగానకృతిని. 4
- అ. "తెలుఁగుతీసి" యన్న తలబంతితో నందు, మూఁడు నాల్గు పద్యములనువ్రాయు
నంతలోన మంగి యరుదెంచెఁ గ్రన్నన, గట్టిపెట్టినాఁడఁ గలముపనిని. 5
- గీ. క్షౌరికుండు గడ్డంబున సగము గొతిగె, నామదిన్ శతభావనల్ నాట్యమాడెఁ
గొంచెమాఁగుముమంగలి! కొంచెమాఁగు, మనుచుఁగవితాగృహంబునందడుగు
మోపి- 6
- అ. తెనుఁగుమఱుఁగు మెఱుఁగు తెన్నువొరంగు వ, ద్వింపఁ దొడఁగినాఁడ; నిక్కమైన
తెలుఁగు మాలవాని హలికుని గణకుని, నోట వెడలు నంటి నోట లేక. 7
- గీ. ప్రెగ్గడలు తెల్లుబాసకు నగ్గలముగ, సేవచేసినవా రంటి, జీవమున్న
కవిత సెప్పినవారిలోఁ గల రమాత్యు, లెంచిచూచిన మువ్వర కిరువు రంటి. 8
- క. ధోరణి యిది ననుఁ దిక్కన, నేరువుదెస కాహరింప నిర్భరభక్తిన్
గీరితిచేసితి యజ్ఞను, భారత మాతనిది తెన్నుబందరు వంటిన్. 9
- క. కవితకురాక వగర్చెడి, సవరనితె ల్లతనికరుణఁ జావక కురుపాం
డవకధ నిల్చి సురోక్తికి, నవకము నెఱిఁగించు నంటి ననిచిన వేడ్కన్. 10
- అ. ఊరి కొక్క లెంక యుండి చదువురాని, ప్రజలనోట వెడలఁబడు నొయారి
నుదుల నెత్తి బాస కుదుగరసేత సం, భావనార్తమైన సేవ యంటి. 11

- క. ఇది తెల్లని నూటికి దొం, బది సంస్కృతపదము లునిచి పల్కిన కావ్యం
బది బాసకు జేటంటిని, బెదరక బరిమీద బయట బెట్టి నిజమున్. 12
- క. పదములు తలంపులు పదిం, బదిగా మది దోచి కవిత బల్కింపంగ న
ల్వదిపద్యములు వ్రాసితి, నదిరా ! యొకగంటకాల మరిగెడి లోనన్. 13
- క. తగ్గెను గవితావేశము, దిగ్గన మంగలిని జేరితిని నను బిల్వన్
బెగ్గిలునతండు చెచ్చెర, నొగ్గెను జిబుకంబు మిగిలియున్నది తుడువన్. 14
- గీ. పావులా తగ దంచు రూపాయ నిచ్చి, తిండి పెట్టించి వానికి దృష్టి గూర్చి
యాతడొకనాటి నాశిష్యుడగుటంగవుల, యోజలెఠిగించినాడ గాలోచితముగ.
- క. అంగినదా పదిప్రాద్దులు, వేగిన నొకపద్యమేని వెడలదు కవికిన్
సాగినదా కవనము పెను, వేగమ్మున నిర్గమించు వెల్లువవోలెన్. 16

8-9-71

కృతిపతిబొమ్మ

- క. నాగయ్యకు గవిమండల, యోగక్షేమాభిలాషి కుప్పల వంశ
శ్రీగరిమాలంబునకు స, మాగత బహుభారతీమహా: కమనునకున్. 1
- గీ. పదవులకు బోరుతెల్లులయెదలు తేఱ, నాంద్రరాష్ట్రంబునకు యశం బావహిల్ల
నారచించిన 'యుదయగానంబు' నంకి, తమ్ముగావించి ముద్రించుతరుణమందు-2
(1954)
- క. నా నీడబొమ్మతోపా, టీ నేస్తము బొమ్మకూడ గృథి జేర్చుట మే
లొ నని తలంచినాడను, గాని తదార్థనము కొంతకన్తి ఘటించెన్. 3
- క. ఎతనిం గృతిపతి నొనరిం, చితి నతనికినైన నవ్వేశేషము కృతి ము
ద్రిత మగుదనుకం జెప్పును, వ్యతిక్రమములేని నియతి యో నిది నాకున్. 4
- గీ. ఇట్టినేను ఛాయాపట మి మ్మటంచు, నాగయను గోర నతడు కానడె రహస్య
మిపుడు కర్తవ్య మే మని యెంచ మిత్రు, గోటయను జేరి పాములపాటి వంశ్య-5
- క. నాచిక్కు దెల్పి దానిం, ద్రోచువెరపు దెల్పి యతనితో గోదురికిన్
వే చేరితి నాగయ్యను, జూచితి గురుమౌఖిపీఠ శోభాకలితున్. 6
- క. నెయ్యము తియ్యము విరియంగ, నయ్యసంభాషణమ్ము లయ్యెను సాపా
టయ్యెను మా; కే నంతట, జయ్యనం బన్నంటి సుప్తచందము వెలయన్. 7

- క. కోటయ్య తన మనీషా, పాటవముం బిఱపి పెక్కుభంగులం జెలితో
మాటాడెను జయదేవుని, పాటలు నాగయ్యకోర్కి పండంగ వినిచెన్. 8
- గీ. పదపడి యతండు గోడపైఁ గుదురుకొన్న చిత్రముల నలవోక వీక్షించుపట్ల
నెపుడు తీయించినాడ వీ విన్ని తెగల, బొమ్మలను నాగయా ! చెలువమ్ముగుల్క. 9
- గీ. మంచిపని చేసితివి నేను మనవయస్సు, లందఱును గోరి వారిఛాయాపటములు
పడయుచున్నాడ నొక్కచోఁ బదిలపఱుప, నెచ్చెలీ ! న న్నలర్పుమా నీవుకూడ. 10
- గీ. అనుడు నాగయ నీకిష్టమైన బొమ్మ, దీసికొను మణుమాత్ర సందియము లేక
మిత్రమా ! యన నచ్చినచిత్ర మొకటి, సంచి నిడుకొనెఁ గోటయ్య సమ్మదమున. 11
- గీ. ఏ నపుడ నిద్రసడలినవానివోలె, నటునిటుం బొర్లినాడఁ బర్యంకమునను
లెందు లెందని 'టీ'కి నన్ లేపె నొజ్జ, రండురం దనెఁ గోటయాఖ్యుండు నగుచు. 12

28-10-1971

అచ్చుతప్పు కాదు

- అ. చెదరిచెదరియున్న చినచిన కబ్బముల్, కొన్ని చేర్చి 'శబల' యన్నపేర
వెలువరించినాడ వేంకటనరసయ్య, కీర్తి వాడవాడఁ గెరలుకొఱకు. 1955 1
- క. అచ్చుపని ముగిసినంతన, నెచ్చెలులగు కవులకున్ మనీషుల తెలమిన్
బుచ్చితఁ గృతి నల్లలన, వచ్చెన్ గృత మెఱింగి సఖులు వ్రాసిన కమ్మల్. 2
- గీ. సాహితీనిధి కవిత్వావిశారదుండు, సుజనమాళి వేంకటపురస్సుబ్బారావు
యార్లగడ్డ సదస్వవాయ ప్రసిద్ధుఁ, దపుడు పంపిన లేఖ నేమని నుతింతు ! 3
- క. ఇతఁ డందఱవలె నను నా, కృతి నెన్నుటతోన యాగ కే నొక్క యెడన్
గతి దప్పుటయును మృదువా, క్తతిఁ దెల్పె హితుండు సూరితల్లజుఁ దగుటన్. 4
- మం. అది 'యువద్రష్టత్వ' మన్న ప్రయోగ, మది కర్ణుతోఁ గృష్ణుఁ డనిన పద్యమున
నిరపుకొన్న ప్రయోగ; మీడిత మతులు, నవ్వు ప్రయోగమన్నా! సుబ్బారావు
గణువతనం బెంతగణనీయ ! మాతఁ, డొరుల నొప్పించుట కొప్పుడు గానఁ
దత్ ప్రయోగం బచ్చుతప్పని వ్రాసె, నింతప్రియంబుగా నెందఱు నిజము
నెఱింగింపఁగలరు సాహిత్యలోకమున ? 5

- అ. సత్యనిష్ఠ సుంత సదలింప నొల్లని, వాడ నగుట, నిక్కువంబు సకల శుభవిధాత యగుట సుహృదగ్రణికి నపు, డిట్లు వ్రాసినాడ నెడద విచ్చి. 6
- అ. సుబ్బరాయ ! సుగుణసుందర ! నీవు నా, వాసి వలచి తెలియజేసినట్టి నెరసు నొరులపైకి నెట్టి పాపము మూట, గట్టుకొనెడి కవిని గాను నేను. 7
- క. నా యజ్ఞత హేతువుగా, నీ యపశబ్దంబు వొడమె, నిట్టి దొసగు లె న్నో యుండవచ్చు మత్మతి, నాయాసం బనక వెదకు మభినంద్యమతీ ! 8
- అ. ఎంత నేర్చినాడ నే; సపారముగదా, చదువు; నిన్ను వంటి చదురు లంద దండ యగుటకతన బండి దొర్లింపగా, సాహసించు నే నశక్తి గనుచు. 9
- గీ. దురభిమానముచే సత్యదూరమైన, పలుకు వెదలించువారల బ్రదుకు గండు నేమిఫల మందె వారికి ? శేముషీ వి, భూషితులమ్రోల బన్న మబ్బుటయకాక. 10
- క. ఎఱుంగనిది బ్రదికినన్నా, శ్చౌఱుంగవలెన్, దనకు లోకహితబుద్ధి నొరుల్ నెఱపిన యుపకృతి సభలన్, మెఱయవలెన్ నరుండు బుధులు మేలీమే లనగన్. 11

25-10-71

కరోరనియతి

- అ. “తరతరాల నుండి పరపాలనమ్ములో, నణగి మణగి యున్న మనకవీంద్రు నుద్ధరించుపొంటె నుద్యుక్తమయ్యె స్వ, తంత్రభారతం బుదాత్తసరణి. 1
- క. ఇది నెలకు నూఱు నూటే, బదిరూకలదనుక నీకుం బంపంగ వచ్చున్ బదివిదుతలతో నాపదు, బ్రదికిన యన్నాళ్ళు సొమ్ము పంపుచునుండున్. 2
- అ. గాంధీకవిగ రాష్ట్రకవిగ నీసర్విన, సాహితీసపర్య జగమెఱుంగు, తిక్కనాదికవులతీరునం దెల్లమే, లెంచి సర్వదా శ్రమించె దీవు. 3
- గీ. నీకు నుపకృతి సేత కనిష్ఠమైన, ధర్మవై చను నాకుం గేంద్ర ప్రభుత్వ రథము గదలించువాని; కీరాచమేలు, పదయుటకు సోదరా ! యిష్టపడెదవేని-4
- గీ. ప్రార్థనాపత్ర మీజాబుప్రక్కం గలదు, సరగం బూరించి పంపు మిచ్చటికి దాని నెదురు చూచెద నీ లేఖ కే” నటించు, గమ్మ నంపెను దనకు రంగా యొకప్పు5
- క. రంగామహాత్మ నెవ్వ రె, ఱుంగరు ? కర్షకసమాజరోచిష్టతకై యంగదలు సైచు నాయక, పుంగవుం డితం డఖిలవిశ్వపూజార్హుండున్. 6

- అ. శస్త్రజీవనమ్ము సాగించి సాగించి, నేల నాల్గుచెఱుగు లేలి యేలి
కాలగతికి లోఁగి కర్షకధర్మమ్ము, వలచి వలచుకోవవాఁ డితండు. 7
- క. త్యాగమ్ము లోకసేవయు, భోగమునకుఁ గాదటన్న పూతాశయుఁ డీ
యోగి; ఫలసంగ మొల్లని, చేగ నితం దందుకొనె విశిష్టతపమునన్. 8
- అ. ఇతనిగుండెబిగువు నేమందుఁ జేఁబ్రోలి, పాటిమట్టిగోడపసను గెల్పు
పుటకనుండి యెంతపొడుగు సాగిన వీని, నదత బుగ్గజాలు నా వెలంది. 9
- అ. గఱువతనముకంటె నుఱవైన విభవమ్ము, కానరా దటంచు మానసించి
నిండుకుండవోలె నిగ్రహదీక్షలోఁ, బండె నితండు పగఱు పల్లటిల్ల. 10
- గీ. ఆంగ్లభాషాప్రధానవిద్యాలయములఁ, జదువునేర్చినవాఁ డయ్య నదిర !యితండు
కోవిదుండు మాతృభాషలోఁ, గొంకులేని, వక్త యితఁ, డెట్లు వదసె నీవైభవంబు! 11
- క. పలికిన వ్రాసినఁ దెనుఁగుం, గలితనమును జాటు నితండు, కవివర్యుల వే
ల్పులఁబోలెఁ గనుంగొను, నే, యిల కేగినఁ బల్కరించు నీయన్న ననున్. 12
- గీ. ఇతనిపంపినపత్రమ్ము నీక్షసేయ, దొరతనమువారి సాయంబు జరకు లేమి
కగ్గపడి నిగ్గునెడిన కళార్చకులకు, ముట్టు నని తేలె దరఖాస్తు పెట్టుకొన్న. 13
- అ. అంత నరసి యొరసి యభిమాన మది మదిన్, భ్రేవ లోభమునకుఁ బీఁటయిడక
యపుడె వినయపూర్వకాభివందనముల, నిట్లు వ్రాసినాడఁ గృషికరవికి. 14
- అ. “ఏను బేదవాఁడ నైన న న్నలయించు, బెడఁద లెన్ని యున్నఁ బెఱుల నడిగి
బ్రదుక నియ్యసేయ; నిది కరోరం బగు, నియతి యౌనుగాక నిలుతు సైఁతు. 15
- గీ. నన్ను నాసాహితీసేవనమ్ము నెఱింగి, యేలుబడివారుగాని యింకెవరుగాని
పిలిచియిడుకాన్మ నీకొందుఁబెఱులువ్రేలు, మడఁచుటకువీలులేనిమగ్గదను గందు. 16
- అ. దంభమునకు దప్పుదప్పుగా జీవింపఁ, దలంచువాని కెంతకలిమి వలయు ?
బిగువుదప్పి నరుండు దిగజాతెనా వాఁడు, దొరలి దొరలి యెంతవఱకుఁ జనునొ! 17
- గీ. ఈవు నాతత్త్వ మొకకొంత యెఱింగినట్టి, ప్రాజ్ఞుఁడవు కావుటన “యిష్టపడెదవేని”
యని లిఖించితి కమ్మలో; నది మదీయ, వృద్ధయమును లెస్సగా నలర్చినదినువ్వె! 18
- అ. లోభమునకు నేను లొంగి ఢిల్లీ రాజ్య, మేలువారి నాశ్రయింతునేని
నాకు, నన్ను మెచ్చునీకు నయ్యది పేర్చి, పెంపు నిడునె చిత్తగింపుమయ్య!” 19

- క. వ్రాసితి నీపల్కులతుద, 'గ్రాసములే' కనెడి యేన్గుకవిపద్యంబున్
కోసితి నాశాలతలన్, దాసితి నిరవధిక సౌఖ్యదం బగుశాంతిన్. 20
- ఉ. గ్రాసము లేక స్రుక్మిన, జరాకృతమైన విశీర్ణమైన సా
యాసమునైన నష్టరుచి, యైనను బ్రాణభయార్తమైన ని
స్రాసమదేభకుంభ పిశిత, గ్రహలాలసశీల సాగ్రహ
గ్రేసరభాసమానమగు, కేసరి జీర్ణతృణంబు మేయునే. 21

31-7-71

కల్ల నిజమైనది

- అ. అతడు గానవిద్య నందెవైచిన చేయి, యతడు నేర్చె నాలుగైదు బాస
లతడు కవిత పల్కు నందాలు కుల్కంగా, నతడు గాంధీబ్రతుకు ననుసరించు. 1
- గీ. అతడు వెలనాటి వైదికుం దతం దొసంగె, హరిజనునకున్ దనూభవ నాలు కాంగ
నతడు సర్వోదయప్రియుం దగుటజేసి, పేదలను బిచ్చి యెకరము లైదు పంచె. 2
- గీ. అతడు మన్మిత్రుం దతడు నే నధివసించు, నప్పికట్లకుం జేరువయైనవీట
భావపురి నుండు సముదారభావకలిత, కతడు నాథుం దుమావతి కతడుసుకృతి. 3
- గీ. అతడు శిష్టాన్వవాయ సుధాబ్ధి శుభ్ర, రశ్మి, సత్యనారాయణరాజశేఖ
రాఖ్యుం దతడు, మాకుం బరస్పరావలోక, కాంక్ష సెదదు దినదినమ్ము కలిసికొన్న. 4
- అ. పైనమునకు సిద్ధపడునన్నుం జూచి నా, యువిద "యెచటి" కనియె నొక్కనాండు
భావపురికి నేగుపని యొందు కల దని, మెలంతతోడ నంటి మెల్ల మెల్ల. 5
- గీ. మొన్న వెడలితి వచటికి నిన్న వెడలి, తప్పటియు నేండు కదలితి వంతపెద్ద
పని యెదో యని యింతి నాపయనమునకు, విముఖతనుజూపెవినయమ్ము విడువ
కపుడు 6
- గీ. చేసినప్రయాణములు నేండుచేయంతోవు, పైనమును మిత్రుం గనుటకే యోను గాని
నాదు "రసపిచ్చి" వివరింపఁగాఁ దలంకి, నీరునమలుచు నిట్లంటి నెలంతతోడ. 7

మధ్యాక్రమ

కడచినకథ కేమిగాని రాజశేఖరుపుత్రుం దొకడు
పొడమినప్రాద్దిది యౌట నీపండువున కేగవలసె
నుడుగక రమ్మనె నిన్న నెయ్యరి యొక్కచోఁ దోచి
యడుగుదూరమ్ములోనుండియుంబోమి యదియోగ్యమగునె?

- గీ. అనుడుసతి 'మంచిదే' యనె నకట! నెపము,నిడి వచించితినగా యని యేను లజ్జ కుడుచుచుం జని చెలికానికడప నడుగు,మోపుడు నతండు విచ్చినమోముతోడ-9
- క. నా కెదురై పరమేశ్వరు, రాకయ మీరాక కవివరా ! యన, నేలా వ్రేకని మన్నన లను నా, వాకులు విని బానసమ్ము వదలి బితానన్- 10
- గీ. వచ్చి యుమ కేలుమోడ్చి మావాడు భరతుఁ,దుదితుఁడైన మహా సిద్ధి యుష్మదీయ మాశిషం బమోఘము దీని నందుకొను న,దృష్ట మున్నది మాకు నేఁ దీశి కరుణ. 11
- అ. ఈరు నిన్న వచ్చి యేగెడివేళ నీ, యుత్సవంపువార్త నుగ్గడింప మఱచినార మేము, మాసుకృతం బెదో, తోడితెచ్చె మిమ్ము నేఁడు తఱికి. 12
- అ. లెందు తానమాడ, లేదు వడైనకు నా, లస్య మని మనోజ్జలపితధార పఱపినంత నెంతబా గిది నాలజ్జ, తొలఁచె వే ల్బటంచుఁ దుష్టి గంటి. 13
- అ. ఆరగించునప్పు దాలి కేఁ బల్కిన, నుడుల తెఱఁగు సెప్పఁ గడు నెలర్చి రాజశేఖరుండు రా దన్వతంబు మీ, నోట ననియె నుమయు మాటగలిపె. 14
- గీ. ఏను దీనికి గర్వింపఁ గాని మత్తి, తామహండు మజ్జనకుండు ధర్మువునకు మూదలగనిల్చిమావంశమునకునిడిన, చరితముదలంచిపులకించిశిరమునూఁతు. 15
- క. మాపెద్ద లన్యతగంధము, నోపని సజ్జనులు ఋషికులోత్తంసు లఘ క్షేపక్షము లక్ష్మద్రులు, చేపడుతన్ మాకు వీరి శీలమహస్సుల్. 16

3-9-1971

సుందరవరదులు

- గీ. బహముఖప్రజ్ఞ సాహితీపాటవమ్ము, విద్వ దారాధనేచ్ఛయు వెల్లివిరియ వఱలుఁ(1) బరుచూరిసుందరవరదులాండ్ర, తమిళభాషావిపశ్చితుల్తనివి నంద. 1
- (1) పరుచూరి వేంకట సుందర వరదులు M.A., L.L.B. రామనగరము, తిరుత్తని తాలూకా.)
- గీ. వరదు లలవోకగా నాకు వ్రాయుకమ్మఁ దెలుఁగుఁజెలువం బహో !, గుబ్బతిల్లుచుండుఁ జదురు మాపాలి దని జబ్బచఱచువారు,ప్రాసుదేతెద రితనిసామర్థ్య మరసి. 2
- అ. ఎంతలాయరైన నితఁడు హోలికవృత్తి, నాదరించుచుండు నహరహమ్ము శాంతి వలచు వంగసమువాఁడు కృషిక ధ, ర్మునునఁ గాక యెందు రక్షింజూపు? 3

ఆ. విత్త మెంతయైన వెచ్చించి బిడ్డల, చదువుపెంపు వలచు జనకుఁ దీతఁడు
కొడుకు నొకనిఁ జేర్చె (2) గుణదలఁ గల కళా, శాల నురుయశమ్ము నేలుదాన. 4

2. విజయవాడప్రక్క నున్న గుణదలలోని ఆంధ్రలయాలా కాలేజి

ఆ. ఇంటి కేగునప్పు దీతఁ డప్పికల్లకు, వచ్చి కూర్మిపేర్మి యచ్చు పడఁగ
నన్నుఁ బల్కరించి నాసేమ మడిగి నా, బంతి నారగించి సంతసించి(1954) 5

మధ్యా.నాతోడ నిమ్మొయిం బలికె మనతెల్లు నాట నీనాఁడు

ఖ్యాతిగన్నకవివి పండితుండవు కద నీవు; నీదు

చాతురి లెన్న రాణింప నొకకళాశాల కావలయు

లేతబుట్టులకు నెంతకఱపిన నిట లేదు లాభమ్ము.

6

గీ. విద్యలో నడవడికలో విశ్రుతమ్ము, నేఁడు గుణదలకాలేజి వాడవాడ;
నియ్యకొనుమందు నొజ్జన, మేను యుప్పు, దభ్యుదయము నర్థించెద నహరహమ్ము. 7

గీ. ఈకళాశాల వైభవ మిచ్చగించి, బడలు మనపెద్ద లందఱు పంప నిటకు
వచ్చినాఁడ మా కోరిక వమ్ముసేయ; కసము సిరి హెచ్చుతఱి వచ్చె నన్న! నీకు. 8
నేను

గీ. చెళ్ళపిళ్ళ యంతటివాఁడు చెప్పెఁ దెనుఁగుఁ, జదువు హైస్కూలు విద్యార్థి
సముదయమున
కది నిరోధించెనందువా యమ్మనీషి,వైదుషికి దక్కవలసిన వన్నె వాసి. 9

క. కాటూరి విశ్వనాథలు, వేటూరిప్రభాకరుండు పింగళి యెవ ర
మౌటికి శిష్యులు గారా, నేఁటికవీంద్రులకు మాననీయులు గారా 10

ఆ. ఎడఁద నున్న నేమి మృగమద మది తన, కమ్మతావి నెల్లకడల గుప్పు
నెత్తికెక్కుఁగాక నేబీఱవిరి యది, యేనికేని వలపు నిడునె సెపుమ ! 11

మధురాక్కర

ఎంతజీతంబు చేకూరు నీనాఁడు నా కీబడి

సంతియ లభించుఁ గాలేజియందేని; పాడిదప్పి

సంతరించి రథిక్కుతులు చట్టంబు నీ రీతి, ధీ

మంతుఁడ వగుట నీవు నామాట చర్చింపవయ్య ! 12

క. కొన్ని కళాశాలలు న, న్నెన్నఁదొ పిల్చినవి గాని యే నవుగాములే
కన్నాఁడ నగుట నిచటన, యున్నాఁడఁ గరళ్ళు లేని యుదధివిధానన్. 13

- క. అరయఁ గలాశాలలు గల, పురములఁ జెలరేఁగు వెచ్చమును సైఁచుటకే
సరిపడు నచ్చటి రాబడి, మఱి సంసారమున కేదిమార్గము సెపుమా ! 14
- ఆ. ఇంతగాథ యుంట యెఱుంగక ని న్నల, యించినాఁడఁగద కవీంద్ర! నన్ను
నన్యథా తలంప కనుకంపమై భవ, త్మవిత వినిచి తృప్తుఁగా నొనర్పు. 15
- ఆ. అనిన వినిచి నాఁడ నచ్చుకూటముఁ జేర, వార్పుచున్న రాష్ట్రవాణి నుండి
యుదయగాన మను సముజ్జ్వలకృతినుండి, చుట్టమునకుఁ గొన్ని ఘట్టములను. 16
- గీ. వరదు బీకైత యారస నెరియుచున్న, తెల్లలకు బుద్ధిసెప్పు సందియము లేదు
కవివరా! సకలాంద్రవికాస మెంచి, రుద్రతప మాచరించెడి రుసివి నీవు. 17
- ఆ. తెనుఁగువారిగడ్డ తిరుతనిసీమపైఁ, గన్మువైచి యటవ లెన్నియేని
తంత్రములను బఱుపఁ దలపడి రిది కూడ, దనియు వ్రాయవలయు నయ్య! నీవు. 18
- క. మన పెద్దల యసమర్థతఁ, గని తమిళులు రెచ్చి రింతగా నియ్యదనన్
నను దైవము తెన్నపతా, క నీడ నిలనీయదేమొ కడువెఱ పుట్టున్. 19
- గీ. ఇచటఁ దమవారిఁ బదిమంది నీక్షచేసి, యింతతెగినట్టి తమిళుల కేల కానఁ
బడరౌ సేలానఁ జెంగలపట్టునందు, నిలిచి లక్షలలో నున్న తెలుఁగువారు? 20
- గీ. నావుడుం జేర్చు నుదయగానమున దీని, మంచినూచన యిడితి వీ; వించుకంత
విశ్రమింపుము పయనంపువేసరమ్ము, బయలుపడునీ మొగమ్మునఁ బలుకునందు. 21
- క. ఏ నిట్లు నుడివి నంతన, మేనుమఱచి నిద్రవోయె మిత్రుఁడు నేనో
మానేల తిరుత్తని యని, వాణీకృప నప్పుడపుడ వ్రాసితఁ గవితన్ 22
- మధ్యా. అది 'యెల్ల' లను తలబంతి నొదవె, నెయ్యరికి నద్దాని
నిదుర లేచినయంతన వినుచుడు నన్ను నెచ్చెలికాఁడు
మదితోడఁ గొనియాడె నపుడ తేనీరు మన్నారి తేర
నిదియేల వెచ్చనికైత వింటిఁగా యిపు డనె నే స్తి. 23
- ఆ. ఒకటిరెండుపూట లుండి మమ్మలరించి, వరదు లేగెఁ దననివాసమునకు
నవల వ్రాయుకమ్మ నతఁడు ముద్రింపుమా, క్రన్న నుదయగానకావ్య మనియె. 24
- క. వీలైనంతన ముద్రా, శాలకుఁ జనఁ జూచుచుంటి సఖుఁడా ! యనుచున్
నే లేఖ సంపిలిని నా, 'వీలు'న కర్థం బతందు వేఱుగఁ దలఁచెన్. 25

- ఆ. అగుట నచ్చువేత కగువెచ్చ మంతయు, నిచ్చువాండ లెక్క పుచ్చు మనియె
జంకవలదు నేను జగదీశుకృప నాల్గు, కాసులున్న సేద్యగాండ ననియె. 26
- గీ. ఏను బంపితి నత్తటి “నితరు లిచ్చు, విత్తమున మత్తువిత్వంబు వెలయ దెవుడు
నెయ్యరీ ! తలచాల్చిన నియమ మిట్టి, దన్యధా నన్ను జూడకు” మన్న లేఖ. 27
- గీ. అతడు నొవ్వమికై నాడు కృతికి నీ స, మీక్ష వలయును రచియింపవే యటంటి
వరదు లుప్పొంగి పీరిక వ్రాసె నుదయ, గానమునకు మనీషు లొనొ ననంగ. 28
- మధ్యా. పదపడి కొన్నాళ్ళ కతడు దేహభీష్మభుత పేదర్మి
నుదిలపా లైనకవుల కొనర్చుమే లున్నది నీదు
మదికిది యించునేయనుడు నొల్ల నమ్మనువర్తి యనుచు
విదితంబొనర్చితి నాడు రంగాకు వినిచిన పల్కు. 29
- గీ. మిత్రుఁ డవుడు నీ కెదియేని మేలుగూర్చు, జూచునన్ను నీకట్టడ లొంచి యేంచు
నైన నేమిలే నిస్సార్థమైన తలచు, రిత్తవో దనుచుం బంపె నుత్తరంబు. 30
- క. బాహుస్మారకనిధిగా, రూపెత్తిన కోట్లకొలది రూపాయలకున్
బ్రాపై సేవాప్రతులకుఁ, దీపై మపులంక రుండె దిల్లీనగరిన్. 31
- మం. వరదు లమ్మేటికి వ్రాసె మాబాస, వాసికెక్కిన కవివర్కుఁ డొకండు
కమ్మనిపద్యాన గాంధీయాత్మకథ, రచియించి తెల్లుభారతికి నపూర్వ
రమణీయతం గూర్చెఁ బ్రాజ్ఞపుంగవుండు, రామలింగారెడ్డి రంజిల్లి దీని
కెనలేనిగౌరవ మిచ్చువాక్యములఁ, దిలకమ్ముదిద్దె నీదివ్యసాహిత్య 32
- సృష్టి చేసినకవిశేఖరుం డొరుల
నడుగఁడు కల్మిలో నలఁతివాఁ డయ్యు
నెనిమిదివేలసొ మ్మితఁడు వెచ్చించి
తనకృతిన్ మెఱసె, నీధనమెల్లఁ జేతి
కేనాఁటి కందునో యివ్రేఁగు నెత్తి
నుండఁగా నితనికి నొండుకావ్యంబు
గూర్చ నుత్సాహమ్ము గూర దౌచిత్య
మెఱిగినవారు మీ రిట లెస్సతదవి
యిప్రబంధకు సాయమిం, దని దీని
ప్రతి నాకుఁ బంపె నప్పురుచారివరదు
లితఁడు నె న్నలరింప నింతయలంత
కొగ్గునే! యని యబ్రమొందితి నేను. 33

- ఆ. అంత గాంధీనిధికి నాంధ్రశాఖకుఁ గార్య, కర్తయైన సుకృతి గారవమున
నాత్మకథను బంపు మనుచు నారాయణ, రావు తనకు సుత్తరమ్ము వ్రాసె. 34
(మోతే నారాయణరావుగారు - ఏలూరు)
- గీ. పంపిలిన్ గృతి నాతండు ప్రతుల రెండు, వేలరూప్యములకు సరిపోలువానిఁ
గొని తెనుఁగునాట విఖ్యాతిగనిన గ్రంథ, నిలయముల కిచ్చె బాపుజీనెతి నెఱుంగ. 35
- క. కృతమెఱుకం జాటితి స, నృతికిన్ వరదులకు నన్ను మన్నింపకు నీ
కృతు విచ్చినసామ్మున కని, హితుండు మితోక్తుల వెలార్చె నీద్యుల తెఱుగున్. 36
- క. అతఁ డిది యొకమేలా ? యను, వితర్కమునఁ బడి మదీయవిముఖత రాకుం
డుతెఱుంగున నేదే నుప, కృతి యొం డొనరింప నుత్సహించెను నాకున్! 37
- ఆ. చెన్నపురికిఁ బోయెఁ బిన్నలఁబెద్దలఁ, జేర్చి నాచరిత్ర సెప్పి నన్ను
నెన్నఁదగిన యుపద విచ్చి సత్కృతిసేత, కార్యమనియె సభ్యగణ మెలర్చ. 38
- గీ. అపుడె సమ్మానసంఘము నవతరించె, నతిరథులు చేరి రద్దాన, నాంధ్రపత్రి
కాదులం బ్రచురించె నెయ్యరి తదీయ, వార్త సకలాంధ్రమును వారెవా! యనంగ. 39
- ఏప్రిల్ 1958
- గీ. వరదులపుడ నా కొకకమ్మ వ్రాసి సభకు, నడ్డుసెప్పుకు మని కోర నడుగనట్టి
గౌరవం బది యగుట నుదారమధుర, ఫణితి నతని కస్తంకృతి పంపినాఁడ. 40
- క. ఏ రాహుకేతువులు మొన, దీరి నిరోధించిరో తదీయ సమజ్యా
ప్రారంభ మణఁగె మెల్లన, తీఱనివెత నందె నివ్యధిం గని వరదుల్. 41
- గీ. జగము నను సత్కరించిన సత్కరింప, కున్న నొకరీతి నుంట నాయోజ యగుట
నీకు వగపేల నెచ్చెలీ ! నీ కవిప్రి, యత్వ మెఱుంగనా యని యపు డంటి నేను. 42
- క. నీయెడ నీ కిప్పనిలో, సాయంపడనేర్తు మన్న సరసులయెడ నా,
నేయంబు నాప్రసన్నత, పాయద శాంతింపు మనితిఁ బరుచూర్ కృతికిన్. 43

13-9-71

భిద్దరు దుస్తులు

- గీ. ఒక్కనాఁ డే నెఱింగినయువ యొకండు, నన్నుఁ గదిసి ప్రియోక్తులు నడిపినడిపి
చిన్నపనిమీఁదనిటకు వచ్చితిఁ గవీంద్ర! వాంఛితము నాది చెల్లింపవలయు మీరు. 1

- గీ. ఏను దాలుకాకాంగ్రెసునెన్నికలకు, నిలువందలంచితె దరఖాస్తు నేడ చేయ
వలయు బాపట్లకేగి; యిప్పట్ల నాకు, వచ్చె నొకపెద్దచి కృనివార్య మగుచు. 2
- అ. కట్టియెఱుంగ నేను ఖద్ద రేనాడును, గట్టకున్న నెన్నికలకుం దగను
ఎట్లుకొందు రూక లిర్వది యిడి ఖాది, బట్ట లొక్కపూటభాగ్యమునకు. 3
- క. నిచ్చలు ఖద్దరుకట్టెడి, సచ్చరితులు మీరు గాంధీసరణిన్ నడువన్
ముచ్చటపడుపెద్దలు మా, యుచ్చదశన్ గోరునట్టియెజ్జలు కానన్. 4
- గీ. నన్ను వేఱుగాఁ జూడక నాకు నేడు, వలయువల్స లొసంగిన వాని రేప
మీకుఁ జేర్చంగలాండ మీమేలు మఱవ, గురువరా! యాదరింపుఁ డీ కొలఁదికోర్కి 5
- అ. అనుదు వానినుదుల కబ్బురపడి తెచ్చి, కోలునగు మొగానఁ గొంత మెఱసి
యింతత్రవ్వవలయునే దీని కని వానిఁ, బనిచినాండ ఖదరుబట్ట లిచ్చి. 6
- గీ. అతఁడు మఱునాఁడు నాలుగై దనఁటిపండ్ల,తోడ నాయెడినట్టిదుస్తులను దేర
వాని కింపని వగుఁగాక యేను నాల్గు, మాట లిట్లుంటి నపుడు మోమోట లేక. 7
- అ. మగుడఁ బుచ్చుకొనెడిమదితోడ నీకు నీ, వలువ లిచ్చినట్టివాడఁ గాను
నీవ వీనిఁ దాల్చుగావలె రెండవ, జతయు నందుకొమ్ము శంకవిడిచి. 8
- అ. పేదవాని కందగా దేశభక్తికి, నానవాలుగా మహాత్ముచలువ,
నవతరించె ఖద్ద; రద్ది వేషమునకే, యుపకరించుచుండె నోయి! నేడు. 9
- క. జాతీయతకును సేవా, ప్రీతికి నిది చిహ్నమగుచు వెలసెను మును; పా
రీతికి విపరీతమ్ముగ, నీతఱిఁ గన్పించు నింక నేమందు నిసీ ! 10
- గీ. ఖద్దరుధరించువాఁడు దొంగలకు దొంగ, యనెడిసది పుట్టె దేశమం దక్కటకట!
చీము నెత్తురు గలవానిచెవికి నిట్టి, వాకు బల్లెముపోటుగాఁ దాకి నొంచు. 11
- గీ. పదవి సిరి నీచభోగముల్ పడయ నరుండు, పరుగులెత్తుచునున్నాఁడు పగలురేయి
ఊరసూరను గద్దెలపోరు హెచ్చి, తాఱుమా అగుచున్నది ధర్మమెల్ల. 12
- అ. మతము కులము ధనము మంత్రంబు తంత్రంబు,తోడుగాఁగ నీతి బీడుగాఁగ
బాత్రులైనవారిఁ బడద్రొక్కి తెగనిక్కి పీరమునకు వచ్చుఁ బిదపవాఁడు. 13
- గీ. విద్యలో ననవద్య జీవితములో వ, యస్సులో నారఁబందినయట్టి వార
లెచటనవమతులైయుందురచట సకల,పాపములు హెచ్చి శాంతి నిప్పుచ్చరమగు. 14

- ఆ. ఈవు చిన్నవాడ వీనాటిభోగంబ, కాక నాటిత్యాగరిమ మెఱుంగ;
వేను దాని దీని నెఱుంగుదుఁ గాన నా, కుందు వెళ్ళు బోసికొందు నిట్లు. 15
- అ. పదవికొఱకుఁ గాక బ్రదికినయన్నాళ్ళు, కట్టవలయు నీవు కదరుబట్ట
పెక్కు మాట లేల పెనఁగుము త్రికరణ, శుద్ధి కొఱకు ధర్మబుద్ధికొఱకు. 16
- 2-4-72

ఈవి

- ఆ. విజయవాడయందు వేదాంతకవి నొక, పెద్దసభను గౌరవించి, రాంధ్రు;
లేను దత్తమజ్య కేగితి ననువంటి, కవులు పెక్కు రందుఁ గానఁబడిరి. 1
- క. అందఱుకవు లాసాధుక, వీందునకున్ గైతపోఁగు లీఁగా ధనవత్
బృందము వంద లొసంగెను, సందడితో సాగిసాగి సభ కడముట్టెన్. 2
- క. బసకేగిన కవిపండిత, రసికాగ్రణు లారగించి రమణీయకథా
విసరశ్రవణ శ్రావణ, విసృతప్రమదమ్ము ననుభవించిరి సంజన్. 3
- క. ఆగోష్ఠిని బెక్కురుకవు, లూఁగించిరి నిజనిరర్గళోదారవచః
ప్రాగల్భ్యము చాటి కళా, యోగీంద్రత మెఱసి పగటి యుగలక్షణముల్. 4
- గీ. చదివెఁ దనకైత నొకకవీశానుఁ; డతని, పలుకులోఁ గొంతసత్తువ కలదుగాని
లేదు తత్కాయమునఁ జేవ లేశమేని, పాదు తన్ముఖ మతిదీనభావమునకు. 5
- క. తనసిగ్గుదీయు లేమిని, వినిచెం బద్యముల నతఁడు వేదికచెంతన్
జినిఁగినదోవతితో మా, సినసాలువుతో సదస్యచిత్తము లుడుకన్. 6
- ఆ. అతనియూరు పేరు నారసి యింటికి, జేరి యంచెవలనఁ జేర్చినాడ
నిరువదైదురూక లేను దత్కవి కార్తి, గ్రుంగుకవికి జాలిపొంగుతోడ. 7
- ఆ. గడ్డ మెత్తఁబడినకైవడి యయ్యె నా, కీవు పంపినట్టి యీవికతన
నేమి సెప్పువాడ నాముప్పుఁదెఱుఁ గని, కమ్మ వ్రాసి నన్నుఁ గరంచె నతఁడు. 8

- అ. మరలఁ బంపినాఁడ నరమరలేక యా, బక్కకవికి మున్ను పంపినంత గడ్డ చితకెఁ గాని గాయము మానలే, దని యతండు లేఖ మంపెనవుడు. 9
- ఆ. దాతనోవి నెఱుఁగు చాతురి లేని య, ర్థాతురుండు వెట్టి యని తలంచి, మఱియు నతని కీవి మానితి నాపాల, లేదుగద కొఱంతలేని మూట. 10
- గీ. ఇచ్చినట్టిదియేని సాహిత్యమర్థ, విత్తము లుదాత్త భావనాయత్తు లైన జను లొసంగిన సమ్మానధనమ యనుచు, వక్కణించెద సత్యసేవకుండ నగుచు. 11
- అ. నలువదేండ్లనుండి ననుఁబిల్చి జగ మిడ్డ, యొడమి కొన్ని వేల కుండుఁ గాని దీనికంటెఁ దగ్గ దేను నాకంటెను, బక్కవారి కిడినరొక్క మరయ. 12
- ఆ. ఇచట నాకు లాభ మేమందురా నాది, గానిసొమ్ము లేని వాని కిచ్చి యొరులదృష్టి కేను నొకదాతగాఁ గనం, బడుట యనెద వినయభరముతోడ.

18-6-67

సహనము

- క. కవిగారూ ! నతులనుచున్, యువ యొక్కండు నన్నుఁ గదిసె నొకనాఁ డతనిన్ దవురీతి నాదరించిన, యవల విశేషమ్ములేమి యని యే నంటిన్. 1
- మధ్యా.మాపలై నున్నతపారశాల శ్రీమంతుల యీవి రూపెత్తె నాల్గేండ్లనాఁడు; నేఁటికి రుచిరమౌ భవన మాపాదితంబాయె నిబ్బడికి; దీని నావిష్కరింప నోపెను మనమంత్రిమౌళి; జరుగు నీయుత్సవ మెల్లి. 2
- మధ్యా.ఈసభన్ దెన్గుబాసకు సవతులేనియేపు చేకూర్చు గాసిల్లుమిమ్ము నర్పించి మేలైన కాన్కలు పెట్ట నాసక్తిచూపుచున్నారు మాపెద్ద; లనుకంప నింపి మానదస్సునకు రండని యతండు నప్రతమైవచించె. 3
- క. ఆరోగ్యము చెడిచెడి నేఁ, గాఠీయపడుచున్న చెనఁటికాలం బది నా తీరు గని బంధుమిత్రులు, దారసుతుల్ బెగడుచున్నతఱి యది యగుటన్. -19614

- అ. అన్న ! నన్ను జూచుచున్న వాడవు కదా, యెట్టులుంటిఁ జెప్పు, మిపుడు సభకు వచ్చు నలపులేని వక్తివైతిని నొప్పి, గుంటి నేను స్రుక్కుమంటి నేను.
- గీ. నాదెస నపారహార్థ మున్నది జనాభి, కైన నేమాయె విధికి నీ సగ్గలంబు మరలమరల నెవోరిత్తమాట లనకు, మోయి! పెఱవారలం గను ముడుగునన్ను. 5
- గీ. అనుచు నపు దేను వాక్రువ్వ నతఁడు విన్నఁ, దనమునం బడి కొండొకతఱికిఁ దేఱి వక్యజింపుఁడు మీర వేఱొక్కవని, దెప్పునం జని యతని నర్థింతు ననియె. 6
- గీ. మంచిదని యొక పేరు సూచించి వ్రేఁగు, డించుకొంటిని దరుణుఁ దేతెంచె నంత శిష్యుఁ డపు డిట్లు లనియె నాచెంత నిల్చి, నాకు వలసినసేవ లొనర్చువాఁడు. 7
- గీ. అతనిపే రేలసెప్పితిరయ్య ! మీ గ, రిష్టతను సైంపఁజాలని క్రిం చతఁడు నిక్కమెఱుఁగని లేకిమానిసియతఁడు, తక్కిడియతఁడు పరమకృతఘ్నుఁ డతఁడు. 8
- గీ. అనినఁ జిట్టున కే నిటులంటి నీవు, కన్నువిప్పనిపిన్నపు కాన నిది య కార్య మిది కార్య మని కనంగల మనీష, లేక వేగిరపడెద వీలీల నిందు. 9
- గీ. ఎగ్గచేసినవానికి లగ్గుసేత, నిక్కమగునీతి యగుఁజుమీ!; నేరఁబోతు సిగ్గునం దోఁగి మంచికి నొగ్గు దీనఁ, బాపముల కెడదవ్వగా బ్రదుకు దీన. 10
- అ. ఒరుని పెంపుగోరు నరుఁ డిందు నందును, శాంతివలచు నరుఁడు సాధువృత్త మాసచేయునరుఁడు దోసికి మేలు గా, వింపవలయు సహన మింపవలయు. 11
- అ. ఓర్మి నియ్యకొంట యెంటమిదెసకుఁ బో, కుంట లాఁతియొప్పు నుగ్గడించి తప్పు మఱచిపోక ధన్యజీవనమున, కారటించు వారి కర్షవిధులు. 12
- గీ. అక్షమునిపేర్మి గర్వితు నర్థపుష్టి, పాడిదప్పినతేని యేల్బడియుఁ జెడిన కడవనింపినసలిలమ్ము కరణిఁజిరము, నిలువ దందురు ధర్మజ్ఞు లలఘుమతులు. 13

13-9-72

అప్పికట్ల నిలుపు

- గీ. ఏను వినయాశ్రమశ్రీ నిదానమైన, జనపదమ్మునఁ గావూర జననమంది పెరిఁగి సాహిత్యమర్మంబు లెఱిగి కాణ, యాచి విడిచితి నొజ్జన మవధరించి. 1
- అ. మొదట దుగ్గిరాలఁ బిదప బాపట్ల నా, చార్యకమ్ము నెఱపి జన్మభూమి కలిసమీప మగుట నవ్వల నిడుఁజ్రోలు, చేరినాడ మిత్రు లార నలర. 2

- గీ. అచట వైదాటువత్సరా లరుగ నప్పి, కట్లవారు నన్ గదిసి మా గ్రామమునకు
దెచ్చితిమి నేడు హైస్కూలు; దీనఁ దనరు, తెలుఁగుగద్దెకు మీరు రావలతు మనిరి. 3
- గీ. మున్ను నన్ను సదాస్థానమున గణించి, గారవించిన యూ రప్పికట్ల యగుట
వారి కెదురాడ నొల్లక వచ్చినాఁడఁ, బున్న యాదికవుల్ నెలకొన్న యెడకు. 1947
- అ. నే నటన్ వసించి నిడుఁబ్రోలినభఁ గన, కాభిషేకముఖ మహాదరంబు
లందుకొంటిఁ గంటి నభిలావనీ పరి, వ్యాప్త మజర మమర మైనయశము. 5
- క. సరిగా నిందుఁ బదేఁడులు, గురుతను సాగించి విరతిగొంటిని బిదపన్
దిరపడుటకుఁ గాపూరా, పెఱయూరా తగిన దన్న పెనఁకువఁ బదితిన్. 6
- అ. అప్పికట్ల వీడ నాత్మ యొప్పుదు పుట్టు, గడ్డమీఁదితీపిఁ గడవ నేర,
దెదియు సేయలేక యేను సందిగ్ధతఁ, జిక్కినాఁడ మిగుల స్రుక్కినాఁడ. 7
- గీ. నన్నుఁ దమయూర నిల్ప నానాఁడపేక్ష, గనిరి సాహిత్యరతు లప్పికట్లవారు
నిర్ణయించిరి నా కొక నెలపు గూర్చి, యుత్తమ ముహూర్తమందు బహూకరింప. 8
- అ. సదన మిది ఘటింపఁ బదునైదు వేలు కా, వలయు నని తలంచి రలఘు మతులు
కాఁపులంద తొక్కుగడియలోఁ గాన్క పట్టిని బూర్తిచేసి రౌ నటంచు. 9
- గీ. ఎప్పుడు నా చెవికిందాకె నీ యుదాత్త, వార్త యపు దూరి పెద్దలవలని కేగి
నతుఁడనై యన్నలార ! మీ వితరణమ్ము, మెత్తు మీకూర్మిపేర్మికి మెప్పులిత్తు. 10
- క. నాకై మీ రిపు దూనిన, ప్రేక మసామాన్య మింతప్రేగు మదీయం
బీకొనదు మానసము నా, వాకులు నిక్కములు నమ్మవలయును వీనిన్. 11
- గీ. అపుడు మద్రాష్ట్రగానసమర్పణోత్సవంబు సుకవిస్తుతంబు కావలయు ననుచు
వెచ్చ మేపాటియైనను వెఱవ కీరు, నన్నుఁ దనిపితి రావదాన్యతయ చాలు. 12
- క. మీ పారకాల నే న, ధ్యాపకతన్ మోసిమోసి తలఁగుట నొక పూ
వో పండో సభ నిచ్చిన, సైఁపంగల నన్య మోర్వజాలనుజుండీ ! 13
- అ. ఇంద యేను నిల్చు టింతదనుకనిచ్చి, తమ్ముగాద యైసతఱిని నాకు
వలయునిల్లు నాదువసువుతోన యమర్తు, వలదు మీరు నలఁగవలదు దీన. 14
- అ. శక్తిలేనినాఁడు సనసన్న వెదురుతో, గడ్డితో గృహమ్ము కట్టుకొందు
మిద్దెలేల యేలమేడలు నా; కింత, గుడిసె నొదిఁగియున్నఁ గోడికూయు. 15

- గీ. ఏ నిటుల్ పల్క నెట్టకునేని వారు, శిరమునూఁపిరి గాని చేసినప్రయత్న
మీటువోయెఁగదా యింక నేది కృత్య, మని తలంచి రుదారభావాక్తమతులు. 16
- ఆ. అంతదనుకక బోవ నవరుద్ధతం గన, వలసె నిపుడు కవికి వక్కలాకు
లిడినఁ జాలు ననుచు నెంచరు తమపెంపు, మఱవ రప్పికట్లగఱువ లదిర ! 17
- గీ. పద్మపద్మన నాలవపాలిసొమ్ము, జమకుఁ దెచ్చిరి విరమణోత్సవము కూర్చి
యభిలభారత కర్షకోద్యమ విధాత, నధిపుఁ జేసిరి సభకు రంగాభిదేయు. 18
- ఆ. ప్రన్నప్రన్ననుడుల నన్నుఁ గొందాడిరి, మూఁడువేల కాన్కమూట నిచ్చి
రప్పికట్లవారి యౌదార్య మది నన్న, కాదు కరఁచె నోలగంబునెల్ల. 19
- మధ్యా. కానుక సర్వస్వతంత్రమైనది కావుటంజేసి,
యేను దీనింగొన నియ్యకొంటి సౌహిత్యముగంటి
నానావిధమ్ముల నన్ను మన్నించు నాగరికులకు
నానెమ్మి దెబ్బితి నప్పికట్లమానవులకు నతుల. 20
- మధ్యా. అవెన్న వీరికి దవ్వుల నిలుచు టది నచ్చకుంటఁ
*గోవిదమణి జగన్నాథుఁ దనఘుఁ దీకొట్టిక నుంట
వేవేగఁ బయనమునల్ప రైలుంట విందులు నుంటఁ
గావూరు నాబిడ్డ లెవ్వ రెఱుఁగనిగ్రామమై యుంట. 21
- *శ్రీమాన్ మహావిద్వాన్ పణ్డిత వేదాంతమ్ జగన్నాథాచార్య స్వామిగారు. ఆస్థాన విద్వాంసులు
తిరుమల - తిరుపతి దేవస్థానము.
- ఆ. అప్పికట్లనిల్పు నంగీకరించితి, నిల్లుకొంటిఁ దగినయెడను జూచి
బాగుపఱిచి దీన నీఁగునాఁటికిఁ బదు, నాల్గువేలసొమ్ము నలఁగిపోయె. 22
- గీ. అలుబిడ్డలకోర్కుల కడ్డుసెప్పఁ, జాల కింత వెచ్చించితి సదనమునకు
నలఁతిగా నున్న చేనికి విలువదెచ్చి, సమయమునకు దైవమ్మును సాయపడియె. 23
- క. ఇది నాయి ల్లని యలరుచు, మదిమదిమై నుంటి మేలిమనికిని జగద
భృదయాపాదక శౌచా, స్పద కప్రకవిత్వసృష్టి పనిగా మునిగా. 24

కుప్పుసామి యీది

- అ. కుప్పుసామి యనిన గుంటూరికే కాదు, తెలుగుసీమకెల్ల జులకరింపు; సాధుశీలుఁ డితఁడు సడిసన్నదాతగా, నేతగా యశమ్ము నింపె దిశల. 1
- క. పెక్కేండ్లు గర్తపురమహి, చక్కగఁ బాలించె, మద్రశాసనసభకున్ బెక్కువగూర్చె, విరోధి, స్పృక్కుఁగక మనె, వినీతశేఖరుఁ డయ్యెన్. 2
- గీ. ఒజ్జనమునుండి విడుమర నొందినపుడు, నన్ను మన్నింపఁజూచినయన్న లప్పి కట్లవా రిమ్మనీషిని గదిసి తమ త, లంపు వివరించి “సభను బాలింప మీరు -3
- క. రావలయును, మా ప్రార్థన, కీవలయును బేర్చి; లోక మెఠిఁగినకవికిన్ గావించుగౌరవం బిది, కోవిదకవు లేగుదెంచుకొలు విది” యనుదున్. 4
- గీ. “మంచిపనికి నొగ్గితిరి తుమ్మలకవీంద్రుఁ, డర్హణీయుఁడు రాష్ట్రగానాదికృతుల నాండ్రజాతిని దిద్దినయతఁడు, నుడికి, మనుగడకు మచ్చరానీనిమానవుండు. 5
- అ. అగును గాని వేంకటప్పయా ! నాగయా !, కదలు నోర్వలేని ముదుక నైతి సభకు వచ్చి తనియఁజాలుభాగ్యంబు నా, పాల లేదు నాదుపలుకునమ్మి- 6
- క. తగువారిన్ దేరుండు మై, బిగువుండినవారిఁ గావ్యపీయూషముపైఁ దగులుకలవారి జాతి, ప్రగతిని వాంఛించువారి, బసగలవారిన్. 7
- అ. మఱియు నొక్కమాట; మనకవి సిరులున్న, వాఁడు కాఁడు పేదవాఁడ యయ్యు వేండునట్టివాఁడుకాఁడు సంపన్నుల, వీండునట్టివాఁడుకాఁడు పరువు. 8
- గీ. ఎందఱెందఱకో ధనమిడితిఁ గాని, యితని కీలేకపోయితి నిది మదాత్మఁ గలఁచుచున్నది కాన నీకాన్మ నితని, కిందు మీ సభ నావ్యధయెల్లఁ దెల్చి. 9
- క. అడిగినకవి కెవ్వనికే, నిడలేదు శతమ్ముకంటె హెచ్చుగ; నీతం డడుగనికవి గఱువతనం, బుడుగనికవి కాన వేయి యొసఁగితి వేడ్కన్”. 10
- క. అని కుప్పుసామి సజ్జన, పనితచరిత్రుండు పలుక “బాపు ! సెబా ! సె వ్వనియందుఁ జూతు మీపఱి!, ధనవంతులకేమి కలరు ధర నూరూరన్. 11
- క. ఒకనాఁటిసుగుణమా యిది, ప్రకటవదాన్యులు నిరస్తపాపులు ప్రజ్ఞా ధికు లుదయించిన వంగడ, ము కదా యీహాలికమణి; దమూర్చక్షులకున్-12

- క. నెఱదాతలకున్ గనియై, వఱలెడిజాగర్లమూడివంశము జగదా
భరణమ్ముగ నావిధుభా, స్మరమ్ముగా విస్తరిల్లుంగాక !” యటంచున్ 13
- అ. అప్పికట్లపెద్ద లానందపారవ, శృమ్ముతోడవచ్చి సదసునందుఁ
గుప్పుసామికధను జెప్ప జయధ్వనుల్, మిన్నముట్టె వెఱంగు నన్నుఁ జాట్టె. 14
- క. కలదే యిట్టియుదారత!, వలదేలోకమున కిట్టివారలగెలుపుల్
తులలేనిగౌరవం బిది తొలునోములు పండి పడయుదురు కవు లంటిన్. 15
- క. తనపేర్ని కొరులపేరిమి, తనతన్నున కొరుల తనుపు తావల మని న
మ్మిన కుప్పుసామిచౌదరి, మనుగడ సాహులకు నొజ్జమాద్రిది యంటిన్. 16

20-6-67

సత్తురూపాయ

- క. ఒకతఱి సాహిత్యవిమ, ర్భకమాళి గురుప్రసాదరావున్ గన ను
త్సుకతన్ ‘గుణదల’ కేగితిఁ, బ్రకటకలాశాల యున్న పల్లీస్థలికిన్. 1
- అ. వలయుకావ్యములను విలువ నిమ్మిత్తుతో, వెడలినాడ నపుడు విజయవాడ
కచటనచట బేర మైనయంతన చెలి, కానితోడ బసకుఁ గదలినాడ. 2
- గీ. జేబునందు నేబులు లేమిఁజేసి యేను, బస్సువానికి నిడితి రూపాయబిళ్ళ
నటునిటుం ద్రిప్పి నాణెము నతఁడు నన్ను, నెల్లదమ్మునఁ జూచుచు నిట్లు వల్కె. 3
- అ. “ఎవనికొంప దీయ నిచ్చితి వీసత్తు, ముక్క నాకు దొంగముద్ర వైచి
వెదకివెదకి ముదుగుకదరు సంపాదించి, వేసితివి పిపాళివేసమెల్ల. 4
- అ. బాగు ! బాగు ! పాడి పాడయ్యె నీవంటి, వేసగాండ్రకతన మోస మెచ్చి
దేశ మెంతదుర్గతికిఁ బోవునో మిమ్ము, ననుగమించి ధర్మ మతకరించి” 5
- క. వాకు లివి నాయెడందకు, బాఁకులుగా మాఱు ఖదరుబట్టపరువు నేఁ
డీకొలఁదికి వచ్చినదా ? లోకము లోభాదిరొంపిలోఁ జిక్కినదా ? 6
- అ. నమ్మఁజాల గాంధినాయంకరమ్మున, బ్రదుకు దిద్దుకొన్న ప్రజల కింత
మఱపు వచ్చె ననిన, మాడపైఁ గూడని, ప్రేమ మింతవఱకుఁ బెరిగె ననిన. 7
- క. పెరిగినచో రవిసోములు, తెరువుం దప్పురె ? పయోనిధిన్ బడబాగ్ని
స్ఫురణ మెసరేఁగ కుందునె ?, హరి! హరి ! రాకుండుఁ గాక యపకృతి మహికిన్. 8

- గీ. ఎఱింగియేని యెఱుంగకయేని సత్తు, రూక నంగడివాఁ డిచ్చె నాకు నేఁడు
దీని రక్షింపనేల రేపైన బుద్ధి, గడ్డిఁదినినచో ధర్మువున్ గడతునేమొ. 9
- క. నాచెంత నిలువరాని పి, శాచం బిది" యని ప్రసా దసా ! దన వెలికిన్
వైచితి రూక, నశాంతిని, ద్రోచితి సుంకీఁడు లజ్జఁ దోఁగన్ వీఁగన్. 10
- గీ. ఎంతతెగువలే యిది యని యెవ్వఁడైనఁ, జప్పరింపవచ్చును గాని సన్నసన్న
చాగములె సాగిసాగి విశ్వప్రశంస, కర్ణమగు నీవి నరునకు నలవరించు. 11

23-5-67

మాటతప్పరాదు

- క. కనకస్నాన పురస్కర (1949లో), ఘనసన్మానముల నన్నుఁ గరంగించిన స
జ్జను లస్మదీయమిత్రుల, యనురాగం బాఁగదాయె నాజన్మముతోన్. 1
- గీ. ఏలతొందర యనుచు నే నెంతయడ్డపాటు సెప్పినఁ జెలులు నామాట వినక
పూని రనువత్సరంబు నాపుట్టుపండు, వట నటన్ నిర్వహింప నేకాశయమున.2
- ఆ. జరిగె మామకీన జన్మదినోత్సవ, మప్పికల్లయందు నాదిమమ్ము
మంగళవ్రతనంగ మాధార్యముల నుడు, గరల నద నుదాత్తగతిఁ
జెలంగె. (25-12-1952) 3
- గీ. మిత్రు లయ్యాయితోటల మెలఁగువార,లర్థిమైఁ గూర్చ నీసభ లాఁకలేక,
సాగఁగా నవపంచాశ జన్మదిన మ (59వ), హస్సు దాపునకున్ వచ్చె నల్లనల్ల. 4
- గీ. అవుదు నే వేఁటపాలెమునందు సొంత, సేద్యమునఁ జిక్కి వేసటచెందుచుంటి
పుట్టుపండువునాఁటికిఁ బొలము పండి, కోఁతకో కుప్పకో వచ్చురీతిఁ గంటి.5
- గీ. కావునజయంతి కయ్యయితావులందుఁ, గలయనుంగులు పిలువ వీల్గాద యనుచుఁ
గమ్మలంపుచు రేపవల్ కమ్మతనము, త్రొక్కటలతోడఁ గాలముం ద్రోయుచుంటి.6
- గీ. + రాజశేఖరుఁ డవుదు చీరాలపురిని, గుదురుకొనియుండెఁ బిడ్డలచదువుకొఱకు
వేఁటపాలెంపుఁబయనాలమాటి మాటి, కతనిఁగనుచుండుఁదినుచుండు
నతనియింట. 7

(శిష్టా సత్యనారాయణరాజశేఖరము)

- గీ. ఎచటసాగు జయంతి యాయేఁ డటంచు,నడిగె నమ్మిత్రుఁ డొక్క నాఁ, దది పొసంగ
దీతడవ యని కలరూపు నే వచింపఁ, గాదుకా దని రాజశేఖర మనీషి- 8

- క. చీరాలకు మృగయాపురి, చేరువలోఁ గలదు కానఁ జేసెద నే నీ
భారత్యత్సవ మస్మద, గారమునం దనియెఁ బేర్చి కడలుకొనంగన్. 9
- మధ్యా. ఆనాఁడు పొలమునం దేను నిల్చుట యనివార్యమైన,
ధీనిధీ ! మీ యింటి కెట్లు రానేర్తుఁ దెల్పవే యంటి
మానంగనొల్లను సభను మీ చిక్కు మరలెడి వీలు
లేనిచో వేఁటపాలెమున సాగింతులే ! యనె నేస్తి. 10
- ఆ. పగలు మీకుఁ దీటుబడి యుండదేని రే, ప్రొద్దు కూర్చు సదము; నుద్దిలేని
గ్రంథనిలయమచటఁ గలదుసభారంగ, మదియ యనియుఁ బల్కె నయ్యనుంగు. 11
- గీ. అతని కోరిక కెదురాడ ననువు లేక, వలె యంటి నెయ్యరి మొగ ముల్లసిల్ల
నా పురాపుణ్యమున దక్కినా రయారె !, రాజశేఖరువంటి మిత్రములు తనకు. 12
- మధ్యా. కత యిట్లులుండ సంగాతి విద్య దగ్రణి నన్ను నొజ్జ
వితమున భావించి తనివిసెందెడి వేంకటేశ్వరుండు!
కృతనిశ్చయుండనైతి మీజయంతి నీ యేండు సాగింప
జతపడెఁ బెద్దలతోడుపాటు మీచందముం దెలుప. 13
- (1. తోటకూర వేంకటేశ్వరరావు యం.ఎ)
- ఆ. ఈయకోలు చూపవే యన్నదిచ్చకు, ననుచు విన్నపంబు నంపె నరస
రావుపేటనుండి; రాజశేఖరుండు న, న్నగ్గపటుచుకొనియె నంటి నేను. 14
- మం. పదవడి వేంకటేశ్వరుఁ డెంతయేని, కలఁగి “సుహృన్నఱీ! గాంధీమహాత్ము
నాస్థానకవికి మహాంధ్రావతరణ, కారణ కమనీయకవితావిధాత
కెడపక బాసపెం పెద నెంచి బడలు, తెనుఁగు లెంకకు సాహితీ వరివస్య
నిచ్చించు మాదృశు లిచట నీయేండు, జన్మదినోత్సవ సభ నిర్వహించి
భూరి సత్కారముల్ పొనరించి తనియ, నుద్యుక్తులైరి మా యూంపు రేపటికి 15
- మం. నిలుచునో నిలువదో నీ వీమహాస్సు, సాగింపఁ గవివర్యుసమ్మతి గన్న
కథ నేండు వింటి నౌగాము లెఱింగి, యంగీకరింపు మన్నా ! మాతంలపు
మా నిరోధమ్మును మన్నింపు” మనుచు, రాజశేఖరునకు వ్రాసె సుత్తరము 16
- క. అది రాజశేఖరుండు కని, వదలకుఁ దీవైభవమ్ము వదలకుఁ డని నన్
బదింబదిగ వేడ, నిది నా, మది కించుకనొవ్వి నిడని మార్చని యాడన్ 17

- గీ. రాజకేఖర ! నీవు నా యోజక గనని, క్రొత్త చుట్టమవా ? నీదు చిత్తమునకు నిష్ట మగుచుగాక పేటవా రెన్నివేల, విత్త మిత్తురుగాక నే విడువ నియతి. 18
- గీ. నిర్వహింపుము నీయింటనే జయంతి, నీ వానంగు పుష్పమే నాకు హేమనగము మానవుండు ప్రలోభముల్ మానందేని, రెంటికిం జెడ్డవాఁ డగు నంటి నపుడు. 19
- గీ. మిత్రమా ! మీ యుదారత మెత్తుఁగాని, మాట నిచ్చినపిదప నే మరలఁ జాల వత్తు మీపురి కాగామి వత్సరమున, నని యనిచినాఁడ వేంకటేశునకు లేఖ. 20
- అ. రాజకేఖరుండు రమణీయముగ నస్మ, దుత్సవమ్ము నెఱపె నూరిలోని కవులబుధులఁబిల్చిగాయకులనుజేర్చి, మిత్రసమితి నెల్ల మేళవించి. (25-12-1959)

మధ్యా.నరసరాట్పురివేంకటేశ్వరుండును నాఁ డరుదెంచి దొరలేని సంతృప్తి నావహించె మిత్రులకు “రాసున్న శరద మా వీట నీపూజనమ్మును సాగింతు మీరు కరుణించి రావలె నని యతం డనఁగా గోష్ఠి యలరె.

22

26-10-71

తెనుఁగులెంక

మం. శతకముల్ హరికథల్ జంగమకథలు, నాటకాదులు వ్రాయు నవయావనమునఁ గన్నాఁడ నే ‘బాలకవి’ యన్నబిరుదు, నవధానము లొనర్చునపు ‘దవధాన పండిత’ ఖ్యాతిని బడసితి, ‘సరస, కవికేఖర’ ప్రధ గంటిఁ, జేకొంటిఁ బొన్నూరిభావన్న పాలమేరయందు, గంట కిన్నూరు చక్కని పద్యములను సకల లక్షణవిధా సంపన్నములను, బిల్కి ‘యాశుకవీంద్ర’ పట్ట, ముదాత్త సభను ‘విద్యత్సవిస్రా’ ట్టనైతి, వెనుక ‘జాతీయకవిబ్రహ్మ’ నైతి నవల ‘రాష్ట్రీయకవ్యగ్రణి’ నైతిఁ, బిదప జయాంకముల్ పెక్కు లందితిని

గాని యశ్శుద్ధాంధికధ సుభీనపుడు, విశ్వవిద్యల్లోక వినుతిపాత్రుండు రామలింగారెడ్డి రమణీయముద్ర, నందిన బిరుదున ‘కళివనతిక్క’ నాఖ్యమ్మునకు నాత్మ నలరితి నేను; అలరుట నిందనీయము కాదు గాని, కవితన్ మదీయను గ్రంథరూపమునఁ, బ్రకటించుతఱి నట్టపై దీని నిల్చి పెద్దనేరమిని గావించితి నకట !

కొన్నేండ్ల కీతప్పుగుట్టు గుర్తించి, నా చందమున కెంత నవ్వెనో జగము నా యహంతకు నెంత నవ్వెరో ప్రజలు, బిరుదము ల్లలకవుల్ పెక్కు రీతెల్లు నాట లేరా నేఁడు ? నా తప్పువంటి, తప్పు గావింపనిధన్యు లుదాత్తు ల్ కవిశ్రేణిలో నెందఱు లేరు ?

వారిపోకడ నేల వాటింపనైతి, వారినిబ్బర మేల వాంఛింప నైతి
నే నేర్పరించిన కృతిని దిక్కున్న, పలుకుసౌ రున్నచోఁ బరిత లెఱింగి
నను మెచ్చరా ? సూరనను ప్రశంసింప, కుండిరా సాహితీయోగ్యతా నిధులు
చెల్లఁబో ! మతిమాలి చెడ్డ చేసితిని.

దోస మియ్యది యెట్లు తొలఁగునం చేను, వగచుచుండ వయస్యవర్గమ్ము నరస
రావుపేటం బ్రజారంజకమైన, సభగూర్చి కాటూరి సత్కు లోదితుని
వేంకటేశ్వరుని గవిప్రపంచార్కు, నధ్యక్షుఁ గావించి యన్నదీయమ్ము
పుట్టుపండు వొనర్చి భూరిసత్పుతుల, ననుఁ దన్పి; రపు డభినవతిక్కునాభ్య

(25-12-60)

కర్నూ దీక్షెనరుఁ డని సభాసదులు, తత వాగ్విభూతిమైఁ దన్నుఁ గొందాద
నే నేడఁ దిక్కున్న యేడఁ దెనుంగు, బాసకు నుసుతైన పరమర్షి యతఁడు
ప్రజలార ! కవులార ! పండితులార !, 'యభినవతిక్కున్న' యనుపట్టమునకుఁ
జాల నే, నిది నాకు సైరింపరాని, ప్రేఁ గాయె మీముందు విడిచెదన్ దీని
నిఁక నన్నుఁ బిలువకుఁ దీ పవాడమున, మన్నింపుఁడీ నాదుమనవి నం చనితిఁ
దెలవాఱుసరికి నా తెల్పిన పల్కు, లివి పత్రికల కెక్కి యిల్లిల్లు తట్టె
బాపురే ! కడుమంచిపని చేసి తనుచు, నయ్యరే ! నీ చంద మభినంద్య మనుచు
గఱువలు వ్రాసిన కమ్ములు వేన, వేలుగా వచ్చి రావించె నా కెలమి
సత్యంబు నీకొన్న జనుఁ డింతశాంతి, కుదుచునే ! యని మేలుకొంటి నానాఁడు
పదపడి నాయాము పరువులు దీయఁ, దెనుఁగులెంకగ మాఱితిని గ్రన్న నేను
బిరుదమ్ము కాదిది ప్రేమించుసేవ, తెఱుఁగు దెల్పు నహంకృతివిదూర చిహ్నః
మీ కథ నొక్కనాఁ డే నొకయొజ్జ, కడఁ జెప్ప నతఁడు 'లంకా' శబ్దమునకు
వికృతి కాదా లెంక, ద్వీపార్థ మిచ్చు, పదము కాదా లెంక; బలిరా ! తెనుంగు
దీవి యన్నర్థంబు, తెనుఁగు భారతికిఁ, బీర మన్నర్థంబు వినుచు నీ తెనుఁగు
లెంక యన్ నుడి వెడలంపదా భవ ద, హంకృతి నిపుడేని యని నన్ను నెదిరె;
నపు దేను వికృతి కాదయ్య ! యీలెంక, సేవకార్థంబు నిచ్చెడి దేశ్యపదము
కను నందిమల్లయ్యగారి పద్యమ్ము, చను చేమకూర భాషాపేటి కడకు;
నాగేశ్వరుని కాశినాథుని యల్లు, శంభుప్రసాదు సజ్జను నీ నెఱుంగు
దమ్మేటి శివలెంక యను నింటిపేర, నొప్పుటయు నెఱుంగు దుద్దండుఁ డైన
శివకవి శివులెంక శివలెంకఁజేసె, నతఁడు వైరిపదమ్ము నంగీకరించె
నిక్క మారయు మన్న నెయ్యుఁ డయ్యోజ
వెల్సెల్లఁబాఱి నీ వివరింపు నాదు, కను విచ్చినది; తెన్నుగదలి నెవ్వాఁడు

త్రచ్చె నీచందాన రారాపు లోర్చి, యిచ్చె నెవ్వడు బాస కెనలేనిబల్లి;
ననుదు నన్ బెద్దసేయకు మనా! యంటి, దెనుగులెంకగ మన్ను దిద్దుకొంచుంటి
నుడివోని దగుంగాక యోగమ్ము నాది, చరితార్థ మగుంగాక జన్మంబు నాది
నాతిమానిత ప్రబ్బి ననుచు దేర్చుంగాక !, నా తెన్నుతల్లిమన్నన హెచ్చుంగాక ! 8

16-3-72

ఉపకృతి

- అ. కవులతోడిచెల్వి కావించి కావించి, సాధుసరళకృతులు చదివి చదివి
కొంతకొంత బాసగుట్టుమ ట్టేఱిగి నా, మిత్రుల దొక దుపక్రమించె రచన. 1
- ఆ. ఇతడు వ్రాసినట్టికృతి యెదియైన నా, మెచ్చు వదయుదనుక నచ్చు గాదు
లాక్షణికబలం బలంతి కావున వీని, కెల్లతెగలనెరసు లెఱుకపడవు. 2
- అ. గ్రుడ్డివానివోలె గొండగుర్తులతోడ, నేగుచుండ్రు బాట నిట్టికవులు
క్రొత్తమలపు తగులం దత్తరపడి మ్రొగ్గ, తిల్లి దుల్లి పల్లటిల్లుచుండ్రు. 3
- గీ. లక్ష్మమె శరణ్యముగ బండి లాగంజాల, రెంత చదివినకవులైన గ్రంథంబడక;
నేడకాదు నాచైన గన్పింతు రిట్టి, దుర్బలులు శాస్త్రవైదుషీదూరమతులు. 4
- గీ. ఏనుసైతము శాస్త్రిని గాను గాని, 'గ్రుడ్డిలోమెల్ల' యనందగ్గకోవవాండ;
నేన మొనగాండ నని నమ్మి యేగుదెంచు, కవులశంకలు దీర్తు నాకన్నవఱకు. 5
- గీ. అధులకుం జిక్కి వ్యాధుల కగ్గపడి కృ, శించి యేనున్న వేళ నా చెలిమికాదు
వచ్చి ననుచు జూచి పెద్దయు వగచి సానుభూతి వాక్కుల దనకు సంప్రీతిగూర్చి. 6
- క. మాపల్లియకథ యొక్కటి, నాపలుకుం దఱుమం దెచ్చినాడం గవిశకున్;
మీ పొత్తుకతనం బద్యమ, తీపియగున్ నాకు నెద్ది తెలుపుటకైనన్. 7
- అ. మీరు తెగులు నొగులు గూరి నలంగుట, యెఱిగి దీని దిద్ది మెఱుంగువెట్టు
పనికి మిమ్ము వేడ మనసొప్పు కావ్రేగు, మోపినాడ నొరులమూంపునందు. 8
- అ. వారు సవరసేయ వ్రాసినప్రతి యిది; దీనిం జూచి యెడండ తేతినపుడు
తీతినపుడు కూర్చుం దీరు పీరిక; నది, నాల్గుముక్క లైన నాకుం జాలు. 9
- అ. అని యితందు పొత్త మందింప గబగబ, జదివినాడ దానిం జాలవఱకు;
దప్పు లందుం గుప్పతెప్పలుగా నుండె, మొదటిపద్యమునన మూడు విడిసె. 10

గీ. ఏను వెఱంగంది యపు డహో! యెవరు దిద్ది, రీకవిత్వము నా నెయ్యుం దెల్ల వినిచె;
నలవరించినయట్టివాం ద్రలంతియలంతి; నేర్పిగలవారు కారు పొందిత్యనిధులె. 11

ఆ. బసనేమి పరుల కావంత యుపకృతి, సలుపవలయు నన్నతలంపులేని
సత్యధృష్టిలేని చదురు లాసంస్కర్త; లట్టివారు మహికి వట్టివారు. 12

గీ. సాయ మడిగినకవికైత సంస్కరింప,
కది సమీచీన మని బొంకులాడి యాడి
యన్యు లద్దానం బసలేమి కవల నవ్వం,
గులుకుటకు వార్పు విబుధులు కొంద టుండ్రు. 13

మధ్యా. అఖిలధర్మంబుల మిక్కిలి యనుట కర్తమ్ము నిజము;
నిఖలపాపములం బెద్ద యనం దగిన దన్మతవచనంబు;
సుఖ మిందు నందును గుడుచువారలు సూన్యతవ్రతులె;
మఖము లెన్నే నొక్క నిక్కమునకు సమానమ్ము కావు. 14

గీ. అని వగచి నెయ్యరీ ! తప్పు లగ్గలముగ, నుండె నీకైత; నోపిక యున్నవాండు
దీని సవరించి పీరికతో నొసంగు, వాండఁ; దమకింప కందాంక వార్పు మనిన. 15

ఆ. ఇంతకంటెభాగ్య మేమికావలయు నా; కెంతకాలమైన నేను సైంతు;
వేగపడకుం దీరు; మీ గొప్పతనమున, కెల్ల లేమి కంటి నిపుడు సుకవి! 16

ఆ. మీకుం దిమ్మందనము చేకూర్చవలె నని, మ్రొక్కు వాండ దైవమునకు సతము;
సెలవొసంగుం దనియెం జెలికాండు; పిదప నా, మేని కొదవెం జేవ మెల్ల మెల్ల. 17

ఆ. నేస్తగానికైత నిర్దిష్టతం గని, తెలిసినంతమేర దిద్దినాండ;
నన్వయప్రమాద మడుగడుగునకు న, నృద్దగించె సంధు లవి నలంచె. 18

గీ. చెల్లరే ! పెద్ద వడిలి విశేషముల వి, శేషణమ్ముల సవరింతసేయుపట్ల;
శాంతికిని శాంతమునకును శౌచమునకు, శుచికింగలవాసిటగానని సుహృదుండీతండు. 19

గీ. ఉన్నదానిని వగదెంచు తెన్నుగాన, కేన పదములు పాదములెన్ని యేని
వ్రాయుచుండు నీదృక్షుల వ్రాంతలందుం, బ్రాజ్ఞులెఱుంగక పోరు నాపలుకుముద్ర. 20

ఆ. బడలి బడలి మిత్రునుడుగున కెనలేని, మడుంగు గూర్చి వీనియెడండ కించు
లీలం బరిచయొక్తి లిఖించి తలమీంది, బరువు దించుకొంటి బ్రాహ్మికరుణ. 21

ఆ. కల్లలాడువాండం గామిని, సుపవిత్ర, వాణికై తపించువాండ నగుట,
నాశ్రితప్రసిద్ధి నర్థించుటన్ గడు, గాసి గండు నిట్టికర్ణములను. 22

- క. ఉపకృతి నందనివారీ, విపులన్ గలరా ? యెవండు విశ్వమనీషా
నిపుణుడు ? కృతజ్ఞుఁ దొకడే, యపరాజితుఁడగు నలంతి యయ్యును సభలన్. 23
- క. ఆవంత శంక దీర్చిన, కోవిదుఁ గొండంత మెచ్చి కొల్తును గురుంగా
నా వడుపున్ నిచ్చలు సం, భావింతురుగాక బాగుపడఁగోరు కవుల్. 24

25-6-67

మందలింపు

- ఆ. కదలఁ దగినబల్లి కఱవాయెఁ గాని నా, రాక వలచు సభ లనేక ముందు
వచ్చె నొకనాఁడు వాసికెక్కిన కలా,శాల పాలి మేలినదను పిల్పు. 1
- గీ. అనిపె విద్యార్థిసంఘ నాయకుఁడు రామ,కోటి యనుకుట్టఁ దాకమ్మ సాటిలేని
యొద్దికన్ మెఱయించుచు యుష్మదీయ,సాహితీసృష్టి శిష్టప్రశస్త మనుచు. 2
- క. మీవాణి సదస్సునకున్, జీవమునిడు ననుచు గురులు శిష్యులు పౌరుల్
కోవిదులు కవీంద్రులు మీ, కై వార్తు రటంచుఁ గరుణఁగల్గుఁ డటంచున్. 3
- ఆ. అతని లేఖఁ జూచి యారోగ్యలోపమ్ము, దలఁచి వెడలవలయుతావు దూర
మగు టెఱింగి చేవ దిగుట రాఁజాల న, న్నా! యటంచు వ్రాసినాఁడ నపుడ. 4
- ఆ. అతఁడు మీకుఁ బోసగు నన్ని సౌకర్యము, లేర్పరింతు మిచట, నితవుసేయు
కూడు కూర కూర్తు మోడక మొదటి త, రాన రం డటంచు వ్రాసె మరల. 5
- గీ. రామకోటి యీ లేఖలో రామకోటి, చౌదరిగ మాతె మామకీనాదరమ్ము
వదయ నిమ్మార్పు తోడ్పడవచ్చు నని త, లంచె నాతెన్ను గనని బాలకుఁ డతండు. 6
- క. పైనమునకు నిప్పుడు నా, మే నొప్పుడు శూలకతన మిగుల నలఁగితిన్
మాను మింక నన్ను; శక్యము, గానిది సమకూర దంటిఁ గ్రన్న నతనికిన్. 7
- ఆ. పాప మతఁడు నన్ను వదలునా ! మీకు నూ,ఱా ర్థాసంగి రాంకవాడు లిచ్చి
సత్కరింప నేము సర్వసన్నద్ధుల, మైతి మాదరింపుఁ డనియె మగుడ. 8
- ఆ. విత్తమునకు లొంగి వేయి తెఱంగుల, మాఱువారి బ్రతుకుఁదీరు గాంచి
యిట్టివ్రాఁత కొగ్గె నీకుట్టఁడని యేను, నొప్పుపాలుగాక నవ్వుకొనుచు- 9
- గీ. పట్టికను బంపినాడవా ! బాగు ! బాగు !, సోదరా ! ప్రలోభనములు చూపి నన్ను
లోఁచుకొనఁజూచితే వెట్టియేచె నీకు, నాకు రెండుమాటలు లేమి లోక మెఱుఁగు.

- ఆ. ఈవు పిన్న వగుట నెఱుంగ వీనియతి; చా, లింపుమా నిరర్థలేఖనమ్ము
తనకు జాబువ్రాయు చన విట నీకు లే, దంచు నతని మందలించినాడ. 11

13-7-71

పొలము బువ్వ

- ఆ. ముప్పదేండ్లు సేద్యమున ముగ్ధియైన, బ్రతుకు నాది యగుటకతనజేసి
కవిగనున్న నొజ్జగానున్న నను దిగఁ, ద్రావదాయె హలికజీవనేచ్చ. 1
- ఆ. ఒడలు పులకరింపఁదొడఁగు నాకుఁ బొలమ్ము, దున్నువాని బండిదోలువానిఁ
గోతకోయువానిఁ గుప్పనూర్చెడివానిఁ, జూచినప్పు డెడఁద సొగసిసొగసి. 2
- ఆ. బంతిదోలు మాల గొంతెత్తి పొలిగానిఁ, బిలుచునప్పు డిరులు పొలుచునప్పు
దేను గుడుచునెలమి కెల్లలే; దవుడు నా, దుర్బలత్వమెల్లఁ దొలఁగఁజూఱు. 3
- ఆ. అప్పికట్ల నొజ్జనై యుంటి; నది ధను, ర్వాస మరకవాండ్రగాసి పండి
చెవికి వచ్చుచుండెఁ జిన్నారివలిపాట; తోచెనపుడు నాకుఁ దొంటి బ్రతుకు. 4
- ఆ. బడికి సెలవుపెట్టి వడివడిఁ గుప్పలు, నులుచుచున్న దెసకుఁ బఱచుచున్న
గట్టుమీఁద నిల్చి కాఫీని ద్రాగెడి, చుట్ట మొక్కరుండు సూచి పిలిచి- 5
- గీ. వలయు మర్యాద లొనరించి పొలముమీఁది, కేలవచ్చితి రనుడు నేఁ దెచటనేని
కాఁపుఁబని సల్పి కళ్ళముకడ భుజింప, రహి జనించిన దంటి నారైతుతోడ. 6
- ఆ. అతఁడు మంచిమాట యంటి; రట్టైన మా, తోదనే శ్రమింప వేఁడుకొందు;
నైన నీ పయస్సునందు మీ రీ పని, యెట్లుసైఁతు రన నొకింత నవ్వి- 7
- ఆ. పేనుకొంటిఁ ద్రాడు, పిడికట్టగొట్టఁగాఁ, బూనుకొంటి; నదిర ! నేను వైచు
దెబ్బతాఁకి బల్ల తబ్బిబ్బులాయె నా, వడ్లరాశి మించె నొడ్లకువను. 8
- క. కళ్ళము నలఁగినదా యని, చెల్లాచెదరైన గడ్డిఁ జేర్చితి వామిన్;
ఎల్లం దాఁటినవాదర, నల్లన సవరించి కలని కందం బిడితిన్. 9
- గీ. వెంటిగట్టితి సవరనల్ వెల్లివిరియ, బంతిదోలితి నెడ్డల బాఁదకుండఁ
బెంద ఖలమునఁ బడనీక పెల్లు విసరి, పాఱవైచితి జనుము కన్నడనిచోట. 10
- ఆ. పొరములకుఁగాక పంతు లీ నుఱిపిడి, కెల్లుచాలు వెట్టియెక్కె నితని
కనుచు నన్నుఁ దొలుత నలవోకఁ జూచిన, కమ్మతీలండ్రమొగము కందెనపుడు. 11

- గీ. వచ్చుచున్నది మనబువ్వ వచ్చుచున్న, దింక మొగాల్ కడుగుం డనె నెల్లమంద;
కుప్పనీడను గూర్చున్న కూలివాండ్ర, బంతిలో నేనుఁ జేరితి సంతసమున. 12
- ఆ. ఒకఁడు విస్తరాకు లొగి నెల్లవారికిఁ, బఠించి కూడు కూర పప్పు బజ్జి
యెడ్డెదిడ్డముగను వడ్డించి నే యిడి, తినుఁడు పులుసు నున్నదని వచించె. 13
- క. నా కల్మ రేఁగి మన కీ, యాకులలోఁ దినుట చెల్లునందువె యీ నా
జాకుఁదన మెపుడు వచ్చె న, హో! కూటికి నిన్ని రుచులు నుంట వలయునా? 14
- మధ్యాహ్నలే; కాఫీనిద్రాగి రవితోడ నరుదెంచి కుప్ప
పై నెక్కువానికి, మేనఁ జెమ్మటపట్టుట యోర్వ
లేనివానికి నిన్ని చవులతోఁ బొత్తులేని బోనంబు
లోనికిన్ దిగునోటు ? సేద్యగాఁ దెంతలో నెంతమాట! 15
- గీ. ఇన్నిపాకముల్ మరగిన కృషికుఁ దెట్లు, బాగుపడు ? నాయమెల్ల నీ భోగమునకుఁ
గర్బపెట్టినవాఁడు సర్కారుపన్నునిచ్చుటకుఁగూడ నధమర్ణుఁ డేలకాఁడు ? 16
- ఆ. రుచికి లొంగి యొకఁడు ప్రచురకేదారము,లమ్మియమ్మి తిరిసె నకట ! తుదకు;
రుచికి లొంగ కొక్కరుఁ డయారె ! లేమిని,జెండిచెండి కొనకు సిరుల నేలె. 17
- ఆ. పాడుపొట్ట యెంతపనిసేయ; దియ్యది, కనకనగమునైనఁ గరచి మ్రింగు
దీనిఁ బంపుసేయుదిటవు మానిసి కున్న, నిలను విష్ణవంబు లేలపుట్టు ? 18
- ఆ. ఇన్ని రుచులతోడ నీ విస్తరాకులో, నారగింప నిటకుఁ జేర నేను
పెట్టవయ్య కూడు పట్టెద నంజలి, నుద్దలేనిబజ్జి ముద్దచేసి. 19
- గీ. దోసిటఁ బొలానఁ దినునక్క దోసబజ్జి -,ముద్దరుచి విన్నచో వేల్పుమూఁక సుధను
విడిచి రాకుండునా మన విశ్వమునకుఁ,గుడిచి యగ్గింపదా మనకూటి మేల్మి? 20
- క. అని దోయిటఁ బొడిబువ్వం, దిని మజ్జిగబువ్వ ద్రాగి తృప్తికి నెలవై
చిననాటి బ్రదుకు సొగసులు, వినిపించితిం జుట్టమునకు విస్మయ మొదవన్. 21

బస్సులో

- గీ. బస్సులో వచ్చుచున్నాడ; బాప ! మొక్కతరుణి నిలఁబడియున్నది తావులేక
మది చివుక్కురుమనుట నీమగువబెడఁడ,పాయు టెట్లనుచింతలోఁ బడితి నేను. 1
- క. యువ బిడ్డలు నాకెలఁకుల, సవరనివేసములఁ గలరు చదివినవారల్;
నవకము చిందెనునుడి న, య్యవసరమం దొకని కిట్టు లంటి జడియుచున్. 2
- అ. ఇంచుకంత యలఁత కీ వోర్చి నిల్చుట, కిష్టపడెదవేని యీ కుమారి
యిచటఁ గూరుచుండు నిందలు మగవాండ్ర, నదుమ నీమె నిల్చు నాయ మగునె? 3
- గీ. నావుడు నతండు రుసరుస నన్నుఁ జూచి, యొరులకై నీతినేర్చిన యొజ్జ వీవు
నెలఁత కూర్చుండదా నీవు నిలువఁబడిన?, నయ్య నీక్రొత్తపాఠము లాఁపు మనియె. 4
- అ. అతఁడెంత తూలనాడినన్ దొనఁకక, యోయి; నేను సుఖము నుడుగలేక
నిలుచుకత్తి లేక నిన్ను లెమ్మనను; నా, పల్కు వినుము వేగపాటు విడిచి. 5
- గీ. అకెయీతాతదరి నుండ ననుమతించుఁ,గాని యొడఁబడునా నిన్నుఁ గదిసి యుంట?
కీవు నేర్వనివాడవు కావుగద యిఁ,కేమి చెప్పెదవో సెప్పుమీ యటంటి. 6
- క. వెలవెలపాటునఁ గుఱ్ఱుడు,నిలఁబడె; నమ్మాయి రమ్ము నీ విట కని నేఁ
బిలుచుడు నాబిడ్డ వంచిన,తలతో నరుదెంచి నాదుదాపున నొదిఁగెన్. 7
- క. సరిగాఁ గూర్చుండుము నీ, వఱమరపాల్ గాకు బాలికా! నీ చదు వే
తరగతి నున్నది ? యని నే, నఱిముఠితన మణఁచుపల్కు లాడఁదొడంగన్ 8
- అ. పడఁతి తెప్పిఱిల్లి భావపురీ కలా, శాలలో బి.యస్.సి. చదువుచుంటి
నప్పుడపుడు పాఠ్యమగుట మీకవితను, గ్రోల్చిక్రోల్చి తనివిగొంటి నేను. 9
- అ. మఱవఁజాల మీరు మకరసంక్రాంతి విం,దులనుగూర్చి,యందములను జేర్చి
పలికినట్టి మధురపద్యచయంబు; మీ,సొత్తు లాయెఁ దెలుఁగుసొగసులెల్ల. 10
- అ. కబ్బములను బత్రికలయందు మిము మున్ను, గంటి నవల బీఱకాయ లమ్ము
విపణిచెంత నుండ వేమాలు బాపట్ల, హట్టమందుఁ గంటి ననె వినీతి. 11
- గీ. అంతలో వచ్చె మాఘట్ట; మమ్మ ! వత్తు, ననుచు లేచితి జోహారు వనియె నువిద;
మున్ను నను ధిక్కరించిన పిన్నవాఁడు,కూడ నతిసెప్పె; శుభ మనినాఁడ నలరి. 12

దంభముల్ మానుఁడు

మంజరి ద్విపద

ఒక మహాపాఠశాలలో తనవంతునకు, నధ్యక్షత వహింపుచున్న నన్ను గోర
నొజ్జ బిద్దలుచచ్చి రొకనాడు వారి, యభిలాష మీకొంటి నాయయ్య లంత
గొంతరొక్కంబు నాకు నొసంగఁ బూని, యీసొమ్ము గైకొనుచు దీరు పైనమున
రా పోర్వజాలరు రైలులో మొదటి, తరమునఁ బన్నుండి దయసేయుచు ఉన్నాడు 1

నిపుడు వలాదు సొ, మే నుత్సవమున, కేతెంచినప్పుడు యీ వచ్చు ననితి
గాదుకా దని వారు కారింపదగదు, న న్నని యే , నిట్లు నాల్గైదునిముస
ములు బీటువాటుడున్ మొగమోట వీడి, యింతుక పరుసని యెలుచుగొత్తో మీరు
నారాక వలచిన నా చెప్పినట్లు, వినుట తప్ప దటంటి వెఱచిరి వారు
తేటుకొంటిని నేను దేశికు లవుడు 2

మాశిష్యుఁ డొకఁడు సమజ్యునాఁ డిటకు, వచ్చు నయ్యా ! మీరు వానితో రండు
నావుడు నంతదేల నావెంట, రిత్త, వెచ్చ మేలా యని వెండియుం బలుకుచు
దీండ్రి యింతుక చూపితిని గాని వారు, మన్నింపరైరి నామాట; నే నపుడు
వినుచు ఉన్నార ! మీ విద్యార్థి యిటకు, వచ్చెనా సభకు నా వచ్చుట పొసంగ
దేల యీమరియాద లెవఁడు వచ్చినను, నాపైనపుంగాసి నా కెట్లు తప్పు ?
మానుఁడు దంభముల్ మానుఁడీ యనిన, నల్లుడు మేము మీ కడ్డు సెప్పుటకు
దప్పకరండు మీదర్శనంబునకు, వార్చుచున్నారు మావా; రని యొజ్జ 3

లేగిరి సుమూహార్య మేతెంచె నాయ్య, దరలితి మూడవతరగతి పెట్టె
జేరితి ఘట్టంబు చేసంచితోడ, ననుచు జూచి యొజ్జలు నాపెట్టె జూచి
విస్మయం పడి యింతవేసట కోర్చి, యీ వయస్సున వత్తురే ! మీ రటంచు
నన్ను చ బెద్దయు మెచ్చి నాల్గైదు జతల, యెడ్డఁ బూన్చిన రథ మెక్కుడీ ! యనంగ
నప్పుడు నీ తేరు నాకేల నేను, నడిచివచ్చెద నిందు నాసరస్వతిని
నామహాత్మునికైత నాతపఃఫలము, నునిచెద నని యెట్టెతో వారి నియ్య
కొలిపితి; నంత దిక్కులు పిక్కుటిల్ల, మొరసె నానావాద్యములు, జయధ్వనులు
ముమ్మరించెను, గ్రామమున వాడవాడ, దిరిగి రథమ్ము పందిలిచేరె, సదసు
ప్రారణమాయె, నా పల్కులన్ మొదట, సవినయమ్ముగఁ గృతజ్ఞత వెల్పురించి
యవల విద్యార్థుల కాచార్యభక్తి, సత్యశౌచాదుల సమకూడు భద్ర
ములు వించి యన్నలు ! మూడుబాసలను 4

- బడలుచుందురు మీరు పరభాషమీది, తమి పెంచుకొని మనతల్లి కాండ్రమున
కపకృతిసేయకుం డకట ! యిప్పటికె, మనము తెన్నన సాము మఱచిపోయితిమి.
మేలు కీ డూడ్చుట మేంగూలి యుప్పు, రేపాదులన్ వివరింప జంకుదుము
జ్వరమున కర్థంబు చక్క జెప్పెదము, వేంకి నా నేమన్న వెలవెలంబోదు 5
- మల నన్నభట్టు దాయాదుడే కాని. సోమయాజులు మన చుట్టమా నేండు ?
కొమ్మనామాత్యునికొమరుం డయారె ! , చేసిన నెపమేమి చిన్నారి తెనుంగు 6
- గవిత కెక్కక తద్ద కలంగి నిట్టూర్పు, తెనుంగు నూరూర శోధించి సాధించి
భారతమ్మున యందుం బఱపుట తక్కు, మనకృతిన్ మనసుదీన్ మలంచుట తక్కు
మనపల్కు పరువును మనుచుట తక్కు, దెనుంగుదనమ్ము నర్థించుట తక్కు ? 7
- నౌచిత్యము నెఱింగి యపమార్గమునకుం, జనక బాలకులార! చవులూరం దెనుంగు
జదువుచుడి! యని మత్ ప్రసంగంబు నాంగి, చదివిత బాపుజీచరితమ్ము కొంత
పదపడి వార్షీరు పల్కి రాక్కింత 8
- సభ సమాప్తంబాయె 'జనగణ' మొరసె, నపు డేను బసకేగి యచట నట్లాడు
నొజ్జ నొక్కని బిచ్చి యోయన్న ! మీకు, నించుక వేసట నిత్తు మన్నించి
యీబియ్యమును వండుం డివి దంచినట్టి, ముడిబియ్య, మవనిలో ముక్కినవడ్ల
బియ్య, మనారోగ్యపీడకు వెఱచి, దినదినంబును వీనిం దిందుం, బైనమున
నావెంట నొకమందు నా నివి యుండు, నని పొల్ల మీఁబోవ నతం ద్రమంది
మీ బియ్యమును వండి మీకు వడ్డించి, యే మెట్లుతనియుదు మీ చిక్కుతొలంగ
మార్గ మెయ్యది యని మల్లడిసెంద 9
- వలదు మీ రెరియంగ వలదు బియ్యంపు, వెల యిచ్చిన సమస్య విచ్చు నన్నాడ
నొజ్జ సొ మీలేక యొం దనలేక, తడఁబడుచుండ నాతని జేబునందుం
కే యిడి పావులా ! చేకొంటి నేన 10
- యోగాము లెఱుంగని యయ్యలముందు, మోమోటపడి ధర్మమును మానుకొంట
నాకు సాధ్యముగాదు నా కింబుగాదు. 11

వాణీ వాత్సల్యము

- క. ఓగేటివారి పశుపతి, వాగీశ్వరికరుణ నాత్మవైభవ పిశున
శ్రీ గలకైత నపార, ప్రాగల్భ్యము నందె గాంధిభక్తియు మరగెన్. 1
- క. ఈకవిశేఖరుం గాంచుట, నా కొకపర్వంబుగాఁ దనర్చు; నగుట శి
ష్టాకులజా రాజశేఖరు, ధీకుశలుని గీతసాహితీనిధి నాపున్- 2
- గీ. తోడుగాఁ జేసికొని యొకనాఁడు సుకవి, బశుపతిని గంటి యాజలిపల్లెయందు
మాకు నెనలేని కొనలేని మధురగోష్ఠి, జరిగె గంటలుగంటలు తరలిపోవ. 3
- అ. అనఁటిపండు నొలిచి యఱచేత నిదిన చం, దాన గూఢమైన తత్త్వవిద్యఁ
జిన్న చిన్న కథలఁ జెప్పెఁగదా రామ, కృష్ణుఁ డజ్ఞలోకహితము కోరి. 4
- క. ఆపరమహంసకథలన్, శ్రీపశుపతి తేనెలారఁ జిన్నరినుడికిన్,
బ్రాపగు తెల్లనఁ బల్కె దు, రాపం బానేర్చి పెఱల కని సెప్పఁదగున్. 5
- క. మా కోరికపైఁ బశుపతి, యాకవితం జదువ వింటి మాతృవికాస
వ్యాకీర్ణమోహమున ది, వ్యాకల్పము దక్కి నాంధ్ర కంటిమి నెమ్మిన్. 6
- గీ. సలికి నీడగు పశుపతిపతి యపర్ణ, యవల వడ్డించె మాకు మేలైన తిండి
చిత్తము తదీయ మందు నిక్షిప్త మగుటఁ, బ్రతిపదార్థము జిహ్వ కింపితమ యయ్యె. 7
- అ. మరలి వచ్చునపుడు మాబండి కీలూడి, యడవిపంటిచోట నాఁగిపోయె
బండి బాగుపడదు నిందెను జీకట్లు, లేకమేని శాంతి లేదు మాకు. 8
- గీ. ఎదురువచ్చిన బస్సులో నొదిగి యున్న, +రామశరణుండు బుద్ధాముగ్రామశరణు
డెఱిగె మాకస్త్ర జాలిమైఁ గరఁగె నింటి, కరిగె యాత్రుపకారతత్పరత వెరుంగ. 9
(+ కుందుర్తి వేంకటనరసయ్య గారి దీక్షా నామము)
- అ. అతనిచాన కెన్నిహస్తము లుండెనో, యావెలంది యెంత యలఁతపడెనో
బిట్టు వచ్చి వ్రాలె రొట్టెలవ్రేఁగుతో, రామశరణుఁ డెనురా ! మహాత్త! 10
- గీ. బాటసారుల కాఁకంటిబాధ సడలెఁ, జక్కఁబడె బండి సారథిశ్రమము పండి
రాజశేఖరుతోడ నారాత్రి యతని, భవనమున నిల్చినాడ బాపట్లపురిని. 11
- అ. కడచెఁ గొన్ని యేండ్లు కమ్మవచ్చెను రామ, శరణు ప్పట్టిమహాము సాగు ననుచు
భక్తమౌళి నతనిఁ బద్యాలతో నిట్లు, మెచ్చినాడ నప్పు డిచ్చదీర 12

- క. కుందుర్తి నరసయాహ్వయుం, దందఱలో రాముం జూచు నార్తులం దేర్పన్
గుం దెంతయైన సైచును, ముందుగఁ దోచును బలే ! ముముక్షులసభలన్. 13
- గీ. బస్సు చెడి చీకటి నెడారి నుస్సురనెడి, పధికులయవస్థ తనకంటఁ బడినయంత
నదిర! గంపెండు రొట్టెల నటకు వచ్చి, మంటలార్చిన యీ భక్తు మఱవఁజాల. 14
- అ. గ్రీష్మబాధ కడలి క్రిందు మీఁదై పడి, మూల్గు మాఱవాని మోసితెచ్చి
మనిచె నితఁడు పిన్నతనమందె యర్మిలి, యితని సొమ్ము సేవ యితని కిమ్ము. 15
- అ. ప్రేమ కరుణ గాక రాముం దెవం, డార్తు, నాడుకొనుట గాక యేది భక్తి
రామశరణుం దెఱిఁగెరా రహస్యం బిది, మేలు ! మేలు! రాముం దేలు నితని. 16
- గీ. ఎఱుక యెంత గడించిన నేమి వంగి, వంగియే పోవు నావంతు పొంగు లేక
శిష్యునైన సభన్ పెద్దచేసి తనియు, నప్రమతామూర్తి కుందుర్తి నరసదాసు. 17
- మం. ఈ పద్యముల రచించెడివేళ, మొదటి పద్యమ్మున మూడుపాదములు
వ్రాసి నాల్గవ దాని వ్రాయ నెన్నేని, గడియలో దస్సితిఁ గ్రాఁగితిఁ గాని
సాగదయ్యెను బండి సదలె నాబిగువు 18
- భారతీ ! న స్నేల బాధించె దిట్టు , లే నొనర్చిన నేర మెయ్యది తల్లి !
నాదోస మున్నుచో నన్ను మన్నించి, పాలింపవే బిడ్డపగిది నోయమ్మ !
యెంతనేర్చిన వార లేని నీకరుణ, లేనిచో నోర్విప్ప లే రిది నిక్క
మిఁక నలంతికి నాకు నేటి కహంత 19
- యీవ నాదిక్కు నీవే నాకు రక్ష, యీవు పల్కించిన నేఁ బల్క నేర్తు
నీ వల్లుచో మూఁగ నేను మూర్ఖుండను, దీవింపవే ! సవిశ్రీ ! నన్ను, నెడఁద
భావింపవే ! లెంకపగిది నటంచు, వాణి కంజలి పట్టి వాల్చితి మేను 20
- నిదురలో ఘోషులా నినదంబు రేఁగె, దేదీప్యమానమౌ తేజమ్ము విరిసె
భాసిల్లె నాల్గవపాద మాజిగిని, బెదరి కన్పిచ్చితిఁ బిదపఁ దేర్కొంటిఁ
దర్శించి తర్కించి తత్త్వమ్ము గంటిఁ, జాఁగిల్లితిని సరస్వతిపీఠమునకు
రాగిల్లితిని బ్రజారంజక క్రియల. 21

16-4-72

నూతార్లుకాదు

- గీ. భారతీదేవికరుణ నాపాలి దగుట, నంద్రవిశ్వవిద్యానిలయంబువారు
ననుఁ 'గళాప్రపూర్ణ' నొనర్చినారు బుధవ, తంసమైన బుల్లయ్యయాధ్వర్యవమున. 1

గీ. అవలం గేంద్రసాహిత్యమహాసదస్సు, నవనము వచ్చె నన్మహాత్మకధకు;
సాహితీవైభవము కోరు సరసులకు న, పారమగు తృప్తి గూరె నీగౌరవముల.2

మధ్యా. ఉన్నతపారశాలలు కళాశాల లుత్తమాశయము,
లున్న సారస్వతసంఘముల్ ప్రేమ ముఖ్యతిల్లంగ
నన్ను సమ్మానింపఁదొడఁగె నానాఁడు నవనార్త ధిషణ
గన్న పెద్దలమ్రోల విత్త వసన రాంకవము లొసంగి. 3

ఆ. తిమ్మదనము లేని దేహము, పేరాస, లేనియెడఁద, విరతిలేనివిధులు
నావి యగుటఁజేసి నాల్గింటి కొకటిగా, నియ్యకొన్నవాఁడ నిట్టిసభల. 4

మం. బుచ్చినాయనిసేవఁ బొదలుచు సార, సారస్వతవిధాతృ సన్మానము
నిచ్చ లాసించుచు నిడుఁజ్రోలియందు, నెసలారుచున్న సాహిత్యపీఠమున. 5

నరసరాట్పురి రంగనాయకుల్ మధుర, సాహితీప్రప్త యాచార్యవతంస
మేలుకాలేజిని, హిల్ కాలనీ-క, శారాధకనదస్సునం, దొచితీస
నాధుండు మేడూరి నాగేశ్వరుండు, పాలించు గుంటూరి పరిషత్తునందు,
సాధుశీలుండు కుప్పుసామినామమున, బహువాఙ్మయసముద్ర పారగుడైన
యెలవర్తి రోశయ్య యేల్బాడిన్ రూఢ, మగు గర్తనగరవిద్యాశాలయందు,
విజ్ఞానమూర్తి నా విశ్రుతిగన్న జగదీశ్వరుమహత్త చాటుచుం గదు నె
లర్చు చీరాలకలావేదియందుం, గలపాల సూర్యప్రకాశరాయాఖ్య
పరిశీలనమున భాసిల్లు సవ్య, జావనీ గ్రంథాలయసమాజమందు 6
మన్ననలంది ధీమన్మౌళి మిత్ర, సత్తముండు గురుప్రసాదరావునకు
సునికియై యలరు గుంటూరికివచ్చి 10-3-70

యతనికి విందనై యభిమతాలాప, ధూతాప్రవుండనై 'దుర్గి' సన్మాన
సభ కేగనుండ నా సన్నిధి కప్పు, డలయుచు సొలయుచు ననురుసు రనుచు
దల్లడంబందుచుం దరుణుం డొకండు, వచ్చి కేల్కోడ్ నెవ్వర వీవు పెద్ద
దస్సియున్నావు బెడంద లేరీతి, వేచెడిన్ ని న్న ని యేను వాక్రవ్వఁ

బరుచూరి హైస్కూలు పరిపాలకుండు, జాగర్లమూడివంశ ప్రశస్తండు
రమ్యశీలుండు శివరామప్రసాదు, తన పారశాల కుదాత్తమార్గమున
రజతోత్సవం బొనర్చుంగ నుత్సహించి, తన్మహస్సునం గవిత్తజ్ఞ నిన్ను
సత్కరించుట ప్రశంసకుం దగ్గపనిగ, నిర్ణయించి బిఠాన నీయొప్పుకోలు

పదసి రమ్మని నన్ను బంప నే మొన్న, నప్పికట్లకు వెళ్ళి యయ్యాయినభల
 కేగితి వీ వని యెఱింగి మా నేత, కివ్వార్త వినుప నెయ్యదనున్న నేమి
 యెంతవెచ్చం బైన నేమి యలంత, యెంతమూడిన నేమి యీ వోహటిలక
 గాంధికవిం జూచి కర్ణంబు సఫల, మగునట్లు యత్నింపు మని నన్ను మగుడ
 బనుప బందరు వోయి పామఱ్ఱు వచ్చి, విజయవాడకుం జేరి విశ్రాంతి కొఱకు
 నేడ దెల్లి యిప్పీట నిలుతు వటన్న, వార్త నెఱింగితి వచ్చితి నిన్ను
 గనుంగొంటి నాపడ్డగాని యీదేతె, మా కోర్కి మన్నింపుమా ! యని యతడు
 దొరలేని యణకువతో నన్ను వేడ

7

నెన్నితావుల కేగి తెంతవేసారి, తన్న ! మీపిల్చున కగు నందు, నెన్ని
 పనులున్న వత్తు మీ పబ్బమ్మునకు మ, దీయకర్తవ్య మేతెంచుట యనుడు
 విచ్చిన మోముతో వెడలె నాయొజ్జ.

8

అ. ఏగినాడ దుర్గి కే; నటం గల మహా, పారకాల నేలు భవ్యశీల
 కవచవాహి కాట్రగడవారి సూర్యనా, రాయణుండు రాచరమణ మెఱయ. 12-3-70

గీ. ఎదురుకోలుమన్నన లిచ్చెనితడుతోడి, యోజలు కెలంకులన్ నిల్చి యొరిమంజూట
 నితనిగేహంబ విడిదిగా నిష్టగోష్ఠి, నుచితసేవల నుల్లాస మొందుచుంటి. 10

అ. సంజగడియ వచ్చె సాగె వాగీశ్వరీ, భవనమున - మహాస్సు, ప్రథితిగన్న
 గురుండు గువ్వరాజు కూర్చుండె నగ్రపీ, తమ్మునందు సభ్య లిమ్ము నంద. 11

అ. గౌరవించె నన్ను నూతార్ల సూర్యనా, రాయణుండు, బుచ్చిరాజు మేలి
 కైతతో నుతించె, గవి కృష్ణమూర్తి మ, ద్రచన మెచ్చె దత్తదస్సునందు. 12

అ. కన్నెకంటిభద్రకవి మఱునాడ డవ, ధాన మాచరించి తనిపె సభను
 బొరకోటి కవికి బహుమతి లర్పించె, నేన నడిపినాడ నీసమజ్య. 13

మధ్యామఱునాడు గువ్వరా జడుగుటం జేసి మాచెర్లపురికి
 నరిగి విద్యానిధి యతడు పాలించు హైస్కూలునందు
 జరిగినపరిషత్తులో మనోజ్ఞ ప్రశంసలన్ మేలి
 మెఱుంగువల్లల నూతార్ల నంది బ్రాహ్మికి జోత విడిది.

14

గీ. మధురకవి యుల్లినత్తుల మండనుండు, రామసుబ్బయ్య నా కెట్టిరాపు రాని
యోరెమును గూర్చినపుడు తన్నారయిడిన, యుసిరిపచ్చడి కీనాము లొసగవచ్చు 15

అ. బ్రహ్మపురి నెసంగు టాపొడిమరవారు, మఱుసప్రాద్దు వచ్చి మాయొసంగు
నప్పనమ్ము లందుఁదా ! నేఁ దటంచుఁ బ, ల్కాటు నన్ను వేఁడినారు గాని 16
బ్రహ్మపురి - మాచెర్ల (బ్రహ్మనాయని పట్టణము) టాపొడి మర - సిమెంటు మిల్లు

అ. విను నలఁగినలఁగి యిలుసేర నారటం, పదుచు నుంట నికను దదయ నిచట
నన్నలార ! నన్ను మన్నింపుఁడని వారి, కంజలించి మనికి కరుగుదెంచి. 17

15-3-72

అ. విరతి నందుచుండఁ బరుచూరి మన్నన, మూరుతమ్ము కదిసెఁ గారు వచ్చె
నపుర ! యెంతగాఱువ శివరామ చౌదరి, యని యెలర్చి దాన నధివసించి. 18

17-3-72

మధ్యా. రామన్న పేరఁ దత్తుతుఁ దుదారుండు రంగనాయకులు
శ్రీమించు నేర్తగడ్డాన్వయమ్మునఁ జెలఁగు ప్రాజ్ఞుండు
సామాజిక శ్రేయ మెంచి నిల్చిన శారదారమ్మ
ధామమ్ము జేరితి నున్నమల్మీర్తిఁ దనరెడిదాని. 19

అ. రంగనాయకులు ధరన్ వీడినంతఁ ద, న్నందనుండు రామనాథబాబు
కార్యకర్తయై జగాజిగి గూర్చె రా, మన్నబడికి లోక మభినుతింప. 20

క. తమలగ్గుపొంటె నేలో, కమువారో మనవులంపఁ గాదనలే కీ
కమనీయచరితుఁ డేఁబది, సమ లారకమున్నె మేనిజడ్డు దొంగెన్. 21

అ. రామనాథబాబురాణి సౌజన్య సౌ, శీల్యవేడి యార్తజీవకోటి
కభయపాణి తమ్ముఁ డగు శివరామప్ర, సాదు నిలిపెఁ బారశాల మనుప. 22

మం. అన్నపూర్ణాంబ కీ యబలామతల్లి, కెనలేని సంతృప్తి యేర్పడురీతి,
మాతామహుండు ధర్మపరాయణుండు, రంగనాయకు లుదారత వెల్లివిరియ
వైచినమార్గముల్ వదలక, మేన, మామ ధీమన్మణి మానితాశయుండు
నమ్రతాఖని రామనాథ బా బెల్ల, ప్రొద్దు విద్యాశాల పొలుపు నర్థించి
సల్పినసేవలజాడ లేమఱక 23

తాతకు దాతకున్ దక్కినకీర్తి, మామకు బావకుం బాల్పడ్డవాని
నెందాక రవిసోము లెందాకక జుక్క, లెందాకక జలనిధు లెందాక నగము
లెందాక దెల్లువాఁ డెసఁగు నందాక, నిలుపఁగాఁ బెనఁగు నిర్దిష్టచిత్తుండు
శివరాముఁ డీనాడు శిష్టు లుప్పొంగ; 24

నిది కృత్య మనుచు నూహించెనా మిన్ను, విఠిగి పైఁబడుఁగాక విడువఁ దాచేఁత
యితఁడు మాన్యుఁ డని యెంచెనా వానిఁ, దనుపునందాఁక నిద్రకు నియ్యకొనఁడు
తాను జెప్పఁడు సరే తనపెంపు నొరులు, వినుతించుచున్నను వినఁబోఁడితఁడు
పట్టభద్రత యున్న ప్రాజ్ఞుఁడ యయ్యు, వర్తించు నేరనివానిచందాన
వర్తింపఁదగినంత వైభవమున్ను, నౌధృత్యజంబాల మంట దీతనికిఁ
దొలిపున్నెములతావితోఁ బుట్టి యిట్టి, జీవితంబును మెచ్చు శివరామశౌరి. 25

- అ. ఎదురుపచ్చి నన్ను నితఁ డాదరించి పండితులు కవులు గురులు నేటి నాటి
శిష్యు లాప్తజనులు చెలికాండ్రు గల మహా,సభకుఁ జేర్చె సుజనసత్తముండు. 26
- గీ. నాటిసభ నేలుటకు నొకనాఁడు నన్ను, గురునిగాఁ గొల్చి యీనాఁడు గుంటవీటి
మండలమునవిద్యాశాఖమాన్యతమప, దమ్మునఁదనర్చువెలఁది యుదాత్తచరిత-27
- క. గురుశిష్య జనవికాస, స్ఫురణాహితచిత్తవృత్త సుబ్రహ్మణ్య
శ్వరి వచ్చి నిలిచె నిది నా, యరుసమ్మును బెనిచె సుత్తమాన్వయ మగుటన్. 28
- క. నావైదుష్యము శీలము, నీవిదుషీమణి సదస్యహితవైఖరిమై
నావిష్కరించె భాషా, కోవిదు లయ్యారె ! యనుచుఁ గొనియాడంగన్ 29
- క. రసవత్కవితాచుంచుపు,కొసరాజు మదీయకావ్యగుణముల మెచ్చెన్
వసు వొల్ల కేను మాన్యుల,కొనఁగుదుఁ గృతి నంచు మంజులోక్తులఁ దెలిపెన్. 30
- మం.సమ్మానపత్రంబు చక్క లిఖించి, చదివె విద్యనైళి సత్కవీంద్రుండు
బృందావనకులుండు ప్రియతాపయోధి, యస్మదాప్తుండు రంగాచార్యు లదిర !
యది రెండు బాసల యందాల వెల్లి, యది యొక సత్కావ్య మనఁదగ్గస్పృష్టి
యదియాసులేని తియ్యనిదెందమందుఁ, బుట్టి పొంగులువాఱు పూతామృతమ్ము. 31
- అ. బరువుమీఁది బరువుపగిదిని మఱికోంద, తాండ్రసాహితీ రహస్య వేత్త
లస్మదీయవాణియందుఁ దెస్కఁదనమ్ము, గునియు నని యనుంగు గురిసి రంత-
- అ. గంద మలఁది యందచందాలు విరఁజిమ్ము, సేలు గప్పి మేలిమాల వైచి
ద్రవిణకవచమైన కవరిచ్చి జాగర్ల, మూడిసత్కులుండు మ్రొక్కి నాకు. 32
- గీ. ఇతని సౌజన్యమునకు నదృశము గనుచు, నుచితరీతిఁ గృతజ్ఞత సుగ్గడించి
వెండిపండువు నెడఁదభావించి యేను, సంతరించుపద్దెము లిట్లు చదివివాఁడ. 33
- అ. రామనాథబాబురా! మనా గనయమున్, లేని దాతృకోటిలోని వాఁడు
వాడు నల్పబుద్ధివదన మీ యోదార్య, రతుని ముందు లోకహితుని ముందు. 34

- గీ. వేలొసంగి లక్షలను గుంజు నాలిముచ్చు, దాతలు దరిద్రతాపరాభూతు లగుచు
మహి కపారభరమ్ముగా మరల మరల, బుట్టుటయ కాక సాధించు పుణ్యమెద్ది? 35
- క. అపునర్భవు లమృతప దా, నపాయ వైభవులు రామనాథాదిక దా
నపరాయణు; లేతద్యశ, మపరాజిత మాసుధాకరార్థము జగతిన్. 36
- గీ. తాత రామన్న పేర నీ దాతృమౌళి, పాలనమ్మున నెసంగెడి పారశాల
నఖిల విజ్ఞానలక్ష్మీ సమర్థ లాస్య, కింకిణీ ఝళంఝళలు క్రిక్కిరియు సతము. 37
- గీ. ఇరువదైదేండ్లనాడు రూపెత్తినట్టి, శారదా పీఠ మిది యజస్రముగ మనుత!
దేశమును జీర్చి చీర్చి గడ్డెలు గడింప, నొల్లనట్టి సం తీతల్లి కొదవుగాక! 38
- గీ. ఇది కళాశాల కావలె; నింతసేయ, కూరకుందునె శివరాముఁ దూర్జితుండు
బావకున్ దగ్గమఱుచి యీ పాలకుండు, సాగు నితని తలంపు లశ్రాంత సరణి. 39
- అ. సదసు ముగిసె, నపుడు సభవారు విందున, కరిగి రేను రేయి నారగించు
వాఁడఁగామి నచట వయ్యాళితిరుగుచు, గవరు విచ్చి యందుఁ గల ధనమ్ము-40
- క. నూతార్లని భావించితి, నారాత్రిని లక్ష్మయ్యార్థ నవసంధమందున్
గారంచేడునఁ గడపితి, జేరితి రేపాడి నావసించెడి యూరిన్. 41
- అ. అవల నాల్గునాళ్ళ కడితిబొక్కసమున, కరిగి కవరు విచ్చి యరయ నదిర !
పదులుగాఁ దలంచుపత్రముల్ నూర్లుగాఁ, దోచె నెన్నిసార్లు చూచుకొనిన. 42
- క. “వేయాఱుల నిచ్చితివా !, యోయీ! శివరామ ! యింత యొసంగియు మౌనం
జేయెద వీడవు దాతల, కీయది పరమోపదేశమే యనవలదా ! 43
- చ. తనిసితి నీయుదాత్తతకు, ధాత్రి నినుం బురుడించుమానవుల్
కనఁబడ రెల్లతావులనుగాంచు మజస్రసహస్రభద్రముల్
మనుము తెనుంగునన్ శతసమల్, కవితాదికళాభిమానివై
కొనుము పురందరద్విరద కుందవిభా పరిభావికీర్తులన్”. 44
- చ. అని శివరామచౌదరికి నప్పుడ కమ్మను బంచి భారతీ
జననికి నేటికోల్లిడి ప్రజల్ నను ని ట్లలరింత నాకు సో
మున కెడగల్గిపొంటె నని బుద్ధిఁ దలంచి తెనుంగుబాస పెం
పునకుఁ గరోరయోగమును బూనితి మానితమార్గవర్తిన్. 45

ధర్మనిధి వలదు

- గీ. బాపూజీపదసన్నిధి బహుదినాలు -,కాదు - బహువత్సరమ్ములు కడపి కడపి
మనుగడను దిద్దుకొన్న సజ్జనుని వేంకటేశ్వరుని దెల్లవారెల్ల రెండిగియుండ్రు. 1
- క. దక్షిణభారత హిందీ, శిక్షకమూర్ధన్యుఁ డైన శిష్టుఁడు సేవా
దక్షుఁ డెలమించిలికులా, భీక్షణదావిభుఁ డితం డధృష్టాగ్రణియున్. 2
- గీ. పొట్టకూటిచదువు నేర్పునట్టిబడులు, కలవు మన కూరనూరను గలవు గాని
భుక్తికిని ముక్తికిని సరిపోవు తెలివి, నితనివిద్యావనమె శిష్యతతికిఁ గఱపు. 3
(విద్యావనము కృష్ణామండలమున పామఱ్ఱు చెంత కలదు)
- అ. తోకలేనిక్రోతు లీకలాశాలకు, వచ్చి యచ్చమైన బ్రతుకు నేర్చి
కన్నవారియెడఁదఁ గలవ్రేఁగు డించెద, రెన్న రానిచిత్ర మిట్టిమార్పు. 4
- క. నైతికసంపద మానవ, జాతికి రక్షక మటంచుఁ జట్టుల జనకున్-
రీతి సవరించుఁ బగులున్, రాతిరియును వేంకటేశ్వరగురుం డోర్చిన్. 5
- క. పోకిరులచెల్మి మరగిన, నాకొడు కొక్కండు తిన్ననకు రా నీతం
డీకొన్న యలఁత యసదా, చేకుఱునా యిట్టి సహనశీల మొరులకున్. 6
- అ. ఇతఁడు పేదయయ్య ధృతి చిత్రశుద్ధి లో, కజ్జితయును గార్యకరణచతుర
మతియు సేవనాభిరతియుఁ బూన్చియు నుంట, వెలితిలేని ధర్మవీరుఁ డాయె. 7
- గీ. తెనుఁగునాటన కాదు గాంధేయదీప్తి, సోకినధరిత్రినెల్ల నీసుకృతి కెంద
తెందతో మహారథు లుండు రిష్టు లగుచు, నల్లవో ! కానరానిమానవుఁ డితండు. 8
- గీ. ఇతఁడు నాపుట్టుపండువు నీడులేని, నెఱికి మూదలఁగా మొన్న నిర్వహించెఁ
గోవిదకులగ్రగణ్య మధ్గురు దువూరి, పావనకులోదితుని సభాపతిని జేసి.

25-12-71

మం. ననుఁ బెద్దసేయు చానాఁ డీమనస్సి, వేంకటేశ్వరరావు వెడలించునొడులఁ
“దుమ్మలవారు సాధుకవిత్యవణులు, యుగధర్మము నెఱింగి యుత్తమభావ
కలితకృతులే శౌచగణ్యకావ్యములు, కమనీయమై కండగల తెల్లుబాస
రచియించినారు, సారస్వతసేవ, బడలిబడలి యేడుపదులవయస్సు
పండించుకొన్నారు, పలుకంగఁదగిన, కలిమి వీరికి లేదు, కబ్బామ్ము వీరి
దొకఁడేని విపణిలో నునువ లే దిప్పుడు, కృతులను మగుడ ముద్రించుట కేను

జాల నీనాడు నాశక్తు లన్నియును, సదలె నందురు వీరు, సత్యంబ యిదియు
మనధర్మ విచ్చట మఱవక లోక, హిత మెంచి పది పదియేన్ వేలసొమ్ము
చేకూర్చి యీకవిశేఖరుకవిత, వెలువరింతము, చౌకవెలకుఁ బొత్తముల
నిత్తము కొనువారి, కేను వేయార్ల, నిదెద నీచేతకు, నిదెద నాశ్రమయు
సభ్యులారా ! దీనిఁ జర్చింప మిమ్ము, వేదెద” ననునుదుల్ వెలువడ సభికు
లగు నగు నని మెచ్చి రాప్రసంగమ్ము, నపు డేను బెద్దలారా ! యస్మదీయ
సాహిత్యయెడల మీచాటిన ప్రేమ, నౌదార్యమును గొనియాడెద నాడు
విన్నప మొక్కండు వినుఁడ ! యిప్పుట్ల, నాసొమ్ముతోడన నాకృతుల్ మెఱయ
వలె నని యీనాఁటివఱ కొక్క నియతి, తలఁదాల్చి పెనఁగు ఛాందసుఁడను నేను
సర్కారువారిపోషణమునఁ బెరుఁగు, సాహిత్యపరిషత్తుసాయ మీకొంట (అకాడమీ)
కట్టడకున్ దవ్వ గాకపోవచ్చుఁ, గాని మీ రూహించుగతి నొప్పుకొనుట
యుచిత మందురె ? యైన నోపికలేని, నాకు మీతలఁపు మన్ననసేత కృత్య
మనుటయున్ జనదాకో ! యంటి నెట్లెట్లా, కవిగారు సంశయగ్రస్తత వీడి
తమకృతుల్ ప్రకటించితనియుభాగ్యమ్ము,నందింపవలయు మా కనిసదాశయుడు
భాస్కరరా వొప్పుఁ బల్కె నవ్వేళ
(అక్కినేని భాస్కరరావు గారు, M.L.A.)

సభసమాప్తం బాయె జనగణమన ని, నాదముల్ విద్యావనమ్మున మ్రోసి
మఱునాఁడు మన్నిత్రమణులతో నిల్లు, సేరితి సుతులతోఁ జెలికాండ్రతోడఁ
దడవితి గ్రంథముద్రావ్యవహార, మెడఁదకు నెమ్మి రా నిమ్మెయిన్ జాబు
వ్రాసితి వేంకటేశ్వరరావునకును.

9

- గీ. “ధర్మనిధి నేర్పరించి మత్కావ్యములను,వెండి వెండి వెలువరించి విలుచువారి
కందుబడి నుంపఁ బూనినయట్టి నీయు,దారతను మెత్తు లోకసేవానుషక్త ! 10
- అ. ఐన నొక్కమాట; యస్మదాత్మజులు “మీ,కృతుల వెలువరింప నింత యేల
యేమ నిర్వహింతు మిప్పుని, మాధర్మ్యవిది” యటంచు నన్ను నెదురుకొనిరి. 11
- క. ఈ పిన్నలకోర్కి ప్రశం,సాపాత్రమ యనుచుఁ దోచె సఖులకు నాకున్
నాపల్కుల మన్నింపుము,నీపూనినయుద్యమంబు నిల్పుము నేస్తే !” 12



మధ్యా. ఈకమ్మ కల యెలమంచిలిబుధుండు తృప్తుండు గాక
 నీకుమారుండు శ్రీనివాసునన్నగా నిలిచెడిచనపు
 నాకు లేదా యని వెండి వ్రాయ నన్నా ! నాయెడంద
 నీ కోర్కీ కీకోలుచూపకున్నది నేడేని యంటి.

13



గీ. ఎంతమునుపదివచ్చిన నేమి యొరుల
 మూఁపుపై నిడఁజాల నామోయుబరువు
 కడిమి యిది నెగ్గుచున్న దీగడియవఱకు
 నెల్లియును నెగ్గుఁగాక సర్వేశుకరుణ.

14

గీ. ఎదురుసెప్పిన నను వేంకటేశ్వరుండు, వేఱుగాఁ జూడఁ దెంత యుదారమతియొ
 విశ్వకల్యాణ మాతృ భావించి యితఁడు, పూనుపనులెల్ల సఫలమ్ము లొనుగాక ! 15

31-5-72

సిగ్గుపాటు

మం. అలరు 'దొప్పలపూడి' యనుపల్లెటూర, సంచితాచారమౌ హలికవర్గమున
 వట్టికూటిసమాఖ్య వఱలువంశమున, సంతతసేవనాసక్తజీవనుండు
 సాధుసాహిత్యప్రచారదీక్షితుండు, నాకైత చదివి తిన్నని బాట పట్టి
 తనియుచున్నట్లు సదస్సులం బలికి, నను విస్మితాత్ము నొనర్చునజ్ఞుండు
 ములై యుండిననేమి మోకాలుదిగని, కదరుదోవతి గట్టి గావంచ దాల్చి
 చట్ట పూనుట మాని చలి కెండ కోర్చి, పలుగుతోఁ బాటతోఁ బవలెల్ల నలఁగి
 వీధిగుంటలు పూడ్చి విష్ణును దొలఁచి, యీల్గినకుక్కల నెలుకలన్ బాఁతి
 వాడవాడల నూడ్చి వర్ణింపఁదగిన, గ్రామసేవకుఁడైన కమ్రశీలుండు
 బదనికజాతికిం బ్రాణగొడ్డమ్ము, వదరుఁబోతులపాలి వాకట్టువేరు
 వేంకటసుబ్బయ్య వెలలేనిమనిషి

1



క. ఈయన్న నాకుఁ గమ్మను, వ్రాయుచు మీగాంధికవిత పఠియించి వినో
 బాయతిచక్కల్లును గని, చేయుదు వశపడినలోకసేవ కవీంద్రా !

2

- అ. తాడిపర్తి కేగుదారి కడుంగడు, నొటకటముగ నుంట నోర్వలేక
దిద్దుచుంటి దాని నుద్దిలేనిసుఖమ్ము, నందుకొనుచు శాంతిపొందు గనుచు. 3
- అ. ఎంతచెమట పట్టు నీయాడిగమ్మున, సంతతనివి కదియు నయ్య! నన్ను
సొంతపనుల సంతసుఖము రాదేమి మీ, రే వచింపవలయు నిచటిగుట్టు. 4
- క. త్వరలో మీ రిట కొక మా, అరుదెంచి మదీయసేవ నరయుండు నాముం
దఱ మీరు నిలువఁబడినన్, గరుడినగుదు నేను జనుదు గగనమ్మునకున్. 5
- అ. అనుదు సంతసించి యైదాటునాళ్ళలో, వచ్చి చూతు నిన్ను వట్టికూటి!
సాటి గానరానిశ్రమదాన మొనరించు, నిన్ను గనుట నాకు వెన్ను గనుట. 6
- క. అని యుత్తరమ్ము నంపుచు, దనువున కొక్కింతశక్తి దక్కంగనె క్ర
న్ననఁ బయనించితి సుకృతిం, గనితిన్ సుబ్బయను సంజ కవిసిన వేళన్. 29-1-72
- అ. అతఁడు నన్ను గాంచినంతన పొంగి యా, లస్య మైన మంచలగ్నమునకె
వచ్చినా; రభ్రష్టవంతుల మే; మని, పలుకరింప నేను వెలుకఁబాటి. 8
- అ. మంచలగ్న మన్నమాట నాకర్థము, గాని దని వచింపఁగా మహాత్ము
మనుగడన్ సృరించుదినముకదా రేపు, తా మెఱుంగనట్టి దేమి కలదు ? 9
- క. అని సుబ్బయ పల్కుదు నే, ననూనమగు సిగ్గుపాటు నందుచు నశ్రుల్
కనుదోయి నురలి జడిగీనఁ, దనువునఁ గంపమ్ము చెమరు దందడికాఁగన్ 10
- గీ. గాంధీ వర్ణంతి రే పన్నగాధ నీదు, మది మెఱసెఁగాని సుబ్బయా! మామకీన
బుద్ధికిం దోఁపదాయె నబద్ధమాదు, మానిసిని గామి నీకు నిమ్మాడ్కి వినుతు. 11
- అ. బాపుజీకి నీవె భక్తుండ వనుదినం, బనునిమేష మమ్మహాత్ము నాత్మ
జూచుచుండు వతనిసూక్తులు పాటించి, బ్రదుకుచుండు వీవు భవ్యమతివి 12
- క. నీయోగము నా కందదు, వ్రాయసమున కేమి నాల్గువందలవాక్కుల్
చేయలఁతి యైనఁ బదిరా, మాయణములు వ్రాయవచ్చు నయ్య ! కవికిన్. 13
- అ. బాపుజీచరిత్ర బండ్ల కెత్తించిన, మేటి ననుచు నన్ను మెత్తు వీవు
వ్రాఁత యేల చేత వలయుఁగాని వటారి, పలుకదేల బ్రదుకు వలయుఁగాని. 14
- అ. ఎంతమఱపు వచ్చె నిస్సీ ! మహాత్మునా, స్థానకవికి నిట్టిజడత చనునె
యెవ్వరో హసింపనేల నేనే నన్ను, రోసికొందు నఘముఁ బాసికొందు. 15

- అ. ఇట్లు నాదులజ్జనెల్ల నావేదన, నెల్ల వట్టికూటి యెదుట నిడితి
నతఁడుమఱపునైత మపరాధమని కుండు,నరుండుసంఘమునకుగురుండటనియె. 16
- క. మెచ్చకు నను మెచ్చకు మని, నెచ్చెలితో నింత మెసవి నిద్రకుఁబడితిన్
వచ్చెం దమ్మిక్కిలంకులు, విచ్చెడితఱి మనకమబ్బు విరియఁబాటన్. 17
- గీ. సెజ్జ వీడితి చుచినైతిఁ జెలిమికాని, తోడ నాతనియిల్లాలితోడ నిలిచి
వేల్పు నర్చించితిని సర్వవేదసార, మనఁ దనర్చు నీశావాస్యమును జదివితి. 18



- మం. ఉపనిషత్తిది సృష్టి కొకయాశ్వరుండె, యజమానుఁ డని చాటె నతనికి నరుండు
సకలార్థ మర్పించి జగదీశుఁ డొనఁగు, దానితోఁ దనియుట తగుచేత యనియె 19
- ఒరులయున్నతి కీర్వ నొందరా దనియె, పరులకల్మికి నాసపడు టొప్పు దనియె
మనుజుండు కర్మముల్ మానరా దనియె, సోమరిబ్రదుకులో సుఖము లేదనియె 20
- పాపంబులకునెల్లఁ బ్రధమాకారణము, పనికి దౌదవ్వుగా బ్రదుకుట యనియె
ఈశ్వరున్ మఱచి యధేష్ఠితమ్ముగను, భోగముల్ కుడిచెడిపురుషులు, కర్మ
నిష్ఠ మానినజుదుల్ నీల్గినపిదప, నజ్జతాతమన భయంకరమైన
యసురలోకమ్ముల కరిగెద రనియె, నరుఁ డిటన్ నడచిననడతకుఁ దగిన
తా పటన్ బడయుట తప్ప దం చనియె 21
- ఏకైక మగునాత్మ; యిది సుంత కదల, దటులయ్యు మదికంటె నాశునై పఱచు
నన్నింటిలోపల నది విరాజిల్లు, నన్నింటి వెలుపల నది నిండియుండు
నదియుంటచేఁ బ్రాణి యటునిటున్ దిరుగు, నది యలౌకికము తర్కాతీత మనియె 22
- తనయందు నఖిలభూతమ్ములఁ గనుచు, నఖిలభూతమ్ములయందుఁ దన్ గనుచు
స్వపరభేదమ్ములజడ్డు లేనట్టి, మనుజుఁ డెల్లరపట్ల మక్కువన్ గురియు
ప్రజ్ఞయై జగమెల్ల బ్రహ్మస్వరూప, మని విశ్వసించినయతని కానంద
మయజీవితము దక్కి మడఁగు మోహమ్ము, సమయు శోకం బని చక్క వాక్రుచ్చె 23
- అత్మజ్ఞుఁ డగువాని కంటదు పాప, మతని రోగము లంట వతఁడు తేజస్వి
యతఁడు సాధించు నిత్యములైన సిరుల, నతఁ డలిప్తుండు కవి యతఁడు మనీషి
సర్వస్వతంత్రతాసంపన్ను ఁడనియె 25

అంతులేనిది విద్య; యం దొకపాలె, వలయు నొండొకపాలు వలదు మానవున
కక్కటగల విద్యయందుం బొందితియు, నక్కటలేని విద్యను మూఢతయును
గలవాఁడు సర్గతిం గాంచువాఁ డనియె 26

చన దనావశ్యకజ్ఞానార్జనంబు, కారించు బ్రదుకు నక్కటలేని తెల్వి
యది చీకటికిఁ ద్రోయు నని హెచ్చరించె, అక్కట యగుతెల్వి నందనివాఁడు
కర్తవ్యములం దీర్చు గాఁడని చెప్పె 27

రవికి నెవ్విధిం బగల్ రాత్రియు నుండ, దాతృ కవ్విధి జ్ఞాన మజ్ఞాన ముండ
దెవఁదాతృతత్త్వంబు నెఱుంగునతండు, మృత్యువున్గెలిచి యమృతమందు ననియె 28

మనుజునివృద్ధయాన మంచిగుణాలు, చెడ్డగుణా లుంట సిద్ధంబు కాన
నాత్మవికాసార్థి యైనమానిసికి, సద్గుణములం బెంచుజతనమ్ము వలయు
నవగుణముల నొంచుయత్నమ్ము వలయు

తనయొనరించుచేతలు ఫలించినను, సకలప్రజాప్రశంసల గడించినను
జిత్రశుద్ధికి గుణశ్రీవికాసమున, కావంత యైన సాయంపడవేని
యవినింద్యకార్యము లనియెంచునరుండు, ధన్యుఁడతండమృతమునందు ననియె 28
మోహం బను పసిందిమూఁతచే నకట!, సత్యంపువదనమ్ము సంఘన్న మాయె
నోప్రభూ ! నేను సత్వోపాసకుఁడను, సత్యమున్ దరిసింప సంతాపపడుదుఁ
ద్రోయవే మూఁతను ద్రోయవే యనుచు, రవిమండలమ్మున రాజిల్లుపురుషు
నర్థింపవలె భక్తుఁ డని ప్రబోధించె 29

ఓజగత్పీషకా! యోమిత్ర! మిహిర !, లిలకింపవలతు నీదివ్యరూపంబు
దుర్నిరీక్షంబులై తోచునీవెల్లు, బుడిగించి నీతేజ మొక్కచోఁ జేర్చి
సుప్రసన్నాకృతిం జూపవే తంద్రీ!, యత్యంతశోభన మైన నీరూపు
గని దానిలో నన్నె కని సాటిలేని, తనివి నందుదు నంచుం దరణి నర్థింప
వలయు నరుం డని వక్కణచేసె 30

గాలిలో నొకనాఁడు కలియుం బ్రాణమ్ము, పదడుగా దేహ మేర్పడు నొక్కనాఁడు
జీవుఁడా! నీవు చేసినకర్మములను, దలంచి నేఁడే ప్రభున్ దలపోయు మనియె
అగ్నిదేవ! మరుత్మభా! నీవు సకల, మెఱింగిన ప్రాజ్ఞుండ వీశ్వరుడెసకు
మముం జేర్చవే! మంచిమార్గమ్ము చూపి, పెదదారినుండి తప్పింపవే మమ్ముం
దొలంగింపవయ్య! మాదురితవంకమ్ము, మలంగింపవయ్య! మామదినున్న జిడ్డు
జోహారు నీ కిడే జోహారు ననుచు, శుచిరూపరమ్ము నీశుని వేడువాఁడు
వైతన్యము గడింపం జూలువాఁ డనియె. 31



అధ్యాత్మవిద్యకు నాదరువైన, ప్రాచిన్ముదలఁ దీనిఁ బరియించి తేటి
యితర సూక్తుల నెంచి యేకాదశవ్ర, తమ్ములఁ బిల్చి ప్రాతఃప్రార్థనమ్ము
నిలిపి సుబ్బయరాణి నెలఁతల మిన్న, యలుకక పతివెంట నడుగిడుసాధ్య
బ్రతుకుమేల్మికి గాసిపడు రామతులసి, పేర్చిమైన జిలుదిండి పెట్టఁగా మెసవి
రవిఁ జూచి పల్ల పాఠ బుజానఁ బూని, నడుచునెయ్యని వెంట నడిచి యతండు
తీర్చిన దొంకను దిలకించినాఁడ, నోర్చినవేసట నూహించినాఁడ 32

బళిర ! మిట్టలు త్రవ్వి పల్లాలు పూడ్చి, కేరెడితుమ్మపేఁకెలఁ ద్రుంచివైచి
ప్రజలయజ్ఞానమ్ముపగిదిని మింటి, కెగయుపుట్టలఁ ద్రవ్వి యిటునటుం ద్రోసి
బుసకొట్టుపాములపొగరు క్రేడించి, వంకలు మలఁచి కాల్యలకు టాచూరు
తూములు తొడిగి యెద్దులకును బండి, కాటంక మెదియు రానట్లు నిర్భీతిఁ
దెరువరు లేగురీతిని బాట దిద్ది, యెంతచక్కనిచేత యెంత లోకోప
కృతి సల్పె సుబ్బయ్య! యితఁ డెన్నఁదగిన, మనుజుం దుదారతామహితుండు లోక
సేవకుం డని పొంగి చెలికాని బిగ్గఁ, గొంగిటఁ జేర్చి వేంకటసుబ్బయ్యాఖ్య !
చరితార్థమాయి ! నీజననంబు నీకు, నీదగు గాంధేయు లెందఱో లేరు
మాయురే ! యెంత చెమ్మట కార్చి యింత, చెలువమ్ము గుల్కు సృష్టి యొనర్చితయ్య !
కూలివాం ద్రోకనూఱుగురు -కాదు - వేగు, రలసిన నిల్లగునా యీపథమ్ము ? 33

ఫలసంగ మొల్లని పనివాఁడ వగుట, నింతచక్కనిశిల్ప మేర్పరించితివి
మాటలు పాటలు మంత్రాలు గాక, చేతలు పూజగాఁ జేసి యీశ్వరుని
దర్శింతు వీవు, నీతపము దుర్ధరము, నిష్కామ కర్మాభినిరతి నీసొమ్ము
గర్వంబులేని మగ్గడ నీదుసొమ్ము, గాదిలి నీ సొమ్ము కరుణ నీ సొమ్ము
సత్యంబు నీ సొమ్ము శమము నీ సొమ్ము, అవిర తానర్థ పరార్థ నిర్మితిని
సంతతసేవలో స్రగ్గునీవంటి, యోగికిఁ గా కేని కొదవు నాపోక;
యాలుబిడ్డలకునై యలయువారలకు, శోకంబుగాక వచ్చునటయ్య తృప్తి ?
పరమసత్యము గన్న ప్రాజ్ఞుండు వీవు 34

కమనీయ జీవితకళ నేరె దీవు, పదవుల కారాటపడుచున్నవారు
గద్దె లెక్కినవారు కల్గింపలేని, యభ్యుదయమ్ము నీ వందింతు ప్రజకు
నీ దంభదూర మానితవర్తనమ్ము, పల్లెపల్లెకు మేలుబంతి యో గాక
యింటికింటికి వెల్లునిచ్చుఁగా కనుచు, నగ్గించినాఁడ నోరార నెచ్చెలిని
గొందాడినాఁడ మక్కువదీఱ హితుని 35

సత్వవీ ! నన్ను మెచ్చకుమా ! కనిష్ఠ, కర్తవ్య మయ్య నాకావించినట్టి
పని యని నమ్రతం బలికెడివాని, వేంకటాఖ్యుని గూడి వెనుకకు మరలి
యూరిలోనికి వచ్చి యొజ్జగా నతని, వీక్షించు చూడ్చితి వీధులు రెండు 36

పసిండి మూలుగుచున్న భవనముల్ - ప్రక్క నెగచూపుఁ జూచు బీ.యే.లిండ్లప్రక్క
ముసరి యేవముగూర్చు ముఠికినెత్తుచు ని, సీ! యేలవచ్చె నీచెన్నంటి నేల
కీ వివేకములేనియిలకు స్వరాజ్య, మని పల్లటిల్లితి, నకటా ! బజాటు
కసుమాలముల కెల్లఁ గాణాచి యగుట, కేర్పరించిన దని యెంచుజంతువులు
మాటు టెప్పటి కని మదిని బల్కాటు, నావేశమందితి నవలఁ గేశవుని 37
గుడిమంటపమ్మునఁ గూడినసభకుఁ, జని గాంధీ నొకమూర్ఖు చంపిననాఁడు
ముజ్జగమ్ములు వెతన్ మునిఁగిననాఁడు, నాగుండెనుండి నానాలుకనుండి
సాగిన వెచ్చవెచ్చనిభావములను, రేఁగిన చిచ్చులూరేడిపద్యములను
వినిపించి ప్రజలకు వివరించి సాగసి, తేఱి పేర్కొంటి గాంధీకిని జేజేలు. 38

18-3-1972

అలఁతివాఁడ నేను

- అ. మచ్చ మనక లేని మనుగడ నర్థించి, మలఁగినాఁడ వెతల నలఁగినాఁడఁ
బ్రజకు నింపు నింపు ప్రన్ననికబ్బముల్, వ్రాసినాఁడఁ గీర్తి మోసినాఁడ. 1
- అ. సైఁచితిని గృతఘ్ను సైరించితిని దారి, దప్పినట్టిశిష్యునప్పు దీర్చ
కదియు నిదియు ననుగు నల్పుని బొమ్మంటిఁ, దెలిసి తెలిసి మ్రింగితిని విషంబు. 2
- గీ. ఈసునకుఁ జిక్కి పొంద్రకవాసుదేవ, భూమిక ధరించు నంబేదపోక లెఱిగి
నవ్వుకొంటినిభావిజన్మమున వీని, కొఱత లఱఁగింపు మని వేఁడుకొంటి బ్రభుని. 3
- అ. ఏను దనియఁజాల నీమేల్మి కీతాల్మి, కేను గునియఁజాల నీమనీష
కెల్లయెఱుకలందు నెది యగ్రగణ్య మ, ద్దాని నెఱుఁగనైతిఁ దత్త్వవిద్య. 4
- అ. అరణ్యందు వహ్ని పెరుఁగునందు ఘృతంబు,తిలలయందు నూనె కలవిధాన
దాఁగియుండె నాత్మ తనయం దనెడి తెల్వివదయుదనుక నలఁతివాఁడ నేను. 5
- అ. అఖిలభూతకోటియం దాత్మ నీక్షించి,యఖిలజగము నాత్మయందుఁ జూచి
యద్వితీయమైన యానందమునఁ జొక్కువదయుదనుక నలఁతివాఁడ నేను. 6

- ఆ. అవ్యయుండ సచ్చిదానందమయుండను, ద్రిగుణములకు నవల నెగడువాండ
నిష్కలుండ శివుండ నే నను వైదగ్ధి, వదయుదనుక నలంతివాండ నేను. 7
- ఆ. నిక్కమైనచదువు నేర్చి కోహ మ్మును, చింతకొగ్గి సాధుసేవ మరగి
మోహమును దొలంచి సోహ మ్మునెడిప్రజ్ఞ, వదయుదనుక నలంతివాడ నేను. 8

10-5-72

లఘుటీక

అంచె	= టపా
అడితిబొక్కసము	= బ్యాంకి
అధమర్ణుడు	= ఋణపడినవాడు
అనుయోగము	= ప్రశ్న
అనుంగు	= ప్రేమ
అప్పటియు	= మరల
అరిది	= అశక్యము
అరుసము	= హర్షము
అఱిముఠితనము	= కలఁత
అనదు	= అల్పము
అసాదు	= బలీ
అస్తుంకృతి	= సమ్మతి
అనయించి	= రావించి
ఆరన్	= నిండుగా
ఆనవుండనై	= బాధగలవాడనై
ఇంచు	= రుచించు, సంతసించు, కోరు
ఇంబు	= ఇష్టము
ఇమ్ము	= ఇష్టము
ఇర్వు	= స్థానము
ఈఁగు	= చొచ్చు
ఉత్తమర్ణుడు	= అప్పిచ్చువాడు
ఉదరి	= అదరి
ఉద్ధవిడిన్	= త్వరగా
ఉదిల	= పరితాపము
ఉన్నమఠ్	= ఎగయుచున్న
ఉపద	= కానుక
ఉప్పు	= ఉడికించు
ఊడ్పుట	= నాటుట
ఎదురుగడ	= పోటీలెక్క
ఎయిదన్	= వెంటడింపఁగా

ఏకాదశప్రతములు = సత్యము, అహింస,
అస్త్రేయము, బ్రహ్మచర్యము, అపరిగ్రహము,
శరీరశ్రమ, రుచులుకోరమి, అభయము,
సర్వమతాదరము, స్వదేశవస్తునిష్ఠ, అంట
రానితనము వొల్లమి.

ఒండెన్	= కాని, కానిచో
ఒడ్లకువ	= ఇతరులరాశి
ఒప్పున్	= తగునట్లుగా
ఒఱపు	= శోభ
ఒవ్వని	= గిట్టని
ఓజ	= ఒజ్జ
ఓట	= భయము
కడిది	= మిక్కిలి
కమతము	= సేద్యము
కమ్మతము	= సేద్యము
కమ్మతనము	= సేద్యము
కమ్మతీండ్రు	= రైతులు
కరఁచు	= కరఁగించు
కరుణఁగల్గుడు	= దయనుపొందుఁడు
కఱ	= మచ్చ
కలనికి	= కళ్ళమునకు
కలితనము	= నేర్పు
కలుచ	= కలుషము
కవితాచుంచువు	= కవితచేప్రసిద్ధుఁడు
కాఁడు	= తగఁడు
క్రించు	= సీచుఁడు
కీడు	= అధమము
క్రేణించి	= అనాదరించి
కైగట్టు	= కవితవ్రాయు
కొట్టిక	= ఊరు
గావంచ	= తుండుగుడ్డ

గునియు	= నర్తించు
గోవైద్యము	= నేత్రచికిత్స
చట్ట	= చొక్కా
చదురు	= నేర్పు, నేర్పరి
చనవు	= హక్కు
చిత్తగించి	= తలచి
చెడగరము	= దుష్టుడు
చేకొని	= గెలిచి
చేయలఁతిన్	= సమీపమున, వశమున
చోపెను	= తఱిమెను
జాలు	= వాఁగు
డొంక	= విశాలమైనబాట
తనకు	= నాకు
తనయందు	= నాయందు
తన్ను	= నన్ను
తరము	= తరగతి
తిమ్మదనము	= ఆరోగ్యము, శాంతి
తెగు	= సాహసించు
దొర	= సాటి
ననయు	= వికసించు
ననిచిన	= హెచ్చిన
నలువు	= నేర్పు
నవకము	= మృదుత
నవనార్హ	= పొగడ్తకుఁదగిన
నాతిమానిత	= సమ్రత
నిచ్చ	= సదా
నిల్పు	= నిలుచుట (పిల్పువంటిది)
నుడితీర్పు	= వ్యాకరణము
నెవము	= తప్పు, మిష
నెవ్వ	= అపద, దిగులు
నేబులు	= చిల్లరడబ్బులు
నేయము	= నెయ్యము
నొప్పి	= వేదన

నొప్పు	= వేదన
నోవి	= వేదన
పంపుసేయు	= ఆజ్ఞాపించు
పగటు	= ప్రకటించు, ప్రకటన
పడితిని	= శ్రమించితిని
పడిత	= పొగడఁబడిన
పదటన్	= బూదిలో
పదడు	= బూది
పనిత	= పొగడఁబడిన
పటి	= రీతి
పలుకరించు	= మాటాడు, మాటాడించు
పవాడము	= బిరుదు
పిదపిదనన్	= మృదుతతో
పిదపవాఁడు	= అల్పుఁడు
పిశున	= వెల్లడించునట్టి
పెండ	= పేడ
పెనుమటికలు	= పెద్దచిక్కుళ్ళు
పెలుచ	= మిక్కిలి
పొటిపొటి	= అల్పము
ప్రన్న	= మనోజ్ఞమైన
ప్రన్నని	= మనోజ్ఞమైన
ప్రబంధ	= కావ్యకర్త
ప్రమ్మి	= చుట్టకొని
ప్రాఁబల్కుదల	= శ్రుతిశిరస్సు, ఉపనిషత్తు
ప్రేచు	= ప్రేరేపించు
ప్రేవన్	= ప్రేరేపఁగా
ప్రేష్టము	= మిగులఁబ్రయము
బందా	= బంధితుఁడు
బదనిక	= పరాన్నభుక్కు, సోమరి
బారిసమరి	= హింసించి
బీటువాటు	= వ్యర్థమగు
మటికలు	= చిక్కుళ్ళు

మడుగు	= శుద్ధి
మనాగనయమున్	= ఇంచుక అవినీతియు (మనాక్ + అనయమున్)
మన్నీలు	= దొరలు
మనువు	= బ్రతుకు
మన్యు	= బ్రతుకు
మబ్బు	= చీకటి, అజ్ఞత
మహము	= ఉత్సవము
మహస్సు	= ఉత్సవము
మూదల	= నిదర్శనము
మూరింబోవు	= అతిశయించు
మెఱసి	= బయల్పడి, బయల్పడిచి
మేఁగూలి	= పండించినవానికూలికై పంటలో నతని కొక మేర నిర్ణయించు పద్ధతి
మేలు	= ఉపరి, మీఁద
యవీయఃపదము	= కనిష్ఠస్థానము
యాత్రుపకారతత్పరత	= బాటసారుల మేలు నందలి యిచ్చ
రేపాడి	= పాత్రకాలము
రేపు	= ప్రాత్రకాలము
రొడ్డు	= రోగము
ఊచూరు	= సిమెంటు, ఊతిచూర్ణము
లంబి	= కుటుంబము
లెంక	= సేవకుఁడు
వటూరి	= ప్రౌఢము
వడ్ల	= వడ్రంగము
వడువు	= విధము
వరీయఃపదాన	= మిక్కిలి శ్రేష్ఠమయిన స్థానము
వలచు	= పరిమళించు, కోరు
వలదు	= అధికము

వల్లు	= చక్కని
వాదర	= కళ్ళపుటంచు
వార్పు	= నిరీక్షించు
వాలాయము	= నిర్బంధము
వావిరి	= అధికము
విగుర్పించు	= యత్నించు
వినీతి	= వినయము
విభ	= కాంతి
విష్ట	= మలము
వెడ	= అల్పము
వేఁకి	= జ్వరము
వేర్మి	= భేదము
వ్రేఁకన	= బరువు
వ్రేఁకము	= బరువు
వ్రేఁగు	= బరువు
శక్కుత్తు	= మలము
శరద	= ఏడు
సంచకరువు	= బయానా
సంచకరము	= బయానా
సంచు	= రీతి
సంబళము	= జీతము
సంహననము	= మేను
నమ	= ఏడు
నవతు	= సాటి
సహృజ	= కృష్ణ
సాము	= సగము
నుఖ్ఖిన	= బయల్పడిన
నుమాళము	= ఆవేశము
సొగయు	= చొక్కు
సోమించు	= అతిశయించు
సోము	= సోమరితనము
హట్టము	= అంగడివీధి, మార్కెట్టు

ఎక్కట్లు

1976

మొగమాట

‘ఎక్కటి’కి బహువచనము ఎక్కటులు, ఎక్కట్లు. ‘ఎక్కటి యనగా ఆనహోయము, పరాపేక్షలేనిది, ప్రత్యేకమైనది, రెండవదానితోఁ గలియనిది. ముక్తక మని తాత్పర్యార్థము. ఎఱ్ఱనగారి ఎక్కటిగఁ బోల్చి నుపమాన మెందుఁ గలదు’ అను ప్రయోగ మిచటఁ జూడఁ దగినది. (హరి. ఉ. 7-164)

ఒక్కడు, అనహోయుఁడు మున్నగు మహదర్థముల యందును ‘ఎక్కటి’ ప్రయోజ్యమగును. ఎక్కటిబవరము, ఎక్కటెక్కటి పెనఁగిన - మొదలగు తిక్కనార్యప్రయోగము లిచట మూడల.

శక్తి యుడిగినను రక్తి సడలమింజేసి నాలుగైదేండ్ల నుండి అపుడపు డీపద్యములు వ్రాసితిని. ఇది తగు నని, అది తగ దని కఱదలు పల్కితిని. ఎదుట నున్నసమాజమును సమీక్షించితిని. పెద్దలసూక్తుల నటనట ననుకరించితిని. మొత్తముమీఁద నధికారములేని పనియ కావించితిని. లోకము మన్నించుఁగాక!

సామ్యయోగము, స్రవంతి, ఆంధ్రపత్రిక, ఆంధ్రప్రభ, ఆంధ్రజ్యోతి మున్నగుపత్రికలలో ఈపద్యములు పెక్కింటిని మెఱసితిని. ఇందులకుఁ దోడ్పడిన ఆయాసంపాదకులకు నా కృతమెఱుక చాటుదును.

తూరుపాఠఁబట్టుటలో నేఁ డీపద్యములు కొన్ని తొలఁగె. నిల్చిన వీరూపము దాల్చె. ఇవి సహృదయుల నలరించునేని ‘ధన్యోస్మి’ యనుకొందును.

తెనాలి - సర్వోదయ ముద్రణశాలా పర్యవేక్షకులు శ్రీ వీరబ్రహ్మముగారు ఈయచ్చుపని పట్ల ఎక్కటిపరామరిక పాటించి నన్ను మిగులఁ దనిపిరి. ఈయన, నేను సరసం (సర్వోదయ రచయితల సంఘం) వారము. కాన నాకై శ్రమించుట తమధర్మ మని వీరు తలంచిరి. నాపాలి చుట్టములఁ గావించినవారు తెనుఁగువినోబా డాక్టరు వెంపటి సూర్యనారాయణగారు. వీరికిని ఈసందర్భమున నాయభినందనములు.

మఠియు వృద్ధులయ్యు నుదారతాసమృద్ధులగుటంజేసి కోరినంతన నాసందియములు తొలఁగించిన వైదుషీమూర్తులు వెంపరాల సూర్యనారాయణశాస్త్రులుగారికి నమ్రతాపూర్వక వందనములు చెల్లింతు.

తెనుఁగులెంక

తుమ్మల సీతారామమూర్తి

పక్కణము

ఇందలి ప్రయోగములకుఁ గొన్నింటికి వ్యాఖ్యాన ముచిత మని తలంచితి.

29వ పద్యమున “క్రీవాఁడు” అని కలదు “క్రిందివాఁడు” అని దీని కర్థము. ఇది క్రీనీడ, క్రీవాడ వంటిది అయినను సర్వనామముతో సమసించుట యిందలి విశేషము.

106వ పద్యమున “ఎందఱో చావు మూడెడిది” అని కలదు. ఈ “చావు” నకు “చచ్చుట” అని యర్థము ఇది “చచ్చు” ధాతువునకు వచ్చిన భావార్థక కృదంతరూపము. తిక్కనగారి “కాన్పు” వంటిది. ఈకాన్పున కర్థము “కనుట” యనియ. ఉ॥ చిత్తము మెచ్చి ... తా నత్తఱిఁ గ్రొత్తకా న్గుగుట నడ్డనుసాచ్చెనొ సిగ్గుపెంపు..... విరాట 2-84 (వావిళ్ల) చూ.బా.వ్యా.కృ. 17


147వ పద్యమున “పండ్రి” కలదు. “మాదిరి” మాది యైనట్లు “పందిరి” పండ్రి యైనది.

212వ పద్యమున “కార్మికుఁడు” అనుదానికి “నిర్మాణేయది మార్మికోఽసి నితరామ్” అను పండితరాయల ప్రయోగ మాధారము కర్మ, మర్మ శబ్దములు నకారాంతములే కావున తాచ్చిల్వార్థమున “ఇక” ప్రత్యయము చేరి మార్మికుఁడువలె కార్మికుఁడు కావచ్చును మఱియు చర్మికుఁడువలె (చర్మన్+ఇక) కర్మికుఁ డేర్పడి కర్మికుఁడే స్వార్థమునఁ గార్మికుఁడు కావచ్చు నని విద్యవృత్తులు సన్నిధానమువారి నిర్ణయము.

264వ పద్యమున “లేదగున్మతి” అను ప్రయోగము కలదు. ఇందలి “లేదు” అస్త్యర్థకమగు “కలుగు” ధాతువునకు వ్యతిరేకార్థకరూపము. దీనిపై స్వార్థమున అగు, ధాతు తద్ధర్మార్థక రూపము “అగును” అన్నది అనుప్రయుక్త మాయెను. ఇంతియకాని “లేదు”. అనునది విశేషణము కాదు, అయినను “లేదగును” అనుదానికి “లేనిదగును” అని తాత్పర్యార్థము చెప్పవచ్చును. ఇచట “చ. అవని యరాజకం బయినయప్పుడ భూప్రజలందు సర్వధర్ములు దొలంగు వృష్టి లేదవును” అను నన్నయగారి ప్రయోగము (ఆది 4-250 వావిళ్ల) “చ. ధన మది యేల భోగమును దానము లేదగునేని ...” అను తిక్కనగారి ప్రయోగము (శాంతి 6-243 వావిళ్ల) చూడఁదగినవి.

బహుకృతి

- ఉ. పిన్నపు నీవు ప్రాయమునఁ బెద్దను నే; నటులయ్యు సర్వదా
న న్నలరించుభావములు నా నుడికారముతీరుతెన్నులున్
ని న్నలరించుఁ గానఁ దన నికృపుశిష్యుఁడ వైతి వీ; వని
చ్చిన్నముఁ జేతకై జతన చేసెద నీ రుచిరానుబంధమున్. 1
- ఉ. కాఁకరపర్తి నిమ్మయకు గాదిలిబిడ్డఁడ వైన నీకు మా
ధ్వ కమనీయశీల సము పేతము జీవిత మజ్ఞె నద్దిరా!
నీకవితాప్రియత్వమును నీసరసత్వము నీ వినీతియున్
నీకృతబుద్ధియున్ దనుపు నిచ్చలు నామది వేంకటేశ్వరా! 2
- మ. అటుగానన్ బహుమానమై తనర నీ కస్మత్కృతిన్ దీని “నె
క్కులులన్” మక్కువమై నొసంగెదను నాకా! యింతవ్రేఁ గంచు నో
హటిలన్బోచుము, తెల్లలెంక కొకలెంకై, వాసిగన్నట్టి నీ
విట జంకం బనియేమి? సాధుతర సాహిత్యార్చన ప్రీతాభీ! 3
- చ. విరివిగ నీకు నే నొఱగఁ బెట్టిన దెద్దియు లేదు; కొంటి వీ
చిటుకిటుపద్దెముల్ గుణవిశిష్ట మణుల్ వెలవోసి; గిట్టుపా
టరయఁగ నిందు నాకె వలదైనది; కోమటివైన నేమి; నీ
గురుఁడు గురుండె బేరమునఁగూడఁ గనుంగొను మీరహస్యమున్. 4
- ఉ. “చెప్పక వీని కింతపని చేసితిరా” యనఁబోకు మేను మున్
చెప్పి యొసంగినట్టికృతి చిన్నది పెద్దది యొందు లేద, నా
చొ ప్పిది నీకునున్ దెలియుఁజువ్వె! నలంగినబాట నెవ్విధిన్
దప్పుదు నేఁడు వార్ధకము తార్కొని దందడివెట్టుచుండఁగన్. 5



‘ఎక్కట్లు’ కృతిస్వీకర్త
శ్రీ కాకరపర్తి వేంకటేశ్వర్లు

ఎక్కట్లు

- అ. ఎవనికరుణ నఖిలభువనంబులకు వెల్లు, పనుచు రవియు శశియుఁ బగలు రేయి
యతనిఁ గొల్తు నతుఁడనై పురుషోత్తము, నాద్యు నభవు శుభము లావహిల్లు. 1
- గీ. భావమైనను బలుకైనఁ బలుకులోని, చేప యైనను జెలువైనఁ దావి యైనఁ
గవికి నీ కృప చేతన కలుగుఁ గాన, నిదెద వాగీశ్వరీ! నీకు నేటికోళ్ళు. 2
- గీ. తలఁచెద మదీయదేశికుఁ జుకుకితాభి, లాంధ్ర లక్షణ జలరాశి ననఘచరితు
రచితరమణీయు వేంకటరమణశాస్త్రి, నపరచిన్నయసూరి నేకాగ్రమతిని. 3
- అ. తెనుఁగుబాసపెంపు దెలుపఁ దిక్కున చాలు, నన్నమయ్యచాలు హౌసు దెలుపఁ
దిన్నఁదనము తీరు దెలుప వేమన చాలు, గేలుమోడ్తు వీరి మేలుములకు. 4
- అ. వస్తు వొకటియైన వర్ణించుకవుల వా, తీరు సౌరు వేటువేటు గాన
నోర్మితోడ వీరినేర్మి పరీకిల్లప, నిచ్చుగింతు సరసు లిద్దమతులు. 5
- అ. సిద్ధివఱకు నరుఁడు చేయవలయుఁ గాని, మానరాదు నడుమ మంచి పనిని;
అతఁడు నిద్రనైన నాత్మవిశ్వాసంబు, వదలఁదేని గెల్పు వదసితీరు. 6
- క. కర్తవ్యపరాయణతా, మూర్తిని వారింపలేదు ముడుకతనం, బే
యార్తియు నంటదు వానికి, వర్తించు నతఁడు నిత్యవర్ధిష్ఠువుగన్. 7
- గీ. వసువు పోవచ్చు మరల రావచ్చుఁ గాని, చన్నకాలంబు తిరిగి రా దెన్నఁటికిని
జనుఁ డిది యెఱింగి యొకనిమేషంబునైన, రిత్తపుచ్చక శుభము లార్జింపవలయు. 8
- అ. ఎన్నఁదగిన నడత యేర్పడునందాక, జనుఁడు నేర్చుకొన్నచదువు రిత్త;
యెన్నఁదగిననడత యెట్లుండు? నమ్రతా, మందిరముగ సత్యసుందరముగ. 9
- క. వినయము సత్య మహింసా, ప్రణయము లేనప్పు దెన్ని భాగ్యము లున్నన్
మనుజుఁడు మన్నన లందఁడు, దనుజున కాతం డనుంగుఁడమ్ముఁడు కానన్. 10
- అ. గొప్పతనము హెచ్చుకొలది నణంకువ, హెచ్చు నరునియందు; నిది దురాత్ము
నొజ్జవోలె దిద్దు సజ్జను నమృతంపు, జల్లుకరణి సుప్రసన్నుఁ జేయు. 11

- గీ. పేర్ని తొలకాడునుదులతోఁ జేద కిదుట, యీవిగలకల్ని, తాల్మిమై నెసంగుబీర
ముద్దతికి దప్పుదప్పుల నుండు తెలివి, యరిది యందురు లోకజ్ఞు లైనబుధులు. 12
- అ. ఏను మానవాళి కెల్లను శిష్యుండ, నవని నాకు శిష్యుఁ డెవఁడు లేఁడు
నిక్క మిది యటంచు నిఖిలంబు నేర్చిన, బుధుఁడు పల్కి ప్రజకు బుద్ధిఁబ్రాపు. 13
- అ. సాధుచరితలేని చదువు, పాపభయంబు, లేనిబేర, మీవిలేనిపూజ,
సేవలేనిపదవి శిష్టప్రశంసన, మొందలేవు శాంతి నందనీవు. 14
- గీ. పాక్షలో వాసియున్నను బ్రతిమనుష్యు, నందుఁ గలవు గుణమ్ములు నవగుణములు
నొరులయొప్పులు తనతప్పు లుగ్గడించు, నతనికే కైవసంబగు నాత్మశక్తి. 15
- అ. చెడ్డవాని నతనిచెడ్డతనమునుండి, వింగడించి చూచువెరవు వెరవు
గాంధిపుట్టినట్టి గడ్డ యీనారువు, లేనినాఁడు వన్నెలేని బీడు. 16
- గీ. సత్యమునకు నహింసకు జయము రాక, తప్పు; దొకనాఁడు తప్పైనా తత్ప్రయోక్త
శిక్షితుఁడు గానివాఁడని చెప్పువలయు, నైపుణము లేనివాఁడని నమ్మువలయు. 17
- గీ. కామరోషాది శత్రువర్గమున కోడి, చేయఁగారాని దోసముల్ చేసిచేసి
యఘములను దాచువాఁడంధుఁడగును గాని, కనులులేనివాఁడంధుఁడు కాఁడు కాఁడు. 18
- అ. మఱచి నరుఁడు కొన్ని నెరసులు గావింప, వచ్చుఁ గాని వాని వారి వీరి
చెవికిఁ దెచ్చునేని సిగ్గిల్లునేని గా, సిల్లునేని కసటునెల్లఁ బాయు. 19
- అ. తాత చెప్పుఁగాక తండ్రి వాకొనుఁగాక, ప్రగతి కడ్డవచ్చువలుకు వలదు
నరుఁడు కొయ్య కాఁడు నవనవచేతనల్, పాసంగ మరలమరలఁ బుట్టు ప్రాణి. 20
- అ. పాపిపల్కు ధర్మబద్ధ మయ్యు రవంత, మంతు గనదు కల్లుముంత నిడిన
యమృత మెవని కిష్టమగు? నుడికిన్ దగ్గ, నదత నేర్చినపుడె నరుఁడు గెల్పు. 21
- అ. పొగడి పొగడి రెండు పొడిమెప్పు లందుట, తిరిసితిరిసి యింత తిండి తినుట
యేనికేని చెల్లు; నిది బ్రదుకా? మాన, భరితమైన బ్రదుకు బ్రదుకు గాని. 22
- అ. విత్త మీయరాదు విశ్వంబు నలరించు, వృత్త మీయవలయు బిడ్డ కయ్య;
దయ్యకుండ వచ్చు దబ్బుచే నరునకు, నాము రేఁగు నెల్ల బాము లొదవు. 23
- అ. కదలలేక మూల్గు ముదివానికైనను, వేచియుండు నెపుడు వేయిపనులు
మదిని గుదురుకొన్న మమకారపుం బాడె, యెందు దనుకఁ దొలగ దీ భరంబు. 24

- ఆ. కంటిచూపు తగ్గె, గాలుసేతులలోని, దిట్టతనము జాతె, జుట్టు నరసె
నెంతమునలి యైననేమి మానిసి? వాని, యాన జష్టనంపు టాను విడదు. 25
- ఆ. అలమియుందు నెడఁద నజ్జత మెందుగా, మోవి నుపనిషత్తు మ్రోత లెగయు
నింటిలోనియిరుల గెంటునా మిద్దెపై, నిదినయట్టిదీప మిచ్చు వెలుంగు? 26
- గీ. తొలుత నొకఁ దావగింజంత దొను గొనర్చు, నవల నది నిల్చు సల్పుఁ గొందంత తప్పు
చీము నెత్తురు సచ్చిన చెనఁటి యగుట, జంకఁ దతఁ దెన్ని వెదవెదబొంకులకును. 27
- ఆ. ధర్మబద్ధమైన దారిఁ జూపెడివారి, బ్రదుకు నోర్వలేదు పరమమూర్ఖు;
లేసుచాపు గాంధిమృతి తెన్నడీపోక, చాలు నిచట నితర సాక్ష్యమేల? 28
- క. పైవానితప్పు లివి యని, క్రీవాఁ దెవి చూపు నవియ కెరలుచు నతఁడే
కావించును దశ మాతీన, నేవాఁడు కృతాపరాధుఁ డీయిర్వరలోన్? 29
- ఆ. ఎఱిఁగియొందె నొందె నెఱుఁగక మంటలో, నిదినకేలు కాల కెట్టులుందు?
పాడినైన నిట్లె పాటింపకున్నచో, రాకమాన దోర్వరాని కీడు. 30
- క. నైతికశక్తిని ధర్మ, ప్రీతిని బేరందుకొన్న పెద్దలు శౌచ
శ్రీ తొనఁకెడి సాధిమృలు, త్రాతలుగా నున్ననాఁడె తనరును సంస్థల్. 31
- ఆ. పాపభీతి పోయెఁ బ్రజల కీనాఁ డని, వాడ వాడ నఱచువారిలోన
సగముమందియైన సజ్జను లున్నచో, లోకమునకు నింతలోటు రాదు. 32
- ఆ. మౌనముద్ర మిగుల మంచిది, నోర్విప్పు, తప్పదేని పరిమిత ప్రసంగ
మనుమతింపవలయు, నాదరా దొకమాట, చాలుచోట నుడులు నాలుగైదు. 33
- క. శ్రుతి గలియనిసతి నేలుట, మతిహీనున కొజ్జ యగుట, మత్తునిసేవన్
బ్రతుకుట యనివార్యం బగు, నెతనికి నరకార్తి యతని కేలా కలుగున్? 34
- ఆ. ఎవఁడు జనకపాదు లెఱిఁగిన సద్విద్య, వలచినట్టి సాధువర్తనమ్ము
నభ్యసించి కొల్చు నాతనితండ్రి మే, నూడ్చుఁగాక బ్రదికియున్నయట్లె. 35
- ఆ. చేవలేనినాఁడు చెడు నహంకారంబు, డబ్బులేనినాఁడు డంబ మడఁగు,
వయసులేనినాఁడు వలతిక్కు తొలఁగు, నీ, మాఱుదలకు బుద్ధిమంతుఁ డలరు. 36
- ఆ. మతినిబట్టియుందు ధృతి; యొడల్ దీనికిఁ, గారణమ్ము కాదు; కండలున్న
పాఱుఁజోతు లూఁచవడినట్టి దిట్ట లీ, మనుజుకోటి నెంతమంది లేరు? 37

- క. పెఱవానిగుణము లాతడు, మరణించినపిదపఁ గాదు మనియున్నపుడే
నరుఁడు కొనియాడవలయును, బరమప్రియ మిట్టిచేత ప్రాజ్ఞావలికిన్. 38
- ఆ. వనధి వీడి మహికి వచ్చినవాఁకణం, బకట! యొకట నింకె నది పయోధి
నున్ననాఁడు సైచె నుత్తారనౌక; న, సానవాస మెంతకైనఁ దెచ్చు. 39
- అ. షష్టిపూర్తి యయ్యె నిష్టపూర్తిగను జీ, వితము సాగె ననుట వెట్టిమాట;
ముదిమి నిర్విచారముగ సాగినపుడె 'ధ, న్యోస్యి' యని గృహస్థుఁ డలరవలయు. 40
- అ. షష్టిపూర్తి సఖల సందడి దందడి, పెట్టసాగెఁ దెలుఁగను పేఁటలందుఁ
బ్రాయమునకుఁ దోడు బ్రదుకునకును విల్పు, కట్టవలయుఁ గార్యకర్త లిచట. 41
- క. బ్రదుకుటకై తినవలయును, బదుగురకున్ మేలుగూర్చు బ్రదుకఁగవలయున్;
పెదపెద్దయోగములతో, నొదవనిసుఖ మిట్టినదత నొదవు నరునకున్. 42
- గీ. చొక్కమైనతలంపుతో నిక్కమైన, మాటతో వినయమ్ముతో మమతతోడ
నొసఁగునుపదేశ మౌదల నునుచునెంత, దిట్టయైనను బెదసరకట్టయైన. 43
- గీ. పత్రమో పుష్పమో తనపాణి నిడుట, పరమపుణ్యప్రదం బని ప్రజ డలంప
సత్యశౌచాది సుగుణప్రశస్త్రుఁ డగుచు, నిలుచువాఁడు జగమ్ముల గెలుచువాఁడు. 44
- అ. తల్లిదండ్రు లెంతచెల్లనివారైన, వదలరాదు కొడుకు వారిసేవ;
ఉత్తమర్థుఁ డెంతయొప్పనివాఁడైనఁ, దెచ్చుకొన్నయప్పు దీర్చవలయు. 45
- గీ. మంచితనమునకున్ దోడు మగఁటిమియును, మగఁటిమికిఁ దోడు సడిసన్నమతియు వలయు
చాలు నీమేలిమెఱుఁగులు చాలు నరుని, పుట్టువునకున్ గృతార్థత పొసఁగు పొంటె. 46
- క. ధృతిగల పురుషునకున్ మృతి, బ్రతుకున నొకమాటు వచ్చుఁ బందకు నకటా!
ప్రతి వాసరమ్ము వచ్చును, మతిమంతులు మెచ్చ రిట్టిమానిసి మనికిన్. 47
- అ. శాంతి శాంతి యని నిరంతర మల్లాడు, మానవుండు కుట్ర మాన వలయు
నొరులమేలు గోరి యుచితప్రయత్నముల్, పూనవలయు సమతఁ గానవలయు. 48
- క. అది చేత యనన్ దగ్గది, యెది జన్మజరాదిదుఃఖహేతువు కాదో!
అది తెల్వి యనన్ దగ్గది, యెది నిశ్రేయసపదంబు నీయంగలదో! 49
- అ. నరునిశక్తి యెంత? నలుసంత; యీసత్య, మెఱుంగలేక లోకమెల్ల నాకు
లోంగవలయు ననెడి వెంగలి దైవోప, హతుఁడు కాకమానఁ డల్లనల్ల. 50

- అ. జన్న మనినఁ బసులఁజంపుట కా దహిం, సా పరితమైన సరణి నొరుల
కువకరింప నలఁగుయోగము, కష్టించి, తిండిదినెడి హక్కు తెచ్చుకొనుట. 51
- అ. ముదుకబట్ట గట్టి ముగిసెఁ గృత్యం బని, విశ్వసించువాఁడు వెట్టివాఁడు
దీనబాంధవుండ నే నని మనుజుఁడు, చెప్పుకొనుట కడరు నొప్పుకొనుట. 52
- గీ. చెదెదు న న్నుంటుచో నని పొదుము నరుని, మొదటనే హెచ్చరించుఁ దుమ్ములను రేఁపి
తగనికుతులెల్ల నిట్టలే తఱుముఁ గాని, యెడఁదబిగి లేనివాఁడు కీడ్పదును వీన. 53
- గీ. ఎంతయున్నతి యుండిననేమి మనుజుఁ, దదుగువాఁ దగు నదుగువాఁ దయ్యెనేని
విష్టునంతటివాఁడౌరు వేఁడఁబోయి, కుఱుచపడె నింకఁ బెరివారిగొడవ లేల. 54
- అ. ఒకఁడు పేద యయ్య నుఱుఁడు భూమీశ్వరు, నొకఁడు తిరియుఁ గల్గి యుండికూడ
గఱువతనము తత్వగతము గాని ధనాది, నాశ్రయించి యుండ దనుట యొప్పు. 55
- అ. వలదు వలదు నాకు వరశుల్క మనువాని, త్యాగ ముగ్గడింపఁ దగును గాని
క్రిందికులముకన్నె కేలు పట్టినవాని, యీవిముందు దాని కెంతవిలువ? 56
- అ. పేదవాఁడు కాఁపు బేహారి దళవాయి, తేఁడు చక్రవర్తి రేపు మాపు
తన్ను మించువాఁడు తనవర్గమున రామి, కంగవించు సీర్వ్య కంజరించి. 57
- అ. ఇరుగుపొరుగువారి నెడఁదతో నెనరుతోఁ, బలుకరించినంతఁ బండు వగును
లో టదేమి కలదు మాటకు? సముచిత, సరణిఁ బల్కవయ్య! సతము హితము. 58
- అ. బాసపొత్తు చాలునా సౌహృదమునకు, వలయు భావబాంధవమ్ము కూడ
నన్నదమ్ములేకదా కురుపొందవుల్, జగదమాడి రేల జగము నవ్వ. 59
- గీ. ఇంట నింట దీపావళి యెసఁగుచుంటఁ, దుంటరి యమాసమసకన తొలఁగెఁ గాని
కోతకూలికి వార్చుచుఁ గుములుపేద, యెడఁదఁ గార్మొన్నచీకటి యెడయదాయె. 60
- అ. రంగుగుడ్డ ముఱికిసంగతిఁ జెప్పుదు, తెల్లగుడ్డ మాపుఁ దెలుపు నపుడ
జగము రంగుగుడ్డ కెగఁబడుఁ దుద కహో!, కల్లకరణి నింపుగాదు నిజము. 61
- అ. చెదుగు మంచి వానియెడఁ గదుమంచిగాఁ, బరిణామించు, మొగులు శరణిఁ గ్రోలు
నుప్పు నీరు తీపి నొప్పిదమై నంజ, పుంజ పెనిచి ప్రజకు బువ్వపెట్టు. 62
- అ. నన్ను మఱచినారె నాకన్ను దెఱచిన, గురులు మీ రటంచు గొప్పపదవి
నున్నవాఁడు మ్రొక్కు నొజ్జ బెడందల, నెల్ల విస్మరించి యేన్గునెక్కు. 63

- గీ. పూర్వసంస్కార మొకకొంత ప్రాదిచేసి, నవుదె మానవుఁ దున్నతి నందనేర్చు
నెందఱు శవంబుఁ జూడ రా యందఱును వి, రాగు లైరె యశోధరారమణుభంగి.
- ఆ. ఇంటిలోనిపోరు బుణబాధ ధనవత్త, పడసినట్టిమెప్పు పడినతిట్లు
మంత్రతంత్రదానమర్మముల్ పెఱవాని, కెఱుకసేయ నొల్ల రిద్దమతులు. 65
- గీ. పామునకుఁ బాలు వోసినపగిదిఁ గుటిల, చిత్తునెడఁ బూను సైరణ చేటుదెచ్చు
నితరు లెట్లుండినన్ బ్రజ నేలువారు, కనుగలిగి యుండవలె నిట్టిఘట్టములను. 66
- గీ. మంచిచెడ్డలతీరు గుర్తించు తెలివి, యన్యుఁడొనరించునెగ్గున కలుగకునికి
యుచితమగు హాస్యవైఖరి యుండునేని, కదలు ననిరుద్ధపై నరుబ్రదుకుబండి. 67
- ఆ. ఎగసియెగసి తోఁకతెగిన గాలిపటమ్ము, కరణి దారిదప్పి పఱచు వాని
కెవఁడు సెప్పనేర్చు నేకొమ్మతో చిక్కి, స్రుక్కునప్పు డతఁడె చక్క నణఁగు. 68
- క. నజ్జలు చెడినన్ బొలమున, గొఱ్ఱాడదు ముసలియెద్ద కోల్తలకతనన్
కుజ్జలు చెడినన్ దేశపు, బిఱ్ఱాఁగదు తాత లెంత పెనఁగంబడినన్. 69
- గీ. నాలుకకు బుద్ధిసెప్పుఁగాఁ జాలినట్టి, మనసుతోఁగాక పురుషుండు మందుచేత,
మంత్రమునఁ ద్రోయనేరఁ దామయపిశాచి, నెడైతిండికి గారాలబిడ్డ తెగులు. 70
- ఆ. రుచులు మరగిమరగి రోగాల దాసులై, బెగ్గలించువారు సిగ్గు పడఁగ
నుప్పులేనికూర కువ్వికులూరుచు, బాపు వేయిమందిపని యొనర్చె. 71
- గీ. ఎన్ని చదువులు నేర్చిననేమి పురుషుఁ, దెన్నిఘనకార్యము లొనర్చఁగన్ననేమి
సఖల రాచింపఁ దొరుతప్పు సైఃపలేక, వెక్కుసమ్ముగఁ జిందులుత్రొక్కునేని. 72
- ఆ. గంట కైదుమార్లు కన్నని బుస్సుని, యెగురువానికినుక కేమివిలువ?
అఁగి యాఁగి సాధువావిప్పురించెడి, కాంకకే జగమ్ము కళవళించు 73
- ఆ. వలఁతివారిపట్ల వచ్చునల్యను దిగ, మ్రింగునట్టివాని మెచ్చనేల
మెచ్చవలయుఁ దన్ను మించనివారిపై, రేఁగుకిన్న నిల్వరించువాని. 74
- క. మంచితన మెసఁగుతావున, నించుకదోసంబు నుండునేమో వలపుల్
నించుగులాబిని ముండ్లు క, కొంచితుఁ డగు చంద్రునందు నంకమువోలెన్. 75
- క. మనుగడ నాఁ జను మేడకుఁ, బునాదియై దేహమునకు బుద్ధికిఁ బటాతా
జనక మగు బ్రహ్మచర్యం; బనవద్యత గనుఁడు దీని కౌననికుఱ్ఱల్! 76

- అ. అన్ని యేండ్లు బ్రదికె నంతవయస్సులో, గలన విక్రమించె నిల వడంక
గంగకొమరుం దెట్లుగడియించె నీశక్తి, బ్రహ్మచర్యనిష్ఠఁ బండికాక? 77
- అ. త్యాగమున కెవండు తార్కాణ లోకసే, వా సహిష్ణుతకు నెవండు రుజువు
తేజమున కెవండు దృష్టాంత మతందపో, తెనుంగువాఁడు నేర్పి కనుంగువాఁడు. 78
- అ. తెలుంగువాని కేమి దేశదేశమ్మునఁ, గలదు కీర్తియుగయుగాలనుండి
యైన నోర్వరానియావేశ మొక్కటే, తెరలితెరలి క్రుంగఁదీయు నితని. 79
- అ. తెనుంగువారు తుల్యధీనంపదల నుంట, నీరసంపుటెడఁద నెడయలేరు
తేరితేరి యొరునిదెసఁ బేర్పిఁ జూపిరా, పుడమికెల్లఁ బండ్లుపులియు నపుడు. 80
- క. వీలైనపు డందఱు నిల, నేలినవా రగుటఁ దెల్లు తెఱుంగరు దైన్యం
బాలోచింపరు ప్రకృతము, చాలింపరు మేరలేని సన్నహనంబులే. 81
- అ. ఎదుగుదిగుదుగాక యీవిశ్వమందెల్ల, నొక్కరీతి నడుచు మొక్కవోని
ధర్మ మెదియొ దానిఁ దలఁదాల్చువారు న, ర్వేశ్వరునియెడంద కించువారు. 82
- గీ. సకలభూత హృదంతరస్థాయి యగుచు, నీశ్వరుండు వెల్లఁగా నన్యు తెఱుంగకుండఁ
దప్పు గావింప నెవ్వానితరము? తులువ, కొసరికొసరి చంకలుకొట్టుకొనును గాని. 83
- గీ. ఒడలు నా నీశ్వరుండు నిల్చుగుడి; తదీయ, బాహిరాంతర శౌచసంపత్తిపల్లఁ
గనుగలిగి యుంట మానిసికర్త; మతండు, సముచితాహారమున దాని సాఁకవలయు. 84
- గీ. కుంటిగా గ్రుడ్డిగా ఘోరకుష్ఠరోగ, హతుండుగాఁ బరమేశ్వరుం డవనిఁ దోచు
గుట్టిది యెఱింగి యార్తులకొలుపు రాము, సేవగా నమ్మి ధన్యతఁజెందు నరుండు. 85
- క. తలమీఁదివెండ్రుకలు తిరు, మలనాథునికిచ్చినంతమాత్రన పొంగా
తలలోనిపొగరు పొచ్చెము, బలిగా నిదవోయి! బాగుపడఁగా వెడఁగా! 86
- అ. పద్య మల్లుఁగాక పాడుఁగాక ప్రభుత్వ మూనుఁగాక వీధు లూడ్చుఁగాక
మనుజుఁ దెల్ల కృత్యమును హరిసేవఁగాఁ, దలఁచునేని ధన్యతను గడించు. 87
- అ. నరునిజీవితంబు విరిసెజ్జి కాదు గం, గా తరంగదోలికయును గాదు
కలఁడు దీని నొక్కకంటఁ గనుంగొను, గూఢచారి; మఱవఁగూడ దతని. 88
- అ. నీట నలలఁబోలె నిఖిలజీవులఁ దన, యందుఁ జూడఁగన్న యలఘుమతికి
నెవఁ దరాతి, మిత్రుఁ దెవఁ దతఁ దఖిలమ్ము, మానసించు బ్రహ్మమయ మటంచు. 89

- ఆ. ఇంతి యెదురువచ్చి నంతన యోదల, వంచి తొలంగబాటువాండు నరుండు
నవల తన్ను గడచినను మోర పైకెత్తి, మలంగి చూచువాండు మకురుడున్న. 90
- క. వారిని వీరి నణంచుట, కారాటంపడక యింద్రియమ్ముల గెలువన్
గోరవలె నరుండు, లోకం, బౌరా! యనఁ దగినవిజయ మది నాఁ జెల్లున్. 91
- గీ. ఇంద్రియమ్ముల కాదేశ మిచ్చి నట్టి, బ్రదుకుతో మానవత్వంబు పదసినట్లు;
మనుజుఁ దంతకుమున్ను తా మన్న బ్రతుకు, మఱిచిపోవచ్చు; నది యొక మడ్డిబ్రతుకు. 92
- గీ. ఛత్రపతిశివాజీకీర్తి ఛాత్రికెల్ల, వెల్లయిదెఁ గాని పరసతీవిముఖమైన
వలపుచే నందు ముక్కాలు వదసె నతఁడు, తీవ్రతరతప మేకపత్నీక నిష్ఠ. 93
- ఆ. పెద్దవారిబుద్ధి పెదవోయి యీనేల, నాల్గుముక్క లయ్యె నరసమాజ
మెవఁడు దీని మరల నేకముచేయునో, చేయకున్నఁ గడించి చెట్ట పుట్టు. 94
- గీ. మనుజు నొక్కని దేవతామౌళిఁ జేసి, యొకని నస్పృశ్యతాదోష నికృతుఁ జేసి
నారి నవమానభారావనతను జేసి, దారిద్ర్యును హిందూమతప్రవక్త. 95
- ఆ. ప్రాంతలైనఁ దాల్చి పసలేనికూడైన, మెసవి నేలనైన మేనుమోపి
ప్రాణికోటికెల్ల బంధువై సమతమైన, బరంగు నెవ్వఁ డతఁడె బ్రాహ్మణుండు. 96
- ఆ. అతిధిసేవఁ దగిలి యధ్యాత్మవిద్యలోఁ, బండి యార్జవమ్ము పడసి నిప్పు
రిగ్రహమ్ము నవధరించి తపస్వియై, పరంగు నెవ్వఁ డతఁడె బ్రాహ్మణుండు. 97
- ఆ. ఎఱుక పండినంత నేగు నహంత స, మత్స్వదృష్టి యొదవు మానవునకు
శంకరుండు మున్ను చందాలునిన్ ద్విజు, నొక్కరీతిఁ జూచె ని కృతాన. 98
- ఆ. సత్యదర్శనమ్ము సమకూడినంత రా, మానుజుండు గోపురాన నిల్చి
కులమతాదిభేదములఁ ద్రోసి తిరుమంత్ర, ముచ్చరించె నింగి యుదరఁ బ్రజకు. 99
- గీ. పినుకథలెల్ల మన కేల దోసిగాని, తన్ను దయమాలి చిత్రవధంబొనర్చు
నజ్జలను సైంపు మోతంద్రి! యన్నసుద్ధి, చాలుఁజాలు సహస్రయుగాల వఱకు. 100
- ఆ. దైవభక్తి కతఁడు తార్కాణ, నమ్రతా, మూర్తి యతఁడు; సంతతా ర్తసేవఁ
దనివిసెందు నతఁడు, దంభమ్మునకు నతఁ, దాసపడఁ దహో! మహమ్మ దతఁడె. 101
- గీ. సాంస్కృతిక పారతంత్ర్యమ్ము సైంపరాని, కీడు నిడు జాతి; కిది రాజకీయమైన
బానిసముకంటెఁ జెడు; గని దీనిఁ ద్రోయ, నడుముగట్టినయతి దయానందసుకృతి. 102

- ఆ. క్రిందినుండి మీందికిన్ గొల్లగొట్టుటే, పాటి యయ్యెఁ బారుపత్తె మొదవ
మంచివాఁడు వందమందిలో నొకఁ డున్న, నెంతలగ్గు వొడము నితనికతన. 155
- క. కట్టినమఱునాఁదే మన, కట్టడములు కొన్ని కూలెఁ గాలువలోనన్
దట్టెఁడుమ న్నెత్తింపని, దిట్టలకున్ బిల్లు ముట్టె దిగఁబడకుండన్. 156
- క. కొంచెపను లెన్ని చేసిన, లంచము రక్షించుఁ దుల్గులను నేఁ దకటా!
క్రించులముంగడ నొదల, వంచిరి సజ్జనులు దిల్లవది రెల్లెడలన్. 157
- ఆ. చిల్లిగవ్వలేని సిరిమీఁద రుచిలేని, మనుజుఁ దెక్కవలయు మంత్రిపీఠ
మతఁడు తోఁటకూరమెతుకుతో బ్రతికెనా, ప్రజయుఁ గన్నువిచ్చుఁ బ్రగతివచ్చు. 158
- ఆ. త్యాగమునకుఁ గాక భోగంబునకు బరా, బరులు సెప్ప నిష్టపడరు జనులు
మున్ను బుద్ధువెంట నిన్న బాపూవెంట, నేలపరువులెత్తె నీజగత్తు? 159
- గీ. మంత్రిగా మంత్రిమౌలిగా మన్న శాస్త్రి, యస్తమించినతఱి నాలిపుస్తె తక్కు
నన్య మొకరువ్వ లేదట్టె యతని కాస్తి, బాపునకుఁ దగ్గళిప్పుఁ దీ బహద రదిర! 160
- ఆ. తూఁట్లు కుట్లు లేనిదుస్తులు కఱవొట, సచివుఁ డయ్యు రాచసౌరుగుల్కు
విందుదెసకు శాస్త్రి వెడలఁడు లోకాన, కెంతనీతి నేర్చె నీతపస్వి! 161
- ఆ. అడుగరేమి నన్ను నధిక్రతులే రాబడి, పన్నటంచుఁ దానె పడ్డలరసి
పంపె నర్థ మేలుబడివారి కల 'టాండ', నెంతధర్మదీక్ష నితఁడు సైఁచె! 162
- ఆ. నీకుఁ జెట్టునీడ నాకు బంగరుమేడ, నీకుగోచిపాఁత నాకువలువ
నీకుఁ గటికిపస్త్ర నాకువిం దనుదొర, యెన్నినాళ్లు ప్రజల నేలఁగలఁడు? 163
- క. తక్కిడవలె నల్పుని బై, తెక్కించి గరిష్ఠుఁ గ్రింది కీడ్చెడిదొర లే
దిక్కునఁ జూచినఁ గల రీ, తక్కిడిపని దురభిమానదాసుల కించున్. 164
- ఆ. కత్తితోడఁ గాదు కరుణతోఁ బ్రేమతోఁ, బ్రజల నేలవలయుఁ బార్థివుండు
సేవకొఱకుఁగాని కావరమునఁ ద్రుళ్ళి, పడుటకొఱకుఁ గాదు ప్రాభవంబు. 165
- ఆ. వంకలేనిబ్రదుకు వలచువానికి నైన, బొంకకున్న నేఁడు బువ్వలేదు
ప్రజలమేలు కోరి పరిపాలనము సేయు, దొరలు దీనిహేతు వరయవలయు. 166
- క. సత్యమునకు ధర్మవునకు, నత్యయ మేనేలఁ బొడమ దానేలను దౌ
ర్గత్యము లెవ్వియుఁ బుట్టవు, నిత్యము దైవంబు దానినెఱి నాదుకొనున్. 167

- గీ. ఎన్నియనలాస్త్రములు సృజించుకొన్న, నెన్ని రాజ్యాలతో మైత్రి పన్నుకొన్న
నిక్కమగు శాంతి పడయఁ దేనేతయైన, మిట్టిపడుదురాశల నరికట్టకున్న. 168
- ఆ. అంతభాగ్య మున్న నమెరికాదొరలు ని, ద్రింపలేరు మాత్ర మ్రింగకున్న
నీయశాంతి కెద్ది హేతువు? జగమెల్ల, నేలవలయు నన్న తృప్త కాక. 169
- ఆ. నదులయంద కాదు సురలయందే నధి, కారకాంక్ష కంతు కానరాదు
హరినిగొల్పు నిండ్రుఁ దచ్చరలను బెంచుఁ, బదవి నిలువ నెల్లబదవ లోర్పు. 170
- క. వివిష్టవమున కైనను, జీవ మహింసావ్రతంబె చిరతర మగు నీ
త్రోవం బడసినవిజయము, రా విందు విజేతపట్ల రవరవ లెపుదున్. 171
- క. సర్వోదయమార్గమ్మున, సుర్వికిఁ దేవలయు శాంతి; నొందొకబాటన్
బర్పిడి సాధించిన నది, నిర్విఘ్నం బగుచు నిలువనేరదు నిచ్చల్. 172
- క. పదుగురలో నార్జురకున్, ముద మిడురాజ్యమ్ము కాదు మొత్తముప్రజ కిం
పొదవించు ప్రభుత కావలె, నిదె సర్వోదయవిధాన మిదె కామ్య మగున్. 173
- క. విధులు నెఱవేర్చువానికి, నధికారము లావహిల్లు నలవోకఁ; గరో
ర ధరిత్రి దున్ని నానా, వ్యధ లోర్పు కృషీవలునకు నబ్బవె పంటల్. 174
- క. దేశమునకున్ స్వతంత్రత, యాశాస్యమ కాని సంయమాంచిత చరిత
ప్రాశస్త్యంబును వలయును, నాశిలు నీశక్తి లేనినా దుద్ధవిడిన్. 175
- ఆ. నాకు దక్కదేని నాకోవ నెవనికి, దక్కరాదు గొప్పతన మటంచు
నీసు పెంచుకొన్నమాసికిఁ బెఱవాని, పాదుకలను దుడుచుపాల్చె దక్కు. 176
- గీ. పంచపర్ష ప్రణాళికల్ పది పదాఱు, నడిచినను మనదేశ మున్నతికి రాదు
కందగలవార లందఱు కయ్య కేగి, హలము పట్టిననాఁడె నా డందు గెలుపు. 177
- ఆ. సామ్యవాదమో ప్రజాస్వామ్యమో నియం, తృత్వమో మ తేప్రభుత్వమేని
కూడు గుడ్డలేని గూఁదులేని బికారి, మెప్పు లందవలయు ముప్పు లణఁచి. 178
- క. హరిజనులకు గిరిజనులకు, సురవగుమే లాచరించి యుద్ధీప్తి నిదన్
దొరకొన్ దొరతన; మదిగో!, భరతోర్విన్ నవయుగప్రభాతము తోఁచెన్. 179
- గీ. బాపుజీ కన్నకలలు దబ్బులు గావు, పుణ్యమూర్తులతలఁపులు పొల్లువదవు
సమతకున్ నెఱగద్దెయై జగతికెల్ల, హితము సెప్పకపోదు భారతధరిత్రి. 180

- గీ. చట్టమును బట్టి సిరి తగ్గనట్టివారు, దాతలవిధానం దనియుట తగినచేత
కలిమిఁ బడయపేదలు కృతజ్ఞతను జాటు, టుచితవిధి; యుర్పి కిదె శాంతి నొసంగు సతము.
- క. ఒకఁడు పునాన నసా దనె, నొకఁ దొననెఁ జైరపంట నొందొండ భయా
నక రణ మేర్పడె నిర్వుర; కృత్యములు సాగు నిట్లు లజ్జలనదుమన్. 182
- గీ. పనికిమాలినవాఁగుడు పట్టులేని, తర్కమును సందడించు రధ్యలను నేఁడు
పల్లవగ్రాహి పొందితీప్రాధు లెగసి, వచ్చె నీవావదూకతా వైభవంబు. 183
- క. తూర్పును బడమర యనుటే, నేర్పుని భావించువారు నిండిరి మహి; వీ
రేర్పఱచు సమాజమునకు, నార్పులు పెడబొబ్బలేకదా నిత్యవిధుల్. 184
- ఆ. శక్తుఁ డైనవా దశక్తుల హింసించి, కుట్రగాఁ దమాయికులను ముంచి
నిక్కిపడుట తక్కు నేఁటిసమాజమం, దెన్నెదగినమేర్మి యేమికలదు? 185
- ఆ. బదుగువారిఁ జెంది పదవైచి మీసముల్, దీఁటువారిపొంగు తిరము గాదు
వారితోడ వారె పోరి కొన్నాళ్ళకుఁ, బొలియఁగలరు యాదవులవిధాన. 186
- ఆ. పల్లెపట్టు శాంతికిల్లని యొకనాఁడు, చెప్పుకొంటి మిప్పుడు నిప్పులేక
మండఁదొడఁగె నూరు మదమత్సరక్రోధ, నిలయ మగుచు విలయవలయ మగుచు.
- క. మగవార లెంతచెడినను, మగువలు రక్షించుచుండ్రు మనధర్మంబున్
జగ మెఱిగినసత్యం బిది, మిగులన్ గొనియాడఁదగినమే లిది ప్రజకున్. 188
- గీ. సాధుతకు నాశ్రయం బాత్మశక్తి కిరపు, కరుణకున్ బ్రేమమునకును గాణయాచి
కన్నవారలకే కాదు కన్తి నున్న, ప్రాణులకునెల్లఁ దల్లిగాఁ బరఁగు మగువ. 189
- క. అనుకూలశీల యగుసతి, తన కట్టిననాఁడె గేస్తు ధన్యతనందున్
మును కూర్చుకొన్న పుణ్యము, వనితారూపమున వచ్చి వరు నలరించున్. 190
- ఆ. ఎడఁద విప్పి మగఁడు వెడలించుమెప్పున, కతివ తనియుఁ గాని యతఁ దొసంగు
తొడవులకును సొగసు తొలఁకాదుసరిగంచు, వలువలకును దృష్టి వదదు వదదు. 191
- ఆ. అతఁడు సార్వభౌముఁ డగుఁగాక విద్వాంసుఁ, డగునుగాక యోధ యగునుగాక
వెలఁడినెయ్యమునకు వెలియయ్యెనా వాని, బ్రతుకు మోయరానిభార మగును. 192
- ఆ. మగనికన్న కన్నె మొగముమీదికి దూఁక, బాలచూపు విభునిపదము పట్టె
నెంతనేర్చె వినయ మీగడ్డ నొదవిన, యాడుబిడ్డ పరిణయంపు వేళ. 193

- క. అతిమ్మదులం బతికర్కన, మతిసుఖ మతికష్టమై మహాద్భుత మగు సం
గతికద పొడొకరణము; కృతమతులగు నాలుమగలు గెల్తురు దీనన్. 194
- గీ. వలపు ధర్మపు కూడి వివాహరూప, మందుకొనె భారతీయ గేహమ్మునందు
ధర్మమున కవిరుద్ధమై తనరువలపు, నాదరించుట వాదర నడుగునిడుట. 195
- అ. కాండికలియవలయుం గడుపుపంటకు మన, పొలముపంట కింతవెలిలిలేక
కలియదేని బండి తలక్రిందులై కూలు, నడలుచెందు డిందు నపుడు కాంపు. 196
- అ. బువ్వలేనినాడు భుజబల ముందదు, తిండిలేనినాడు తెలివి సున్న
మెతుకులేనినాడు బ్రతుకే హులిక్కిరా!, కూడు వలయుం బ్రాణిగొడవ లడంగ. 197
- గీ. కరుణగల ధనధాన్యములేగల గృహస్థు, లెవ్వరో కనలేక యింటింటి కేగి
జోగి యపరాధమైనను జోలె నిండ, కలమటించెడి నీగడ్డ నహరహంబు. 198
- అ. వచ్చునర్థికెల్ల బిచ్చంబు నిడలేక, పొమ్ముపొ మ్మనంగ బుద్ధి రాక
నలంగుచుండె నేడు నాదారుసంసారి, కలంగుచుండె బిచ్చగానితిట్ల. 199
- గీ. నేటికి ననుగ్రహించి నామాట నమ్మి, రేపు రమ్మని కొంకుచున్ గాంపు నుడువ
నమ్మపెట్టునులే యని యర్థి గెల్చు, వీనుమిగిలె మనస్తత్వ విద్య నితండు. 200
- క. పనిచూపెదర జేద కతం, దొనరించినది దిండి నిడెద నొందైన నిడన్
తనువు నలంపని వానికి, దినుచన వుండ దని గాంధి తెగఁబడిచెప్పెన్. 201
- క. దొరయైనను బంటైనను, బరిశ్రమమొనర్చి తినుట పాడి; నరుం డీ
తెఱఁ గొప్పిన భువి దివిగా, వఱలు ననెన్ గాంధి ధర్మవత్సలుం డగుచున్. 202
- గీ. అన్నసత్రాలు మనజాతి నధమగతికి, దెచ్చె, నలసత దంబము హెచ్చె వీన
నాకు నధికారమున్న నేనాదోషీని, మూసియుందు ననెన్ దయామూర్తి గాంధి. 203
- గీ. శక్తి యుండియుం జెనురోద్ధురక్తి లేని, నరునకున్ జాలిచూపదు నాయహింస;
పేదయెడ నున్ననెయ్యమే నాడుమదిని, తాతింగా జేసెని ట్లనె జాతిగురుండు. 204
- అ. కాలు చేయి లేక గాసిల్లుబీదకు, ముసలితనపుబరువు మోయుననద
కేలువారు తిండినిడుట కృత్యంబని, పక్కణించె గాంధి నిక్కమరసి, 205
- గీ. పండి కైవ్రాలె బంగారుపంట యనుచు, రైతు మది నుబ్బెనో లేదో రీతిదప్పి
కురిసెఁ గుత్తుకబంటిగాఁ గుంభవృష్టి, కనఁడు దొర వేయిగండాల కాంపుబ్రదుకు. 206

- గీ. మతములను బేరుకొన్నట్టి మైల నుదికి, బ్రదుకు పండించుకొనె వేమపండితుండు
వెఱ పెఱుంగని సాహితీవీరుఁ డితఁడు, విమతులయెడందలకు బాఁకు వీనివాకు. 103
- గీ. కల్ల తగ దాన్తి నార్తింపఁగాదు వర్ణ, భేద మనుచిత మెడఁబాయరాదు కృపను
జడమునకు నాత్మ కల దని చాటి వర్ణ, మానుఁ దారాధ్యుడై జైనమతము నిల్పె 104
- అ. వెతకు నిల్లు జగము, వెతకున్ గతము కోర్కి కోర్కి సమసినపుడు కూలు వెతయు;
మంచిచూపు తెలివి మాట మున్నగునవి, మణఁచు, గోర్కి ననియె మారజిత్తు. 105
- గీ. బుద్ధుఁ డీభారతమ్మునఁ బుట్టఁదేని, మేఁకలాపులమందలు గాక నరులు
నెందఱో చావుమూడెడి దిండ్రలోక, సుఖము నర్థించువెడఁగుల సురియచేత. 106
- గీ. మొఱకునమ్మకములకుఁ గైమోడ్చు లిచ్చి, తడిపి రీనేలఁ బ్రజలరక్తమ్ముతోడ
నడిపి రొయ్యన వెన్నకు నరునిపెంపు, చెఱిపి రనవద్యమైన సంస్కృతిని జదులు. 107
- గీ. ఎడఁద నీశుఁ బ్రతిష్ఠించి మృత్యువునకు, నాసనమువైచి మూఢవిశ్వాస వికృత
దేశమును వేయిచేతుల దిద్దినట్టి, కందుకూరిని దొరయువా రెంద టుండ్రు? 108
- గీ. ఏ మతమ్మునఁ దోచిననేమి నిత్య, సత్యమున్ దలఁ దాల్చును సజ్జనుండు
నామతంబె సేవ్యం బనునరుండు తెలివి, పందని యహంత యెందని పండితుండు. 109
- అ. కరుణ కంకితమ్ముగాని సూన్యతమున, కగ్గపదని ప్రేమ నాన్ధలేని
మతము లేదు కాని మనుజుఁ దహంకృతిన్, ద్రోయలేక ధర్మదూరుఁ దయ్యె. 110
- అ. మతము లెన్నియున్న మానవతతియెల్ల, నొక్కజాతి యనుట నిక్క మగుటఁ
బొరపు లుజ్జగించి నరు లితరేతర, శ్రీ సహించి లగ్గుఁ జెందవలయు. 111
- అ. మతము మార్పుకొనియె మాధవరా వేసు, నాశ్రయించె ధామ సయ్యెఁ గాని
కూఁతుపెండ్లిసాఁడు కులమునకే లొంగెఁ, ద్రోయరాని దయ్య మాయెఁ గులము. 112
- క. ఒకదారమునం గల మో, క్రికములవలె మతము లెనసి దేశమునకు నొ
ద్దిక నేర్పవలయు విశ్వము, సకలము హరిమయ మటంచుఁ జాటఁగవలయున్. 113
- అ. తెలుఁగుకవుల కాదృతి నొసంగి తెలుఁగురా, మయ్యవైభవంబు నాసచేసి
తతయశమ్ము గన్న తాన్షామతం బేది?, ప్రేమమతమె శాంతిధామమతమె. 114
- క. కొందఱ కిచటన్ గోవెల, కొందఱకు మసీదు, చర్చి కొందఱ కున్నన్
సుందర భారతదేశం, బందఱకున్ గుడియగున్ మహతీర్థ మగున్. 115

- గీ. రేపటికి మేఠ యె ట్లనుచూపు లేని, దగుటచే నాటపాటల నలరుఁ బులుఁగు;
ముందువచ్చు మూఁడుతరాల మందిబ్రతుకు, లరయుఁ గాన నదా వ్యధ నందు నరుఁడు.
- అ. కలిమి గూర్చవచ్చుఁ గాని దానికి నరుఁ, దంధదాసుఁ దగుట యనుచితంబు
మేరమీసినట్టి కోరిక లిహపర, శ్రేయములను జెఱుచు దాయ లగుచు. 117
- క. అక్కఱలేని ధనాదులు, పిక్కుటకై పగలు రేయి పెనఁగెడి లుబ్ధుం
డిక్కడ నక్కడఁ జెల్లఁడు, కుక్కలుఁ బద వానరుండు కుదుచు నవస్థల్. 118
- అ. ఒక్కవోట నునికి యొప్పుదు సంపత్తి, కదలవలయు గదపగదపదెనకుఁ
గదలదేని క్రుల్లి కంపెత్తి కూలారుఁ, గానవలయు సాహు లీనిజంబు. 119
- అ. చపల యంద్రు లక్ష్మి నపనిందగా కిది, నిక్క మగునె యెవఁడు నీచసుఖము
లాసచేసి రూక వీనముగాఁ జూచు, నతని సిరి త్యజించు నది దొసంగె? 120
- గీ. తాతకూర్చిన సిరివిల్వ తండ్రి కొంత, యెఱుఁగు నెఱుఁగదు మనుమఁ దొక్కింతయైనఁ
గాన మూఁడవతరములోఁ గలిమి నిల్వ, దనిరి పెద్దలు లోకంబు నరసియరసి. 121
- అ. వ్రాయవలయు లెక్క వచ్చిన పోయిన, రూకకును సదా పరాకులేక
పాపపుణ్యములను బ్రకటించు నది యధ, మర్జితావిపత్తి మాన్పనేర్పు. 122
- అ. ఉత్తమర్థ ముంచు నెత్తేమి యని నందు, లరయువారిసంఖ్య పెరిగెఁగి గాన
నప్పు లేనివాని హర్షముకంటె నేఁ, దప్పులీనివాని హర్ష మెచ్చు. 123
- అ. పాడిదప్పి నరుఁడు పదసినసిరి కొంత, గుడికి బడి కొసంగఁ జెడదు కలుచు;
సెలగగొంతు గోసె చెప్పులదాన మొ, నర్చినంతఁ దూలునా యఘమ్ము. 124
- అ. నిక్కమైనయీవి నేర్చినపురుషుండు, పేదవాని నరసి పిలిచి యిచ్చు
నతనికరుణ కవధి యన్నది లేదు రే, పనెడుచింత వొడమ దతనిమదిని. 125
- అ. ఈవి బట్టబయలు కావలెనా యది, యెంతగుప్త మైన నంతమేలు
సర్వసాక్షియైన జగదీశ్వరుండు దాని, నెఱుఁగలఁడు దాత నేలఁ గలఁడు. 126
- అ. మధురభాషణంబు మక్కువ దయ పాత్రు, నెఱుఁగునేర్పు గర్వ మింత లేమి
వలయు దాత; కిట్టివాఁ డర్థి నూరక, పంపుఁగాక దూఱుపడఁడు చెడఁడు. 127
- అ. చెట్టు పుట్టి పెరిగి చిన్నారి పొన్నారి, పూలు పూచి కాచి మేలిరుచుల
పండ్లనిచ్చి యెండి పద దగుఁ బ్రోయ్యిలో, నెంతయీవి నేర్చె నిది బలారె! 128

- అ. రవిని శశిని జూచి రత్నాకరుని జూచి, గాలిం జూచి మేమమాలం జూచి
తరువుం జూచి నదిని ధాత్రిని జూచి ప, రోపకృతికి మనుజుం దొగ్గవలయు. 129
- అ. పసిండి మెందుకొన్నపాఠం లున్నను, బ్రేమలేనివాండు పేదవాడె
రువ్వకాదు గ్రుడ్డిగవ్వ లేకుండిన, నార్తుంజూచి కరంగునతండు ధనియె. 130
- అ. దారపుత్రపరిధి దాంటి యూరికినెల్ల, విరియంబాటవలయు నరునిప్రేమ
యింతమాత్ర నాంగ కిది మందలాదులం, గదచి జగతికెల్లం గ్రమ్మవలయు. 131
- అ. కూలి కొరులగొంతు కోయుబెట్టిదుం దైన, బిడ్డ నెత్తి ముద్దుపెట్టుకొనును
ప్రేమ విడువరానిపెన్నిధి, యానంద, మనంగ నదియె దైవ మనంగ నదియె. 132
- అ. ప్రేమ లేనివాండు పెట్టులద్దనకంటె, దృష్టి నొసంగు నావుం డిచ్చు రొట్టె
శౌరి సంధికేగి రారాజువిందును, ద్రోసి విదురుగంజి కానపడదె! 133
- అ. కల్ల కవుడు లేని గర్వగంధము లేని, పరుసందనము లేని బ్రదుకు నిచ్చి
కరుణ నోర్చి నిచ్చి నరు నీశ్వరు నొనర్చు, ప్రేమ కుద్దిసేయ నేమి కలదు? 134
- క. ఎడంద నెపు దూచముట్టుగ, నడంగును గామంబు నరున కవుడు రిపుండు క
న్నడం దొక్కండును మహి నె, య్యెడ కేగిన హార్ద మతని తెదురై తనువున్. 135
- క. చేతలు విడి వనికిం జను, నాతండు మోక్షమ్ము వదయు నను టొప్పునె యీ
నీతి యధార్థం బగుచో, తాతికి అప్పుకును ముక్తి రావలయుంగదా! 136
- గీ. వలయు సాంఘికసేవ కావలయు నాత్మ, చింతనము పురుషార్థ మాసించువాని
కివి పరస్పరప్రాణము లిందు నెదియు, గణ్యత గడింపంజాల దెక్కటిగ నున్న. 137
- అ. జగతినున్నకల్మి సకల మీశ్వరునిదే!, యెసంగు సంఘమూర్తి నీశ్వరుండు,
మనుజుం డితనిసొత్తు దినుటతప్పుడు, ఋణం, బిది సమాజసేవనే తొలంగు. 138
- అ. త్రోవలోనిముండ్లు తొలంగించినం జాలు, గొప్పగొప్పసేవ లొప్పుకున్న
నిస్సిరో! సమాజహితమునం దనహితం, బిమిడియుంట కానడేమి జడుండు. 139
- గీ. పదుగురకు మేలు చేకూర్చువని కుదారుం, దట్టె సమకట్టుం దన కెంతచెట్ట యైన
గదలించ బుట్టి సెగల్పొగల్ క్రక్కువినము, నీశ్వరుండు మ్రింగడే లోకహితము వలచి. 140
- అ. వెతలు కొఱంత లెన్ని వెంపరలాడినం, దోడివారు తన్ను వీడి చనినం
బితికి గాక ప్రజల మఱవక సేవించు, నరుండు ధన్యజీవి నాం జెలంగు. 141

- అ. తనసుఖమ్ముకొఱకుఁ దరలింపక పరార్థ, హేతువైన పనికి నింద్రియముల నెవఁడు పనుచు నతఁడు కృతజుడ్డి, సంయమ,మూర్తి యతఁడు, విగళితార్తి యతఁడు.
- గీ. ఎన్నిచదురు లెఠింగిననేమి మర్పుఁ, దొడలు వీడుట యనివార్య మొకదినాన నిట్టి తను వార్తసేవలో నెడయుకంటె, నెన్నఁదగినట్టి చేఁత వేతెడ్డి కలదు. 143
- గీ. సంతకు గనుచును బెంచుచు సంఘమునకు, సేవచేయుట పొసఁగనిచేఁత యనుచు నలువదేండ్లు నిండనినాఁడె నగుచు బ్రహ్మ, చర్య మూనిన యమి నెంత జాతిపితను.
- గీ. రమ్ము రమ్ము స్వతంత్రభారతము నేల, రమ్ము బాపుజీ! యని మహారథులు వేఁడ వలదు వల దని దుఃఖితావన చికిర్ష నౌఖలికిఁ జన్న గాంధి కేనరుఁడు ఊడు? 145
- అ. పరుల నొంప నూఱుగురుదొరల్ సచ్చిన, చావుకంటె నొరుల సౌఖ్యపెట్ట నొకమహాత్ముఁ డనువు లూడ్చుట యెనలేని, విలువ నందు విశ్వవీధులందు. 146
- అ. విందువేళ వేపు రుందురు చుట్టాలు, బొందువేళ నేపు రుందురేమొ తెలుఁగువారి పెండ్లి తెఱఁ గిది దీనికై, కవిత లేల పండ్రిగడలకొఱక? 147
- గీ. తెల్ల వెండ్రుక నొకనాఁడు తీసివైచె, నల్ల వెండ్రుక నొకప్రాద్దు దుల్లంజేసె మీసములవాసికే యింతచేసె నతఁడు, వయసు నేర్పెడిపారముల్ వదలలేక. 148
- అ. దిగినచానసాగను తిలకించుచుండఁగా, బస్సు బుయ్యి మనుచుఁ బరుగులెత్తెఁ దెల్లమొగమువైచెఁ దెరువరి వాయిదా, నేఁ డటంచు జడ్డి ని పుటంచు. 149
- గీ. బస్సులో నొక్కఁడును లేఁడు బాటసారి, యెక్కఁ జూచెడు తెరువరు లేవు రార్పు రైననేమి రారాపిళ్లు మానలేక, చించుకొన్నారు చొక్కాలు చెనఁటు లగుట. 150
- అ. వాఁడు మ్రొక్కి కుశలవార్తలకున్ దిగె, వీఁడు మిమ్ము మఱచినాఁడ ననియె నతఁడు మీమఱందియత్త మా పొరుగుారి, పెద్దకాఁపుగారిబిడ్డ యనియె. 151
- అ. చేతఁగానివాని కోఁతల కొక యంతు, కానరాదు కన్తి లేనినాఁడు బెట్టిదంపువెతలు చుట్టినతఱి వాఁడు, పరుగుదీయు నఱవపప్పువోలె. 152
- అ. అజ్ఞుఁ డలసిసొలసి యరగంట ముందు రా, జాము తదసి వచ్చు సభకు విజ్ఞుఁ డవల గంట గదవ నధ్యక్షుఁ డేతెంచు, సాగు నిట్లు నేఁటి సమయనిష్ఠ. 153
- అ. తెల్లవాఁడు పోయె దేశంబునకు నిఁక, నవత వచ్చు నని జనమ్ము పొంగ నదియ వచ్చెఁగాని యరసున్నతో వచ్చి, కన్నకలల నిందుసున్నచేసి. 154

- ఆ. ఏది యెట్టులున్న నీనాటి యువలలోఁ, గడలుకొనఁ దొడంగెఁ గైతవలపు
చాలుఁజాలు బుధులసంతుష్టి కీమేర్పి, చక్కఁబడరె వీరు చదివి చదివి. 259
- క. నేఁటి కవిభావనలలోఁ, బూఁటకుఁబూఁటకును మార్పు పుట్టుచునుందన్
నాఁటికవితలఁపులన్ దెగ, నాట విమర్శకున కుచితమా యివ్వేళన్? 260
- గీ. బోయవాఁడు సృజించె రామాయణంబు, పల్లెబిడ్డ రచించెను భారతంబు
మాల పెనిచెను దమిళవాఙ్మయమహత్త, నేల కులచర్చ కైసరు నెన్నుపట్ల. 261
- క. అప్పుకవి కెవరు తగు నని, చెప్పిరొ కులవాడ మొందు చేర్చెను గృతి; నీ
యపునుడిఁబట్టి బాఁపని, చప్పనికృతియున్ బుధఃప్రశంసలు కనునా? 262
- ఆ. కాకునూరిసూరివాకునకున్ బోక, కడుకదేమి నేస్త; మంతమంది
కవుల-ధరణిసురులుకానివారల పల్కు, లెట్లు రుజువులయ్యె నితని కదిర! 263
- గీ. దురభిమానంపురొంపిలోఁ దోఁగినట్టి, మనుజునకు లేదగున్ మతి; మతి నశించి
నపుడు కులములఁ దెచ్చి హాస్యాస్పదంబు, లనవలంబము లగుతీర్పు లాడు నతఁడు. 264
- క. తననేర్చిన నేర్పులచేఁ, దనయొర్చిన తపముచే నుదాత్తపదంబున్
గనుఁగాని కులముచే నరుఁ, దెనయఁడు పెద్దరిక మెన్ని యెత్తులఁ బడినన్. 265
- గీ. కృతిపతిత్వము మంచిదే, పతియశస్సు, బ్రతుకు నాలుగుకాలాలపాటు దీన
నెడఁదచక్కన మేనిసాం పిరపుకొన్న, కృతియపో! తగు నిచట నాదృతియొనర్చు. 266
- గీ. ఎందఱు చకుక్య లీనేల నేల, రండు, నన్నపార్య మహాకావ్య నాధుఁ డగుట
రాజరా జొకఁడేకదా బ్రదికె నజర, మమరమైన యశమ్ము త న్నలముకొనఁగ. 267
- ఆ. మనుమసిద్ధి యెంతమహి నేలె? నల కవి, బ్రహ్మ కనికరమ్ము పడసెఁ గానఁ
జక్రవర్తి పొందఁజాలని కీర్తి కా, చంద్రభాస్కరముగ నిండ్రుఁ డయ్యె. 268
- గీ. ఎంతపెనఁగిన ధీశక్తి యెంతయున్న, నెవఁడు కవి యౌను గురు నాశ్రయింపకున్న
గురుఁ డవిద్యాతముఃప్రభాకరుఁడు సేవ్య, తరుఁడు సాక్షాద్విధాత మాధవుఁడు శివుఁడు 269
- క. అఁకటి నణఁచుచు నెఱుఁగమి, చీఁకటిఁ దొలఁగించుగురుని జేరనిపుణ్యం
బీకొనునె నేల నాలన్, రూకల నర్థులకు నిడునరున్ జేరుటకున్. 270
- క. నేర్చినకళ భగవత్ కృపఁ, గూర్చినకళ నర్థి నొరులకున్ బంచినవాఁ
డర్చనలు పడయు, నిహపర, వర్చస్సులు పడయు జగము వలగొని మ్రొక్కున్. 271

- గీ. ఎవరు తిరుపతివేంకటకవులతోడఁ, దొడరి గురుభక్తిలో సరితూఁగఁగలరు
చర్లబ్రహ్మయశాస్త్రియశం బశేష, జగమునకుఁ బ్రాంతే నీశిష్యయుగముకతన. 272
- గీ. చెళ్లపిళ్ల మహాకవియుల్ల మలరు, బాటలో గురుభక్తిని జాతినట్టి
సరసుఁ గాటూరి వేంకటేశ్వరుఁ దలంచి, మేలు మే లని కవికోటి మేను మఱచు. 273
- అ. గొప్పవాని నెదురుకొని యోడినను గొంత, యశము దక్కు ననుదురాశ పొదమి
యొప్పు తప్పు గననిమొప్పె మహాకవి, కృతిసమీక్ష కొగ్గి గేలివదయు. 274
- గీ. వ్యాసునకు లేదు పాండితి, భాసున కౌచిత్య మెఱుకపదనట్టిది, సో
మాసితెలుఁ గొప్పదను స, న్నానులు సాహిత్యశీలనమున కనర్హుల్. 275
- గీ. పంచెఁ దనయెత్తుబంగారు పాత్రములకు, వాసిరెడ్డి మహీశుఁ; డీవార్త తెరిసి
పుచ్చువంకాయలను బంచె బొలఁతి యొకతి, కలరు నేఁ డీకె తమ్ములు కవికులాన. 276
- అ. వారు వీరు నొకని వంకరటింకర, కైత దిద్దిదిద్ది కరుణచాటి;
రవల మొదటిపద్యమైన నా కృతికర్త, సరిగఁ జదువలేక సభల ముడిఁగె. 277
- క. పిఱుఁదులతో మైచేవను, బిరుదులతో ధీబలమ్ము బెద్దలు గుర్తిం
పరు నమ్మ; రిది యెఱుంగక, తిరియుం బట్టముల కలఁతి దేవురు వదుచున్. 278
- గీ. సభలు సమకూర్చి పొగడికల్ చాటి తన్ను, గౌరవింపమి కొకజిజ్ఞా దూఱు నొరుల
నొకవికారి నిజాన్యమం దొఱపు మెఱుపు, వెలువరింపమి కద్దమున్ విసరికొట్టు. 279
- గీ. ఎంతచదివినఁ బట్టంబు లెన్నియున్ను, మనుజుఁడు వినప్రముఁడై యోనమాలురాని
వృద్ధుకడ నేర్వఁదగువిద్య పెద్ద యుండుఁ, బ్రజ్ఞ యన్నది యొకనిసంపత్తి గాదు. 280
- అ. తల్లిబాసపట్ల నెల్లర కనురక్తి, కలదు గాని తొట్టతొలుత నిచటఁ
జెప్పవలయుఁ దమికుఁ జిట్టచివర కాండ్రు, నుగ్గడింపవలయు సిగ్గుపడక. 281
- క. మూఁదేండ్లకుఱ్ఱ డే.బీ., సీ.డీ.లను దిద్దుఁ దెల్గుసీమ నయారే!
వీఁడు తననేలనే పెఱ, వాఁడగుటన్ జాతి కెంత వల్లడి యగునో! 282
- అ. చనదు లాఁతిపల్కు మనబిడ్డకుఁ బదేండ్ల, యీదు వచ్చుదనుక నించుకేని
పిదప నన్యభాష బిఱబిఱ నగ్గమో, మాతృవాణిమీఁది మమత హెచ్చు. 283
- క. సురభాష సర్వభాషల, నెఱవడిగలబాస యనుట నిక్కమ; యైనన్
బెఱబాసలెల్ల దీనన్, దొరలినవే యనుట సత్యదూరంబుకదా! 284

- ఆ. ఎల్ల తెల్లునుడికి దల్లి సంస్కృత మని, చూపఁ బెనఁగువారిఁ జూచి వగతు
'రెండు' 'ద్వంద' పదమునుండి పుట్టెనె? మోహ, మెంతయున్న దెగువ యింతచన్నె? 285
- గీ. ఎన్నఁదగులింగములు మన కెన్ని వేలు, లేవు? తఱ్ఱోటిలో మూఁదులింగములన
లెక్కకుం దెచ్చి యొకఁడు 'త్రిలింగ'శబ్ద, సృష్టి గావించెఁ దాంత్రికపుష్టికొఱకు. 286
- ఆ. తెనుఁగునుండి తెలుఁగు, తెలుఁగునుండి త్రిలింగ, ముద్భవించె ననుట యొ ప్పటంచు
నుగ్గడించినట్టి ప్రెగ్గడ లక్ష్మణ, రావు నెంత్రు సత్కరులు కృతులు. 287
- క. నఱకెడి కురారమునకున్, బరిమళ మిడుచందనమ్ము, బంధించెడి కా
పరికిన్ బా విడు సురభియు, గుఱుతునకున్ వచ్చు నేను కురిసిన యోర్కిన్. 288
- క. కొట్టినవానిం గొట్టక, పట్టుము తచ్చరణయుగము, పండినప్రేమన్
బెట్టుము దానికిముద్దని, నట్టి ఫరీ దేసుతమ్ముఁ దని పల్కఁదగున్. 289
- ఆ. మతముపేర సాటిమానవుతల ద్రుంచి, మతముపేర మాతృమహిని జీల్చి
శాంతి నెవఁడు పదయు?, సమతాదవీయమౌ, మతము నిలువఁగలదె మస్తమెత్తి. 290
- గీ. తెనుఁగు నధికారభాషఁగాఁ దెచ్చుతలఁపు, తగినదే కాని "శ్రీరామనగర" సంజ్ఞ
మన విధానసభా ఖండమునకునైన, నిర్ణయింపుఁడు మంత్రితానియతులార! 291
- గీ. అంద్రసవనాగ్నికి హవిష్యమైన ధీరుఁ, దెనుఁగునేలకు వాసిదెచ్చిన యుదారు
మఱవకుఁడు పొట్టి వీరు నమాత్యులార!, పెట్టుఁ డీమేటిపే రొక్కపేట కేని. 292
- గీ. పేటకా వీటికా కాదు పెద్దసీమ, కే ప్రకాశమునామంబు గీలుకొల్చి
త్యాగిదెనఁ గృతజ్ఞత చాటినట్టి నాఁటి, తెలుఁగుసచివుల యౌచిత్య మలఘుతరము. 293
- గీ. రమ్మనినవారు వెండియు రమ్మటంచుఁ, బిలుచుకైవడి వర్తింపవలయు నరుఁడు
పిలువకున్నను గేస్తుల బెరసి వారి, కథికమాసంపుఁదద్దిన మగుట రోఁత. 294
- ఆ. అతనిఁ జూచి నీమఁ దక్కుపునం బడుఁ, బెనఁగులాడు నతనిపేరు డింప
నింత కతఁడు దోస మెయ్యడి కావించె?, బొంకుసెప్పఁ దధముఁ బొగదలేఁడు. 295
- ఆ. కమ్మవ్రాయ నుత్తరమ్ము పంపఁ దొకండు, మగుడ వ్రాయ జడత మానుఁ గాని
మొదటిలేఖ నాకు ముట్టలే దను, నొందె, నూర లేమి జంపు మూరె ననును. 296
- ఆ. క్రుల్లి పురుగులురలు కుణపంబు లెన్నివే, లైన మోయఁగలదు గాని ధరణి
లేశమేని నిజములేనట్టి నదపీన్లు, నొక్కదానినైన నోర్వలేదు. 297

- క. జీవిత మొక మంజులకళ, కావలయును శాంతిసౌఖ్యఖని కావలయున్
కోవల కులముల మతముల, తావులతగు లూడ్చువాడ దానిన్ బడయున్. 298
- అ. పాపపుణ్యములను బాటింపనొల్లని, రాజనీతితో; సమాజ కష్ట
సుఖసమీక్ష కిచ్చునాపని మతముతో; నరుండు దారి దప్పినాడు నేడు. 299
- అ. పొగరు హెచ్చిహెచ్చి పూజ్యుల కవమతి, గూర్చువాండు చెట్ట కుడిచితిఱు
నహుండు దేమియయ్యె మహనీయులకుఁ దన, పల్లకీ వహింపఁ బనుపు పెట్టి. 300
- అ. మేరదాటి వచ్చువైరితోడఁ బెనంగు, కంటెమున్ను ప్రజల గాసిపెట్టు
లేమితోడ నెఱుకలేమితోడఁ బెనంగి, పడయవలయు గెలుపు ప్రభుతవారు. 301
- అ. తెనుఁగువానిబ్రదుకు తేలిపోయిన దని, తెల్లసేయునా సుధీర్ కిశోర్ ము
ఖాఖ్య? లక్కటా! యజంతము తెనుఁ గన్న, మాట మఱవఁదగునె మనజనమ్ము? 302
- గీ. వలదువల దనుతెరువరివంతునైన, లిచ్చె నొకరుండు బస్సులో నిరువదైదు
నసుగుచు నితండు కదిసె మర్నాడువాని, నైదురూపాయ లప్పిత్తురా యటంచు. 303
- గీ. బస్సు గీపెట్టినను నడిబాటనుండి, కదలఁదే వాండు వదలెనా బ్రదుకుఁ దీపి
యీప్రజారాజ్యమందు న న్నైవఁడు త్రోయు, నని మొరాయించెనా త్రాగెనా సెబాసు! 304
- గీ. నరునిశేముషి పండిననాండు పుట్టె, నుపనిషత్తులు సత్యప్రయోక్తిఖనులు
వెట్టితలవైచినంతన వెడలినవి పు, రాణములు వర్ణవైరకారణము లగుచు. 305
- క. కృతయుగ మింక రాదు మను, స్మృతి రాజ్యముసేయ దేటి కెదురీండునరుల్
పతితులు పరిహాస్య లను, చ్చితు లొదురు జగము వికృతిశీలమ్ము చుండీ! 306
- అ. సంతుకతన రాదు సంపత్తి చే రాదు, రాదు యజ్ఞకర్మరక్తి జేసి
కాన నుంట రాదు కావితోడను రాదు, వలపు లుడిగినపుడె వచ్చు ముక్తి. 307
- అ. గుడ్డరంగు మార్చుకొన్నంత నేమాయె, మనసురంగు మార్చుకొనుట వలయు
మార్చుకొనఁగ నోడుమస్మరి యొకతుకన్, గట్టుకొనుట మేలు జాట్టుపెంచి. 308
- క. చందా లని గ్రంథా లని, మందిర మని సత్ర మనియు మర మని సిరికిన్
బందాలగు సన్నానులు, పొందుదురా ముక్తిసుఖము పొందించెదరా? 309
- క. సచరాచరమగు జగమున, కవలంబగు తేజ మొకటి యాదరు వని న
మ్మి చరింతు రిచటివారలు, శుచితాసౌందర్యజనితసుషమామహితుల్. 310

- క. వేన్నీళ్లకు జన్నీళ్లుగ, మన్నువుదే సేద్యగాండు మన్నన వదయున్
మన్నీద నేను నా కెవఁ, దున్నాఁ దెదు రన్నపూట నోటమికుదుచున్. 207
- క. మితిమీరిన వెచ్చముతో, నతుకులబొంతగ నిరంతరార్థికరముగా
మతిలేని కాంపుబిడ్డల, బ్రతుకు కనంబడెడి నేఁదు పరిహాస్యముగన్. 208
- క. ఇద్దెనలు దోసె లఠీసెలు, లద్దెలు తెగమెక్కి మెయి నలంపనికాపా?
గడ్డిదిని బండి నీదెచ్చి, గొడ్డా? తగుజంతు వెద్ది కొనియాట కిటన్. 209
- అ. కమ్మతంపుబరువు కార్మికుతల మోపి, చెలువుగుల్కు మడుంగువలువ లూని
రచ్చబండకెక్కి రగడలు సాగించు, కాంపు బాగుపడుట కల్లకల్ల. 210
- అ. ఒకట రెంటు గాదు సకలదురభ్యాస, ముల నపేక్షచూపు హలికుఁ డిప్పుడు
చిన్నబిన్న పదవి తెన్ని యుద్ధము లైనఁ, జేయ నోర్పు నారు లిసి! యనంగ. 211
- క. రైతుసరే! కార్మికుఁడును, బ్రాతఃకాలమున నాల్గుపావులు కాఫీ
దాత కిదు, నింత నాఁగక, నీతివిరుద్ధవ్యయంబు నేర్పెను మిగులన్. 212
- గీ. మద్యము దురోదరాదులు మరగి పతితుఁ, దాయె నీనాఁడు కూలివాఁ; దాయ మెంత
వచ్చినను దారపుత్రుల కిచ్చు పైస, లస్తుబిస్తుగు గంజికినైన నకట! 213
- క. మదిరాపానమునన్ నరుఁ, గదియనికీ దెడ్డికలదు? కావ్యుని దయచేఁ
బ్రదిలినతగులము మరలన్, బెదపెద్దలదనుక వచ్చి పేర్చెడి నకటా! 214
- అ. త్రాగువాఁడు మున్ను తప్పుచేసితి నని, పెద్దవారిఁ జూడ బిడియపడియె
నేఁదు మద్యపాయి నిర్భీకుఁడై నిల్చి, నడిబజారునందు నాట్యమాడు. 215
- అ. మదిర త్రాగిత్రాగి మనుజుఁడు దనుజుఁడై, పరితపించు రక్తపానమునకు
దిక్కులేనివారు దేశాలుపట్టి రీ, మోహమునకు దాహమునకు వెఱచి. 216
- గీ. తగదు తగదు మద్యంబుని తాటిగెలల, నఱకె నపుడు సత్యాగ్రహనాయకుండు
తగును దగు నని ప్రజ కల్లుత్రాగు నిపుడు, దేశ మెంతలో నెంతదుస్థితికి వచ్చె! 217
- గీ. పరుల నిష్కారణమ్ముగాఁ బరిభవింపఁ, గడఁగువానికి విధి బుద్ధిగఱపిఱిఱు
పాండవుల వనాశ్రితులను బఱుపఁ బూని, కురువిభుం దెంతచెడఁ డిసి! ఘోషయాత్ర?
- గీ. తన్ను మించినబల్లిదుఁ గన్నయంత, నరునహంత యడంగు, వానరముతోఁక
లేశమైనను గదలింపలేక శీరము, వంచెగద భీమునంతటివాఁడు మున్ను. 219

- గీ. బాలుఁ డభిమన్యుమీదికి వేలకొలది, బంట్ల నంపినకురురాజు పాప! మేగు
రొక్కతూకుగ ననుఁ దాఁకు టొప్పు దనియె, ముప్పుమూడిఁనతఱిఁ బాడి సెప్పు నరుఁడు.
- ఆ. వెలఁది కెగ్గుసేఁత కొలఁది కందనికీడు, గూర్చుఁ బొందవులకుఁ గురువిభుండు
చెట్ట తెన్నిసూర్లు చేసినఁ బొంచాలి, పరువు చెఱువఁదేని బ్రదుకువాఁడె. 221
- ఆ. దానమునకు విత్తమానముచే విల్వ, రాదు ధర్మతత్పరతను గాక
యింతజొన్నపిండి నిడినపేదకు సరి, గాకపోయె రాజు కనకమిడియు. 222
- ఆ. ఘోరదుఃఖమునకుఁ గారణంబగు ధర్మ, దూర మైనతృప్త యేరికేని
నీతిమాలి రాజమాత కాఁగోరిన, కైకబ్రదు కదెంత గణ్యమాయె. 223
- గీ. వలచివచ్చినరాజ్యంబు వల దటంచుఁ, ద్రోసివైచెను, రాముపాదుకలమ్రోల
దానుఁడుగ నిచ్చె భరతుఁ; దీత్యాగమునకు, ముజ్జగమ్మునురోమాంచమున మునుంగు.
- గీ. అందెలివి జానకమ్మవే యనెద వదినె, పదములకు మ్రొక్కునియతి నాపాలి దగుట
నన్నయా! కమ్మ లెవరివో! యనుసుమిత్ర, కొడుకు మనసంస్కృతికి వన్నెలిడు పతాక. 225
- ఆ. రామదర్శనాగతామోదమునఁ జొక్కి వార్చె శబరి వేయివత్సరములు
వేయి కాదు వేయివేలేండ్లయిన వార్పు, నుచిత యోగనిష్ఠ నుండుప్రాణి. 226
- గీ. కలుషితములైన విషయవాంఛలను రేఁపి, ప్రజలఁ బశువులఁ గావించుప్రజ్ఞ కాదు
రాగవైరాదులను ద్రోసి రాముడెనకు, నడుపు కౌశలమే కళ నాఁ జెలంగు. 227
- గీ. మచ్చరమ్ముల మంటల రెచ్చఁగొట్టి, నరుని దయ్యముఁగా మార్పు వెరవు కాదు
ప్రేమ నెసఁగించి కృపను అంపిల్లఁజేసి, త్యాగిఁగాఁ దీర్పు నెఱవాదితనమె కైత. 228
- ఆ. కవులకేమి నేఁడు గ్రామాన కొక నూఱు, మంది కలరు గాని మాటదారి
బ్రతుకుదారి వేఱుపదకుండ నిల్చువా, రెంతమంది యుండు రీ శతాన? 229
- క. అంతంతలతోదన్ గవి, మంతున కెక్కడు మనస్విమైత్రిని మోహ
భ్రాంతుల కెడయై మునియై, యంతర్యుఖుఁ డైననాఁడె యతఁడు రహించున్. 230
- ఆ. కాసు లున్నవానిఁ గన్నెత్తి చూడక, పదవి నున్నవానిపంచ నిలక
గంజితోడఁ దనియు కవులకే లోకంబు, మోఁకఱించు వినయముగ్ధ మగుచు. 231
- గీ. మురళియై విశ్వమోహనసరణి మ్రోయఁ, దలఁచినప్పుడు వెదురు కోఁతలను గంట్ల
నోర్వవలయు సభాశ్లాఘ నొందఁగోరు, కవియు సైరింపవలయు నిక్కట్లు పెక్కు. 232

- క. కోరని యూహింపని స, త్కారము కైవార మందుకవి పలవాంఛా
దూరమగు కర్మయోగము, నేరిచి పైరించినట్టి నెఱజోడు సుందీ! 233
- క. ధరణీపతిచట్టమునకు, నరుండు కడున్ బెగడువడుచు నమ్రత చూపున్
నరనకవి శాసనమునకు, గరంగి బలా! యనుచు మస్తకమ్మును వంచున్. 234
- గీ. రసమయ ప్రౌఢ భారతరచన వినిచి, చక్రవర్తిని గదలించి సన్నవదిన
మనుమవిభుపేర్మి నిలిపెఁ గొమ్మనసుతుండు, కథయిది వెలార్చు సుత్రమకవితబల్లి. 235
- గీ. వెంటనే తినవలసిన వేడిరొట్టె, వంటిదా ప్రజ్ఞ కలవాండు వ్రాయుకవిత?
దీనిరుచి దీనివేడిమి దివియు భువియు, నిలుచునందాంక సడలక పిలుచుఁ బ్రజల. 236
- గీ. గణయతిప్రాసవిధులు కారణము గాంగఁ, గవి తలంపని పెక్కు చక్కనలు వచ్చి
పద్య మలరించు సాహితీప్రాధమతల, ధారణకు నిల్చు హృద్య ముదాత్త మగుట. 237
- అ. వ్రాయవచ్చుఁ గైత వ్రాసిన ప్రతిపద్య, మచ్చువేయరాదు పిచ్చరేఁగి
చూచిచూచి సాధుసుందరకావ్య మా, విష్ణురింపవలయు విజ్ఞు లలర. 238
- అ. తప్పు లెన్ని యున్నఁ దనరచనంబు న, గ్గించువాండు కవికి మంచివాండు
నిజము సెప్పువాండు నిందుఁ దింకన్ మన, బాస యెట్లు బాగుపడు నయారె! 239
- క. సవరింపఁ దగినమాటలు, కవితెవి కలవోక వచ్చుఁ గావునఁ గవితన్
బలుకునపు దతఁడు పెద్దయు, మెలఁకువతో నుండవలెఁ జూపి! బుధుఁ దయ్యున్. 240
- క. అలివేలుమంగమం గన, వెలలెద మీబహుళచరితి వేఁబోక ననన్
గల విందు నాల్గతప్పులు, తెలియుఁ గృతశ్రముండు బాసతెఱంగుల్ మఱుంగుల్. 241
- గీ. మనుచరిత్రము నాకు నేర్పినది బావ, రామకవి సమయానికి రాకపోయె
సరక కనుపించినది కలాశాల ననఁగ, సూరులోపుని నుదులిందుఁజొచ్చె మూఁడు. 242
- గీ. గురువునాధ్వర్యమున గోష్ఠి జరగుచుండెఁ, దలవనితలంపుగా వచ్చెఁ జెలిమికాండు
దళము నిచ్చె సమర్థవంతముగ ననికీ, నాఁగ నెరసులు మూఁ దిందు దాఁగి యుండె. 243
- గీ. పారశాలకు నింకఁ బొందు బాలులార!, శిష్యులు! గణింతు మీవైదుషీబలంబు
సఖలు జరపెను సంస్కృతీసముతు లనిన, దోసములు నాల్గు బుధులకున్ దోచు నివట. 244
- గీ. గాంధీ మనబానిసత్వంబు క్రక్కదల్చె, సోమవర్మ భవానిని స్తుతినిజేసె
రాజు దండింపవలయు నేరస్థు ననిన, దిద్దఁదగుతావు లున్నవి దీన మూఁడు. 245

- గీ. వాఁడు కవితాకళన్ యశోవంతుఁ డాయె, వంటవానితో గారెలు వంద మంటి
నితని యాధిక్యతను సైఁపఁ డతఁ డనంగ, నడుగడునందు నొకతప్పు విడిసె నిందు. 246
- గీ. ఎవనియధ్యక్షతన సాగు నీసదస్సు?, చొరెను బసిపాప తమ్మిమొగ్గరమునందు
ఏని తేజోన్నతికి రిపుల్ విచ్చి రనినఁ, బదపదమ్మున నొకతప్పు కుదురు. కొనియె. 247
- గీ. ఏను మత్కావ్యదోషములెల్ల నెఱుంగ, నితరుఁడున్ దనతప్పులనెల్లఁ గానఁ
డగుట నన్యోన్య కృతినమీక్షానురక్త, చిత్తులై కవు లుద్దీప్తి చెందవలయు. 248
- అ. మంచినదత కతన మగువ, చుక్కలతేని, కతన రేయి, బుధులకతన గోష్ఠి,
యంచజంటకతన నబ్జాకరము, నియ, తోక్తికతనఁ గృతియు నొందు నొఱపు. 249
- క. ఒక్కొక్కమహాకవి కృతి, నొక్కయెడన్ గట్టుదప్పియును డిందఁడు, తా
దృక్పథాలతప్పులు వేయిటి, నొక్కకృతిం గూర్చుకవియు నుత్తముఁ డగునా? 250
- గీ. కవి నిరంకుశుఁ డనుటచేఁ గట్టుదప్పి, విఱ్ఱవీఁగు నటంచు భావింపరాదు
లాఁతు లేమందురో యన్నభీతి లేక, ధర్మువును జాటువాఁ డని తలఁపవలయు. 251
- గీ. కవన మొక రసావేశ; మీతపులు సాగి, రేఁగినప్పుడు కవి పవల్ రేయి మఱచు,
మఱచు నన్నము, నిద్దర మఱచుఁ, దుదకు, మఱచుఁ దన్ను నపూర్వసమాధి ముగ్ధి. 252
- అ. నరత దుర్లభంబు, నరతలో విద్య డె, పురము, విద్య యున్న నరిది కైత,
కైత నంద ముంట కడిది; కోటి కొకండు, పదయు నిటఁ దవమ్ము పండి గెలుపు. 253
- గీ. మాననీయుఁ డొక్కమాటతో మెచ్చినఁ, జాలు, విలువలేని తాలుగింజ
లెన్నితప్పకైత లిడి కొనియాడిన, నరున కెంతపరువుబరువు వచ్చు? 254
- అ. ఎంద టెంత విత్తమిచ్చిన యతమతి, గానికవికిఁ దిండికఱపు తప్ప;
దన్నికాన్క లందుకొన్న శ్రీనాథుండు, కడకుఁ బదపాట్లు నుడువనేల? 255
- అ. నేర్పిలేనివారు నేఁటిపారకు లని, దారిదప్పి కవులు జాఱరాదు
త్రాదు చాల దన్నతలఁపుతో బావిని, బూడ్చువారు లగ్గు పొందలేరు. 256
- అ. చదువులేనివారిమది కందవలెనన్న, యూహతోడ మేర లుత్తరించి
వ్రాయుచుండు మనెడివారికైత నిరక్ష, రాస్య మైనజనత కర్థమగునె? 257
- అ. బాసలోఁకు లంతుపట్టిన వ్రాజ్ఞాఁడే, పాత్రభేద మెఱిగి పల్కఁగలఁడు
కరిన మృదుల వాఙ్మికాయమెల్లను వాని, యిచ్చ ననుసరించి యెడఁదఁ గదలు. 258

- క. అది సత్యం బది జ్ఞానం, బది పుట్టుపు చాపు లేని దది యానందం
బది శాంతము శివ మద్వయ, మదె బ్రహ్మం బది యుపాస్య మమృతార్థులకున్. 311
- క. ఏ నింద్రియసందోహము, గాను మనసు గాను నే సఖందాత్మను నా
బానిస యామానస మని, ధ్యానస్థితిలో నరుండు తలపోయవలెన్. 312
- క. దేహాభిమాన మను పెను, మోహము గలవాండు బ్రహ్మమును సగుణముగా
నూహించి కొలుచు, బోధ, వ్యాహతమోహుండు నిర్గుణాభ్యము వలచున్. 313
- క. నామదికిన్ బల మొసంగుము, నీమార్గమునందు నడుచునే స్పృహగ్రామి న
న్నే మఱకుము నీ లెంకను, స్వామీ! యని నరుండు ప్రభు నుపాసించవలెన్. 314
- క. పాపుల నను నిందించిన, కాపురుషుల నామసమ్ము కలంచిన ఇదులన్
సైంపంగల తార్కి నిమ్మని, యాపాపక వేదవలయు నభవు నుపాస్తెన్. 315
- క. వెల్లువవలె భక్తిరసం, బుల్లములోఁ బొంగి పారలకుండిన నేలా
పల్లవిపాటలు గజ్జెలు, ఘల్లురనన్ బుడమి వడంక గంతులువేతల్. 316
- క. తలబిరుసు వీడి యే నొక, యలంతి రవవంటివాండ నని నరుం చాత్మన్
దలపోసినపుడె కరుణా, కలితమతిన్ వేలు పతని కడగం ద్దడంచున్. 317
- క. కామాది భయదశత్రు, స్తోమము నరుపెంపు డింపఁ జూచును సతమున్
ధీమంతుఁ దీక్షురుని హృత్, సీమను గాపుంచి దానిచేవ నణంచున్. 318
- అ. కొండనుండి జాతీ ఘోరాటపులఁ దూతీ, వెదలి పరుగువెట్టి బడలిబడలి
నురువుగ్రక్కి యేఱు శరనిధిలోఁజొచ్చు, పగిది నీశుఁ జేరందగును బ్రాచీ. 319
- అ. ఎంతవిద్యయున్న నేల్బడియున్న నం, చాలదీవియైన తరుణియున్న
నాత్మదర్శనమ్ము నందనివానికి, దక్కుసౌఖ్య మెంత? తనివి యెంత? 320
- అ. దప్పి రేంగినపుడు చప్పునఁ జను జీవి, తేటనీటి నొసంగు నేటిదరికి
నాత్మదర్శనేచ్చ యదరినతఱిఁ బరు, వెత్తు నరుండు తత్త్వవేత్తకడకు. 321
- అ. పూఁట కొక్కుగురుని బూజింపఁ దొడంగిన, వెత్తి కబ్బునా వివేకదీప్తి
చెదు నతండు రెండుపడవలపై ఁగాళ్లు, మోపి నదిని బోవు మూర్ఖునట్లు. 322
- క. స్త్రీశూద్రులకును శ్రుత్యప, దేశము తగు నని జగమ్ము దిద్దిన సమతా
కోశ మసంగానంద య, తీశుండు తొలుబంతి యొజ్జ యిక్కాలమునన్. 323

- గీ. ప్రాచలుకుకంటె నుపనిషద్భాషకంటె, గీతనుడికంటె సాబర్యతీతపస్వి
మాట జవదాంటరాని ప్రమాణ మెతని, కతని కర్పింతు మలయాళయతికి నతులు. 324
- అ. నేడు గాంధీ పుట్టినాడుకదా! యిది, పర్వదిన మటన్న భవ్యభావ
మెంతమందియెడద నేర్పడె గృష్ణజ, యంతికంటె నీజయంతి యసదె? 325
- అ. గాంధీతో నదంగెం గర్వవ్యసిష్ట మ, హాత్ముతో వివేక మస్తమించె
భారతోర్వి నిపుడు పదవులకాట్లాట, తక్కు నేమికలదు నిక్కు మరయ? 326
- క. త్యాగమును మఱచి రన్నలు, భోగములకై రణాల బ్రుంగిరి తగ దీ
యాగం; బిది సాగినచో, రాంగల మే లెద్ది యిహపరచ్యుతి దక్కన్. 327
- క. మిత్తికి జంకక పదవుల, గత్తరలోఁ బదక బ్రదుకు కదచనుదనుకన్
జిత్తము దేహము సేవా, యత్తము గావించి గాంధీ యమరత నందెన్. 328
- గీ. చిన్నచిన్న తెగింపులచేత రాదు, రాజ్య మాత్యార్పణముతోన రాక పొసంగు
గదలుఁ దన్న! లటంచు నల్లద వదంక, దందు నడిపినగాంధీ కెవ్వండు సాటి? 329
- క. గుట్టెఱుంగఁడు తనదోసము, బట్టబయల్ సేయ సిగ్గుపడఁ దొరుతప్పున్
నెట్టన తనతల నిడుకొని, నిట్టులు సాగించె గాంధీ నిశ్చింతమునన్. 330
- అ. తరతరాల మబ్బు తెరలు విచ్చేదించి, వన్నెదెచ్చె గాంధీ వనిత కిచట
నతనికేలు సోఁకినంతన రమణీయ, మణిశలాక యయ్యె మట్టిగడ్డ. 331
- అ. అతనిముందు కల్ల యనదయై దురపిల్లెఁ, దల్లడిల్లి పిఠికితనము పఱచె
ముచ్చముడిగెఁ బొగరు చచ్చెఁ గామాదులు, గాంధీ దురితతిమిరఖరకరుండు. 332
- అ. విశ్వమెల్లఁ దనకు వినతమై కైమోడ్చ, నవనికెల్ల లెంకయయ్యె గాంధీ
యతఁడు తనదుబట్ట నుతుకుట యబ్రమా, పరపురీష మెత్తు పని వరింప. 333
- గీ. బాపుగాఁ గర్మయోగంబు రూపుదాల్చె, భక్తి విదరానిచుట్టమై పరంగె దాని
కెఱుక చెలియయ్యె నయ్యోగి నరసి మనుట, ధరణింగల సర్వప్రభ్యాశీర్థములఁ గనుట. 334
- అ. చేసిచెప్పెఁగాని చేయక యెరుల కే, మంచిపనియు గాంధీ మప్పులేదు
మలమునెత్తె ఁ గలిమివలదనెఁ జెఱకేగె, నుపవసించె జాతి కుసుఱులిచ్చె. 335
- క. వేసట గానక జాతి, శ్రీ సంపాదనము కొఱకుఁ జిరతరతపమున్
జేసినగాంధీని మఱచిన, దోసం బీదేశమునకు దూరంబగుతన్! 336

- గీ. కల్ల కపట మెఱుంగనికన్నె యగుట, బాల యొక్కతె మందారమాల వైచి
వినత యయ్యె బాహుళిలావిగ్రహమున, కాయురారోగ్యములు దీని కబ్బుఁ గాక! 337



- క. ఎక్కట్లు నరుని దిద్దెడు, చక్కట్లు తెనుంగులెంక శారదజడలోఁ
జెక్కినవిరు లివి కమ్మన, మిక్కిల నాచంద్రకమలమిత్రం బలరున్! 338

హనుమాన్‌చాలీసా

1978

మనవి

భగవంతునియెడఁ గల ప్రేమమే భక్తి యని పెద్దలందురు. రామభక్తి సంపన్నులలో హనుమంతుఁ డగ్రగణ్యుఁడు ఆయన మనుగడ భక్తియోగమున కుదాహృది. అనేక మతముల వారు హనుమ నాదరింతురు, సేవింతురు.

నేఁడాండ్రదేశమున భక్తిప్రచారమునకై పెక్కు సమాజములేర్పడి సభలు సాగించుచున్నవి. అవి నిర్వహించు ప్రార్థనాసమావేశములలో 'హనుమాన్ చాలీసా' గానము విడువరాని కృత్యము ఇట్లుండ "హరేరామ జపయజ్ఞ సమాజము" (కారంచేడు) వారి వార్షికోత్సవ సభలలోఁ బలుమాఱు పాల్గొన్న నాకు 'ఈ చాలీసా తెలుఁగునకు వచ్చుచోఁ దెలుఁగువారికి మిగుల నుపకరించునుగదా యన్నతలం పొకసభలోఁ గల్గినది. వెంటనే 1975 ఆగష్టులో శ్రీ తులసీదాసుగారి యీ రచనను నా శక్తికిఁ దగినట్లు పద్యములలో వ్రాసితిని.

తరువాత ఈ తెనిఁగింపు పాట కనువుగా నుంట లెస్స యని తోచి 1976 జూన్లో చాలీసా నడకలో గేయములు కూర్చితిని.

పద్యములలో అటనట సందర్భానుకూల భావములు కొన్ని చేర్చితిని. ఎల్లగేయములను సర్వపద్యములను మధ్యమపురుషమునకుఁ దెచ్చితిని. మూలమునం దీనియమము కన్పింపదు (చూ 25, 26, 28, 34, 35, 36, 38, 39, 40).

మఠీయు 5, 27, 33, 34, 40 చౌపాయీలలోఁ గల అన్వయ క్లిష్టతను సడలించితిని.

ఈ చేతఁలో సుప్రసిద్ధ హిందీపండితులు సజ్జనచూదామణులు శ్రీ వద్దిపర్తి చలపతిరావు గారు, శ్రీ చర్ల జనార్దనస్వామిగారు, శ్రీ చాపరాల సీతారామదాసుగారును నా కొనరించిన మేలు మఱవఁజాలను.

గ్రంథాదిని గల 'శ్రీగురుచరణ' అను 'దోహ' చాలీసాలోనిది కాదు. అది తులసీ రామాయణమున అయోధ్యాకాండము మొదట నున్న ప్రార్థన పద్యము. హనుమంతునకు రాముఁ డారాధ్యుడు. కాన ఆ రామస్తుతి నెవరో యీ చాలీసాముందు చేర్చిరి ఈ చేర్పును హనుమద్భక్తు లెల్లరు తలఁచుచున్నది. మంచిపనికి సేగి రాదుకదా!

తుమ్మల సీతారామమూర్తి

1-3-1978

కానుక

తిక్కయజ్ఞ జనించిన యిక్క యనుచు, దేశభక్తుఁడు నెలకొన్న తిన్నె యనుచు
శారదాదేవి కొలువుండు సౌధ మనుచు, గారవించితి నిన్నాళ్ళు గర్తపురిని.

ప్రాయ మరుగ నరుగ రామనామక్షేత్ర, మెసంగు పుణ్యభూమి యిది యటంచు
గొప్పతనము నిత్తు గుంటూరి కీనాఁడు, తేజితేజీ బస్సు దిగినయంత.

ఎడఁద నలఁచువ్రేఁగు సదలుఁ, బొరింబొరి, ముసరి కలఁచు తమము ముడుంగఁబాఱు
రాపులెల్లఁ దొలఁగు రామనామక్షేత్ర, దర్శనమున భవవిమర్శనమున.

నవభక్తిమార్గముల జగ, దవనప్రియు రాము నభవు నచ్చుతు రేయుం
బవ లిటఁ గొల్పుటఁ గాంచిన, నెవనికి సంతర్ముఖత్వ మేర్పడకుండున్?

అంగనా గాధతరపరిష్కంగ జనిత, సౌఖ్యమె పుమర్థ మనువారు, చావె ముక్తి
యనెడువారు, దేహమె యాత్మ యనెడివారు, మూఁగవోవరె యీక్షేత్రమునకు వచ్చి.

అఖిలభారతోర్వి కారాధ్యమై జగ, ధ్గురులమెప్పు లందుకొన్న తీర్థ
మిది రహించుఁ దిరుమలేంద్రుండు, మల్లన్న, తెలుఁగుభారతంబు నిలుచుదనుక.

సుజనులెందఱెందఱో దీనిసృజనకై క, రోరమగు తప మొనరించినారు గాని
యెన్నవలె మున్ను వీరిలో శ్రీశభక్తి, హత సమస్తాఘ సముదాయ నాంజనేయు.


ఏ దెనిమిదేండ్ల వయసునందే యితండు, వలచెనటె! రామభక్తిని; వలచుఁగాక
విడువ తెట్లుండెఁ దనకుడియెడమలండు, గుఱ్ఱువెట్టెడిజగముఁ గన్గొనుచు వినుచు.

తనువుతో నెవండు తనరామకోటి న, ర్పించె భద్రగిరి వసించుదొరకుఁ
బిచ్చయాఘ్యుఁ డతండు పిత యౌట నితఁ డిట్టి, బ్రదుకు వడసె మోహపటలినెడసె.

అర్తసేవలేని హరిసేవ రిత్త, ని, ష్కామయోగనిష్ఠ కరఁచు వేల్పు,
నాదరింపవలయు నపరిగ్రహం; బన్న, సత్య మెఱిగినట్టి సాధు వితండు.

మచ్చ మసర లేనిమానిసి యగుట నీ, యన్న తలఁపు లప్పుడప్పుడె పండు
వేడివేడి ప్రజలు వేలువే లంపఁగా, నితండు తీర్చిదిద్దు నీ యయోధ్య.

రామసేవ నితండు సామీరి; కాన నీ, యాంజనేయునకు మ దాంజనేయు
కవిత నిదెడఁ గాన్యఁగా; రాగమన్వయుఁ, డీ కృతిన్ బరిగ్రహించుఁగాక!



'హనుమాన్ చాలీసా' కృతిస్వీకర్త
శ్రీ రాగం అంజనేయులు

హనుమాన్ చాలీసా

గురుస్తుతి

శ్రీగురుచరణాంబుజ రజమున నా, చిత్తపుటద్దము దుడిచి
బాగురెల్లనిదు రామునియశమును, బాడెద నన్యము విడిచి.

కృత్యాది

తెలివిలేమి నీ తను వచ్చినదని, తెలిసి మారుతిన్ దలంతున్
వెలగల బుద్ధిని విద్య నితం డిడ, వికార బాధల గెలుతున్.

హనుమాన్ చాలీసా

జయ! జయ! హనుమా! జ్ఞాన గుణాకర! జయ! కపిప్రభూ! లోక విభాకర!
రామదూత! నిర్భర బలధామా! సామిరీ! జనరంజకనామా!
వజ్రకాయ! విక్రమ వీరస్తుత! వైరినాశనా! సాధు లోకహిత!
కుసుంభ రుచి భాసుర శుభరూపా! కుండలి కుంచితకేళ కలాపా!
పవిత్రేతన రేఖాంచిత హస్తా! బ్రహ్మసూత్రయుత భుజతలశస్తా!
హర వీర్యోదిత! కేసరిపుత్రా! గురు తేజోనిధి! బుధనుతి పాత్రా!
ధీమన్మణి! గుణి! చతురవతంసా! రామకార్య నిర్వహణాశంసా!
హృద్యరఘూత్తమ గాథా శ్రవణా! హృద్గత సీతారామలక్ష్మణా!
కంటివి సీతాసతి నలంఠివై, కాల్పితివా లంకను వలంఠివై
భీమ రూపమున నసురులం జెఱచితి, రాముని పనిలో నిదుములు మఱచితి
సౌమిత్రిని మండున బ్రదికించితి, రాముండు కౌంగిట నిడఁ బులకించితి
భరతున కెన యగు తమ్ముండ వీవని, ప్రశంసించె నిను రాముండు పావని!
గాటముగా నీ కీర్తిని మెచ్చుచు, గౌంగిలించె రాముండు నినుఁ గ్రుచ్చుచు
నలువ సరస్వతి ఫణిపతి మౌనులు, నారద ఋషి సనకాది జ్ఞానులు
శమనముఖ్యు దిక్పతులు కవీంద్రులు, చాలరు నిను మెచ్చుగ బుధచంద్రులు
నీ సాయముచే రాముని చెలియై, నేత యయ్యె సుగ్రీవుండు బలియై
విశ్వమెఱుంగు నీ యుపదేశము విని, విభీషణుండు లంక నేలినాఁ డని
రవి నొక పండుని నీవు పట్టఁగా భువనము లదరెను భీతి పుట్టఁగా

నోట నుంగ్ర మిడుకొని హనుమంతా!, దాఁటితి వంబుధి నిదియొక వింతా!
 అలవిగానిపని యైనను నీ దయ, సులభం బగును గదా! మహితోదయ!
 నీవు రాము వాకిలి గాతువు, నిను, నేవాఁ దెదిరిచి లోపలికిం జను
 సుఖము లెల్ల నీ యాశ్రితులకు నగు, స్రుక్కు లెల్ల నీ ప్రాపున నెడతెగు
 నీ తేజఃపఁగ నీకే చెల్లును, నీ కేకకు జగములు కంపిల్లును
 మహావీర! నీ పేరు చెప్పఁగా, మైల దయ్య మది కూలుఁకుప్పగా
 వీరవర్య! నీ జపమునఁ దొలఁగును, వెతలు; సర్వరోగంబులు మలఁగును
 త్రికరణ శుద్ధిగ నినుఁ గొల్పెడి యెడ, దీనత్వమునకుఁ గలదా! నిలుకడ
 నృపమౌళి మహాతపస్వి రఘుపతి, నీ వా దొరపని దీర్చెద వభిరతి
 పాత్రుఁడు ని న్నెది కోరిన నిత్తువు, భక్తుని బ్రదుకును పంటకుఁ దెత్తువు
 కలదు నీ కడిమి నాల్గు యుగంబుల, నలముకొన్న దది యెల్ల జగంబుల
 సాధు రక్షకుఁడ వని పేర్కొంటివి, దుష్టులఁ దునిమి ప్రభువు కృపఁ గంటివి
 సీత వరముచే భవదాసక్తుల, సిద్ధులు నిధు లిడి తనిపెడు భక్తుల
 నీ కడ రామరసాయనమున్నది, శ్రీ కౌసల్యసుతు దయఁ గన్నది
 నీ భజనము శ్రీరామున కించును, నిఖిల భవార్తుల నది మఱపించును
 అరిగి రామనగరికి నీ భక్తుఁడు, హరి భక్తుఁడునై యగునట ముక్తుఁడు
 ఇతర దేవతల విడి నిను నిచ్చులు, నుతించువారల కిచ్చెద విచ్చులు
 నిన్నుఁ దలంచిన వారికి బెడఁదలు, నిలువవు, కలఁగవు వారల యెడఁదలు
 నా గురుండవు జితేంద్రియ! నీవే, నను దయతోఁ గని జ్ఞానము నీవే
 శతవారము లిది చదివిన వారికి, సమయు బంధములు తీరును కోరికి
 ఎవఁడీ నలువది యెంచి పఠించును, శివు సాక్షిగ వాఁ దెలమి గడించును
 నిత్యము నే నీ రాముని గొల్చెద, నిల్వ మీవు రామునితో నా యెద .

మంగళాచరణము

శ్రీమదాంజనేయా! సంకటహార, శ్రేయో మంజుల రూప!
 రామలక్ష్మణులతో సీతమతో, నామది నిలు సుర భూపా!

పద్యము

సంస్తుతి గురుపదాబ్జరజము గుప్తి మన్మానస, దర్పణమ్ము దుడిచి ధర్మ విత్త
కామ మోక్షములను గరుణించు రాఘవు, నిగ్గుదేఱుకీర్తి నుగ్గడింతు.

కృత్యాది ఏను బుద్ధిలేమి నీమేనఁ బడియుంట, యెఱిగినాఁడ హమమ నెంతు నెకను
బుద్ధి బలము విద్య పొసఁగించి యితఁడు న, స్మలంచు వికృతి బాధ లణచుగాఁక

క. జయ జయ హనుమద్దేవా!, జయ జయ జ్ఞానాది సుగుణసంపజ్జలధీ!
జయ జయ త్రిజగద్దీపక!, జయ జయ కపిలోకనాథ! జయ జయ సుకృతీ! 1

గీ. అంజనాపుత్ర! పవనాత్మజా! జగాన, లేఁడు నీవంటి బలశాలి లేఁడు లేఁడు
నిరుపమంబగు నోజస్సు నీది కాన, భృతి గంటివి శ్రీరామదూత వగుచు 2

అ. వీరమాళి వీవు విక్రమనిధి వీవు, వజ్రకాయ మున్న వలఁతి వీవు
దుష్టమతిని ద్రోయుదువు నీవు, సద్బుద్ధి, నొప్పువారిఁ గూడి యుండు వీవు 3

గీ. జాకువావన్నెగల మేను శ్రవణయుగళి, గునిసియాదెడి రత్నాల కుండలములు
బద్ధకేశకలాప మబ్రంబుగూర్చు, వేషము కదయ్య! నీది పవిత్ర చరిత! 4

అ. తనరు వజ్రరేఖ ధ్వజరేఖ నీమహా, పురుషతన్ వెలార్చు గరమునందు;
తకుకు లీను ముంజదర్పజందెము ఖుజా, స్థలిని బ్రహ్మతేజ మొలసి బలియ. 5

గీ. శంకరాంశమ వీవు కేసరికిఁ గూర్చు, తనయుఁడవు నీవు తేజః ప్రతాపములకు
నిక్క వీవు నీ ముందఱ నెల్ల జగతి, మస్తకమువంచు భక్తి సమగ్ర మగుచు. 6

అ. సూరి వీవు సకలసుగుజాల గని వీవు, నేర్పులెల్ల లెస్స నేర్చి తీవు
రామ సేవకై విరామమ్ము గోరక, యెదురుచూచువాఁడ వీవు హనుమ! 7

గీ. రామకథలోని రుచి గన్న రసికలోక, చక్రవర్తివి నీవు కౌసల్యకొడుకు
మిథిలరాజుకొమార్త, సుమిత్ర పట్టి, నీమదిన్ గాఁపురింతురు నిచ్చ హనుమ! 8

అ. అమ్మ జానకమ్మ కత్యల్పరూపానఁ, గానఁబడితి వీవు, దానవేంద్రు
మనిసిపట్టు లంక మసిచేసి తీవు వ, క్రాకృతిన్ ధరించి యగ్గరించి 9

గీ. భీకరాకృతివై సాధులోకమునకుఁ, జేటుగూర్చు రాకాసులఁ జెండి తీవు
స్వామికార్యము సాధించి రాముకరుణ, పడయఁగల్గితి వీవు ధన్యుఁడవు హనుమ! 10

- గీ. తివిరి సంజీవనౌషధి దెచ్చి మూర్ఛ, బడిన లక్ష్మణు బ్రదికింపఁ ప్రభుఁడు నిన్నుఁ
గౌఁగిలింపెఁగదయ్య వక్షమున నొత్తి, యెందఱకు దక్కె నీభాగ్య మిద్దచరిత! 11
- గీ. పావనీ! నాకు నీవు మా భరతువంటి, సోదరుఁడ వని రాముఁ డత్యాదరమున
నిన్నుఁ గొనియాడెనట్టే! నీపున్నెమునకు, మేర లేదు కదా మహావీరతిలక! 12
- క. వేసోళ్ళ నీయశమ్మును, గానంబొసరించె నిన్నుఁ గౌఁగిటఁ జేర్చెన్
జానకినాథుఁ డయారే!, తా నెంతగ నలరెనో కదా! నీ సేవన్ 13
- గీ. సనక ముఖ్య దేవర్షులు జలజభవ ము, భామరులు మునిమూర్ధన్యు లజునిరాణి
నారదుఁడు ఫణిరాజు నీ పేరు పెంపు, వినుతిసేయంగ నసమర్థు లనుట నిజము 14
- అ. రాము మెప్పు గన్న నీ మహిమన్ దెల్ప, నిండ్ర యమ కుజేరు లెంతవారు?
కవులకేని గుండె కలదా? మనీషుల, నేర్పియైన నిందు నిలువఁగలదె? 15
- క. నీ పుషకార ప్రియుఁడవు, కాపున సుగ్రీవు రాముగాదిలిమిత్రుం
గావించి కీశరాజ్య, శ్రీవిభుఁ జేసితివి నీకు జేజేల్ హనుమా! 16
- అ. లోకమెల్ల నెఱుఁగు నీ కనుకూలుఁడై, నీహితోక్తివట్ల నెమ్మి చూపి
రాము నాశ్రయించి రాజై విభీషణుఁ, డసురరాజ్య మేలె నన్నమాట. 17
- గీ. పం డని తలంచి పసినాఁడె రెండువేల, యామడలదవ్వనం గల యరుణకిరణు
లీలగాఁ బట్టితివి మేలీ! బలీ! యటంచా, సురలు దైత్యులు నరులు నబ్బురపడంగ. 18
- గీ. రామనామాక్షరంబుల రమ్యమైన, యుంగరము నోట నిడి శతయోజనముల
మేరగల వారినిధిని సమీరపుత్రీ! యీవు దాఁటుటలో వింత యేమికలదు? 19
- క. లోకమున దుర్లభం బగు, నేకార్యంబైన సులభమే యగునుగదా
నీ కొలువున రాఁచిచిన, నీ కరుణం గనిన భక్తనికరంబునకున్. 20
- క. శ్రీరామప్రభు భవన, ద్వారమ్మును గాచుహక్కు దక్కెను నీకున్,
ఏరేని లోనికిం జన, లేరుకదా నీ యనుజ్ఞ లేక కపీంద్రా! 21
- అ. నిన్ను శరణువేఁడ నిఖిలసుఖంబులు, దక్కఁగలవు నీవు త్రాత వైన
నొరులవలన భీతి యుండదు ప్రాణికి, నంజనాకుమార! యథువిదూర! 22
- అ. నీవుగా కెవండు నీ తేజము నణంపఁ, గలఁడు హనుమా! ముజ్జగమ్ము నీదు
కేక విన్న మాత్ర నాకులమై వడ, వడ వడంకు డిల్లవదును జెడును. 23

- క. భూత ప్రేత పిశాచ, వ్రాతము నీ పేరు చెవికి వచ్చిన యంతన్
భీతంబై పరుగెత్తును, జోతలు వీరాగ్రగణ్య! జోతలు నీకున్. 24
- అ. నిను సదా జపించు మనుజుల రోగంబు, లెల్ల నడంగుం బీడలెల్ల దొలంగు
నగ్గపడును వీరహనుమంత! నీభక్త, కోటికెడదండు బుట్టుకోర్కులెల్ల. 25
- గీ. మానసముతోడ నుడితోడ మేనితోడ, నిన్నుం దలపోయువానికి నీవు సుప్ర
సన్నుడయ్యెద వాతని సంకటములం, దూల్తు వాశ్రితకల్పకద్రుమమ వీవు. 26
- అ. రాముం దఖిలరాజరత్నము తాపసా, గ్రణి యనం బ్రసిద్ధిగన్న సుకృతి
సంతతంబు నీవు సాగింతు వమ్మహా, పురుషుపనులు పరమపుణ్యదములు. 27
- అ. నమ్మి నిన్నుం గొల్చునరునకుంగల తలం, పేది యైన దీర్తు వీవు కరంగి
పవనతనయ! నీదు భక్తునిబ్రదు తెందుం, గనిన సార్థకమ్ముగాం దనర్చు. 28
- అ. నిన్న నేడు గాదు నీదుప్రతాపంబు, కలదయా చతుర్యుగాలయందు
జగము దీనికతన జం తెఱుంగనిదై స, ముజ్జ్వలించె వెతల నుత్తరించె. 29
- అ. ఈవు సాధుమానవావనదీక్షరో, నవధిలేని కీర్తి నందంగంటి
వసురసమితి బింక మణించి రాముని ప్రేమ, నాహరించుకొంటి వాంజనేయ! 30
- అ. సీత నిన్ను మెచ్చి సిద్ధు లెన్నిదియును, నిధులు తొమ్మిదియును నీవు భక్త
వరుల కొనంగం జాలు వర మిచ్చెనట! ధన్యతరము నీదు జీవితము హరీశ! 31
- క. నీయొద్దం గలదు రామర, సాయన మమృతంబు నిచ్చునౌషధ మనఘా!
పాయని శ్రద్ధను సీతా, నాయకు సేవించి పదసినాడవు దీనిన్. 32
- గీ. ఏము నీ సేవసల్పుట రామునకు న, పారమగుతుష్టి గూర్చు, మా బహుభవార్తి
భరము నది మఱిపించుం, బాపములు మమ్ముం, దఱియంగా బెగ్గడిల్లు నద్దాన హనుమ!
- అ. నిను భజించునాతనికి రామభక్తున, కీఱతాఱ యించుకేని లేదు:
చేరు నతండు తుదికి శ్రీరామపురి, హరి, భక్తుడై ప్రసిద్ధి పడయు నచట. 34
- అ. నియత బుద్ధితోడ నిన్నే మనమ్మున, నిలిపి కొలుచువారు నిఖిలసుఖము
లనుభవింతు యుష్మదనుకంపకతన; నీ, యాశ్రయంబు దుర్దశాపహంబు. 35
- క. బలమునం దేజమునన్ దయ, నలఘుండవు నీవు, నిన్ను నర్చిన్ దలంపన్
దొలంగును సంకటపాటులు, మలంగును గ్నేశంబులెల్ల మారుతపుత్రా! 36


- ఆ. నాగురుండ వీవు నను దయం జూచి నా, కెఱుక నీంగదే జితేంద్రియా! న
మస్కరింతు నీకు మరుదాత్మజా! జయ!, జయ! కపీశ! రామచంద్రదాస! 37
- ఆ. నిష్కళంకశీల! నిన్నుఁ గీర్తించిన, పద్యములను నాల్గుపదుల నెవఁడు
నూఱుమార్లు చదువునో వానిబంధముల్, తెగును, వాని కబ్బు దివ్య సుఖము. 38
- క. హనుమాన్ చాలీసా యనఁ, జనునీకైవార మర్థిఁ జదివినవారల్
కనెద రుమాపతి సాక్షిగ, ననవద్యం బైనసిద్ధి నాశ్రితవరదా! 39
- గీ. నాథ! యీతులసీదా సనారతముగ, రాముని భజించు; బ్రాణ మాస్వామి నీకు;
నగుట రామునితో మదీయాంతరంగ, భవనమున నిల్చుమా నీవు పవలు రేయి. 40

మంగళాచరణము

- క. పవనతనయ! దుఃఖభంజన! మంగళా, కార! నీవు జానకమ్మతోడ
రామచంద్రుతోడ సౌమిత్రితో సక, లామరాళితో మదాత్మ నిలుమ!

సందేశసప్తశతి

1981



‘సందేశసప్తశతి’ కృతిస్థాపకర్త
శ్రీ వట్టికూటి వేంకట సుబ్బయ్య



‘అనుగులెంక’
శ్రీ తుమ్మల సీతారామమూర్తి

మొగమాట

పద్యాంతర నిరపేక్షములు ముక్తకములు. వీనికి నాయడిన తెనుఁగుపేరు “ఎక్కట్లు”.

1976లో 338 ఎక్కట్లను ఈపేరనే వెలువరించితిని. పదంపడి వ్రాసిన వీయెక్కట్లు. స్రవంతి మున్నగు పత్రికలవా రీపద్యములు పెక్కింటిని ప్రకటించిరి. వీరి సౌజన్యము మఱవరానిది.

అయామహాత్ముల సూక్తుల ననుకరించియు, అనువదించియు సంతరించిన పద్యము లీ సప్తశతిలో కొన్ని కలవు. ఆ యయ్యలకు నా యేటికోళ్లు. ఇందలి హరి హర శివ రామ నారాయణాదిపదములు పరమేశ్వరార్థముననే ప్రయుక్తములు. పెక్కు సంస్కృతశబ్దములకుం బలె “సందేశ” శబ్దమునకును అర్థపరిణామ మేర్పడినది. కాన “హితవాక్కు” అను నర్థమున దీని నీరచనలో వాడితిని.

ముద్రణవ్యయము దుర్భరముగా నున్న యీకాలమునం దీకృతిని వెలువరించుట కెనలేని సాయముగా నాకు రెండువేల రూపాయలొసంగిన “ఆంధ్ర ప్రదేశ్ సాహిత్య అకాడమీ” వారికి నా కృతజ్ఞతాపూర్వక నమస్కారములు చెల్లెంతును. సర్వోదయప్రింటర్సు కార్యకర్త శ్రీ ఎ. వీరబ్రహ్మముగారు నాపాలి వేసట యెంతో సయించి గ్రంథమున కందచందములు చేకూర్చిరి. వీరి విజయము సర్వదా వలతు.

తుమ్మల సీతారామమూర్తి

15-7-1981

మన్నన

- ఉ. ఏ నతఁ డెవ్వఁడో యెఱుంగ నిర్దఱ మేపనులో కదల్చుటన్
బైనమొనర్చుచుంటి మొకబిస్సున; నాకెలనన్ దనర్చు న
మ్మానిసి యెందవానలకు మాల్గని కేవలహాలికుండుగాఁ
గానఁబడున్ గడున్ బెదరు గారవ మార నతండు నన్గనున్. 1
- ఉ. వచ్చినరాష్ట్ర మన్నలు! వివాదములన్బడ కేలుకొండు, యు
ష్మచ్ఛరితంబు నన్యులు మజా! యన దిద్దుకొనుం, డటంచు వా
క్రచ్చినవాఁడ నేనవుడు క్రొందెలుంగు న్నుడికారపు న్నెఱా
గచ్చులకొల్పుగా నుదయగానము ధర్మరమానిధానమున్. 2
- చ. తన కకపాలనుండి తనదగ్గఱనిల్చిన పాంథుఁ డాతఁ డొ
య్యన వెడలించి దీని నదియా యిదియా యని కొన్నిపత్రముల్
కనికని మీకవిత్వ మిది కమ్మని తెల్లులు సందడింప సా
గినది “యలంతి” యన్ననుడికిన్ గలయర్థ మెఱుంగఁజెప్పరే! 3
- చ. అనవుడు నేమియే మలఁతియన్నది యొక్కఁడు తక్కు నీకుఁ ద
క్కిననుడులెల్లఁ దెల్లములె! క్షేత్రములోర్చి యెటన్ గడించి తీ
పెనుపు, భవద్విదగ్ధతను బెద్దయుమెచ్చెద నూఱుకాలముల్
మను మని చుల్మనల్ గురియుమాటల నాతని కెగ్గుచేసితిన్. 4
- చ. అలుగక నప్రతన్ విడువ కాతఁ డభంగపయోధికైవడిన్
నిలిచి మహాకవీ! చదువునేర్చినవాఁడనుగాను రే పగల్
నలఁగెడి సేద్యకాఁడఁ బ్రజలన్ సవరింపఁగ మిమ్మువంటి పె
ద్దలు రచించు మేలికవిత్వల్ పఠియింతు గ్రహింతు సారమున్. 5
- ఉ. కట్టెడిమాసి జాతిపిత గాంధిని జంపిననాఁడు పల్లియల్
పట్టణముల్ విషాదమున పట్టుగ దీల్చుడునాఁడు మీరు మీ
వెట్టనుజాటఁ బల్కిన కవిత్వము నన్నొకమంచిబాటకున్
బిట్ట మరల్చె నిట్లు పెదపిన్నల నెందఱు జక్కదిద్దెనో! 6

మధ్యాక్రమ

అది “అమరజ్యోతి” నా వెలువడిన యమలకావ్యంబు
ప్రిదిలినయట్టలన్ నలంగివన్నెదప్పిన పత్రములను
మొదవులచావడిముందు మెత్తెల్ల మొనయుగాడ్చునకుం
గదలుచు నొకరేపు తోచె నాకు దుగ్ధముదీయఁబోవ.

7

గీ. లేదులేదు ననుం గదలింపనట్టి, పద్య మొకఁడేని నయ్యనవద్యస్పృష్టి
నదిర! “క్రల్లినయెముకకై” యనెడిసీస, మన్నిటను మిన్నయనెద నాయనుభవమున. 8

సీ. “క్రల్లినయెముకకై కుక్కగుంపులుపోలె, నధికారమునకుం గారాడువారి
లంచాలగడ్డి కాసింబి సేవాధర్య, నియమముల్ బలి సేయనేర్చువారి
కుహనావణిజ్యోవగూహనోద్రిక్తులై, సుధఁబోలెఁ బ్రజనెత్తు జుట్టువారి
పరమతద్వేషాగ్ని మరగి నారీవృద్ధ, శిశుమండలిని జీర్చిచెందువారి

గీ. దేశహితకృత్యముల పేరఁ దెచ్చునర్థ, మాతృబంధువులకుం బంచునట్టివారి
బ్రతుకుం గనలేక కన్నుమూసితివి గాని, కలఁదె నీగుండెపైఁ బ్రేల్పఁ గలమగండు”. 9

ఉ. మోహవలాహకప్రతతి మూఁగినదెందముతో రజోగుణ
స్నేహముతో నహంకృతివిశీలచరిత్రముతో దయార్థ వా
ద్రోహనమీహలేక యకుతోభయతన్ దిరుగాడునన్ను మీ
వ్యాపృతి లెన్నుదిద్దెనని వంచెద నొదల మీ మొగమ్మునన్.

10

ఉ. కర్మఫలేచ్ఛలేని గుణగణ్యుఁడు *వెంపటియింటిపంట సా
బర్యతియోగినత్రమునిభక్తుఁడు యుక్తవిరోధప్రియుం
దర్శిలి నాచరించుపను లందఱ మేలువరించుకార్యముల్
నేర్పికి సూత్రపద్దసరణిన్ బచరించెదనేఁడు మీకృపన్.

11

ఉ. దొప్పలపూఁడియందు నిలుతున్ నను వేంకటసుబ్బయ్యాఖ్యతోఁ
జెప్పుజనమ్ము నా కెదురుసెప్పుటకొల్లని యాలుబిడ్డలన్
జొప్పుడినారు లేమివెత సోకనిగేస్తుండ వట్టికూటి నా
నొప్పుగృహోభ్య నాది తమ రొజ్జలు శిష్యుండ నేను సత్కవీ!

12

ఉ. సుబ్బయపల్కు లిట్లు చెవిసోకినయంతన మన్మనమ్మునం
దబ్బురపాటు పైకొనె నహంతకు నిల్వడపోయె గాటమై
సుబ్బెనులజ్జ యశ్రువులు సోనలుగా వెడలెన్ క్షమింపు మీ
గట్టి నటంచు వాని సముఖమ్మున వేదన వెల్వరించితిన్.

13

* డాక్టరు వెంపటి సూర్యనారాయణగారు.

- చ. తలంపిడి యేను నేర్చుకొనఁదగ్గ గుణమ్ములు పెక్కు నీకదన్
గలవు మదాప్తమిత్రుఁడవుగా ననుమోదమొనర్చు మెన్నియో
పలికితి నీతు లొక్కటియుఁ బట్టదు నాకుఁ; గవిత్వమందువా
చిలుకవెడల్పువల్లు నుతిసేయకు న న్నని వక్కాణించితిన్. 14
- ఉ. అపయనం బిటుల్ మధురమై నను సుఖ్యయ మిత్రుఁ జేయుటన్,
నావనులాఁపి యీతనిఁగనన్ బయనించెద నప్పుడప్పు; డీ
కాఁపునుగంట యోగివరుఁగంట విపన్నసమాజసేవకై
బాపుతలంచినట్టి గుణభద్రునిగంట యగున్ మదాత్మకున్. 15
- సీ. ఒకనాఁడు నదివీధి నూడ్చుచున్ గనిపించు, మునుకొన్నదుమ్ములో మునింగి మునింగి
ఒకనాఁడు గుంటదీయుచుఁ గనిపించు గు, టుక్కని క్రుల్లినకుక్క బూడ్చు
ఒకనాఁడు గొడ్డటినొడ్డుచున్ గనిపించు, ద్రోవఁ గ్రమ్మిన రేఁగు దుడు కడంప
ఒకనాఁడు చిలుపాఱు నులుకుచున్ గనిపించు, గుడిచెంతఁగల పెంటకుప్ప లెత్త
- గీ. మోయలేని ఖాదీవల్వమూటతోడ, నూరువిడుచుచుఁ గనిపించు నొక్కనాఁడు
పదుగురకు లగ్గచేకూర్చుపనికిఁ దక్కు సుఖ్యయ కడంగఁ దీనాఁడు సొంతపనికి. 16
- చ. బ్రతుకిటు చక్కదిద్దుకొను ప్రాజ్ఞుఁడు సుఖ్యయతేరుసాగ నం
చితగుణధామ రామతులసీశుభనామ గణేయహేతు; వీ
యతివ మగందొనర్చుపను లొననిమెచ్చు నితాంతదీక్షమై
నతిథులఁగొల్పుచు బెన్నిటికినబ్బినమిక్కిలికల్మి నాఁ దగున్. 17
- చ. తన వినయాదినద్గుణవితానము భర్త వితీర్థి సేవన
ప్రణీహితబుద్ధి సంతతిని బంధుచయమ్మునయందుఁ గాంచుచున్
దనిసెడిభాగ్య మీసతికిఁదక్వెను నన్నపనేనివంశ మీ
పఠతికి మత్సవిత్రికిని బాదుగనుంటఁ గడున్ దలిచ్చెదన్. 18
- అ. వట్టికూటి నాప్తవరుఁ జూచి యైదాఱు, నెలలు కడచె నాకు నెగసె బెంగ
క్రన్న నరిగి యితనిఁగని యొకనాఁడు నే, నదియు నిదియు నుడువునవసరమున. 19
- ఉ. రాఁదగువేళకున్ గనికరంబునవచ్చితి రుత్తమాశయం
బేదియు రిత్తవోపదని యీతఁడు పొంగుచుఁబల్కె దానిగు
ట్టేఁ దెలియంగలేక కథయేమన సుఖ్యయ గాంధిపర్వమౌఁ
గాదెకవీంద్ర! యెల్లియనఁగందితి నేనది విస్మరించుటన్. 20

మధ్యాక్కర :

కర్తవ్యనిష్ఠయం దితని మున్నుండుగాఁ జెప్పవలయు
 స్మర్తవ్యులన్ దేశముక్తికై స్రుక్తిచన్న యన్నలను
 గుర్తుంచుకొని వారిగుణములవలపు కొంతయంటినను
 హర్తయౌ నది పాపరాశి కని సుఖ్యయాఖ్యుఁ డూహించు.

21

శా. తానై విత్తము లెస్సగానొసఁగి విద్యాశాలలన్ నిల్పె మి
 త్రానీకంబున బంధుబృందమున దానాసక్తి గల్గించి వి
 జ్ఞాన శ్రీపరిపుష్టికృద్విధులు విజ్ఞుఁజేసి యభ్యాగమ
 క్షోణిన్ దిద్దెను వట్టికూటి సుజనస్తోమంబు సేవాసనన్.

22

క. కోరినవారికి వండిన, కూరంతయుఁ బెట్టి వట్టికూటిని మును తి
 న్నారఁట సుఖ్యయపెద్ద; లు, దారత యది యితనిబ్రదుకునం దిటు విరిసెన్.

23

ఉ. సత్య మహింస నిర్భయత చాగము యోగము నేర్పఁజాలు సా
 హిత్యము దెచ్చితెచ్చి యితఁ డెందుచు నానుచు విక్రయించి సౌ
 హిత్యముగూర్చు గర్తలకు, నీదృఢుఁ డూరికినొక్కఁడున్న దౌ
 ర్గత్యపుఁదాఁకులేక మనఁగల్గుఁగదా సుకవీంద్రబృందముల్.

24

ఉ. పైనపువెచ్చుమున్ గొనక ప్రాజ్ఞులు వీని సమాజసేవ న
 క్షీణహర మ్మొఱింగిన విశిష్టులు రమ్మని పెట్టు తిండితో
 జానపదమ్ములన్ ముడుకసైకిలుపైఁ దిరుగాడి బాపుజేఁ
 బోని మహాత్ములన్ మెఱయుపాత్రములుత్తముఁ దీతఁ డమ్మొడిన్.

25

చ. ఒకసభకో వివాహమునకో పొరుగుారికి నేగుచున్నఁ బు
 స్తకములసంచి వీడఁదు బజాబుల దిద్దుటకైన సాధన
 ప్రకరము విస్మరింపఁదు నిరంతరసేవయ మేటివిందుగా
 సుకములమిన్నగాఁ దలఁచు సుఖ్యయ సాధువధానుయాయయై.

26

ఉ. అర్యసమాజధర్మ మిపుడొనను సుఖ్యయ, గోపదేవు నా
 చార్యకులావతంసము నచంచల భక్తి భజించు, నాత్మసౌం
 దర్యనిదాన వైదికవిధానసుఖమ్ము గడించు, నింద్రియా
 నార్యత నార్పు నోర్పును మహాత్మ్రణుతాశ్రమమున్ దృఢీయమున్.

27

చ. మత మెదియైన సుఖ్యయకు మానవసేవ ప్రధానధర్మ, మీ
 కృతమతి దీని నించుఁ బరమేశ్వర సేవగఁనెంచు, నార్తునం
 దితనికిఁ దోఁచు రాముఁడు రహీము నెహోవయు; నికృతమ్మునన్
 జతపడె మాకు నెయ్య; మిది సాగు నిరంతరనూతనద్యుతిన్.

28

- ఉ. మన్ననసేతకున్ దగినమానిసి వేంకటసుబ్బయ్యాఖ్యుఁ; దీ
మన్నన పెందెరంబిడినమాన్యము లిచ్చినఁ బట్టమిచ్చినన్
బ్రన్నని సేలుగప్పిన సెబా సనిపించుకొనంగఁ జాల; దీ
యన్నయశంబు నిల్పుటకు నంచితమైన కవిత్వమే తగున్. 29
- చ. కవిత నొసంగె భక్త హితకారిణి శారద నాకు; లోకగౌ
రవమున కర్ణుజేయని హిరణ్యము నా మదికిన్ రుచింపమిన్
దవిన చరిత్రమై నలరుధన్యులు మత్స్యతిభర్తలైరి యీ
నివహమునందు సుబ్బయను నిల్చెద మేవడిచేత సల్చెదన్. 30
- చ. మానవతామహాపదము మార్చినులూధరుకింగు, శౌచసం
స్థానము లాలేబహద్దరు, వదాన్య శిరోమణి లక్ష్మయార్యుఁ, దె
ర్పేనితపస్వి, వెంపటిమనీషి ముఖ ప్రకట ప్రవృత్తు లొ
నొసన వట్టికూటి జననాంచితుఁ జేర్చెద వారికోపకున్. 31
- క. రావయ్యా! సర్వోదయ, సేవావ్రతలోల మధురశీల! మదీయం
బీ వాణి నందుకొనుమా!, శ్రీవేంకటసుబ్బయ్యా! పశీకృతహృదయా! 32
- ఆ. జంకెదేల యెవఁడు సంపూర్ణమానవుం?, దెవనియందుఁ జూతు వెల్ల గుణము?
లీశ్వరుం దొకందె యిల్లు మేల్పులకెల్ల, నీయకొమ్ము నిక్క మెఱింగి కృతికి. 33
- చ. ఇది సకలార్థ సంకలిత మెల్లమతమ్ములనిగ్గు బాపుజ్జ
బ్రదిమికిదర్పణం బిహవరప్రమదమ్ములఁగూర్చునొజ్జ కో
విదకవిమాననీయ పదవీ నదవీయసి యైనభాషకున్
సదనము నీవు మానిసికిసల్చిన సేవ కుపాయనం బగున్. 34
- మధ్యాక్రమ :
ఎందాఁక నర్కేందు లుందు రెందాఁక నెసఁగు సంధ్రమ్ము
లందాఁక సంధ్రవార్ధేవికంధర నందాలుచిందు
మందారమాలగా సూక్తులన్ గ్రోల్చు మహతిగా నిల్చి
“సందేశసప్తశతి” యిది సుబ్బయ్యా! జయము నీ కిడుత! 35

* * * * *

సందేశ సప్తశతి

- క. నీవాఁడ నేను నా కిది, కావలె నని నిన్నుఁ గోరఁ గరుణింపుము భ
ద్రావహ మెదియో తన కది, యీ విచ్చినదానఁ *బడతు నీశ్వర! తనివిన్. 1
- గీ. ఇచ్చితివి నాకు నరజన్మ, మింతో యంతో, యెఱుక నొసఁగితి, నినుఁ గొల్చునిచ్చు నిడితి
వోప్రభూ! యివి చాలవా యెందు కోరు, నేర్పు కలదందువా నీవ నిర్ణయింపు! 2
- క. నీవే నేనంట నేనే, నీవంట బుధు లిట్లు వక్రశింపఁగ మనలో
నీవియుఁ గైకో లేటికి, దేవా! సంద్రమున కలకుఁ దిరుగుదు కలదా? 3
- క. తల్లీ! దయసేయుము నా, యుల్లము నీగడ్డె నీకు నుడిగ మొనర్చన్
బె ల్లానగొన్న లెంకను, జల్లుము నాయెడ భవత్ ప్రసన్నత వాడీ! 4
- గీ. గొప్పగొప్పవరమ్ముల కోర నిన్ను, నాయెనర్చినవరివస్య నలిక మగుట
భావతార్థకులందు నన్ బంతిచివర, వానిఁగా నుంచినను దృప్తిపడెద నంబ! 5
- ఆ. నీవెలందితనము నిల్చెద భారతీ!, యస్మదుక్తి నెఱిఁగినంతవఱకు
మంతుగన్న కవులు మన్నించు త్రోవలు, చూచిచూచి యలఁత లొచ్చియాచి. 6
- క. ఎంతెంత వారలో తమ, యంతస్తులు దిగ్గిదిగ్గి యచ్చపునెనరున్
నింతురు కవిదెస; నీ కృప, యింతకుమూలం బటంచు నెఱుఁగుదు బ్రాహ్మీ! 7
- గీ. నేర్చినదివాలు నీకేల నెగులు దిగులు, వాసిగందువు నీ వాంఢ్రవాఙ్మయమున,
విశ్వసింపుము నన్నని *వేంకటపు, గురుఁడు పల్కుట నా చెవిన్ మొరయు నెపుడు. 8
- ఆ. అఁవఁ దెపుడు జపము నంతేవసత్పార, వివరణమ్ము విడఁడు కవిత మానఁ
డింటనున్న దారినేగుచున్నను వేంక, టప్పగురుఁ డనుత్తమావధాని. 9
- ఆ. గురునినేర్చి యోర్చి కరుణ కవిత్వము, హత్త బుషిత రూపునందె ననఁగ
రాణకెక్కి సుతుఁడు రాఘవనారాయ, జాహ్నుయుఁడు లోక మబ్రవదఁగ. 10
- ఆ. సత్యనిష్ఠ శబ్దశాస్త్రమర్మజ్ఞత, కరుణ కల్గి నన్నుఁ గలఁచునిరులఁ
దొలఁగఁగఁద్రోసినట్టి దుష్టురి వేంకట, రమణరవికి పందనము లొనర్చు. 11

* పడచు ధాతువు

• తాడేపల్లి వేంకటపుర్యుక్తాస్త్రిగారు

- గీ. కాలధాటికిఁ జెదరని తాలమీంద, నందచందాల విరంజిమ్ము నాంధ్రకవిత
నెన్నడో నన్నయకుముందె పన్నినట్టి, వలంతు లజ్ఞాతకవుల కంజలి ఘటించు. 12
- క. నన్నయమదియున్ మాటయు, వెన్నయకద, కైలి సాంధ్యవేళానటదీ
శోన్నత శిరస్సర ద్వివి, షన్నదికద మెత్తు నితనిసాధీయస్తన్. 13
- అ. అతండు నితండుఁ గాండు హరిహరనాథుండే, కరముసాంచె నీడుకైత కలరి,
తెనుంగుబాస తెంత దీప్తిదెచ్చితి వయా!, తిక్కనార్య! నీకిదే జోహారు. 14
- క. జోతలు వెట్టెద ముద్గల, గౌతమగోత్రజులనదుమఁ గదలనికవితా,
సేతువు గట్టిన ధిషణా, జ్యోతికి శ్రీవత్స గోత్రజునకు వినీతిన్. 15
- గీ. రాజువై కవిరాజువై రసికు లలర, దేశికవితాపతాకనెత్తితివి; కాశ
భవకథన్ బ్రథమాంధ్రప్రబంధముగ నొ, నర్చి జయలక్ష్మి గంటివి నన్నెచోద! 16
- అ. బుద్ధస్సపతి ధన్యపూరుషుఁ; దీతని రా, మాయణంబుతక్కు నన్యకావ్య
మెద్దికలదు విద్యలెఱిగిన యెఱుంగని, తెలుంగువారి నామతించి తనువ? 17
- అ. చక్రవర్తి వయ్యు సామాన్యమానవు, బ్రదుకుండీరు నెట్లు పలుకఁగంటి!
పలుకునపుడు ప్రౌఢభాషా ప్రయోగంబు, నెట్లు సేయఁగంటి! కృష్ణరాయ! 18
- అ. అడిగి యడిగి దొరల నర్థమత్తుల సేవ, నడఁగియడఁగి నిప్పులార్తి సైచి
కన్నువిచ్చి శివునికద శాంతికౌఱ కార, టించినట్టి ధూర్జటిన్ గణించు. 19
- గీ. జాతి వార్తా చమత్కార సముచితార్థ, గౌరవమ్ముల కిమ్ముగాఁ గవిత పల్కి
పలుకుఁజెలిచెల్వమునకుఁ గ్రొందకుకు లిడిన, చేమకూరకవీ! చిరజీవి వీవు. 20
- గీ. మొక్కలులకల్మీ నల్లన మెక్కి త్రేంచు, బదనికల గారడము బదాబదలు సేయ
మెత్తని తెనుంగు కరకసాకత్తిఁ జేసి, ప్రజలఁ గాచిన వేమన్న ప్రజ్ఞ మెత్తు. 21
- అ. సత్తు చిత్రటంఁచుఁ జదువు నేర్వని ప్రజ, నదరఁ గొట్టు మాట లవలఁ బెట్టి
పల్లెపల్కుతోడఁ బరతత్త్వమును జాటి, విశ్వకవిగ నిల్చె వేమయోగి. 22
- అ. తనకెలంకులందు మనువారి మేల్ గీడు, త్రచ్చి దారిచూపు తాత్త్వికుండు
దీనుపాలి పెద్దదిక్కు వేమన; పేద, పెంపు వీనికృతికి బీజ మదిర! 23
- అ. దుక్కిదున్నువాని దుబ్బుచెక్కెడివాని, యనుభవమ్ము నుండి యవతరించు
సాటువలకుఁ బెద్దపీటవైచి యొయారి, కైతగూర్చె వేమకవివరుండు. 24

- అ. గడ్డివేయఁ బోట్లగొడ్డు కొమ్మాడించు, నేటివంక దీర్చు నెవరితరము?
పసులవన్నె వేఱు పాలెల్ల నొక్కటి, యన్న కాంపుకవికి సంజలింతు. 25
- క. వేమన్న కరణిఁ దిట్టిన, ధీమాన్యులు కలరె తిట్టడిన్న తులువయున్
వేమాఱు నవ్వు దీనికి, సామాన్యుల కందరానిచదు రిట్లుండున్. 26
- గీ. సాదులకు భుక్తిముక్తు లీఁజాలునుదులఁ, దత్త్వకవిత సృజించి మతంబు కులము
నవ్వరికినెట్టి బ్రహ్మమైనట్టి వీర, గురుని మానవతావాదపరుని మెత్తు. 27
- అ. మూల్గుచున్నకృతుల ముద్రించె నిర్భర, క్షేశ మోర్చి సల్పెఁ గోశరచన
తెలుఁగువానికంటె వలదుగా నాంధ్రుని, గొలిచెఁ బుణ్యరాశి విలిచె బ్రౌను. 28
- అ. ఆంధ్రపఠానసూను వగుటయకాక ర, సప్రలుబ్ధ హర్ష సంవిధాతృ
కమ్రనీతికావ్యకర్తయునై సదా, తనత గన్న చిన్నయను భజింతు. 29
- గీ. ప్రాచ్యపాశ్చాత్యసభ్యతా భవ్యమూర్తి, సాహితీపరిశీలకాచార్యమాలి
వీరతానిధి విద్యాప్రవీణుఁ డెవ్వఁ, డతని రామలింగారెడ్డి నాత్మఁ దలఁతు. 30
- అ. రాజధానియంద రాణించుకవనమ్ము, పల్లెటూర మెప్పుపదయ దిద్ది;
రుద్దిలేని సేవ కొగ్గి తిర్చితి వేంక, భేశకవులు చవుల నిడిరి నుడికి. 31
- క. ఋషి యగుటఁ జేసి వేలురి, ధిషణా వైభవము తత్త్వదీప్తియుఁ బదసెన్
విషయప్రవణ జనాంత, ర్మషీహరణచణ కవిత్వమహిమం గురిసెన్. 32
- గీ. త్రిపురనేనికవీంద్రు నుతింతుఁ బలుకుఁ, బరువు దింపని భావవిప్లవవిధాత
నితనిసూత పురాణాదు లెసఁగె నార్య, జాతితంత్రచ్ఛటాస్ఫోటహేతు లగుచు. 33
- అ. నాతెనుంగుజాతి నడతలోఁ బలుకులోఁ, గడిమిలోఁ గడిందిగారవమ్ము
సంతరించుకొన్న జాతిరా యనుకొంటి, రాయప్రోలువారి రచన లరసి. 34
- అ. విశ్వనాథవారు విశ్రుతులైనారు, పాండితీబలానఁ బ్రతిభయందు
గణుతికెక్కినారు కవితలో; ఋతుకావ్య, మొకటి చాలు దీనియొఱపు దెలుప. 35
- గీ. లేదు పాషాణపాకంబు రాదు లక్ష, జాతిగవచస్సు కాదు దూరాన్వయంబు
తోఁచు సమకాలిక సమాజ మేచు సమత, వీచుఁ బయ్యెర కాటూరి వినుచు కృతుల. 36
- అ. పరమగుహ్యమైన బ్రహ్మవిద్యను గద్య, పద్యం గాదు పద్యపదవియంద
మొఱసె మిన్నికంటి గురునాథ కవిమాలి, బెరసె నుద్ధితేని పేర్ని సభల. 37

- అ. చాలగతి నెఱింగి కమనీయభావనా, వైభవమునఁ దేనెవాఁకవంటి
తైలం బరపి తెల్లుజాతిన్ గరంచిన, జాషువాయశమ్ము శాశ్వతమ్ము. 38
- గీ. కపట మెఱుంగని విద్యదాఖండలుండు, పండితకవీంద్రుఁ డౌదార్యమండితుండు
సరససాహితీ వ్యాఖ్యాతృ చక్రవర్తి, మేలి నుడితీరుపరి వెంపరాలశాస్త్రి. 39
- గీ. ఇంతదనుకఁ దెనుంగుల తెఱుకపదని, తనదు హరిహరనాథతత్త్వమ్ము గుట్టు
నిజపురమ్మున గుంటూరు నీలకంఠ, శాస్త్రిరూపునఁ దిక్కన్న చక్కఁ దెలిపె. 40
- క. ఎదలోఁ గదలిసరవమే, మృదువాక్కుల వెలువరింపుమీ సత్యముపై
మది నిల్చుట పేదలకున్, బదికంద్రిక లిడుటకంటెఁ బరిగణ్య మగున్. 41
- క. వ్యాపారము వ్యవసాయము, భూపాలన కావ్యరచన బోధ్యత సంఘో
ద్భవనమున కంకితమై, యేపుడమిన్ సాగు నమ్మహిన్ సుఖ మెసంగున్. 42
- అ. భావదృష్టిలేని పరిత కావృత్తిచే, రొప్పుదప్పుఁ దెల్పి యుప్పుతిలదు
నమది తినని మెతుకునన్ జారరవ్యధ, గాక భోక్త కెట్లుకలుగు బలిమి? 43
- గీ. ముందు నిల్చిన కర్తవ్యమును ముగించి, యూర్పు సారించునతఁడు నరోత్తముండు
నేఁటివని యేటికేనియు నిర్వహింప, కజగరముపోలె బ్రదుకువాఁ డధమజీవి. 44
- క. అనవద్యముగా నెవ్వఁడు, తనధర్మము నిర్వహింపఁ దలకొను నతఁడె
వ్వనికిన్ దగ్గఁడు పదవికి, మనీష కిట నీయరాదు మన్నన లవమున్. 45
- అ. కార్యకర్మనిష్ఠ గల గృహస్థునికంటె, గొప్పవాఁడు కాఁడు గోచికట్టు
మఱుంగుదొడ్డి నూర్చి మనెడి పాకీకంటె, మణికిరీటధర్త ఘనుఁడు గాఁడు. 46
- గీ. శ్రుతులచేఁ గాదు క్రతువులకతనఁ గాదు, కన్నవారల వేల్పులుగా భజించి
యెఱుకపడసితి ధర్మంపుమఱువు గంటి, నన్నవ్యాధుఁడు గేస్తుల కాదిగురువు. 47
- గీ. తాలురువ్విసవానిపైఁ బాలుచర్చి, ముండ్లుగ్రుచ్చినచేతిలోఁ బండ్లుపెట్టి
రిపునిలో నిష్టసఖాని దర్శింపనేర్చి, యపహతక్రోధుఁడై నిల్చునతఁడు సుకృతి. 48
- అ. కూలిపనికి గంటకొలత యుండును గాని, కోరిసేయుపనికి మేరలేదు
తల్లి కెంతతెఱపి దక్కును? గవితా త, వస్త్వి కెంత తీఱుబడి లభించు? 49
- అ. అలుబిడ్డల కన్నవస్త్రాదు లొసంగి, ప్రతిఫలంబును గోరనిపగిది గేస్తు
దేశమున కొనరించు సత్క్రియలకేని, మాఱుమే లాసచేయక మనుట లెస్స. 50

- అ. ఒకడు జందెముంట నొకడు జందెములేమి, నొకడు కులము వర్గ మొప్పుకునికి నొకడు చీమునెత్తు రుండినకతన నే, ర్పెంతయున్న గదై తెర్చులేడు. 51
- అ. పీటవైచి పేర్కిఁ బిలిచినయప్పుడే, యర్జుఁ దేగుదెంచు నర్చలంద దేవురింతకతనఁ ద్రిభువనసామ్రాజ్య, మయ్యుఁగాక దాని నాతఁ దుఱుడు. 52
- క. ఒకఁ దొకరు నేఁచుతఱి నది, యకృత్యమని యెఱిఁగి దిట్టయై యుండి యుపే క్షకుండైనవాఁడు చను హిం, సకుఁజొచ్చిన పాపబుద్ధి చనుదుర్గతికిన్. 53
- గీ. ఒరులఁ జంపుటయేకాదు పరులకీదు, కోరుటయు లాఁచివారల దూఱుటయును హింసయగు; నహింసానిష్ఠుఁ డిది యెఱిఁగి, బ్రతికినప్పుడె సత్యదేవతను గాంచు. 54
- అ. చెడ్డతనము నెదిరి చెఱుచుఁగాని యహింస, చెడ్డవాని తెగ్గుసేయఁబోదు రవినిగన్న తమముపవిది నంతంతన, చెడు నహింసవెల్లు పడినహింస. 55
- అ. చంపిచచ్చువాఁడు సమరవీరుఁడు, చంపు, నొప్పుకొనక మిత్తి కోహటిలక వలచి యసువులిచ్చువాఁ డహింసావీరుఁ, దితనిమ్రోల నాతఁ దెంతబిరుదు? 56
- అ. నరుఁడు నరుని మెక్కినాఁ దొకతఱిఁ, బదం, పడి మృగమ్ము భగముఁ బట్టితినియె, నవల రొట్టెనమలె నతఁడు చంపును రోసి, యింతచేసె నిది యహింసగెలుపె. 57
- గీ. కన్నుమనరాదు కదచినకాల మరసి, దీలుపదరాదు రాఁగలకాల మెంచి యేమఱక వర్తమానంబు నీక్షచేసి, వాంఛితార్థ ముపార్జింపవలయు నరుఁడు. 58
- గీ. వచ్చినసుఖమ్ము కష్టమ్ము నిచ్చ నిలవు, గాన నవిముట్టినప్పుడు వేడ్కకును వెతకు నెతఁడు దవుదవ్వగా నుండు నతఁడు పదయు, నిక్కమగుశాంతి వాఁడు మనీషిమౌళి. 59
- క. యజనాదు లెట్లులున్నను, నిజదారప్రియత శౌచనిరతియు నలుకన్ ద్యజియించుట కీదెంచమి, నిజమాదుట యెల్లవారు నేర్వనవలయున్. 60
- అ. సత్యనిష్ఠ బ్రహ్మచర్య వ్రతంబు పం, ద్రెందువత్సరము లెవండు సైఁచు నతనిప ల్కమౌఘమగు నాశిషంబైన, శాపమైన రిత్త చనదు చనదు. 61
- గీ. బాలుఁ డబ్బలుఖాదరు పల్కునిజము, కఱకుఁముచ్చుల యెడఁదలకసటుఁ గడిగె నెంతసేయదు సత్య, మీశుష్టి దీని, వలన వర్ధిల్లు నిది యోటువదదు చెడదు. 62
- అ. ప్రాజ్ఞుఁడైన నతఁడు పామరుఁడైనను, ముక్తినందు సత్యరక్తి యున్న సత్యమునకు బానిసలు సర్వసుగుణముల్, వేల్చనంగ నదియ వేఱుకాదు. 63

- గీ. ఎతఁడు మొగమోటలేక సూన్యతము పల్కు, నతని కూరూరఁ బగఱుండు; రతని మేన
మరదగొట్టెడివార లర్చుదము లుండు, రైన నెడపెట్టఁ దతఁడు ధర్మానుచరత. 64
- అ. దిక్కులేనివారిదెస దయగలవారు, పగటినిద్ర కిష్టపడనివారు
నిద్రపూడువారు నెమ్మది కీళ్లురున్, జేర్చువారు సిరికిఁ గూర్చువారు. 65
- గీ. కల్లరిని మించుకల్లరి కలఁడు గాన, నోట తప్పుదు దబ్బఱనోటివాని
కపటయం బెట్లువచ్చు సత్యాశ్రయునకు, హెచ్చుతగ్గులు కలవె సూన్యతమునందు? 66
- క. చాచినసత్య మదంగక, యేఁచున్ బలువగల దోషి నెన్నఁటి కేనిన్
శోచిష్కేళుండు కాల్పక, సైఁచునె త న్నోడిని ముడుచుజడు శీతలుండై. 67
- క. తన తెన్నినేర్చు లున్నను, మనుజుఁడు నేనలఁతి నన్నమది నున్నపుడే
కను గెరవంబు ముక్తిం, గను వినయ మ్మొసఁగలేనికల్ములు కలవా! 68
- అ. అతని కూర వీస మప్పిచ్చువాఁడు లేఁ, దెంతనంజయున్న నేమివిలువ?
తొడపు కుడువఁబెట్టి పడయు వాఁడు బుణమ్ము, బాసతప్పువానిబ్రదు కిటుండు. 69
- గీ. తలుపునకుఁ దాళముబిగింపు, తస్మరత్వ మన్యతమాడుట, సోమరితనము లేని
పుడమి యని మున్ను పెఱవారిపొగడు గన్న, భారతం బెంతచెడియె నిప్పుటికి నదిర! 70
- అ. కొన్నచేనిలోనఁ గన్నబంగారమ్ము, నమ్మినట్టివాని కప్పుగింపఁ
బెనఁగినట్టికాఁపు పెరిఁగినగడ్డలో, హంత! హంత! పాప మెంతరెచ్చె. 71
- క. తన ధర్మక్షేత్రమునన్, బెనఁగుచు మరణించుఁగాని పీడల కతనన్
దనువుం బాయఁడు వీరుండు, మును జీససు నేఁడు గాంధీ మూదల యిచటన్. 72
- గీ. పుట్టుదురుగాని చావరు పుణ్యపురుషు, లార్తబంధులు దానధర్మాభిరతులు
రాముఁ దీల్గెనా కృష్ణుండు రాలెనా త, భాగతుండు వోయెనా గాంధీ తగ్గవదెన? 73
- క. భోగముల నుజ్జగించుట, నాగరికత కానవాలు నాఁ జను, సుఖ మీ
త్యాగమ్మునంద కల, దీ, యోగముఁ గృతమతులబ్రతుకు లుపదేశించున్. 74
- అ. పగలు మొగ్గ కంట బడనీదు గుమగుమల్, గులుకు విరులజల్లు కురియు రేయి
గుప్తదానవరత గుణరాజ మనుమేలి, చదువు నేర్పఁ బారిజాత మొదవె. 75
- అ. ఎన్నఁదగినదెంద మెది విపన్నుని గన్న, యంత జాలువాఱునదియ కాక
నరున కిదియ గుర్తు నాఁ జెల్లు రెండుకా, క్లుంట కాదు బువ్వఁదింట కాదు. 76

- ఆ. మనసు నిస్తరంగవనధితైవది నుంట, మేలు నరుండు తిండి మెసపునపుడు
కోపతాపములకు లోపడి రుసరుసల్, క్రక్కు వేకఁ దినుట కన్న దెచ్చు. 77
- గీ. ఎతఁడు జనసేవలోఁ బండు నతని కెట్టి, వెలితి రాసేఁడు వేల్పు; కోడలికి నెలలు
నిండినంతన యత్త కూర్చుండఁబెట్టి, యాపె నలరింపదా పనులన్ని సైఁచి. 78
- ఆ. రాముఁ డున్నచోటఁ గాముండు నిలలేఁడు, తనివి యున్నచోటఁ దఱుంగు లేదు
సమత యున్నచోట శాంతి పింపినలాడు, నోర్చియున్నచోట నోట కల్లు. 79
- ఆ. ఒకఁడు గుడికిఁబోయి సకలాంతరమ్ముల, వెడకి చూడలేని వేల్పు వెల్లు
మొదటిముద్ద కుక్కముండు పెట్టు బికారి, కనులఁ గాంచి మస్తకమ్ము వాంచె. 80
- గీ. భరతభూమిని బుట్టుటే భాగ్య, మండు, నరుండుగా నుద్భవించుట పరమభాగ్య,
ముత్తమోత్తమ భక్తుల యోగివరుల, పాద మంటనిచో టిందు లేదుగాన. 81
- గీ. నన్నుఁ దాఁకిన సైరింప నిన్నుఁ దాఁకు, తలఁపు నాకెన్నఁడునులేదు చెరిమి నాడు
జీవ మని పెఱవానితోఁ జెప్ప నింత, యుద్విలో నొక్కభారతయునకె చెల్లు. 82
- ఆ. తరతరాలనుండి మఱవరానివిపత్తు, తెన్నివచ్చి ముట్టుకొన్ననేమి
వంకలేని ప్రేమవైరాగ్యములఁజేసి, భరతజాతి యొర్చి బ్రదుకఁగల్గె. 83
- క. కుడివేతి కెడమవేతికి, నిడు సరిగాఁ బూవు తావి, నిమ్మొయి సుజనుం
దొడఁబాటుచూపు గఱువకు, వెడమాసికి వేర్పిలేని పేర్చి నొసంగన్. 84
- గీ. బుడుతతో వచ్చుచున్నది పడఁతి బాట, నాపె కెదురయ్యె నుగ్రపంచాననమ్ము
తల్లి తదన్తక్రమునఁ దూఱి తనయు మనిచె, నెంతచాగమునైనఁ జేయించుఁ బ్రేమ. 85
- ఆ. ప్రాజ్ఞుఁడైనవాఁడు పరమసుఖమ్ములఁ, గడిఁది వెతల నొక్కగఱిన యుండు
నర్ముఁ డుదయవేళ నస్తమయావధి, నెఱ్ఱదాలుతోడనె వెలుంగు. 86
- ఆ. పల్లెటూరిబ్రదుకు పైపొరవెనుక నా, ధ్యాత్వికావలోకనార్చి యుండు
నీవెలుంగు నిల్చు నెందాక నందాక, జాతిసంస్కృతియును జక్క నిల్చు. 87
- గీ. చిట్టిపాపను మరియమ్మ సీత కిచ్చి, బీగపుంజెవి నుమ చాందుబీ కొసంగి
ప్రత్తి విఱువంగ నేగి రీపల్లెటూరి, మగువ లేజాతివా? రేమిమతమువారు? 88
- గీ. మాన్యుముంగడ నొందె సామాన్యునెదుట, నప్రియంబైనను హితోక్తి నాడవలయు
రుచ్చమని కీడుమాట వాక్రచ్చునాతఁ, డిష్టమని రోగికిన్ జున్ను నిడుజదుండు. 89

- అ. పీరుఁ దనఁగ నెవఁడు మారుఁడే యొకనన, ముక్కుతోడ మూఁడు మొనలవాలు
నుక్కడంచె నితఁడు దిక్కులుసూచు నీ, మగని పేరు విన్నమాత్ర జగము. 90
- క. నరు నంతర్ముఖ దీకొని, తరుణీమండలము దెసకుఁ దఱుమును విద్యల్
మఱపించు మరుఁడు విషయ, స్ఫురణవశంవదు నొనర్చి పొరిఁబొరి చెఱుచున్. 91
- అ. మరునికంటె యముఁడు మంచివాఁ డితఁడు శి, క్షించి ఖలుని సవరచేయఁ జూచు
మంచివానినైన మదనుండు మోహజం, బాలపటలి కీడ్చి పతితుఁ జేయు. 92
- అ. బ్రదుకుమీఁదితీపి బందెఁడున్నది గాని, వాని కింద్రియార్థవాంఛ తొలఁగ,
దెండవానలోర్చి యేరు సాగింపని, కమ్మతీని కెట్లు గరిసె నిందు? 93
- క. తనకాళ్ళమీఁద నిల్చుట, మనుజుఁడు నేర్వంగవలయు మాన్యులబ్రదుకుల్
కనపలయు నౌరుల కింపగు, వనులైనను బూనరాదు పదియింటిఁ దలన్. 94
- అ. సుతునిచేత మొదటఁ జాట్టలు తెప్పించె, బిదప వానినడిగె బీడిముక్కు
తండ్రిచంద మిట్లు తలక్రిందులైనచో, జాతి నెవఁడు దిద్ది చక్కఁబఱుచు? 95
- అ. గొఱ్ఱపొలము నమ్మి గోవిందు చనిచని, నాలుగైదురెట్లనంజ కొనియె
నెండి తడిసి పుట్లు పండించెనేకాని, భ్రష్టుఁడయ్యెఁ దుదకు బ్రాంది మరగి. 96
- అ. కాసులెవరి వన్నఁ గంటెయు నెరవని, పెండ్లికొడుకొకండు పండ్లుదెఱచె
ప్రశ్నమునకుఁ దగిన ప్రత్యుక్తి నెఱుంగని, జజ్జుతెఱుగు సూచి జగమునవ్వు. 97
- అ. లేమ మగనికంటె లేతదిగా నుంట, వలయు నన్నవారితెలివి మెత్తు
నిరువు రొక్కనాఁడె వృద్ధతపాలైన, లేవనెత్తువారు లేక చెదరె? 98
- గీ. ఓసి! మనపిల్లి నెట్టెటో మూసినాఁడ, నీవు ముంగిలిదాఁటి నాకెదురురమ్ము
పయనమిది చాలదొడ్దది, బండిగంట, మొరసె నను నింతితో నొక్క మొఱకుమగఁడు. 99
- క. గుడిగాదు నేఁడు నరునకు, బడిగావలె మూఢమైన ప్రత్యయముల పో,
బడి గావలె యుగయుగములఁ, గడల్పొనిన తమముతీఱుగడ కావలయున్. 100
- అ. పూలచెందుతోడఁ బొలఁతి పతిన్ గొట్ట, నతఁడు దుడ్డుఁగోల నతివ నడిచెఁ
గలిమిచూచి కన్యకల నవివేకుల, కిచ్చువార లింత తెచ్చువారు. 101
- అ. నిన్న నాల్గువడలు తిన్నాఁడ నని వృద్ధు, నేఁడుకూడఁ దినుట నేర్చిగాదు
వడిగవడిగఁ బెరుఁగు వార్ధకజాడ్యంబు, సరగసరగ ముడుఁగు జాతరాగ్ని. 102

- క. అది మేలిపల్కు నాఁ దగు, నెది తనకున్ వినెడివాని కింపితమగునో
చదురిది నేర్వనిమానిసి, పడుగురలో రట్టుపడి త్రవంబడి కుములున్. 103
- అ. మొగమునెడుట నిక్క మగపడుచున్నను, గుచ్చితుండు పాత్రు మెచ్చలేఁడు
కులముగీఁత గోత్రకుద్యము మతమన్న, కాట్రగడము వీనికన్న మూయు. 104
- అ. గ్రుడ్లగూఱ భాస్కరునిమహస్సును సైఁవ, లేనిరీతి బుద్ధిలేనివాఁడు
గొప్పవానికీర్తి నొప్పలేక యకార, జాపవాదస్పృష్టి కంగవించు. 105
- గీ. వట్టినిందలతో గొప్పవాని నణఁపఁ, బూనుద్రాఱలు పొలిమేరలోనె యుండ్రు
దివియ నరికట్టునీడ బెత్తెందు వఱకె, యవలఁ దక్షిణ మలము నిరంకుశముగ. 106
- గీ. మడుఁగుత్రవ్వించె నొకఁడు తూమెఁడువరాల, కవల గొడ్డటితూముతో నవి యొసంగె
నొడ్డె లగ్గిరి మడుఁగునీ రుప్పుగ్రక్కె, బేదశాపము వీసరపోదు పోదు. 107
- క. గోపన్న ఋణమ్మును సీ, తాపతి చెల్లించె ననుట దబ్బుఁ; కరణా
లాపని చేసిరి సిరిగల, కాఁపులు బేరులు కరంగి కాసు లొసంగన్. 108
- అ. ఎంతనేర్చె నఱవ? యింతికిఁ దనపీఁట, నిచ్చు బస్సునందు నిడుమగదుర
నిలిచినలఁగు మగువనెమ్మొము నొకజాతి, సోదరుండు కప్పుఁజుట్టపొగను. 109
- క. ఈపె యెవ రన్ననేస్త్రీకి, నాపెండ్ల మనెన్ మగండు, నవలా కోపో
ద్దీపితయై 'వై' ఫనలే, వా పరువుంగానవా దొరా! యని పదరెన్. 110
- గీ. ఎంతపుణ్య మొనర్చెనో యింగిలీసు, పుడమినెల్లను మొదటితాంబూల మందు
నెవ్వ రెల్లున్నఁ దెలుఁగువా రీవచస్సు, నమ్మకడుపుననే నేర్చి యవతరింతు. 111
- గీ. నేర్పులేనివారియూర్పులు పెదబొబ్బు, లడఁగినపుడె పల్కాదొడఁగు బుధుఁడు
కటువులైన గోండ్రుగవుల బెకబెకల్, తొలఁగినపుడె పికము గళమువిప్పు. 112
- క. నిప్పునకున్ జెదలంటుట, చొప్పుడదని కనక మొఱ కసూయావశుఁడై
చెప్పును బొం కనఘునిదెనఁ, దప్పిది యని నరులునవ్వఁ దరులకుఁ జెప్పున్. 113
- అ. కాల్యకట్ట చాటుగాఁ జేసికొని దిస్సు, మొల నభాగ్యురాలు ముడిఁగె నకట
యేమిసేయనేర్చు నెందెదియరచీర, తక్కు నామె కొందుముక్కు లేదు. 114
- అ. పంతగించి క్రొత్తప్రాతలనందు బి, కారికడుపుఁజిచ్చు మూరిమూరి
చిత్తయెంద కింతగత్తర దెచ్చెనా, యోర్వలేనివెట్ట నుడుకు జీవి. 115

- అ. మేలుతోడఁ గీడు మెలివైచికొని యుంట, కానిపించు లెన్నగాఁ దలంప
వనధిచెంతఁ జల్లఁదనము దక్కునుగాని, మూఁడుఁ బెనుతుఘానుముప్పుకూడ. 116
- గీ. లే దయోగమున సుఖంబు లేదు యోగ, సిద్ధియందును సుఖము రాసిక్యవేది;
కుద్దిలేనిసుఖమ్ము వియోగమధుర, వేదనల నారటించెదువేళ నొదవు. 117
- అ. పడఁతి యొకతి, రెండుకుదుపులు, ముప్పుఁట, వేల్పు నెడఁదతోడ వేఁడికోలు,
నాలుగాశ్రమముల నర్మిలి గలవాని, కిహపరానుభూతు లింపునింపు. 118
- గీ. వాఁడు గెలుపందఁ దెవ్వఁ డీశ్వరునిద్రోసి, ప్రకృతినిర్ధించి సౌఖ్యముల్ పదయఁజూచు;
రాము రాకొట్టి జానకీరామఁ గోరి, యెంతచెడఁ దంతచదివి దైత్యేశ్వరుండు. 119
- గీ. అస్తికుం దగు నరుఁడు సత్యానురాగ, మార్తజనసేవ వలచి కామాది నొడిచి
గుడికిఁబోవుటతోఁ గాదు, మెదను దులసి, మాలఁ గై సేసికొన్నంతమాత్రం గాఁడు. 120
- గీ. ఏనికైనను వినిపింపరాని తలఁపు, మదికిరానీఁడు మహనీయమానవుండు
పొదిదప్పుక పెఱవానిబాగు వలచి, స్రగ్గు నతఁడు సదా తనలగ్గు మఱచి. 121
- అ. పేదయైన నేమి లే దనలేఁడు స, దన్వయమునఁ బుట్టినట్టివాఁడు
బట్టు వేఁడినంత బటువిచ్చి భాస్కర, మంత్రి పేరు నిల్చె మనుమఁ దదిర! 122
- క. తమ తేజమును బయస్సును, సమతం బాటించి రవియు జలదముఁ బంచున్
క్షమలేనివారు “మా, మీ”, సమరమ్మున నలఁగుచుండ్రు జగ మాలిగొనన్. 123
- క. మృదుమధురవాణి, పేదల, గొద దీర్చుతలంపు, గట్టిగుండియ, యిది మే
లది కీ దనఁదగు తెల్వియుఁ, జదువులతో రావురావు జనితో వచ్చున్. 124
- గీ. తనమెయిన్ గాటికిం జేర్చుతఱిని గప్ప, వలదు చేతుల ననె రాజు ప్రగదతోడ
దేశములఁ గొల్లలాడినదిట్టయైన, శూన్యహస్తాలఁ జను నన్నసూక్తి దెలుప. 125
- గీ. గడ్డిదిని లక్షలార్థించి బిడ్డలేక, యెవనినో పెంచుకొనువాని తేదిశిక్ష?
దత్తుఁ దున్నుత్తుఁడై దురోదర దురాగ, ఉత్సుకత నిల్లు గుల్లసేయుటయ చాలు. 126
- అ. మెక్కి మెక్కి వెడలఁగ్రక్కిన కూటినే, కుక్కు మగుడ గతుకఁ గోరుకరణి
నేవపద్దనుఖమునే వివేకములేని, మనుజుఁడాసచేయు మరలమరల. 127
- అ. తాను మానవుండు తనశక్తి పరిమితం, బైననేమి వీని కాసమెండు
గజ్జెకట్టఁజూచు ముజ్జగమ్ముల వీఁడు, సోలిసోలి దిక్కుమాలి మడఁగు. 128

- ఆ. సైచిసైచి యెప్పుడో చుట్టుమనక సా, దాంగలేందతందు రేంగునేని
కదలి పొంగిపొరలుచు బిడుగులురాలు ది, కృతులు గిరులు క్రుంగి కళవళించు 129
- క. తగు నని చేయన్ జేయన్, దగు లేర్చుడు దుష్టచేష్టితమ్ములపట్లన్,
తగ వని త్రోయన్ ద్రోయన్, వెగ లేర్చుడు భర్మబద్ధవిధులం బ్రజకున్. 130
- గీ. ఆస కొకమేర వలె నింగిలీసువార, లేదుదీవుల బేరులై తృప్తిపడక
యేలువారైరి పొలితుల్ మేలుకొనుదుఁ, దేలవైచిరి గ్రుడ్లు గగ్గోలుపడిరి. 131
- గీ. అటునూతైన జగమెల్ల నహితమైన, మోయరానివిపత్తులు మునుదుకొన్నఁ
దనువుపడుదాక నొదలఁ దాల్చినట్టి, నైతికంబగునియతి మానఁదు వివేకి. 132
- గీ. కదచె నూతేండ్లు నామనుగడ నటంచుఁ, గులుకుటకుమున్ను మహనీయగుణగరిష్టు
లెందఱు వయస్కు లబ్ధిరో యెంచుకొమ్ము, తమ్ముఁడా! చిల్వకును శతాబ్దములు కలవు. 133
- క. కొందఱు తినుటకు మందురు, మందులకున్ ప్రాఁకులకు నమస్కల నిడుచున్;
గొందఱు బ్రదుకుటకొఱకే, తిందురు; కొనియాడఁదగినదిట్టలు వీరల్. 134
- గీ. నెయ్యూర గడించుకొని వారిఁ దియ్యతియ్య, కమ్మల నలర్చుచున్ వారి నెమ్మి గనుచుఁ
దనియుభాగ్యము బుద్ధితాతాడితునకు, రసికతాదరిద్రునకును రాదు రాదు. 135
- ఆ. మనుజుఁ దొగ్గవలయు మంచివనికి, నింత, మేలిచేత కుద్యమించునదను,
మరల రా దటన్న మదితోడ నిర్భర, శ్రద్ధతోడ దానిఁ జలుపవలయు. 136
- ఆ. ఇంట నున్న రొక్కమే యక్కఱకువచ్చు, నిడుమలందుఁ బాలువదయువాఁడె
నిక్కమైననేస్తె, నిర్దుష్టవైదుషీ, వైభవంబె మెప్పువదయుసాగను. 137
- గీ. పొదుపుగా సొమ్మువాడుట పొసఁగుఁ గాని, వాక్కు నింకనుబొదుపుగా వాడవలయు
సత్యమగుట హితంబౌట చాల దుక్తి, మేర నుంటయు వలయుఁబో! మేలుగూర్చు. 138
- క. ఎక్కడనో యూరేగుట, పెక్కురకున్ దక్కుఁ గాని పెరింగినయూరన్,
బెక్కువ నందుట వందకు, నొక్కనికే దక్కుఁ బరమయోగ్యతకతనన్. 139
- గీ. కూదుగుడ్డల కావంతకొఱఁత లేని, సచ్చరిత్రకు నిసుమంతలోచ్చు లేని
సంతతిని జూచి తనివోవుజనకుఁ దీప్త, పడఁడు నవఖండమందల ప్రభుతనైన. 140
- ఆ. మంచినీరులేదు మదిలేదు బదిలేదు, తగినతెరువులేదు తరువులేదు
వానిపల్లె కెన్నివంద లున్నను దివిన్, గ్రిందుపఱచు దానిముం దతందు. 141

- గీ. వ్యాసముషి మూఁగయోఁగాక వాసవాత్మ, జునకు నన్నయ్య వేంగినిజూపి తనిసె
తిరుమలంజూపి తిమ్మక్క తృప్తినందె, పోదు ప్రాణికిఁ దనగడ్డమీఁదివలపు. 142
- అ. అలవియైనసాయ మందఱకున్ జేత, పరులరూక కాసపదక యుంట
నేర్చినట్టివాఁడు నిఖిలతపమ్ముల, నోర్చినట్లై కలుచ నార్చినట్లై. 143
- గీ. ఎవనినుడి సూన్యతపుఁదావి నివతలింఁచు, నెవనిమది సర్వదా జగద్ధితమ కోరు
నెవనిబ్రదు కోజఁజంతిగా నెసఁగుఁ బ్రజకు, నతనిదీవన సార్థకం బగును దగును.
- క. పురుషార్థమునకు నొదవని, నిరర్థకాలాపముల గణింపరు ప్రాజ్ఞుల్
నరుఁ డబ్బినంత మోసము, ధరించి పరమాయు వందఁదగును వయస్యా! 145
- అ. అలుబిడ్డలమే ల్యానియైన నూరి, మేలు గనవలె నరుఁ డూరిమేలు విన్న
రించియైన విలాతిమే లెంచవలయు, నది వదలియైన జగతి మే లరయవలయు.
- క. సడిసన్న పొగడ్తలు కుడి, యెడమలఁ జేపడునుగాక కృతమతి గర్వం
పడఁ దెన్నినదులు సాచ్చినఁ, గదలి నిజావధిని దాఁటకయ నిల్చుగతిన్. 147
- గీ. కదలె వరిగాలి, విరికన్నె కన్నువిప్పెఁ, గాకలీనాదములు నించెఁ గోకిలమ్ము
జగము నవనవజైతన్యశాలి యయ్యె, నింతకున్ హేతువయ్యుఁ డ్రు క్షృణుఁగఁ దినుఁడు.
- గీ. ఏల మందలఁగాచె గుఱ్ఱాలకొడలు, తోమె గుగ్గిళ్ళు పెట్టె యదుప్రభుండు?
నిఖిలజగమునకుం గర్వనిష్ఠ నేర్ప, నఖిలకార్యముల్ మాన్యము లని వచింప. 149
- గీ. బోటికి వరాలమూట కారాటపడెడి, పండితునితెల్వి కేపాటిపరువు దక్కు?
క్రిందిపీఠుల వెదకు రాబందు నింగి, నొరయుచుం బోవుఁగా కెంతగరిమ నందు?
- క. తీయనివ బృంబఁగదా, కోయిల పగయయ్యెఁ గాకిగుంపున కిట్లే
ధీయుతుఁ డజ్ఞానతమ, చ్చాయా పిహిత ప్రజాభిశాపార్హుఁ డగున్. 151
- గీ. చిత్తశుద్ధి కరుణ సేవాసమాసక్తి, వలయు వైద్యవృత్తి వలచువారి;
కర్థవాంఛమాట యందురా సిరి వీరిఁ, జేర నారటింఁచుఁ గోరకున్న 152
- అ. రుగ్మనందు నీశ్వరుని జూడఁజాలిన, తెలివి గన్నవెజ్జా గెలుపునందు
నతఁ డెఱుంగు రోగివెతలు పాపుట జగ, న్నేత కూడిగంబు సేత యనుచు. 153
- క. తగుయత్న మొనర్చినచోఁ, బ్రెగడ యగున్ నరుఁడు సింహపీఠస్థుఁ డగున్
జగదీశ్వరుఁ డగు, సోమరి, దిగజాఱన్ దీనతావిధేయతఁ గూరున్. 154

- క. ఒకనాఁ డీరవి శశిపా, వక పవనాదికు లలంతివా రయ్యు జగత్
ప్రకటతపమ్మునఁ బరమా, ధికారముల నంది రనవధీరితు లగుచున్. 155
- క. క్రూరం బిక్రూరం బన, నోరెం బిరుతెగల సుండు, నుల్లంబునకున్
జేరుఁ దదీయగుణంబులు, కోరు నభిజ్ఞుండు తగినకూ డిక్కుతనన్. 156
- అ. మదియు నుదియుఁ గలసి కుదిరిన నెయ్యంబు, పొలుచు మేన నునులు నిలుచుదనుక
నేకగర్భజననహేతుకమగు పొందు, తీసికట్టు దీనివాసిముందు. 157
- అ. సంపదలకు మాని సంతతికే హద్దు, పెట్టఁజూతు రిప్పుడు పెక్కుమంది
మేర లునుపవలయు నీరెంటికిని గేస్తు, కుందులేనిశాంతి నందు నపుడె. 158
- క. పైపైసంస్కృతి వెడవెడ, రూపాయలవలనఁ జేకులున్ మనుజునకున్
లోపలిసంస్కృతి దైవ, శ్రీపరభావమ్ముకతన సిద్ధించుఁ జూడీ! 159
- క. పలువురచెవులం బడినను, ఫలింప వెల్లెడల సాదు పర్వినపల్కుల్
పొలమునఁ బడు విత్తుంబలె, శిలాదులం బడినవిత్తు చెట్టుగ నగునా! 160
- అ. మెత్తఁదనముకంటె మేలగు నాయుధం, బేదికలదు? వృదుత నిది జయించుఁ
బరుసఁదనము నల్ల నులుమాదు నజ్ఞుఁ డీ, గుట్టు గనక బిగిసి చెట్టగుడుచు. 161
- గీ. సుగుణసంపద నిజబలం బగుటఁజేసి, లోకమును గెల్చె బుద్ధుఁ డేకాకి యయ్యు
శస్త్రముల నస్త్రముల జగజ్జయము రాదు, వచ్చుఁగా కది మూన్నాళ్ళముచ్చు టగును.
- గీ. ఆర్తి నెఱుంగనిబ్రదుకు సౌఖ్యమ్ము నిదదు, రాణకెక్కును మనికి గోరాలకతనఁ
గష్టగాథలు లేని రాఘవునికథకు, సీతచరితకు నేపాటిజీవ ముండు? 163
- గీ. అటసాగినచో నెంతమేటి నైనఁ, బరిభవించెడు చెడుగు తప్పక యదంగుఁ
బిన్నకైనను బొన్నారిపీఁటవెట్టు, సరసుఁ డతివేలగౌరవాస్థాని యగును. 164
- అ. ధనము పెత్తనమ్ము తారుణ్యము శరీర, మెల్లకాల ముంట కల్లమాట
పాడి కెడవుగాని బ్రదుకులోఁ బదసిన, యశ మొకందె నిత్యమై రహించు. 165
- అ. చిలుక బయలుదేఱుఁ జిన్నారిమావికి, సజ్జనుండు పోవు సాదుకడకుఁ
గాకి వెడలు వల్లకాటిమిట్టకు నీసీ!, యల్పబుద్ధి చేరు నధముదరికి. 166
- గీ. మంచిచెడ్డలు కానని మందునకును, సకలమెఱిగిన పండితునకును సుఖము
లభ్యమగుఁ గాని వానకాలంపుఁజదువు, నేర్చినతనికిఁ దప్పదు నెగులుతాఁకు. 167

- గీ. కాశీలోఁ జచ్చుగాక మేల్కట్టు లెక్కి, స్రుక్తి శ్రీశైలశిఖరంబు చూచుఁగాక
యనుభవింపకతప్ప దయా! నరుండు, ప్రాంత క్రొత్తపాపమ్ముల ఫలమునెల్ల. 168
- గీ. కాకి నెంగిలిచేతితోఁ గసర నెచట, రాలునో మెదు కని సంశయాకువైన
పిసిదివిత్తము నిప్పుకల్ పిందునెంద, నరుగువానికిఁ దననీడయట్లు రిత్త. 169
- క. తనమేలుకోరి పగతుం, దనుఁగుంజెలి యగునుగాక యాతని నమ్మం
జన; దట్టి నగ్నిబలె మా, ర్తుని చల్లనినుడి నడంగి క్రోధం బుండున్. 170
- అ. రవిమహస్సుకతన టాయి తేజస్వంత, మగువిధాన మంజులాశయమ్ము
కతన మది శుచిత్వకలితమౌ, నది పర, మౌషధంబుగా రుజార్తి నణఁచు. 171
- అ. దోషియైనవానిఁ ద్రోసిన రోసిన, కరుణ కెంతవిలువ కలుగనేర్చు?
బేద కోగిరంబు పెట్టుట మేలేగాని, యున్నవాని కిడుట వున్నెమగునె? 172
- అ. కనులుమూసి నడిచి గాతమ్మునం బడి, దొసఁగు నేలపైకిఁ ద్రోసినట్లు
గోళ్లుగిల్లుకొనుచుఁ గూర్చుండి జడుఁడు త, న్నలఁచువెతల విధికి నంటఁగట్టు. 173
- గీ. నిప్పులంకచరిత్రపై నిందమోపు, నతఁడు వాలాయముగ నధోగతికిఁ బోవుఁ
జంద్రుపై సుమ్మివైచినజడుఁడు దానిఁ, దనమొగమ్మునకే తెచ్చుకొనువిధాన. 174
- అ. సూదివోలె బ్రదుకరాదు దారమునట్లు, మనుట నేర్వవలయు మానవుండు
సూది తూఁట్లువేయుచుం బోవు, దార మా, రంధ్రములను గప్పి రాజఁచెందు. 175
- అ. ఎగ్గుసేయకున్ననేమి పండితుపట్ల, బామరుండు, గఱువపట్ల గ్రించుఁ
దందగానిపట్ల నధమాకృతియు నీర్వ, పదెద రెడఁద నగ్గి సుడివడంగ. 176
- అ. పేకముక్క నణఁచిపెట్టుచందమ్మునఁ, దనయొనర్చు నఘము దాచి వైచి
కుజనుఁ దొరులతప్పు గోరంత కొండంత, చేసి దెసల జాటు బైసిమాలి. 177
- అ. పంద యున్నచోట భయపెట్టుబం టుండు, భయములేనిచోట బంటు లేఁడు
ఎవనియెడఁద విడియు నీశ్వరవిశ్వాస, మతనిఁ గదియఁగా భయంబ వెఱుచు. 178
- అ. బాల్యమందె ఖలులఁ బరిమార్చె రఘురాముఁ, దదవికేగి తపసి యయ్యె ధ్రువుండు
తగనిచెలిమిమీఁది తగులమ్ము విడె గాంధి, మొగ్గనాడె కదలు మొల్లతావి. 179
- అ. నరుండు మొట్టమొదట నాల్కను లోఁగొంట, కంగవింపవలయు, నన్యతమునకుఁ
బరుషశత్రుమునకు భయపడున ట్లది, కుదువరానితిండి కోరనట్లు. 180

- గీ. రడ్డిరాజులు కన్నడరాయ లెంత, పసిండి నీలేదు శ్రీనాథభట్టకవికి?
దుట్టతుడ కేల పేదర్కిఁ దోంగె నితఁడు, చెనఁటిజిహ్వాది కుడిగమ్ముచేతఁగాక? 181
- అ. జూద మెంతకైనఁ జోపును బలరాముఁ, డిందు డింది కలఁగి యెదిరినింద
తాఁకు నోర్వలేక తదయక యొకనిపం, ద్దుడఁగొట్టె నొకనియునుఁ దీసె. 182
- అ. ఎవనిచూపు వాని, దెల్లర కొకరీతిఁ, గానఁబడదు సత్య, మేన కంటి
మేలిబాట నిదె సమీచీన మనువాఁడు, పచ్చికాయవంటి పండితుండు. 183
- అ. ఉండవచ్చు నొకని కున్నతవైదుష్య, ముత్రమాధికార మూర్ఛితార్థ
మాతఁ దీమహత్త కనుగుణమగు లోక, సేవ లేక ధన్యజీవి గాఁడు 184
- గీ. ప్రీతిమై శిష్యునెంగిలిచేతిఁ గడిగి, తనిసె యతి వివేకానందుఁ దనఘచరితుఁ,
దేసు కడిగె శిష్యునిపాద, మేల వింత, ప్రాజ్ఞులకు లోక మంతయు బ్రహ్మమయమె. 185
- గీ. ధనికుఁడై యింద్రియార్థంబు లనుభవించు, తఱిఁ దిరమ్ముగ నిల్వ దీదశ యటంచు
నెఱింగినతఁ దెట్టిదురవస్థ లెదురుకొన్న, నుదిలపడక సుఖింబలె నుండఁగలఁడు. 186
- అ. అదవికుక్కువోలెఁ దొడరుఁ గామాదిక, శత్రువర్గ మాత్యశక్తిహీను
దీనిసేయునెగ్గు దెప్పర మగుట ధీ, రతఁ బరిత్యజింపరాదు నరుండు. 187
- క. వెత లెన్ని చుట్టుకొన్నను, ధృతివీదనిపురుషుఁ దుత్తరించును వానిన్
ప్రతిలేనియశ మనామయ, మతీవనంపదయు ధీరతాసాధ్యంబుల్. 188
- అ. పుట్టి పుట్టి జీవి పుణ్యబలమ్మునఁ, గట్టకదకు నరుండుగా జనించె
నరతఁ జూచి యిదియ పరమభాగ్యం బని, తనియ కీశ్వరత్వ మెనయవలయు. 189
- గీ. ఇమ్ముగా నారికేళాదు లెదుగుచుండఁ, బ్రాఁబడినమట్ట లల్లల్ల రాలుకరణి
నాత్మ వికసించుకొలఁది వర్ణాదికృతక, వైపరీత్యంబు లణఁగుట వాస్తవమ్ము. 190
- గీ. పగతు కరచరణమ్ములు పగ్గమున బి, గించి యేపాటిగెలుపు సాధించు నరుండు
నెమ్మితో రిపునెడఁద బంధించినపుడె, యతఁడు గడియించు నప్రతిహతజయంబు. 191
- గీ. పెక్కునిప్పుచ్చు లున్నను బేర్కలేమి, మనకుఁ దగ దన్నలార! ప్రేమను సమస్త
దుగ్గతు లడంగు నీనున దుర్భరాప, కర్షణములు పుట్టు నంద్రు లోకజ్ఞమణులు. 192
- గీ. ప్రజలలో నెయ్యతియ్యముల్ బలిసినపుడె, ధీరతా ధర్మనిష్ఠలు మూరినపుడె
సైనికబలంబు పరిపంథిక క్రి నణఁచుఁ, గవచమై నిజదేశరక్షణ మొనర్చు. 193

- గీ. ఉండెద రకారణమ్ముగా నొరులమీఁద, నాఱుదులు పన్నువా రసూయావిధేయు;
లుత్తములు వీరికి నొసంగ రుత్తరంబు, మూఁగతన మిది చాలు నమ్ముక ముడుంగ.
- గీ. మానవుండు శతాయువన్ముట నిజమ, కాని పరదారగమనాది కలుషములకు
దవ్వగ సమంచితాచారతత్పురుండుగ, మెలంగఁజాలిననాఁడ యిమ్మేలు పదయు. 195
- అ. ప్రాచీలోకదుఃఖభరపరిహర్తయౌ, బొంకు తప్పుగాదు, భూతహితము
గానిసత్య మొప్పుగాదు కడున్ దాళి, యెఱుంగవలయు ధర్మ విట్టియెడల. 196
- అ. నేర్చినట్టిప్పుడ్డు నిలువరించినచిక్కు నట్టెవిప్పు నొక్కొకపుడు బుడుత,
పసితనానఁ దిమ్మరుసు చిన్న గీఁతను, బెద్దగీఁతఁ జేసె దిద్దకుండ. 197
- క. చేసినదోసము దెల్పు సె, బాసని సవరించుకొనును బ్రాజ్ఞుఁడు, దుర్వా
దాసారము పఱపి కడున్, దోసి యగున్ దురభిమానధూర్వహుఁ దీన్మి! 198
- క. అడఁగున్ జదువులు పదవులు, మడఁగున్ జవ్వనపు టెగవు మయితో నరుండా!
కుడియెడమల నీకు జయం, బిడునది ధర్మంబ నిచ్చు రిది మఱవకుమా! 199
- గీ. గడ్డి గాదము తన్ మూయ నడ్డులేని, పుడమిచందాన బావి కన్నదువిధాన
నెఱుకలోఁతు లెఱుంగనినరున కొక్క తఱి నధర్మంబు ధర్మంబుకరణిఁ దోఁచు. 200
- గీ. సరకమన్నది స్వర్గమన్నదియు నెచట, నెచటనో లే వసూయతో నీర్వతోడఁ
గ్రుక్లుదెందమె నరకంబు, క్రేక్లువాఱు, శౌచమునఁ దేఱునుల్లంబె స్వర్గసీమ. 201
- గీ. తల్లిదండ్రులు చుట్టాలు తనియువేళ, మనుజుఁ దుమ్మలికించుచు మహికి వచ్చు
నావు లావురుమనువేళ నతఁడు నగుచు, బాయవలె మేను కొలలేనిబ్రదుకు నేర్చి.
- గీ. అది యొకనదస్సె పెద్దలు కదియరేని, వారు పెద్దలె న్యాయమ్ము వలుకరేని
యదియు న్యాయంబె నిక్కంబు కొదవపడిన, నదియు నిక్కంబె కైతవ మంటియున్న.
- అ. పాయసమ్మునందుఁ బలుమాఱు త్రిప్పిన, గరిఁటెముక్కు రుచులఁ గానలేదు
శాస్త్రములు మఱించి చదు రెంత నేర్చినఁ, గుడుపులేక చక్కఁబడఁడు నరుండు. 204
- క. ఓరంత ప్రొద్దు నితరుల, నేరములన్ వెదకువాఁడు నిజదోషము లె
ష్టారయు, నాత్మోద్ధరణం, బేరీతి లభించు వీని కేనఃఖనికిన్? 205
- అ. ఎంతనప్రమయ్యె నెలమావి మాయురే!, బండి కోవునన్ని పండ్లు గాచి;
తులువ మిన్నుదాఁకు నలుసంతసెరిఁ జూచి, తరున కంటఁగట్టుఁ దనదుజడత. 206

- గీ. ఓడమల్లన్న పెన్నేటియొడ్డుం జేర్చు, బోడిమల్లన్న యగుట యబ్బురము గాడు
చదువులున్నను సిరులున్నం బదువులున్న, నరుండు కృతము నెఱుంగనినాడు పశువె.
- గీ. సుంతమధు విచ్చి రాలినసుమముం జూచి, బ్రమరివాఱుచు నళి జారిపాట పాడు
వేలువే లిచ్చిన యుదారు విస్మరించు, నరున కిది బుద్ధిసెప్పుచున్నది బలారె! 208
- క. దొరయైన నొజ్జయైనను, నెఱచుట్టం బైనఁ గడిచినెయ్యరియైనన్
నెఱిదక్కి పొట్టనింపుట, కరుదెంచిననాడు లేతయగు లాఁతియగున్. 209
- అ. గంగ నొడలురుద్ది గట్టెక్కి యొకనీచు, మునుంగుచున్న వానిమూట దోచె
మొదవుపాలతోడఁ బదిమార్లు కడిగినఁ, గల్లుముంత విడదు కసటుకంపు. 210
- అ. సెగలు గ్రక్కువినము శివుండు మ్రింగుట కేమి?, వనధి నుత్తరింప వానరంబు
ధర్మదీక్ష మది నదభ్రముగా నున్నఁ, జీమయైన మేరుశిఖరి నెత్తు. 211
- అ. ఈవు మిత్రసుఖము నిచ్చగించెదవేని, పాలుపంచుకొమ్ము పరులవెతల
శత్రుబాధ నాకు సమ్మత మందువా, యచటనచట నాలుగప్పు లిమ్ము. 212
- క. రేపటిపని యీ ప్రొద్దున, మాపటిపని రేపునందు మనుజుండు సేయన్
జూపు తగు, నితనియాయు వ, కూపార తరంగచల మగుం గాన సఖా! 213
- గీ. సాంస్కృతికమైన దాస్యంబు స్రగ్గుదనుక, రాజకీయవిభూతికి రాణలేడు
కంచమున గూండుగట్టినకసటు తొలంగు, దనుక మృష్టాన్నమునకు నాదరము రాదు.
- గీ. ఒరుని హింసించు వెలితప్పు లుజ్జగించి, నంతమాత్రాన నరుండు కృతార్థుం డగునె
తన్ను హింసించుకొను దొంగతప్పు లుడుగ, వలయు నతఁ డపుడే వాని వలచు ముక్తి.
- గీ. మరలఁ దలయెత్తు నని కాంపు మానుకొనఁడు, కయ్య నెదిగినకలుపు మొక్కలను దీత
వ్యసనము లడంగి మఱి లేచునని కడంక, విడఁడు సాధకుం దామూక నొడుచుదనుక.
- అ. పండిపండి పొలము పసిఁడిదీవిగ మాఱె, నెండియెండి సార మెదసె దుబ్బు
బ్రదుకుపంటయైన మది వట్టినప్పుడే, పొసఁగు సాధకునకు నొసఁగు శాంతి. 217
- అ. మనుజుం దెంతమంచిమది గలవాఁడైన, నిఖిలజనులం దనుపు నేస్తి కాండు
జగతికెల్లం దనుపు సమకూర్చునెయ్యుండు, హర్షమూర్తియైన హరి యొకండె. 218
- అ. పాత్రుండైనవానిం బది గాదు వేయి మా, ద్దళినుతింపవచ్చు సభలుగూర్చి
మెచ్చరా దపాత్రు, మెచ్చితిమా చెడు, నతఁడు వెన్నుంజూడ నద్ద మడుగు. 219

- గీ. చాయ మాతెనుగాని మీసాల కెదుగుఁ, బొడుఁగు నణఁగారలే దెంతముదిమి యున్న
రుచియ వేఱయ్యెఁ గాని కోర్కులకు ననలుఁ, గొనలు దీల్చడలేదు మర్పున కయారె!
- గీ. సుకృతమూర్తి కకారణక్షోభ గూర్చి, యెదుగు దుర్జనుగూర్చి మీ కేలవెంత?
నుదువరానివిపత్తుల నడఁగునతనిఁ, గానఁగల రన్నలార! మీకనులముందె. 221
- అ. అరటిపండువెంట నారగించినద్రాక్ష, చప్పుచప్పుగా రసజ్ఞ నేఁచు
సుఖము వెంట వచ్చు సుఖమైన నిట్లయో, నదుమ నించుకేని యిదుమ వలయు.
- అ. నరకబాధ గూర్చు దురితమ్ము, దురితమ్ము, లేమికతన మూఁడు లేమి కీమి
కారణంబు కానఁ గలవారు దీనుల, కిడుట నేర్చి శాంతి పడయవలయు. 223
- క. నాగతి నీకుం బట్టమి, చాగమునం గలుగుఁ; బూర్వజన్మమునందున్
ద్యాగివి నీ; పని భిక్షువు, శ్రీ గలగేస్తునకు బుద్ధిసెప్పుట మెత్తున్. 224
- క. పెట్టక వినయాదులు చే, పట్టక దక్కదు యశమ్ము బ్రహ్మకునైనన్
గుట్టిది యెఱింగి బ్రదికెడి, దిట్టలచుట్టములు వసుమతీ ప్రజలెల్లన్. 225
- క. ఇచ్చుట యెఱుంగని పాఠఁతఱ, గ్రొచ్చుట కీకొనని పిసినిగొట్టులు పనుపులే
పుచ్చిరి పదినా; టైనను, జచ్చిరి చరితన్ నిరర్థజంతువు లగుచున్. 226
- గీ. లోకసేవకుఁ దనసొమ్ము నైకలక్ష, లప్పనమొనర్చి జేజేల నందుకొన్న
దాతయైనను జక్కటిఁదక్కి యొరుల, కలిమి నొకరూకనే నంటఁగాదు కాదు. 227
- క. మగువన్ దలఁచుట చూచుట, పొగడుట కోరుట రహస్యభువిఁ బలికింపం
దెగఁబడుట కలసితిరుగుట, తగదు సుఁదీ బ్రహ్మచర్యధర్మాశ్రయికిన్. 228
- గీ. ఇంటి నూడ్చుట యలుకుట వంటచేత, వలువ లుడుకుట మున్నగు నలఁతి పనుల
నాదరించినవాడె విద్యులకుఁ జాలుఁ, దపమునకుఁ జాలుఁ దత్త్వజ్ఞతకును జాలు.
- గీ. చాకలిని జంపె రాణి, యాచానమగఁడు, వినె జహంగీరు సేర, మావెనుక నతఁడు
చాకితకు బాఁకు నిచ్చి నన్ జంపు మనియె, రాణిని క్షమింతు ననె నహో! రజకరమణి. 230
- గీ. అతఁడు గణనీయ ధర్మపీఠాధికారి, యతఁడు రెనదేమహాశయుఁ దతఁడు వంగి
ముసలిదానికిఁ గట్టెలమోపు నెత్తె, సుత్రములఁ జేర వెఱచు నుద్వృత్తికంపు. 231
- క. తనతేనికుదురు నిలుపన్, దనయుని బలియిచ్చినట్టిదాదికిఁ బన్నా
కెన యెవరు? రాణి దాసియు, ననువేఱిమి లేదు తెగువ నౌదార్యమునన్. 232

- అ. నరుండు తెలివిలేనినాండు తెక్కలి యెది, సెప్పినన్ శిరమ్ము ద్రిప్పుంగాని
మబ్బువిచ్చినపుడు మానునా సత్యమ్ము, దెసకుం జనక భర్తదీప్తి గనక. 233
- క. వెదకుము సత్యము నది నీ, హృదియందే కలదు దాని కింపగుబాటన్
గదలు మహంత నశించిన, పిదపనె సత్యమ్ము కానిపించు వయస్సా! 234
- అ. తనకు దిటవులేనితతి, సహాయులు గాన, రానియెడ నహింస పూనుం బిటికి
పగతు నుక్కుడంపం దగుచేవ యుండియుం, దాల్చి నూండు నెన్నడగినజోదు. 235
- అ. ఎంతపెద్దగడ్డె కెక్కెదవో యంత, దాబులేనిమన్నదన్ వరింపు!
తెఱంగుదప్పి పగటిదివటీల నూరేగం, జూతువేని పదెదు గోతిలోన. 236
- అ. సెంటుపొలము లేదు చిన్నపు కైనను, వాండు వగవం దెక్కివచ్చినట్టి
కొడుకు రిద్ద ఊంటం గూలికి ముందుంట;, స్రుక్కులెల్ల నొక్క సోమరులకె. 237
- అ. పడంతి మగనిపట్లం బసివానిదెసం దండ్రి, యెంతహుంకరింతు రెంతతెగుడు
రంతమెత్తంబదుదు రంతనీరయ్యెద, రుతిమి యుతిమి మబ్బు కరంగునట్లు. 238
- అ. విద్యవలని పొగరు విత్తగర్వం బధి, కారమదము వర్ణగత మహంత
సాగినప్పు దాత్మసౌందర్య మణంకారి, వ్రేకమగు నరుండు లోకమునకు. 239
- గీ. కాంపు గర్వించె సంపదల్ కంపపట్ట, దొర కరిన్ బంపె నతనికిం ద్రుళ్ళదంగ
మెక్కి సిరినెల్ల రాచయే న్నొక్క యేట, నిక్కరాదు నరుం దెంతరొక్క మున్న. 240
- అ. పేదవానినెఱు పీల్చి పైకొన్నసా, హెగిరియెగిరి కల్చి యిగిరియిగిరి
కూలిమూటమోయు కొడుకులం గని కుంది, కుమిలి చచ్చె; గట్టికుదుపు నఘము. 241
- అ. మూకకగట్టి గ్రామములు కొల్లలాడండు, కొసరు కసరు లంచగొండి కాండు
చెమట నోచ్చియొచ్చి జీవించు నతండు; త, దన్యుం దున్నె వరపదన్యుం దనంగ. 242
- గీ. తండ్రి యారంత ప్రొద్దు జూదరిగం దిరుంగం, గొడుకు గొడ్డేతి పండించి కొట్టునింపం
దమ్మ రక్కసియై ప్రల్లదమ్ములాడం, గూంతురు మృదూక్తులకు నియ్యకొనదు కొనదు. 243
- క. చెడిబ్రతికినమానిసి కీ, పుడమిం గలవారలెల్లం బురుగులు, బూతుల్
నుదువుపొగడ్తలు దబ్బుఱ, పొడ సోకనినిజము లన్నబుద్ధి జనించున్. 244
- క. నడుమంత్రపుసిరి నిల్వక, వెడలంబదవచ్చు వెంటవెంటన; దానన్
బొదమినపొగరు పిసాళిని, విదువదు వాం దీజగమ్ము విడిచెదుదనుకన్. 245

- క. కడుబెడిదము ధర్మం, బిది, సుడివడ కెదిరించు నెట్టిచుట్టమునైనన్
గొడుకైన విశ్వనాథుని, యడిదము పోనేల నాగమార్యునిదెసకున్? 246
- అ. తులువ యేకతమునఁ జలిపినపాపంబు, నొరునిచెవికిఁ దేరకున్న నేమి
కానవచ్చుఁ దాటికాయంత వ్రాలతోఁ, బగలు రేయి వానిమొగమునందు. 247
- గీ. నీరు చల్లనిదయ్యును నిప్పుసోఁక, నుష్టమగుభంగిఁ దుంటరియుదుటు చూడ
నలుగు సజ్జనుఁ డైన నయ్యలుక యొక్క దండమునఁ దూలుఁ గరుణ తత్ప్రకృతి యగుట. 248
- క. ఇరుప్రాద్దు గుడుపు మే లని, కఱపిరి ప్రాక్తనులు; గంటగంటకుఁ జెడుగుం
జిఱుఁదిండ్లు మెక్కువా రీ, కఱదను బాటింపవలయుఁ గడమ యెటున్నన్. 249
- అ. కల్ల పచ్చినిజముగాఁ బల్కి వేవుర, కాళ్లుపట్టి పనవి కలిమిపదసి
నిక్కువానికేల నీతికై లేమిడి, నియ్యకొన్నవాని కిమ్ము నుతులు. 250
- క. వినువాని విసుగుపొలకువ, గని ప్రాజ్ఞుఁడు పల్కులుదుగుఁ గాని మొఱకు “చీ”
యనెడినుడి ముట్టుదనుకన్, దనవాగుదు నుజ్జగింపఁ దలపోయఁ దెదన్. 251
- గీ. పొగదు తెగదు గణింపక జగతినెల్లఁ, దన్నుఁ జూచుచు నఖీనదాని నర్థిఁ
దినుచుఁ దాల్చుచు సుఖవాంఛ నణఁచువాఁడు, బ్రాహ్మణుం డని ధార్మికప్రవరు లంద్రు. 252
- క. ఈగంజికూడు పాయస, మీగుడిసె కదానిమేడ యీతెక్కులు క
ల్పాగమశాఖలు నా కని, యే గుజగుజ పదనివాని కింద్రుఁడు నడఁగున్. 253
- గీ. మృగదళన్ మానవుఁడు నెమ్మి నెఱుంగలేఁడు, మానవత వచ్చినపు దాప్త మమతఁ జూచు
దేవతాత్వమునం బ్రతిజీవిఁ దనుపు, శిలల హ్రూంకులఁ బ్రేమించు శివత నంది. 254
- గీ. కదురు జడమని నవ్వునుగాని నరుఁడు, వెలుంగఁజెట్టిన దెది వీఁడు తెలివియుండి
కదురు వెంద్రుకపాటివంకర సహింప, దితఁడు విల్లంతసైఁచు జీవితమునందు. 255
- గీ. కడలుకొని కాననమ్ములఁ గాల్పువహ్ని, కండగా నున్నవాయు వాయగ్గి తగ్గి
దివ్వెగా నుండ నణఁగించు! దేజు సెడిన, వానిమే లెంచుచుట్ట మెందేని లేఁడు. 256
- క. చీలుట చీల్చుట వెడవెడ, ప్రేలుట దబ్బుఱకుఁ బీటపెట్టుట తృప్తా
జాలమునం జిక్కి విప, జ్ఞాలమునం బడుట, నేఁటిసభ్యతయయ్యెన్. 257
- గీ. రూపరేఖలతీరు నెఱుంగుపొంటె, మానిసికిఁ జక్షు వాధారమైనయట్లు
పాప మిది పుణ్య మిది యనుపాడి నెఱుంగ, నందయగు సాధుమార్గన్ముఁ డన్నపల్కు.

- ఆ. గొప్ప వారిపుట్టు కుండతో జుండతో, నిప్పుతోడ గోండుగప్పతోడ,
బిగిచి సత్యవాణిమొగమునఁ జేడక, లాఁపి కౌట్టివారు పాడమతులు. 259
- క. అందఱవలె జన్మించిన, గాంధీకి రే పెన్నికధలు కల్పించెదరో
మందులు హృషీకదాసుల, కందని మేల్తరముచేత లరయనిక్రించుల్. 260
- గీ. కరుణయో సత్యమో యొందు కదవరాని, గుణముగా నరునెడఁ గుడుర్మొన్ననాఁడు
దైవసంపద లన్యముల్ తమకుఁదామ, వచ్చినిల్చును దాని యిర్పంకలందు. 261
- గీ. మగతనంబన దారుణాశుగ మురానఁ, గాఁడినపు దార్తి సైఁచుట కాదు కాదు
సంపదలు పోయినను జాపు సంఘటిలిన, ధర్మమార్గము నావంత తప్పకుంట. 262
- గీ. సహజసద్గుణ సంపన్నుసరణి సుంత, మాఱదు చెనంటి తన్ జాట్టువాఱియున్నఁ
జందనద్రుమ మాభీలసర్పబంధ, వేష్టితంబయ్యు గుమగుమల్ వీడునోటు? 263
- క. మిత హిత సూన్యత వాణీ, వ్రత మాయుర్వృద్ధి కాత్మవైభవమునకున్
గత; మిది కానక మూర్ఖుఁడు, బ్రతుకు వితాసేయు జల్పపరతంత్రమతిన్. 264
- ఆ. సీతవంటి పరమపూతచరిత్రకే, చెప్పరానినింద తప్పదాయె
నొరుల తెట్లుతప్పు? మొఱకు రీర్వాకువుల్, వేచియుండ్రు జగము నేఁచుపనికి. 265
- ఆ. పాయఁగలఁడు నరుఁడు పాచితమునఁ దల్లి, గొంతుగోసి తెచ్చుకొన్నయఘము
నొరులవలన మేలు మఱచి గడించిన, దురితమున లవంబుఁ ద్రోయలేఁడు. 266
- గీ. అక్కడక్కడ నాలుగుముక్కు లంట, నజ్జుఁడు మనీషి నెదిరి యవజ్జ గుడుచు
సెట్టియెంగిళ్ళతోఁ గ్రొవ్వి చెనఁటికాకి, యంచ నోడింపఁ బఱచి యేమయ్యెఁ జెప్పఁడి!
- గీ. ఒరుని జంప భయంకరాయుధము వలయు, దన్ను జంపుకొనం జాలుఁ జిన్నత్రాడు
జగమునకుఁ జెప్పఁ గొండంతచదువు వలయు, నొకమహావాక్కు చాలుఁ దా నొడ్డుపట్ట.
- ఆ. మంచివాఁడు నుడువు మధురోక్తు; లొకనాఁడు, కఱకుమాట లాడుఁగాక యవియు
నెగ్గుసేయ; వజ్ర మెపుడేని వడగండ్ల, జార్చుఁగాక శిశిరజలమ యవియు. 269
- ఆ. పని యొనర్చరాదు భావించినంతన, వెనుక ముందు గనమి వెతల ముంచు,
నరసియరసి చేయునతనిఁ దాఱై వచ్చి, వలచు సిరులు; నేర్మి వాని కించు. 270
- గీ. చిన్నతనముననే సడిసన్ననదత, యజ్ఞవలయును మానిసి, కబ్బడేని
పరువపుఁబిశాచి వాని నప్పదముఁబోలెఁ, జప్పరించు నభోగతి కప్పగించు. 271

- అ. ఒరు లణంపలేరు నరునిపాపము వాని, యెడఁదఁ బుట్టి పెరుఁగు నెఱుకగాక
ప్రజలనెఱు త్రాగిత్రాగి సిగ్గిలి కదా, ప్రభుఁ డశోకుఁ డార్తబంధు వాయె. 272
- అ. వారఫలము చూచి వచ్చు లాభంబని, జూదమునకు దిగెను సోమిసీఁడు
విత్తమెల్లఁబోయె నుత్తరీయము పోయె, నతని కల్లనల్ల మతియుఁ బోయె. 273
- అ. చెట్టుగొట్టి యిల్లు కట్టరాదన్నారు, పెద్దవారు బుద్ధిపెంపు వదసి
చెట్టునంద కాదు గట్టు నందైనను, వాసుదేవుఁ గన్నవారు వారు. 274
- అ. బిచ్చగాని కిడుట మెచ్చనిపిసినారి, వీధితలుపువోలె వేవెలుంగు
మింటినదుమ విక్రమించుచున్న నొకింత, విప్పువాఱు దలసువీక్షణమ్ము. 275
- గీ. గాలివానకు మామిడి కూలెఁ గాని, తృప్తి నొదవించె ఫలము లందించి ప్రజకు
సజ్జనుఁడు కష్టదశనేని సాజమైన, వితరణమ్మును జాటి ధన్యత గడించు. 276
- అ. మన్ను చొన్ను నొక్కమైఁ జూచువా రిపు, దైనఁ గలరు మనకు నచటనచటఁ
బట్టుపట్టి జోలెకట్టినచో వీరు, పడయఁగలరు కోట్లు ప్రజలకొఱకు. 277
- క. నా కొక పైసా నిండన, లేకియగున్ మనుజుఁ డొరుల లేమిడిబెడఁదల్
పోకార్చు జేయిసాచిన, లోకస్తుతుఁ డగును నరులలో దివ్యుఁడగున్. 278
- అ. ముడుకఁడైన నేమి మది కార్తిగూర్చె న, య్యంకి రమణమంత్రి యవని వీడి
తెలుఁగువానినిద్ర తొలఁచినపడురలో, నొక్క డితఁడు జాతిపక్కు మితఁడు. 279
- అ. ఈసుపెరిఁగి తెల్ల లిరుప్రాయ్యికై సెగల్, పొగలు క్రక్కునాఁడు పొత్తునేర్చి
జాతి కాత్తుఁడైన సవిపుని రఘురాము, నొడలు పోవుఁగాక చెదదు వాసి. 280
- క. అపన్న సేవలోఁ గొన, యూపిరి వదలితివె లోక మోహోర! యనన్
బాహువియోగవేదన, రాపాడితివా ప్రభాకరా! యోగివరా! 281
- గీ. గుళ్ళపల్లి పున్నయశాస్త్రి కూడ దివికి, గదలెనా పట్టువిడువని గాంధిబంటు
నవకమునఁదోఁగు కూకట్లనాఁడె యితఁడు, ముందదుగువైచెఁ దెలవానిఁ గ్రిందుసేయ.
- గీ. మంచివని చేసితివి మహామతి! జయప్ర, కాశనారాయణా! క్రుళ్ళి గొలుగొట్టు
నీతి కిరవైనదేశాన నిన్నువంటి, యోగి నిల్చి ఘటించునభ్యుదయ మెద్ది? 283
- గీ. ముసలితల లెన్నియున్నను ముగిసినది జ, యప్రకాశ! నీతోడ మహాత్మయుగము
మరల నతిమానుష త్యాగమయచరిత్రుఁ, దెప్పటికి నిన్నుబోఁటివాఁ డిచటఁ బుట్టు?

- క. నీకొమ్మ కోరుటయు నీ, వీకొంటయు బ్రహ్మచర్య మిల కబ్బురమున్
జేకూర్చు గాని యీనెతి, లేకున్న జయమ్ము నీకు లేదు ప్రకాశా! 285
- గీ. కలుపుచున్నారు నీబూది నలసి సొలసి, బహుసరిత్తుల భారతప్రజలు నేడు
నీర మిది క్రోలి జన మధీకారదాహ, దూర మగుంగాక లోకబంధా! ప్రకాశ! 286
- క. తెన్నేటి విశ్వనాథుండు, మిన్నేటి నదలై మేలిమేలి యశానన్
కన్నీటిపటద నాంధ్రము, మున్నీటిన్ దొరసె నాకమున కితఁ దేగన్. 287
- క. వినరుఁ దీవికి శుచితా, స్థానంబగు బ్రదుకునకు నిదర్శన మఖిల
క్ష్మానుతికిన్ జాలినవాఁ, దానరుఁ డని విశ్వనాథునయనము చాటెన్. 288
- గీ. తొమ్మిదవపదినుండి పందొమ్మిదేండ్ల, యువలకైనను దెన్నేటి యొజ్జయయ్యె
నొచితి నెఱింగినట్టి నాయంకునకును, గవికిని వయస్సు తెచ్చు నిక్కట్టులేదు. 289
- అ. పలుకువిలువ గన్న పంతడికవిరాజు, భోగిరీతిఁ దోఁదు యోగిమౌళి
మనసుపండినట్టి మానవతావాది, యింకను మనకు లేఁదె! కృష్ణశాస్త్రి. 290
- అ. బిభృకొఱకు వ్రాయలేదు కైత, చెనంటి, కట్టెకొఱకుఁ బదము కట్టలేదు
పలికెఁ గృష్ణశాస్త్రి పరమేశ్వరప్రీతి, కొఱకు, సత్య ధర్మ గుప్తికొఱకు. 291
- అ. భక్తుఁడై నిజార్తి పలుకు నీశ్వరుముందు, ప్రేయసీత్వ మూని ప్రియుని వెదకు
బంటుగా నొనర్చుఁ బ్రభున కూడిగ, మెల్ల, జగ మెఱుంగు శాస్త్రిసగుణసేవ. 292
- అ. శాస్త్రికూర్పు మేఘసందేశమున్ విని, కాళిదాసుఁ డెంత కరఁగి నాఁడొ
యితనిగీత మఱవ దీజాతి పయ్యెర, వీచుదనుక మలై పూచుదనుక. 293
- అ. యువజనాత్మశక్తి నొకదెనకుం దెచ్చి, తల్లికీర్తిలతకు నల్లువెట్టి
సంజయుండు ప్రజల రంజించు ననుకొంటి, మెవని కంఠపట్టు నీశ్వరేచ్ఛ. 294
- అ. గిరియు నొఱుగె మిత్తి కఱకరియై త్రోయఁ, బేద కందయైన పెద్దజోడు
సాటిలేని రాచపేటను జిటిచాఁప, నొక్కరీతిఁ గన్న యోగివరుండు. 295

* * *

- అ. చిత్తమాచికొన్న చిన్నారికొమ్మతో, మధురభోగయోగ మానవీయ
రాజ్యమేలు మేలురాకతోఁ డనియుట, పూర్వపుణ్యఫలము పూరుషునకు. 296
- గీ. కలఁతనిద్రలలో రేఁగి గాసివెట్టు, వలపుఁగల లెల్లఁ బంటకువచ్చు గడియ,
తీయతలఁపుల కమ్మనల్ తేరలితేరలి, బ్రదుకునకు హాయినిడుప్రాద్దు పరిణయమ్ము.

- గీ. లజ్జకును బుద్ధికలదు కల్యాణ వేళ, వధువు నది ముట్టి చలపట్టి వంచెగాని
వడలెం దలఁజ్రాలతఱి; నంత వరుని గెలువఁ, బెండ్లికూతురు తలయెత్తి పెనఁగి తనిసె.
- అ. నాఁడు నేఁడు నోచినవి సైచినవి మొగ్గ, విచ్చి యాలుమగలు పచ్చవడిరి
చెలువ లెగసియెగసె సేసలఘట్టమ్ము, చూచిచూచి మిగులఁ జొక్కుగనిరి. 299
- క. తొలఁగని వసంతఋతువై, నెలకున్ నెలనాళ్లు విరియు నెఱవెన్నెలయై
ఁల పుండునేని జంటకు, నిల నందనమై కదించు నిష్టసుఖమ్ముల్. 300
- అ. ఎన్నివైభవమ్ము లున్నను గవితావ్ర, సక్తిలేని పెండ్లి రక్తికట్ట;
దేలవచ్చెఁ గవిత కింతగౌరవము? ని, ర్నిద్రమైన నియమనిష్ఠఁ గాక? 301
- గీ. ఇచ్చవచ్చినగతిఁ బద్య మేగునా క, రోరధర్మానుషక్తమౌ దారి విడిచి?
ఒక్కలఘునైన బెడియుట కొప్పుకొనని, ఛంద మందించె దీని కస్పందగరిమ. 302
- అ. పద్యమును వివాహబంధము నొకజాతి, లోని వగుటఁ బెండ్లిలో రసజ్ఞు
లాసచేయుచుండు రాశిషములఁ బద్య, సరణిఁ బల్కువారికరుణ వదయ. 303
- గీ. అర్థ మందనిబాసతో నమలహాస, రుచులతో దాయుబుడుత నూరువునఁ జేర్చి
ముద్దుగొనుచుఁ దదీయాంగమున-రజస్సు-, తాఁకునన్ మైలవడుగేస్తు ధన్యతరుండు. 304
- క. తననైతికబల మంతము, జననీజనక ప్రవృత్తిసారమ యనె మో
హనగాంధి; తల్లిదండ్రులు, మనవలయున్ దీని నెఱిఁగి మధురాశయులై. 305
- అ. మగఁడు కినిసినపుడు మగువయు, సతి యాగ్ర, హించినపుడు పతియు నెడఁద నోర్చి
మందహాసరుచులు చిందింపవలె నీ ర, హస్య మెఱుంగుజంట కగు సుఖమ్ము. 306
- గీ. భోగమునకంటె నురవుగాఁ ద్యాగ మబ్బు, దగు గృహస్థాశ్రమంబున దంపతికి, ను
దారతా చారుతరచరిత్రమును గఱపు, పారశాలకదా గార్హస్థ్యనియతి 307
- అ. అతఁడు పేదవాఁడె యాలు తన్నెదిరిన, వేళ వేలకొలఁదివిత్త మున్న
నతఁడు సాహుకారె సతి వెంబడించిన, పూట రూక లేకపోవుఁగాక. 308
- గీ. సంయమమ్మున కాకృతి, చాగమునకు, మూడల, యహింసకున్ నెఱాపాడు వెలఁది;
అబల యనుపేరితో నారి నపహసించు, నాత్మబలమున కెడయెడ యైనవాఁడు. 309
- గీ. శిశువు పుట్టఁగనే తొమ్ముచేవుండల్లి, పిల్లకై జాగరము సేయు నిల్లి సైఁచు
బిడ్డమే లెంచి ప్రాణములొడ్డి నిల్చు, నమ్మలో నీశ్వరుండు కరుణాబ్ధి కలఁడు. 310

- అ. లేమినైనఁ దెల్గులేమ భిక్షాందేహి, యన్న దీనువాణి విన్నఁ గరఁగు
వారణాసి నేలవదలి వేదవ్యాసుఁ, దాశ్రమమ్ము గట్టె నాండ్రమహిని? 311
- అ. అచట నుండ్రు వేల్పు లెచట నారీసము, దాయ మలరు నర్చనీయ మగుచు
నాతిపరువు చెఱుచుజాతి చుల్కనకదా, గోచికంటె గడ్డిపోచకంటె. 312
- అ. సంస్కృతాండ్ర శబ్ద సాధుత్వ మెఱిగిన, తెలుఁగువానికూర్పు పలుకువోలే
నాటినేటివారి నదతలమే ల్గన్న, జంటబ్రదుకు సుప్రశస్తి నందు. 313

* * *

- అ. ఒందుచోట నాటకుండినచోఁ దల్లి, మ్రాఁకునీడ నున్నమోక పెరుంగ!
దర్బుడైన యొజ్ఞ కర్పింపకున్నచో, వెలయఁ దయ్యచెంత నిలుచుకొడుకు. 314
- గీ. తాలుతప్పల నవలికిం దోలితోలి, గట్టిగింజలఁ జేట చేపట్టుకరణి
ద్రాబలను మెల్ల వెదలించి తగినవారి, దిద్దితీర్చు వివేకియో దేశికుండు. 315
- అ. నిప్పుపుల్ల కెంతనెఱి యున్న నయ్యది, వెలుంగ దొకఁడు చేయి వేయువఱకుఁ
జిఱుతఱెల్వి కెంతచుఱు కున్న నయ్యది, వెలయ దొజ్జ మేలుకొలుపుదనుక. 316
- అ. ధాత్రి నెల్లవారు తన కగ్గపడుటకై, నరుండు సన్నహన మొనర్చుంగాని
గురుండు శిష్యునకును గొమరునకును లొంగ, మానసింపు నిరభిమానుఁ దగుచు. 317
- అ. అనల చంద్ర భాస్కరాదులు వెలినున్న, కప్పు నుక్కడంపఁగలరు గాని
చాల రెడఁదనున్న సంతమనముఁ ద్రోయఁ, బ్రాజ్ఞుఁడైన గురుండె పాపు దాని. 318
- క. ఒకదెస నాచార్యుండుగా, నొకదెస శిష్యుండుగ మెలఁగు నొజ్జకు సత్యా
ర్థి కహంతాదూర, ప్రకృతికిఁ దలవంచు నెంతపండితుఁ డైనన్. 319
- అ. పరుసవేదికతనఁ బసిఁడియగుం గాని, పరుసవేది యగుట యరిది యినుము
గురునికతన సాధుచరితుఁడౌ శిష్యుండు, గురునిపంటివాఁ దగున్ గ్రమాన. 320
- అ. దిగులుబొడము నేఁడు దేశాన వీవెడి, తీండ్రమైన గాడ్పుతీరు చూడ;
ప్రాంతవిలువ చచ్చువదెఁ గాని సరిక్రొత్త, విలువ పుట్టదయ్యె వేండ్ర మదఁప. 321
- గీ. ఉత్తమాచార్యుడే ప్రజ నుద్ధరింపఁ, గలఁడు నెయ్యాలతియ్యాల కాణయాచి
నదవడి నెడంద నుత్తుంగనగముతలకుఁ, జేర్చి యితఁ దజ్జజగతి నీక్షించి తేర్చు. 322

- అ. బుద్ధువంటియతులు, పుట్టపుట్టువువంటి, కవులు, గాంధీవంటి కర్మయోగు
లెన్నడగిన యొజ్జ లితరేతరప్రేమ, నేర్పువారు మంట లార్పువారు. 323

* * *

- అ. కన్నవారు చీమగతిఁ గూర్చుసాముతో, సాదమునకురాని చదువు నేర్చి
వెట్టియయ్యె నేఁడు కుట్టఁ దీదుర్దశ, నిక్కువారిబుట్టు కెక్కవలయు. 324

- అ. కుట్టువాండ్రు తెంతకొనవెట్టి యున్నను, దేశమునకు తేవు దిక్కు వారె
పట్టు విడుపు లెఱిఁగి పాడికి లెంకలై, దిద్దవలయు వీరిఁ బెద్దవారు. 325

- అ. వయసు చూచి వైభవము చూచి గంగాప్ర, వాహకల్పమైన వాక్కు చూచి
చిన్నవాండ్రు నేఁడు జేజేలుకొట్టరు, త్యాగమునకె వారు తలలువంఠ్రు. 326

- క. ఒప్పునివేసము లుడుగుట, తప్పొప్పుల నెన్నుపట్లఁ దాకుట, నుడులన్
గప్పురమును గుప్పించుట, గొప్పతనం బియ్యసేయుకుట్టుకు వలయున్. 327

- అ. జాతిగౌరవమును సంస్కృతి నలరింప, మానవతను బెనిచి మనుష వేల్పు
నన్ను నరు నొనర్చినాఁ దని పిన్నవాఁ, దెవఁడు నమ్ము వాని దవును విద్య. 328

- గీ. వాఁడు విద్యార్థి యెవఁడు జిహ్వను జయించు, నువిదల నెవఁడు తల్లులపవిదిఁ గాంచు
నోనమాలను గఱపిన యొజ్జ నైన, విడువక యెవఁడు వినయ మావిష్కరించు. 329

- అ. తెలివి కదలుకొన్న కొలఁది బోధితుఁ దువ, శాంతుఁ డగుచు వినయచారు వగుచు
నాదరించు నొజ్జ నవుడకదా సదా, తనజయమ్ము వానిదరికి వచ్చు. 330

- గీ. ఎప్పుడో తన కోనమాలు నేరిపినగురుని, గాంచె మన్ననమెఱవడిన్ గదలునేత
క్రన్న సరదంబు డిగి యొజ్జకాళ్ళ కెరగె, నతనిఁ గని కన్నుదెఱచె గర్వాంధజనము.

- అ. అభ్యసించవలయు నాచార్యునదతలో, గోచరించు సుగుణకోటి నెల్ల
దుర్గుణం బొకండు తోచిన నద్దాని, ఛాత్రుఁ డాదరింపఁజనదు చనదు. 332

- గీ. శేముషీనిధియైన దేశికునిపల్క, మొదట నీకొమ్ము శాస్త్ర మాపిదప నమ్ము
మవ్వలన్ భవదీయాంతరాత్మమాట, పాటిసేయుము శ్రేయముం బడయు మన్న!

- అ. అతపార్తి గూర్చునట్టి వసంతుండే, మావిపండ్ల నిచ్చు మల్లె లిచ్చు
నాదియం దలంచునాచార్యుండే పోవఁ, బోవఁ జిఱుత కిష్టదైవ మగును. 334

- అ. శర్మకొడుకు మున్ను చదివె జాన్మనుచెంత, నతఁడు గురున కిప్పుడు సంజలించు
నతనిపితయుఁ జాటు నాదర; మిది చూచి, పరు లెఱుంగవలయుఁ బాడితెఱుగు.

క. ఎకరాల కలవని నెలతా, మొకరాల గల వనియు వినయమును మఱచు కలార్థికి నభినవట్టము గా, ద్వకు దక్కిన మలయజమువిధన్ వృధపోవున్. 336

ఆ. మన్ను మిన్ను గాలి మున్నగుభూతముల్, దారిదప్పినపుడు తలంకునట్లు జగము వీటతాటమగుఁ జూడీ గురుశిష్యు, లాత్మధర్మపతితు లైననాఁడు. 337

* * *

ఆ. శాసనమ్ము తెన్నిచేసిన నవి శుల్క పీడ నెదిరి మట్టుపెట్టలేవు మాచెట్టు మొదట మడిచీర గట్టిన, నది పిసాళి నెట్టు లాఁపఁగలదు? 338

గీ. వేయి తెచ్చునతం దిరువేయి తెచ్చు, బోటి నొల్లఁడు కట్నాలమూట లేక యాఁడుఁదనమున కిది శిక్షయా కరోర, ఘోర జాతీయదురిత మీ కుటిలకాంక్ష. 339

ఆ. వెట్టినమ్మకముల వెదలించి వర్ణాది, భిత్తికల పునాది పెల్లగించి శుల్కపీడ లడఁచి క్షుధలార్చి దేశము, నుద్ధరించుఁగాక యువచయమ్ము. 340

ఆ. ఏటి నడ్డగించి యిటుకుబాటను బంప, నీటిబల్మి హెచ్చి మీటు గిరిని యువజనాత్మశక్తియును నియంత్రితమైన, నిలకు మేలుసేయు నెదిగియెదిగి. 341

* * *

గీ. నేను శూద్రునకున్ విద్యనేర్ప నన్ను, పరశురామునిదా తప్పు? బ్రాహ్మణుండ నే ననిన సూతసూతిదా? యీకులవ్య, వస్థయే జాతికిన్ దురవస్థ దెచ్చె. 342

ఆ. రాజు లండగాఁగ రక్తసకౌలములు, బ్రదికె నిన్నినాళ్లు భారతమున నేఁడు రాజెవండు నీవు నే నాతఁడు; కులము లిప్పు దెట్లు నిలువఁగలవు? 343

ఆ. వాఁడు నాకులమ్మువాఁడు గాఁ దతని రా, పెంపు నే సహింప నింప నన్ను భిన్నబుద్ధికతనఁ బెఱవానికి సలాము, చేసిచేసి జాతి చిదికిపోయె. 344

ఆ. చొంగకార్చునాఁటి చొక్కాయ కుఱ్ఱకు, నదకనేర్చినపుడు తొడుగఁ జిరుంగు తాతనాటి సంఘనీతి మన్ననివేళ, నదుపఁ జూతురేని బెదిసికొట్టు. 345

ఆ. కలదె క్రిందుమీఁడుగాని వర్ణము, కుల? మేల రిత్తవాద మేల జంకు మంకుపట్టు వీడి మానవతావాద, మౌదలన్ ధరింపుఁ దన్నులార! 346

ఆ. వర్ణధర్మకోటి వల్మినవారిలో, నెంతమంది దాని నిడిరి తలను చెప్పినట్లుచేయు గొప్పవా రున్నచో, నింతచెదదు జాతి చింతపడదు. 347

- గీ. మొదట నెల్లమతమ్ములు ముక్తి కొఱకు, బుట్టినవి గాని రాన్ రాను భుక్తికయ్యె
బిల్లికిని బిల్లికిని భయంపడుట నేర్చి, జలగలుంబలె నివి ప్రజాస్రమును బీల్చె. 348
- క. క్రీస్తు మొహమ్మదు నానకు, నేస్తులుగా నుండు రనుట నిక్కము సుగతిన్;
కుస్తీ లవివేక తమో, గ్రస్తులకే దురభిమానగంధాక్తులకే. 349
- గీ. ప్రాంతవదె మతమ్ములు రాజనీతి క్రుక్లె, వలదువల దిక వీనితో వాదులాట
నరుండు విజ్ఞానమునకు జ్ఞానంబునకును, జెలిమి సమకూర్చి శాంతి నార్జింపవలయు.
- అ. మతము మాతీనంతమాత్రాన నొఱగెడి, దేమికలదు, నీతి ప్రేమ కరుణ
వితరణమ్ము లేని బ్రతుకు మాతీననాడె, దక్కు నరున కాత్మదర్శనంబు. 351

* * *

- అ. గోవులేని మహికి లే వన్న పానముల్, సురభి స్రుక్కువోట నరత కల్ల
మొదట మొదవు నెంచి పదపడి బ్రహ్మజ్ఞు, బేరుకొన్నవారు పెద్దవారు. 352
- అ. అవుగొంతు గోత యమ్ముకుత్తుక ద్రుండు, కంటె బెడిదమైన కటికచేత
అయ్య పనుచుగాక పెయ్యను దునుమాడె, బరళు వెత్తెగలందె భార్గవుండు? 353
- అ. కూలిపనికి బోవ జాలని తల్లికి, బేదవాండు కూడు పెట్టుమంద
నేలమేపవలయు బాలీని ముదిగోవు, నన్నధనికుం దెంత కన్నవాండో! 354
- క. అవును వలగొనుమానిసి, భూవలయముం జుట్టి పడయుపుణ్యము నందున్
గోవులకాపరియై వసు, దేవసుతుం దీమహత్త తెల్ల మొనర్చెన్. 355

* * *

- అ. ఓదె నెమ్ముదీయలే దింతలో గొంటె, వాన తొంగిచూచె పరిపాలన
రైతుగుండెలోన రైళ్లుపర్నెత్తె నీ, యార్తి యెంతమంది కథమగును? 356
- గీ. గాలికో వానకో మూషికాలికో తె, గుళ్లకో పంటలర్పించి కుసులువిడిగి
కళవళంపడుకాక పెట్లు కాండిగట్టు?, నూలిలోఁబడ్డ యేనుం గెట్లొడ్డుపట్టు? 357
- అ. పసపుంగొమ్ము గట్టి భార్యసూత్రము దీసి, నాలిరైతు విత్తనాలు దెచ్చె
మరల దేనిం దీయు నెరువునకున్ గూలి, క్రందునకును బురుగుమందునకును? 358
- అ. అన్నదాత రైతు విన్ననపాలైన, నెట్లునిల్చి శాంతి యీజగాన
పదవమునై నన్న బాటసారుల బ్రతు, కడుగనేల యెంతబెడద వచ్చె! 359

- గీ. ఉప్పువెల పప్పువెలనూటి కొక్కపినరు, హెచ్చెనా పెంచు నుద్యోగి కిచ్చుబత్తె;
మెంత క్రుంగికూలారిన హితుని హలికు, నాడుకొన దేమి దొరతనం బాధు లడంగ.
- గీ. హాలికుల నొక్కి జీవచ్చువాలఁ జేసి, యేలువా రేమిసాధింప నెంచినారొ
కాఁ పణంగిన నేమొనగాఁడు నిల్పు, రైతుమూర్తి నేవృత్తి రాణకెక్కు. 361
- గీ. ఎవ్వరో కారు కాఁపులయిదుమపాల్తు, కాఁపుబిడ్డలె కడముట్టఁ గానరైరి
తనియుఁదినక పాండవబీళ్లు దునినపితలు, సిరుల నిడి వీరి దొరలఁ జేసినకతాన.
- గీ. టెక్క లిచ్చి పోవలెఁ గాని రొక్కమిచ్చి, పోవు టొప్పుదు పితరులు పుత్రకులకు
మనసమాజమునం దీమమత్స మెప్పుదు, సమయమో సర్వభద్రమ్ము లమరునపుదు.
- అ. ఓయిరైతులార! యొకమాట, యొకబాట, లేదు మీకుఁ జెలిమిలేదు మీకు
నెంతబలఁగ మున్న నేమిలాభమ్ము? మీ, రాచవిలువ గడ్డిపోచపాటి. 364
- క. ఏకముకందు కృషీవలా!, లీకొనుఁ దౌదార్యమునకు నెల్లరకొఱఁతలే
మీకొఱఁతలుగా నమ్ముఁడు, చేకుఱు మీ కపుదు లెన్నచేవయు గెలుపున్. 365
- గీ. నిన్ను నొకకూలివానిగా నెన్ని చెమరు, కురిసినప్పుడె తలయెత్తుకొందు వీవు
దున్నిరా! దోఁకిరా! యని దొడ్డివిదువ, కందువా క్రిందివాఁ దౌదువయ్య హలిక! 366
- అ. రేయిపగలువంటివృత్తులు కార్మిక, హలికజీవనమ్ము లరసిచూడ
వెట్టిముదిరి వీరి విడఁదీసి పాలింపఁ, గడఁగువారు గెల్పుగనరు కనరు. 367
- అ. కాఁపు వేఱు కర్మకరుఁడు వే అనువారు, గ్రుడ్డివారు తెలివిసెడ్డవారు
కాఁపు జాతీ కర్మకరుఁడుగా నగుఁ గర్మ, కరుఁడు పెరింగి కాఁపుగా నెసంగు. 368
- అ. తరతరాన సంత పెరింగినదే కాని, పెరుఁగలేదు పొలము బెత్తెఁదైన
దొరల మన్నమాట మఱవి ఖామందులు, మేఁడి పట్టకున్న మెతుకు సున్న. 369
- అ. వడపపెళ్ళఁ జిమ్మి వసివాడియును దూడ, మేఁత గిల్లఁదొడఁగె రైతునెలఁత
యాలమగలు సేద్య మందుకొన్నప్పుడే, యంగిటికిని జేరు నైదువ్రేళ్లు. 370
- గీ. కోటికోటి యుగమ్ములనాఁటి పుణ్య, సంస్కృతి తొలంకు నిచటికర్షకునియెడఁద
నతనివెలిరూపు నాగరికతకు దవ్వు, దవ్వుగా నుండుఁగాక తత్త్వజ్ఞుఁ దతఁడు. 371
- అ. సూత్రపట్టినట్లు సూటిగా నాఁగటి, చాలు వైచె వృద్ధసైరికుండు,
హేతువేమి దీని కీతని వంకర, లేనినడతయా చిరానుభవమ? 372

క. ఏను స్వతంత్రుడ ననంగల, మానిసి తలయెత్తడగినమగఁ దొక రైతే
వీనిశ్రమ వీనికరుణ ని, దానముగా నొరులజీవితమ్ములు నడుచున్. 373

* * *

- గీ. రాజుల నణంచి బాంపనరాముఁ దేమి, బావుకొనంగల్గె? బ్రాహ్మణబాధ లణంచి
రాచరాముఁడు త్రిభువనారాధ్యుఁ డయ్యె, హింస జోహారు వనియె నహింసమ్రోల.
- అ. మిథిల నడుగుమోపి మేఁదపైగల సీత, చక్కదనము చూచి చొక్కి రాముఁ
డీమె పెండ్లికాని దిది నిక్క మొరునాలి, నన్మదాత్మ వలవదనె బలారె! 375
- క. పట్టాభిషేకవార్తను, బట్టణమును విడువు మన్నపనుపును వినినాఁ
డట్టె రఘురాముఁ డొకమై; దిట్టతనం బక్షయము ప్రతిష్ఠితమతికిన్. 376
- గీ. గౌతమీతీరములఁ బంపగట్టమీఁదఁ, దిరిగితిరిగి రాముఁడు తెల్గుదేవుఁ డయ్యె
నితఁడు నేర్చినవే మనబ్రతుకులోని, సత్యనిష్ఠయు శూరతాస్ఫూరతయును. 377
- అ. అపె శబరవృద్ధ, యామె యెంగిలిచేసి, యిడిన రేఁగుబండ్ల నిచ్చరేఁగ
మెక్కినట్టివాఁడు మొక్కలీఁ దండురా, తనువుఁ దాల్చి నట్టి దయ యతఁడు. 378
- అ. నాథు నడిగె సీత నాముద్దుఁజిల్క పే, రెదియొ నిర్ణయింపవే యటంచు;
అన్మదాత్మ కైక యామెపే రిడు మనె, రాఘవుం దుదారతాఘనుండు. 379
- గీ. వదినె కన్నకు నే రేయి వగలు వేయి, కనులఁ గాపుండవలెఁ గాన ననుఁ దొఱంగి
యుండు మూర్ఖితో నిచ్చ లోసి! నిద్ర! నతులు నీ కన్నసౌమిత్రి కెతఁడు సాటి! 380
- అ. నోరుజాఱరాదు నేరము తెల్లమై, వచ్చుదనుక లాఁతివానిపట్ల
మచ్చలేని మఱఁదిమదిఁ జిచ్చుపెట్టిన, సీత పడ్డపాట్లు చెప్పవలెనె? 381
- అ. మంచివిందు గూర్చె మర్కటపతి లక్ష్మ, ణనకు, నైన ముట్టాకొనఁ దతండు
తాను దెచ్చుపండ్లఁ దనయన్న సాపద, మిగులునవియ తిను సుమిత్రకొడుకు. 382
- అ. హనుమ కడలిదాఁటె నవనీసుతం జూచె, నేర్చె లంక వీని నెంతుఁగాని
కంటి జానకమ్మఁ గంటి నే నని రఘు, స్వామిఁ గనుచు నంట చాలమెత్తు. 383
- గీ. లంకను విభీషణున కిచ్చి తింక నితని, యన్న శరణార్థియైన నెయ్యది యొసంగి
దనిన రవిపుత్రునకు రాముఁడపు డయోధ్య, నిత్తు ననియె మదారత యిట్టులుండు.

- అ. జూదమందు ధర్మసుతుఁ డోడి సౌఖ్యుఁ, డిం దజయుఁ డగుట యెఱింగెఁగాని
యక్ష మేలపట్టె నతఁడు వెండియు? నని, వార్యమైన ప్రకృతి వంపలేక. 385
- గీ. ఎంతసెరి యున్నఁ జెలికాని కెగ్గుసేఁత, హేతువగు దుర్భరాపత్తి నీఁగి వగవ
ద్రోణుని సతీర్థ్య భంగించి ద్రుపదుఁ దెంత, పరిభవము నందఁ దక్కటా పదురయెదుర.
- గీ. కరముసూక్ష్మము ధర్మ, మగ్రజుని గ్రీడి, తిట్టి పాచితముగఁ దల ద్రెంచుకొనఁగఁ
బూనుదు మురారి వలదు నిన్ బొగడుకొంట, చాలు నియ్యది చావుతో సాటి యనియె.
- అ. ఓటుగాక యేమియెఱుగు నీనున? జగ, దేకవీరు లెందఱెంద అంద
దందలైనఁ గలన ధార్తరాష్ట్రుఁడు భంగ, పాటుగనఁదె రాజకోటి నవ్వు. 388
- గీ. అశ్రయించినవాఁ దెంతయలఁతి యైన, వదలఁ దతని నుదారుఁ దేహదనియందు
దివికిఁ బయనించునాఁడు యుధిష్ఠిరుండు, విడిచెనా తనకుక్కను వెంటఁగొనక? 389
- అ. దున్నసేను వ్రేళ్ళతోడితాఁకున మైల, పద్మకురుల నతనివచ్చి నెఱు
ముంపుతోడఁ గడిగి ముడిచినద్రోవది, యాంధ్రమహిళ యయ్యె యజ్ఞకరుణ. 390
- అ. చాలు నొక్క మేటిసాయంబు మ్రుక్కడి, బలఁగ మెంతయున్న ఫలము సున్న
కృష్ణ నొకనిఁ గోరి క్రీడ గెల్చెను, మూఁక, కుట్టి ధార్తరాష్ట్రుఁ డోటువడియె. 391
- అ. వెతలఁబడ్డదొడ్డ లితరుల దుఃఖంబు, సైంపలేరు; పరమశత్రువైన
ద్రౌపి నోమె ద్రుపదతనయ తజ్ఞునికిఁ, దనకుబలె సుతార్తి తగ దటంచు. 392
- క. కట్టిఁడితన మని నుదువం, బట్టు గదా శల్యుతీరు, బవరమునందున్
నెట్టన వర్ణాహంకృతి, బట్టబయల్చేసి కర్ణుఁ బఱచుట గన్నన్. 393
- అ. కోరికోరి సల్చె శౌరి యుధిష్ఠిర, సవనవేళ నతిథిపరణసేవ,
యెల్ల వానికాళ్ల నితఁడు కడిగి యొత్తె, నిక్కు నింద్య మన్ననీతి నేర్చె. 394
- గీ. వెరవుపైఁ గల్గ నిజముగా వినుచుఁగాక, దవ్వు గాలేఁడు మనుజుండు దండ్యుదశకు
ధర్మజుం దేన్గనెవమునఁ దప్పువర్తి, ఘోరనరకమ్ము గని క్రుయ్యబాఱఁదోటు? 395
- అ. కష్టపదనివానికడ కెన్నఁడును సెరి, రాదు రాదు మందరమును మోసి
గాసిపడినకతనఁగద లక్ష్మి దత్తె నా, రాయణునకు జగ మహా! యనంగ. 396
- అ. కోపియయ్య మగఁడు లోపదు నిల్లారి, కాపె సాధుశీల యైననాఁడు
శివుఁడు లొంగఁదేమి సెగకంటివాఁ డయ్యు, మగువ కార్య కొదలు సగ మొసంగి. 3

- గీ. వహ్నిశిఖ నాచ దగున్ బతివ్రత; తదీయ, మహిమమున కుద్దిలేదు; బ్రాహ్మణుండు కినిసి
యెట్లుసెరలం గొంగను బొలియించె గాని, క్రొత్తడిని గెల్చెనా కిన్మకుప్ప యయ్యు.
- అ. సాధుశీలయైన చానకు దుస్సాధ, మైనవిజయ మెద్దియేని కలదె
విగతజీవుండైన విభుని సావిత్రి స, ప్రాణుం జేసె నొందు పలుకనేల? 399
- అ. సుతుండు దిట్టయైనచి తరులవెత లెట్లు, చూడంగలండు దాస్యపీడం బడిన
జనని సుద్ధరింప జగజెట్టి గరుడుండు, సురల నెదిరి గెలిచి సుధను దేడె? 400
- అ. బ్రతుకలేరు మరల మృతు లనె ముదిగ్రద్ద, బ్రతుకవచ్చు ననియె బడుగునక్క
స్వప్నయోజనంబు సాధింపంగా వల, పన్నువార లిట్లు పలుకుచుండ్రు. 401
- గీ. పెండ్లిగానిబాల జబాల, పేదరాలు, దారిద్ర్యనబ్రదుకులోఁ దనయుం గనియె
సత్యరతిచేత నాతం దాచార్యుం దనిపి, బ్రాహ్మణుం దయ్యె ధన్యతాభాగి యయ్యె. 402
- అ. విలుచునప్పు దమ్మువేళ మోసము నొల్ల, వలతు సుచితలభి, వదల దయను,
బొంకుపలుక, నన్నుం బొగడుకో; నను తులా, ధారు మెత్తు నఘవిదూరచిత్తు. 403
- * * *
- అ. బానిసమున మనము పదసినసుఖముతో, నేండు పదయుసౌఖ్య మీదు గాదు
కాదుగాని స్వేచ్ఛగలవేళం దార్యొన్న, స్రుక్కు మేలు నాంటిసుఖముకంటె. 404
- క. వైరుక్తిక స్వతంత్రత, పోయినమహి వెండిగిండ్లు పొంబక్షరముల్
తీయనిబోనము లున్నను, ధీయుతు లా మూంగబ్రదుకుం దీ రొప్పుదురా? 405
- గీ. సకలభారత మొక రాజశాసనమున, కెప్పుడు లోపదె నిపుడుగా, కిది యుదీర్ఘ
శక్తి నిడుంగదాజాతికి, సన్నసన్న, దొంగులకునేమి మెలమెల్లం దొలంగంబాటు. 406
- గీ. ఊరి కొకతేండుగా మనయుర్వి యకట!, నిన్న మొన్నటిదనుక నెన్నెన్ని వెతల
స్రగ్గెనో దైవమ యెఱుంగు, సాటిలేని, యోధుండు పటేలుకద దీని సుద్ధరించె. 407
- గీ. దేశమునం బదిమంది గద్దియలమీది, కెక్కినంతన కాదు వా రేలుతీరు
తగని దగునేని యెదురించుతెగువ ప్రజకు, వచ్చినపుడే స్వరాజ్యంబు వచ్చినట్లు. 408
- గీ. దారిద్ర్యన గొప్పసర్దారులైన, దేశ మాక్రోశి యైనచోఁ దిన్నంబడుదు
రభయమును నేర్చి జనము సత్యమును బయలు, పెట్టవలెం గుండబ్రద్దలుకొట్టినట్లు.

- క. వాకులతో వర్ణముతో, రూకలతో నోట్లు వచ్చురోజులు కడచెన్
లోకమిది రాజనైతిక, ధీకిన్ వెలకట్టు, దీనిఁ దెలియుఁడు దిట్టలీ! 410
- అ. ఓటుకొఱకుఁ గాదు సాటిమానవుఁ డని, యాదరింపవయ్య! పేదవాని
నచ్చమైనకూర్మి కలవాటుపడి శాంతి, నిధివి కమ్ము తేఱి నిద్రపొమ్ము. 411
- అ. అదుగలేఁడు లంచ మధికారి సజ్జను, నీయలేఁడు లంచ మిద్దవరితుఁ
డిచ్చునతఁడె దాఁటు నిక్కుట్టు, నక్కటా!, మంచివాఁడు బ్రదుకుమార్గ మెదియో! 412
- అ. పనికివచ్చు నేఁడు సెనగలు మెక్కుచు, జొన్నలని వచించి చూపు మనిన
సులవలను వెలార్చి యొసఁగుమీ యన నాము, దాలు రాల్చువాఁడు తంత్రమునకు. 413
- అ. “దేనికైనమంచి దే నెఱ్ఱజెందాను, గారవింతు, నీవు కదరుగట్టు”
మనుజుతోడఁ బల్కు నన్న యీమాట, లీ, గతికిఁ దెచ్చె నతని గద్దెవలపు. 414
- గీ. ఐదుబారలఱాబాట కలఁతినూతి, కేలుబడివారికరుణ రా నెదురుసూచు
ప్రజలకు స్వరాజ్యమున్నను బ్రగతి సున్న, దేశ ముద్దీప్తి గన దిట్టిదేవు రున్న. 415
- అ. విలువారిమీఁద నెన్నో విమర్శలు, సాగుచుండుఁ జిత్రజల్లులట్లు
బెదురులేక దొరలు పదర కాత్మపరీక్ష, కొగ్గవలయు నిజము నొప్పువలయు. 416
- అ. గాంధీ తిరుగఁబాటు కఱపెఁ గాన నశాంతి, కగ్గపడియె దేశ మనెడివారు
జాఱవిడుతురేమి సత్య మహింసయుఁ, బాయరాని వన్న బాపుమాట? 417
- అ. మతకులాసుహృత్సమాజ మేర్పడినచోఁ, బ్రజ గణించు నరునిబ్రదుకు నపుడు
మంచిబ్రదుకువాఁడు మంత్రిగా వచ్చెనా, భువిని సుఖము శాంతి పొంగఁగలవు. 418
- గీ. మండలాదివిభేదముల్ మఱచి రాష్ట్ర, దీప్తి నర్థించు తమిళులతీరు మెత్తు
నెన్నితెగ లెన్నివేర్పాటు లున్ననేమి, మాతృమహిమెప్పుడెస వీరిమాట యొకటె. 419
- క. ఈ కాల్యను బొడిగించిన, నాకులమునవారిపుంజ నంజగ నగునా
కాకున్న మానుటో పుని, వాకొనువాఁ డుర్వి నేల పల్లడి వచ్చున్. 420
- అ. పేదవానికంటెఁ బేదగా నలయుచు, నార్తసేవయందె యసుపు లూడ్వ
నెవ్వఁ డియ్యసేయు వీనేల నేలగా, నతఁడె పాత్రుఁ డతనిబ్రతుకె బ్రతుకు. 421
- అ. పదవిలేదు నేఁడు పరిచరశ్రేణి లే, దైననేమి వాని కసము కలదు
ధర్మదూరమైన ధన మాసచేయని, దిట్ట యగుట నాతఁ డిట్లు నిలిచె. 422

- అ. కల్ల నాశ్రయించి గ్రామాల దేశాల, నేలువారిభోగ మెన్నినాళ్లు?
సంత కేగివచ్చు సంతలో నది నివ, ర్తిల్లు నని జగచ్చరిత్ర చాటు. 423
- గీ. ప్రజలకష్టాలలోఁ గష్టపడుట కోర్చి, ప్రజలసుఖములలో సుఖంపడుట నేర్చి
యడఁకువకు దవ్వుగాని ప్రెగ్గడల మెడల, జగము వేమాటు విరజాదినరులు నింపు.
- గీ. చేవగలవారి నందఱు జెండిచెండి, దుక్కికిన్ గోతకున్ బంపు దొరతనమ్ము
రావలయు మూఁడుపూవు లార్కాయ లగుచు, దేశమునఁ గల్గి చెల్లి నర్తింపవలయు.
- క. ఓ రాజకీయనాయకు, లారా! పోరాట కాదయా! నెయ్యమ్మున్
నేరుపుఁ దపరిగ్రహమున్, నేరుపుఁడీ లోకమున కనింద్యచరిత్రన్. 426
- అ. రాజకీయ సంగరక్షోణికిం దెచ్చి, చిన్నవాండ్ర నేలచెఱుతు రయ్య!
నేతలార! మీకు జోతలుచెల్లింతు, జదువనిండు వారి నెదుగనిండు. 427
- అ. వానిజేత మైదువంద, లాతనికుక్క, లారగించుకండ కాఱువంద;
రెల్లుసాగుచున్న దీభోగ, మెందఱు, నొవ్వు లతనిపాల నవ్వులగునా! 428
- అ. రాముఁ డడిగె భరతు “నేమోయి! మేధావి, నింద్రియార్థవిముఖు నీవు మంత్రిఁ
జేసితే” యటంచు; నీసూక్తి రేపవల్, మఱవకుంట ప్రెగదమనువుపంట. 429
- అ. మాఱువేస మూని మంత్రి వినందగుఁ, బ్రజలు తన్నుఁగూర్చి పలుకుపల్కు
తనయనుగ్రహాన మనువారి మెఱమెచ్చు, నమ్మెనా యుపద్రవమ్ము వచ్చు. 430
- గీ. అనకట్టల విశ్వవిద్యాలయముల, మాట కొన్నాళ్లు మంత్రులు! మఱచిపొందు
కఱుమిద్యపిశాచి నీగడ్డనుండి, పాఱుదోలుఁడు పడఁతులపరువు నిల్వ. 431
- క. బడికేగిన-గుడికేగిన-, మడికేగినచాన మానమర్యాదల ప
చైదిప్రాద్దులు శంకంబడి, కడుఁ గుండు గృహస్థు నేఁడు కనుఁ డధికారులీ! 432
- అ. పండిపండి నరుఁడు తిండికి వల్వకు, మించుకల్మి కేవగించినపుడు
దొంగ లేఁడు నిందితుఁడు లేఁడు పగ లేఁడు, తేఁడు లేఁడు మంతిరియును లేఁడు.
- గీ. పదవి మఖ వచ్చి పుచ్చులోఁ బరువుదీయు, సంపదలు చంచలములు నశ్వరము కాయ
మేలయడియాస లన్నలు! పోల బ్రదికి, నిత్యమగు గద్దెకెక్కి శాంతిని గనుండు. 434
- అ. నాది నీది యన్నభేద మున్నన్నాళ్లు, తొలఁగ దొకని నొకఁడు దోచుకొనుట
సంశయమ్ము లుడిగి సర్వ మీశావాస్య, మన్నదెసకు మరలుఁ డన్నలార! 435

- గీ. ధరణి కంపించుతఱిఁ బర్వతములును జ, లించుకైవడిఁ బ్రజలఁ బారించువాఁడు
పాడిదప్పిననాఁడు కన్నదడు నీలి, పల్లెపట్టుల సగరాలఁ బట్టణముల. 436
- అ. రాణివంటిచాన టాల్ మోయుచున్నది, కరుణలేని మంటగాడ్చునందు
తట్టరావుకతనఁ దల బోడియయ్యె నీ, చెట్ట దేశమునకుఁ బిట్టపిడుగు. 437
- అ. ఎల్లి పాలలోని కిల్లె చక్కెర యని, యార్చువానిమాట నవలఁబెట్టి
గంజిలోని కుప్పుగల్లులే దివు దని, కుండువాని నాడుకొందు దొరలు! 438
- క. ఒకయింట సిరులుమూల్గుట, యొకయింటన్ బ్రేవు లఱచుచుంటయుఁ గల నే
లకు శాంతియుఁ బాషాణము, నకు సంతానంబు నొక్కనాఁడే కలుగున్. 439
- అ. అర్థరాశినెల్ల నణిగించుకొనలేక, దొంగదారిఁబట్టి క్రుంగి కుములు
నరుండు కన్నువిప్పి కరుణకు దాసుఁడై, కరంగవలయు విడుపు మరగవలయు. 440
- అ. దాఁపరాదు నరుండు తనయక్కఱకొలంది, కెక్కు దైనకల్కి నెఱుకమారి
దాఁచునేని హింసయైచెల్లు నదియు నె, న్నేనివెతలు మూఁడు దానికతన. 441
- అ. మిద్దెవాఁడు నాల్గుమేదలవాఁ దాయె, గుడిసెవాఁడు పోయె గుట్టనీడ
కేల తెల్లవారి నెదిరించి వెతలోర్చి, పదసె నేలుబడిని భారతమ్ము? 442
- గీ. గాడిదకు గుఱ్ఱమునకును గదచె వార, బూడిదకు సిమెంటునకును బోయె వేర్వి
పాపమునకుఁ బుణ్యమునకుఁ బాసె వాసి, కటకటా! కల్పవేళ దగ్గఱిన దేమో! 443
- అ. కలిమి హెచ్చునేని కష్టంపడుట హెచ్చు, నిరుగుపొరుగువారి యీసు హెచ్చు
దొరలరావు హెచ్చు దొంగలగిలి హెచ్చు, వలదు కొలఁదిలేనివలపు సిరుల. 444
- అ. పదగవిప్పి తోకపైనిల్చి పూత్కృతి, ధ్వనులుగ్రక్కు కోదైత్రాఁచు కాదు
కూదులేనివాని కుక్షిలో నెగసిన, చిచ్చు కడిఁదిముప్పు దెచ్చు మహికి. 445
- అ. అంతుపొంతులేని యాస్తుల నార్జింపఁ, గడఁగువారిపప్పు బుడుక వింకను
జడత వీడినారు కడగొట్టతమ్ములు, కదలినారు నొసటికన్నువిప్పి. 446
- అ. చట్టమునకు లొంగి సరకారువారికి, హేమ మప్పుగించు టేమిగొప్పు?
కోరికోరి పేదగోడు మాన్పుట యశః, కారణంబు విజయతొరణంబు. 447
- అ. నిక్కమైనశాంతి నిరుపద్రవంబగు, జీవనంబు నాసచేయువాఁడు
కలిమికతన సిద్ధి గనలేఁడు లోభాది, నెట్టివైచి యీవి నేర్వకున్న. 448

- క. అందఱలోఁ దన్నుం గని, యందఱఁ తనయందుఁ గన్నయతఁడే ధనవద్
బృందమునన్ దలమానిక, మెందును గగ్గోలుపుట్ట దీసాహునకున్. 449
- గీ. ఉపనిషత్తులగుట్టు కా దుదరబాధ, తొలఁగుమార్గము వివరింపవలయుఁ బేద;
కచ్చతేనె కీదగుపాట యగునుగాక, తేలుకుట్టినవాని కేలీల నించు. 450
- గీ. కుమ్మరికి గమ్మరికి దిండి కొఱఁతపడిన, గ్రామసీమల దైన్యమ్ము క్రమ్మినట్లు
పల్లెపట్టుల వెలుఁగు రూపతీననాఁడు, భారతసవిత్రి మంచముపట్టినట్లు. 451
- అ. పల్లెటూరఁ గాదు పట్టణమునఁ గాదు, వసుధ నెచటఁ బోరు వచ్చుఁగాక
లేమితప్ప హేతు వేమికన్నదు? సుఖ, స్థిరుఁ డెవండు కోరు దురము సేఁత. 452
- గీ. గారికిన్ బరువెత్తడి పేలపిండి, కేశవార్పణ మనువాఁడు క్రిందివాఁడు
వసువు గోల్పడి ధన మలవంటి దనెడి, ముసుఁగుబేరియు నగుఁబాల్ల ముసుఁగువాఁడె. 453
- క. గృహమేధికైన ముక్తి, స్పృహ రేఁగినవానికైనఁ గృత్యము త్యాగం;
బిహపరసుఖమ్ముల కిదే, మహిష్టసాధనము లోకమాన్యంబు సుఁదీ! 454
- క. భూపతికో సాహునకో, లోపడి జీవించువాఁడు లోభాదిదురా
శాపటలికి లోనై శిర, మూఁపెడి వెడమాసికంటె నుత్తముఁడు సుఁదీ! 455
- గీ. సామ్యవాదము తగు నంట చాల దిందు, మనుజులందఱ నొకరీతిఁ గనుట వలయు
నుత్తమాధమనిర్ణయం బుడుగవలయుఁ, తలకుఁ దగ్గదు కా లని తలఁపవలయు. 456
- గీ. సంఘమున హెచ్చుతగ్గులు సమయుదనుక, నెల్లరకుఁ గూడు గుడ్డ సంధిల్లుదనుక
రాదు నవసమాజము కళారంగ మెంత, నిందుకొన్నను నదులెన్ని నిలువఁబడిన. 457
- అ. రిత్రవెచ్చుములు పరిత్యజించిననాఁడు, పేద లుండ రిలను బెక్కుఘండి,
కలిమిలేక కాదు తెలివిలేక నరుండు, మోయుచున్నవాఁడు ముఠికిబ్రదుకు. 458
- అ. అత్తగారి కాలమై పోయెఁ గోడలి, కాల మేగుదెంచెఁ గాఁపురమునఁ
బెత్తనాలకొఱకుఁ బెనఁగెడిపెద్ద లీ, గుట్టెఱింగి తేఱుకొనుట లెస్స. 459
- అ. పదవికతన నొకఁడు పదయును గరిమంబు, పదవి యొకనికతనఁ బదయు గరిమ
మొదటిబంతివాఁడు ముకుటంబు దాల్చెనా, పట్టపగలు చుక్క లుట్టిపడును. 460

- గీ. గాంధీ పుట్టినప్రా ద్దిది కలుషతిమిర, భాస్కరుం దుదయించిన పరమపుణ్య
వేళ యిది యన్నలార! కన్విప్తుఁ డనుచుఁ, బలుకు నక్టోబరుమహాః ప్రభాతభేరి. 461
- గీ. యుగయుగమ్ములు చరితలో నుజ్జ్వలించు, పోరు నడిపిన బాపుజీవీరగాఢఁ
దలంచి పులకింపుఁ డీముహూర్తమున ననుచుఁ, బలుకు నక్టోబరుమహాః ప్రభాతభేరి.
- గీ. అసి ధరింపక జగ మహో! యనంగ లాంతి, రాచశీకమును ద్రోసి భారతసవిత్రి
గరిమ నిల్చిననెఱజోడు గాంధీ యనుచుఁ, బలుకు నక్టోబరుమహాః ప్రభాతభేరి. 463
- గీ. అత్యశక్తి నదాంపలే దసురశక్తి, పదవి నొల్లఁడు లోకసేవకుఁ డటన్న
సత్యము బయల్పఱిచె జాతిజనకుఁ డనుచుఁ, బలుకు నక్టోబరుమహాః ప్రభాతభేరి.
- గీ. కపట మెఱుంగని, యవజయాక్రాంతి కదరి, ధృతి దొఱంగని రాజనీతిజ్ఞుఁ డనంగ
నొకమహాత్ముఁడె తగినవాఁ డుర్వి ననుచుఁ, బలుకు నక్టోబరుమహాః ప్రభాతభేరి.
- గీ. ఒరులతప్పులు వేనవే లోర్చెఁ గాని, యోర్వఁ డయ్యెను డనదోస మొక్కడేని
మోహనుఁడు శౌచరమణీయమూర్తి యనుచుఁ, బలుకు నక్టోబరుమహాః ప్రభాతభేరి.
- గీ. బాపుజీ మర్యుఁ డనుమాట రేపు వచ్చు, నరులు నమ్మరు కాని పుణ్యములు పండి
చూచి రీనాఁడు కొంద టాసుకృతి ననుచుఁ, బలుకు నక్టోబరుమహాః ప్రభాతభేరి.
- గీ. గ్రాస వాసో నివేశదుఃఖములఁ జిక్కి తేటదప్పిన యనదకన్నీటిఁ దుడువ
దీక్షితులు గండు నేఁడు గాంధేయు లనుచుఁ, బలుకు నక్టోబరుమహాః ప్రభాతభేరి.
- గీ. భగవదవతార మన గాంధీ భారతమునఁ, బుట్టి తనజాతినాడిని బట్టుకొనియె
నడిదములులేని బవరంబు నడిపి సకల, ధరణి కబ్రమ్ముగూర్చె సోదయ్యలార! 469
- అ. బ్రదుకునం దహింస పాటించి గెల్చిన, ఘనులు కొంద అవనిఁ గలరు గాని
గాంధీతక్కు నెవఁడుకలఁ డహింసను రాజ, నీతితో బిగించి నెగ్గినతఁడు? 470
- అ. నిక్కు ముందుచోట నెమ్మియు నుండు; నీ, రెండు నుందుచోట నుండు బ్రదుకు;
లేనిచోట మృత్యువే నిల్చు ననుగుట్టు, గన్నవాఁడు నేఁడు గాంధీ యొకఁడె. 471
- గీ. నన్ను రక్షించినది ప్రార్థనంబ యనెద, వెడఁగనై యుండు నిది లేనియెడల నేను
నిలువ దొడ లోగిరములేక, నెగడ దాత్మ, ప్రార్థనములేక యని లెస్సవలెక గాంధీ!
- అ. మొరపనేలఁ బందె మూడవతరగతి, రైలుపెట్టె నెక్కి రాపు లోర్చెఁ
బచ్చి పేదకరణి బ్రదికె సత్యాన్వేషి, యగుటఁజేసి కృత్య మరసె గాంధీ. 473

- ఆ. భారతోర్వి యెంత భ్రష్టమైనను దాని, యాత్మ రూపుమాయ దనుట నిక్క
మప్పుడపుడు దీని కభ్యున్నతిం గూర్చు, వచ్చుచుండ్రు గాంధివంటి ఋషులు. 474
- ఆ. నియతిలేని రాజనీతి; వేసటలేని, కలిమి, నడతలేని తెలివి, పాడి
లేని బేర, మీవిలేని పూజావిధి, చెనఁటితప్పు లని వచించె గాంధి. 475
- ఆ. నూలుదీఁత నా కనుత్తమవిధి, విడ, రానిచేత; యిందు దీనుఁజూతు
నతనియందుఁ జూతు హరి నన్నబాపున, కుద్ది యెవఁడు పరమయోగి యతఁడు.
- క. కవితా గీతాది కలా, ప్రవణులలోఁ బెక్కుమంది, బ్రదుకున శౌచ
చ్చవిలేనివార, లీవెలుఁ, గవు సత్కళ యన్నబాపు నభినందింతున్, 477
- గీ. ఎవ్వనికి నొవ్విమూఁడిన నేను దాని, కగ్గపడినట్లు భావింతు నార్తుఁ డెంత
వగచు నే నంతవగతు నీశ్వరుఁడు నన్ను, నిట్లు పుట్టించె ననుగాంధి కేటికోళ్లు. 478
- గీ. ఏ నెఱుంగుదు సంపన్ను లెందఱేని, దురితమంటని మనుగడతోడ నుంట
ధనముగలవారిలో మంచితనము సున్న, యనుట వర్తింప దెల్లర కనియె గాంధి.
- గీ. హెచ్చుతగ్గులతో జాతి కెగ్గుసేయు, నేఁటివర్ణవ్యవస్థ మన్నించఁజాల
శూద్రుఁ డెల్లఁడు కావచ్చు శూద్రకన్య, యాలు గావచ్చు బాంపని కనియె గాంధి.
- గీ. నన్ను బ్రదికింప నెంతురే నన్నలార! చంపుఁ డస్పృశ్యతను; దీని సాఁక నిచ్చ
గింతురేని ననుం జంపుఁడీ యటన్న, గాంధి కెనవచ్చు నౌదార్యభిని కలందె! 481
- గీ. తప్పుసేయుట నరునకుఁ దప్పు, దతఁడు, తప్పు నంగీకరించుట గొప్పగెలుపు,
తప్పు నిఁకఁ జేయఁబోనని తా నొనర్చు, నియతి యొకతపం బనియె మనీషిగాంధి.
- ఆ. మలమునెత్తఁగా సమాజమం దొకవర్గ, ముంట వలయునంట యొప్పుఁజాల,
నెవనిముఠికి వాడె నవరింత చను, నెల్ల, పనియు మాననీయ మనియె గాంధి. 483
- క. తల్లులవలెఁ గూఁతులవలెఁ, జెల్లెండ్రవలెన్ సమస్తసీమంతినులన్
మల్లీమంజరి కెనయగు, నుల్లముతోఁ జూచి గాంధి యొకఋషి యయ్యెన్. 484
- ఆ. బాపుజీతపఃప్రభావమ్ము భారత, భూతధాత్రి ముక్తిహేతు వనుట
చాల, దస్యతంత్రజగమెల్ల నిద్దానఁ, గన్నదెఱచి పడసె గౌరవంబు. 485
- ఆ. భారతీయుఁ డన్న బాపుజీ కెక్కటి, గారవమ్ము కలదు, కాని వీని
నాదరించుపట్ల నతఁ డొందుమానిసి, కెగ్గు దాపరింప నియ్యకొనఁడు. 486

- అ. చిన్నతప్పు నొరునిచెవికిఁ దెచ్చినగాంధి, పెద్దతప్పు దాచిపెట్టలేదు
బ్రదుకునెల్ల బట్టబయలు సేయంగల, గుండెబలిమి నేలుకొనె నితండు. 487
- గీ. చట్టమునుబట్టి నానల్పినట్టి పనులు, నింద్యములు కానఁ దగుశిక్ష నిర్ణయింపుఁ
డల్పదండము నర్థింప నన్న! యనుచుఁ, దీర్పరికిఁ బల్కుగాంధికి దీటెవండు? 488
- క. ఏ నుపవసించినప్పుడు, నానోటన్ బలిమి నోదనము నెట్టిన లా
లాసీరము వెలువడ దనఁ, గా నోపినగాంధి తపసిగా కెప్పుడయ్యా? 489
- అ. మానె నుప్పు, పప్పు మహనీయ కస్తూరి, ముసురుకొన్న రోగముల జయింప;
బాపురే! త్యజించె బాపుజీయును వాని, నింతిమీఁది ప్రేమ కెల్ల లేమి. 490
- గీ. బందిగముసొచ్చి గుడియదెబ్బలు భరించి, లేమి నీకొని మృత్యువు నామతించి
బాపుజీబంటు జగదేకపౌరుషంబు, చాటె మాతృధరిత్రిదాస్యము నదంప. 491
- గీ. ఎండక న్నైఋఁగనిలేమ యిల్లు వీడి, వీరతా ధీరతా రుచిస్సార యగుచుఁ
దెల్ల దొరశాసనమ్మును ధిక్కరించె, గాంధీపల్కులు వేదవాక్యములు కాంగ. 492
- గీ. ప్రొద్దుక్రంకని పుడమికి నుద్ధితేని, తేఁడుగా నున్నయెదిరి నిర్వీర్యుఁడాయె
సత్యమునకు నహింసకు జయము వచ్చె, గాంధీ నవభారతస్రష్టగా వెలింగె. 493
- అ. అతఁ డజాతశత్రువఁట తండ్రినే చంపి, యవని కానలిచ్చె నాఘనుండు
రాజ్యలోభ మింతరక్తృణ యగుటనే, గాంధీ దాని కెడవుగాఁ జరించె. 494
- అ. గుడుల కేగలేదు గుహలకుఁ బోలేదు, ప్రజలనదుమఁ గడపె బ్రదుకునెల్ల;
ఒడలు దేశసేవ కెడఁద రామునిసేవ, కప్పగించి ముక్తి నందె గాంధీ. 495
- గీ. మీవిభూతి నపేక్షించి తా విభూతి, యయ్యె దేశీయులార! మహర్షి గాంధీ;
ఆతనికలలను బండింపఁ బ్రతిన పూనుఁ, దింటనింటను శాంతిసౌహిత్య మెసంగ. 496
- అ. కత్తివిదుతు మేము నెత్తురు గన మేము, కరుణ ప్రేమ జీవగజ్జ మాకు
మఱవనొల్ల మఖిలమానవ శ్రీ నని, బాసచేయరయ్య! భ్రాతలార! 497
- గీ. మానుఁడు దురాశ, కులవర్గమత వివాద, మఱియుఁ డన్నలు! నెయ్యంబు మరగి మనుఁడు
మేలుకోరెడివాఁ డొరు మేలు కోర, వలయు ననుసూక్తి మర్మంబు తెలిసికొనుఁడు. 498
- గీ. ఎల్లలం గలరిపుల జయించుకంటె, మున్ను మీమీకెలంకుల మోహరించు
పగఱ లోఁగొని నవశక్తి పడయుఁ డన్న! లెల్లదిక్కుల మీకీర్తి వెల్లివిరియ. 499
- గీ. భారతోర్వికిఁ బ్రాణంబు పల్లెటూరు, సాగుఁదీ సోదరులు! దీని సంస్కరింప
బాపుజీజన్మదిన మహావర్స మిద్ది, కట్టుఁ డీలగ్నమున ధర్మకంకణంబు. 500

- క. అగష్టపదే నని యూ, రేగెదరా ప్రజలు నింగి కెగసిన ధరలన్
గ్రాంగుచు వెడవెడ తిండికి, లోంగుచు నడవీన్లులై యలుగులంపడుచున్. 501
- క. అగష్టపదే నని యూ, రేగెదరా ప్రజలు గద్దెకెక్కినపిదపన్
వీంగుచు దగువారల పెం, పాంగుచు నడయాడుదొరల నతిముతీ గనుచున్. 502
- క. అగష్టపదే నని యూ, రేగెదరా ప్రజలు సిగ్గు నెడపెట్టి యుద
గ్రాగః ప్రియజీవనులై, నాగువులై పెద్ద లెగసి నాటకమాడన్. 503
- క. అగష్టపదే నని యూ, రేగెదరా ప్రజలు వాత్య యెసరేంగు తఱిన్
సాగరమునఁజోయెడి తరి, లాగున భరతోర్వి యుత్తలంపడుచుండన్. 504
- క. అగష్టపదే నని యూ, రేగెదరా ప్రజలు గాంధి నీశ్వరు నిస్సృన్
ద్యాగమును మఱచి నిందిత, భోగములన్ మరగు శాస్త్రపురుషులఁ గనుచున్. 505
- క. అగష్టపదే నని యూ, రేగుదురు ప్రజల్ విపన్నహితకర సమతా
యోగం బఖండరాగం, బీగడ్డకుఁ గ్రొత్తవెల్లు లిచ్చెడి వేళన్. 506
- క. అగష్టపదే నని యూ, రేగుదు రపరిగ్రహప్రతేచ్ఛను బ్రదుకుల్
సాగించు నధికారుల, నీ గడ్డన్ వీట వీట నీక్షించి ప్రజల్. 507

* * *

- గీ. ఎట్టిసదిసైనఁ బ్రకటింప నేఁబదాఱు, వ్రాలు చెలువంపునెలవులై వఱలఁగా న
జంతమై గానలక్ష్మీకుద్ధాంత మైన, తెలుంగునకు సాటిరా నొందువలుకు గలదె. 508
- క. విరిసినయలరామనిలోఁ, గురిసినక్రాందేనె మెందుకొని పున్నమరే
మెఱసినవెన్నెల తెలుంగై, మొరసెన్ బెఱనుదుల కిట్టిమూరు వరుదుగదా! 509
- అ. తెనుంగుమాటతీరు తెలిసికోవలె నన్న, కోర్కి వెడలినపుడు కొమల నడుగుఁ
డరకడున్నువారి నడుంగుదు కవులారీ, చాల దిచటఁ గోశసముదయంబు. 510
- క. ఎన్నితరమ్ములు కడచిన, నన్నిపదమ్ములును వాఙ్మయమునకు రా వీ
పెన్నిధి పల్లెలపాలిది, యన్నది కవు లెఱుంగవలయు నభ్యుదయాద్ధుల్. 511
- అ. చాన లూర నూర సాహితీసృష్టికి, నూలుకొంట బాసనోముపంట
వెలదిపల్లు నేను దెలివినే ననికదా, చెప్పెఁ గేశవుండు గొప్పమాట. 512

- అ. కలదు చెలువనోటఁ గమ్మనినుడికార, మలరువంటితలఁపు లామెసొత్తు
తాల్ని కరుణ చెలికిఁ దఱుఁగనిచక్కనల్, జాతిభాగ్య మనెద నాతిరచన. 513
- అ. నిక్కమైనకైత దక్కి గీర్వాణంబు, ముదురకుంట నీకు మృదుల మగుచు
నోసిపల్లెటూరి సోదరీ! నీపల్కు, సాజమైన తెనుఁగుసౌరు గుల్కు. 514
- క. శృంగారమునకుఁ గరుణకు, బంగారుబవంతి జానపద సాహిత్యం
బెంగిలిసోకని తేనెలు, పొంగు నిటన్ రసికలోకభోగ్యము లగుచున్. 515
- అ. చేత వెన్న యుండఁ జెనఁటియొక్కడు నేతి, కంగలార్చు వార్చు నన్నయట్లు
చెంతఁ బల్లె యుండఁ జిన్నారితెల్లన, క్రగ్రహారమునకు నరుగు నొకడు. 516
- అ. తరణికరణి నిరుల దౌదవ్వలకుఁ దోలు, యోగి నాఁగ సమత నూఁది నదుచు
నార్తగాథ విన్నయంతన వెన్నయౌ, నెవ్వఁ డతఁడు? సత్యవీశ్వరుండు. 517
- అ. అర్తివెంట ధార్మికావేశ మొదవు నీ, పొంగు పొరలినపుడు పుట్టుఁ గవిత
పులుఁగువెతకుఁ గరఁగి పలుకఁడా కౌసల్య, పట్టిపుణ్యచరిత పుట్టచూలు. 518
- అ. కవితచక్కదనము గరితచక్కదనమ్ము, కోటికోటిగతులఁ గుల్కు గాన
నిలకుఁ గాలిదాసుఁడే మహాకవి కాఁడు, రతియె సోయగంపురాశి కాదు. 519
- క. ఆనందము లెన్నో కల, వైనను గలలేనినిద్ర యందెక్కుడు, బ్ర
హ్మానంద మీద్యశము, కా, వ్యానందము దీని కుద్ది యన నర్హమగున్. 520
- గీ. విశ్వమున కీశ్వరునకును వేర్ని లేమి, కన్నవాఁ డనుకంపతోఁ గరఁగువాఁడు
తేపు కల దన్నసత్య మెఱింగినతఁడు, సంతరించినకావ్యమ్ము శాశ్వతమ్ము. 521
- అ. మెప్పుగోరి మేదమిద్దెలాసించి స, త్వది కృతుల్ సృజింపఁ గడఁగఁ దెపుడు
తనతపమ్ము కైత తనముక్తి కైతగా, సాగిపోవు కర్మయోగి యతఁడు. 522
- క. ఏసోయగమైన ననా, యాసముగా వచ్చి యదికినట్లుండుఁ జూడీ
కైసరుల కబ్బుముల! నీ, హౌ సొప్పుడు కృతక మగుట నలఁతులకృతులన్. 523
- అ. గాలిపాట గూర్చుఁగాక నేర్చినవాఁడు, రసముగుల్కు వానిరచనయందు
కనులుమూసి గీయుఁగాక కలావేత్త, పొలుచు నతనిగీఁత బొమ్మకట్టు. 524
- అ. తెనుఁగునోరు వలయుఁ దిన్ననివాక్యంబు, గూర్చునేర్చు వలయు గుణవిధేయ
మానసంబు వలయు మనకవికి సమాజ, దృష్టి వలయు యోగపుష్టి వలయు. 525

- క. కవికి సొంతముద్ర కావలయు నొకింత, యలంత చాల దీమహత్త వడయఁ
దవము సేయఁజేయ దక్కు నీపెక్కువ, తిక్కనాదు లారితేఱి రిందు. 526
- క. రవిలేని ప్రొద్దు తిక్కన, కవి లేనితెనుం; గితండు కారణజన్ముం
దవితథ కవితాశిల్ప, ప్రవణులు పాటింతు రితనిపదమున్ బథమున్. 527
- అ. మంచివాఁడు గాన మత్తమరాధిపా, చార్కుఁ డయ్యు శబ్దశాస్త్ర యయ్యు
నన్నభట్టు చాటె నారాయణుని మేలు, పాయరానిపాడి పల్కెఁ గవికి. 528
- గీ. మంచితలఁపులతోపాటు మంచినుదులు, నేర్పవలయును గవి జనానీకమునకు
నాత్మయును దేహమును రమ్యమైననాఁడె, కవితకున్ వనితకు హెచ్చు గౌరవమ్ము.
- క. వేగేళ్లు మార్చి - యయ్యెను, వేఁగీశుని, మారినేని-విరిసినవికృతిన్;
చేగగల చరిత మెంతో, దాఁగిన మనయింటిపేర్లు తరువుఁడు పెద్దలో! 530
- అ. తిరగమాత కాదు తిరగమోతయుఁ గాదు, తిరుగఁజోత యిట్లు పరిణమించె
చెవికివచ్చినంత నవుదల నిడకుఁదీ, తమ్ములార! పలుకుఁ ద్రచ్చి కనుఁడు. 531
- అ. రాజసభను జూచి రచయిత యలవోక, భూపసభ యటన్న బుధుఁడు నవ్వు
భాషకున్న విధులు బహుముఖమ్ములు వీని, గుట్టెఱంగవలయు గురులఁ గొలిచి.
- గీ. హిందువుఁడు వేదధర్మము నిచ్చుగించు, మాన్యులు తలంపుదురు పదిమందిమేలు
వలఁతు లొప్పునినుడు లిందుఁ గలవు రెండు, సాధురచనమ్ము కత్తిపైసలుపుసాము.
- గీ. కవిత లిల్లినవారలే ఘనులు గాదు, కఱవులకు దాసులైనారు కమ్మతీంద్రు
వాఁ డనుత్తమ ధీశక్తివంతుఁ డనిన, బంతిబంతికి నెర సొండు పాదుకొనియె. 534
- అ. అమ్మయైనఁ బెట్ట దదుగనిదే కూడు, పూవు నేఁ దొకండుఁ బాయలేదు
కాల్వవలయు గర్వగహనమ్ము బుధుఁడు నా, నొదిగెఁ బదపదాన నొకదొసంగు.
- క. కృతి మహదానంద మిడెన్, క్షితి నెందుం గనము తాదృశీపరిషత్తున్
నతి దీనబంధు! నీ; కన, గతిచెడ్డ ప్రయోగ మొందు కల దెల్లజ్ఞన్. 536
- క. ధనసేకరణము కృత్యము, మనసోత్సాహమునుబట్టి మాటాడె జనుల్
మును మీరు వచ్చిరనఁగా, ననుజా! యిం దైదుతప్పు లణఁగెన్ గనుమా! 537
- అ. వినఁగనైతి మున్ను విజ్ఞుల మాటలు, త్యాగబలముచే స్వతంత్ర మజ్ఞె
నరున కుండవలయు నైతికవిలువ, నా, నెరసు లిందు మూఁడు నెలవుకొనియె. 538

- గీ. రామకథ వేమలు పరించు రసపిపాసి, మాసికిన్ సత్యనిష్ఠ కనీసధర్మ
మతనిపైన రవంతలే దరితి నీకు, నాగ నెగ్గులు మూడిందు డాంగియుండె. 539
- అ. వదలు మింక వితండవాదము సోదరా!, పలికె వాండు గొప్పపండితునిగ
తనను దాను మెచ్చుకొనరాదు నా దప్పు, లేనిపాద మిందు గానరాదు. 540
- క. మావయ్య చూచె సీతా, రావమ్మ త్రయును జూచె రాత్రి సినీమా!
నీవే నయ్యా! చూడవు, నా వెడనుదు లిందు మూ డనా! నెలకొనియెన్. 541
- అ. “సాని” యన్నమాట చానకు నొకనాండు, పరువు సంతరించు బిరుదుమాట
నుడివె లక్కసానికొడుక నే నని పోత, రాజు భాగవతపురాణమందు. 542
- గీ. “అమ్మ” సాని పైకేరి సానమ్మ కాంగ, “సాన”పై నమ్మ యది యని శాస్త్రి తలంచె
నల్లసానమ్మ నల్లశాణమ్మ యయ్యె, నవల నాతల్లి నీలశాణాంబ యయ్యె. 543
- గీ. *నల్లసానమ్మ నర్చించినాడు నాండు, మనమహాకవి కొమ్మనమంత్రిపట్టి;
యితనియింటి కుఱంగటనే రహించు, గర్తపురి నేతదాత్రితకల్పవల్లి. 544
- గీ. అతండు నిల్చినపద్యంబు లైదువేలు, పాఠవైచిన పన్నునో యాటువేలు
గుణపరాయణుడగుట నీకొఱత వాని, లెక్క కెక్కుదు కవి కిట్టిదృక్కు వలయు. 545
- గీ. కవితనే కాదు తనవ్రాయుకమ్మనైన, వెండి పరికింపవలయు నుద్దండకవియు
వేగిరంపడ వచ్చిన యోగు తొలగి, నవనవోచిత్యములు దీన నవతరించు. 546
- క. ఏ నన్నము దినలేదా, యీనాం డని యింతి నొక కవీంద్రుం డడిగెన్;
బెనాను! యోగమగ్గు, జ్ఞాని యతం, డతని నెట్లుకదియు క్షుధాదుల్? 547
- క. వేకువకడ యిది వేలుపు, నాకారణ సేయవేమి యనుసతి కోసీ!
నా కవితాయోగమునకు, నీ కఱదకు వేర్కొలే దనెన్ బతి నగుచున్. 548
- క. జనతాహిత కవితావ్రత, ఘనతాప సహిష్ణుతా విఖండితమోహాలే
కనరా ముక్తిని? భక్తి, ప్రణీధాన జ్ఞానయోగ భావితశక్తిన్? 549

* “నల్లసానమ్మ” గుంటూరిలో తిక్కనగారియింటి కెదురుగా నుండి తిక్కనసేవ లందిన గ్రామదేవత సహగమనాదు లొనర్చిన యాంధ్ర పేర విగ్రహముల నిల్చి పూజించుట మన యాచారము.

“నల్ల” అనగా మంచి. నల్లవో, నల్లయ్య, నల్లమ్మ, నల్లారు, నల్లపాడు - ఈయర్థమునకుఁ జెందినవియై యిది ద్రావిడపదము. నల్లతంటి - మంచి తమ్ముడు.

పెమ్మసాని, అప్పసాని, చెలసాని, పోసాని, మేడసాని, గోపసాని-బైసాని, అల్లసాని మున్నగు నింటి పేరులు మాతృప్రాధాన్యము కలవి. గౌతమీపుత్ర శాతకర్ణి, వాశిష్ఠీపుత్రపులమావి - కోవలోనివి.

- క. కవి ముదియుచున్న కొలఁదిన్, గవిత కడుందేతీ సరళ గంభీరగతిన్
నవదీప్తుల శరదాపగ, పవిదిన్ గదలున్ రసజ్ఞపర్వోదయమై. 550
- అ. ఛాత్రుఁ దొక్కడేని సత్కవి యైనచో, నొజ్జపేరు నిల్చు నిజ్జగాన
అకట! యెందఱెంద అణఁగిరో వైదుషీ, మూర్తు లిట్టికల్మి ముట్టకునికి. 551
- అ. కృతి రచించు లోకహిత మెంచి కవిమౌళి, త్రచ్చి బుధుఁడు చాటు దానిసాగసు
వ్రూను విరిని గాంచు మారుత మద్దాని-, వలపు నెల్ల దెసల నలముకొల్పు. 552
- క. వడ్డించిన విస్తరిగా, దొడ్డకవిత్వమ్ము త్రచ్చి దోషజ్ఞు లిదన్
లడ్డవలె ననుభవించురు, జడ్డు సమస్తము తొలంగ సాహిత్యరతుల్. 553
- అ. కలరు సుప్రసిద్ధకవుల కౌగాముల, గుట్టు దెలుపఁదగిన దిట్టకవులు
బయలుపడరు వారు బాజాబజంఠ్రీల, రొదలు సైఁపలేని రుసులు కాన. 554
- అ. మణికి గాజాపూసకును గలవాసి గు, ర్తింపలేనిమాసి తిక్కనార్యు
పద్యసంఖ్య కేను బదిరెట్లు మిక్కిలి, నాఁడ నని గడించు నాఁడె మెదియె. 555
- అ. కరుణకొగ్గి పేరుగలకవు లెందఱో, మెచ్చినారు జజ్ఞపిచ్చితైత
నేమియొఱుగు దీన నేట్రాసికన్నె నే, రసికుఁ డిచ్చుగించు రంభ యనిన? 556
- అ. సత్యనిష్ఠనుండి జాతినకవి కూర్పు, కృతి సమాజమునకు నిదదు తృప్తి
యుప్పులేని కూర యుసులులేని శరీర, మది కృపీటహున్యమైన తటిని. 557
- క. ఏవాణ్ణి శ్రమంపదె, యౌవనమున నరుఁడు, దాన నభీనదార్ఢ్యం
బావల నేర్చినభారతి, లో వశపద దతని కెంతలోలత యున్నన్. 558
- క. సాగసున్ గోరడు క్రొత్తడి, జగమెఱింగిన కర్మయోగి జమ నొల్లఁడు, మే
లగుకైతకుఁ జాలినకవి, పొగడిక నాసింపఁ దల్చబుద్ధివిధానన్. 559
- క. నీకవితాగురు వెవ రన, నీకోయిల యాలతాంత మీ వలిగా ద్దీ
మాకంద మీకొలం కీ, లోకం బని కవనదోహలుండు వచించున్. 560
- అ. కవుల కేల సాలుకప్పుటయును వారి, గొప్పతనము చాట రొప్పుటయును
ఊరి కొక్కడైన సుత్తమకావ్యంబు, కొనుట చాలు మేలుకొనుట చాలు. 561
- గీ. యువకవీ! నీకెలంకుల నుద్ధిలేని, కవులు కలరు వినవ్రుతం గనుము వారిఁ
జదువకుము తత్కవిత్వమ్ము సారెసారె, కఱచివైచును నీముద్ర నది పరాకు! 562

- గీ. నీగుణమ్మును మెఱయు, నీనింద్యచరిత, బయలుపఱచును సుకవి; తత్పద్యమునకు
నజ్జయోనికి నున్నంతయాయు వుండు; యశము నర్థింతువా సాధు వగుము నరుండ!
- అ. కావ్యశిల్ప పారగత గంటి నేనని, పిన్ననాఁడు పల్కి పెరింగిపెరింగి
నేర్చినట్లు వక్కణించెద నన్న తి, కృష్ణ వయసుపోవుగతులు చాటె. 564
- అ. ప్రతిభ యున్ననాఁడు పొండితీలోపమ్ము, సన్నగిల్లు గాని కన్నులుండి
కాలు సేయి లేనిగతి యగు నది; రెండు, చేవ లబ్బువారె శిష్టకవులు. 565
- అ. వినుటతోన పాట తనివోక నిడుఁగాని, కవన మీదృశమ్ము కాదు కాదు
చదురు లరయ నరయ నిది తుష్టి గూర్చు నీ, రుచిరకళలు వాఙ్మయము లంద్రు. 566
- అ. బాట రెన్ని లేవు పద్యమున్ నడిపింప, వాసిగన్న కంద సీసముఖము;
లలఁతి యలఁతి నుడుల నలరు తెలుంగున, కాటవెలఁది మిగుల నందగించు. 567
- అ. భూము లిచ్చినంత భూపతు లీయలే; రెద్దవుండు కాకి కేమిముద్దు?
పొడిలేనియిల్లు బీడువంటి దటన్న, తెలుంగునోటి కాటవెలఁది బోటి. 568
- అ. పుచ్చినట్టివిత్తు చచ్చిన మొలవదు, పైరగాలి తగులఁ బంట హెచ్చు,
దున్నవలె శ్రమించి దొరవలెఁ దిను మన్న, తెలుంగునోటి కాటవెలఁది బోటి. 569
- అ. కొన్నవానికంటెఁ దిన్నవాఁడే మేలు, నవ్వలేనివాని నమ్మరాదు,
బత్తిలేనిపూజ పత్తిరిచే టన్న, తెలుంగునోటి కాటవెలఁది బోటి. 570
- అ. కోడిగుడ్డఁ గొట్ట గుండ్రాయి దేనికి?, ఊరకున్నవాని కూహ రెచ్చు,
కడుపునిండినపుడు గారెలుచేఁ దన్న, తెలుంగునోటి కాటవెలఁది బోటి. 571
- అ. అంచుదాటె కాని పంచెదాబు హుళిక్కి, అఱచునట్టికుక్క కఱవఁబోదు,
అత్తగారివసుల కాఱుళ్లులే వన్న, తెలుంగునోటి కాటవెలఁది బోటి. 572
- అ. సదసమునకునైన సమయము కావలె, గజ్జరేఁగినపుడు లజ్జలేదు,
ఎనుముగొప్పదైన నేనుఁగొనా యన్న, తెలుంగునోటి కాటవెలఁది బోటి. 573
- అ. అప్పులేనిగంజి దొప్పెఁదైనను జాలు, నోరుమంచిదైన నూరుమంచి
దత్తలేనికోడ లుత్తమురా లన్న, తెలుంగునోటి కాటవెలఁది బోటి. 574
- అ. రైతు దున్నినపుడె రాజుల కన్నంబు, కోటివిద్యలైనఁ గొండ్ర కాపు
కలుపు దీయకున్నఁ గనవే మిగులు నన్న, తెలుంగునోటి కాటవెలఁది బోటి. 575

- ఆ. పాఠంబోయుకంటె నోరపోయుట మేలు, తప్పువెదకువాడు తండ్రి యొకడె
యెవనివెట్టివాని కింపగు నన్నట్టి, తెలుంగునోటి కాటవెలంది బోటి. 576
- ఆ. తిప్పురాజుకైత తిరునాళ్ల మజ్జిగ, రెండిటికిని జెడిన రేవం డయ్యె,
తావిలేనిపూవు తకుకులో మిగు లన్న, తెలుంగునోటి కాటవెలంది బోటి. 577
- ఆ. ఆలివంకవార లతికినచుట్టాలు, త్రాగువాడె కట్టుం దాళ్లపన్ను
తెలివిలేనివాడు తిండికిముం దన్న, తెలుంగునోటి కాటవెలంది బోటి. 578
- ఆ. గాలివాన వచ్చి కథ మాసిపోయెను, గొంతుకోయువాని గొట్టెనమ్ము
సిగ్గలేనిదాని సింగారమే లన్న, తెలుంగునోటి కాటవెలంది బోటి. 579
- ఆ. నీరు పల్ల మెఱుంగు నిజము దేవుడెఱుంగు, మెతుకులేనినాడు బ్రతుకులేదు
మెఱసినట్టి దెల్ల మేలిమికా దన్న, తెలుంగునోటి కాటవెలంది బోటి. 580
- ఆ. ముష్టిపెట్టంగానె ముగిసె దాసరిపాట, బిట్టె చావంగానె పాండి తెలిసె
పెదవిదాటంగానె పెన్నదాంటె నటన్న, తెలుంగునోటి కాటవెలంది బోటి. 581
- ఆ. వచ్చునంతవఱకు వల్లంపవలయును, చచ్చునంతవఱకు జడువవలయు,
నోరు మాటలాడ నొనలు నవ్వు నటన్న, తెలుంగునోటి కాటవెలంది బోటి. 582
- ఆ. పోరులేనికూడు బొక్కెందై నను జాలు, చాప చిరిగిచిరిగి చదర యయ్యె
నాత్మలేనిపూజ కారతియే లన్న, తెలుంగునోటి కాటవెలంది బోటి. 583
- ఆ. తెలివిలేనిభామ తీనెపేరంటాలు, చూపు గ్రుడ్డిదైన సొమ్ము జాస్తి
గంజి లేదుగాని గారెకావలె నన్న, తెలుంగునోటి కాటవెలంది బోటి. 584
- ఆ. కాండి మేండి లేనికాపేమి పండించు, తొక్క లాడినపుడె దొక్క నిండు
భాగ్యమునకు ముందు పరువు చూడు మటన్న, తెలుంగునోటి కాటవెలంది బోటి.
- ఆ. బెండ్లు మునిగిపోయి గుండ్లు తేలిన వయా!, పప్పులేని పులుసు బంతి కలుసు .
అత్తలేనియింటి కల్లుండు బరు వన్న, తెలుంగునోటి కాటవెలంది బోటి. 586
- ఆ. పిట్టపిట్టపోరు పిల్లి తీర్చిన దయా, యెఱ్ఱదానిఁ జూడ వెట్టి పుట్టె
కూరలేనితిండి కుక్కతిండి యటన్న, తెలుంగునోటి కాటవెలంది బోటి. 587

- గీ. వేళ వచ్చినయంతన విరులు పండ్లు, ప్రూఁకులం దెట్టుతోఁచుఁ గర్మముల నట్లు
పుట్టు సుఖదుఃఖములు, వీని గుట్టెఱింగి, నరుండు మేలిల్లుచేత లొనర్చవలయు.
- గీ. మున్నుచేసిన దుష్కర్మముల నరుండు, రాయవలె నేఁడు పుణ్యకార్యము లొనర్చి
ముక్కు సైరింపఁజాలని ముఱికికంపు, నగరువత్తులు వెలింగించి యణఁచునట్లు.
- గీ. రేపురా మాపురా యని త్రిప్పిత్రిప్పి, మునుపు నిఱుపేద నురక పంపినధనాఘ్యుఁ
డెన్నిదారులు త్రొక్కిన సున్నపాకు, తొడిమయును గిట్ట కిప్పుడు వందురునరుండు. 590
- గీ. కడవరానిది కర్మంబు, కర్మమునన, పుట్టుక బుట్టుకయుం జావు, భోగమునకు
నార్తికిని గర్మమే హేతు, వంటరాని, కంటిదొరకైనఁ దప్పదు కర్మఫలము. 591
- గీ. నిలిచినాఁడు చరిత్రలో నేఁటి నాఁటి, కర్మములు తెచ్చువెతల జంకనివటారి
కడలితరఁగలతాఁకున గట్టువోలెఁ, దొనఁకఁ దింతయు విన్నాఁడి దుఃఖహేతుల. 592
- గీ. ఎఱుకలేమికి గారాలచిఱుతగాఁ ద, మోగుణం బుదయించె, సోమునకు నిదుర
కలుకకు ననాగరికతకు నవమఘక్తి, కగ్గపదువాఁడు దీనికి ననుఁగునేన్. 593
- క. తియ్యనివిషము రజః, స్నీ, దయ్యమునకు యతులు కృతులు ధరణిపతుల్ లో
నయ్యెద; రడఁచినపిసరుం, గొయ్యని బురుడించు వీరికొంచెపుబ్రదుకుల్. 594
- గీ. రుచులు కోరఁడు సాత్త్వికుఁ దుచితకార్య, నిష్ఠమై నిల్చు, నీశ్వరునెమ్మి వలచు,
గుట్టుగా నర్థికి నొసఁగుఁ, గొఱతలేని, ముదము నందును జైతన్యమున వెలుంగు. 595
- అ. శివు నొకండు చూచు సెలయేటిపరుగులో, మఱ్ఱివిత్తునందు, మల్లెలిరిని;
చూచు నొకండు శిలను; లోచనంబులు కావు, బుద్ధి హేతు విట నిబద్ధి నెఱుంగ. 596
- గీ. దేహ మన నొకదుప్పటి, దీని సురలు, నరులు దైత్యులు కప్పుకొన్నారు గాని
మైలపఱిచిరి పెక్కురు మాయనీక, వాడుకొన్నారు బావుజీవంటిబుఱులు. 597
- గీ. ఈఁడు దాతృస్వతంత్రత నిచ్చె నరున, కీతఁ దొనరించుచేష్టిత మెట్టిదైన
నాతఁ దొగాములు వచింప నఖిలషింపఁ, దనుభవించును గర్త కర్మార్థఫలము. 598
- అ. చేతపుట్టువునకుఁ జేతకుఁ గామంబు, కామమున కవిద్య కారణంబు
జనుఁ డవిద్యకతన సంసారమునఁ జిక్కు విద్యవలన లంబివెతలు త్రోయు. 599
- గీ. సంస్కృతిన్ నీవు నిల్చుట చనును గాని, చనదు సంస్కృతి నీయందు సందుకొనుట
ఓడ సలిలమ్మునం దుంట యొప్పుఁ గాని, యోడలో సలిలం బుంట కీడుదెచ్చు. 600

- గీ. అలుబిడ్డలు చుట్టమ్ము లనుంగుఁజెలులు, కలరు, పదవులు భాగ్యముల్ కలవు వాని,
కెన్నియున్నను దత్త్వంబు నెఱుంగుతెలివి, లేమి పెనులేమియై బెగ్గలికము నింపె. 601
- గీ. పాణి వాణి పిచంద ముపస్థ మనంగఁ, బరఁగువాకిళ్ళను మనీషి పసిండిముట్ట
కన్యతమాదక పెద్దయుండినక లాఁతి, మగువనొల్లక మూయు బ్రాహ్మణుఁ దతందె. 602
- గీ. ఎండమావులు జలమని పిండినీరు, పాలని తలంచెఁ దలకాయ పండుదనుక
నరుఁడు నేటికిఁ గనువిచ్చినాఁడు గాని, చుట్టినతమన్ను క్రొంజొంపచుట్ట యయ్యె. 603
- అ. తన్ను మున్ను గెల్చి తరువాత నితరుల, గెల్వఁ గోరువాఁడు విల్వనందు
తన్ను గెల్చి టన్నుఁ దగుమేరలో నింద్రి, యముల నిల్వరింత యంద్రు బుధులు. 604
- అ. కట్టినపుడె వాఁగు కయ్యలఁ బండించు, చెక్కినపుడె కొయ్య చెలువుఁ జూపు
వంచినపుడె వెదురు వఱలు ధనుస్సుగా, నొడిచినపుడె చిత్త మొసఁగుశాంతి. 605
- గీ. ఇనుపముక్కను బంగారుతునుక నొక్క వడువునన్ గౌరవించు తక్కిదయుఁబోలెఁ
బేదవానిని సిరుల అంపిల్లువాని, సమతమైఁ జూచు నాసలు సమసినతఁడు. 606
- గీ. నిలవు భోగము లొకనాఁడు తొలఁగితీరు, తొలఁగినపు డివి చేకూర్పు దుర్భరార్తి
తాన వీనిని దొలఁగించునేని నరుఁడు, తనియు నిర్భరశాంతి కాస్థాన మగుచు. 607
- అ. నేల సెజ్జ, కేలు నెఱిదిందు, నింగిమే, ల్కట్టు, గాలి విసనకట్టు, చంద
మామ దివ్వె గాఁగ మౌని ముక్తి వధూటిఁ, గలసి తనిసి రాజుకరణిఁ గుల్కు. 608
- గీ. తరిచినన్ గాక గొడ్డంట నఱికినంత, నగపడునె మ్రాన మానిసి కగ్గిరవ్వ
యెఱుక నేర్చినఁగాక మే నెండఁజేతఁ, గానిపించునె తత్త్వ మక్షరము పరము? 609
- అ. నేటిసుఖము రేపు నిర్భరపీడయై, కలఁచునేని యది సుఖమ్ము గాదు
వహ్నియందు వేడివలె నిచ్చ నిల్చిన, సుఖమె సుఖము ముక్తిసుఖము యద్ది. 610
- అ. కలిమిగాదు బలిమిగాదు రాచఱికంపు, సాగవుగాదు కోరఁదగిన పెంపు
జననమరణముఖ్య సంసార దురిత సం, హతికిఁ జిక్కుకుంట యనిరి బుధులు. 611
- గీ. కిచ్చిషభరమ్ముతోడఁ గ్రుంగెడినరుండు, కదియలేఁ దీశ్వరుని శాంతి గానలేఁడు
పిట్టకాళ్ళకుఁ బెనుటాలు కట్టినప్పు, దెగురలేదు కదా యది యెఱక లార్చి. 612
- అ. విషయములఁ దలంపు విడువక వేదాంత, మెన్నినాళ్లు విన్న నెఱుక గనఁడు
నోట నుప్పుగల్లు మాటి లడ్డం దినఁ, దీయఁదనము నరుఁడు తెలియునోటు? 613

- అ. అతని కెఱుక యభ్యై ననవచ్చు నువిదకె, మోవి, మట్టిగడ్డ, పురము, వనము
చెలిమికాదు, వైరి, కలిమి, నిప్పుచ్చర, మెతని కొక్కురీతి మతికిఁ దోచు. 614
- గీ. ఓడ యెటుపోవుచుండిన నుత్తరంపు, వలనికే చూచు దిక్కుచి, తెలివిపెంపు
గన్నవాఁ దెన్ని చిక్కుల నున్ననేమి, యతనిమది పర్వతిదుఁ జరమాత్మదెసకె. 615
- గీ. నరునకున్ బూర్ణభావ మెన్నఁటికి రాదు, వచ్చినట్లు తలంచినవాఁడు మడఁగు
పూర్ణత లభించుట యహంత పొలిసినపుడె, దేహ మున్నంతవఱకును దెగ దహంత. 616
- గీ. మేను రథ మాత్మ రథికుండు, ధీ నియంత, యింద్రియములు తురంగము, లెడఁద పగ్గ;
మెవ్వఁ దిద్దాని వీలు వా లెఱిగి పట్టు, నతఁడు దవ్వగు సంసరణార్తి హతికి. 617
- అ. కలదు గొఱ్ఱెపిల్ల కాఁపరిమూఁపుపై, వెఱ్ఱిముదిరి దాని వెదకు నతఁడు
చదురులేనిమాసి యెదలోనిశివుని గ, స్నానక పరుగులెత్తు గుడికి గుహకు. 618
- గీ. శ్రోత్రియుండు బ్రహ్మనిష్ఠుండు సూన్యతప్ర, తాఁచితుండు సత్త్వసంపన్నుఁ డనఘుఁ డింద్రి
యార్థవిముఖుండు గురువుగా నాశ్రయింప, నర్హుండు ముముక్షువునకు దయాపయోధి. 619
- గీ. ఇచట బంగారు కల దిందు నినుపఱాయి, కల దనం జాలు విజ్ఞానికరణి నొరుల
యెడఁద నీక్షింపఁగల గురుం బడసినపుడె, శిష్యుండు గడింపనేర్చు నిశ్రేయసంబు. 620
- గీ. గురుండు నామ్రోలఁ గలఁడు శ్రీహరియుం గలఁడు, ముందుగా నెవ్వనికి నేను మ్రొక్కువలయు?
హరిని జూపినగురునకే యాద్యమగు జొ, హారు చెల్లెంతు నన్నకటీరు మెత్తు. 621
- గీ. కోర్కె లుడిగినవానిని గురుండు చుల్క, దిద్దఁగలఁ దమ్మెయి సకాముం దేర్పఁజాలఁ
దెందుకట్టెను మండింప నిడుమరాదు, పచ్చికొయ్యను దరికొల్ప బడలు హెచ్చు. 622
- అ. పసదనమ్ము గాదు ప్రాణము గాదు మ, నన్ను గాదు శాస్త్రనదుల నీఁది
కన్నకలితనమ్ము గాదు చిదానంద, మొకఁడె బ్రహ్మ మన్న యొజ్ఞ యొజ్ఞ. 623
- అ. కడలిసీరు దప్పి నడవ, దబ్బమునుండి, వెదలినప్పు దదియ కడవు దగను
సొంతవదువు దారిచూపదునరున కా, చార్యబోధనమున శంక లెదయు. 624
- అ. జ్ఞానశిఖిని భస్మసాత్మ్యత మగుఁ జేత, చేత చెడినఁ బుట్టుచెట్టె యడఁగు
పుట్టు వోవ మేనిపొడ లేదు, మేను లే, నపుడు ముక్తితత్వ నార్తి లేదు. 625
- అ. అది యనాత్మ యాత్మ యిది యనుతెలివితో, దెగు నుదగ్ర సంస్కృతిప్రబంధ;
మెఱుక యిది గడింపఁ దెవఁడు వాఁ దెన్నేని, యుగము లుండు లంబియుచ్చునందు. 626

- గీ. నాకు మరణము లేదు జన్మమ్ము లేదు, తల్లిదండ్రులు లేరు బాంధవులు లేరు
సందియము లేదు సచ్చిదానందరూప, శివుడ నని కోవిదుం దూహసేయఁగలఁడు. 627
- గీ. ఏను మనసను గా నహంకృతిని గాను, చెవిని గాను నాలుకయు నాసికయుఁ గాను
నయనమును గాను సచ్చిదానందరూప, శివుడ నని కోవిదుం దూహసేయఁగలఁడు.
- గీ. ఏ నసంగుడఁ గర్తను గాను భోక్తఁ, గాను సర్వాశయంబు నకల్మషుడ న
నాతనుండను సచ్చిదానందరూప, శివుడ నని కోవిదుం దూహసేయఁగలఁడు. 629
- క. ఎతఁడు సమతానురక్తిన్, బ్రతుకునొ తృప్తాప్రవాహ పతితుఁడు గాఁడో
నతతక్షమకున్ నెలవో, యతఁడే మానవుఁడు ముక్తి నతఁడే పదయున్. 630
- గీ. దాతగా నలెగ్గాందరు దఱిసి యోగి, నర్థి నొనరింపఁ జూచి హతాశుఁ డాయె
నతఁడు నాముందునిల్వకు మనుడు ముడిఁగె, నైహికవిభూతి లెక్కింపఁ దాత్మవేత్త. 631
- గీ. ఏమియిచ్చు మహీవిభుఁ డిభతురంగ, రాంకవము లిచ్చు నగ్రహారమ్ము లిచ్చు
జ్ఞాని కీబరువేల దుర్గమును ద్రోసి, యమృతమునకై తపించు ననావిలునకు. 632
- అ. పట్టునలువ లూని పసిఁడియుయ్యెల నూఁగు, భోగి కాఁడు చింపిబొంత దాల్చి
కటికితాలమీఁదఁ గదలక పవలించు, యోగి నిత్యశాంతిభాగి సుమ్ము. 633
- అ. అత్య జగదతీత, మజ్ఞాని శుక్తిని, వెండిఁబోలె నమ్మువిధిని దాని
విశ్వమందు మోపి వికటవాదమ్ములు, చేసిచేసి రిత్తగాసిఁ జిక్కు. 634
- అ. ఇంద్రియముల గెల్పు టెప్పుడో కాదు జ, వ్యసమునంద గెల్వవలయు నరుఁడు
గెలువఁడేని యమృతకలశము కాదగ్గ, మనుగడన్ విషాల్లి మునిచినట్లే. 635
- అ. ఎవరు లేనిచోట నువిద కన్నడ నది, తల్లి యని తలంచి దాని కెడఁద
మ్రొక్కి తొలఁగువాఁడు వక్రుణింపందగు, చాగి; యతఁడు గెల్పు జగమునెల్ల. 636
- అ. మూఁగతనముతోడ ముని గాఁడు మానవుం, దాత్మతత్త్వవేది యగుటఁ గాక
వెల్లనెఱులతోడ వృద్ధు కాఁడు, ఫలాశఁ, జెండి పనులు చేతచేతఁ గాక. 637
- గీ. ఎప్పుడు నరుఁడు సమాధియం దీఁగి సకల, భూతములఁ బరమాత్మనుంబోలెఁ జూచు
నపు డతఁడు కేవలం దగు నఖిలబంధ, ముక్తుఁ డగు నద్వయానందమున వెలుంగు. 638
- గీ. ఇంద్రియమ్ములు మానసం బెప్పుడు గాలి, తాఁకు సోఁకని దివ్యచందమున నిల్పు
నెప్పుడు బుద్ధియుఁ బనిమాను నపుడు నరుఁడు, పరమగతి నందుకొను శాంతిశరణ మగుచు.

- గీ. ఇనుండు నడిమింట నున్నపు దెండలోన, నిలుచువానికి నీడ కన్పింపనట్లు
నిశ్చలనమాధి మగ్నుడై నెగడువాని, కెడదలో నేను గన్పింప దడంగిమడంగి. 640
- అ. విశ్వమునకునెల్ల వెలుంగిచ్చురవి నొక్క, పీచుమబ్బు కప్పి వైచుకరణి
గాననీడు మాయ కడుఁజిన్నముసుఁ గయ్యు, నిందు నందు నెందు నెనఁగుహరిని. 641
- అ. పసిఁడికంటెఁ బట్టి, పట్టికంటెను మేను, మేనికంటె విషయి, దానికంటె
నుసులు ప్రాణి కించు, నుసులునకంటె రు, చించు నాత్మ యెఱుక చిక్కినపుడు. 642
- క. ఇతరు లొనర్చినతప్పులు, శతములు తా నెఱుంగుఁ గాని చాటఁడు వానిన్
నుతిసేయఁడు దూఱు దొరున్, యతేంద్రియుఁడు; బ్రహ్మవేత్త కతనికి జోతల్. 643
- అ. స్థూల మగుట తగదు సూక్ష్మము కావలె, బుద్ధి బ్రహ్మతత్వభూతి గనఁగ
వలువ కుట్టఁగలమె పలుగుతోడుత, సూది, కతనఁగాక; గుట్టు కనుండు నరులు! 644
- గీ. అమృయమ్ములు గంగాపగాదికములు, తీర్థములు గావు, తాలతోఁ దీర్చినట్టి
బొమలు వేల్పులు కావు, తత్త్వమును గన్న, సాదులే తీర్థములు శంకరాదు లన్న! 645
- అ. జ్ఞాని యుండుచోటు గణనీయతీర్థంబు, వానిపల్కు మఱవరాని సత్య
మతని కాచరించునతులు నుతుల్ పర, మాత్య కాచరించునట్ల చెల్లు. 646
- గీ. ఆశ్రమమ్ములు నాల్గింట నాదరింప, రాని దొకటియు లేదు శౌచానుబంధి
బుద్ధిమై దేనిఁ గొల్చినఁ బురుషుఁ డుత్త, రింపగలఁ డతివేలసంస్కృతిపయోధి. 647
- అ. తల్లికడుపునందుఁ దంద్రలో వఱపులో, వఱదలో నుదగ్రవాతహతుల
నెఱఁడు తన్ను మనిచె నతని నీశ్వరు విస్మ, రింపరాదు నరుండు రేపు మాపు. 648
- అ. నరుండు మేలెఱింగి పరమేశ్వరునికృపన్, వలచినపుడె యతఁడు వానిఁ దేర్పు
తలుపు దెఱవకున్న వెలుంగిఁ డహర్భతి, యదుగకున్నఁ బెట్ట దమ్మయేని. 649
- అ. ప్రేమ కలదు మనకుఁ బెనువెల్లిగా నది, సాగు రిత్తలంబి సంద్రమునకు
వేల్పుదెనకు దాని వెడలింపవలయు ను, తృటవిరాగ మానకట్ట గాఁగ. 650
- క. ఇచ్చునపు దీశరీరము, నచ్చుముఁగా నిచ్చె నీశుఁ డాగరగరికన్
హెచ్చించి మరల నాతని, కిచ్చునతం డనుభవించు నిహపరనుభముల్. 651
- అ. హరిని గాంచువానితెఱుఁ గెట్టి దాతఁడు, పలుకరింపఁ దొరుని బలుకఁ దొరున
కేడ్చు నవ్వుఁ గుఱ్ఱ లెనరేఁగి మేనిపై, దుమ్ముచల్ల మెల్ల దులుపుకొనును. 652

- క. శ్రీ యున్నను లేకున్నను, గాయముతో నార్తు బుందుఁ గావున మగుదన్
మే యంటుకొనమికిన్ నరుఁ, దాయత్తంపదుట లేస్స హరి కాశ్రితుఁడై. 653
- గీ. తెగులు చనుఁగాక లేమిడి తీఱుఁగాక, దుఃఖ మణఁగార దజ్జిత తొలఁగుదాఁక
మంత్రములతోడఁ జీఁకటి మట్టుపడదు, దివ్వె ముట్టించినప్పుడె దౌదవ్వలగును. 654
- క. పరమేశ్వరునున్ని, జరా, మరణంబుల మఱవరాదు మనుజుఁడు, తనకున్
బరు లాచరించునొప్పుమి, యొరులకుఁ దాఁ గూర్చులేస్సయున్ మఱవఁదగున్. 655
- ఆ. రకరకాలనగల నొకహిరణ్యమె, శతా, కృతులకుండలందు మృతౌకందె
యుందురీతి బ్రహ్మ మొందె నిల్చును బెక్కు వగలఁ గానిపించు వస్తుతనిని. 656
- క. కోరరు సౌఖ్యము లవి చే, కూరిన ముట్టరు తితిక్షకున్ దొలఁగ రహం
కార మెఱుంగరు మెచ్చిన, దూతిన నొకమైఁ జరింపుదురు యతివర్యుల్. 657
- ఆ. మఱవరాదు ప్రజల మస్కరి కేవల, తత్త్వనిష్ఠ నుంట తగదు యతికి
నార్తజనులఁ గొలువ నజ్జుల సవరింప, నొగ్గవలయు బోడ స్రగ్గవలయు. 658
- గీ. ఏను భరతోర్వి కననేల యెల్లమహికి, నాప్తుఁడను నాకు గిఠిగీయుహక్కు గన్న
దేశ మెద్దియు లేదు నాతెఱఁ గెఱుంగుఁ, దన్నయతి వివేకానందు నభినుతించు. 659
- గీ. ఎల్లరకు నెల్లవిద్యల నీఁగుచనవు, లేమి నఖిలార్థసంపన్నభూమి యయ్యు
భారతము దాస్యమున కగ్గపడియె నన్న, యన్న నర్చింతు మలయాళ యతివరేణ్యు. 660
- గీ. తగనికోరిక రేఁగినతఱి నరుండు, తలను జెరలాదుతేలును దులిపినట్లు
వైక మద్దాని వెడలినపవలయు నన్న, యనఘు నగ్గింతు మలయాళ యతివరేణ్యు. 661
- ఆ. ఎంతచెడిన నొకని కెత్తు మారతి యని, యెంతతగిన నొకని గెంతు మనియు
నక్కణించుమతము వైదికమా యన్న, యతి కసంగమౌని కంజలించు. 662
- ఆ. కులము నతకరించి గుణకర్మముల మెచ్చె, నతివ నుద్ధరించె శ్రుతియు నేర్చి
బ్రహ్మచర్యమునకుఁ బ్రాభవ మిదె దయా, నందయతి సమాజబంధుమౌళి. 663
- ఆ. జగము తన కొనర్చు సత్కృతు లల్లల్ల, నాత్మహానిహేతు లని యెఱింగి
లోకవాసనలకు వైకయోజనముల, దవ్వనం దపింపఁదగును బోడి. 664
- గీ. అతఁ డజిహ్వాఁడు తీపి చేఁ దరయఁడేని, చెవిటి యతఁ డెట్టినుడి విన్నుఁ జెదరఁడేని
ముగ్ధుఁ డతఁ డింద్రియార్థముల్ ముట్టఁడేని, ముక్తఁ డతఁడు యతిస్తోమముఖ్యుఁ డతఁడు.

- గీ. చేడుసారకాయకూర మార్చినమెలంత, మిగులుదిని కుందమికి దాని మగుడ మగుడ నదిగి సకలంబుఁ దిన్న మొహమ్ముడునకు, నీడువచ్చు సహిష్ణువు లెంద టుండ్రు! 666
- అ. ఒడలికతనఁ బెక్కుబెడఁద లున్నవిగాని, యిది పరోపకృతికి నొదవునేని వేయితనువులైన మోయుదు నను రామ, కృష్ణ పరమహంస కృపను మెత్తు. 667
- అ. మలము నెత్తువాని మఱుంగుదొడ్డికిఁ జీఁపు, రయ్యనట్టె! పరమహంసజడలు జగతి నెంతమందిజటులు లే రందఱు, జడలు జడలె కుట్రపొడలు గాక. 668
- అ. జాయ నఖిలభువనజననిఁగా భావించె, నిదురనై నఁ బసిండి కదియ నుల్కె పరమహంస యెంతపందెనో కామినీ, కాంచనేచ్చ నిట్లు కత్తిరింప. 669
- గీ. భగవదనురాగ మార్తులపాల నుండు, నార్తసేవయ హరిసేవ యనుట నిక్క మనదలన్ దేర్చ నీశ్వరుం డవతరించు, నన్నయతి వివేకానందు నభినుతింతు. 670
- గీ. కరుడుగట్టిన నాగరికతను ద్రోసి, దీనమానవ సేవకై దీక్షవూనుఁ డన్నలార! వేదాంతము నవలఁ దలఁపుఁ, డన్నయతి వివేకానందు నభినుతింతు. 671
- క. నానాత్వమునం దేకతఁ, గానంగల చదువు చదువుగా నెన్నుఁదగున్; ఈనేర్పి గన్నవానికి, రానేరా వొరులవలనిరావులు త్రోపుల్. 672
- అ. పోఁగు లుంగరాలు భుజకీర్తలు పసిండి, కంటె వేఱు గానికరణి భగము నగము తరువు పురువు నరుండు బ్రహ్మముకంటె, వేఱుగామి గన్నవిద్య విద్య. 673
- గీ. కారణంబైన బ్రహ్మ మక్షరము గాని, కార్యమైన జగమ్ము నికృమ్ము గాదు మన్ను నిచ్చు లుండునుగాని మల్ల ముంత, యెల్లకాలము నిల్చునా పొల్లవోక. 674
- గీ. అతఁడు పరమాత్మ చిద్రూపుఁ డతనిశక్తి, యవధిలేనిది వానికిం జెవులు కనులు లేవుగాని సమస్త మాలింపఁగలఁడు, కనుఁగొనంగలఁ డతఁ డెఱుంగనిది సున్న. 675
- అ. నెలవులోనిదివ్వె పిలువదు మ్రుచ్చును, వలదు వల దటంచు నిలువరింప దాత్మచందమైన నట్టిద యదిసాక్షి, మాడ్చి నుండ మనసు మతిని బ్రేచు. 676
- గీ. కల్పిత మసత్య మగు నీజగత్తువెనుక, నిరపుకొన్నది యాత్మ, రవీందుతార కా తటిత్తులు దానిముంగడ వెలుంగ, విక వచింపఁగ నేల వహ్నిని గుఱించి. 677
- గీ. కలలో నురగాదులఁ గని, యలుకందినవాఁడు శాంతుఁడగు మేల్కొని యి ట్లఱఘుజ్ఞానము వడసిన, వలఁతి జనుర్మరణభీతి వాసి సుఖించున్. 678

- అ. ఒడలు సెజ్జ నొదింగి యుండ నింద్రియములు, మణంగి యుండఁ గదలి మది సుఖమ్ము
లనుభవించు నిదుర, నమ్మెయి ముక్తుండు, మోదమండు విగ్రహాది లేక. 679
- క. పరమాత్మయ జీవాత్మగఁ, బరఁగున్ స్త్రీ పురుష పక్షి పశు తరు సుర భూ
సురభేదమ్ములు దానిం, బొరయ వయా! వెల్గుముద్దపో! యది నేస్తీ! 680
- గీ. ఎన్నఁజాలిన పురుషార్థ మీశ్వరునకు, జీవునకు వేర్మిలే దన్న త్రోవ గనుట;
యిదియె లక్ష్యమ్ము నరున; కీయెఱుక దక్కి, నతఁడు వెన్నకు రాఁడు జన్మాదు లంద. 681
- గీ. కర్మయోగము భక్తియోగమును మరగి, చిత్తశుద్ధి నేకాగ్రతన్ జీవి పడయు,
నితని కవలీలగా లభించు నెఱుక, యెఱుక కైవల్యసుఖసిద్ధి హేతు వగును. 682
- గీ. భరతుఁ దన్నకు దవ్వుగా బ్రదుకఁగలఁడు, గాని తద్రాముపాదుకల్ మానలేఁడు
సగుణమగు భక్తితోడ సంసక్తిలేక, నిర్గుణోపాసకుఁడు పొందనేరఁ దెలవి. 683
- అ. ఏమియిచ్చె శబరి? యెంగిలి పండ్లనే, యేమిమోసె నుడుత? యిసుకకల్లె
యేలయుద్ధరించె నిద్దాని నద్దాని, రాఘవుండు? భక్తిరక్తి గనియె. 684
- గీ. నాల్గుసంచుల రతనాలనగలతోడ, భామ నెఱవేర్చఁజాలనిపని యొనర్చె
నమ్మ రుక్మిణి తులసీదళమ్ముతోడ; తుఱఁగలించిన భక్తి దీదౌద్ధతనము. 685
- గీ. బృందలో నొకతృణముగా నుండునేని, గోపికాపాదరజ మంటుకొనుటఁజేసి
ధన్యుఁ డగువాఁడ నన్న యుద్ధవునిపల్క, చాలు భక్తిప్రభావ ముద్వేల మనఁగ. 686
- గీ. ప్రార్థనపరాయణుండ నై నపుడు సలుపుఁ, దస్మదీయ శస్త్రచికిత్స నన్నయోగి-
భక్తి ముక్తిద మగుఁ గాని రక్తిలేని, జదుని కేకలు చిందులు శాంతి నిదవు. 687
- గీ. ఏకనాథుఁడు వడకు నోరెండి పడిన, గాడిదను జూచి కరఁగి శంకరుని మునుపఁ
దెచ్చుతీర్థముతో దాని కిచ్చె బ్రదుకు, భక్తనకుఁ దోచు శివుఁ దెల్ల ప్రాణులందు. 688
- అ. ఏ నొనర్చుసేవ యీశ్వరసేవ యం, చెవఁడు శ్రీతుసేవ కిచ్చుగించు
నతఁడు మది నెదిర్చి యతిదుష్కరం బైన, జయము గన్న భక్తసత్తముండు. 689
- గీ. భక్తునెద శాంతిశౌచముల్ పైకొనంగ, వచ్చిపూర్చుండు నవట నీశ్వరుండు పరుండు
దర్శణమ్మున నిర్మలత్వము దొలంకఁ, డేటవడు బింబ మావంత లోటులేక. 690
- గీ. భక్తిరసపానమత్తుఁ డీశ్వరుని దక్కు లెక్కుసేయఁడు లాఁతిని, దిక్కులెల్ల
వణకునట్లు వెలింగినజనకు హేమ, కశిపుఁ బ్రహ్లాదుఁ డేపాటిగా గణించె? 691
- అ. భక్తి నెంచుఁ గాని పరమేశ్వరుండు నై, వేద్యమునకుఁ గీసవిలువ నీఁడు
కొఱికితిన్న పొలను కొసముక్కఁ దన కిడ్డ, బోయ నుద్ధరింపఁడే యతండు? 692

- క. జాతివయస్సులు భక్తికి, హేతువు లనరాదు నందుఁ దెవ్వఁడు బాఁడా?
లోఁతెంత ధ్రువునియీడున, కాతఁడు హరిఁ గానఁ గాన కరిగెడివేళన్? 693
- అ. పడఁతి చెఱువునీటికడవ నొదలఁ దాల్చి, వచ్చువేళ నెదురుపడిన చెలిని
బలుకరించుఁ గులుకుఁ బఁపఁటిని మఱవ; ది, కృరణి భక్తుఁ డుండు హరిని విడక. 694
- అ. మల్లెపూవుఁ గాదు మానసకమలంబు, నీయవలయు భక్తుఁ డీశ్వరునకు
అగరువర్తి గాదు భగవానుకడ నహం, కార ఘోరఫణిని గాల్చువలయు. 695
- అ. లోకమెల్ల నీశ్వరాకృతి యని నమ్ము, వగచు నార్తమైన జగముఁ జూచి
విశ్వసేవనంబు వేల్పునూడిగముగా, భక్తుఁ దాచరించి ముక్తిగాంచు. 696
- గీ. ధారుణీపతి ముత్యాలదండ నిచ్చె, బిచ్చగాఁ డశ్రుమాల నర్పించె హరికి
వేల్పు కరఁగె బికారికై వెన్నవోలె, భక్తిని గణించు నతఁడు డంబమ్ము నుఱుండు. 697
- గీ. చిత్త మొకక్రోఁతివంటిది చెంగుచెంగు, మనుచు సంసారవాంఛా వనాంతరమున
గంతులిడుచుండు నిలువదు గడియయైనఁ, గట్టవలె దీని భక్తి పగ్గమున బిగిచి. 698
- క. దైవమును వేఁడునప్పుడు, భావశుచిత్వమ్ము లేని పల్కునకంటెన్
వావిప్పు లేని నిర్మల, భావము ఫలదం బటంచుఁ బ్రాజ్ఞుఁడు నుడువున్. 699
- క. మదియంద డిందెఁ గోర్కులు, కదలెన్ జవ్వనము, మెచ్చఁగలపజ లేమిన్
జడువులు సెదె, నరసెం దల, పద మిప్పుడే నభవుఁ గొల్పువనికిన్ నరుండా! 700
- గీ. మానసధనుస్సునకు భక్తి మౌర్విజేసి, యీశ్వర స్మరణాశుగాహీనశక్తి
నఘరిపుల నుక్కదంచినయట్టి దిట్ట, వడయు నపరస్పరానందవైభవంబు. 701
- అ. అలఁతులందు నలఁతి యయ్యు సీతారామ, మూర్తి నారయాఖ్యు ముద్దుపట్టి
పెద్దవోలెఁ బల్కె సుద్దులు “సందేశ సప్తశతి” యటన్న సంజ్ఞ వెట్టి. 702
- అ. చెప్పినట్లు చేయుచేవ వీనికి లేమి, నిక్కు మైనఁ బరితదిక్కు సూచి
కొంతబ్రదుకు దిద్దుకొన్న మేలే యని, దయ్యు నితఁడు ముదుకఁ డయ్యు నిట్లు. 703
- క. మది చవలము, దీనితలన్, బదుగురుమన్నించు చేతబరు వుంపందగున్
ముదుకలు కుఱ్ఱులు నిచ్చులు, నిది మఱవక పదయవలయు నీద్యజయంబుల్. 704
- క. ఇక్కట్లురాని మనుగడ, మొక్కట్లుగఁ “దెనుఁగులెంక” మొనయించిన యీ
చక్కట్లు పేరుపెంపుల, నెక్కట్లె బుధులవృదుల కించి రహించున్. 705

అర్థములు


గచ్చు = కాంతి
 తనదగ్గఱ = నాదగ్గఱ
 యుక్తుఁడు = యోగి
 మేవడి = యోగ్యము
 వెలందితనము = పవిత్రత
 కరకసా = కఱకైన
 వలదుగా = హెచ్చుగా
 కాదు = ఏర్పరచు
 నుడితీరుపరి = వైయాకరణుఁడు
 అవధి = వేళ
 కమ్మతీనికి = సేద్యగానికి
 కాట్రగడము = కంపకోట
 మేల్తరము = మంచిరకము
 మన్నన మెఱవడి = సమ్మానపు టూరేగింపు
 వడపపెళ్ల = రొంపిదుక్కిలో లేచినమట్టి
 క్రొత్తడి = పవిత్రత
 మనువు = బ్రదుకు
 ఎల్లజ్ఞన్ = ప్రతిపాదమునను
 అరితి = ప్రేమ
 ప్రణిధానము = కర్మఫలశ్యాగము
 భావిత = పొందఁబడిన
 మేలిల్లుచేతలు = తగుపనులు (ధాతువు - మేలిల్లు)
 మార్చిన = వడ్డించిన
 ఎక్కట్లై = సాటిలేనివై

వివరణము

తిమ్మక్క తన సుఖద్రాపరిణయమున తీర్థయాత్రసేయుచున్న అర్జునుఁడు తిరుమలకు వచ్చినట్లును వ్రాసె.
 సేకరణము - ఇందు “ణ” లేదు. సేకర మనవలె.

కదంబకైత

1983



'కదంబకైత' కృతిస్వీకర్త
శ్రీ జూపూడి అమ్మలయ్య

విషయసూచిక

	పొరట		పొరట
మొగమాట	290	రాష్ట్రజయంతి	326
ఉడుగర	291	కావూరి వెంకయ్య	327
కృతజ్ఞత	292	వేంకటకవి	328
కదంబకైత		సంజీవరెడ్డి	329
మనవి	295	ఝంఝ	330
ఆశ్రమకన్యల పెండ్లి	295	బాలాబ్బము	331
బాపూ గురుభక్తి	297	నమశ్శివాయ	332
గాంధీశతతమజయంతి	298	వెంకన్నచౌదరి	333
ఉగాది నెగులు	302	గోపాల్‌రెడ్డి	334
స్వామి సీతారామ్	303	కాంకరపర్తి	336
వఱద	304	రాజశేఖరము	337
మేడూరి	304	కొసరాజు	339
బోదేపూడి	305	పశుపతి	340
అంతర్విక్ష	309	రోశయ్య	340
ముక్తిపారము	311	కాశేశ్వరరావు	341
భావయ్య	312	ఉగాదితలంపులు	342
మహిళాపదయాత్ర	312	రంగా	344
భారతీదేవి	314	దీపావళి	344
గృహస్థధర్మము	314	భావేస్మృతి	345
గురుపూజ	318	సంక్రాంతి	347
మధునాపంతుల	319	యుగాదిమాట	347
యం. ఆర్. అప్పారావు	321	శ్రీశ్రీ	348
కృష్ణశాస్త్రి	322	రామబ్రహ్మము	348
యలమంచిలి	323	ఆగస్టు పదేను	350
రంగనాయకులు చౌదరి	324	ముగియిక	351
సత్యనారాయణ చౌదరి	325	అర్థములు	352

మొగమాట

దేశాభిమానమో దేశాత్మవిచారమో ధార్మికావేశమో నైతిక ప్రేరణమో పెద్దలయెడం బొడమినపేర్మియో పిన్నలదెసం దోచిన కూర్మియో కారణముగా నపుడపుడీకైతలు వ్రాసితిని. రచనాకాలము ననుసరించి వీని నీకదంబమునఁ జేర్చితిని.

ఇందలి బాహుగురుభక్తి, గాంధీశతతమజయంతి, ఉగాదినెగులు, అంతర్వీక్ష, బాలాబ్ధము, ఉగాదితలఁపులు, దీపావళి, ఆగస్త్యపదేను - అను ఖండములు ఆకాశవాణి - విజయవాడవారి సౌజన్యముతో నీకృతికి వచ్చినవి. వీరి కణంకువమైన గృతమేఘకఁ జెల్లెంతును.

ఏదే నొకముక్క ముగిసినపొరటం గొంతతావు మిగిలెనేని దాననెక్కట్లు చేర్చితిని. ఎక్క ట్లనఁగా ముక్తకములు. ఇవి యైదా తేండ్లనుండి నానాఁడు వెడలినవి.

ముద్రణవ్యయ మీనాఁడు సైంపరానిమోపుగా నున్నను ఆంధ్రప్రదేశ్ సాహిత్య అకాడమీవారు రెండువేలరూపాయల కాసు బాసట నందించుటం జేసి యీసంపుటమును మెఱయంగంటిని. వీరి యుదారత విస్మరింపరానిది. వీనుమిగిలిన మన్ననంబోనిది.

తెనుఁగులెంక

తుమ్మల సీతారామమూర్తి

ఉడుగర

- క. ధీమంబ “దమూల్యశ్రీ”, నామాఁ సముదాత్తభావనామయకవితా
సామర్థ్య ప్రాప్తయశః, స్తోమా! గుణధామ! నీకు శుభము స్తనెదన్.
(అమూల్యశ్రీ అనునది అమ్ములయ్యగారి కలముపేరు) 1
- గీ. పద్యమును గద్యమును హృద్యపద్య నడుపు, నొడుపు నీపాలి దని లోక ముగ్ధులకు
సాముచేసిన నబ్బ దీచదురు, సహజ, వైదుషీదీప్తిగా లొంగవలయుఁగాని. 2
- అ. కులము మతము లేదు గుణమెన్నుతఱి నీకు, నార్తుఁ గన్న వెన్నయగుదు వీవు
వినయ మార్జవమ్ము నిను వీడ: వింకేమి, వలయుఁ గవికిఁ దమము వాపురవికి. 3
- అ. ఇంటిటావి జీవి కంటితీటు నటన్పు, సూక్తి నూఁది నిన్ను సుతుఁగఁ బడసి
చొక్కుగన్నగేస్తు జూపూఁదివీరయ్య, జగమలర్చుసాధుచరితుఁ డనెద. 4
- ఉ. ఇమ్మహి నర్థకామముల కెంతయు లోఁగి జనాళి ధర్మమో
క్షమ్ముల విస్మరించి దనుజత్వము నందుట సైఁపలేక నీ
వమ్ములవంటిపల్కుల నుదాత్తకవిత్వము పల్కి నామధే
యమ్మును యుష్మదీయమును సార్థకమున్ బొనరించితే కృతీ! 5
- ఉ. ఎందఱు కృష్ణవేణిపెను పెన్నరు? సహ్యనగంబు మున్నుగా
బందరుదన్న నీతటినిప్రావుఁ బండిన దక్షిణాపధా
స్పందమహత్త నీవలె విచారణచేసి వెలార్చినట్టివా
రుండురెపెక్కు రౌర! చరితోదధిఁ ద్రచ్చితివోయి! నెచ్చెలి! 6
- అ. బ్రౌను కృష్ణనీరు త్రాగి వేమనయోగి, నెఱి నెఱింగె నన్ననీడుతలఁపు,
నీతెనుంగువలపు నిఖిలాంధ్రకవికోటి, కావహించుఁ దృప్తి నమ్ములయ్య! 7
- క. కవిఁగా నినుఁ జూచితి, మా, నవుఁగా గనుఁగొంటిఁ, గంటి నామిత్రునిగా,
నవు ననుకొంటిని; గృతి యిది, తవునుదుగరగా నొసంగఁ దలఁచితి నీకున్. 8
- ఉ. అచ్చపుడెందమం దుదితమైనతలం పిది; నన్నువంటికిన్
నిచ్చలు తృప్తిగూర్చుపని నీవు వరింతువు; కాన నేఁడు నా
యిచ్చునుపాయనమ్ము గొని యిర్వుర సాహితీబాంధవంబు దీ
వ్యచ్ఛరితమ్ముగా నిలుపు మాశశిభాస్కరమున్ సుహృన్ముఱీ! 9
- చ. మనుజునహంకృతిన్ దులుచుమంత్రము, దీనజనావసక్రియా
ప్రణయము నేర్చునొజ్జ, హరిభక్తికి దర్పణమై సబర్యతీ
మునిమహనీయజీవిత సముద్గత ధర్మనికేతనమ్ము నాఁ
దనరు “కదంబకైత” యిది తత్పరతన్ గొను మమ్ములాహ్వాయా! 10

కృతజ్ఞత

- క. శ్రీ కారమ్మున శుభ మని, నాకవితాక్షతలు చల్లి నల్లురు మెచ్చన్
నీకు కృతజ్ఞత తెల్పెదఁ, గైకొనుమా ప్రేమతోడ కవికులచంద్రా! 1
- గీ. సిరులు పొంగెడి గుంటూరుసీమలోన, గాంధీ మెచ్చిన కావూరుగ్రామమందు
రైతుబిడ్డగ జన్మించి కైత లల్లి, కీర్తి గంట! సీతారామమూర్తిసుకవి! 2
- గీ. తల్లి చెంచమ్మ - నారయ్య తండ్రి నీకు, నీకలమ్మున పితృధర్మనియమనిరతి
దివ్యమైన 'ధర్మజ్యోతి' కావ్య మయ్యె, పుణికి పుచ్చుకొంటివి తండ్రిగుణములెల్ల. 3
- గీ. భర్తబాగోగులే తప్ప పర మెఱుంగక, యిల్లె లోకమ్ముగా నెంచు చల్లనమ్మ
అన్నపూర్ణమ్మ నీవత్ని అతివమిన్న, సకల సద్గుణధన్య సౌజన్యమాన్య. 4
- సీ. "రాష్ట్రగానము"న నిద్రాణమైయున్నట్టి, తెలుఁగుజాతిని మేలుకొలిపినావు
"ఉదయగానము" సర్పి నిదురలేచిన తెల్ల, వారి సముత్తేజపఱచినావు
కవ్రు "సర్వోదయగాన" మొనర్చి భా, వేపథము ప్రజకు చూపినావు
అంచితమైన "ఆత్మార్పణము" ను జాటి పరమ "ధర్మజ్యోతి" పట్టినావు
- దీ. దివ్య "సమదర్శి" మార్గంబు దీర్చినావు, అచ్చమైన "గీతాదర్శ" మిచ్చినావు
"తెలుఁగునీతి" దెలుఁగుతీపి దెలిపినావు, తెలుఁగుటొజ్జగ శిష్యుల దిద్దినావు. 5
- ఆ. "పైరపంట"కోసి "పఠిగపంట" నేటి, చక్కనైన "సంక్రాంతిముచ్చట్లు" చెప్పి
ఆంధ్రసాహితీక్షేత్రమునందు క్షేత్ర, జీవిగా తపస్సిద్ధిని జెందినావు. 6
- గీ. గాంధీఆస్థానకవి వీవు, గాంధీఆత్మ, కథను మధురాంధ్రమున వ్రాసి గణుతిగన్న
ధన్యుడవు నీవు, గాంధీతత్త్వమును చాటు, పెద్ద వీవు, మనస్సి! నీ కుద్ది యెవరు? 7
- సీ. నీకవిత్వమ్ములో నిగనిగలేతకుకొత్తు, తెలుఁగునాటివెలుంగు తేజరిల్లు
నీకవిత్వమ్ములో నిండుగా పండిన, జాతీయభావమ్ము జాలువాలు
నీకవిత్వమ్ములో నివృట్టవలెన, గాంధేయవాదమ్ము క్రాలుచుండు
నీకవిత్వమ్ములో నిక్కువలెనట్టి, పల్లెపట్టులతీరు పరిధివిల్లు
- గీ. తేటతేనియ లారిండు తెనుఁగులెంక!, దేశిపల్కులఅభినవతిక్కనార్య
శుద్ధఖడ్గరుధారి! సద్బుద్ధిశాలి!, అన్నిట కళాప్రపూర్ణుడ వైతి వీవు. 8
- గీ. గండపెండేరమున్ దాల్చుంగల్గినావు, భద్రగజ సమారోహముం బడసినావు
పూర్ణకనకాభిషేకమ్ము పొందినావు, తెలుఁగులెంక వౌట నుదాత్తఫలము లభ్యె. 9

- గీ. ఏడుకొండల శ్రీ వేంకటేశుకరుణ, భద్రగిరి రామచంద్రునిప్రాపు గల్గి
మంచికవిత నీ వింకఁ బండించవలయు, నిందునూతేండ్లు నీజన్మ పండవలయు. 10
- గీ. నీకు నాకును సాహితీలోకమందు, హస్తిమశకాంతరము కల; దైననేమి
నాకు బహుమతిచేసితి నీకవిత్వ; మీ మహోదాత్తసద్గుణ మేమిచెప్ప! 11
- గీ. లాల్బహద్దరుశాస్త్రి, చల్లవలితేఁడు, అమెరికాగాంధీ, వెంపటియంతవారు
నీదు కృతిపతులై రహో! నేను నైతి, నెంతధన్యత నాది! సాహిత్యవీధి. 12
- గీ. ఊహాయేనిసత్కార మొదవె నాకు; దెంద ముప్పొంగి పొరలు నానందబాపు
తతిని తడిపెద నీదుపాదద్వయమ్ము, అంజలిఘటెంటు సత్సవీ! అమితభక్తి 13
- గీ. నీ కదంబకైతను నన్ను నెమ్మిఁ బిల్చి, యుదుగరగ నిచ్చినావు నే నడుగకుండః
దమ్మిడికాసుకోరని దాత వీవు: ఏమియిదెద నీ కంజలియిడుటకంటె. 14
- గీ. కలయొ వైష్ణవమాయయో కాదుకాదు, మనము గుంటూరుమండలజనుల మగుటో
జాతిపిత కిష్టుండగు హరిజనుండ నగుటో, హేతువై యుండు నీవు న న్నిట్లు తనుప. 15
- క. మనమైత్రికి మూలం బ, య్యెను కాంకరపర్తి వేంకటేశ్వరు: లీ స
జ్ఞును మెచ్చెద నిది సుముచిత, మని నమ్మెద నేఁడు తుమ్మలాన్వయదీపా! 16
- ఉ. ఎందఱో బంధుమిత్రులు మఱెందఱో మేటిబుధుల్ కవీంద్రు లిం
కెందఱో అష్టముఖులు మఱెందఱో మాన్యగుణాధ్యు లుండఁగా
నందఱలోన “అర్భకుండ”నా నను మెచ్చితి విచ్చి కావ్యమున్
గాంధికవీ! అపూర్వమగుగణ్యత గంటి నివే కృతజ్ఞతల్. 17

-అమూల్యశ్రీ

కదంబకైత

మనవి

- అ. కామరోషముఖ వికారదూరమ్ముగా, శౌచవికసన ప్రశంసితముగ
యుష్మదీయనివస నోచితవేదిగా, దిద్దు మీశ్వరా! మదీయహృదిని. 1
- గీ. నామదిన్ నీ వెలుంగులు ననయువేళ, మధురతరభావనకు సుధీమానితోక్తి
కందచందమ్ములకు నెలవైన కవిత, వెడలనోయి! ప్రభూ! ప్రసన్నుడవు గమ్ము. 2
- గీ. మున్ను వాల్మీకి మొన్న కొమ్మన్నకొడుకు, వ్రాసిరా చుల్క నంతంతలేసికృతులు?
వీనివెనుకల నీ భక్తివిడివి వారి, తెంతదిట విచ్చెనో జగం బెఱుంగు నభవ: 3
- అ. నీ కృపామృతమ్ము నాకంఠముగఁ ద్రావి, లక్ష్మసానికొమరుఁ దక్కుజముగఁ
బలికె భాగవతము పరమేశ! సంసార, శోకభారభుగ్గు లోకహితము. 4
- అ. కాసుకొఱకు నేను గైతవల్కును బ్రజా, సేవ కర్థిమై వచింతుఁగాని
సాగనిమ్ము దీని సైంపుము నాపంత: మీవు హర్షనిధివి గావె దేవ! 5

ఆశ్రమ కన్యల పెండ్లి

మంజరీద్విపద :

మా ప్రభావతికిని మా శకుంతలకు, మాకూర్మినీదలో మనిన బిడ్డలకుఁ
పెండ్లిసేయుదుమయా! పెద్దల యెదుట, మీరు రావలయు మీ మేలిదీపనలు
వలయు నీ చిన్నారివధువుల కనుచు, జనవయ్య దుర్గాంబ పంపిన లేఖ
ప్రేమసౌరభముతో బెరసిన లేఖ, కల్యాణవృత్తాంతకలితమో లేఖ
చూచి వేంచేసిన సుచరిత్రులారా! పెండ్లిపందిట నున్న పెనువిందులారా!
యెవరిబిడ్డలో వీర లేదిక్కలేని, యేనిగ్రహములేని యేదయలేని
తల్లులు కన్నట్టితనయలో వీరు, ఏ జాతివారో వీ రేకోవవారో
యేమతమ్ములవారో యెవరైన నేమి, మానవతాధర్మ మర్హజ్జాలైన
సముదారులైన విశ్వకుటుంబు లైన, యనురాగమయులైన “అత్మవత్సర్వ
భూతాని” కాదర్పభూమిక లైన, తుమ్ములజంటకు దుహితలైనారు

దుర్గమ్మకుఱువునం దులకించినారు, బసవయ్యబుజమునం బవళించినారు
 దుర్గమ్మచీరపై దోసెందు మలము, బసవయ్యబోరపై బాసెందుచొంగ
 వడ్డించినవడ్డించి వచ్చి యీనాఁడు, పెండ్లిపీటలమీఁదఁ జేరోలగమునఁ
 జెలువుతో జతకట్టి కులుకుచున్నారు, ఇది విశ్వకల్యాణ మిది కృపాభ్యుదయ
 మిది ప్రేమకున్ రూప మిది సేవచేవ; యీ వినయాశ్రమక్షావీధి గొల్ల
 పూఁడిబుషితవమ్ము పొదలినకతన, బాపుజీవరణసంస్కర్తచే నిచటి
 యణువణువును ధన్య మైనది కానఁ, బరులసుఖమ్ములో భగవానుఁ జూచు
 యోగులు త్యాగు లీయుర్విలో నుంట, నార్తులకన్నీటి నణఁగించువారు
 దీనులకదగండ్లు తీటుచువార, లనదలకూయి సైవనిగుండెవారు
 పోలిచన నిల్చిన పొల మిది యగుట, బసవయ్య దుర్గమ్మ యసదృశప్రేమ
 రసరమ్యమూర్తులై వసుధావికాస, దీక్షమై పూనిన రూక్షాతిరూక్ష
 సేవకు మూదలగా వైభవమ్ము, నిట్టిదానిని గంటి మీనాఁడు మనము
 ఇది యపూర్వము గణ్య మిది పుణ్యమయము, ఇదియే సర్వోదయ మిదియపో! శాంతి;
 ఈ యజ్ఞవాటిలో నెదిగినబిడ్డ, లీకర్మభూమిలో నెదిగినబిడ్డ
 లీమన్నై పిచ్చయ్య శ్రీ మందిరమునఁ, గపిలావయస్సుతో నుపతాపలేశ
 మెఱుంగక హాయిగా నెదిగినబిడ్డ, లీప్రభావతియును నీశకుంతలయు
 నీభాస్కరయ్యకు నీయంకమకును, బాపుజీ సత్యప్రభావమ్ము దెలిపి
 భావేగురు ప్రేమపాండితి దెలిపి, స్వామిజీ నిస్సార్థసరణిని దెలిపి
 వెంపటి సూర్యుని వెలుఁగెల్లఁ దెలిపి, శరణరామస్వామి శౌర్యమ్ము దెలిపి
 తల్లాప్రగడవారి తత్త్వమ్ము దెలిపి, మద్దిరంగయసాధుమార్గమ్ము దెలిపి
 బసవయ్య పరులకై బడలుట దెలిపి, దుర్గమ్మ యోర్మిలోఁతులనెల్ల దెలిపి
 క్రాంతిని భర్తృలక్ష్యమ్ము గావించి, శాంతిని భర్తృలక్ష్యమ్ము గావించి
 పెంచి యొకయ్య కర్పించినవారి, నీమంగళాశీస్సు లిచ్చినవారి
 నీ పెండ్లి పెద్దలై దీపించువారి, నీమహిళాకోటి నీ పుణ్యపేటి
 నీ పిన్నవాండ్ర నీ యెల్లభూతముల, నలరింతుగాక దీర్ఘాయురారోగ్య
 కలితలై శుభములఁ గాంతురుగాక, భారతనారీప్రపంచసమ్మాన
 పావన జీవనప్రభ నుండ్రుగాక; క్రొత్త దంపతులార! గుణనిధులార!
 నవనవ గార్హస్థ్యసవ నార్థులార!, మీకాంపురము చూచి మీపెంపు చూచి
 పసిఁడిబొమ్మలవంటి పావలఁ జూచి, పాయని సుఖపరంపరలను జూచి
 చిరత రాయుష్య ప్రసిద్ధిని జూచి, జన మహో! యని మిమ్ముఁ గొనియాడవలయు
 అర్హాక్షనం బర్హమైనదే కాని, పాడిదప్పక రూక వడయుట వలయు
 కామంబు సేవ్యమే కాని యయ్యదియు, ధర్మానుకూలమై తనరుట వలయు

అర్థకామములు ధర్మాశ్రితములుగ, సాధించునదియపో! సాధ్యమతల్లి
వేయేల మీ రెండు విహరించుచున్న, మిముఁ జూచి లోకంబు మెఱుంగెక్కువలయు
మిముఁ జూచి ప్రజలు పారము నేర్వవలయు
శ్రీరస్తు! మీకు సుస్థిర కీర్తిరస్తు!, ధీరస్తు! మీకు నత్యారోగ్యమస్తు!

6-2-63

బాపూ గురుభక్తి

- క. ఆగాఖాన్ భవనమ్మున, రోగహతిన్ గాంధీ నలఁగురోజు లవి ప్రజా
సాగరము దుఃఖవీచీ, వేగవ్యాలోలతా నివిష్టము కాఁగన్. 1
- అ. దొరతనమ్మువారు త్రొక్కినలాది యీ, కొనిరి గురుని విదువఁ గొట్టకొనకు:
కదియవచ్చె విడుచుగదియ; మనూకన్య, పాఠఁజూచె నయ్యపాదుకలను. 2
- గీ. అవి కడున్ ద్రెస్సినట్టివి యగుట కతన, వాని సవరింప గొడగరవాని కిచ్చె:
అవల నాచెప్పు లెందుండె నని మహాత్ముఁ, డడుగ జరిగినసంగతి నబల చెప్పె. 3
- అ. ఎంతవెట్టిపిల్ల; వెట్టనియేగాని, లేనిమనము కూలి వాని కేమి
ముట్టఁజెప్పఁగలము? కుట్టకమున్నె చె, ప్పులను దె మ్మటంచుఁ బలికె గాంధీ. 4
- అ. మెలఁత మిన్ను విడిగి మీఁదఁ బడ్డట్టులై, సరగ వీధి కేగి సవరచేయ
కీఁగదయ్య! చెప్పు లిచ్చిన విచ్చిన, కరణి ననుచుఁ జర్చకారు నడిగె. 5
- అ. వాఁడు మిట్టిచూచి నేఁడు బోణీబేర, మిదియ నాకు; దీని నెట్లు విడుతు?
మొదట నిచ్చి యెట్లు పిదపఁ దెమ్మనె; దేమి, పెద్దతీక మటంచు బిట్టబిగిసె. 6
- గీ. అప్పుడాలేమ యిట్లను; నన్న! యివి మ, హాత్ముడు ధరించునట్టి; వాయయ్యచెంత
నీకొనంగుట కొక్కకానియును లేదు; నిక్క మిది యౌట నీదారి త్రొక్కువలసె. 7
- అ. అనినయంత సంభ్రమాశ్చర్యములు మదిన్, సుదులువాతీ భక్తి కడలుకొనఁగ
నేమితల్లి! చెప్ప; వీ చెప్పులు మహాత్ము, నడుగు లంటి ధన్యమైన వటవె! 8
- క. నాపాపము చన్నదిలే! యీపూఁట మదీయభాగ్య మెనకొన్నదిలే!
బాపూపనికి నీసీ! పై, సా పట్టుదునా యటంచు సంతసపడుచున్ 9

- క. గొడగరి చెప్పులు తలపై, నిడికొని సవరింప కీయ నివి యంచుఁ గడుం
గడు భీష్మించినఁ గళవళ, పదుచు మనూగాంధి యిట్లు పలికె నతనికిన్. 10
- గీ. ఓరినాతండ్రి! నాపల్కు గారవింప, నియ్యకొనవేని మఱొక “క్విట్టిండియా”న
మస్య యగు నిది; యంతంతమాత్ర దీని, బాపుజీ త్రోసిపుచ్చెడివాఁడు కాఁడు. 11
- క. నావెంట వచ్చి యిట భా, పేవిధమునఁ బల్కు దాని కీ వొడఁబడుమా
నావుడు గొడారి పొంగుచు, నావెలఁదుక వెనుకఁ జనె మహాత్ముని కడకున్ 12
- గీ. అట గవర్నరుతోడ మాటాడుచున్న, గాంధీకిన్ సనసన్నగాఁ గథ సమస్త
మెఱుకచేసె మనూకన్య; గురుఁడు నగుమొ, గమ్ముతో లోపలికి గొడగరిని బిలిచి - 13
- క. అన్నా! నీతెఱఁ గంతయు, విన్నాడను గాని కూలివెట్టక నీవేఁ
జిన్నపనియుఁ జేయించుట, కున్నాదగు నుల్ల మొప్పుకొన దించుకయున్. 14
- గీ. అని చివాలున లేచి తా నంతదనుకఁ, గూరుచుండిన పఱుపుపై గొడగరిని మ
లీమసుని దీను నాలిపేలికలవాని, నొడుఁగఁబాటెడువానిఁ గూర్చుండఁబెట్టి - 15
- ఆ. వానియెట్టయెడుటఁ దా నిలమీఁద నా, సీనుఁ డగుచు నేను శిష్యుఁడను, గు
రుండ వీవు; నా కెఱుకసేయు మిపుడు చె, ప్పులను గుట్టుకొనఁగ వలయువెరవు. 16
- ఆ. అనుచు నారె కత్తి యందుకొని వినీతిఁ, గఱచె గాంధీ చర్యకారవృత్తి;
ప్రకృతున్న రాజ్యపాలకుతో పాటు, వారు వీరు ఊచ్చవాటు సెంద. 17
- క. ప్రాతస్మరణీయ గుణో, పేతము నీకథ నెఱింగి విద్యార్థిజన
ప్రాతము వినయ వివేక, భ్యాత మగుంగాత! జాతిగౌరవ మెసఁగన్. 18

8-1-68

గాంధీశతతమజయంతి

ఎవరు బాబూ! నీవు

ఇంత డస్సి యున్నావు

నడచి నడచి అసురుసురై - తడిచెమటల వచ్చితివి

బస్సులేని రైలులేని పయనము సాగించితివా! (ఎవరు బాబూ! నీవు)

నాటుచెప్పులు మోటుగుడ్డలు నాగరికతలేని వేషము
బూటుచూచి సూటుచూచి పూజసేయు నీదేశము
తాను దూఱు గ్రంథ లేదు తల కొకడో లన్నట్లు
ఎముకలగూఁ దగునీతో ఏకులరాట్నము కూడనా?
తాతా! తాతా! బలే! బలే! రిస్టువాచికి పోటీగా వేస్తువాలి! (WAIST వేయ్స్టు(మొల))

సర్వము సమీచీనమే కాని సమయానకు వచ్చితివా?, ఔను గాని స్వామీ అసలు నీ వెవ్వరవు?
కొందఱు చెప్పంగా వింటిమి గాంధీజీ యిట్లే యుండు నని
నిజముచెప్పు! కొంపదీసి నీవాతండ్రివి కావుగదా?
హానముద్ర విడిచి మాతో మాటలాడు మొకకొంచెము
అది గదిగో? ఆ కన్నుల నమృతము చిప్పిలుచున్నది
బదుగుమేని నతకరించి బయలుమెఱయు నెదో వెల్లు (అదిగదిగో ...)

అవిగవిగో యెదుతొమ్మున అగపడుచున్నవి మచ్చలు
లోకశాంతిక్షై పశుపతి లోఁగొని మ్రింగినచిచ్చులు (అవిగవిగో ...)

అత్యగ్రహ ప్రాంగణమున అలంకరించుకొన్న మ్రుగ్గులు
ఎఱసంజ సరోవరమున అరవిచ్చిన కలువమొగ్గులు (అవిగవిగో....)

సకలమతసామరస్య సముద్దీప్తకేతనములు! శాంతినికేతనములు
రామరహీమభేదవాద తమశ్చటావిపాటనచణ
తరుణ ప్రద్యోతనములు (అవిగవిగో...)

అచ్చముగా నీవు మహాత్ముడవే, అనుమానము లేదు లేదు
మచ్చరముల - యీర్వాసూయల - మంటలలోనికి జంకక
వచ్చితివా మరల నిచటికి (వచ్చితివా)

అచ్చముగా నీవు మహాత్ముడవే, అనుమానము లేదు లేదు
నిచ్చలు నిప్పుచ్చురాల ముచ్చముడుఁగుజనుల నోదార్పంగా
వచ్చితివా మరల నిచటికి (వచ్చితివా)

అచ్చముగా నీవు మహాత్ముడవే, అనుమానము లేదు లేదు
చిచ్చుఱిపిడుగులు కురిసినవారికిరసున విచ్చినపూలు చల్లంగా
వచ్చితివా మరల నిచటికి (వచ్చితివా)

అచ్చముగా నీవు మహాత్ముడవే, అనుమానము లేదు లేదు
మానవసేవా ప్రవణుని మనుగడయే సందేశమా?

కానిచో నీవేల మాతాడవు?

రమ్ము! రమ్ము! నమ్రతాశరణ్య పుణ్యభావనా!
 రమ్ము! ర! మృసంగయోగరాజ దమలజీవనా
 మట్టిని బంగారముం జేసితివంట, వట్టిపనికిమాలినవానిని పైకెక్కించి
 యుగయుగాలకుం బుట్టు నెప్పుడో యొక్కడు
 జగత్తులో నీవంటి మహామానవుండు, పరాధీనమైన జాతికే కాదు
 పరతంత్రమైన అత్మకు సైతము, స్వతంత్రతను ప్రసాదించిన
 అతిమానుషప్రజ్ఞ నీది
 రమ్ము! రమ్ము! స్వామి! మాగృహమ్ము పావనమ్ముసేయ
 రమ్ము! రమ్ము మాకృపణత రాచి రాచి తొలంగద్రోయ
 బిక్కుబిక్కు మనుకొంచు నీ వొక్కడవే వచ్చితి వనుకొంటిమి

ఎక్కడి కెక్కడ!
 ఎంత బలంగము!
 ఎట్టిబలంగము!
 ఓహోహో!
 పొట్టిశ్రీరాములు
 స్వామీసీతారామ్
 రాబర్డు కెన్నడీ
 మార్డిన్ లూథర్ కింగ్
 లాల్బహద్దర్ శాస్త్రి
 ఓహోహో!
 ఎంత బలంగము!
 ఎట్టిబలంగము!

రమ్ము! రమ్ము! గాఢనిద్ర క్రమ్మిచెడిన మమ్ముం దెలుప
 రమ్ము! రమ్ము! మామదిన్ సరాశత్వము పాదుకొలుప
 అధికారముల కీచులాటతోనే మా అయువు దిగజాటుచున్నది

తీరిని కోరికలు పెరిగిపెరిగి మేము, అతినివేదన కుదుచుచున్నాము
 నిజ మాడినవాని కీదేశములో నేడు, నిట్రుపాసములు తప్పుటలేదు
 తగినవేళకే దర్శనమిచ్చితివి బాపూ!, “తమనో మాజ్యోతిర్గమయ!”
 ఉండుముందుము స్వామీ! యీఖడ్గరుసూలు, దండను నీమెడలో వేయనీ!
 వెదకివెదకి పొరుగిండ్ల యవ్వల నడిగి యడిగి, వేసారి తెచ్చితిమి దీనిని
 మదిలో నేదో గుంజాటనపడుచున్న ట్లన్నావు, అదేమిలేదు బాబూ! అదేమిలేదు

నీరాక తెలిసి యింతకుముందే యీ పరిసరములయందు
 నీరానాటక మంతయు బండు.
 ఈపూటకు మాత్రము మే మందఱము నీశిష్యులమే
 నీపారము నీ కప్పగింపఁగలము
 ఓపికతో నేఁడు ని న్ననుసరింపనేర్తుము గాని
 రేపటిమాట మ మ్మడుగకు
 ఎంతో జాగరూకతతోఁ దెచ్చితిమి స్వీకరింపుము
 ఈకర్తలేని మేఁకపాలు స్వామీ!
 జాతిపిత మహాత్ముఁడు విజయంచేసినప్పుడు
 ఆతిథ్య మీపాటిది గొప్పదా యేమి
 దిక్కు మ్రొక్కులేని కుగ్రామము లివి - నీవు
 ఇక్కడికే విచ్చేసెద వనుకొనలేదు
 కాకున్న నింతకంటె ఘనమైన స్వాగతసత్కారమే
 చేకూరియుండెడిది నీకు
 భక్తి కావలసినంత కలదు గాని - భవ దుపదిష్ట ధర్మాచరణము పట్ల
 రక్తియే కొఱవడినది మాకు బాబూ!
 రాను రా నీలోకము ని న్నొక ఊతిబొమ్మను జేసి
 గుడి కట్టించి కూర్చుండఁ బెట్టదుగదా?
 పరాస్తమగుఁగాక పాపము! నిరస్తమగుఁగాక తంత్రము!
 ఉన్నగుళ్లు గోవురాలు చాలు ఊరికి నాలుగైదు!
 నీ వుండఁదగినది గుడి కాదు - ఎడఁద
 నీకర్పింపఁదగినది నీరాజనము కాదు - జీవనము
 జయము! జయము! నీ జయంతికి సంహృత సకలాహంకృతికి
 జయము! జయము! నీజయంతికి సత్కాహింసా క్రాంతికి.

14-9-68

గీ. క్షీరసంసక్తమగు పంచదారకరణి, దన్ను నణఁగించుకొని గాంధీ తనబలమ్ముఁ
 దియ్యఁదనమును బ్రజకిచ్చి తృప్తినందె, నీవిలోఁ గూర్చితో వీని కెవరుసాటి? 1

క. బహిరంత రింద్రియమ్ముల, యహంత నదలించి వీరుఁడై కర్మఫల
 స్పృహలేని యోగియై జగ, మహో! యనం దనరె గాంధీ యంచితచరితన్. 2

ఉగాది నెగులు

- క. ఒకదేశం బొకదేశము, నొకరాష్ట్రము నొక్కరాష్ట్ర మొకందును మఱి వే
తొకండుం గలసి మన నొల్లని, నికృష్టకాలంబు వచ్చె నేటికి మనకున్. 1
- చ. కడుకట వౌట మ్రింగుటకుం గానిది యైనది నేం దుగాదిప
చ్చడి; భువనావనత్సర విసమ్మను మున్ గణించినట్టి రు
ద్రుండు నిది సైంపజాలం డని తోచెడి; నేచెడి రాచరావీడిన్
బుడమి దురంతవేదనల బ్రుంగి కలంగి నలంగు నల్లదన్. 2
- సీ. అమృతమ్ముపిదికెడి యనురాగకామధే, నువుగొంతు నుగ్గుగా నులిమినులిమి
చటలాంధతమసమ్ము విటతాటన మొనర్చు, సత్యదేవత కెగ్గు సలిపిసలిపి
అల్లారుముద్దుగా నలరు నహింసన, శిశువును దునియులు చేసిచేసి
సంతతసంతుష్టజనక క్షమామాతృ, మూర్తిని నట్టేట ముంచిముంచి
- గీ. కటకటా! మనకూర్చిన కలుషరాశి, యంతయని యంతయని చెప్ప నలవి గాదు
అంపకోతగ నెడదను తాచుదీని, కెన్నటికినేని నిప్పుతి యున్నదొక్కొ! 3
- ఉ. కొంపకు నిప్పుపెట్ట నొకకుఱ్ఱుండు చాలును గాని దానిక
వ్వింపులు పెంపు లార్చునెడం బెద్దలు వేలకువేలకేనియున్
దుంపతెగున్; గడున్ దగనిదోసము చేసితి మెగ్గు లగ్గు గు
ర్తింపని వెట్టివాండ్ర మయి దీనతనందితి మేమిసెప్పెదన్. 4
- గీ. ఇన్నినాళ్ల దేశవికాస మీనంగాచి, నక్కలకుం బెట్టిన ట్లాయె నక్కటకట!
నఱికివైచిన యందాలనందనమ్ము, కడలుకొనుటకు నింక నెంతకాల మగునో! 5
- క. ఊరూరం గలాశాలలు, తీరిన వని పొంగిపోయితిమి గాని కలా
దూర మవిధేయతా సం, చారము నై యవని దుర్దశావశ యయ్యెన్. 6
- ఉ. గత్తరలేపి కూటువలుగట్టి కటారులుదూసి దేశమున్
నెత్తుటివఱ్ఱు సేయుదుము; నెయ్యముతియ్యము నూచముట్టుగాం
దుత్తునుకల్ పొనర్చు; మకుతోభయతన్ వికటాట్టహాసదుర్
వృత్తముసైంతు; మియ్యదియు వీరతయానని చెప్పుకొందమా! 7
- ఉ. వీరతయన్నం దెల్లనుడి విజ్ఞినదేశము సర్వ మేకమై
తీరం దృణమ్మునట్లు నిజదేహము నుగ్రతపోగ్ని వేల్చుగా
నోరిచినట్టి పొట్టిఋషి దొక్కనిదే యనుటొప్పు; వీని కై
వార మొనర్చి మోహములు వాయుద మీ నవవత్సరాగతిన్. 8

చ. మతకులవర్గభేదరత మానసవృత్తివిరుద్ధశీల దీ
 ధితినముపాత్త సర్వజగతీహిత నిర్మల కర్మయోగ ధూ
 ర్మతబహువర్ష జీవన వినాకృతకైతవ మోహనాస్య ని
 ర్గత మగుబోసినవ్వు మనకల్మషమున్ గదలించుచుగావుతన్!

9

ఉ. నిత్య మపార ధైర్యరమణీయము దుర్దమరోషమత్సరౌ
 ధృత్యనిబర్హణక్షమ ముదాత్తజయ ప్రతిపాదక క్రియా
 స్తుత్యము శాంతిదాంతి పరిశోభితమై తనరారుబాపుజీ
 సత్యపరాక్రమమ్ము మనజాతికి నాశ్రయమౌత! నిచ్చలున్.

10

5-3-69

స్వామిసీతారామ్

గీతమాలిక

అంద్రభాషావిధేయమౌ నవనియెల్లఁ, దెలుఁగుసంస్కృతి కిరవైన దేశమెల్ల
 నేకరాష్ట్రముగా నుదయించుకొఱకు, నేకలక్ష్మ్యముగా బల్కి నెనయుకొఱకు
 దుర్భరోపవాసమ్ములఁదూలి తూలి, సమధికాంద్రాభిమానమ్ము చాటి చాటి
 సోదరులకన్ను విప్పి సంస్తుతులుగొన్న, జాతికర్తవ్య మెఱిగించి భ్యాతిగన్న
 స్వామిజీ! తీవ్రసంతాప సాగరమున, మునిఁగియుండువు నేఁడు నీ వణఁగియుండు;
 వెచట నేదోసమున్నదో యెవనితంత్ర, మెవనివాకు పరాకు హేతువుగఁ బ్రజలు
 రేఁగిరో సైఁపఁజాలని యాగడములు, సలుపుచున్నారు తెలుఁగురాజ్యమున నిపుడు;
 ముక్కులైతీరవలె దేశ మొక్కగడియ, కాదు-త్రుటియైన నుమ్మడికాపురంబు
 వలదువల దన్న పరుసనిపలుకు లాక, సమ్ము నగలింపఁదొడఁగె: నిస్సార్థపరులు
 శాంతికాములు సర్వప్రజావికాస, కాంక్షితులు నేఁడు దుస్సహగ్లానిఁ జిక్కి
 రీవు పొట్టిరామయ్య నాగేశ్వరుండు, సురవరమురెడ్డి శౌచసుందరుండు ధర్మ
 వీరుఁ డాంధ్రోద్యమవిధాత వేంకటప్ప, యార్యుండును వేగ నీగడ్డ కవతరించి
 యిచట మైత్రీసుఖంబు రూపెత్తునట్లు, నిచటసోదరతాగంధ మెసఁగునట్లు
 నిచట నీర్వాదిజంబాల మిగురునట్లు, బడలరేఁ కొంతకాల; మీపుడమిమీఁది
 కదుగుపెట్టుట మీ కసాధ్యంబయేని, యనభిమతమేని యీమంట లాటునట్లు
 దీవనలు పంపరయ్య! మీతెనుఁగుజాతి, నావరించినయపక్తిర్తి నణఁపరయ్య!
 తిక్కనకును బోతన్నకు మ్రొక్కినపుడె, యిహపరశ్రేయ మని యెలుఁగెత్తరయ్య!

14-9-68

- ఆ. శీతనగమునుండి సేతువుదనుక నా, మాతృభూమి యనుట మఱచిపోమ్ము
పుడమియెల్ల నాడుపురుటిగడ్డయటంచు, సోదరా! తలంపు మీ దినాన. 1
- ఆ. భక్తి పెరింగి కాదు పాపిష్టపథములఁ, బసిండికూర్చువారి భయము పెరింగి
పెరింగె మింటిదనుకఁ దిరుమలవెంకన్న, బొత్తుసంబు లనుట నిక్కువమ్ము. 2

వఱద

(అప్పికట్ల నలమిన జలప్రళయమును గనుచు)

- క. ఈ వఱదకు వెఱచెదనా, ద్యావాభూమ్యంతరమున దరికొని యీర్వా
దావాగ్నిజ్వాలావళి, నావసుధన్ విలయ వలయ నాట్టము సేయన్. 1
- క. ఈ వఱదకు వెఱచెదనా, నీ వాంఛ్రుండ వేను దెల్లునెఱసరి ననుచున్
గేవలదుర్వాదవిధా, నావిష్టుం దగుచు నస్మదనుజుండు వదరన్ 2
- క. ఈవఱదకు వెఱచెదనా, భావేమఖకుండమునకుఁ బ్రథమాహుతియౌ
నీవికిఁ జూచినరెడ్డికి, నావాసంబైనపుడమి నవగడ మెగయన్. 3
- క. ఈవఱదకు వెఱచెదనా, క్రేవలవా రాంధ్రజాతికిర్తి పఠాకా
లావనమునకుఁ దెగింపఁగఁ, గావిరిచీకట్లు తెనుఁగుగడ్డన్ గవియన్. 4

19-5-69

- క. తనయాయువు తన సౌఖ్యము, తనమన్నన తనవిముక్తి తనశీలముతోఁ
బెనఁగొనియుంట నెఱింగిన, మనుజుఁడె విద్వాంసుఁ డతనిమాటలెఱుక్కుల్.

మేడూరి

- మ. జయ! మేడూరివనీ వసంతసుషమా సంధాతృచూడామణీ!
జయ! నాగేశ్వరనామధేయ! జనతాసంహరత సభ్యాగ్రణీ!
జయ! నానాముఖలోకసేవనవిధా సంతర్పితాంధ్రావనీ!
జయ! షష్ట్యజ్ఞసనాథ! సాధుచరిత స్సారప్రతిష్ఠాభనీ!

- సీ. ఒకనాడు సమతాప్రయోగనిష్ఠానిధుల్, శాతవాహనుల కాస్థాని యగుచు
ఒకనాడు వైదిక ప్రకృతిలుబ్ధమనీషు, లిక్ష్వాకులకు నధీనేల యగుచు
ఒకనాడు సారస్వతో పాసనప్రియుల్, కొండవీడ్విభులకుం గోట యగుచు
ఒకనాడు దానధర్మకళానిధులు వాసిరడ్డిభూపతులకు రాజ్యమగుచు
- గీ. నఖిల దిక్కుల విఖ్యాతి నందుకొన్న, గర్వపురమండలము నేలుగద్దె వదసి
పేటపేట నహో! యనిపించుకొంటి, వెంతధన్యుడవోయి! నాగేశ! నీవు. 2
- ఉ. కేవలమంత్రతంత్ర పరికీలితధీనిధి నాధికారిక
శ్రీ వరియింప నొల్లదు వరించిన మెచ్చదు నాల్గుపూటలున్
నీవలె నెవ్వఁ డాచితి గణించి లభించిన పారుపత్తెమున్
సేవకు రేవగల్ వ్యయముసేయు నతందె రుచించు దానికిన్ 3
- మ. నిదురంబాసెద వేటుకూర; వరగానిన్ స్నానమున్ దీర్చు; వె
న్మదలం ద్రావెద వింతటి; కొఱికిలో మాటాడి యుద్ధంకివా
రెదురై నిల్చు బసం బసాపదుచు నాయీవాదముల్ తీర్చి పూ
నెద వధ్యక్షత మద్దిపాటిపురవాణీకౌముదీవేదికన్. 4
- మ. సఖలన్ నీవు ప్రసంగముల్సలుపుచో సాహిత్యలక్ష్మీ నవ
ప్రభ లవ్వారిగఁ బల్కుపల్కున రసప్రాలంబుల్ వెల్వడున్,
ప్రభుతన్ మోసెడివారిలో నినుబలెన్ భాషావధూటీ కృపా
విభవాహర్రలఁ బెక్కురన్ గనము నీ విద్యత్తకున్ భద్రముల్! 5
- ఉ. దిక్కులనెల్ల నేలుజగతీవతి వచ్చిన నిల్చి నీ వహో!
చక్రనికబ్బముల్ నుడువు సత్యవి కర్షన లాచరింతు; వీ
పెక్కువ యెల్లవారికి లభించునె గుంటురిసీమ వారికిన్
దిక్కునకైతసాంపులు జితించినవారికిఁగాక ధీనిధీ! 6
- చ. పెడపెడగా రిపుల్ పరుగుపెట్టఁగఁ బాండ్యమహిన్ దెనుంగువాల్
సిదములు నాటుచున్ గృతులుసెప్పఁగఁ జెప్పెడి వెంకనాదులన్
గడు నలరింపఁగాఁ జదురుగన్నఘనుల్ రఘునాథరాణ్ముఖుల్
సదీసనినట్టి నీకొలముసాములు నామది నిల్పరిత్తతీన్. 7
- ఉ. వీరులకోవ నీవు ప్రభవించుటఁ జేసి మహీస్వతంత్రతా
భేరిరవమ్ము ప్రమ్మి వినిపించినయంతన సంతతవ్యధా
గారము కారకుం జని జగాకడిమిన్ వెడలించి యంచితా
చారులమెప్పు లందితివి చాఁగురె! మేదురివంశవర్ధనా! 8

- ఉ. గాంధీ గురుండుగా బ్రదుకంగంటివి గాన నిరంతరక్షమా
గంధము పట్టె నీ; తెదిరి కందనిపల్కు లభించె నీకు; గ
ర్వాంధులకన్ను విచ్చువినయమ్ము వశంపడె నీకు; ధీరతా
బాంధవ మబ్బె నీకు నయభద్ర! జయమ్ములు నీకు నిత్యముల్. 9
- అ. మతము మఱచుఁ గులము మఱచు ని న్నైతిఁగిన, వాఁడు తనదునూరు నాడు మఱచు
నిక్కమునకు నీవు నిఖిలప్రజాబంధు, మౌళి వచ్చునైనమానవుఁడవు. 10
- చ. తనిసిరి పట్టివర్షకలితమ్ము హితమ్ముగు నీదుమస్గదన్
గనిన తెనుంగువారు నినుఁ గమ్మనికైతలతో సరాగముల్
తొనికిసలాడుదీవనలతో సురభిప్రసవస్రగాలితో
గొనబులుచిందు కాంచనదుకూలపరంపరతో నలర్చుచున్. 11
- ఉ. ఇంకొకయర్హదేండ్లు జగదీద్యవధమ్ము పదమ్ము నీకు న
భ్రంకషమైనకీర్తి సపరాజితమైనసుఖమ్ముగూర్చ ని
శృంకమనీషమై మనము సభ్యమహాశయు లీనదస్సు-నల్
వంకలవార లీనుడు లవశ్యము పండు నటంచుఁ బల్కంగన్. 12
- చ. జనుఁ డొనరించుసేవ ఫలసంగములేనిది యైననాఁడు త
న్మనమున రాగవైరములు మ్రందిననాఁ డతఁ డన్మదోషమున్
గొనక గుణమ్ము నెంచ ననుకూలత సూపిననాఁడు లోభమున్
దునిమిననాఁడు వాని కకుతోభయవైభవ మబ్బు టబ్రమా? 13
- చ. జగమున దంభదర్పములసందడి హెచ్చె దురాశ రెచ్చె నీ
సెగసె ననార్యభోగకలనేచ్చ కడల్కొనె సత్యశౌచముల్
దిగుపకువచ్చెఁ బ్రేమ సెదె దెప్పురముల్ పదివేలు మూడె; నీ
తెగులు నడంచి సంఘమును దిద్దువలంతులె ధన్యతానిధుల్. 14
- అ. తుంటతడిక పెట్టి గుంటూరు వంగవోల్, వేఱు వేఱు చేసినారు దొరలు;
వీది యెట్టులైనఁ బోదుగదా కవి, బ్రహ్మశంఖుదాసబాంధవమ్ము- 15

బోదేపూడి

- క. పాండిత్యమునన్ గవితను, బండుటకు నుదాత్తమైబ్రదు కండుటకున్
జండతరదీక్ష నెత్తురు, పిండి తహా! బోదేపూడి వేంకటరాయా! 1
- గీ. ఏదెనిమిదేండ్లు బాపట్ల నీవు నేను, ¹వడ్లమూడియు ²నబ్బరాద్వంశభవుండు
దెనుంగుటొజ్జలమై భారతీవికాస, రతి నొనర్చిన సేవ విస్మృతికి రాదు 2
- క. క్షీతి నెవ్వందును సర్వ, జ్ఞత వడయంజాలం డన్నసత్యము గని ప్రా
జ్ఞత నెఱయ నవుడు పెనంగితి, మితరేతరదేశికత్వ మీకొని సుకృతీ! 3
- అ. త్రచ్చి త్రచ్చి శాబ్దతత్త్వ, మర్ధవిశేష, మాహరించువఱకు, నాద్యులైన
నన్నపార్యతిక్కనల గుట్టు భేదించు, వఱకు మనము తెప్ప వాల్చ లేద. 4
- క. కాసులకొఱ కీవేసట, మోసితిమా లాఁతినుదులముసుంగునం దెనుంగుం
బాసపొద యడంగరా దను, రోసమునకుఁగాక సద్గురుత్వవిభాసీ! 5
- అ. భావసరణియందుం బల్కున నడతలోఁ, దెలుంగుముద్ర సొంతవెలుంగుముద్ర
యంటవలయు నన్న యారాటమున శిష్యు, పట్ల మనము లెస్స పడితి మవుదు. 6
- గీ. చలిదికూటికిఁ జాలని సంబళంబు, నిస్సరో! నాఁడు తేఁడు లెట్టిచ్చినారా
సాహితీమూర్తి మాతృభాషాగురుండు, పారములు క్రొల్పె నొకమూఁడుపదుల కొప్పి. 7
- అ. బానిసీని కింటిబాడిగ కివి బొటా, బొటిగ సరిపడంగ బువ్వ బట్ట
యీవి తావి పెద్ద లిచ్చినయాస్తో, వెళ్లఁబుచ్చె ధర్మవీరుఁ డితఁడు. 9
- క. కాటూరి వేంకటేశ్వరు, బోటిమహాకవులం దీర్చి పొంగుటగా కే
పాటిసువర్ణము తెనుంగుం, బీటను వేంచేసి చెళ్లపిళ్ల గడించెన్? 10
- అ. తెలుంగునాట నెల్లదెసల నీశిష్యులు, కలరువైదుషీప్రకాశఖనులు
సకల వైభవప్రశస్త మాచార్యక, మవధరించి ధన్యుఁ డైతి వీవు. 11
- క. మీశిష్యుండు వీఁడని యొక, దేశమ్మును బనుచుబిరుదు తెల్పుచు వినయ
శ్రీ శేవధియై మ్రొక్కంగ, దేశికుఁ డొరుం డందలేనితృప్తిన్ గుడుచున్. 12
- అ. ఒజ్జకంటె నన్యుఁ డుండునె కై సేయం, దగినవాఁడు సభ్యజగమునందు;
చాలుఁజాలు గురుండు సాక్షాత్పరబ్రహ్మ, మనెడిపల్కు నిచ్చ మనెడితక్కు. 13

- గీ. చదువులం దాఱితేఱి యొజ్జనము నెఱిసి, కన్నకీర్తి చిరంబగుఁ గైతకతన
నీకు నిది దక్కెఁ దొంటిపున్నెములు పండి, మాధురీ సాధురీతి సమగ్ర మగుచు. 14
- ఆ. గాలివాలు చూచి కబ్బ మల్లపు; ధన, తృప్త కోడి భారతిని గలంప;
వంటువడిన నుడుగు నాదరింపవు; సము, నిద్ర సంప్రయోగనిష్ఠ నీది. 15
- గీ. ఉన్నతికి గభీరతకు సన్న్యాసగతికి, నూతయై నిన్ను నుద్దించు కైత నీది
దక్షిణాపథ విశ్వవిద్యాసదస్సు, లాదరించి దానిహోరంగు మూదలించె. 16
- క. రాచసరిగుల్లు కలమునఁ, దోచుట నీ వాంఢశౌర్యధూర్వహన కళా
శ్రీచంచువుకథ వ్రాసితి, వౌచిత్యవిదుల్ మనీషు లయ్యారె! యనన్. 17
- ఆ. తనివి పరమభాగ్యమని విశ్వసించిన, గణువ వగుట నీవు తఱి యెఱింగి
కప్రభణితిఁ గూర్చగంటి “తృప్తావర్త”, కృతిని లుఖలోకహితముపొంటి. 18
- ఆ. తగినవాని కంకితము చేసితివి సదా, శివున కీ యుదారకవనధార;
నతఁడు సర్వ నయ్యు నతినంచయము నొల్లఁ, దతఁడు సాహితీప్రగతికి నలఁగు. 19
- ఆ. కవులు వేయిమంది కనిరి నీయట్లు నా, గార్జునాద్రిఖచిత మమరశిల్ప;
మీవుగాక దాని నెందఱు కైతకుఁ, దెచ్చి యందుకొని రతీవగరిమ? 20
- ఆ. కరుణ సత్త్వశుద్ధి కలమానవుండు గా, కెల్లవాఁడు చాలఁ దిట్టిపనికి
నెంతగా ద్రవించి సంతరించి ‘కళా, క్షేత్ర’ మది రసప్రసిద్ధసృష్టి. 21
- ఆ. జాలిలేనివాఁడు శాక్యగౌతము, సత్య, వాణివలపులేనివాఁడు గాంధీ
నుగ్గడించుఁగాక యుసుఱుండునా వాని, నుడికిఁ గుంటిగ్రుడ్డియొడలు తక్కు, 22
- క. ఇతివృత్తమునకు దీ టగు, బ్రతు కేకవి కుండు నతనిపల్క రహించున్
మతిమస్మఖ్యుల కది యా, మెత లిదు నుడివోని మేలిమేలిగుణాలన్. 23
- ఆ. చదురులేని మడుగుమదిలేని పేరాస, నెదురలేని కలుచబెదరులేని
బదుగు లెగసి కైతపరు వూడ్చుతఱి నీవు, తేకపోక తడ్గ లేమి నుడికి. 24
- ఆ. దెబ్బదేంద్రబ్రదిమి యఖ్ఖినేమి కీ, దృఢనికీర్తి యగ్గవడిన నేమి
నీకు నిహముతోడినెయ్యంబు తొలఁగుట, మాకు సైఁపరానిమంట గూర్చు. 25
- ఆ. వాసిరెడ్డిసుకవివరు నధునాతన, హాలచక్రవర్తి నాప్తబంధు
నెనసి కావ్యగోష్ఠి నెలరారుచుంటివా, చీఁకుచింతలేని లోకమందు. 26

- క. మంచిది! నీహృష్టి నపే, క్షించుట మాపాల విహితకృత్యము కానన్
సంచితసుకృతములు ని, ర్వంచితమగు శాంతి నొసంగ వాసింపు మటన్. 27
- గీ. ఉపనిషద్రాశిఁ ద్రచ్చినయోగి వీవు, తత్త్వ మెఱిగిన శేముషీధనుఁడ వీవు
దేహిదేహాంతరము గన్నదిట్ల వీవు, నీకు దెప్పురమా శాంతినివృతిలభి? 28
- అ. వీరగురుని బ్రహ్మవిన్మోళిసేవగా, మాననీయకవినమస్య కొగ్గి
యొరులపెంపుఁ జూచి పరితృప్తి నందిన, నీకు నరుదె వికృతినికృతిసిద్ధి. 29
- గీ. పితృభక్తిపరాయణు నీ, సుతుని చిరంజీవిరావుశుభ మెంచుచు నీ
కృతి నిఁక నుడిగింతు భవత్, స్మృతికొగ్గిన తెనుఁగులెంక నేను యశస్వి! 30

4-6-70

అంతర్వీక్ష

- ఉ. నాతలమీఁది కెక్కినవి నల్వది యేఁబది కాదు దెబ్బదేం;
ద్లాతసాహితీసృజన నాంధ్రమహిన్ బహుసీమలందు వి
ఖ్యాతినిగంటిఁ గాని యివియన్నియుఁ బిన్నలదృష్టిలోఁ గడుం
బ్రాఁతలు రోఁతలై నికృతిపాత్రములయ్యె నిఁకేమిసెప్పెదన్. 1
- చ. ముదుకకొలాయిగుడ్డ నొకమూరెఁడు దాలిచి బోసినవ్వులన్
గదలినజోగి నబ్బుదుగు గాంధిని గన్గొని తన్మయస్థితిన్
బొదలిననన్ను వెండితెరబొమ్మల కుల్కుమిటారి తక్కుఁజూ
పుఁదకుకు సోఁకి మైమఱచిపోయెడివారు సమాదరింతురా? 2
- ఉ. కారణజన్ము విశ్వకవిగా నవనమ్ములు గన్నవాని రా
గూరును బూర్ణవాకవులకోవకు నెట్టి తదీయసాహితీన్
బేరిచి పేర్పుచున్ దగులఁబెట్టినవీరుల విన్న గుండె బే
జారగుచుండెఁ దచ్చటులచండిమకున్ బదివేల దండముల్. 3
- ఉ. కాలముమాతె నూతనవికాసము లేర్పడె నిర్నిరుద్ధలై
బాలురు దేశికావళికిఁ బారముసెప్పెడిప్రాడ్డు వచ్చె రా
జ్యాలను దీర్చిదిద్దఁగల చాతురియున్ గనినారు వీరు మే
ల్మే లిఁక సంన్యసింపఁదగులే ననుబోఁటులు వృద్ధులందఱున్. 4

- గీ. సంతతత్యాగసాధ్యంబు సౌఖ్య మనుచు, విశ్వసించుట నేఁ డవివేక మయ్యె
నిరవధిక రాగభోగ ప్రణేయమైన, సుఖము పొంగులువాఱు నెచ్చోటఁ గన్న. 5
- అ. జగమనీశ్వరమ్ము మగువయు మగవాఁడుఁ, గదియ నిది జనించుఁ; గామ మొకఁడె
హేతువగును దీని కితరమ్ముగా; దను, పలుకు లిప్పుడు క్రొత్తపాట లయ్యె. 6
- ఉ. మాటలు వచ్చిరాని చిఱుమన్నని తర్కముముందు నాడు ధీ
పాటవమెల్లఁ బొల్లువడి పర్విడుఁ; జెప్పుకొనంగ సిగ్గుచే;
టేటికయా! సభనీనిలిచి యే నొక పెద్దవిధాన మాటికిన్
మాటికి గొంతుచించుకొనుమార్గము త్రొక్కుట యివ్వధమ్మునన్ 7
- చ. బుదుతల నిర్వికారమగుబుద్ధులఁ గ్రోధదవాగ్ని మండలం
బడరఁగఁజేసి విప్లవమహాకవిపట్టము నందు నేర్పు నా
పదయఁగరానివిద్య, పలుబాముల కోర్చిన శాంత్యహింసలన్
విడువఁగలేని మామకకవిత్వము నెందఱు మెత్తు రియ్యెదన్. 8
- ఉ. మంచినిజెడ్డఁగాఁ జెడును మంచిగ మంచినిమంచిగాఁ బ్రద
ర్శించు చవార్యవేగమునఁ జిత్రగతిన్ జను కాలమూర్తికిన్
గించిదుపాంతమం దొదిఁగి కేలు మొగిడ్చి మదాత్మ కింపుసం
ధించుపథాన మౌనిపగిదిన్ బయనించుట లగ్గు నా కింకన్. 9

5-3-71



- గీ. అంద టొ నన్న దానిఁ గా దనుట యొకని, నెఱులో గూఁడుగట్టిన నీచగుణము
తిక్కరేఁగి తారాదెడికుక్క నితని, నొక్క తెగఁ జేర్చి దాయకయుండ్రు బుధులు. 1
- అ. మంచిపనులచే గడించు దేవత్వంబు, మంచిచెడ్డపనుల మనుజుఁ దగును
చెడ్డలే యొనర్చి జీవుండు పశువుగాఁ, బురువుగా జనించి పొక్కు గుడుచు. 2



ముక్తిపాఠము

- గీ. అతఁ డిటుల్ పల్కె నో ప్రభా! యస్మదక్షి, పాపవాంఛల నొదవించు రూపములను
గానకుండునటుల్ ననుఁ గావుమయ్య!, గ్రుడ్డితనమైన మంచి దీజడ్డుకంటె. 1
- గీ. అతఁ డిటుల్ పల్కె నోదేవ! యస్మదధర, మనుచితములైన వచనమ్ము లాదియాది
మైలపదకుండునట్లు నన్ మనువుమయ్య!, మూఁగతనమైన మంచి దీముప్పుకంటె. 2
- గీ. అతఁ డిటుల్ పల్కె నోతంద్రి! యస్మదీయ, కర్ణములు హేయమైన వాక్యముల నాల
కింపకుండునటుల్ కరుణింపుమయ్య!, చెవిటితనమైన మంచి దీచెట్టకంటె. 3
- గీ. అతఁ డిటుల్ పల్కె నోనాథ! యస్మదాత్మ, పరసతులపట్ల వికృతపుంబాట త్రొక్క
కుండునట్లనయంబు న న్నోముమయ్య!, వ్యూహైనను మంచి దీయెగ్గుకంటె. 4

* * *

- క. అతఁడు తుకారాముఁడు తన, బ్రతుకున్ హరిసేవ కిచ్చి పండిన ధన్యుం
దతఁ డెల్లరయందు జగ, త్పతి నవలోకింపఁగన్న భక్తాగ్రణియున్. 5
- అ. ఒక్కనాఁడు తోఁటప్రక్కగా నేగెడి, సాధుమౌళి నతనిఁ జక్కఁ జూచి
సేద్యగాఁ డొకండు చేమోడ్చి నాతంద్రి!, కొంచె మాఁగు మనుచుఁ గొనరికొనరి- 6
- అ. ముదిరిముదిరి యున్న ముంగారు చెఱకు దం, టులను ద్రెంచి కట్టి “యలఁతికాన్త
యిది పరిగ్రహింపవే” యని భక్తుని, మూఁపుమీఁద నిడియె మోపు దెచ్చి. 7
- గీ. పిన్నలకుఁ బెద్దలకుఁ దన తెన్నునందుఁ, గన్నదీనవారికెల్ల నాగడలు పంచి
కొనకు మిగిలిన యొకతుంట నొనఁగె హోర్ల, మెనఁగ రాముఁడు తనచాన కిల్లుసేరి. 8

- క. ఆ కోపన యాయొక్కటి, నీకిచ్చిన బుద్ధిలేనినిర్భాగ్యుఁ డెవం
దీకట్నమె పదివే లని, యికొని నీ వెట్లు తెచ్చి యిచ్చితి నాకున్. 9
- క. మతిపోయినదా నీ కని, పతి నాగడతోడ నాల్గుబాండులు బాఁడెన్
క్షితి రెండై పడె నిక్షువుఁ, యతచిత్తుం దైనరాముఁ డపు దిట్లనియెన్. 10
- గీ. నెలఁత! నెదెసనీకున్న నెయ్యమునకుఁ, దియ్యమునకు నెల్లలులేమి తెలిసికొంటి
నీ వొకర్తవె తినుటకు నిష్టపడక, చెఱకుదంటును రెండుగాఁ జేయుకతన. 11

* * *

- క. అతికర్మశమగు ఘటనము, నతులప్రియతారసార్థ మగునట్లైనరిం
చి తితిక్షాణేవధి నా, బ్రతికి తుకారాము ముక్తిపాఠము గఱపెన్. 12

భావయ్య

- గీ. క్రొత్త భావయ్యచౌదరి చిత్తశుద్ధి, వదసినమనీషి సంఘసేవానిరూఢ
జీవనుండు, పాపనుండు, మనస్విప్రియుండు, గద్యమునఁ బద్యమున నేర్పుగన్నమేటి. 1
- గీ. కమ్మవారిచరిత్రముగా నితండు, సంతరించినకృతి తెల్లుజాతిగాఢ
సర్వమును బాహించుకోశము, తెనుంగు, దేశమున కమరప్రథన్ దెచ్చురచన. 2
- గీ. కావ్యములు రెండు వల్లించి కవిత నల్ల, వచ్చుంగాని చరిత్రను ద్రచ్చి పలుకఁ
జాలదీనేర్పి; వేనవేల్ శాసనమ్ము, లరసి వేసారవలె నైతిహాసికుండు. 3
- క. భావయ రక్తము మాంసము, జీవము విత్తము చరిత్రస్మృష్టిని హతమై
త్రోవం జూపెను వాఙ్మయ, సేవార్థి కటంచు మానసింతురు ప్రాజ్ఞుల్. 4
- క. ధన్యుండు భావయచౌదరి, మాన్యుండు సకలాంధ్రజనసమాజంబున; కా
ధు న్యుద్రి వన సముద్రము, గణ్యం బగు నితనికీర్తి కమనీయవిభన్ 5

19-7-73

మహిళాపదయాత్ర

- ఉ. అక్కటలేని సంపదల కాసలు పెంచిననాండు నేఁ దెటో
దక్కినలోకతంత్ర మయధాతథమై చెడు నంచు జాతికిన్
ఋక్కులు సెప్పినట్టి యపరిగ్రహధర్మవిధాన గాంధికిన్
మ్రొక్కెద నార్తమానవ సముద్ధరణ ప్రవణ ప్రయోగికిన్. 1
- చ. రవి తనదీప్తివైభవపరంపర నగ్నికి నప్పగించి తా
నవలికి నేగినట్లులు మహాత్ముఁ డిహమ్మును వీడెఁ గోవిద
ప్రవరున కాత్మశక్తిపరిపాకవశీకృతదేశదేశమా
నవతతికిన్ వినోయతికి నైజమహస్సు నొసంగి తృప్తుఁడై. 2
- శా. భావేనద్గురుసన్నిధిన్ శతవిధబ్రాహ్మీ రహస్యజ్ఞులై
సేవాధర్మవిశిష్ట జీవనకళా చిన్మూర్తులై చిత్తభూ
హేవాకప్రతిరోధి సంయమబలోపేతాత్మలై పుణ్యపుం
దావుల్ త్రోవల నింపు నీ మహిళలన్ దర్శించి హర్షించెదన్ 3

చ. అదుగులు పొక్కుగా సహరహమ్మును విశ్వహిత క్రియారతిన్
నడుతురు వీరు, సత్యకరుణా పరిణధ్ధ పవిత్రభావనల్
పుడమి నెసంగజేయుటకు బుట్టిరి వీరు ఖరాంశుతాపమున్
గుడుచుచు నీడలన్ బధికకోటికి మేలిదు మ్రాంకులంబలెన్. 4

ఉ. లోకము లోభమోహములలోఁ బడి సంతతవేదనాభర
వ్యాకులమైన కాలమున వచ్చిరి వీరు; వివేకసారభ
శ్రీ కిరవైన వీరినుడి చేకొని పావనజీవనక్రమం
బీకొని యెల్లవారు గడియింతురుగాక సుఖమ్ము శాంతియున్. 5

26-8-73

ఈ బృందమున -

1. కుమారి లక్ష్మీబహన్ పుకన్ (ఆస్సామి)
2. కుమారి నిర్మలవేద్, ఎం.ఏ; ఎల్.ఎల్.బి. (పంజాబి)
3. కుమారి దేవీబహన్ రిర్పూని, ఎం.ఏ. (సింధీ) మధ్యప్రదేశ్ - అనువారు కలరు.

ఈ సోదరీమణులు బ్రహ్మవిద్యాసంపన్నలు; వీరు బ్రహ్మవిద్య, గ్రామస్వరాజ్యము, మహిళాశక్తి
యావద్భారతమున ప్రచారము చేయుటకై 12 సంవత్సరముల దీక్షపూని వినోబాజీ
దీవనలు పొంది 2-10-67 ఇండోరులో కదలి 14000 మైళ్లు పదయాత్ర సాగించి
26-8-73 తేనాలి వచ్చి సర్వోదయ సేవాసంఘమువారి మన్ననలు పొందిరి.

గీ. చచ్చి క్రొత్త పుట్టువునకు వచ్చుటేమి, గొప్పపని? చాక నూతన జన్మమునకు
రాక దొడ్డతనం; బిది రామునెల్ల, వారిలోఁ గంట, నా నీలు వదలుకొంట. 1

ఆ. తుక్కుతుక్కు సేయుదురు మాయ పన్నిన, వలను జ్ఞానులైనవార లెదిగి;
అణగి మణగి భక్తులా తెరచిఱుకంటి, వలన వెడలివత్తు రలంతలేక. 2

భారతీదేవి

- గీ. సత్యమునకు నహింస కాస్తానమైన, పుణ్యయుగమున జన్మించి భోగములను
మఱచి బ్రదుకు సర్వము త్యాగమయ మొనర్చి, చనిన భారతీ! నీ పెంపు సంస్కరింతు. 1
- మ. నదీవేసంగితతీన్ ఖరాంతుండు జగానన్ నిప్పులన్ గ్రక్క న
య్యుడుకున్ సైచి విదేశవస్త్ర విపణివ్యాహంబు మ్రోలన్ నిలం
బడి నీవై పికిటింగుచేసిన కథల్ భావంబునన్ దోచి మా
యొడలెల్లన్ బులకించు నిప్పటికి; నోహో! దేశసేవాకృతీ! 2
- క. ఒక్క చెఱు గాదు రంగా, యెక్కడ నేచెఱుల బడియె నీవును నా యా
యిక్కట్ల బడితి వోడక, నిక్కపు సహధర్మచారిణీత్వము వెలయున్. 3
- క. పదవుల కాసింపక సం, పదలకు నారాటపదక పతితసమాజా
భ్యుదయము నర్థించిన నీ, బ్రదుకు నెలంతలకు మేలుబంతిగ నిలుచున్. 4
- ఆ. ఈవు మమ్ము వీడి యేడాది యయ్యెనా!, కాలచక్ర మెంతగా భ్రమించె!
మాకు మాత్ర మీవు మాయండ నున్నట్లై, తోచు ననుదినంబు శౌచమూర్తి! 5
- గీ. అకట! భారతి పోయెనా యని వగర్చు, మనుజు లీచనాడు త్యాగంబు మరగవలయు
ఇదియ తత్పతికిన్ శాంతి నిచ్చు, నిదియ, తత్పతికి దగినట్టియోదారు పగును. 6

15-9-73

గృహస్థ ధర్మము

- క. అతండు పరివ్రాజకుఁ; దా, యతి పుణ్యక్షేత్ర దర్శనాసక్త మతిన్
క్షితి నెల్లం దిరుగుచు నొ, క్క తతీన్ జనుదెంచె నొక్క కటకమ్మునకున్. 1
- గీ. మూండు నాళ్ళయ్యె నతం దన్నమునకు నోచి, సైంపలేందాయె సంన్యాసి జాతరాగ్ని
అరిగె నంత “భిక్షాందేహి” యనుచు బెక్కు తావులకు బోడ యదుగులు తడఁబడంగ. 2
- గీ. వంట యగుచున్న దనె నొక్కయింటి మగువ, మరల రమ్మనె నొక్కమందిరపులేమ
నేడు వీలుగా దనె నొక్కనెలపు నెలంత, మెతుకు నిప్పుచ్చయయ్యె నయ్యతికి నపుడు. 3
- ఆ. ఉప్పురనుచు బోడి యొకవీధిలోఁ గూలి, యింత మహికి నన్న మిడు ప్రభుండు
నన్నుఁ ద్రోయఁ గారణంబేమి యే నెట్టి, యెగ్గు సల్పినాఁడ నిట్లు కుముల. 4

- క. ఓ పరమేశ్వర! నను రా, రాపులం బెట్టకుము కనికరమ్మునం గను మే
నాపన్నుండ నా ప్రాణము, గాపాడు మటంచుం బెక్కుగతులన్ వగచెన్. 5
- క. భగవంతుం డప్పు దొక వృ, డ్దుగ నయ్యమిహాళిమ్రాలం దోచి యలంకిగా
నగుచున్ “మనుజుల నడుగక, వగచెదవేలయ్య వెట్టి వట్టెనె నీకున్” 6
- క. అనవుడు ‘నే నెందఱనో, కని వేడితి భిక్ష; నరులు కారా వారల్.
నను వెట్టి పట్టె నందువు, నినుం బట్టిన దందు నే’ ననెన్ యతి పెలుచన్. 7
- అ. ముసలి నవ్వి నవ్వి రుసరుస యేల నీ, కన్నవారు నరులు గారు బోడి!
యీ సులోచనంబు లిదెదను వీనితో, జూడుమని బిరాన సురింగిపోయె. 8
- అ. తబిసి యబ్రహదుచుం దాత యిచ్చిన కంటి, జోడు నవధరించి చూచెం బురము
నదిర! వీటివార లంద ఊతనికి భీ, కరమ్మగమ్ములట్లు కానంబడిరి. 9
- క. ఒక్కడు సింహముగా నిం, కొక్కడు శార్దూలముగ మతోక్క డెలుంగుగా
నొక్కడు ములుపందిగ వే, తొక్కడు తిమ్మడుగం దోచె నోరలనెల్లన్. 10
- గీ. అద్దములం దీసి చూచెనా యన్ని దెసల, మానవులె కాని మఱియొందు ప్రాణి లేదు;
ఏమి విద్వార మదియని స్వామి మురిసి, తిరిగి తిరిగి పట్టణమెల్లం దేఱిచూచె. 11
- అ. రాచబాటప్రక్క నేచి తనర్చిన, రావినీడ బాదరక్ష కుట్టి
కుక్షి నింపుకొనెడి గొడగరి మాత్ర మే, రీతిం గనిన నరునిభాతిం బొలిచె. 12
- గీ. విస్మయంపడి సన్నాసి వీట నీతం, దొక్కడే నరుండా! యిది నిక్కమైనం
జనునె యే నిస్సిరో కడజాతివాని, బిచ్చమడుగుట గొడ నెంత నొచ్చుచున్న. 13
- అ. ఏను; వీడు, లోక మిదియెల్ల నాత్మవ, దార్థమగుట రూఢ మౌనుగాని
దిక్కుమానినట్టి దేహాభిమానంబు, కదలదయ్యె నన్ను వదలదయ్యె. 14
- గీ. వనజభవునుండి చిఱువీమ వఱకు నఖిల, కాయముల సాక్షిగా నిల్చి క్రాలునట్టి
దొక్కచైతన్యమే యని వక్కణించు, చదువు నేర్చియు నేర్వనిజుండ నైతి. 15
- అ. గంగయందుం దోచు కమలాస్తునకును మా, తంగవాపి నలరు తరణికిని ర
వంతయేని భేద మగపడునా యింత, తెలిసి దారిదప్పు దేబె నైతి. 16
- క. చేకొని “త్వయి మయి చాన్య, త్రైకో విష్ణు” వను సూక్తి నెన్నోసభలన్
• వాకొంటింగాని పూర్ణవి, వేకము గననైతి మబ్బువీడమి నకటా! 17

- క. చేతలకు రాని కూతల, వ్రాతల నెవ్వనికి ముక్తివచ్చును విశ్వ
ప్రీతి వెలివిరిసి తేతిన, చేతమ్మునఁ దక్క సమతచేతను దక్కున్. 18
- క. అని వగచు పరివ్రాజకు, ననుతాపము చర్యకారుఁ డాత్మబలమునన్
గని యతిరాజా! మ్రొక్కులు, కొనుఁదనియెన్ వినయభార కుంచితతనునై. 19
- క. మీ యంగద మీయఱుమర, మీ యలజడి గంటి సంయమి! యింక దిగులున్
ద్రోయుండు మీ మది కింపగు, చాయన్ దొలఁగింతు మీ విచారము ననియెన్ 20
- గీ. మధురభక్త్యంబు లమ్ము బ్రాహ్మణుని విపణి, తనకు నెదురుగ నుంట నత్తావునకు య
తీంద్రునిం జేర్చి యీసామి యెంత కోరు, నంత యిమ్ము మిఠాయి విప్రాగ్ర! యనియె. 21
- క. నేఁ దేను సిద్ధపఱిచిన, జోడునకున్ ముట్టునట్టి సొమ్మెల్లను నీ
కోడక యిచ్చెద ననె నెద, యీదెఱుఁగనికరుణ పొంగి యవతాళింపన్. 22
- ఆ. మంచిదనియె బేరి; మస్కరి బూరె లో, బ్బట్లు లడ్లు కోవ లంగరొల్లె
లొంగు లఱిసె లాదియైన పణ్యారముల్, కుతుకబంటి గాఁగఁ గుడిచి త్రేంచె. 23
- క. రాజును మంత్రియు నపుడే, వాజులపై వచ్చి రటకు; వారికి వినయ
శ్రీ జాటిగొడగరియెదో, తాఁజెప్పఁ దలంచి వెఱపు దందడిసేయన్ 24
- ఆ. పలుకలేక తొట్రుపడుచుండ నోయి; జం, కేల నీ తలంపు నెఱుకపఱువు
మనె మహీధవుండు; మన సప్త పాదునం, బడఁగ నుడిసె నిట్లు పాదుకృత్తు. 25
- గీ. దేవరా! చర్యకారవృత్తిని రవంత, నేర్పు గలవాఁడనే; నివి నేఁడు తీర్చి
నట్టి చెప్పులు, చక్కని గట్టి చెప్పు, లర్హమగు మూల్యమిది వీని నందుకొనవె: 26
- ఆ. అనుడు మానవేంద్రుఁ డతనికి శతరూప్య, ములకుఁ జాలు పసిండిముద్ర నొసంగె
నేల యింతపైఁడి యీ తోలుముక్కల, కోదొరా! యటంచుఁ బేద బెదరె. 27
- క. ఏమో నామది కరఁగిన, దీమాత్రకు నన్నుఁ బ్రోత్సహించిన దిది హె
చ్చో మఱి లొచ్చో తదవకు, భీ మాను మటంచు రాజు ప్రేమలు కురిసెన్ 28
- క. తామెంత యిచ్చినను నే, నా మొత్తము నెల్ల నీ బెహరి కిడవలెన్
భూమిశ; యనె గొడారి య, దేమనెఁ బతి; యతఁడు గ్రంథమెల్లను వినిచెన్. 29
- క. ఆ జోడు నిట్లు తె మ్మని, రాజు నిజాక్షులకుఁ జేర్చ రథ్యాజన మా
భూజాని కుగ్రజంతు స, మాజమయై కానిపించె మది తీచ్చవడన్. 30

- ఆ. తాను సింగముగఁ బ్రధానుండు బెబ్బులి, గా, వణిక్కు కొంగగా, యతీశుఁ
దావుగా, గొడారి యతఁ దొక్కడె నరుండు, గా ధరాధిపతికిఁ గానిపించె. 31
- ఆ. దొరకు నావహిలై దొరలేని యబ్ర; మా, యయ్య చర్యకారు నట్టె చూచి
యెట్లు వచ్చె నీకు నింత గొప్పతనమ్ము? మమ్ముఁ జాట్టుకొన్న మైల యెద్ది? 32
- క. మాదిగవు కావు నీ వ, న్నా! దివి నెడఁబాసి భువికి నరుదెంచిన వే
ల్పొదు వన వలదు వలదు మ, హోదయ! న న్నింత మెచ్చు టుచితం బగునే. 33
- ఆ. శ్రుతులు నేర్వలేదు వ్రతములు పాటింప, లేదు తపము సేయలేదు నదుల
మునుఁగలేదు జన్మముల నేను గావింప, లేదు సురలఁ దేర్పలేదు గాని - 34
- గీ. ఈశ్వరార్పణ దృష్టితో నెల్లవనులు, పూనెదను నేను ఫలసంగబుద్ధి లేక
వచ్చుబడియందు సగముపా లిచ్చుచుండు, నతిధి కభ్యాగతునకు నిందారుపేర్చి. 35
- ఆ. కడమసగములో సగమ్ము నాపితరుల, కర్తమైన తిండికై వ్యయింతు
మిగిలినట్టి నాలుగగుపాలు వెచ్చింతు, నాకుటుంబమున కనారతముగ. 36
- ఆ. విను బడసినట్టి మానవత్వమున కీ, నియతి హేతు వగునె నృపవతంస!
యింతనాఁటినుండి యిదియ నా జీవన, మార్గమనె వినీతిమై గొడారి. 37
- గీ. రా జపుడు కన్నువిచ్చి యోరా! త్వదీయ, పథము సామాన్యమా యోగివరుఁడ వీవు
ధర్మమున కవలంబమై తనరె దీవు, దయకు నెలవైన మానవోత్తముఁడ వీవు. 38
- గీ. చదువులేకున్న నేమి కోవిదులమదికి, బెదరు పుట్టించు నెఱుక నేలెదవు నీవు
నా గురుండవు నీవని నాఁటినుండి, తన్నుదిద్దుకొనెం బ్రజాతతిని దిద్దె. 39
- క. యాగమునకంటె గేహ, త్యాగమ్మునకంటె సధికతర పుణ్యద మౌ
యోగము గృహస్థధర్మము, రాగము రావలయు మోక్షరతులకు నిందున్ 40
- ఆ. తల్లి నాశ్రయించి పిల్లలందఱు సుఖ, మందురీతి లాఁతియాశ్రమంబు
లన్నియును గృహస్థు నందదందలనార్చి, భారదూరమైన బ్రదుకు గాంచు. 41
- ఆ. అతిథిశిష్టమైన యన్నము, నిజ వధూ తృప్తి దానశీల, మింద్రియముల
సగ్గపఱుచుకొంట, యణఁకువ, పితృభక్తి, వలచుగేస్తుఁ జూచి వణఁకు నఘము. 42

గురుపూజ

(107 వ జయంతి)

- శా. ఏ సద్దేశిక సర్వతోముఖకళా హేవాకరోచి స్తతిన్
నా సాహిత్య మెలర్చె నద్రితనయానాథార్చనాధీనధీ
వాసున్ వాగపరావతారు నతనిన్ వర్ణింతుఁ దాడేవలి
శ్రీ సంతత్యుదితున్ గృపాపుతి నఘచ్చి ద్వేంకటప్పార్యునిన్. 1
- శా. ఏకశ్లోకరహస్య బోధనముచే నెవ్వఁడు శిష్యున్ సుధీ
లోకాగ్రేసరుఁ జేయు నవ్విజుఁడుఁ గొల్తున్, వేంకటప్పార్యు న
స్తోక శ్లోక మయూఖ రాజదఖిలాఁ న్ రామగాథామృతా
ఖ్యాత గ్రంథమతల్లికా జనకు నిద్ధావారు మద్దేశికున్ 2
- క. వెలనాటి రాచవీటికి (చందవోలికి), వెలనాటినబుధుని భువన విస్మయ శీలా
కలన ప్రియభావను నీ, వెలనాటికులీనుఁ దలఁతు వేకువవేళన్ 3
- ఉ. అద్దమరేయిదాఁకక బొల మారసి క్రోసులు రెండు దూసి యే
నొద్దిక నొద్దికిం జన గురూత్తముఁ డీకరుణాసరిద్విభుం
డద్దిరి! నిద్దురన్ వదలి యయ్యుపాతము లుగ్గడించె నీ
పెద్దతనంపుసొంపు కనిపింపద లాఁతులయం దొకింతయున్. 4
- గీ. ఒక్క శ్లోకమునైన నాయొద్ద నేర్చు, నతఁడు కృతమతి యగుట తథ్యం బటంచు
నా దిగులు మాన్చె నొజ్జ యానాఁడు, చిరము, చదువుసాగక నే నొచ్చుసమయమునను

మధ్యాక్కర

- వినతుఁడనై నిక్క మొక్కటి వినుతు వింతవారికడ
నను మించి యపుడు చదివిన కుఱ్ఱులు నా నేస్తగాండ్రు
కనరైరి నేర్చి నించుకయును గురుని కడివోనిపల్క
పెనుపుమై నేన రేకెత్తి మెఱవడి పెద్దయుం గనితి. 6
- క. వచ్చిన శిష్యులకున్ జదు, విచ్చుటయే కాక యన్నమిచ్చెను వస్త్రం
బిచ్చెను మా యయవా రీ, వెచ్చుము దుస్సుహృదు యైన వెఱవఁడు లవమున్. 7

- క. అనాఁడు చర్లబ్రహ్మయ, కానంబదె నిట్టియివి కలదేళికుండై
యేనాఁడు జాతిగర్వని, దానము లీద్యక్ష కోవిదప్రాగసరుల్. 8
- ఉ. నన్నయ తిక్కనాది కవినాథుల నేర్పులు తోచుకైవడిన్
బ్రన్ననిబాటలో నడిపె రామకథన్ మహనీయ కావ్యమున్
పిన్నలు పెద్దలున్ దెలుఁగుపేటల నారతులిచ్చి కొల్వఁగా
ఋన్నైపుముద్ద నా నిలిచిపోయెను ముద్దురుఁ డంద్రసాహితిన్. 9
- అ. గురునినేర్చి యోర్చి కరుణ కవిత్వము, హత్త ఋషిత రూపునందె ననఁగ
రాణకెక్కి సుతుఁడు రాఘవనారాయ, జాహ్నయుండు లోక మబ్రవదఁగ. 10
- క. ఉత్తరరామకథన్ రస, వత్తరముగఁ బల్కె బయలుపదని కవిత న
చ్చొత్తించె నహో! పితృణము, నితైఘఁగునఁ దీర్చుచేవ యెందఱు కబ్బున్! 11
- క. అణఁకువ రాఘవనారా, యణశాస్త్రికి నంజలింతు నాత్మజత మహత్
ప్రణతుల్ గను మద్దేళిక, మణికి సమీచినధర్మమయ ధీఘృణికిన్. 12

24-9-74

మధునాపంతుల

- ఉ. తీయనికైతతోడ గడిదేతిన పాండితితోడ నాంద్ర రా
స్త్రియ వికాసమున్ వలచు దెందముతోడ నపారశౌచల
క్షీయుత జీవనప్రవణ శీలముతోడ నెసంగు సత్యనా
రాయణశాస్త్రికిన్ జయపరంపర సంతతమై లభించుతన్! 1
- ఉ. తాలను రాగితేకులఁ బురాతనవాఙ్మయ కందరమ్ములన్
మూలుగుచున్న తెల్లకథ ముమ్మరపుంబడ లోర్చి తీర్చి మేల్
మే లని కోవిదుల్ పొగడ మేటిప్రబంధముగా సృజించి ని
ర్వేలయశమ్ము గన్నసుకవిన్ గొనియాడెద నిమ్మహామతిన్. 2
- చ. మన మనుజేశ్వరుల్ కవు లమాత్యులు యోధలు దాతృతాపరా
యణులు మనీషిపుంగవు లహస్కరసోములు నిల్చునంతకున్
మనఁగల కీర్తినంది రని మాటికి మాటికి మెచ్చు లోక మీ
యనఘుని సాధుసుందరము నాంద్రపురాణకృతిన్ బరించుచున్. 3

- చ. కులమత వాదభేదములకున్ దవుదవ్వల నిచ్చినత్యమున్
బలుకుట వేయిజన్మములపాటిఫలం బిడు నన్న ధర్మపున్
వలచుచు శాస్త్రి కూర్చు కవివర్యచరిత్రము తెల్లవాణికిన్
జెలువము సంతరించుకయిసేతలలోఁ దొలిబంతి దొంగదా! 4
- చ. తొలుతను జోళభూపతులతో నిటు నచ్చిన కంచిద్రావిడుల్
తెలుంగున కున్నతీపి గని దిగ్గన మానిరి మాతృభాష; నే
వెలితియు లేని తెల్లలయి వెల్లిరి; చెల్లిళసత్వవీండ్రుఁ డీ
వలతియు నెవ్వ? రాతమిళవాసన వాసినబాంపలేనుఁదీ! 5
- ఉ. అచ్చువుండెల్లవార లదిరా! యనఁ గమ్మనికైత సెప్పి వి
ద్వచ్చయ మెన్నఁగా నమరవాణికి వన్నెలుదిద్ది శాస్త్రముల్
త్రచ్చి శ్రుతుల్ పరించి ఋషిధర్మముఁగొల్చి తెలుంగుజాతి కీ
సచ్చరితుల్ ఘటించిన ప్రశస్తిఁ దలంచి శిరమ్ము వంచెదన్. 6
- చ. చదురుల నిండియున్ వినయసంగతి వీడఁడు శాస్త్రి; దైవసం
పద లభయాదు లంచు హరి పల్కుచు నమ్రత నందుఁ జేర్చె; ని
య్యది కొఱవడ్డనాఁడు నరుఁ దర్జునకున్ దగఁ దెన్ని శాస్త్రముల్
చదివిన నెన్ని కావ్యములు సల్పిన శిల్పము లెన్ని కూర్చినన్. 7
- ఉ. మన్ననచేయఁ దగ్గ నెఱమానిసియౌ మధునాకవీండ్రుఁడీ
యన్నను సత్కరించు ప్రజలైన నలంతులె! పూజ్యపూజకున్
బన్నుట సంఘధర్మ మనుపాడి నెఱింగినకార్యకర్తలన్
బిన్నులఁజెర్దలన్ సుగుణపీఠములన్ మనసార మెచ్చెదన్. 8
- ఉ. నేఁ దొక ఝంఝ రేఁగినది, నెట్టన దీనికి జంకి ధర్మపున్
వీడఁడు శాస్త్రి, వెన్నడుగు వేయఁడు, మున్నటి నన్మతిక్కనల్
ప్రాదలు చన్నమార్గమునఁ బోవుచు రేపటినుండి యర్వదా
ఠోఁడులు నిచ్చి పల్కఁగల; దీర్ఘకృతుల్ శతముల్ సహస్రముల్. 12-2-75 9

- అ. తెలుంగువాని వంటతీ రన్యదుర్లభ, మమరులైన మెత్తు రతనివిందు
వంకలేని దిందు వైదికపాక, మా, పోపు నాల్కతుప్పుఁ బాపుమందు.
- గీ. చక్కనలు గుల్మచానకు సమరమునకు, నిచ్చపదు నాండ్రుఁ డందాల కిర వితండు
తిండిలో మొనగాఁ డని తెల్పినట్టి ప్రాకృత కవీంద్రుపల్కా లిప్పటికి నొప్పు.
(ఈ కవి 9వ శతాబ్దిలోని ఉద్యోతనుఁడు)

యం. ఆర్. అప్పారావు

- ఆ. ఈవు పుట్టి యఱువదేం ధ్లాయెనా యెంత, వింతగూర్చువార్త వెడలె నేడు
జవ్వనంపు బిగువు సడలమి కేయోగ, మండుకొంటి రంగయాప్పరాయ 1
- ఆ. ధర్మువుదప్పని కోర్కూలు, నిర్మలజీవిత, మహంత నేర్వమి, నీకున్
వర్మములై వార్ధక వ, క్రోర్ముల నరికట్టె నందు సుర్వీరమణా! 2
- గీ. నరులకడగండ్లు తీర్చినదొరలు కలరు, గాని మీ యప్పురావుచందానఁ బసుల
బాధలున్ దొలఁగించిన ప్రభువు లవనిఁ, గలరె ధర్మావతార మా తెలుఁగుజేఁడు. 3
- క. దోమలరాయిడి కడలెడు, గోమహిషచయమ్ము రద్దుకొనఁ బ్రాంశుశిలా
స్తోమము కొల్లేటన్ బలు, భూముల బాఁతించె నతఁడు పొంగిన కరుణన్. 4
- క. కవిపండిత పోషకులై, కవితా వైదుష్యుక్ ప్రకాశితులై వీ
మివిలిరి మీపెద్దలు తద్, భవితవ్యము నిల్చి తీవు ప్రాజ్ఞతకలిమిన్. 5
- ఆ. రాచబిడ్డ వగుట రాప్రోవలబ్ధికై, యెల్లలేని సేవ కియ్యకొంటి;
వలఁత లోర్చి యోర్చి యాంధ్రమహాసభా, యాజమాన్య మూని యశము గంటి. 6
- క. ఈ యుగము ప్రజాతంత్ర వి, దాయుక్తము గాన మంత్రితాగౌరవమున్
నీయది యయ్యె సమాజ, శ్రేయము నర్థించి మెప్పునెందితి వపుడున్. 7
- ఆ. విజ్ఞలోక మలర విశ్వకలాపరి, షత్తు నేఁడు నీ మహత్త వలచె
నఖిలవిద్య లెసఁగి యాంధ్రశారదకీర్తి, ప్రబలుఁగాక నీదు పాలనమున. 8
- క. ఆయుష్యం బారోగ్యము, శ్రీయున్ బ్రాభవము నీకుఁ జేకూర్చుత! నా
రాయణుఁ డపారముగ; సుగు, జాయతనప్రాయ! రంగయాప్పరాయ! 9

19-2-75

- ఆ. ధర్మువునకు నెలవు దయ, కీర్తికిన్ బీజ, మీవి, పుణ్యజగతి కేగు తెరువు
చూపుదివ్వె నిజము, సుఖముల కన్నింటి, కాదిహేతు వచ్చునైన నడత.
- ఆ. తినుము తిను మటంచుఁ దనమ్రాల నిల్చిన, గోవుకుతుక నొత్తి కొఱుకలేక
వెనుక కేలసాగె వేఁగి? సత్యమహస్సు, సైఁపలేక చంపు నోపలేక.

కృష్ణశాస్త్రి

- క. ఋషిసోట వెల్వడిన యువ, నిషదుక్తులు కృష్ణశాస్త్రినిగదితకృతు; రీ
సుషమకు నెలవై తెనుఁ గు, న్నిషమై పరభారతీ సమీడిత! మయ్యెన్. 1
- క. తనయెడఁదన్ రఘుపతి నా, యని పదచిహ్నములు చెఱుగ వని మానవతా
ఖని కృష్ణశాస్త్రి పల్కుట, విని విజ్ఞులు తనియుదురు దివిన్ భువి నొకటన్. 2
- క. తెనుఁగు రవీంద్రుఁడు నా నితఁ, దనవధియశ మందుకొనె; నిజాధ్వమునకు రాఁ
బెనఁగెడి కవులన్ బెక్కురఁ, గనుఁగొనె; ధన్యత్వ మింతకంటెను వలెనా? 3
- అ. పరమసత్యమైనపలు కేమతమ్మునఁ, దోఁచుఁగాక దాని సైఁచు నితఁడు
సమత సర్వయోగసారముగా విశ్వ, సింఁచునట్టి మధురశీలుఁ డితఁడు. 4
- అ. లిఖింకొఱకు వ్రాయలేదు కైత, చెనంటి, కట్టెకొఱకుఁ బదము కట్టలేదు
పలికెఁ గృష్ణశాస్త్రి పరమేశ్వరప్రీతి, కొఱకు సత్యధర్మగుప్తికొఱకు 5
- అ. భక్తుడై నిజార్తి పలుకు నీశ్వరుముందు, ప్రేయసీత్వ మూని ప్రియుని వెదకు
బంటుగా నొనర్చుఁ బ్రభున కూడిగ మెల్ల, జగ మెఱుంగు శాస్త్రి సగుణసేవ 6
- అ. శాస్త్రికూర్పు మేఘసందేశమున్ విని కాళిదాసుఁ దెంత కరఁగినాఁదొ
యితనిగీతి మఱవ దీజాతి పయ్యెర, వీచుదనుక మల్లె పూచుదనుక. 7
- అ. కరుణ కలదు ప్రేమ కల దీవి కల దాత్మ, కలదు కృష్ణశాస్త్రి కవితయందు;
టన్ను బరువు దానికున్నదా? యని నొస లెత్తి యదుగువాని కేటికోళ్ళు. 8

14-3-75

- క. భగవద్విభూతు లనఁగాఁ, దగు నింతులయందుఁ దోఁచుతాత్మియుఁ గృపయున్
సాగనును బాతివ్రత్య, ప్రగాఢనిష్ఠయును మధురఫణితియు ధృతియున్. 1
- అ. వేడ్కలందు వెతల వ్రీల దావంతయు, వదల దోర్ని కూర్చి ముదిమినైన
బీతు సిగ్గు సదలఁ బెరిఁగిపెరిఁగి సాంద్ర, సఖ్యమై కరంచు జంటతనము. 2
- గీ. వేల్పునకుఁ బతివ్రతకును వేఱు లేమి, ననుమతింతురు ఋధులు; ధర్మార్థకామ
సౌఖ్యములు సాటిలేని యశమ్ము సాధ్య, కతనఁ బతి కమ్ము ననుట నిక్కమును గనుట. 3

యలమంచిలి

- ఉ. కల్లకు బాహిరంబయిన గాంధియుగమ్మునయం దహింసకున్
దల్లిగనున్న కాలమున దాస్యనికృంతన దీక్షతోడ అం
పిల్లిన వీరకోటి నొకవీరుఁడవైతివి తెల్లనేల; నీ
తొల్లిటిపున్నె మీగరిమతోఁ దనిపెన్ నిను వేంకటేశ్వరా! 1
- క. జాతిపిత చరణసన్నిధి, జాతిగురూత్తముని కరుణఁ జరితము నోత
ప్రోతముగ దిద్దుకొని యుద్, ద్యోతించిన నిన్ను నభినుతింతురు ప్రాజ్ఞుల్. 2
- క. అనితరలబ్ధ ప్రత్యయ, మనూనధీశక్తి యందయై నిలువంగన్
వనము నలవోక విద్యా వనమును గావించునిన్ను వర్జింతు కవుల్. 3
- శా. హిందీ భారతజాతిభాష యనుప త్తేనాఁడు లోచూపుతో
గాంధీ పల్కె మహాంధ్రమెల్ల నిది యుక్తంబంచు భావించె నీ
చందంబున్ మదిమెచ్చి శిష్యకసహస్రజ్యోతివై క్రొత్తవా
పొందున్ నేర్పితి వీవు తెల్లలకు మెప్పుల్లంటి వాచార్యతన్. 4
- గీ. మచ్చలేనిమానవులు నిర్మాణకార్య, కర్త లీనేల నెందఱో కలరు గాని
బిచ్చమెత్తక సంస్థలఁ బెనిచి మనుచు, దంట లెందఱు కలరు నీవంటివారు? 5
- చ. నరుఁడొకఁ డొక్కనాఁడు భువన స్తవనార్హములైన కృత్యముల్
జరిపి యతాత్మలేక దిగజాటును గ్రన్నన వేంకటేశ! నీ
వరమరలేనిపూన్మి జగదభ్యుదయ ప్రవణుండవై నిరం
తరముగ స్రగ్గుచుండు; గుణిదప్పనియోగము నీకు లోపడెన్. 6
- ఉ. లోకము వక్రమార్గములలోఁ బడె, రాబడి చూపుతక్క నీ
మూఁకను ధర్మదృష్టి లవమున్ గనిపింపదు, హింసకున్ నమో
వాకము లిచ్చుబుద్ధి పరివర్జిత; మియ్యెడ నిన్నువంటి సే
వాకృతు లాయు రున్నతనిరామయజీవనులై మనన్ దగున్. 7
- అ. నీడవోలె నిన్ను వీడక సేవించు, సతి సరస్వతమ్మ సంతసించ
నందికొనుము విద్వదాశీస్సు లింకొక, షష్టిపూర్తిమహము సాగుసభను! 8

- క. రొక్కముచే సత్యవికృత, చిక్కడు, సవనప్రసక్తిచే హరికృపయున్
జిక్కడు; చొక్కపుమగ్గడ, నక్కజమగుభక్తి జిక్కునది యిది నేస్తీ!
- ఆ. వీధు లూడ్చువాని విశ్వ మేలెడివాని, వేర్ని విడిచి గౌరవింపవలయు;
కృత్యమెల్ల నుత్తమే యనుసత్యంబు, చాటినట్టి గాంధీ కేటికోళ్ళు.
- ఇ. తల్లి దిద్దవలయుఁ బిల్లల మున్నుండు, గురులమాట చూచుకొంద మవల
వాని నంటరాదు వీనితోఁ దినఁగూడ, దనెడిమాత దేశహాని కూఁత.

రంగనాయకులు చొదరి

- సీ. సాదుతారమణీయ చారిత్రవల్లరి, కల్లుపందిరియైన హోలికుడు
అన్న వెంకనవదాన్యత కృతార్థత నందఁ, గట్టలంతలు సైఁచు కార్యకర్త
సకలసంపదల కాస్థాని యయ్యు రవంత, గర్వగంధంబు సోఁకని మనస్సి
ధర్ము విష్ణింకినతతీ “సత్యసద”నాఖ్య, తనయింటి కిడి ప్రజన్ దనువుగేస్తు.
- గీ. శూరతా నరపాలతా సుజనవినుత, దాతృతా శుభశీలతా ధన్యమైన
యార్లగడ్డాన్వయమ్మునం దలరుమేటి, రంగనాయకు లభిమతార్థములు గనుత! 1
- మ. ఇతఁ దాంగ్లమ్మున దిట్టయయ్యు మన సాహిత్యమ్మునన్ బ్రోడయై
సుతులందం బ్రయతించునిచ్చలు కవీంద్రుల్ ప్రాక్షనుల్ నూతనుల్
మతిమన్నోకులు కూర్చుకబ్బములు పల్కాఱుల్ పఠించున్ దద
ద్భుతసృష్టిం గొనియాడుచున్ సొగసి నింపున్ బాపు వాఃపురముల్. 2
- చ. సకలజనుల్ ప్రసిద్ధకవిసత్తము లొననఁగా మహర్షి క
న్నకవి రవీంద్రనాథుఁ డధునాతనగీత రచింప రంగనా
యకులు తెనుంగుచేసెనట! యక్కవితన్ రుచులూరుపల్కుతో
నకుటిలధారతోఁ జిరతరాస్తికతాపరిణద్ధబుద్ధితో. 3
- ఉ. చక్కని తెల్లఁగైతలదెసన్ వల పగ్గలమౌట రేపవల్
తిక్కనభారతం బితఁ డతీవరతిన్ బరియించు, నమ్మహా
వాక్కులమర్మముల్ దెలుపు “వాహిని”లోఁ బ్రజ, కామెఱుంగులన్
డక్కఁగొనన్ దపస్వివలె డయ్యును లోకము విస్మయంపదన్. 4

చ. పరువపు సొంపునన్ గొఱుతపా టినుమంతయురాని వీనికై
యఱువదియేండ్లపండు వని యాపులు మన్ననచేత చూడ నా
కరుదగుఁ గాని లోభహతు లందనివాని జరాదు లంటఁగా,
వెఱుచు నటన్నసూక్తి ఋజువేయగు నీద్యుకులం గనుంగొనన్. 5

చ. తెలుపులకెల్ల మిన్నయగు తెల్వి పరాత్పరుగుట్టు గంట, ని
శ్చలము నిరస్తదోషమగు సంయమ మిందు శరణ్య మందు, నీ
కలిమికి నొగ్గుచున్ దనివిగాంచుచు బుచ్చమ సేవ లందుచున్
నిలుపు రంగనాయక! మనీషిమణీ! శతమానపూర్తిగన్. 24-10-75 6

- అ. ఎన్నినాళ్ళు నీటనున్నను జెకుముకి, తాయి విదదు నిప్పురాల్చుగుణము;
ఉచ్చవంటి లంబినున్నను భక్తుండు, గునియు రాముపేరు వినినయంత.
- ఆ. ముప్పులెగసి నన్నుముసరుకొన్నపుడొడ్ల, సాయమునకుఁ జేయిసాచియార్చు
పిఠికితనము నాకుఁ బెట్టకుమని హరి నదుగు భక్తమౌళి పడయుజయము.
- క. పసివాని పగిది భక్తుండు, కసటెఱుఁగని తలఁపువాఁడు కావలయు నతం
డొసఁగునది నీరమైనను, రసమయ మధువౌను బ్రేమరాశికి హరికిన్

సత్యనారాయణ చౌదరి

- గీ. క్రొత్త సత్యనారాయణ కోవిదుండు, గురుండు కవి, విమర్శకుఁడుగా గరిమనందె
నిన్ని నేనువు లొక్కచో నిరవుకొంట, యబ్బురంబని భావించు నాంధ్రజగము. 1
- క. అస్తికతయందు నితఁడు ప్ర, శస్త్రం గనె వేంకటేశచరణార్చకతన్:
ప్రస్తాభిలవేదనుఁడై, స్వస్తిం గను నితఁడు నేఁడు జలజాక్షుకదన్. 2
- క. పున్నములకుం గొటా రగు, నన్నయ తిక్కన్న యెఱ్ఱనయు సోమనయున్
జిన్నయసూరియుఁ గన్నడ, మిన్నందినతనివి నితఁడు మెలఁగుచునుండున్. 3
- గీ. నా కథాసరితాగరవాకు నీదు, గద్యమునఁ దోచు నని యనవద్యుఁడైన
వేదముబుధుండు కొనియాడ వినతుఁ డగుచు, బాపుములు రాల్చియుండు నీపండితుండు. 4
- అ. మానవత్వదృష్టిలేని పురాణముల్, త్రచ్చి నిజము వెలికిఁదెచ్చి తనుచుఁ
ద్రిపురనేని సుకవి దీవింప “నిది నీదు కరుణ” యని యితండు కరఁగియుండు. 5

రాష్ట్రజయంతి

- అంజలించెద నతశిరమ్మున, నాంధ్రరాష్ట్ర విధాతృకోటికి
మొదటి మొక్కులు పొట్టి శ్రీరా, మునకుం జెల్లింతున్. 1
- ఇరువదేం ధ్లోకలెక్కగా దీ, యినుండు తారక లుండునంతకుం
దెలుంగుజెందా రెపరెపల్ నలు, దెసల మ్రోగవలెన్. 2
- తెలుంగుసంస్కృతి వన్నె కెక్కిను, తెలుంగుసంపద పొంగిపొరలెను
రాష్ట్రరమతోఁ దెల్లువానికి, రాణ చేకూరెన్. 3
- విలయవార్ధులువోలె నెగసిన, విప్లవంబులు రెండుసమసెను
బదుకోట్ల తెలుగుప్రజలో, హోర్దములు పూచెన్. 4
- తరతరాల తెలుంగు పెద్దల, తపమునకు వెలలేని పంటగ
నాధికారికభాషయై తెలుఁ, గందె గౌరవమున్ 5
- తెగువచూపి నదీనదమ్ముల, తగవులను దెగటార్చి రాష్ట్ర
ప్రగతికందగ నిల్చిన జగా, ప్రగడ కగు జయములీ! 6
- మంత్రిమండలి కొమ్ముగావంగ, మహి వెలుంగు తెలుంగు లందఱి
నొక్కవేదికఁ జేర్చి ప్రస్తుతి, కెక్కి నీదిట్ట. 7
- కట్ట తెగి గోదావరీఝరి, కడలిపా లగువేళఁ జంటకుం
జెట్టరానీ నన్న యీనెఱ, జెట్టి కగుశుభములీ! 8
- తెలివి చాలదు యుక్తిచాలదు, దేశమును బాలించువానికి
వలయు వెంగళరావు గుండియ, వాఁడిగల తనమున్. 9
- అభయ మన్నది దైవసంపద, నాదిమం బని గీత పల్కెను
మంచిపనికిఁ దెగించువాఁడే, మానవోత్తముండు. 10
- దారిదప్పినవారి యెడఁదల, దడదడలు చెలరేఁగె నేఁటికి
పల్లెపట్టులు మొగ్గవిచ్చిన, మల్లెపొద లాయెన్. 11
- అసలుకంటెను వడ్డి బరువై, కుసులువిఠిగిన బదుగుమానిసి
కోలుకొని తలయెత్త వచ్చెను, గ్రోత్తసంక్రాంతి. 12

అంధ్రభూమికి సాటిలే దని, యాంధ్రజాతికి నుద్దిలే దని
యెల్లరాష్ట్రము లుగ్గడించిన, వేకకంఠముగన్.

13

మంచెపై నిలుచున్న కన్నీయ, మంజుమంజురవమ్ము లొల్కంగ
విజయగీతము పాడుచున్నది, వినుడు తెలుంగన్నలే!

14

18-8-76

- గీ. రాజుపని బంటుపనియు సమాజమునకు, గావలయు నెచ్చుతగ్గులు లేవు వీన
నొకటి ప్రాణమువంటిది, యొకటి మేని, వంటి; దిం దేదిరాణించు నొంటి దగుచు?
- గీ. దొరతనమ్ములకతనం గత్తులం గటార్లం, గసిమసంగిన సేనలకతనం గాదు
సత్యబలమున సౌహార్ద శక్తివలన, బ్రదుకవలయును లోకంబు భయముదక్కి
- ఆ. ఎదుటివానికులము నెట్లేని సడికట్టి, చేయు మపుడు రాజకీయచర్చ
మాటలందె కాని మదిం జావలేదయా, కుల మతీవమూలబలము కాన.

కావూరి వెంకయ్య

- ఆ. ఇతనియింటిపేరు జతపడె మాయూరి:, కెవ్వం దీతండు? మమ్ము నేల విడిచె?
విప్లవంబు లెవ్వె వెంకయ్య నల పల, నాటి కనిపె నాగులేటిదరికి? 1
- క. పలనాటిరాజునకు మా, వెలనాటిమహీశునకును వియ్యము గదురన్
దళవాయిగ వెంకయపె, ధ్వలతో నొకం డలుగురాజుడందకుం జనెనో! 2
- గీ. కాకుండిన వెంకయ్యకు, నీకడమియు బరవసంబు నెమ్మొయి దక్కున్
లోకోత్తర వీరాస్ర, శ్రీ కుల్యలు వీని శిరలం జిందులు త్రొక్కున్. 3
- గీ. తాతముత్తాతలకు శిరోధార్యమైన, యుద్ధవీరము వెంకయ్యాఖ్యని యెడంద
ధర్మవీరముగా నవతారమెత్తె, భావగతి మాతీ బాపుజీప్రభలు చేరి. 4
- క. పలనాటికి నితం దెంతయు, వెలుంగిచ్చెన్ బగలు రేయి వేసటపడుచున్
వెలివాడల మలనీడలం, జెలరేంగు పిసాళికాఱుంజీకటు లణంగన్. 5
- ఆ. మరల మహికి వచ్చె మనబ్రహ్మనాయండు, కుటిలకులవిధాన కుద్యవీధి,
విటతటమ్ముసేయ వెంకయ్యగా నని, పలికె నితనింజూచిపల్లె నాడు. 6

- ఆ. పుంజ నంజ యయ్యె బుడిబుడికాలువల్, సాగిసాగి కృష్ణజలము నింప;
వెలిగె నింటనింట విద్యున్నహస్సు లీ, పరహితైషి గాసిపడుటఁజేసి. 7
- ఆ. ఇతనిసేవకతనఁ గృతబుద్ధులై సము, న్నత పదంబు లంది నుతులుపడయు
దొరలు గలరు ఏడు హరి, గిరిజనులలోఁ, బల్లెపట్టునుండి ధిల్లివఱకు. 8
- ఆ. సజ్జకంకు లేటి చలిదికిన్ జాలక, నవయునూళ్ళు రాజనాలఁ దినుచుఁ
ద్రేఁచుచుండె నిపుడు దివినున్న శ్రీనాథుఁ, దబ్రపడఁగ లజ్జ నడఁగిమడఁగ. 9
- ఆ. తెల్లదొరతనమ్ము చెల్ల దీమహి నన్న, దిట్ట యితఁడు గాంధీచుట్టమితఁడు
పురుగు బురలు కసటుఁబుటును పాయసముగాఁ, ద్రాగె నితఁడు చెఱల కేగియేగి. 10
- ఆ. ఇతనిసేవ యీవి యిట్టి దట్టిది యని, పలుకనేల వేయిపద్యములను;
వీరనారి యైన భారతికిన్ బ్రాణ, మనఘుఁ దైన రంగ కాత్మ యితఁడు. 11
- ఆ. చావలే దితఁడు చచ్చినాఁ దని విశ్వ, సింహువారు తెలివినెడినవారు,
గాంధీ చచ్చినపుడె కావూరి వెంకయ్య, చచ్చు, రవియు శశియుఁ జచ్చు నపుడె. 12

25-8-76

వేంకట కవి

- గీ. షష్టితమ జనురుత్సవ సత్సభా ని, విష్ణుఁడై శిష్టలోక కోవిదసమాజ
కవికదంబ ప్రశంసఁల గరఁగు కొండ, వీటి వేంకటకవికి దీవెనల నిడుదు. 1
- గీ. పండితులఁ గొల్చి మెప్పించి పదసినట్టి, ప్రజ్ఞకున్ జరితార్థతాభాగ్య మొదవ
విష్ణవాత్మక రచనా ప్రవీణుఁ డగుచు, నలరు కవిరాజునకు జయం బగుత సతము 2
- గీ. మనమతమ్ముల వర్ణాల మనపురాణ, గాధల నణంగియున్న తెక్కులితనమ్ము
క్రుళ్లు కుట్ర వెలారించి కుటిలమతుల, యాటకట్టించె నితఁడు సత్కార్థి యగుచు. 3
- ఆ. ఏన్నవీంపుమీఁది తెక్కి యూరేగెడి, గుంటనక్క యొడలు గుండె లదర
బెదరి తూలి బిళ్లబీటుగాఁబడి బొట్టె, నడుఁగ బాటె నితనియుదుటు సూచి. 4
- ఆ. వేలయేండ్లనుండి వెడవెడనమ్మికల్, కఱపి కఱపి ప్రజలకన్ను గప్పి
సాముదయ్యమైన సోమరి పరకకున్, గొంచెపడియె నితఁడు గొంతువిప్పు. 5
- క. వేంకటకవీంద్ర మను మీ, వింకను వేయేండ్లు కవనహేతి నిశాతా
గ్రాంకురిత వన్నీకీలా, సంకర్షణమున సమాజజడతలు సమయన్. 6

- గీ. సాంస్కృతికమైన దాస్యంబు స్రగ్గుదనుక, రాజకీయవిభూతికి రాణ లేదు
కంచమున గూడుగట్టినకసటు తొలంగు, దనుక మృష్టాన్నమునకు నాదరము రాదు.
- ఆ. నిన్నుంజూడఁ ద్రిపురనేని మహర్షి నా, మదికి వచ్చుఁ దీవ్రమంజు దీప్తి
విడువ కితని భావవీధి సినీకధా, దృష్టివైనఁ గావ్యసృష్టివైన.
- గీ. నీకు నీధర్మనిష్ఠయ నైకసుఖము, లీయఁగలదు దీర్ఘాయువు నీయఁగలదు
చుక్కలు వెలుంగునందాఁక మొక్కువోని, గౌరవము నీయఁగలదు వేంకటకవీశ!

22-11-76

- గీ. మనుజునెడఁదను గుఱువెట్లు మంచిమంచి, తలఁపులన్ దట్టి మేల్కొని తెలివి యెనవి
పులుకునం దోఁచుఁ గవి యనం బాత్ర మతఁడె, పదయు నక్షీణకిర్తివైభవము నితఁడె.
- ఆ. సమత కాదిగురువు సాహితి, నానా వ్య, ధా పయోధి బ్రుంగి తల్లడిల్లు
ప్రజలఁ దేర్పు పరమబంధువు సాహితి, ధీమహస్సు సాహితీరహస్సు.

సంజీవరెడ్డి

- ఆ. మంచిమాట వింటి మన తెన్నుబిడ్డ సం, జీవరెడ్డి లోకసేవఁ బండి
యెదురులేనిపోర నెక్కటిగెల్పుగాఁ, పదసెనట్టె! రాష్ట్రపతిపదంబు.
- క. బదిచిన్నది యిది పెద్దది, యిదికీ డిదిమేలు నాక యీతఁడు పదవా
లెది కృత్య మనె హసా దని, యది చేసి గడించె నిమ్మహావైభవమున్.
- ఆ. బదిలిబడలి బీళ్లు పండించి ప్రజకెల్ల, బువ్వఁబెట్టురైతె పుదమి నేల
వలయు నన్న గాంధీవాక్కు నేఁడు ఫలించి, భారతమున నూత్నపర్వమొదవె.
- గీ. జయజయధ్వను లీనాఁడు షష్టికోటి, కంధరల సందడించి క్రక్కుదలుఁ జదలు;
శివునికుత్తుకుఁ గలకప్పు చెడఁగదా త్వ, దీయ మహనీయ కీర్తి దీధితికి రెడ్డి!
- ఆ. ఏదికలదు కోర నెవ్వనికేని యీ, నేల నింతకంటె మేలిగడ్డె?
ధన్యమయ్యే భావితభవమ్ము దేశమ్ము, రడ్డి! మనుము! శతశరత్తు లెలమి.

20-7-77

ఝంఝ

- క. ఎనిమిదవపదిన్ బడితిని, మును పెన్నెడు నెఱుంగ నింతముప్పును, జలము
గ్గణమును ఝంఝానిలమును, బెనంగొని సృష్టించె లోకభీకరలయమున్. 1
- ఆ. పెల్లరేంగె వాన, పల్లెపల్లెయు నల్లి, ననుకరించె, బడవలయ్యె శవము,
లనుచరాళితో వయాళిసాగించె నీ, తెప్పలెక్కి మిత్తి తెలుంగుదీవి. 2
- అ. బెడిదమైనగాలి కడలిసప్రూకు సా, ప్లాంగవందనంబు నాచరించె
నిండ్లమీదిపెంకు లీగాడ్చుజూదరి, ముద్దుసేయు పేకముక్కు లయ్యె. 3
- అ. ఎల్లశక్తులు పఱిపి వేయేండ్ల తేని, నరుండు పూరింపఁజాలనినస్తి వచ్చె
నకట! యొకజాములో; వర్షపాతము గాలి, బెడఁద మున్నీటిపొంగు దుందుడుకు సేయ. 4
- క. ఇక నాప్రజ్ఞావటుతకు, బ్రకృతి జోహా రనుచు నగ్గపడు నని గర్వా
ధికతన్ జాటెడిమానవు, నకు గూబలుపిండి చెప్పినది యిది చదువున్. 5
- అ. మగఁడు పోయె బిడ్డ మడిసెను గేహాది, కూలె నిలిచె గొట్టకొనకు మగువ;
మగువ కడచె బిడ్డ మరణించె గేహాది, తొలంగె బ్రదికె దుట్టతుదకు మగఁడు. 6
- అ. అమ్మకన్నుమూసె నయ్యె త్రెళ్లె సమస్త, బంధుచయము సమసెఁ బాప మిగిలె
నెల్లవారిఁ జంప నేడ్చువా రెవ రని, యిట్లు చేసేనేమొ మృత్యు వదిర! 7
- గీ. మంచిదే కాని దీనులు మనుట కింత, తినుట వలయుఁగదా యెదీ తిండి యిచట?
నకట! కోతకువచ్చి సిద్ధాన్నమైన, శాలినంపద మున్నీటిపాలఁ బడియె. 8
- అ. కూడులేక నాలిగుడ్డయులేక 'నా' , యనెడిదిక్కులేక యలమటించు
నరునిపా ట్లెఱింగి కరఁగి యుదారతా, ప్రవణ మైనజగతి కవు జయమ్ము! 9

2-12-77

- అ. పోలిసెట్టిగారు పోలయ్య మైనంత, నిరుగుపొరుగువారి కేమియొఱుగు
నెనుకఁబడ్డవారివెతలు నావెత లని, మానసించినపుడె మహిమభించు.
- అ. బౌద్ధయుగమునాటి పాషాణముం గని, యాతఁ డుస్సురస్సు రనును గాని
మెతుకులేక చావుబ్రతుకులనదుమ నేఁ, కారువానిఁ జూచి దారిమార్పు.

బాలాబ్ధము

- అ. కల్ల కవుడు లేని కసి కక్కుటిలి లేని, యెడఁదతోడ వచ్చు నిలకు బుడుత,
మల్లెపూవు చందమామ పుణ్యమ్ముల ముద్ద నిద్దమైన యద్ద మతఁడు. 1
- అ. కులమతాదిభేదములఁ గల్మిలేములఁ, గటికిమచ్చరములఁ గ్రాఁగుజగము -
గాలి సోఁకినంత బాలుఁడు మెలమెల్ల, బాటదప్పు మైలపడును జెడును. 2
- గీ. లోక మెటులున్న దలిదండ్రు లేకలంకు, లేని నడవడితో శ్రద్ధధాను లగుచు
మనుపవలయును బిడ్డల మధురశీల, ధీ గరిష్ఠత గనునట్లు దిద్దవలయు. 3
- సీ. అఁకొన్న పొట్టతో నసురుసురై యొంగి, లాకు నాకఁదొడంగు ననదయందు
ఝంఝాహతికి నొచ్చి చచ్చినపతిమిఁద, వ్రాలి వందురు పేదరాలియందు
గోఁచిప్రాంతయు లేక యేచినచలికి రా, బాటఁ గొంకరవోవు బడుగునందు
రక్కెవడగాడ్చురాయిదిలో శిలల్, వ్రక్కలించెడి పేదవానియందుఁ 4
- అ. దన్నుఁ జూడవలయుఁ దండ్రీ, దురాశలు, వీడవలయు నిక్క మాడవలయు
సుతుఁడు సుతయు విశ్వహిత మెంతు రావేళ, నపుడె నవసమాజ మవతరించు. 4
- అ. నాకు నగ్గపడిన నైతికబలమెల్ల, నన్ను గన్నవారి నడతపంట
శిరము వంతు వీరిచరణాలపై నన్న, గాంధిపల్కు మఱవఁగాదు పితలు. 5
- గీ. నిత్యసత్యాశ్రయుండు గణేయవినయ, కలితుఁ దౌదార్యమూర్తి నిష్కంపధైర్య
రతుఁడు లంచం బెఱుంగనిప్రగడ కీర్తి, రాశి నాతండ్రీ యనె సబర్మతిమహర్షి 6
- చ. గృహగతదైవతార్చన ముగింపక ముట్టదు భోజనంబు, న
స్వహామును సంజప్రాద్దు గుడి కాదట నేగి ముకుందుఁగొల్పు, దు
స్వహాముల నౌపవస్త్రముల సైఁచును వేమఱు మత్సవిత్రి, త
న్మహిమ మపార మించు మతిమన్మణి గాంధి కరంగు నెంతయున్. 7
- సీ. మగువ నంటక మద్యమాంసంబు లొల్లక, పొగడికల్ గనె భోగభూమియందు
చేసినదోసముల్ మూసిపెట్టక చాటి, మప్పెఁ బాతమ్ము సమాజమునకు
జగమిచ్చినట్టి లక్షలకొలందిధనమ్ము, వెచ్చపెట్టెను బ్రజావితతికొఱకు
గుడులలో లేఁడయా గుహలలో లేఁ దని, చూపించె నీశ్వరు సూన్యతమున
- గీ. లోకమెల్ల నెదుర్కొనుగాక నిలిచి, గెలిచె నసిలేని కసిలేని కలను దీర్చి
బాపుజీ యెట్లుపడసె నీ ప్రాభవమ్ము, కన్నవారల నడవడికతన; గాక. 8

చ. పిన్నలు సాగిసాగి మన పెద్దల గద్దెల నాక్రమించు ప్రొ
ద్దున్నది, వారితీర్పులకు మర్పి సెబోసని శాంతి సౌఖ్య సం
పన్నతమై మెలంగవలె, బాలల బాలురఁ దీర్చినప్పుడే
సన్నిధిసేయు నీశుభము, చల్లవదున్ బ్రజ నేచునీరసల్.

9

చ. పలుకుల్ సత్యసరస్వతీ పటుతర ప్రాకార కుడ్యంబులై
తలఁపుల్ విశ్వజనీనహర్ష కరుణా ధారా ప్రసన్నంబులై
నిలుపుల్ ధర్మవిధేయ భవ్యపదవీ నిర్దిష్ట నిశ్శేణులై
గెలుపుల్ గూర్పుత బాలబాలికల కగ్రీయమ్ము లెల్లప్పుడున్.

10

28-5-79

- గీ. మదిరత్రాగను బరసతిన్ గదియ నన్యత, భాష లాడను దక్కిడిబ్రదుకు నొల్ల
హింస గావింప నని నెగ్గు నెవ్వఁ డతఁడు, ధన్యుఁ డన్నమునీంద్రు గౌతముని మెత్తు.
- ఆ. అద్రినుండి దుముక నసిక్రింద మెడఁబెట్టి, శిఖని తొర మృ గేంద్రుఁ జేర నరుండు
జంకనేల మద్యశాల నావేశింప, జంకవలయు నన్నశాక్యు మెత్తు.
- గీ. వేల్పు నేకాంతమగుచోట వేదవలయు, బిచ్చగానికి గుట్టుగాఁ బెట్టుటొప్పు
సిరినిద్రోయక కనలేండు నరుండు హరిని, పండిపండి వచించె నిప్పలుకు లేసు.

సమశ్చివాయ

చ. ఇతఁడు సమశ్చివాయ జగదీడిత భావపరీత భారతీ
కృతమహనీయ కావ్య సుకవీంద్రనికాయ బహూపచార వి
స్మృతసుఖ సాధుజీవనవిశిష్టత షష్టిశరద్వయస్కుండై
నతుండయినాఁడు నేండు సుజనప్రకరప్రథితన్ సదస్సునన్.

1

చ. కవులకు వర్గభేదములు కక్షలు కయ్యము లెన్నియున్న నా
రవరవ లంట వీతనికి, రమ్మను నెవ్వరినైన నాదృతిన్;
తవుల మనారతమ్ము సమతాసరణిన్ బయనింప నెంతగా
నవసి తపఃక్రియల్ సలిపినాఁడొ యితండు పురాభవమ్మునన్.

2

- చ. పలికినకై సరుండు తనపద్యము సర్వము నొక్కనాఁ దెదన్
వెలయక క్రిందు మీఁదు గనువేళ నితండు పరించి ధారణా
బలము వేలార్చి నివ్వెఱుగుపాటు ఘటించును గోష్ఠి; కెందఱీ
కలిమి గడించినారు? నుతిగన్నవధాని నమల్చివాయున్. 3
- మ. అసలే చక్కనివాఁ డితండు చిఱున వ్యామోమునం దెల్లప్రా
ద్దు సిరుల్ నింపుటఁ దేనియల్ తొనఁకు నుక్తుల్ వీనిసాహ్మ్యట ని
త్య సదాచారపరత్వ మీతనికి నత్యర్థమ్ముగా నుండుటన్
రసబుద్ధిద్రజ లాదరింతు రభిలాంఢ్రక్షోణి నీసజ్జనున్. 4
- చ. అఱువదియేండ్లకేమి యితఁ డప్పటి యర్పదియేండ్లమన్నదన్
నిరుపమశాంతిసౌఖ్యముల నిర్భరక్రీర్తి నెసంగుఁ దెల్లు లీ
గఱువను గాంచి నేర్చెదరు కావ్యకృదర్చన మింద్రకీలభా
ధరశిఖరాగ్రదుర్గ బహుధా విజయం బిడు నిమ్మనస్సికిన్ 5

31-8-79

వెంకన్నచౌదరి

- ఉ. ఉన్నది నీకు నైహికసుఖోన్నతికిన్ దగినంతకల్పి; యీ
యున్నది యెల్లవారి దనునుత్తమసత్యపుగుట్టెఱింగి యా
యున్నది కోరి యీవిదెస కొగ్గినమేటికి నీకు లేనిదే
మున్నది వెంకనా! జగమహా! యనసాగె భవన్ననీషకున్. 1
- మ. కలవారందఱు కన్నవిప్పి జగతీకల్యాణ మర్థించినన్
గలుముల్ పంచెడి ధర్మకర్తలగుచున్ గార్పణ్యమున్ ద్రోసినన్
విలయం బెద్దియు రాదు జాతికని మున్ వేమాఱుఘోషించె నే
యలఘుం డాగురుమౌలిగాంధిని మఱా కార్జింతు వాత్మోన్నతిన్. 2
- చ. పదుగురబాగునందె తనబాగు కుదుర్మోనియుంట గన్నవాఁ
డదియిదికాదు జన్న మన నన్యులకున్ దనచేయు మే లటం
చెదను దలంచువాఁడు పరమేశ్వరుఁ డిచ్చినచాతురుల్ సిరుల్
పదవులు సంఘసేవ కిడి పాయని శాంతికి నాటపట్టగున్. 3

ఉ. చెంతకువచ్చి విన్నపముచేసి కవుల్ కడుమెచ్చి దస్సినన్
 సుంతయు ముట్టజెప్పుటకుం జూడనిసాహు లనేకులుండ నీ
 వెంతమనస్సెవో కవులయింటికిం గాన్ములు దెచ్చియిచ్చి భం
 గ్యంతరసాధుశీలమున కాన్పదమైతివి దాతృసత్తమా. 4

మ. యతమార్గ ప్రియులన్ మహాత్ముల నహింసారాధనా సూన్యత
 ప్రతపారీణుల మెచ్చుమాధ్యులు నవ్యాజానురాగమ్మునన్
 మతిమన్ముఖ్యు లిటుల్ భవాద్యులు సమ్మానింప జాతీయసాం
 స్కృతికఖ్యాతి సదాతనంబ యని పొంగెన్ దేశ మబ్రాశియై 5

21-1-80

గోపాలరెడ్డి

చ. ప్రతిభటగర్వపర్వత విపాటనదక్ష సమీకచాతురీ
 ధృత బహుమండ లాంధ్రజగతీభరులై వరణీయశీలురై
 వితరణమూర్తులై బుధకవిస్థిరజీవన కారణమ్ములై
 కృతిశతకర్తలై సుతివహించిన రెడ్లమహత్త నెన్నెదన్. 1

ఉ. కాలము మాతీ హాలికుండుగా మనుచుండిననేమి ధారణీ
 పాలకలక్షణంబులను బాయుండు రెడ్డి; నిజాన్వయప్రభుల్
 ప్రోలయనేమరెడ్డి యనపోతమహీపతి, వీరభద్రరా
 జ్మౌళిముఖుల్ ప్రియంపదినమార్గము లేమటం దెంతవిజ్ఞుండో! 2

గీ. వాసి కిరవైన బెజవాడవంగదమున, రాణకెక్కెను పట్టాభిరామరెడ్డి;
 యితం దుదారగుణమ్ములకెల్ల నెల్ల, యితండు మకుటములేని మహీవిభుండు. 3

శా. పల్లెల్ పట్టణముల్ సెబా సనంగ నీపట్టాభిరామాహ్వాయుం
 డెల్లన్ ధర్మము లాకళించి తనపల్కే తీర్పుగా నర్థకా
 మోల్లాసంబున హద్దుమీతిన జనవ్యాహంబులన్ దిద్దుచున్
 మల్లీమంజుల మంజరీధవళిమన్ మాయించె గీర్తిచ్చుచిన్. 4

- చ. తగవులుతీర్చితిర్చి యలంతం గను నీపెదరెడ్డికొల్లులో
నెగయును భారతీచరణనిస్థిత నూపురకింకిణీధ్వనుల్:
జగమునఁ బేరుగన్నకవిసత్తము లుత్తమవైదుషీనిధుల్
సాగసరికైతలన్ వినుచుచో రసచర్చలకున్ గడంగుచో. 5
- చ. కవులకుఁ గాన్మ లీగి యనఁగా మనరెడ్డికి దౌడ్డపండువై
నవనవహర్ష మిచ్చు; నొకనాఁడు మొగమ్మున మొల్కమీసలున్
గవియనిరాయప్రో లితనికట్నములందె వధానవిద్యలోఁ
దగినమెఱుంగు చాటి, కవితానిధిసుబ్బున జంటగా నిలన్ 6
- మ. తనగార్హస్థ్యముపంటగాఁ గనియె నీధన్యుండు సాఖర్మ
మునిధర్మంబు రవీంద్రభావగతి దుర్మోహోరువల్లీ నికృం
తనశక్తం బరవిందదర్శనము సంతశ్చుద్ధిమై మెచ్చునం
దనులన్ మువ్వర శిష్టతుష్టికరకృత్య స్తుత్యచారితులన్ 7
- క. ఈ మువ్వరలో నొకఁడె, శ్రీమద్గోపాలరెడ్డి చెలఁగెన్ భరత
జ్ఞామాతృ దాస్యవిదళన, కాముకతన్ సారెసారె కారలఁబడుచున్. 8
- మ. కొనియాడందగు రాజకీయపదముల్ కోకొల్లగా నఖ్ఖినన్
దనదెందమ్మును సాహితీసరణికిన్ దత్తమ్ముఁ గావించుటన్
దెనుఁగుంబల్కు వెలంది పెంపునకు నర్థిన్ దయ్య నిమ్మేటి, యిం
త నెఱామన్నద నేర్చియున్ మఱవఁ దేనాఁడేని నమ్రత్వమున్ 9
- క. ఏరెడ్డిమఱచె వినయ ర, మారమ్యగుణంబు నితఁడు మఱచుటకు? నహం
కారప్రియు లాత్మస్తుతి, పారీణులు గామి రెడ్లు పదయుదురు సిరుల్? 10
- ఆ. కులము మతము మఱచి గోపాలరెడ్డి మా, నవత నాశ్రయించినాఁడు గాన
నవత యితనిబ్రదుకునన్ నిరంతరముగా, నుజ్జ్వలించు నవత యుండ దెప్పుదు. 11
- క. సమతాసురక్తి సాహి, త్యము పెట్టినఖిక్ష; సకలధరణీస్తుతిపా
త్ర మహాకవి రవిగురుకృప, నమరినభాగ్యంబు రెడ్డి, కని యూహింతున్ 12
- గీ. ఉత్తమోత్తమపదముల నున్న రెడ్డి, కహితుఁ దొకఁడైన లేమికి నబ్రబదెద
నీసుతోఁ గుందుమహి నుందయించువాని, కింతకంటెను ధన్యత యేమివలయు! 13
- ఉ. పావనభావపేటి పితృపాదులపేర నితండు నన్ను సం
భావనచేసె నిధ్ధకవిపండిత మండితమౌ సదస్సునన్,

ఈవిభవం బణంకువమెయిన్ గొనువాండ, దెనుంగువానికిన్
సేవలొనర్చువాండ నని చేతులుమోడ్చు సదస్యకోటికిన్.

14

గీ. శంఖమునఁ బోయఁ దీర్థమై జల మపార, మహిమమున్ గనురీతి సమ్మాన మిది“అ
కాదమీ” ముద్ర వడి కడున్ గణుతిగాంచి, నన్నుఁ దనియించె ననెద నానతుండ నగుచు

27-1-80

అ. అతఁడు ముక్తినందు నవరంజి నినుమును, సన్నబువ్వ నాళ్లజావ నలరుఁ
బన్ను నుర్వి నొక్కపగిదిఁ గనంగల, యెఱుక సంతరించి యెతఁడు తనరు

గీ. అంతలిట్టినవాని సైరింతు వెంత, వెట్టి వీ వనఁగాఁ దత్తవేది యొకఁడు
వానియందును నాయందు నాసుదేవుఁ, దొకఁడ కలఁ దని చిఱుతన వ్వలయఁ బల్కు

కాంకరపర్తి

(ఈ చిరంజీవి తొలుత నుపాధ్యాయవృత్తి నవలంబించెను. పదంపడి భీమా వ్యాపారమునకు
మాఠి డెవలప్ మెంట్ ఆఫీసరై కోటిందాఁటినభేరము నిర్వహించెను. ఈ సందర్భమున నితనికి
చీరాలలో కలిగినసమ్మానసదస్సున వెడలిన మేలిపల్కు లివి.)

గీ. ఎన్నినా శ్లోజ్జగా నున్న నేమిమిగులు, నరునకున్ సుద్దముక్కలు నాల్గు గాక
యీ రహస్యమ్ము గని వేంకటేశ్వరుండు, మంచిపనిచేసె బ్రతుకుభీమాకు వచ్చి. 1

గీ. లాభనష్టము లరయు భీవైభవమ్ము, వశపడినయింటఁ బుట్టినవాఁడు గానఁ
దెలివిమైఁ “గూసమునఁ జేయి మలఁచుకొనియె”, బాలదబ్బాలకర్చు పైఁబడకమున్నె.

గీ. మంచితనముంటఁ దియ్యనిమాట యుంటఁ, బట్టుదల యుంటఁ బ్రతినిధుల్ దిట్ట లగుట
దీటులేనిజయమ్ము సాధించె నితఁడు, కోటి దాఁటినభేర మీనాట నెఱపి. 3

క. ముడిపై ముడివేయఁ దితం, దొడఁగూడిన కల్పి కొంత యొసంగును వెతలన్ -
సుడివడువారికి, జాతికిఁ గడుమేలు పొసంగఁజేయు కర్ణంబులకున్ 4

గీ. ఉన్నతోన్నతపదములు క్రన్నఁ గనుచు, నాయురారోగ్యభాగ్యాదు లందుకొనుచుఁ
బడయుఁ గావుతఁ గాకరపర్తి వంశ, వనవసంతుఁ దీతఁడు శ్రీనివాసుకరుణ 5

మ. యువలోకమ్ము సమాత్తపట్టము నిరుద్యోగార్త మీ భూరిగౌ
రవ మార్జించిన వేంకటేశ్వరుని శూరత్వమ్ము పాటించుచున్
నవతామంజులజీవనమ్ముల మహానందమ్ములన్ దేలుచున్
జివురుల్ సాగు వనంతముంబలె మహీశ్రేయమ్ముసంధించుతన్! 6

ఉ. నీ కణుమాత్రగాఁ జదువు నేర్చినవాఁడను గాన, నిచ్చులున్
నా కనుకూలమౌ పను లొనర్చుట కీవు శ్రమింతు గాన, నేఁ
డీ కమనీయవైభవము నెంచి కడున్ ముదమందినాఁడ నో
కాఁకరపర్తి! సంతతవికాసములన్ మనుమా శతాబ్దముల్. 7

27-4-80

అ. చెలికి మేలిసొగసు చేటుదెచ్చును విధి, యిచ్చుఁగాకహాసు నిల్లువెడలి
వచ్చునప్పు దామె పిచ్చివేసముతోడ, రాక లగ్గు చెనఁటిరావు తగ్గ
గీ. రచ్చలో నొకరుండు వాక్రుచ్చుచుండ, నొరుండు నోర్విప్పుకుంట నాగరికతాంకః
మౌచితి నెఱింగి వక్త మాటాడవలయు రిత్తగాఁ గాలమును దిగ్గ్రుంగరాదు.
అ. పాడిదప్పి నరుండు పడసినవిత్తంబు, పేదకిచ్చుఁగాక పెద్దపెద్ద
గుడుల కిచ్చుఁగాక బడులకిచ్చునుగాక కలుషమునకు దవ్వగాఁడు వాఁడు.

రాజశేఖరము

శా. సీతారాఘవసత్పథల్ శ్రుతిశిరశ్రీసూక్తి సారంబు లు
ద్ధౌతాఘంబులు వస్తువై తనర మాధుర్యప్రవాహమ్ము సం
గీతబ్రాహ్మిని వెల్వరించి భువనక్షేమమ్ము చేకూర్చి యు
ద్యైతానందము సందుకొన్నఋషికిన్ ద్యాగయ్యకున్ మ్రొక్కెదన్ 1.

గీ. భావపురి నేఁడు రసిక ప్రపంచహర్ష , హేతువై సుతిగన్న సంగీతకళకు!
మెఱుంగుదిద్దిన రాజశేఖరుని మెచ్చి, మెప్పులందెను గోష్ఠి నాప్రేడితముగ. 2

గీ. చెలఁగి తన రెండుపాలిండ్లు చేఁపె జేనని, భారతీదేవి యీముద్దుబాలకునకు;
పొట్టియయ్య నీతఁడు పెద్దపొట్టయుంట మస్తుగాఁ బీల్చి నమ్మకమ్మనిపయ్యు.

- ఉ. శిష్టత సత్యసంధతయు శ్రీరమణీగిరిజాప్రియార్థనా
దృష్టియు ధర్మనిష్ఠయు సతీవవితీర్థియు వైకసత్యశా
పుష్టియు నేర్చినేర్చి యొకపోచకొలందియుఁ ద్రుళ్ళు నేర్వఁగా
నిష్ఠుఁడుగాక చాటు నితఁ డిప్పటికిన్ వెలనాటితత్త్వమున్. 4
- మ. ఒకసంగీతమునందె మిన్న యని మీ రూహింతు రిమ్మేటి; నే
సుకృతంబో బహుసాహితీ కుశలుఁగా సూచిప్రజన్తోతపా
త్రకవిత్వముల దిట్టఁగాఁ జలిపె; నందంజూచెనా వైదుషీ
నికరంబెల్ల నితండు లోఁగొనుజుండీ! నేఁ దర్వదిన్ దాఁటినన్. 5
- ఆ. గాంధితలఁపు మెచ్చి కన్యను హరిజను, చేత నిదె, వినో వచించినట్లు
నంజ నిచ్చె నితఁడు నాదారులకు జీవి, తం బనంగ నిది సదస్యులార! 6
- ఉ. గాంధియుగమ్మునన్ నుడువఁగా దగువారలు పోవఁబోవ ధీ
సింధువు లిట్టివారు మనసీమలఁ బొచ్చెద రందునందు, మో
హంధముగాని మన్గదకు నాదరమిచ్చెడివారు వీరికిన్
గంధ మలంది వై చెదరు కప్రపుదండల నోలగమ్మునన్. 7
- క. ఏదండయు నేభోగము, నాదటసేయందు పరమహంసవిధానన్
సోదరమానవగౌరవ, సాధనకే డయ్యు నితఁడు సంతతదీక్షన్. 8
- శా. పాకీవాదకు విద్యనేర్చు నితఁ, దాప్రాంతంబు సంతర్భహి
ర్భాకేంద్రమ్ము నొనర్చు జూచు, సిరులం బాటింపఁ దేనాఁడు ని
ర్భీకుండై నిజకృత్యముల్ నెఱపు; గీర్తింగోరఁ; డీయన్నకున్
బాకీపద్దది లోక, మీతని కగున్ బ్రహ్మయురారోగ్యముల్! 9
- ఉ. గాయకసార్వభౌముఁ డనఁగా నుతులందిన పాఱుపల్లి కా
ప్యాయముగూర్చి నేర్పితివి ప్రన్ననిపాట; నికన్ గణాధిరాడ్
గేయముతోడఁ దేనెచిలికింపుము కొల్వున; “శిష్టసత్యనా
రాయణ రాజశేఖర!” జయంబగు నీకు మనీషిమౌలికిన్. 10

21-9-80

- ఆ. చక్కదనమునందు సాఁబాలు కాదు ము, ప్పాలు జవ్వనంపుదాలు దెచ్చు;
తక్కునొక్కపాలు నిక్కపుంజెలువ; మీ, గుట్టు వెల్లడించు జుట్టు నరసి.

జుట్టుకర్త

కౌసరాజు

- క. చక్కని చిక్కని పాటలు, పెక్కులు రచించి తెల్లబిడ్డమదికిన్
జిక్కిలిగింతల నిడుచున్, జొక్కెడు కౌసరాజుకవికి శుభమస్తనెదన్. 1
- క. పల్లెపదమున దేశపు, టుల్లము నుడిసొంపు జాతియుం గల దని య
ల్లల్ల నితఁ డెఱిగి నేఁ దొక, బల్లిదుండై నిల్చె జానపదకవికోటిన్. 2
- గీ. దారిదప్పినవారి యుద్ధతి నణంప, దీనజనహిత మధురసందేశ మొసంగ
నలంగుఁ గాని రాఘవుఁడు మనస్వి యగుటఁ, బచ్చిసింగారమను జాట నిచ్చపడఁడు. 3
- క. పాటలతో నాంగక రస, పేటికలౌ కృతులఁ గూర్చి పెద్దల “కాహా”
పాటిల్లఁజేసి కవ్వడి, పాటిక నితఁడొప్పె నంద్రభాషాజగతిన్. 4
- అ. ఎన్ని చదురు లున్ననేమి వినమ్రతా, రాశిగాఁ జరించు రాఘవండు;
ప్రాజ్ఞకోటి కితని వ్రన్నని తిన్నని, బ్రదిమిఁ గన్న విన్నఁ బండ్లుపులియు. 5
- గీ. కొండముదిసారసింహుడు కొడుకునట్లు, సూచి సాహిత్యమర్మముల్ లోచె నితని;
కొజ్జకున్ గీర్తి నొదవించునొఱపు వీని, పాలిదై మేలిదై కవీశాలిఁ దనిపె. 6
- క. గురుముచ్చట వచ్చిన మై, మఱచును రాఘవుఁడు బాష్పమంజులుఁ డగుచున్
నెఱిదక్కి కృతఘ్నుగతిం, బఱచి నెదినవారు సిగ్గుపాటున బ్రుంగన్. 7
- గీ. సప్తతికి మించి వయసున్నఁ జవ్వనంపు, రవణలకు దవ్వగాఁడు మా రాఘవుండు;
సజ్జనులపజ్జ కేతేర జర వణంకు, ననుట కీతనిబ్రదు కుదాహరణ మయ్యె. (15-12-80)
- గీ. సాగెఁ దొలకరివానలు, వాఁగు లేర్లు, పరువులెత్తెను, నా రక్షపచ్చ క్రమ్మె,
దంపనాఁగళ్లకెలనఁ గేదారధరణిఁ, బఱఁతు *లూడ్చిరి తుమ్మెదపాట లెగయ. 9
- *నారునాటిరి
- అ. మొక్కనిల్చి పచ్చమూనకుఁ దిరిగెనో, లేదో తుంగ *యాద లేచెమదిని
కడఁగె రైతు కాళ్లతడి యాఠియాఱక, మున్నె కలుపుదీయ వెన్నువంచి. 10
- *ఒక తెగకలుపు
- అ. *కఱ్ఱ చిట్టి దుబ్బు గట్టి కణపువేసి, చిగురుదగిలి క్రొత్తచెలుపుఁ *గుల్మఁ
బొదమె పరిపొలానఁ బోటాకు హాళికా, నీక జయరమాపతాక యనంగ. 11
- *కర్తృపదము, *ప్రకటింపఁగా (స క్రి)

పశుపతి

- చ. పశుపతి సత్సవీంద్రుఁ డని పల్కుట చాలదు చిద్విశిష్టతల్
పశపడినట్టియోగి యని వాకొను టొప్పు, నిహద్రసక్తిలో
విశదమొనర్చు దత్త్వపదవీ బహుమర్మము, లాంతరాంధికా
విశసనకౌశలం బితని వీడ దహ! కల మెట్లుత్రిప్పినన్. 1
- క. ఆ పరమహంసకథలన్, శ్రీపశుపతి తేనెలూరఁ జిన్నరినుడికిన్
బ్రాపగు తెన్నునఁ బల్కె దు, రాపం బానేర్మిపెఱల కని చెప్పందగున్. 2
- ఆ. పుడమి తెఱుకపడని ప్రోద యితండు, ని, గూఢవృత్తి బ్రదుకఁ గోరునితండు;
బన నెంతకాల మాఁచు నహస్కరుఁ, బీఁచుపీఁచుమబ్బు లేచి యోఁచి. 3
- గీ. దైవసంపద కీతఁ డాస్థాని యగుట, వసురశక్తి వణంకు నీయన్నఁ జూచి;
తనివి పశుపతికిన్ బెన్నిధాన మగుటఁ, గలిమిలేములదెస కేగు తలఁపు రాదు. 4
- ఆ. పొలముదున్ని పొట్టపో రణఁగించును, కలముపట్టి దివ్యకవిత వ్రాయు
చలముపూని చిత్రజయ మండుఁ బశుపతి; లాఁతిగాఁ డితండు పోతరాజె. 5

27-3-81

రోశయ్య

- ఉ. అశలఁ దూల్చు నింద్యముల, నన్యహమున్ గురుధర్మరక్షణా
నేశము దాల్చు సత్యపవీనదవీయసియైనవాణికిన్
గోశముగాఁ దనర్చు బుధగోష్ఠికి వార్చు నెలర్చుఁ గైతకున్
రోశయ; శాంతిసౌఖ్యరుచిరుం దగుఁగాక యితండు నిచ్చులున్! 1
- ఆ. తెలుఁగునేర్చ నేమ దిట్టల మనువార, బుడలుచుండ్రు రోశయాఖ్యుఁ గదియఁ
గలఁడె యింగిలీసు కఱపెడియాచార్య, సముదయమున నిట్టిసవ్యసాచి! 2
- గీ. మఱపునంబడి కాదు కా: దెఱుక లేక, వ్రాసినాఁడను మును“యశోవంత” మనుచు
దోసమును దీనిఁ దెల్చిన ధీసముద్రుఁ, డితఁడ మేవడిమైఁ దన కేకతమున. 3

- ఉ. చిన్నయసూరినామ మునిచెన్ దనపట్టికఁ; జాలుఁజాలు నీ
యెన్నిక తెల్లమేల్మికొఱ కీతఁ దొనర్చుతపమ్ముఁ జాటఁ; దాఁ
బన్నినకమ్ముయన్ వెలఁదిపల్కులకున్ గుదురై రహింప నీ
యన్న పెనంగు; శౌచ మఖిలాశల లాస్యమునల్పు వీనికిన్. 4
- చ. తన కొకరీతి యున్నదని తా నొక సంస్కృతి కండదందగా
మనుట యవశ్యకార్యమని మాననవీధిఁ దలంపు మాని నేఁ
డనుచిత మార్గముల్ వలచు నజ్జజనావళి నల్పరింత కై
మనవలె రోశయాదులు సమాత్తవివేకు లనేకవర్షముల్! 5

29-9-81

శ్రీ యలవర్తి రోశయ్య, ఎమ్.ఎ., రిటైర్డ్ ప్రిన్సిపాల్, జె కె.సి. కాలేజి - గుంటూరు.

కాళేశ్వరరావు

- క. నూతేంద్రనాఁడు పుట్టిన, వారలకే చెల్లె నిప్పువలె జీవింపన్;
పోరాము లెట్టివైనను, సైరించిరి వీరు దేశజననీసేవన్. 1
- గీ. వలచి నూనూఁగుమీసాల వయసునందుఁ, గడఁకమై ధరించిన వీరకంకణమ్ము
నయ్యదేవర కాళేశ్వరాభిధుండు, విప్పుడయ్యె నహో! మేను విడుచుదనుక. 2
- ఆ. బానిసమునఁ గ్రుంగు భారతదేశమ్ము, విక్రమించి విశ్వవీధి నిల్చి
శిరము నెత్తఁ జాలుతరుణమ్ము రా నితం, డియ్యకొన్నవెతల కెల్ల కలదె? 3
- క. మొగజోడు లిట్టిదిట్టల, తెగువఁగదా కనె సబర్మతీఋషి జయముల్
పగ నణఁచి పగతు నణఁపక, జగదుద్భుతసంగర ప్రసాధకుఁ డగుచున్. 4
- ఆ. సేవ కిష్టపడక యీవి నెఱుంగక, రాచపరుపు నందఁ జూచువారు
తెలియవలయు నయ్య దేవరచరితంబు, నలయవలయు జాతి కహరహమ్ము. 5

1-1-82

ఉగాది తలంపులు

- అ. మావికొమ్మ ననసె మల్లెతీవియ పూచె, కోకిలమ్మ గొంతు కురిసె దేనె
కవిసెం బైరగాలి యవునుగాని మదాత్మ, పొంగ దీయుగాదిపొలుపు నెంచి. 1
- అ. ఒడిగియొడిగి పేద లో తల్లి పండుగు, ముద్ద యనుచు గారెముక్క యనుచు
గడపగడపముందు గగ్గోలుపడుచుండ, నలరంజాలం నిది మహాస్మటంచు. 2
- ఉ. వచ్చె స్వరాజ్యలక్ష్మి, మనవంతలు చింతలు నూచముట్టుగా
విచ్చునటంచు భారతసవిత్రికి భావియుగాదు బున్నతిన్
దెచ్చునటంచు హర్షమునం దేలితి, మైనను దేశమందు నేం
దెచ్చటంజూచినన్ గొఱతలే కనిపించెడి నేమిసెప్పెదన్. 3
- క. సిరిగలవారికోశములు చిన్నవి పెద్దవియ్యె సంపదల్
పెరిగినవారి కబ్బినవి పెత్తనముల్ నిటుపేద కెంతయున్
బిరువుగమాతె జీవితము ప్రాణములున్న శవముకై వడిన్
దిరుగు నతండు నేండు నిజదేశనికృష్టదశా పతాకయ్యె. 4
- సీ. పగలు రేయి నలంగి పదయుపైసాలతో, నెండి యేకరుపొట్ట నిండదయ్యె
పదంతుకపరువు గాపాడంజాలినవల్వ కొనదగ్గశక్తి చేకూరదయ్యె
తాటాకు పావులాధర పల్క నెందవా, నలతాంకు చలిసోంకు తొలగదయ్యె
పసిపాపనికి నన్నిపాతవిపత్తి రాం, గఱవయ్యె మాత్రకు గవ్వయేని 5
- గీ. ముప్పులకు జంకి తెచ్చినయప్పు దీర్చ, నసలుకంటెను వడ్డీ నాల్గంతలయ్యె
బాపురే! పేదవాని కీబదవ లణగి, నలుగురన్ దలయెత్తు బేనాంటి కగునా! 6
- క. మనపెద్దలు గడ్డెలకున్, బెనంగుటతోపాటు పేదపెంపునకును లె
స్స నలంగవలయు సేవా, జనితానందమును మించుసౌఖ్యము కలదే! 7
- శా. కే.యల్.రావు దరిద్రతాహతజనక్షేమార్థి సాంకేతిక
శ్రీయోగప్రవిభాసి గాసిపది తేల్చెన్ మున్నె గంగాసరి
త్తొయస్సారఝరిన్ గవేరతనయా తోయంబునం జేర్చినన్
మాయున్ భారతభూజలార్తి యని ధీమంతుల్ బలారే యనన్. 8

- అ. వేలవేలకోట్లు వెచ్చింపవలయు నీ, జన్మమున కటంచు సచివచయము
జంకరాడు ప్రజలసాయ మువ్వారిగా వచ్చు నిందుఁ గనకవర్ష మనంగ. 9
- క. శ్రమదాన పరాయణులై, క్షమఁగల యువజనులు గురులు ఛాత్రుల దీనన్
జెమరోద్దురు తగునాయకు, లమరినచోఁ బ్రజలు సైఁతు రలఁతల నగుచున్. 10
- అ. రాము సద్గణాభిరాముని జూచి వా, నరులు కడలిఁగట్టినారు మున్ను
గాంధి నాత్యశౌర్యకంధిని గని మొన్న, త్రోలినారు తెల్లదొరల నరులు. 11
- చ. నదు లివి సంగమించిన ననంతమహిన్ బహుధాన్యముల్ పది
బదిగ ఫలించు, తాలవయిఁ బండును రాజనముల్ క్షుధావ్యధన్
మదిచెడియున్న మానిసులు మంగళమూర్తులుగా రహింతు రీ
సుదినమురాక భారతసుంధరకున్ శనిపోక నాఁదగున్. 12
- అ. పంటహెచ్చుఁగాక ప్రజ సంతుబరువును, హెచ్చనీయరాదు మెచ్చఁదగిన
త్యాగమిదియ నేఁడు ధరణీజనులకెల్ల, మూల మిదియ దేశములు సుఖింప. 13
- గీ. సంపదలు పొంగుకొలఁదిని ద్రుంపవలయు, నరుఁడు తృప్తును; దనసుఖం బొరుని సుఖము
నంద కల దనుసత్యంబు నరయవలయు, బాపుజీ నేర్పిపోయినపార మిదియె. 14

11-3-82



- గీ. వినయమునకు నహింసకు వేర్మిలేదు, నిల దహంకృతి నప్రపంచ నిలుచుచోట
నిలుచునే నది ధూర్తవినీతి, మొదవు, మోముపులి, బూదిలోముచ్చముడిగినగ్ని
- క. నరుఁ డక్కఱలేనిసిరిన్, వరించి చెదురీతి నతఁ డనావశ్యకధీ
పరిణతి నాసించియుఁ జెడు, దురాశ యెదియై నరు నధోగతి కీడ్చున్.



రంగా

నిందెను రంగా కెనుబది, రెం దేందులు జీవితమున;
 నేడుసైత మీతనిలో, నెఱజివ్వన మున్నదేమి?
 తిండి లేదు నిదుర లేదు, దేశసేవలో నితనికి
 ఎట్లువచ్చు నింతపుష్టి?, యెట్లేర్పడు నింతతుష్టి?
 కల్ల లేని కవుడు లేని, గద్దెలపై మమత లేని
 తత్త్వముతో నుద్ది లేని, సత్త్వము రంగా గడించె.

1

ఇతఁ డార్చసమాజములో, నీక్షించు రహీము, రాము
 దీనావనదీక్ష యితని-, ధీ మెచ్చిన దైవభక్తి

2

భక్తున కొకముక్తి గాక, ప్రార్థనీయ మేది కలదు
 పదవులు సంపదలు వలచి, పతితుఁడు కాఁ డిమ్మనీషి.

3

గతి దప్పిన లోకమునకు, శ్రుతి గలియని సంఘమునకు
 నీతి నేర్పు బహుకాలము, నిల్పుంగాక రంగాజీ.

4

7-10-82

దీపావళి

వచ్చినది వచ్చినది దీపా, పళిమహా స్థుని యెట్లుపొంగెద
 చచ్చిచావని బక్కుబ్రతుకులు, సకలమహి నుండన్.

1

కడుపుఁజిచ్చున కోర్వఁజాలక, కన్నుమూసిన తల్లిపైఁబడి
 తొమ్మునమలెడి వెళ్లిపాపల, రోదనము వినుచున్ - ఎట్లుపొంగెద.

2

క్రొత్త పాఠల సందునం బడి, కూలిచిక్క కుణముపుట్టక
 అస్సరుస్సరు మనెడి కార్మికు, నలమటన్ గనుచున్ - ఎట్లుపొంగెద.

3

నరకుఁ దేమో చేసినాఁ డని, కొఱుకనేటికిఁ బండ్లు పటపట
 నేడు పడఁతిని బట్టి పఠిచెడు, వాఁ డసుర కాఁడా?

4

మతము వేఱని రాజనైతిక, మార్గములు వర్గములు వేఱని
 ప్రజలఁ బలిగొనునరుల నరకుని, బాంధవులు గారా?

5

ప్రళయహేతువులైన యాటం బాంబులను సృష్టించి మిడిసెడి
కట్టెందులు నరకునకు ననుంగుం, జాట్టములు కారా? 6

ఎప్పుడు త న్నొరునందుం జూచెడి, యెఱుక మానిసి కగ్గపడునో
అప్పుడు పొంగెద నిక్కమగు దీ, పావలిని గనుచున్. 7

ఎప్పుడు కామాద్యసురసంపద, లిచ్చగింపక నిల్తురో ప్రజ;
అప్పుడు పొంగెద నిక్కమగు దీ, పావలిని గనుచున్. 8

ఎప్పుడు సంతృప్తిని స్వతంత్రత, నెల్లపేదయు ననుభవించునో
అప్పుడు పొంగెద నిక్కమగు స్వా, తంత్ర్యమును గనుచున్. 9

2-11-82

క. మును పెద్దలు జన్మమ్మునఁ, దినవచ్చుం బోలసు ననుడు దినయాగములన్
గనుఁగొని రయ్యలు కొందఱు, చన విచ్చినఁ జాలు నరుఁడు జఱ్ఱున జాఱున్.

గీ. మతికి రేపటిరొట్టె సంగతిని దేశ, నరుఁడ! యేనాఁటి కానాఁడు నలఁగి తినుము
వలదువలదు పరిగ్రహవాంఛ యన్న, ఏసునుడి విన్నప్రజ కంట దీసుమంట.

భావేస్మృతి

ఎన్నఁదో పోయెను మహాత్ముఁడు, నిన్న భావేఱుషియుఁ బోయెను
కాఱుమబ్బులు క్రమ్ముకొన్నవి, భారతాశ్రమునన్. 1

కత్తిపట్టని నెత్తురోడ్వని, క్రాంతితో నుతిగన్నగాంధీకి
దగినశిష్యుఁడుగా వినోబా, జగము నలరించెన్. 2

నరునిమదిలో గుఱ్ఱపెట్టెడి, కరుణ మేల్కొనె నితనిపల్కున;
పరుగులిదె భూదానగంగా, ఝరులు నల్లదలన్. 3

ప్రథమదాత యెవండు? పోచం, పల్లివాండే తెలుఁగువాండే
రామచంద్రారెడ్డి యితఁ డప, రాజితయశుండు. 4

వాఁడు నాకంటెను దరిద్రుఁడు, వానికిన్ బోల మిండు ముం దని
చెప్పిన మహాఘానవుని సృష్టించెను వినోబా. 5

- నీవు చక్కనిదాన వబలా! నేను దుష్టుడ నన్ను గదియకు
మిదె జొహా రనుమేలిమానిసి, నితడు సృష్టించెన్. 6
- సఖ్య ముడిగి మరుత్పుత జరా, సంధులై చెడు నన్నదమ్ములు
రామలక్ష్మణు లైరి యాయతి, రాజుహితవాణిన్. 7
- ఉన్నకుంటలు నాల్గు పేదకు, నొసంగితి నికన్ గూలి కేగెద
నిదిగొపత్రం బనుదయాఖని, నితడు మన కిచ్చెన్. 8
- వేద్యతో నర్పించుదాతలు, వినతిమై గైకొనుదరిద్రులు
చట్టములతో రారు యతిస, వ్రూట్టునుడుల వినా 9
- బొట్టిపెంచినసాహు లందఱు, పూనవలె నపరిగ్రహవ్రత
మిది విసోబాయతివరేణ్యున, కిష్టమగు చేత. 10
- గోవుకుత్తుక గోయ్యుచెన్నటి, గుండెలో నెన రెవుడు పైకొను
నపుడు భావేగురుండు శాంతికి, నాలవాల మగున్. 11
- ఆత్మవిచ్చివిచ్చి మల్గాల్పమగు మేన, నిముడలేక కవిసె నెల్లదెసల;
లేదు మనకు నికనులేదు భావేయతి, ప్రభువుతనువు పాంచభౌతికమ్ము. 12
- యోగిభాస్కరుం డయో! క్రుంకినాఁ దని, కుందరాదు నరుండు కందరాదు;
ఇతనిదీప్తి నిల్వ నేను లేనా యని, నిలిచి యెల్లవాండు నెగ్గవలయు. 13
- మూడునాల్గేడులా పదుమూడుసమలు, ధాత్రి జయపెట్టెగాఁ బదయాత్ర సల్పి
బాపుజీశిష్యుఁ డిమ్మహా పండితుండు, చాటె మనకు వేయేండ్లకుఁ జాలునీతి. 14
- తత్త్వవిద్యకు విజ్ఞానతంత్రమునకు, సఖ్య మేర్పదవలయు విశ్వము సుఖింప;
బుద్ధికిని మనస్సునకును బొసంగుపాటు, లేనిచో నుర్విచెడు నన్నజ్ఞాని యితడు. 15
- ఎల్లమతముల సారంబు నెఱుంగు నితడు, సర్వధర్మంబులను మెచ్చుసాధు వితడు
సకలభాషలు విద్యలు చక్క నేర్చి, వాణిమగరూపుగా నుతుల్ పదసె నితడు 16
- వేదముల నరణ్యవీధులఁ దోచిన, ఋషినిగంటి మీవరిష్టునందు:
అజర మమర మమల మవికార మగు పెను, వెల్గుగా కితందు వేఱు కాదు. 17

సంక్రాంతి

- క్రొత్తక్రొత్త పంటలతో, గుడియెడమల సందడితో
గడచినసంక్రాంతిని గని, కమ్మతీచు పడసె దృష్టి. 1
- సంజలు పుంజలు ఫలించి, నవితే యని యితర దబ్బుట
యెగ్గుకాదు గాని వీని, యెడకూడ ఫలించవలయు. 2
- పొంగరాదు కలిమిం గని, క్రుంగరాదు లేమిం గని
సమతనేర్చి యెర్చి యోగ, శక్తి నితం డలరవలయు. 3
- ఆర్తులదెసఁ గరఁగవలయు, నహితుల మన్నింపవలయు
సడిసన్న వివేకముతో, శాంతి సుఖము నందవలయు. 4
- ధర్మపునకు హానిరాని, దారిని బయనించువాని
కాపడ లేప్రాడ్డు కలుగ, వసుసత్యము నెఱుంగవలయు. 5
- పాలముపంట బుద్ధిపంట, పొంపిరివోయెడి నేలకు
దిగివత్తురు దేవత లని, తెలిసికొనన్ వలయు నితఁడు. 6

8-1-83

యుగాదిమాట

- గారెలతో బూరెలతో, సౌరుగుల్కు వలువలతో
నుప్పొంగెడి సొదరులకు, యుగాది నొకచిన్నమాట 1
- చూపులేని ముదిలికారి, పాపతోడ వచ్చి నిల్చి
అమ్మా! “పండగ”బు వ్వని, అఱచుట మీ ర్విన్నారా? 2
- ఎంగిళ్లకుం బగలు రేయి, యెదురుచూచు కటికిపేద
లెందఱు మన కున్నా రని, యెప్పుడే ననుకొన్నారా? 3
- పేదవాని కడుపుమంట, పెరింగినచో జగ మాఁగదు
ఏడుసముద్రాలు పొంగి, యే కార్జవ మైతీరును. 4

వీటికి నొకబాహుజీ, పేటకు నొకభావేముషి
పుట్టవలయు లోభాదులు, గిట్టవలయు వేవేగను.

5

రాచతికములో సత్యము, శౌచము నర్తింపవలయు
తమ్ములార! లోకము మన, దారి చూచి పొంగవలయు. 30-3-83

6

శ్రీశ్రీ

క. విశ్రాంతి నెఱుంగక దీ, నశ్రామికలోక వికసనప్రదకవితా
విశ్రుతుడైన మహాకవి, శ్రీశ్రీ కనుమూయ జగ మచేతన మాయెన్.

1

క. ధృతి యున్నది నిర్భరసా, హితి యున్నది రచన కసువు లీగల శిల్పీ
న్నతి యున్నది శ్రీశ్రీ; కీ, ప్రతిభోద్ధతి నితనివాకు బాచై వెడలెన్

2

క. ఇతఁ దనిదంపూర్వం బగు, గతిఁ గవితన్ నదిపి నిర్వికంప యశోభ్రా
జితుఁ డయ్యె; నితని కెనయగు, కృతికర్తలు లేరు, రారు రేపైన నిఁకన్.

3

క. ప్రజ కేమి తెలియు మూర్ఖ, ప్రజ మది; యనుకవిశిరస్సు వంగఁగ శ్రీశ్రీ
నిజ మరసి ప్రజాహృదయ, ధ్వజమ్ముగా నెత్తె సుగ్రధాటీకవితన్.

4

క. “నాయుగ మిది” యని ధంకా, వాయించి వచింప విష్ణవకవిచ్ఛటయం
దీయన్న కె కల దర్శత; “జే”యందు నెడంద విచ్చి శ్రీశ్రీకవికిన్.

5

2-7-83

రామబ్రహ్మము

మ. సహజంబుల్ ధృతి శాంతి సత్య శుచితా సత్త్వాదు లెవ్వని, క
న్వహ మెవ్వఁడు పరోపకారఘటనా వాల్లభ్యమున్ సైఁచు, లో
కహితాచారులెయ్య మెవ్వని ననర్హ శ్రీ బలెన్ దేర్చు, న
మ్ముహనీయాశయు గుత్తికొండకుల రామబ్రహ్మమున్ మెచ్చెదన్.

1

గీ. గాంధీయుగమున మోపఱ్ఱు కన్నకీర్తి, జగమెఱుంగు మెఱుంగు; శ్రీ చంద్రమౌళి
తులసిబా యితఁ దీతరయోధులును దీని కందగా నిల్వఁ బండువుల్ పండు నిట్లు.

సారతరప్రవర్తనులు జాతివికాసపరాయణాత్ము లూ
 రూరఁ దెలుంగునాట జయహో! జయహో! యనుచున్ సబర్యతీ
 తీరమహర్షి సేనల నతీవతీర్థికి నుత్సహించుచున్
 జేరెడునాఁడు దాస్యము నిసీ! యనునాఁడు త్రివర్ణ కేతన
 స్సారమయూఖముల్ నలుదెసన్ విరియన్ రణవీధి కేగి దు
 ర్వాపరాక్రమక్రమ విరాజితుఁడై ఋతభారతీ కృపా
 భారవినఘ్రుఁడై పరస్పపాలక గర్వనిరాపక క్రియా
 పారగుఁడై ప్రజావళి సెబాసన నిల్చెను గుత్తికొండ; క
 ర్పూర పటీర హీర సురభూరుహ శీతనగామరాపగా
 శారదకౌముదీ రజతశైల మరాళ ఫణీశ కాంతులన్
 మీఱు యశమ్ము నేలుకొను మేటిగనిల్చెను గుత్తికొండ; యీ
 వీరుఁడు తల్లిదీనదశ వీడెను లే యని గుఱ్ఱుపెట్టెనా
 తోరమువిప్పెనా వెతలఁదోఁగుజనమ్ముల యార్తనాద మీ
 ధారుణి లేనినాఁడె, జనతాపదనమ్ము వికాసరేఖలన్
 సౌరు వెలార్చునాఁడె, ప్రతిసద్యమునందు సుఖంబు శాంతియున్
 మూరిననాఁడె యీసుకృతమూర్తి విడున్ దనకంకణమ్ము; నీ
 పేరిమి వచ్చుదాఁక ప్రజపెంపునకే చెమరోద్భేదన్ వయో
 భారము లెక్కసేయ నని భావెగురుండు విధించుసేవలో
 నోరిమిచూపుచున్ జిఱుతయుంబలె సాగుచు నిత్యనుత్య గం
 భీరత చాటుచున్ సిరులుపెంచుట గద్దెవరించు టెన్నఁడుం
 గోరక దారిద్ర్యప్రజకున్ గతిఁజూపుచు నాత్మజీవితం
 బూరికిఁ బట్టణమ్మునకు నొజ్జగఁ జేయును గుత్తికొండ; యీ
 భూరివవేకనంపదలఁ బొంపిరివోవు నుదాత్తశీలు తీ
 రారసి చంద్రమౌళిముఖు లార్జనశోభితు లీ మహాసఖం
 గూరిచి యిమ్మునస్విగుణకోటిని మెచ్చి మనమ్ములిచ్చి స
 త్కారముసేఁత గాంచి కవితాసతి పొంగి కరంగి నాదెసన్
 గారుణికత్వముం బఱపెఁ గాన జయించితి, రిత్తగా సఖన్
 జేరనివాఁడనై తి; సుఖసేవధిగా మనగుత్తికొండ నూ
 తాఱుశరత్తు లుండు నని యాశిషముల్ పచరించి యీసఖా
 స్తారులకున్ జోహారువులు సల్పి యింకన్ విరమింతు నీకృతిన్.

ఆగస్త్యపదేను

- క. ఆగస్త్యపదే ననంగా, నాగుండియ నెగసె రణగుణధ్వని, మాతృ
క్షాగౌరవ సంపాదక, యోగులు యోధలు వెలింగి రుల్లమునందున్. 1
- ఉ. ముందల నమ్మహారథ సమూహమునన్ నిలచెన్ నిసర్గజా
స్తుందపరాక్రమక్రమవిశారదుఁ దుద్ధతరాగవైర గ
ర్వాంధతమోవిదారణచ జాత్యవిభావిభవుండు హార్షని
వ్యందివచోభిరాముండు మహాత్ముండు కన్నుల కింపు గొల్పుచున్. 2
- శా. ముద్రల్ కోట్లకొలంది వెచ్చపడినన్ ముంగైమురామున్న సం
విద్రాజుల్ సరకార్లు విశ్వపరిషద్విఘ్నల్ ప్రభోషించినన్
నిద్రంబాయని పల్లెటూళ్ల కెవఁ దున్మేషమ్ము సంధించెనా
భద్రాకారు సబర్యతీఋషి నెదన్ బ్రార్థింతు నీప్రొద్దునన్. 3
- చ. అతఁ దుపవాసదీక్ష గొనినంతన సగ్రహ సాఖి సోర్విభృత్
సతరు సజంతువౌ జగమ్ము సర్వము తల్లడసెందె; శేముషీ
చతురుండు మాగ్ధనాల్లా వివశస్థితినంది మహాత్మ! నీ కివే
నతు లనియెన్, సవర్ణుల సనాతనవాదుల కొమ్ము కీర్చుదెన్. 4
- చ. అతని చెల్లెఁబో శతసహస్రశరత్తులనుండి భారతీ
యత కొకమచ్చగా నెదిగినట్టి పిసాలిపికాచి నంటరా
నితనము నుక్కుడంప, మహనీయసదస్సుల దేవకమ్ములన్
పతితజనాళికిన్ జొరవ బంగరుపువ్వులపూజ గూర్చుగన్. 5
- చ. అతఁ దుపదేశమిచ్చెఁ గ్రతువన్న జగద్ధితకార్య మంచు, సత్
క్రతువన నూలుదీతయని; కర్ణము లిట్టివి మాని తిండి కా
యితపడువాండు దోచి గడియించినయన్నము తిన్నవాండగున్
బతితుండగున్ జాండీ! యనుచు! భారతభావుక మాసచేయుచున్ 6
- చ. అతఁడు స్వతంత్రభారతమహస్సునకున్ దమభోగభాగ్యముల్
పితికినత్యామూర్తులకుఁ బెద్దగ నుండియు గడ్డెక్కి యీ
క్షీతి నలరింపవే యని విశిష్టులు వేడఁగ నార్తసేవ నా
వ్రతమని నౌఖరీరుధిరవాహిను లాంపఁ జనెన్ వినప్రముఁడై. 7

- ఉ. ఇంతటిగాంధి నేడు మన కెంతయుదవ్యయిపోయె వానిసి
ద్ధాంతము విస్మరించితి మయారె! నిరంతరలాభలోభ దు
ద్ధాంతజవమ్ము నోర్వంగలదార్ధ్యము కోల్పడి సర్వదా మన
శ్శాంతివిహీనతన్ బ్రదుకసాగితి మీఁగితిమెల్లతప్పులన్. 8
- క. లంచమునిచ్చినఁ గాకియు, నంచయగున్ నేడు మనకు; నధికారము నా
ర్జించుట కేవెరవైన రు, చించు నహో! లేవు మంచిచెడ్డలచర్చల్. 9
- ఉ. ముం దపరిగ్రహమ్మునకు మూర్ధమువంచుట, దీనమానవా
నందముకోరి పెద్దయుఁ బెనంగుట, పట్టి పెనంగువారిపై
దుండుడుకుల్ దుమారములు త్రోయకయుండుట, సత్యసమ్రతా
మందిరమై నుతుల్ పదయుమన్నద గంటయు నేటికృత్యముల్. 10
- క. ఎవరెట్లున్నను శుచితా, ప్రవణులు యువలైన నవ్యభివ్యాశయవై
భవు లగుచు నీపతాకో, త్వవమును సాగింతుగాక! జాతీయమ్మున్. 11

20-7-83


ముగియిక

- అ. తుమ్మలాస్వయుండు కొమ్మనకొమరు పా, టించుబాసకై తపించునతఁడు
తగ రచించె నీ “కదంబకైత” మనస్వి, యమ్ములయ్యకీర్తి కంద గాఁగ. 1
- ఆ. ఎంతముదుకఁ దైననేమి సీతారామ, మూర్తి యితఁడు చేతయా ర్తి లేమి
భవ్యకవితపట్లఁ బటుతరావేశమ్ము, కలిమి నీ కబంధకైత గూర్చె. 2
- క. చెంచమ నారయ లితనిన్, గాంచిరి; వెలనాట నలరు కావూరను జ
న్మించెన్ బెరిఁగె నితండు; వ, సింహును నేఁ దప్పికట్లఁ జెలికాం ద్రలరన్. 3
- గీ. ఇవట నితఁ డొజ్జగాఁ బదియేఁడు బుండి, విడుమరం గని శిష్యుల విడువలేక
పండితుల బంధువుల నెడఁ బాయలేక, యనఘకవితాకలాప్రప్త యగుచు నిలుచు. 4

5-9-1983

అర్థములు

- సనయు = వికసించు
 విఠివి = సెంపు
 లావనము = కోత
 కౌముది = ఉత్పవము
 వాల్ సిడములు = ఎత్తరిజెండాలు
 వేంచేసి = కూర్చుండి
 కైసేయు = పూజించు
 ఉద్ధించు = పోలు
 మడుగు = శుద్ధము
 నవనము = పొగడ్త
 ప్రగేయము = వశ్యము
 భీ = భయము
 దూసి = పరుగెత్తి
 కడివోని = రిత్తగాని
 మెఱవడి = గౌరవము
 వాపొందు = భాషామైత్రి
 చొక్కపుమన్నడ = స్వచ్ఛజీవితము
 కట్టలంతలు = మిక్కిలిశ్రమలు
 లంబి = కుటుంబము
 సాముదయ్యము = సగము దేవుడు
 నిలువు = బ్రదుకు
 అప్పటి = మఱియు
 ఆయున్నది = అసత్పదార్థము, బ్రహ్మము
 కారణ్యము = లోభము
 ఈగి = ఇచ్చట
 నవంత = కృశించుట
 జాతి = స్వభావోక్తి
 లోచె = వశపఱిచె
 మేవడి = సమ్రత
 అల్వరింత = సవరింత
 ననసె = చిగిరించె
 నిలదు = నిలువదు
 సమలు = ఏండ్లు
 కమ్మతీడు = సేద్యగాడు
 ముంగైమురాము = ముంజేతికంకణము
 చేతయార్తి = మనోవ్యధ (చేతన్ ఆర్తి)



‘తెనుగులెంక’

శ్రీ తుమ్మల సీతారామమూర్తి

గాంధీగానము

1987

విషయసూచిక

	పొరట		పొరట
మొగమాట	421	దేవుని దయ	454
అంకితము	422	బీహారు	454
గాంధీగానము	427	భేదా	454
జన్మాదికము	427	యుద్ధమునకు సాయము	455
చదువు - పెండ్లి	427	రౌలటు చట్టము	456
సీమ చదువు	428	జలియను వాలాబాగు హత్యలు	457
అఫ్రికా యాత్ర	429	మౌంటుఫర్డు సంస్కరణములు	457
అఫ్రికాలో ప్రజాసేవ	430	సాహాయ్య నిరాకరణము	457
ఇండియాకు	431	బెజవాడ తీర్మానములు	459
మరల అఫ్రికాకు	432	విదేశవస్త్ర దహనము	460
బ్రహ్మచర్యము	434	నిర్బంధములు	461
బోయరు యుద్ధములో సేవ	436	పెదనందిపాడు	462
మరల ఇంటికి	437	గాంధీ నిర్బంధము	462
కానుకలు మానుట	438	స్వరాజ్యపక్షము	463
మఱుంగు దొడ్లు బాగుచేత	439	గాంధీని వదలుట	463
జలవైద్యము	440	అల్లూరి సీతారామరాజు	463
మరల అఫ్రికాకు	441	బెల్గాము కాంగ్రెసు - గాంధీ	464
గీతాపరనము	442	వైకము సత్యాగ్రహము	464
సర్వోదయము	443	చిత్తరంజనదాసు నిర్యాణము	464
ఫినిక్సు ఆశ్రమము	444	సైమను బృందము	465
కస్తూరి గొప్పతనము	446	మద్రాసు కాంగ్రెసు	466
చెఱసాలకు	448	గుజరాతులో వరదలు	466
అహోర నియమము	449	వల్లభుని సేవ	467
గురుత్వము	450	సైమనురాక - ఆంధ్రకేశరి	468
స్వదేశమునకు	452	బార్దోలి రైతులు పన్ను మానుట	469
సబర్మతీ తీరమున	453	కలకత్తా కాంగ్రెసు	470

	పొరట		పొరట
మహాత్మునికి జరిమానా	471	క్విట్ ఇండియా	508
ఖద్దరు నిధి	471	గాంధీని పట్టుట - ప్రజారేంగుట	509
కార్మిక పక్ష విజయము	471	బాపూ మరల నుపాసము	511
ఇండియా రాజ్యాంగమెట్టిది ?	472	కస్తూరిబాయి కన్నుమూత	511
లాహోరు కాంగ్రెసు	473	జాతీయవారము	517
జనవరి 26	474	బోసు దళము	517
శాసనధిక్కారము	475	జాతీయ ప్రభుత్వము	518
స్లోకోంబు రాయబారము	490	హింసాకాండ	519
గాంధీ - ఇర్విను సంచి	492	నౌకాళి మంటలు	520
తోట నరసయ్య మగంటిమి	492	బీహారు చెట్టలు	521
పరమాత్మ తత్వము	494	పంజాబులో దుండగములు	530
మరల సమరము	495	పాట్నా - ఢిల్లీ, ఢిల్లీ - పాట్నా	530
హిందూ సంఘమును చీల్చుకుట	496	గుడిలో ఖురాను చదువకు	531
గాంధీ పస్తు	496	దేశము చీలినది	532
హరిజన పర్వము	497	రాజ్యాంగ శాసనము	532
బీహారు భూకంపము	499	ఇంక కాంగ్రెసు పనియేమి ?	532
గాంధీపై బాంబు	500	స్వరాజ్యము వచ్చినది	534
మరల ఎన్నికలతో నిలుచుట	500	మంత్రుల కర్తవ్యము	534
కుటీర పరిశ్రమలు	501	ఢిల్లీలో హింసలు	535
క్రొత్త రాజ్యాంగము	501	యుద్ధము చేయుము	536
ఎన్నికలు - కాంగ్రెసు గెల్పు	502	కరాచి వారి సొమ్ము నిండు	536
బాపూ మంత్రులకు హితము చెప్పుట	503	ప్రాయోపవేశము	537
బోసు గెల్పు	504	బాంబు ప్రేలినది	538
బోసుదారి వేలు	504	రాముండే రక్షకుడు	539
రెండవ ప్రపంచ సమరము	504	దుర్దినము వచ్చినది	539
వ్యష్టి సత్యాగ్రహము	507	రామ! రామ!	540

మొగమాట

తెనుఁగు వారి కేతరమువారి కైనను పరనీయమగు మహాత్మునిచరిత్రను సరళమైన భాషలో భిన్నమైనఫందస్సులో వ్రాయుట లెస్స యని తలంచి యీకృతిని సంతరించితిని.

ఫందోనియమములు, బాసకట్టడలు, నా తెనుఁగువలపు హేతువుగా ఇందు కఠిన పదములు కొన్ని చేరినను వానియర్థముల నొకపట్టికలో చూపితిని. మఱియు నిది 'గాంధీగాన' మగుటచే రాగతాళముల కనుకూలించునట్లు దీనిని కూర్చితిని. ముత్యాలసరాలు, నవాక్కరాలు, మంజరులు - ఇందుఁ గలవు. ఇవి పాటకుఁ దగినబాటలో నడుచును.

'నవాక్కర' అనునది మదుపజ్జము. ఇంద్రగణము లైదు, తరువాత నొకసూర్య గణము దీన నుండును. ఐదవగణముమొదట యతియుండును. ప్రాసనియమము కలదు.

అసహాయోద్యమము, సహాయనిరాకరణము - అనువానికి రాజకీయముగా వచ్చినరూఢిని పాటించితిని. ఇం దొకచో 'దుండగులు' అనుమాట కలదు. దీనిని బల్లిదాదులలో చేర్చితిని. ప్రల్లదుఁడు, ప్రల్లదీఁడు - అను రూపద్వయము ననుసరించి దుండగుఁడు, దుండగీఁడు - ఆదరణీయములని నిశ్చయించితిని.

తత్సమమగు 'రాశి' బహువచనమున 'రాశులు' కావలెను. ఐనచో పలుకుబడి కనుకూలము గాదు. కాన దీనిని 'రాసులు'గా (దురితరాసులు) వ్రాసితిని. విద్వన్ముఖులు వావిలికొలనువారును ఈ మార్గము సంగీకరించిరి.

నా యెఱుంగమిచే నొదవినతప్పులు గాక పంచాశీత (85వ) వత్సరమును మోయుచున్న వయసునం బల్కుటచేత నీకైతలో కొన్ని పొరపాట్లును ఉండును. పెద్దలు వీనిని మన్నింతురు గాక!

ఇట్లు,

తెనుఁగు లెంక

అంకితము

- క. ఈ కైత 'గాంధీగానము', నీ కంకిత మయ్యె మానినీలోక యశః
శ్రీ కారణగుణతృప్య, మైకపుర గ్రామజనచయా! అనసూయా! 1
- ఉ. తొల్లిటిపాప మేచి రుజతోడఁ గడున్ దురపిల్లు నన్ను నాఁ
గళ్ల గురుప్రసాదు బుధగణ్యుఁ డుదారుఁడు తెచ్చి, వెజ్జు మీ
యల్లుఁడు వేంకటేశ్వరునియందకుఁ జేర్చిన * నాఁడు నీవు మా
చెల్లెలు పోలికన్ గనుటచిత్తమునన్ దిలకింతు నిచ్చలున్ 2
- ఉ. నాసతి నీకు బొట్టిడిననాఁడనురాగరసాబ్ధి వైన నీ
వాసతిమోమునన్ దిలకమద్దుట హేతువుగా మదీయ రుక్
త్రాస మడంగె నంచు శతధామతి నమ్మెద నీవు దుర్గ క
బ్ధాసనురాణి కద్రిధరునంగనకున్ బ్రతిభూత్వ మందుటన్ 3
- గీ. పేరు కొంద అకున్ నేతిబీట కాఁగఁ, గొందఅకు రసాలం బయి కూర్పు యశము;
లేశమును నీకు నీరస లేమిఁజేసి, సోదరీ! భవదాఖ్య సంస్తుత్య మయ్యె 4
- ఉ. అత్రియ నీవిభుండు, జగదభ్యుదయంబు వరించి యుత్తమ
చ్చాత్రుల సంతరింపఁగల * సద్గురుపీఠము పార్థవీటికిన్
మాత్రవనీగళస్థ మణిమంజులమాలకుఁ జేర్చఁగాఁ బగల్
రాత్రియు విస్మరించి ఋషిరాజగుటన్ మహిళామచర్చికా ! 5

* 1979 జనవరి

* ఆంధ్ర లొయోలాకళాశాల విజయవాడలో నెలకొనుటకు

- చ. రుసిపని యింద్రియార్థములరోయుట, తత్త్వరహస్యవేత్తగా
మసలుట గాక సేవదెసమక్కువ చూపుట, యైహికార్థముల్
వసపడునట్లు లోకమునవారికి డయ్యుట, పామరప్రజన్
బసరపుబాటనుండి నరపద్యకుఁ జేర్చుగ నారటింతయున్ 6
- ఉ. పావన కాట్రగడ్డకులభాస్కరుఁ డీ రఘురామశౌరి మ
జ్జీవనరీతికో కవితచెల్వునకో యటుగాక రెంటికో
తా వికసించి నన్ నెనరుతావుల నిచ్చలు ముంచితేల్పు; నీ
బావకు, నీకు లెస్సఋణపడ్డది నా కలమున్ మదాత్మయున్ 7
- ఉ. ఈవు సమస్తభాగ్యములకిమ్ముగు నైహికయాత్ర మాని ధ
ర్మావనసుప్రసిద్ధ వనితావళిచెంతకుఁ * జేరుకనొన్న నాఁ
డే వెడలించినాఁడ భవదీడ్వచరిత్రము తోఁచినట్లు సం
భావనచేసి నాల్గయిదుపద్యములన్ స్మృతికైతగా నిటుల్ 8
- చ. “కుసుమ సమృద్ధితోఁ, బసపుగుంకుముజల్లుల వెల్లువెల్లితో,
నొసపరిబందుగుల్ పరపుసూర్యులవెచ్చనతో, విచారముల్
ముసరనిమోముతో సుకృతమూర్తులు నా నుతిగన్నవారికిన్
వసపడు దివ్యలోకమున వాలితివా మము వీడి సోదరీ! 9
- ఉ. రాముని గొల్చినట్లు రఘురాముని గొల్చి నితాంతగౌరవ
శ్రీమహానీయవై వినయసేవధివై కరుణావిధేయవై
ధీమ దపత్యసంపద నుదీరితవై విజితాత్మవై సతీ
స్తోమలలామ వైతి వనసూయ ! నినుం గొనియాట శక్యమే! 10

గీ. శ్రుతులు గోవులు సూన్యతవ్రతులు దాన, రతులు నీవంటి సత్ పతివ్రతలు గాక
యెవ్వరు మహీభరంబు సహింపనేర్తు ?, రెవ్వ రీ కలికలుచ మాయింపంగలరు ? 11

ఉ. నీపతి రామభక్తిగణనీయుండు శ్రీరఘరాముం డాంధ్రసే
వా పరతంత్రచిత్తుండు భవద్యుత మాశశిభాస్కరమ్ముగా
నీపుడమిన్ దనర్చుపని కీకొని చేకొని రామగాధ పు
ణ్యాపణ మందచందముల కద్దముగా వెలయించె మానినీ! 12

ఉ. రామునివంటివారు కలరా నరు లన్య లశేష సద్గుణ
స్థేమము నాచికొన్న ప్రభుశేఖరు నీతని వేల్పుంగా బుధ
గ్రామము నమ్మి కొల్చుంగద ! కల్మయు ముల్మయుం బల్మనున్ రఘు
స్వామికి నొక్కడే యనినసైంపనివా రిల నుండరేకదా! 13

ఉ. దిక్కు దిబాసి లేని పెడదీవిని దుర్విధి కోడి నిల్చినన్
రక్కెసరక్కసుల్ దురితరాసులు కత్తికటారి దూసినన్
ధిక్కుతశంకయై నిజసతీత్వమహత్త్వము గాచుకొన్న నీ
తక్కువరిత్ర రామకథకాంతరకాంతికదా! యవీయసీ! 14

* శ్రీరఘరామయ్యగారు తమధర్మపత్ని సంస్మరణార్థము శ్రీవెలమాటి
లక్ష్మీనరసయ్యగారు రనువదించిన రైట్ ఆనరబుల్ శ్రీనివాసశాస్త్రిగారి
“రామాయణ - ఉపన్యాసములు” తొలి సంపుటము - రెండవ కూర్పు వెలు
వడుట కగు ఖర్చు భరించిరి.



'గాంధీగానము' కృతిస్వీకర్త - శ్రీమతి కాట్రగడ్డ అనసూయమ్మ

సీ. ఎది సుఖమ్ములయందు నిమ్మదప్పులయందు
 నద్వైతపరిపాటి నవధరించు
 ఎది యెల్లదశలలో నెడపడ కితరేత
 రస్వాంతములకు నూట ఘటించు
 ఎది వార్ధకస్థితిసేని హార్దమ్మున
 కావంతకౌఠత దాయమికిఁ బెనఁగు
 ఎది మెలమెల్ల జంకుదొలంగ, సిగ్గుజా
 టఁగ నారఁబండినరక్తి నలరు

గీ. అదికదా జంటతన మన, నదికదా గ
 జేయదాంపత్య మన; దీనినిలుపు, పాలుపు
 నభిలషింతురు సదీసన్న యాలుమగలు
 మప్పెదరు లోకమునకు ధర్మంపుగుట్టు”

15

ఉ. ఈ పనికేమిలే యని యహింసన సూన్యత రోచిరీద్యమున్
 బాపుచరిత్రమున్ సుగుణభద్రకు నీకు నుపాయనమ్ముగా
 నోపినయట్లు కూర్చుటకునొగ్గితి, శంకల దవ్వుదవ్వుగాఁ
 జోపితి, * నందితిన్గలము, సోదరి! * నేఁటికి స్వస్తిపల్కితిన్

16

గాంధీ గానము

ముత్యాల సరాలు

శ్రీరమాధవు నెంచి పుణ్యా, గార మనందగు గాంధీ చరితము
సౌరుగుల్క వచించెదను నీ, పేర ననసూయా ! 1

రామభక్తుడు కాట్రగడ రఘు, రాముసతివై రాణకెక్కిన
నీమహత్తకు గుర్తుగా నిది, నెగడు ననసూయా ! 2

అన్నగా నన్నాదరించిన, నిన్ను సాహిత్యమున నిల్పంగఁ1
బన్నినట్టికవిత్వ మిది గుణ, భద్ర ! యనసూయా ! 3

జన్మాదికము

వినుము ఘూర్జరదేశమున నుతి, గనిన “పుత్రలిబాయి”కిన్ నయ
భిని కరంచందునకు నొదవెను, గాంధీ యనసూయా ! (2-10-1869) 4

తల్లిదండ్రులు కోరి “మోహన, దా” సనెడిపే రిడిన నితనికి
నిల్లుపేరే పేరుగా మహి, జెల్లె ననసూయా ! 5

కన్నవారలనదత నాణెము, పిన్నవారికి నబ్బు గావునఁ
జిన్ననాడే గాంధీ ప్రజకు రు, చించె ననసూయా ! 6

అమ్మ నయ్యను మోయుశ్రవణుని, బొమ్మ జూచిననాడు గాంధీ మ
నమ్మునన్ బిత్తుభక్తి నెలకొని, ననసె ననసూయా ! 7

కరఁగె గాంధీ త్రిశంకుసుతుకధఁ, గన్నయంతనె వెన్నకైవడి
బిరబిరన్ సత్యవ్రతంబును, మరగె ననసూయా ! 8

ఏకపత్నీవ్రతము ధర్మా, నీకమున మే; లన్న పెద్దల
వాకునకు మోహనుఁడు శిరమును, వంచె ననసూయా ! 9

చదువు - పెండ్లి

చిన్నచదు చైనంతఁ నీతఁడు, చేరె సున్నతపాఠశాలను
ఎన్నడే నట నొజ్జయానతి, నెదురఁ దనసూయా ! 10

తెన్ను దప్పినవాడు సిగ్గిలి, తెలిపె నేరము నొరుల కప్పుడే
కన్ను సత్యమునందె నిల్పెను, గాంధి యనసూయా ! 11

ముగిసినది మనగాంధికిన్ బదు, మూడవశరత్తున వివాహము
తెగులుతో దిగులందుజనకుని, తృప్తి కనసూయా 12

అలు కస్తూరిబాయికిని వయ, సపుడు పదుమూడేడు లుండెను
బాల చెరచెర నెత్తుకొనె నొక, బాలు ననసూయా ! 13

సీమ చదువు

గొప్పచదువులు నేర్వవలె నను, కోర్కెతో నింగ్లండునకుఁ జని
మెప్పులందెను గాంధి ధర్మపు, దప్ప కనసూయా ! 14

మదిరత్రాగక పొలసుమెక్కక, మగువనంటక భోగభూమిని
బ్రదికి బారిష్టరుగఁ బట్టము, పడసె ననసూయా ! 15

ప్రజకు నాంగ్లక్షోణిలోఁ గల, ప్రాభవము గని పొంగెఁ గానీ
నిజదశన్ గని గాంధి వనట ము, నింగె ననసూయా ! 16

భారతీయుండు సైచు బానిస, బ్రదు కదెట్లుతొలంగు నన్న వి
చారమునఁ దనతల్లి గడ్డకుఁ, జేరె ననసూయా ! 17

వచ్చె మనవాఁ డీకను సిరికి ని, వాసములు మనమందువా లని
రెచ్చి రీతనిబంధు లెద చిగు, రింప ననసూయా ! 18

న్యాయవాదిగ గాంధి కొక రూ, పాయయును రాదాయె; సత్యముఁ
బాయ ననువాఁ డెట్లువడయును, బసిండి ననసూయా ! 19

అట్టితటి నేతెంచె నొకజే, హోరిముస్లిము గాంధిచెంతకు
పట్టువదలినయట్టి దైవము, పంప ననసూయా ! 20

అతఁడు తనతగ వొకటి నడుపఁగ, నాఫ్రికాకుం జనెదవా యన
మతినిజూపెను గర్మచంద్రుకు, మారుండనసూయా ! 21

అఫ్రికా యాత్ర

- పడఁతి నిచటనె యునిచి యావిరి, పడవనెక్కెను గాంధీ బొంబయి;
నదును నెదిరినమరుని బింకము, నుడిపె ననసూయా ! 22
- చేరె నేటాల్ రాష్ట్రమునఁగల, తీరపత్తనమైన “దర్బాన్”
బేరితమ్మునియింట నొకదెస, విడిసె ననసూయా ! 23
- సెట్టియభియోగమ్మునం గల, గుట్టు గన్గొని పెదవకీల్ - మది
కిట్టలంబగు తనివి గూరిచె, నీతఁ డనసూయా ! 24
- వాదికిన్ బ్రతివాదికిని దన, వాదనైపుణి స్వాదువాక్కులు
మోదమిడ మోహనుఁడు పనిలో , మునిఁగె ననసూయా ! 25
- పగతు రిర్వురు గాంధీపల్కులు, పరమసత్యములని యెఱింగిరి
తగదు పో రనుకొనిరి పంతము, తఱుంగ ననసూయా ! 26
- అఱులక్షల నిచ్చుటకు నెదు, రాడువర్తకుఁ డియ్యకొనియెను
మేరలేనియశంబు గాంధీని, జేరె ననసూయా ! 27
- క్రైస్తవులతో నపుడు గాంధీకి, నేస్తమేర్పడె; వారు ప్రభువుం
బ్రస్తుతించుట మెచ్చెఁ గస్తురి, భర్త యనసూయా ! 28
- ఏసుభక్తులు గాంధీ కామత, మీయఁజూచిరి గాని వారల
యాస లాయాసములు పండని, వాయె ననసూయా ! 29
- తనమతంబై నను సమస్తవి, ధాల నుత్తమ మని తలంపక
కనఁదొడంగె మతాలమర్మము, గాంధీ యనసూయా ! 30
- సేటుకోరినపని యొనర్చితి, జేకుఱెన్ గెలు పిర్వరకు నిక
బోటునెక్కెద నని యతం దెదఁ, బొంగె ననసూయా ! 31
- ఆఁగుమాఁగుము నీయశోలత, సాగుపను లీనేలఁ గల వని
యాఁగె విధి కస్తూరివల్లభు, నప్పు డనసూయా ! 32

ఆఫ్రికాలో ప్రజాసేవ

- కూలిపనికై భారతీయులు, కొందఱాఫ్రిక కేగుదెంచిరి
ఏలువారికి వీరిగౌరవ, మింప దనసూయా! 33
- ఓటుహక్కులు మాటహక్కులు, బాటహక్కులు లేక మనవా
రోటనందుచు నాఫ్రికామహి, నుందు రనసూయా! 34
- రాజకీయముగా నిటుల్ పలు, ఊపు లందెడివారు కొందఱు
గాజువాఱుమొగాల గాంధీని, గదిసి రనసూయా! 35
- కొన్నినాల్గిట నిల్చి మాపడు, బిన్నములఁ దొలఁగింప నీకొను
మన్న! యని మోహనునకున్ నతు, లైరి యనసూయా ? 36
- సేవకొఱకే యవతరించిన, జీవి గావున గాంధీ యార్తజ
నావళికి నెదురాడనొల్లక, యాఁగె ననసూయా ! 37
- వసతికిన్ గూటికిని గుడ్డకు, వలయురూకలు గాక శ్రమకున్
వసువుముట్టక పూనుకొనె వరి, వస్య ననసూయా! 38
- భారతీయసభన్ సృజించెను, ప్రజకుఁగర్తవ్యంబు నేర్పెను
వార లిదురువ్వకును లెక్కలు, వ్రాసె ననసూయా! 39
- ప్రజల కూడిగ మాచరించుట, భగవ దాదరసాధనం బని
గుజరికోమటి వలచె దీనుల, కొలువు ననసూయా ! 40
- ఏలువారికి మనవు లంపెను, చాలువారికి వెతలు తెల్పెను
కూలివారల నుద్ధరించుట, కొఱకు ననసూయా ! 41
- బడి యొకం డేర్పఱిచెఁబుస్తక, భవనమును నెలకొల్పెఁ దమ్ముల
జడత మాన్పఁగ గాంధీ నిచ్చలు, బడలె ననసూయా ! 42
- కర్మకరు “లీ వేదిచెప్పిన, నోర్మితో నొనరింతు, మది మా
ధర్మ” మని మోహనునిదెందము, తనిపి రనసూయా ! 43

రాచకయ్యము సాగె సత్యా, రాధకుండు మోహనుండు నడుపంగ
ఊచపోయిన కార్మికులు నాఁ, దేచి రనసూయా ! 44

మోహనునితో బందె కేగిరి, ముందునిల్చిరి మరఫిరంగికి
సాహసం బిది వెఱుంగుగూర్చెను, జగతి కనసూయా ! 45

దొరలబింకము సడలెఁ గార్మికు, నొరయు తలప న్నంతరించెను
విరిసె గాంధీయశమ్ము నేటాల్, ధరణి ననసూయా ! 46

తనజయం బిది చూచి పొంగక, తమ్ములకుఁ గలబెడఁద లన్నియు
నణఁపఁజూచెను గాంధీ కరుణా, యత్తుఁ డనసూయా ! 47

కడపె మూఁదేం డ్లాప్రికామహి, గాంధీ యొంటరితనము నోర్చుచు
బెడఁద యిది తొలఁగింప నిత్తఱి, గడఁగె ననసూయా ! 48

ఇండియాకు

తనపనుల్ తగువారితల నిడె, ననుఁగునేస్తుల బుజ్జగించెను
వనధిపైఁబయనించె భారత, వసుధ కనసూయా ! 49

నావదిగి రైలెక్కి కస్తురి, నాధుఁ డింటికిఁజేరి బంధుహి
తావలికి నొదవించె నిర్భర, హర్ష మనసూయా ! 50

భారతీయుం దాప్రికామహి, బడయుబాధలు పరిభవంబులు
ధారుణీప్రజకెల్లఁ జాటం, దలఁచె ననసూయా ! 51

వచ్చె నీరచనంబు పసిరిక, వన్నెగల కవచంబు దాలిచి
పచ్చ పుస్తక మనిరి దీనిని, బరిత లనసూయా ! 52

చేరె నీచిఱుపాత్ర మవనిం, బేరుగల పత్రికలకెల్లను
సారవాక్కుల దీని మెచ్చిరి, సరసు లనసూయా ! 53

మెప్పులివి నేటాలుదొరలకు, నిప్పులై వేండ్రమును గూర్చెను
ఒప్పుకొందురె దుర్ముతుల్ తమ, తప్పు లనసూయా ! 54

మోహనునకింక వచ్చు వెతలకు, మూలమయ్యెను వెక్కసం బిది
ద్రోహులే మస్తకము వంచిరి, తుదకు ననసూయా ! 55

అది యటుంచెద; నపుడు బొంబయి, నలముకొన్నది బొబ్బిజాడ్యము
కదలె గాంధీ విపన్న సేవా, కాంక్ష ననసూయా ! 56

మఱుగుదొడ్లను బాగుచేసెను, మైల తగదని ప్రజకు నేర్పెను
కరకె వెలివాడల శుచిత్వము, గాంచి యనసూయా ! 57

గుడులలోఁ గలకంపు పుత్తలి, కొడుకుమదికిం గలఁత గూర్చెను
అడియరుల్ సిగ్గిలిరి బెగ్గిలి, రప్పు డనసూయా ! 58

గుడి పవిత్రక్షేత్రము చుఁదీ!, మడుఁగుఁదన మిం దెసఁగవలె నని
నుడువుకస్తురిమగనికిం బ్రజ, మడఁగె ననసూయా ! 59

నరుఁడు లోవెలివెలఁదితనమున్, మరగినపుడే ముక్తుఁడగు నని
కఱపె జనులకు మేలిపారము, గాంధి యనసూయా ! 60

అవల మోహనుఁ డాఫ్రికన్ దన, యాచరించెడిసేవ పెద్దల
చెవికిఁ దెచ్చుట లెస్సయని యో, చించె ననసూయా ! 61

లోకమాన్యునిసన్నిధికిఁ జని, గోకులుని దరిసించి వారలు
నీకు జయ మన వెల్లడించె వి, నీతి ననసూయా ! 62

నడిపె సభలను బొంబయిని బూ, నాపురిన్ మదరాసునందును
కడుఁ జెలంగిరి శ్రోత లీతని, కథల కనసూయా ! 63

కాళిఘట్టము జేరి గఱువల, గౌరవము గని గాంధి యట నొక
యోలగంబును జరుప జతనం, బూనె ననసూయా ! 64


మరల ఆఫ్రికాకు

ఇంతలో దర్బానుమిత్రుల, తంతి వచ్చుట నింతిలోదను
సంతుతోడ నెటాలుగడ్డకు, సాగె ననసూయా ! 65

ఓడ దిగెనో లేదో మోహనుఁ, దోపరానివిపత్తునం బడె
మూఁడు వెత సుకృతికిని దుర్విధి, ముదల ననసూయా ? 66

తెల్లవారిని బలుతెఱంగులఁ, దిట్టె గాంధి నిజోర్వీయం దని
కల్లవార్తలు పొక్తె నపు డా, గడ్డ ననసూయా ! 67

తిక్కరేఁగిన తెల్లకుఱ్ఱలు, తీంద్రపడి కస్తూరిపతిపైఁ
బెక్కుఱులను రువ్వి రార్చిరి, పేర్చి రనసూయా ! 68



- గ్రుద్ది తన్ని కడిందికజ్జలం, గొట్టి మూర్ఛితుఁజేసి రనఘుని
బుద్ధిగలవా రవుడు గాంధీని, బ్రోచి రనసూయా ! 69
- గండమును దప్పించుకొనె హరి, కరుణమై నాపన్నబంధువు
దుండగుల జగమెల్ల నొకటై, దూతె ననసూయా ! 70
- చట్టములు రెం దవుడు నేటాల్, శాసనసభా చర్చ నుండెను
చెట్ట నిడు నివి కూలివారల, సిరికి ననసూయా ! 71
- కడుఁ బెనంగెను మోహనుం డీ, కట్టడల వారింపవలె నని
కడ కధర్మమె సభ్యసమ్మతి, గాంచె ననసూయా ! 72
- భారతీయుల యభినివేశము, బలపడిన దీయపజయమ్మున
ధీరు లాపత్కాలమున వెను, దీయ రనసూయా ! 73
- తిరిగితిరిగి సభానిధిన్ వి, స్మృతముఁ జేసెను గాంధీ, సభ్యులు
పెరుంగున ట్లనరించె సేవా, పరత ననసూయా ! 74
- న్యాయవాదిగ నుచితమగు నా, దాయ మందుచు దంబమెఱుంగని
తోయమునఁ గాఁపురము నడుపం, దొడఁగె ననసూయా ! 75
- నిలిపెఁ దనబిడ్డలకుఁ జదువులు, నేర్పఁగా నొక యాంగ్ల విదుషిని
తెలిపెఁ దా నపుడపుడు గుజరీ, పలుకు ననసూయా ! 76
- తాను నిల్చినపారశాలకుఁ, దనయులను గొన్నాళ్ళు పంపెను
మానెఁ బట్టములిచ్చువిద్యల, మమత ననసూయా ! 77
- పట్టములు లేకున్న నేమీ, దిట్ట లీతనిసుతులు సుజనత
నెట్టిబెడఁదలనైన నోర్తురు, స్వేచ్ఛ కనసూయా ! 78
- పొగడఁదగు నాతోన్మృతియు నీ, బుడుతలకు వశపడియె, నార్జవ
మెగయు వీరల జీవితము నం, దెవుడు ననసూయా ! 79
- తల్లి దండ్రుల మేలిమనుగడ, దక్కె వీరికి నింటనుంటను
నల్లవో ! సరిలేదుకద యా, నడత కనసూయా ! 80
- మోహదశలో నున్న గాంధీకి, మొదటి కొడుకుగఁ బుట్టినాతఁడు
సాహసించి యెదిరై నంతటి, జనకు ననసూయా ! 81

అదియటుండెను గాంధీ యత్తతీ, నాసపడె రోగార్తు సేవయు
మదిని రోయక కుష్టపీడితు, మనిచె ననసూయా ! 82

అతనిన్ దనయింట నునిచెను, రోఁతగ్రక్కెడిపుండ్లు కడిగెను
చేత యిది హరి కూడిగముగాఁ, జేసె ననసూయా ! 83

ఏలువారల వైద్యశాలకు, నేగి యైచ్చిక సేవకుం దై
పాలకులకొనియాట లీతఁడు, పడసె ననసూయా ! 84

బ్రహ్మచర్యము

పరుగులెత్తెను గాంధీ చిత్తము, బ్రహ్మచర్యముదెసకు నప్పుడు
పెరుంగు సంతతిబరువు గని యది, బెదరె ననసూయా ! 85

కస్తురికిఁ దనతలఁపు వాకొని, గాంధీ నీవేమందు వనఁగా
శస్త్ర మిది సంశస్త్ర మిది యనె, సాధ్వి యనసూయా ! 86

చెలువసెజ్జకు దప్పుగాఁదన, సెజ్జ నిడి యయ్యాయి చేతల
నలసినపుడే గాంధీ కూర్చున, కరిగె ననసూయా ! 87

ఎంతబిగిసిననేమి యపుడపు, దీతఁడు పప్పునఁ గాలువైచెను
పంతమును వీడక జయంబును, బడసె ననసూయా ! 88

ముప్పదేదవయేఁటనే చుమి, మోహనుం దీనిష్ట కొగ్గెను
గొప్పవారల నెదురఁ బ్రాయము, గొంకు ననసూయా ! 89

తన్ను వలపించుట యెఱుంగని, తరుణిగా సిగ్గునకు నెలవుగ
నున్న కస్తురిపున్నెములు పతి, నోమె ననసూయా ! 90

సంతు నాఁపెను సేవకుం దగు, సమయ మిచ్చెను గాంధీ కెంతో
శాంతినిచ్చెను నేఁటిభీషణ, శపథ మనసూయా ! 91

తనువునకు బుద్ధికిని హృదికిని, ద్రధిమనిచ్చును బ్రహ్మచర్యము
అనుపమవ్రత మిది యనెన్ స, త్యాగి యనసూయా ! 92

తొలుత నించుక నెగులు నిడినను, దుదకు రసమయ మౌను దమ మని
పలికె మోహనుఁ డనుభవమ్మునఁ, బండి యనసూయా ! 93

- కారమున కభిఘారమునకును, దూరమై మితమైన శాకా
హార మిత వగు బ్రహ్మచారికి, ననియె ననసూయా ! 94
- కుడుపు దిద్దక యింద్రియమ్ముల, నడంపఁజూచుట వడను మంచుం
బడయఁగోరుట యనియెఁ గస్తురి, భర్త యనసూయా ! 95
- ఎతఁడు కోరునొ బ్రహ్మచర్యం, బతనికిన్ దగులిండి పండ్లని
కృత పరీక్షల మోహనుఁడు గు, ర్తించె ననసూయా ! 96
- కలుగు నెవ్వని కాత్మదర్శన, కాంక్ష మది నాతని కవశ్యము
వలయు నింద్రియనిగ్రహం బని, తెలిపె ననసూయా ! 97
- మదిని గెల్చుట దుశ్చకం బను, మాట యుక్తమె కాని రాముని
సదనమైనపు డణఁగు నది యని, చాటె ననసూయా ! 98
- త్యాగి హరికీర్తనము వినుటకు, భోగి జావళిపాట వినుటకు
వేగపడియెద రనె నహింసా, వీరుఁడనసూయా ! 99
- కోటియేళ్లుల నోర్పు నింద్రియ, పాటవం బిద్ధానిఁ ద్రోయఁగ
గాటమగు హరిభక్తి నలె ననె, గాంధీ యనసూయా ! 100
- మందీరం బయ్యాయివస్తుల, సుందరము గావింప మోహనుఁ
డిందనుక భావింప వెచ్చుం, బేచె ననసూయా ? 101
- చాకివనియును మంగివనియును, సలిపె నంతట గాంధీ ; వెచ్చు
వ్రేకనన్ దొలఁగించుకోరిక, విరియ ననసూయా ! 102
- ఒక్కతఱిందనపట్టు సేలును, జక్క దిద్దిన గాంధీరజకత
నక్కజముతో గోకులుఁడు కొని, యాడె ననసూయా ! 103
- తనయొనర్చిన కత్తిరింపును, గని యనుంగులు నవ్వ సొంతపుం
బని యెటున్నను దనుపు ననె గుణ, భద్రుఁడనసూయా ! 104
- భోగమొప్పని దమవిధానము, పూనువానికి డంబములపై
రాగ మేర్పడ దనుట కిది తా, ర్జాణ మనసూయా ! 105

నవాక్కురలు

(5 ఇంద్ర గణములు, 1 సూర్య గణము, 5 మొదట యతి)

బోయరు యుద్ధములో సేవ

అదియట్టులుండె నానాఁదాప్రికానేల, నల్పభాగమున
కధికారులైన బోయరులతోఁ దెలవారి, కాహవం బొదవె
నెద యీవిపత్తునం దాంగ్గభూ విభులకే, యిమ్ము సాయ మనఁ
గదలె మోహనదాసు క్షతగాత్రులను దేర్చుఁ,గా ననసూయ!

1

భారతీయులు వేయిమంది సేబా నంచు, బరుగునన్ వచ్చి
చేరి రయ్యెడ గాంధి చేకూర్చుదళములో, సేవాభిరతిని
ధీరతన్ మేరువై దీపించుపడవాలు, దీనులై మూల్గు
వారికై శిబిరమొక్కటి నిల్పెఁ గలని కీ, వల ననసూయ!

2

కాలు పోయినవానిఁ గరము తెప్పినవానిఁ, గను చెడ్డవానిఁ
గీలాలమున ముగ్ధి తేలాడుచున్ గిల, గిల లాడువానిఁ
దూలుచున్ మోసి డేరాలనీడకుఁ జేర్చి, తొడిఁదొడిన్ దొడఁగి
మేలియూడిగము గావించె నీదళ మిచ్చ, మెయి ననసూయ !

3

మరఫిరంగులు తుపాకులు పరఁగించు పెన్, మంట లావంత
సరకు సేయక రణాంగణమునం దొక్కొక్క, సమయమం దీఁగి
యొఱఁగినబంటులన్ దెచ్చి సేవించె; నియ్యూడిగం బపుడు
నెఱపె సేనాపతికిని మనమొన కడున్, నెఱి ననసూయ!

4

సేనాపతులు మెచ్చి రేలికల్ పొగడి రీ, సేవ నవ్వేళ;
నౌ ననె నాప్రికా ప్రజయెల్ల భారతీ, యాదరం బెసఁగ;
ఏనాఁడు లేనినెయ్యము కూలివారిలో, నేర్పడె; గాంధి
యానందమందెఁ దమ్ములవంత లింక నిల్వవని యనసూయ !

5

పదపడి నేటాలునందున్న భారత, ప్రజలశౌచంబు
మదిఁ గోరి యిల్లు వాకిలి వల్వ పెఱవారి, మన్ననల్ పడయు
విధమున దిద్దుదా ! యనుచు వారికిఁబట్టు, విడువక తెల్పు
నదిరా ! యటంచు మెచ్చిరి పెఱవారు మోహను ననసూయ !

6

తనవారి కయ్యాయిహక్కులు వలె నని, తద్దయుం బెనంగు
వని గాక వారల మడ్డితనంబును, బాపుచేతయును
బొసరించుగాంధీ వివేకంబునేర్చిన, పురుషుం డటంచు
గొనియాడి రతని నప్పుడు తెల్లవారు మక్కువ ననసూయ!

7

అగుగాని రాజకీయంబుగాదన కెప్పు, ననుకూలురగుచు
బొగడికల్ పొందినతమ్ములే కొంద ట్టి, ప్రొద్దు “మా యింటి -
సొగసు మేమెఱుంగమా యేటికి నీకంఠ, శోష” నా గాంధీ
నగి సంస్కరణ మల్పకార్యంబు కా దని, నా దనసూయ ?

8

మరల ఇంటికి

అవెన్న భారతావనినున్న చెలిమి కాం, ద్రన్న ! నీ సల్పు
సేవనం బింక మాతృభూమి కర్పించి మా, చిత్తముం దనుపు
మీవసుంధరకబెక్కు బెడదలన్ గుండువారెందఱో కలరు
రావయ్య! యని గాంధీకనిచి రర్పిలి నుత్త, రము లనసూయ !

9

తనపనుల్ సేయ నాజరు ఖాసు వంటి పెద్దలు లేరె యనుచు
ననుకూలుం డయ్యె నీయభ్యర్థనమున కా, ర్తావన ప్రియుండు
కనికరించి యనుజ్ఞ నిండు నా కన్నలు !, కాణాచి కేగ
నని నేటాల్చెలుల వేదెను గరంబులు మోడ్చి, యతం దనసూయ!

10

ఈమాట విన్నంత టాబొమ్మలై తొల్లి, యెఱుంగని వెతకు
గీములై కన్నీటిదీములై వారెట్ల, కేల కోయయ్య!
మేము రమ్మనినప్పు డేదాదిలోపల, మీరు రావలెను
మామంచిచెడ్డ లారయవలె ననిరి నవ్రుత ననసూయ!

11

ప్రేమపాశమునం ద న్నెన్నుండో గట్టిగా, బిగియించినట్టి
యీమిత్రములకోర్కి కెదురాడలేకపో, యెను మోహనుండు
గ్రామంబులం బట్టణముల సేవామూర్తి, గాంధీకి సాగె
నామెతల్ వీడ్కోలుసభ లుపాయనములు, నపు దనసూయ !

12

వెండిపళ్లెరములు బంగారుగిండులు, వెలలేనిమణుల
నిండిననగ లొసంగిరి గాంధీ కానాడు, నెచ్చెలికాండ్రు
కొండంతబరువున్న జాళువాదండ మ,క్కువ మెండుకొనంగ
గొండని కాంత లర్పించిరి మోహను - కొమ కనసూయ !

13

కానుకలు మానుట

ఈ సంపదలు నావి కావు నావే యన, నీకొన్ననాఁడు
 నాసల్పినట్టిసేవకు విల్వయుండునా, నలుసంతయేని
 యీసీమఁగల భారతీయసదస్సున, కిచ్చెద వీని
 నాసలన్ ద్రోసెద నని యెంచె నపుడు మో, హనుఁ డనసూయ ! 14

తన నిర్ణయము దెల్పి యేమందు రని గాంధీ, తనయుల నడుగ
 వెనువెంటనే వారు సముచితం బిది యని, వేడ్కమైఁ బిల్చి ;
 రనుమతింతువుకదా ! నీవు నంచపుడు మో, హనుఁ డింతితోడ
 ననుడుఁ బెద్ద కలంగె నలమటన్ బ్రుంగె న, య్యమ యనసూయ ! 15

నీకేల యీనగల్ నీవు సెప్పినరీతి, నృత్యం బొనర్చు
 నీకుమారులకేల నాల్గవపదినున్న, నీయాలి కేల
 నాకొమ్ము రానున్నకోడలికైనను, వలయునో పలదో
 పోకుమా పెడదారి కనె వేడివేడియూ, ర్పుల ననసూయ ! 16

వేగిరింపకు దొరా ! రే పెట్టిదో యని, వేడెడ నిన్ను
 బాగుబా గని ప్రజల్ కొనియాడి యర్పించు, పావడంబులను
 భోగంబునకుఁ ద్యాగమున కిచ్చవచ్చిన, పోల్కి వెచ్చించి
 సాగింపఁజనదె సంసారం బనెన్ గాంధీ, సతి యనసూయ ! 17

పిచ్చిదానా ! రత్నహారమ్ములను గోరు, పిల్ల కోడలుగ
 వచ్చునామనయింటి ? కొకవేళ వచ్చుఁబో!, వలయుసొమ్ములను
 దెచ్చుట కేనులేనా ! కారణములేని, దిగులేల నీకు ?
 మెచ్చలే నిపుడుని న్ననె గాంధీ చెలి కోర్కీ, మెయి ననసూయ ! 18

నాసొమ్ములన్నింటి నెన్నఁదో తెగనమ్మి, నను బోసిదానిఁ
 జేసినదొరపు నీవా కోడలికి నగల్ , సేయించుమామ !
 వీసుద్ధులకు నేమిగాని లోకంబు నా, కిడిన కదాని
 కాసులపేరు నిట్టిమ్మునెఁ గస్తూరి, కసి ననసూయ ! 19

కాసంత కలఁగక చిటునవ్వు చాటుచు, గాంధీ యవ్వేళ
 నీ సేవ కలరి యర్పించిరా యీ దండ, నేటాలువారు
 నాసేవ కలరి యర్పించిరా ? పరికించి, నాయంబు తెల్పు
 మాసనం బిడకుము కిన్నకుం గస్తూరీ !, యనె ననసూయ ! 20

జంతి యావెన్న నయ్యా! లెస్సపల్కితి, వీదండ నీవు
చింతలన్ వంతలన్ సైచి కావించిన, సేవ కీలోక
మెంతేని తనిసి యిచ్చినయుడుగర, యని యెఱుంగుడుఁగాని
సుంత నామనవి నాలింపుమా యనియె నూ, ర్పుచు ననసూయ ! 21

ఏ నెల్లప్రాద్దు నీసేవ గావించు, నీ, హితము నర్థించి
మేనెల్ల స్రుక్మగా వండివడ్డింతు నీ, మిత్రుల కిదియు
ధీనిధీ! సేవగా కేమియో ననె గడున్, దెగఁబాటుతోడ
నీనుదుల్ నిశితశస్త్రమ్ము లయ్యెను గాంధీ - హృది కనసూయ! 22

అమ్మేటి తద్బాధ నెట్టెటో సైచి తి, య్యని ప్రసంగములఁ
గొమ్మ నొప్పించి భూషలనెల్ల వాణిజ్య, కోశమం దునిచి
నమ్మం దగినవారి ధర్మకర్తలఁ జేసి, నొకపై ఁ గదలి
నెమ్మి నాల్బిడ్డలతోఁ జేరె మాత్రవ, నికి ననసూయ ! 23

కాళికాఘట్టమం దానాఁడు వర్తిలు, కాంగిరెస్ సభకు
వైశంబ చేరి మోహనదాసు గోఖలే - వాత్సల్య మంది
కూలివాండ్రుగ నాఫ్రికన్ భారతీయులు, కుదుమబన్నంబు
లేలువారలపోక లెఱిగించె సభ్యుల, కితఁ డనసూయ ! 24

మాతృదేశము దాస్యమగ్నమై నానావ, మానముల్ కదియ
భీతిల్లుకాలాన గతియేమియని దుర, పిల్లు కాలాన
లాఁతిసేలను గుండు మనవారి కేపాటి, లగ్గు చేకూర్చు
నీతనిశ్రమ మంచుఁబెక్కు రూపించి ర, య్యెడ ననసూయ ! 25

గెలుపు నోటమి నొక్కమెయి నెంచి జనహిత, కృత్యముల్ నెఱపు
నలవాటు కలయోగి యగుట మోహనుఁడు ధై, ర్యంబును విడక
తిలకుమున్నగు మహారథులను గని వారి, దీవనల్ పడసి
తిలకించెఁ గాంగ్రెసునగరంబునందలి, తీ రనసూయ ! 26

మఱుంగు దొడ్లు బాగుచేత

సేవావిధుల్ గాన రైచ్చికభటు లాన, సేయుట తక్కు
నేవాఁడు నెఱుంగఁడు వినుటయన్నది ; సభ్యు, వీదండుకతన
నావంతమే లందలేక గగ్గోల్పడు, టారసి చెలిమి
నావిష్కరించి లెంకలను దిద్దెను గాంధీ, యపు డనసూయ ! 27

అపేట నెగసెడిగాలు నోరువలేక, యతని నాసికలు
వాపోవఁ జీపురుఁగట్ట గడించి సే, వాధర్మమూర్తి
తేపు మాపు మఱుంగుదొడ్లను సవరింప, రేఁగినలజ్జ
నాపురుషోత్తమున్ గనిరి భటుల్ పురే, యని రనసూయ !

28

ముగిసెఁ గాంగ్రెస్సభల్ భారతోర్వీదాస్య, మును ద్రోసివై వఁ
దగినచర్చలతోడ నుజ్జ్వలోపన్యాస, తతితోడ సాగి ;
జగమెఱింగిన గోకులునిచెంత నంత శి, ప్యతను గస్తూరి
మగఁడు కొన్నాళ్లుండె మెఱుంగిడ నాత్మీయ, మతి కనసూయ !

29

పొగడికల్ గన్న కోవిదుని సంయమిని బ్ర, పుల్లచంద్రాఖ్య
దగువాని దేశభక్తుని వదాన్యతకు మూ, దలయైనవాని
జగమానిసిన్ గోకులునితోడ సముదాత్త, చర్చలు నెఱపు
సుగుణాబ్ధి గని గాంధీ తనిసె నానాఁడుమో, చ్చుగ ననసూయ !

30

విదలేక విదలేక గోపాలకృష్ణుని, విడి మోహనుండు
సదినన్న కాశికిం జని మనముక్తికై , స్వప్రాణధనము
ముదుపుగట్టిన తల్లి నానిబిసెంటు ని, మ్ములఁ గని మ్రొక్కి
వదసె నవ్వి దుషీమతల్లి యొంసగు దీ, వన లనసూయ !

31

పదపది యతఁడు బొంబాయి కేతెంచి గో, పాలకృష్ణార్జు
మదికి విధేయుఁడై కాంగ్రెసుపనియు, ధర్మస్థానకృతియు (కోర్టుపని)
మదిమదిం గావింప దొరఁకొనియెం గాని, మతకరిదైవ
మెదిరించె నక్కటికము లేక తజ్జగ, ద్ధితు ననసూయ !

32

జలవైద్యము

అతనిపుత్రుఁడు మణిలాల్ సన్నిపాతజ్వ, రార్తికిం జిక్కి
బ్రతుకుట దుశ్శకం బనిరి వైద్యుఁ లొకండు, పలలరసంబు
నితని కిచ్చుట లెన్న యన గాంధీ నేనొప్పు, నిది యనె; మణియుఁ
బితపల్కు పాటింతు ననెఁ గుఱ్ఱుఁడయ్యు అం, పిలి యనసూయ !

33

కొడుకు నగ్గించుచు గాంధీ తా నేర్చిన, కూనేచికిత్స
బుదుతపైఁ బఱపి తీవ్రజ్వరంబున సెగల్, పొంగుత త్తనువు
తడిగుడ్డ నాపాదమస్తంబుగాఁ గప్పి, దయఁజూపు మనుచు
విదువక రాము వేఁడఁదొడంగెఁ గస్తూరి, విభుఁ డనసూయ !

34

అవెన్న నొకజాములో మణిలాలుదే, హమునుండి చెమరు
వావిరిగా నోడిగిల్లి వేకి యడంగి, వారనివేడ్చు
గూర మోహనుండు రామునకుఁ జెల్లించె మ్రొ, క్కులు భక్తలోక
భావుకాళీరక్తనకు యుక్తనకుఁ గృపా, స్మృతి కనసూయ !

35

గండంబు కడచె నోయీ ! మణీ ! తేఱుమి, కన్ భీతిపడకు
తంద్రీ ! మదీయవిజ్ఞాపనం బాలించి, తనిసిన రాఘ
వుండే శుభం బిది సమకూర్చెఁ గాని వే, తొండు కా దనెదఁ
బండినసూన్యతం బిది యనె సుతుఁ డెల, ర్పుగ ననసూయ !

36

కొమరునారోగ్యంబు దినదినంబును గడల్, కొనుచుంట గాంధీ
ప్రమదమందుచు నెఱాపాడిపట్టునఁ బేరు, పడయువకీళ్ళ -
కమనీయవాదనై పుణి కబ్రమందుచు, గరఁగుచు జయము
సమకూరులే ! కోర్పు పనులయం దని, తన్విసనె ననసూయ !

37

ఇంతలో నేటాలునెయ్యరు గాంధీ కో, హితమణీ ! నీవు
సుంతయుం దడయక రావలె నిటకు వి, శ్రుతుఁడైన యాంగ్ల
మంత్రి చేంబర్లైను వచ్చెడి; నతనికి, మనకథల్ చాటి
చింతలం దీర్చుకోవలె నని తంతిని, చ్చిరి యనసూయ !

38

మరల ఆఫ్రికాకు

పిలిచినంతన వత్తు నని మాటయిచ్చి యా, ఫ్రికనే స్తగాంధ్ర
నలరించి తల్లిగడ్డకు వచ్చెఁ గాన మో, హనదాసుఁ డంతఁ
జెలిని బిడ్డల వీడి కోర్టులంపట వీడి, చిత్తంబు రాము
నిలు చేసి తరణిపై నెక్కి చేరె నేటాల్మ, హికి ననసూయ !

39

భారతీయప్రజా ప్రతినిధివర్గంబు, పాలింటికార్య
భారంబు తలఁదాల్చి గాంధీ చేంబర్లైను - పజ్జఁగార్మికులఁ
గారించుగోరాలనెల్ల వినీతమా, గ్లమ్మునఁ జాట
నౌరా ! యనిరి లోభహతి నెఱుంగనిశ్రోత, లపు డనసూయ !

40

ప్రెగడచేంబర్లైను భారతీయులమొఱల్, వినివిని మీకుఁ
దగుసాయ మొనరింతుఁ గాని మీ రిట నిల్వ, దలఁచెదరేని
జగదముల్ మాని యేల్పడివారితో సంధి, జరిపికోవలయు
జగ మాదరించుతీ రిది యనె మృదులభా, షల ననసూయ !

41

కాలుసేతులు చల్లపదె భారతీయవ, ర్గమున కవ్వేళ ;
 నేలబేలతనంబు; పరిహార్య మిది యని, హితవాక్కు లాడి
 ప్రీలినదైర్యము నమ్మిత్రకోటికి, వెండియున్ గూర్చి
 కాలోచితక్రియారతుం డయ్యె సత్యకిం, కరుం డనసూయ !

42

నేటాలువీడి చేంబర్లెను ట్రాన్సువాల్, నేలకుం బోవ
 గాటపుంబూన్కి నమ్మహి కేగె టివ్వనం, గస్తూరిపతియుం
 బాటింపరైరి నెఱాదొర లితని మా, ప్రజలమేల్ గీడు
 చాట నీవెవ్వండ వని రీరసంబు షా, చ్చుంగ ననసూయ !

43

ఎల్లరీతుల నేలుబడివారి నెదిరింతు, నిచటి సోదరుల !
 యుల్లంబులకుం జేవగూర్తు జోహాన్సుబ, ర్గునికిగా నిల్చి
 బల్ల కట్టెదను బారిష్టరు వృత్తితో, బ్రదికెద ననుచు
 నుల్లాసి యయ్యె నయ్యెద ధర్మవీరవ, ర్వుం డనసూయ !

44

పరమార్థవాంఛతో పాటు విత్తార్జన, పరతయు నింత
 వఱకుంటం బదివేల కెపుడొ భీమాచేసె, బ్రదుకును గాంధి;
 పరిణామమందె నీతనిచంద మీనాండు, బలిసెం ద్యాగేచ్ఛ,
 హరియె యెల్లరం బ్రోచు నన్న నమ్మికయు నా, యన కనసూయ !

45

భీ మాని భీమానుమానె నంతట గాంధి, పీడిత ప్రజల
 సేమంబునకె వెచ్చ పెట్టనెంచెను దన, చేకూర్చు సొమ్ము
 శ్రీ మీకు నింకంబంపలేనని కమ్మ వ్రా, సెను బూర్వజునకుం
 గామాది కిటు దవ్వగా నిల్చుటయె ముక్తి , కద యనసూయ !

46

గీతా పఠనము

అనాండు గీతార్థ మెఱుంగం దలంచి మో, హనుండు గీర్వాణ
 వాణిలో ం దనకున్న నేర్పి చాలమి నను, వాదముల్ చదివి
 యోనాననెన్ గాని మూలంబు రామికి, నలండురి కొఱంత
 దీనిందీర్పు కొనంగం బూనె నక్కజమైన, ధీ ననసూయ !

47

పలుదోమ నీరాడ నిరువదినిముసముల్, పట్టుం గస్తూరి
 చెలువున; కిక్కాలమున గీత వలైయుం, జేసె నమ్మేటి
 పలుదయక్కరముల రెండు శ్లోకంబులు, వ్రాసిన ముక్క
 నల తానవుంగదిగోడ కంటించి యొ, య్యన ననసూయ !

48

జనసేవయును గోర్తుపనియును హెచ్చి వి, శ్రాంతి లేకున్ని
ననఘృణ డివ్విధి నేర్చె ధర్మకోశంబు నా, నలరారుగీత ;
మనుగడ నెప్పు డేశంక తోచిన నొజ్జ, మాడ్కింగన్ విచ్చి
తనిపె నియ్యది గాంధీ; నారాధ్యు నొనరించె, ధర కనసూయ !

49

నరుండు నేమం బెద్ది పాటించినను మేలి, నడువడు లెవ్వి
వరియించినను సంపదలను సంసారమున్, వదలించుకొనక
పరమేశ్వరుని గానలేండు లేక డనుమేలి, పార మాతనికిక
గతిపె గణ్యంబైనయుపనిష త్తది తేట, గా ననసూయ !

50

పదపడి భారతీయాశయం బను పేరక, బరంగుపత్రికకుం
బదుగురున్ దనియ సంపాదకుండయ్యె ద, బృఘకంపులేని
మృదులతం బాయనివ్యాఖ్యానముల దాని, మెఱయించె గాంధీ ;
అదిరా ! యనెన్ దదీయప్రథన్ గాంచి దా, యయు ననసూయ !

51

తనసొమ్ము వేల్వేలు వెచ్చించి దానియం, దము చంద మెంచి
వణిజులుగాఁ గూలివాండ్రుగా నాప్రికా, వసుధకువచ్చి
మనవారు రాజకీయమ్ముగాఁ బదునిడు, మల నందు గాంధీ
వినిచె నాంగ్లమ్మున గుజరీనుదీన్ జంకు, విడి యనసూయ !

52

మన పేదవారు నిల్చిన గూడెమున మహా, మారి వ్యాపించి
తనపొట్ట నిడుకొనం దలపడెఁ బ్రజల న, త్రతీ దయమాచి
మనసున్న దిట్టలు కొందఱు తోడురా, మతిమతి నలంగి
యణంగించె నార్తనాదములు వేవేగ మో, హనుం డనసూయ !

53

సర్వోదయము

తిలకించె గాంధీ యవ్వల రస్మిసుమనీషి, దీనబాంధవుండు
పలికిన “అన్టుదిలాస్తు” నాఁ దగుకృతిన్, బ్రత్యేకదీక్ష;
నలరించె నిందలి ప్రతిపదం బీయన్న, నైదాటుమార్లు
నిలిచి నిల్చి పరించున ట్లానర్చె దయాధునీ ! యనసూయ !

54

తనకోరుసౌఖ్య మందఱసౌఖ్యమునయందె, దాఁగియున్న దనె
మనుగడతీ రాక్కమైననుంటచే వకీల్, మంగలి సేయు
పనులకుం గలవిల్వ తుల్యంబ యనెఁ గాఁపు, బ్రదుకు కార్మికుని
మనువు మేల్తర మనె రస్మిసు సముదార, మతి ననసూయ !

55

సంతుష్టిగూర్చు రస్మినురచనన్ గాంధీ, సర్వోదయాఖ్య
సంతరించెను గుజరీబాసం బ్రకటించె, జక్కనికృతిగ ;
నింతియకాక యీమూడుతెన్నులు తల, నిడికొని బ్రదుక
సంతనకట్టె గెల్చిమ్మనివేడె నీ, శ్వరు ననసూయ !

56

ఫినిక్సు ఆశ్రమము

పోలక్కు వెన్ను మున్నగుమిత్రులును గాంధీ, పోయేడితెన్ను
మేలితె న్ననిరి ఫినిక్సు నాంజనుచోట, మేటిపొలంబు
వేలువే ల్వచ్చించి కొనె మోహనుండు ని, వేశముల్ మిట్ట
నేలలో వెలసె, నేర్పడె నడవికిక బలై, నెఱి యనసూయ !

57

ఒదవె ముద్రణశాలయును దీనిమర తొల్ల, నొక్కింత యగ్ని
కదలెక బ్రతికసాగె గణ్ణించి పండించి, కదుపు నిండింప
మొదలిడి రాశ్రమమ్మునవారు దంబముల్, ముడింగించి తమకు
జదురున్నసరణిం బ్రజాసేవ కొగ్గి ర, చ్చట ననసూయ !

58

నానామతమ్ముల నైకజాతులవారు, నాండట నున్న
నేనాండువీరిలో మొలతేరదయ్యెఁబో, రించుకయేని
చానతోఁ గైమరత్రిప్పి గోధుమపిండి, సమకూర్చుగాంధీ
యౌవన లాంతిజంటలుబూనెనప్పని, కపు డనసూయ !

59

మలమెత్తుపనియుంగావించిరి గాంధీకు, మారు లవ్వేళం
దుల లేని హర్షంబు నందె మోహనుండీసు, తులచంద మరసి
జలజల నశ్రులున్ రాల్చె వారికిక దగ్గ, చదుపు గూర్చమికి ;
బలియయ్యె బిడ్డలచదు వయ్యలోక సే, వకు ననసూయ !

60

చదువబ్బుకున్నను జగ మహో ! యనంజాలు, సౌశీల్య మబ్బి
నది గాంధీకొమరుల; కొక పెద్దవాడె జ, నకుచెంత లేమి
గొదవదెం బ్రజమెప్పు గనంజాలునడత ;ని, క్కొఱత గుర్తించి
మదింగలవెత నయ్యకడ వెళ్ళగ్రక్క వే, మా అనసూయ !

61

పరితుష్టిపై ఫినిక్సునంగొంత కాలంబు, బ్రతుకు సాగింప
దొరకొన్న గాంధీ కీయోగంబు లేమిని, దుర మొందు సాగె
దొరతనమ్మునవారి నెదిరించిరి “జూలూ” లె, దో తప్పుంజూపి
వెఱుతురా వీరికి బహుసేనలున్న భూ, విభులనసూయ !

62

క్షతగాత్రులైన జులూల కూడెముసేఁత, సాగించె మిత్ర
శతమును దోడుగా నిలువ మోహనదాసు, జగతీహితార్థి !
భృతశస్త్రమై సైన్య మెటుదూఁకు నటు గాంధీ, వెదలె దోలీల;
నతఁ డెంచె నీసేవ యీశ్వరారాధనం, బని యనసూయ !

63

మజ్జేవితంబునం దిట్టి సేవలు మాటి, మాటికిన్ దప్ప
పుజ్జగిల్లక వీని నొనరింపవలెనన్న, నుల్లంబు శాంతి
నుజ్జితేనిది యౌట వలయు, బిడ్డలసంఖ్య, నొగిం బెంచువాని
పజ్జకు శాంతిరా దనియు నెంచెను గృపా, పృతి యనసూయ !

64

ఆలు చూలాలైనయపు డిట్టియూడిగం, బంగీకరింపఁ
జాలుదునే రెండు గుట్టలపై స్వారి, సలుప నోపుదునె
వాలాయముగ నాకు బ్రహ్మచర్యపథంబు, వలయును వలయు
నేలజా గని గాంధీ యపుడె తద్విధిఁ దల , నిదె ననసూయ !

65

(37వ యేఁట)

మొదట నీనియమమ్ము మోహనున కసాధ్య, ముగఁ దోఁచెఁ గాని
పదపడి సంతృప్తిజనక మయ్యెఁ దపమ్ము, వలె నాత్మబలము
పొదలించె నంత మోహనునకుఁ గలనైన, భోగానురక్తి
యొదవదయ్యె నణంచె నతఁడింద్రియమ్ముల, యుదు టనసూయ !

66

చందనద్రుమముచెంగట నుండువేములున్, సరితావు లీను
చందాన గాంధీసన్నిధి నిల్చునెయ్యురున్, సైచి రీనియతి ;
నందఱు నింతిసెజ్జకు దవ్వగాఁ బండ, నలవాటుపడిరి
క్రందుగా నలసినప్పుడె పవ్వళించి ర, క్కా! యనసూయ!

67

(అక్క - పూజ్య)

ఆఠేండ్ల నాఁడె మోహనదాసు బ్రహ్మచ, ర్యవ్రతం బూను
కోరిక వొడమి కస్తూరికిన్ దెల్ప న, క్కొమ్మ వేవేగ
నూరీకరించి నిజోదాత్తతం జాటె, నుప్పొంగెఁ గాని
దారిద్ర్య మగండె యపుడపు డింద్రియో, ధృతి ననసూయ !

68

ఈనాఁడు గాంధీ పట్టినపట్టు వీడక, యెద రాము నిల్చి
బోనంబుతగ్గించి పండ్లారగించి య, ప్పుడప్పుడు తిండి
మానుచుంగనుమూయుదనుక సంయమికుల, మౌళిగా బ్రదుక
నానాశ్రమల్ వలచి సహించె విశ్వ మె, న్నగ ననసూయ !

69

ఒకవంక సత్యాగ్రహోద్యమం బది సాగె, నొకవంక గన్న
రికి దుర్భరంబగురుజ రేగె నన్నుంబ, రీక్షింప వేల్పు
నకు నిచ్చ పొడమిన దని గాంధీ తలచి మం, దరముగా నిలిచి
సకలమార్గంబుల నింతిని మనుప వే, సరె ననసూయ !

70

కస్తూరి గొప్పతనము

తెగులు రక్తస్రావ మగుట శస్త్రచికిత్స, దీనికి వలయుం
దగ దన్యవైద్యంబు నమ్ము నాప ల్లాని, దాసు నొప్పించి
తెగె వెజ్జు కోతకుం దద్దాధ నోర్చిన, తెఱవనిబ్బరము
పొగడె మోహనుండు జోహారులర్పించె వే, ల్పున కనసూయ !

71

కోత నిర్విఘ్నంబుగా జాగె గాంధీ పె, క్కువనెల్ల గన్న
హేతువునన్ వెజ్జు తజ్జాయకస్తూరి, కితమగు సేవ
రాతిరి పవలు గావించుచున్నను శక్తి, రాదయ్యె నామె ;
కీతీరు గని వైద్యుండు తలమందె న, య్యెడ ననసూయ !

72

తుదకు మాంసరసాదు లీనిచో నిలదు క, స్తూరి యటంచు
మదినెంచి గాంధీ కీతలంపును వినుప న, మ్ముగువ వల్లనిన
మదిరాదు లేనును వలదందు ననె ధీర, మౌళి; వేదాంత
మది చెల్ల దిపు దని బెట్టిదమ్ముగ భిష, క్కునె ననసూయ !

73

ఏమందులిచ్చియే నేతిండిపెట్టియే, నేము రుగ్గులకు
సేమంబు గూర్చజూతుము వైద్యులందఱు, చేయుదు రిట్లె
నామాట వినవేని సమయు నీయమ్యు దెం, దము తాయి చేసి
యేమెయిన్ గండు నీచా వనెన్ దీండ్రించు, నెద ననసూయ !

74

నాపల్కు విందువా నేను నాయంతి నీ, నారి కోల్పోనుట
కోపినంతశ్రమింతు మొందు సెప్పెదవేని, యుగ్మలితోడ
వేపొ మ్మిచటు వాసి నాచేత నీమాట, వెండి పర్మించి
కోపంబు తాపంబు పెనుపకు మనెం గలం, గుచు ననసూయ !

75

పిదప మోహనదాసు వసివాళ్లుపాలయి, పెనువెతల్ గుదుచు
సుదతిచెంగటి కేగి వెజ్జుధోరణి నామె, శ్రుతి వైచి మాంస
మదిరాదు లీకొందువా యనం గస్తూరి, మగనికి మ్రొక్కి
మదిగట్టితనము పొంపిరివోవ నుడివె ని, మ్మయి ననసూయ !

76

వలదు మాంసరసంబు వలదు మద్యంబు పూ, ర్వభవంబునందు
నలఁగి సాధించినపుణ్యాల ఫలముగా, నా కబ్బినట్టి
వెలలేని మానవీకాయంబు నపవిత్ర, విధి కీడ్వనొల్లఁ
గలుషాన్నముల నిల్చు తను పూన, ననియె ను, గ్రత ననసూయ !

77

నీచాన్నముల కియ్యకొనక నాపాటించు, నియమంబు విడక
నీ చేతులం దేను మరణింతునేని యీ, నిఖిలజగంబు
నాచరిత్రను మెచ్చు నశ్వరంబగుమేను, నీకేల, కీర్తి
యాచంద్రతారకం బలరుఁ, గోరెద నిదే, యనె ననసూయ !

78

మగఁ డంతఁ గస్తురీ ! యొకమాట వినుము నా, మతము నీ విట్టి
నెగులునం బాటింపఁ బనిలేదు, గోరముల్, నెగసిన ప్రొద్దు
తగునిద్ది తగదిద్ది యనుచింత మాని హైం, దవు లామిషంబు
నగునని తినుచుండ్రు కొంద, తీవెఱుఁగవా, యనె ననసూయ !

79

ఎంతచెప్పిననేమి యింతి పట్టినపట్టు, నిసుమంత విడక
కాంతునిం గని నన్ను నాశ్రమోర్వికిఁజేర్చి, కరుణింపు మనుడు
నెంతేనివగచి మోహనుఁడు వెజ్జుం గని, యింక సెలవిండు
పంతగింపకుండనె, వేల్పుపైనిదె నెల్ల, బరు వనసూయ !

80

నిప్పుకల్ గ్రక్కుచు వెజ్జు గాంధీని జూచి, నీవంటిమగని
నిప్పుదమిన్ గానఁగస్తూరి యేపాటి, నెవ్వయు సైంప
దిప్పుడు మీ రేగుబాటయు విషమంబ, యామె యేమానా
తప్పుడు కీడు మూర్ఖుల కనె ధార్మికో, ధృతి ననసూయ !

81

మందుఁదా ! కొంపకు నిప్పంటుకొన్నపి, మ్ముట బావిత్రవ్వి
పొందుమే లుందునా యనియు వాక్రుచ్చె; న, ప్పుడు గాంధీ మౌని
చందాన నిల్చి కస్తూరిని నరుఁ డీడ్చు, శకటమందునిచి
క్రందురానిపథానఁ జేర్చెను బొగబండి, కడ కనసూయ !

82

సతిని మోహనదాసు తనచేతులన్ ధూచు, శకట ఘట్టమున
నతిజాగరూకత మోసి పెట్టియ నుంచె, నాదరం బెసఁగ;
జతలేనివానయా సాగె నప్పుడు గుండె, జాతీనపతికి
నతివయే దైర్యంబు గఱపె నే నలయలే, దని యనసూయ ;

83

కలండీశ్వరుండా ర్జజనులను రక్షించు, కారుణ్యరాశి
వలదు మీ కావంతవంతయు ననియె, న, వ్యాకులన్ గాంధి
యలరెఁ, గస్తురి యెంతనేర్చె నహో ; యని, యబ్బురమందె
తొలిపున్నెములపంట యిది యనుకొనియెఁ దో, డో ననసూయ ;

84

అఁగె రైలు ఫినిక్సునం; దాశ్రమస్థు లై, దార్గురు వెలఁది
బాగెంచి యపుడు డోలీతోడ వచ్చిరి, పైదలి నలఁత
మూఁగనిగతిఁ జేర్చి రునికిపట్టున కంత, మోహనదాసు
సాగించె వైద్యంబు నడిసన్నజలచికి, తృకుఁ డనసూయ ;

85

తొట్టివైద్యం బనుకూలమై ధీరక, స్తూరి కారోగ్య
మిట్టలంబుగ దక్కె, బ్రదికించుకొంటి నే, నింతి నటంచుఁ
గట్టలేనిముదమ్ము గాంచి మోహనగాంధి, కార్యకర్మములు
పట్టె నయ్యాయితావుల కేగి హితులు తో, ధృఢ ననసూయ ;

86

స్వామి యొక్కండు గాంధీయును గస్తూరియుఁ, జావు పై కొన్న
నామిషంబును ముట్టరా దన్నకట్టడ, కగ్గమై యుంట
సేమంబుగాదని యొక్కనాఁడు ఫినిక్సు, చేరి ప్రసన్న
తా ముద్ర వెలయ నిట్ల నియెను వారి క, త్రతీ ననసూయ ;

87

పలలంబు దిననఁ బాపమురాదు, రోగాల, పాలయి బ్రదుకు
నిలుచునో నిలువదో యని తోచినప్పుడే, నియు మీ రయారె ;
పొలసుముట్టరు, మనుధర్మ శాస్త్రంబు మీ, పోకడ కెదురు
పలికెడి, ననిన నప్రతమెయిన్ గస్తూరి, పతి యనసూయ ;

88

తినఁదగ్గ దిది యిది తినరాని దని భోక్త, తేల్చుకోవలయుఁ
జన దిందు లాఁతివారలతీ ర్పనన్ లేమ, స్వామి ; మీనుడికి
వెలయిచ్చి మనుటకై నంజుడు దిననొల్ల, వెడలుఁడు ; నన్నుఁ
దలయేరుపా త్నయకుం డనె మెత్తమె, త్రగ ననసూయ ;

89

చెఱసాలకు

పదపడి సత్యాగ్రహోచార్యుఁ డాఫ్రికా, ప్రభుత నెదిర్చి
మొదటిసారిగ నేగెఁ జెఱసాలకున్ దన, మొన వెంట నడువ (1908)
నది సంయమికి నిష్టమగు కట్టుపాటుల, కండగా నుంట
నెడ నుజ్జె నిది పెద్దమేల్లదా యని విశ్వ, హితుఁ డనసూయ ;

90

నల్లబందాలకు రవిక్రంకువేళ బో, నంబు వడ్డింతు
 రొల్లరు లవణంబు కారంబు కూరలం, దొక్కింత చేర్చు
 నల్లవో ; తేనీరునిడ రథికారు లీ నడత సన్యాసి,
 యుల్లంబు నలరించుఁ గాని బాధించు న, న్ముల ననసూయ ; 91

ఉప్పుతోఁ గూరల నుడికించి కారము, నొసఁగుఁడు కొంచె
 మిప్పాటి కియ్యకొం దని బంధితుల్ పల్క, నీరు విందులకు
 నిప్పట్టునకు వచ్చితిరె యని బందివె, జ్జించుక కరఁగి
 యొప్పుకోల్ చూపె నుప్పునఁ గూర లుప్పుట, కో యనసూయ ; 92

కావలె నని పూను తిండికట్టడవంటి, కట్టడల్ మదికిఁ
 జేవగూర్చును గాని చెఱసాలనియమాలఁ, జిక్కి కోరికలు
 చావనిదశఁ బూను సంయామ మేమాత్ర, సత్వ మిచ్చు నని
 భావించె గాంధీ యత్తఱిని జిజ్ఞాస యే, ర్పడ ననసూయ ; 93

ఆహార నియమము

ముగిసెను జెఱసాలకాఁపురం బిలుసేరె, మోహనదాసు
 దిగనాడెఁ దేనీరు, రవిక్రంకుటకుమున్నె, తినుట సాగించె
 నగుఁగాని లవణంబు విడఁడయ్యె, నపుడు దే, హబలంబు మృగ్య
 ముగనుండఁ దగదు ప పునియును గనె గ్రంథ, ముల ననసూయ ; 94

ఐనను లవణంబునట్లు పప్పును దన, కాశాస్య మగుట
 దానికిన్ స్వస్తిపల్కుట కోడె, నంతలోఁ, దరుణిరోగమ్ము
 కానిపించెను వెండియును దనవైద్యంబె, గాంధీకావించెఁ
 గాని యీసారి కాసంతకృతార్థతన్, గనఁ దనసూయ ; 95

ఉప్పుఁ బప్పును మాను టొండె నీయం దని, యువిదకుం జెప్ప
 నొప్పక “యయ్యగారూ ; పేరుగన్నవై, ద్యుండుమీకుప్పు,
 పప్పు వర్జ్యం బని పల్కిన విడుతురా”, పలుమాటలేల
 చెప్పుట సులభ మెవ్వరికేని యనియె న, చెల్లి యనసూయ ; 96

సతిపట్లఁ దనకున్న మక్కువ నెఱఁగించు, సమయ మీనాఁడు
 జతపడ్డ దని గాంధీ సంతసంబంది బి, షక్కువా క్కేటి
 కతివ ; నీవోడితి వేఁదాదిదనుక నే, నారెండు లేని
 మెతు కారగింతుఁబొ మ్మనుడు నుల్కొదవె నా, మెకు ననసూయ ; 97

మన్నింపవయ్య ; నాతప్పు, నీమదిం గన్న, మగువన యయ్యుం
దెన్నదప్పితిని వాగ్దోషంబు గావించి, తిని బప్పునుప్పు
నెన్నడున్ నేనంట, నింక నొట్టుమాట నీ, వెద విస్మరించి
నన్ను రక్షింపు మనెం జాన వినయావ, నత యనసూయ ;

98

మగువ నోదార్చుట మంచిది యని గాంధి, మది నూహచేసి
మిగుల మేలగు నుప్పుపప్పుమానిన నీకు; మెలంత ; నా కేని
తగులగ్గు చేకూరుం గావున నాశవ, ధంబును ద్రోయ;
వగవకు మన నెట్టకేల కయ్యమ శాంతి, వదె ననసూయ ;

99

ఈకూటికట్టడ నింతిరోగవ్యధ, యెడసె; గాంధీకిని
జేకూరె నారోగ్యపుష్టి, వెండియు వీని, సేవించుకోర్కి
పోకాదె సంయమక్రీతి రేకెత్తెనీ, పొలి కతం డలరి
కైకొనె నిత్యవ్రతమ్ముగా నీతిండి-కట్టనసూయ ;

100

పదపడి పాలుసైతము బ్రహ్మచర్యంబు, పాటించువాండు
పదలుట కర్తవ్య మని గాంధీ ఫలములు, వాడం దొడంగె
నిదిగాక పేదగా బ్రదుకవలయు నన్న, యిచ్చతో విలువ
కొదవడ్డ వేరుసెనగపప్పు దిన మొద, లొనె ననసూయ ;

101

ఉపవాసముల నొంటికుడుపుల నపుడప్పు, డూనందొడంగె
నపవిత్రమగు చిత్తమును సంస్కరించు ని, య్యవి యని తలంచె
అపు దాశ్రమంబునం దతనిపొత్తు వరించి, యలసెడివారు
నుపగమమ్మును జూపి లోంగి రీకడించి, య్యుల కనసూయ ;

102

ఎల్లవారికిం బస్తుమున్నగు నేమముల్, హితము లొననుట
చెల్ల దింద్రియముల నోర్వ, నీశ్వరుని వీ, క్షింప దీక్షించి
యల్లటపడువారికే గెల్పు నొసంగు, గీతాచార్యుం డిదియ
తెల్లంబుగాం బల్కెననె గాంధీ నెయ్యర, దెస ననసూయ ;

103

గురుత్వము

చదువునేర్వం దగ్గశాబకుల్ బాల లా, శ్రమమునం దుంట
మదినిడి వారికిన్ గురుండయ్యెం గస్తూరి, మగండు, నమ్రతయు
సదమలాచారంబు ధైర్యంబు తాల్మియు, సత్యనిష్ఠయును
మృదుతయున్ గరుణయుం జదువుతోపాటు నే, రిపె ననసూయ ;

104

మఱియు దేహపరిశ్రమము నేర్పె నేర్పెను, మలమెత్తుపనియు
గఱపెఁ జెప్పులుకుట్టుటయుఁ దోఁటపనియుఁ బా, కములుదీర్చుటయు
మఱవరానిది తల్లిబాస యంచెఱిగించె, మౌక్తికశ్రేణి
యొఱపున వ్రాల్వ్రాయువారిఁ గావించె శి, ష్యుల ననసూయ ;

105

వలయుఁ బిన్నల కాత్మశిక్షయు నని గాంధీ, పొరిచే భజన
నలిపించె నీతికినిలయమ్ములగు కథల్, చదివించె, జగము
నలరించువారు గావలె ఛాత్రు లని తదీ, యాభ్యుదయంబు
వలచి రేయుంబవల్ నానాశ్రమంబులు, వదె ననసూయ ;

106

ఎంతదస్సిననేమి జన్మనంపుఁబిసాసి, యేదైఱనెదురు
పంతమ్ముచాలక యిర్వరు నైతిక, పతనంబు నంది ;
రింతకుము న్నెఱుంగనికొందలము గాంధీ- యెద రేఁగె నీ యు
దంత మాలించినంతన కడున్ గంపించె, దా ననసూయ ;

107

తనప్రయోగంబు సత్యాగ్రహం బపుడప్పు, తాఱుమాఱై నఁ
దనరువంతకు వేయిరెట్లయ్యె గాంధీన, త్రణి నేఁచువంత
మునుపె యీదొరతోడ మొత్తుకొన్నది “కుఱ్ఱ, మూఁకను నమ్మఁ
జన” దని కస్తూరి లోకజ్ఞతావిక, స్వర యనసూయ ;

108

ఎవ్వరికో శిక్షయేల నాకే తగు, నిదియని గాంధీ
బువ్వ నేడుదినాలు బొత్తిగా విడి యొంటి, పూటనే తినుచు
నవ్వల నై దుమాసంబులు కడపుట, కంగీకరించె
దవ్వలకేగె నంతట దాసు నేర్చుకొం, దల మనసూయ ;

109

ఉపవాసములఁ గృశించుతపస్వి నమ్మహో, యోగి నీక్షించి
నపుడాశ్రమంబునవారిలో లజ్జయు, నార్తి యు రేఁగె
అపరాధములజోలి కింకర బోముపో మని, యశ్రువుల్ కురియ
శపథంబొనర్చి రందఱు గాంధీచెంతకుఁ, జని యనసూయ ;

110

మంజరి

రఘురామయాభ్యునిరాణి ; సద్వాణి, వినవమ్మ కస్తూరివిభునికావ్యమ్ము ;

స్వదేశమునకు

భారతీయప్రజా ప్రాబల్యమతిని, సాగిన మోహనసత్యాగ్రహంబు
జగతి కబ్రముగూర్చు సాంపరాయికము, హింసనొల్లని కల్లనెఱుంగనికయ్య
మాప్రికాదేశమం దాంగుటకతనం (1914), దల్లి గడ్డకు గాంధీ తరుణితో గదలె
అపు దాంగమహినున్న యనఘు గోకులుని, యిచ్చనుబాటించి యింగ్లాండు వలన
మాతృభూమికిజేర మదిలోదలంచి, కడలిపై యింబుగావించి దాసు
లంపటల్ సైరించి లండనుచేరి (6-8-14), గోపాలకృష్ణండు గోరాలంజిక్కి
ప్రాన్మునందు జికిత్స పడయుచున్నట్లు, విని వెచ్చనూర్చి కావింపఁగాదగిన
చేత యెయ్యదియని చింతయొనర్చి, శార్మణ్యులకు నాంగ్ల జాతివారలకు
సంగర మప్పుడే సాగెనుగాన, (4-8-14), గయ్యపుంబెడద కగ్గంపడినట్టి
యాంగ్లేయులకు జేతనై నంతసాయ, మాచరించుట కృత్యమని విశ్వసించి
తత్పురినున్న సోదరభారతీయ, సంఘము నొకసభాశాలకుం జేర్చి
యీపోరిలో మన మింగ్లీ షువారి, కుపకారమొనరించు టుచితమో ననియె
ఈనుడుల్ విని కొంద టీదియేమి; గాంధీ;

భారతోర్వీ దాస్యభర హేతులైన, తెలవారిజయము నర్థితమా మనము ?
పరిహాసంపదె యిట్టిపని నూచి లోక ? , మిపు దేలువారల నిఱుకునందెట్టి
మనమేలుగా వీరిమల్లడి నెంచి, కోరికల్ పండించుకొందము మనము
లేకమేనియుం దప్పులే దయా ; యిందు, నావుడు గాంధీ యన్నలు ; శాంతినందుం
డిది తెల్లవారల నెదిరించి బిగిసి, బెదరించి మనయభీష్ణితము సాధింపఁ
దగువేళ కాదు, యుద్ధమునిల్చుదనుక, మన మోర్మిచూపుట మంచికర్తంబు
మన మీవికొగ్గుట మాన్యకృత్యంబు, మనయుదారత సర్వమహి కప్పు తెలియు
మనసభ్యులను సర్వమానవుల్ మెత్తు, రిచ్చవచ్చినవార లీంగుం డీచేత
ననవుడు దాసుప ల్కొననువారు, పలువురు నిల్చి రాపరిషత్తునందుం
జెచ్చెర నేర్చదె సేవాదళంబు, దిట్టలు కొన్నాళ్లు దిద్ది రాదందు
నది రణక్షతగాత్రులై నయోధ్యలకు, నెదతోడం దగునూడెమెల్లఁ గావించె
నుజ్జగించెను దిండి నొక్కొక్క రేయి, యిదిరేయి యిదివగ విదిభార మనక
యార్దుల సేవించె నధికారు లలర, దుర్భరశ్రమమునం దోంగుటకతన
శ్వాసకోశము లుబ్బి శక్తి యడంగి, గాంధీ మంచముపట్టెం గడుజాలిగూర్చెం
గావించువైద్య మక్కఱకురాదయ్యెం, గదియంబడెను మంచుకా రంతలోన

నిక మీరు మీనేల కేగుట లెస్స, సైంపలే రిచ్చటిచలిపీడ మీరు
వినుండు నాపల్కని వెజ్జు ప్రార్థింప, బొలంతుకతో దాసు బొంబాయిచేరె
దలంగెం దచ్చింత లంతట ననసూయ ;

ఆరోగ్య మది యెంతయలంతిగా నున్న, బ్రీతిమై గోపాలకృష్ణుం డేతెంచి
కడలితీరమ్మున గస్తూరిమగని, కెదురుకోల్మన్నన లిచ్చమై సలుప
నది పర్వమాయె సత్యాశ్రయుమదికి, ఎపుడోపదేంద్రనాందెడంబాసినట్టి
తల్లి గడ్డను గాంధీ దర్శించినంత, నల్లకై వడిం బొంగె నతనియుల్లంబు
బొంబాయిపురిని గాంపురముసాగించు, ఘూర్జరు లొకసభం గూర్చి మోహనుని
విశ్వ సేవానిష్ఠ వినుతించి రపుడు, బంధువుల్ మిత్రులు పలువురునిల్చు
రాజకోటకుం బ్రజారాధకుం దరిగి, పతిహీనయై దుఃఖభరమున గ్రుంగు
వదినియ నూరార్చి వరణీయచరితు, గోపాలకృష్ణగోకులు నిజాచార్యుం
బూనాపురిం గని పూజింప నతడు, సోదరా ; భారతక్షోణిసల్లదల
వసియించుప్రజల జీవనరీతిం జూచి, తలంపులెఱింగి కర్తవ్యనిర్ణయము
గావింపు మన నగుంగా కనె గాంధీ, పదపడి రవికవిప్రభుని వీక్షించి
తత్కృపం బడసి యూతనిశిష్యకోటి, తనకూడుగూరలు తానె వండుకొని
తినుట మే లనుడు శాంతినికేతనంబు, సాంతబానసముతో శోభ గడించె
గురుకులంబున దీనం గొన్నాళ్లునిల్చి, కొంతసంస్కృతి నేర్వగోరుదాసునకు
విధియెదురై మేనువిడిచె గోకులుండు, తల్లి వోయినలేంగ తల్లదకుడుచు
పోల్కి గాంధీ తలంకి పూనాకుంజేరి, గురునపరక్రియల్ కొనముట్టుదనుక
నవ్వీట నిల్చి యహమ్మదాబాదు, నగరంబునకు వచ్చి నాలుగుదెసలు
పరికించి తనయున్మిపట్టుగా దీని, నాదరించుట లెస్స యని విశ్వసించి

1

సబర్మతీ తీరమున

దీవ్యతృణబర్మతీతీరమ్మునందు, సత్యాగ్రహోశ్రమసంజ్ఞం జెలంగు
నాశ్రమంబును నిల్చ నర్థవర్ధణము, తగుసాయ మొనరింపం దలపడెం దాని;
కది విశ్రుతంబాయె నల్లల మహిని;, ఒక మాలజంట మీయునికిలో నుంట
కంగీకరింతురా యని తన్నుం గోరం, దలయూపె మోహనదాసు వేవేగ
సమ్మతించూపి రాశ్రమసభ్యులెల్ల, వచ్చె దూదాబాయి వనితతో నపుడు,
తలందాల్చి నాశ్రమధర్మంబు లాతం, డిది పురమ్మునవారి కిష్టంబు గామి
మానిరి వా రాశ్రమము నాడుకొనుట, యెల్ల వంటకు నూక లిల్లె యటంచు
మగనలాల్ కస్తూరిమగనికిం దెల్పె, మంచిది ; గూడెంపుమందిలో జేరి
కూలి పనుల్చేసి కూటిసమస్య

చక్కదిద్దుద మేలజంకుటమనకు, గట్టుండీమూటలు ; కదలుండీ ; యనుచు
జిటునవ్వుతో గాంధి చెప్పెడివేళ, నొకకుట్టు దేతెంచి యోయయ్య ; నిన్ను
గనుటకు నొకసాహు, కారులో వచ్చి, నడవలో నిల్చియున్నాడు, నిన్బిల్వ
ననుబంపినాడని నవభారతర్షి, కెఱిగింపగా వీధికేగే మోహనుడు ;
సెట్టి గాంధిని జూచి చిన్నారినగవు, మొగమున మొలకెత్త మ్రొక్కి యిట్లనియె.

2

దేవునిదయ

ఓయన్న ; యాశ్రమాభ్యుదయమ్ముకొఱకు, నించుక తోడ్పడనెంచి వచ్చితిని
మన్నింతురా నాదుమదిని మీ రనిన, దప్పక మీవాంఛితము నియ్యకొందు
మిప్పుడు మాచిక్కు లెన్నేనిగలవు, వార్పుచున్నాము మీవంటిసజ్జనుల
దయ కని మోహనదాసు వచించె, వణిజుండు వెండియు వత్తు రేపనుచు
గదలి చెప్పినరీతి గామక వచ్చి, చిటుతవానిని గాంధీచెంతకుం బంప
సరగ నయ్యనఘుండు సాహును గదిసె, పలుకుల దెసకబోక పదుమూడువేల
రూప్యముల్ గలసంచి రుచిరాత్ము డతడు, మోహనునకునిచ్చి మునిపోలె వెడలె
భగవత్ ప్రసాద మీబాసట యనుచు, వినతుడయ్యెను గాంధీ వేల్పున కెడద
నొచ్చెమెద్దియులేక మొకవత్సరంబు, బండినీడ్చుట సులభం బని తలచె
మాలపల్లెకు జేరుమాటను మఱచె;

3

బీహారు

ఆవెన్న దాసు బీహారున కేగి, యచట భూస్వాములొ నాంగ్లవర్తకులు
సేద్యగాండ్రకుం దమసిరి పెంచు నీలి, పంట పండించుచు బడలు పేదలకు
దా మిచ్చుకూలి తద్దయు నల్పమగుట, యెఱిగి రైతులందేర్ప నెన్నేనివెతలు
సైచి సత్యాగ్రహసరణియుం ద్రొక్కి జయమంది సడిసన్న సాధుతామూర్తి
రాజేంద్రబాబుగారవము నార్జించి, శౌచంబెఱుంగని సైరికులుండు
పల్లెలలో నిల్వె బాఠశాలలను, వాడలలో నిల్వె వైద్యశాలలను,
మరలె సబర్కతీమందిరంబునకు;

4

భేడా

అంతలో ఘూర్జరమం దొకసీమ, భేడా యనం జెలంగెడిమండలంబు
బెట్టెపాలై వెదపెట్టినగింజ, మొలవక కఱవుతో ముచ్చిరుచుంట
పంటపోయిన కాంపుబాధల నుఱక, యేలువారు కరంబునిమ్మని యతని

హింసపెట్టుట విని యెడ గుంది గాంధీ, భేదాకుంజని మేలుగీడు లెఱింగి
దొరలబింక మడంగుత్రోవలు వెదకి, యేకీడువచ్చిన నేము పన్నీయ
మనుదిట్టతనముతో హోలికుల్ నిలుచు, నట్లు రంగముదిద్ది యసి కసి లేని
సత్యాగ్రహరణంబు సాగించె నంత, మెల్ల మెల్ల నడంగెమీసాలుత్రిప్పు
నధికారులయహంత, యాగడంబడంగె, వీలున్నవా రరివెట్టుండీ యనుచు
దొరలు రైతుల వేడ దొరలేనిగెల్పు, పడసె సత్యాగ్రహభండనంబపుడు
కర్షకుల్ తమశక్తి గనిరి, వినూత్న, చైతన్యమందిరి, సత్యం బహింస
పరమాస్రము లటంచు భావించి తనిసి, రెనలేనినాయకుం డీగాంధీ యనిరి,
జనముక్తి నీతందే సాధించు ననిరి; ఈకథ యిట్లుండ నింగ్లీషువారు
పరంగించు ప్రథమప్రపంచ సంగ్రామ, ముగ్రమై యవ్వేళ నుర్వి నుట్టుత
లూగింపందొడంగుట నుదరి వై స్రాయి, రండురండని వేడె రాచకర్ణములం
బేరుపొందిన మనపెద్దలనెల్ల, గాంధీయు నేగె నాకారితుం డగుచు

5

యుద్ధమునకు సాయము

“మనప్రభుత్వమువారు మందలలేని, యిడుమ నున్నారు, మీ రీకస్తి నెఱింగి
స్వర్ణంబు సైనికశక్తి మున్నైన, చేపలు వారికిఁ జేకూరునట్లు
సాయం బొనర్చుచు ; జయ మబ్బురీతి”, నని హస్తీపురవిభుం డడకువమెఱయం
గోష్ఠిలోఁ బల్కుడు గుణనిధిగాంధీ, యితనికోర్కీని మెచ్చి యీసభయందు
నాబీద్వయంబు మహామహాదైన, గంగాధరుండు లేమి కడువెల్లి యనియె
పడుగు రౌనన భిలాఫత్తుసమస్య, నాంగిలేయులు దిద్దు టది పాడి యనియె
నధికారు లుట్టి రీయన్నపల్కులకు, అయ్యెడ మోహనుం డాంగ్లరాజ్యంబు
నిపుడు కాపాడిన నిది రేపు మనము, కోరుపెత్తన మిచ్చి కూర్మినందించి
చాటును దనకృతజ్ఞత నని నమ్మె ; క్రన్నన భేదాకు గాంధీ యేతెంచి
బంట్లుగాఁ జేరుండీ బవరాన కనుచు, బల్లెలు పట్టణాల్ పగలు రే యనక
తిరుగాడి ప్రజల నర్థించుచున్ దగిన, కూడు చిక్కనిపూట గొడనోర్వలేక
వేరుసెనగపప్పు వేమాటు నమల, నారోగ్యమున కిది హానిగావించె
నతిసారబాధ మోహనుపా లొనర్చె, మఱుంగుదొడ్డి కితందు మాటిమాటికిని
బరుగెత్తి మంచానంబది స్రుక్తి స్రుక్తి, తప్పదుచా వని తద్దయు నమ్మి
యసురుసు రనుచుండ నావులు వగచి, ఘనవైద్యు రావించి గాంధీ నెట్లైన
బ్రదికింపు మని వేడంబట్టినపట్టు, విడువక వె జ్జెన్ని వెరవులం గనిన
నెడయదయ్యెను దాసు నేచురోగంబు, తుదకు సామాన్యవైద్యుం డొకండు వచ్చి
కాచె గాంధీని మంచుగడ్డవైద్యమున, బ్రకృతిచికిత్సలో ఁ బరమానుభూతి

యతనికిం గల్మి నీయశ మావహితై, తెగులుతగ్గెను గాని దేహయంత్రంబు
దుర్బలమ్యుయ్యెం గస్తూరినాథునకు, పాలుద్రావిన వచ్చు బల మనె వైద్యుఁ
డవి నిషిద్ధములునా కనమోహనుండు, కస్తూరి యపుడు రంగమునకు వచ్చి
మనియున్న నేకదా మనుజుఁ డేదేని, గణనీయమగుచేత గావింపనేర్పు
నినుఁజూడ నాగుండె నీరగుచుండె, నీదీనురాలిప ల్మీవు మన్నించి
పాలుత్రాగుము ప్రభూ ; పాల్ త్రాగు మనఁగ, నెన్నఁదో శపథించి యేను దుగ్ధంబు
మానుటెఱుంగవా మగువరో ; నీవు, పాడిదప్పినవెన్న బ్రదు కది యేల
కాదందువా యని గాంధి వచించె, వనిత యంతట బాలువలదన్నవేళ
నావుపాలే కలవయ్య ; నీమదిని, కడునిక్క మీపల్కు కాదనలేవు
మొదవుపా లిపుడైన ముట్టకు మీవు, క్రోలుము మేఁకపాల్ క్రోలు మారోగ్య
భాగ్యంబు నందుము ప్రతినదప్పకయే, నావుడు గాంధి తన్నారీమతల్లి
తీర్పు గాదనలేక దేశంబుకొఱకు, దా నిల్వవలె నన్నతమి వీడలేక
మెల్లన శిరమూఁపె మెలఁతపల్కునకు, నల్లన వికసించె నాతల్లి మోము

6

రౌలటు చట్టము

రౌలటు నా నొప్పురాజనీతిజ్ఞు, నాధ్వర్యవంబుతో నప్పుడేర్పడిన
సంఘం బొనర్చిన చండశాసనము (18-3-19),
తలయెత్తె, దీనియాదరువుతో నితఁడు
సర్కారువారికి శత్రు వటంచు, నీనేలఁగలవాని నెవ్వనినైన
బందిలో నిడవచ్చు, బంధితుఁడైన, భారతీయున కిది పాటింపరాని
చట్టమయ్యా ; యని జడ్జిసన్నిధిని, విజ్ఞప్తిగావించువీలు నొసంగ,
దేలువారితెఱంగు నెదిరించువ్రాఁత, లున్నపత్రిక కిది యురిత్రాడువంటి,
దీపని సేయరా దిట నిల్వఁగూడ, దని యేనికే నిది యానలీవచ్చు,
వలసినగతి నొక్కవచ్చును బ్రజల ; నాంగ్లరాజ్యమునకు హానిగల్గించు
కుట్రలు భారతక్షోణి నున్నట్లు, నమ్మి యేల్పడివా రొనర్చి రీతెగువ,
రణములో మనపడ్డరాపు లెఱింగి, యీమేలుచేసిరా యింగ్లీ షువారు
బాపురే ; యని గాంధి భారతభూమి, బెక్కుతావుల కేగి పెదపెద్దసభల
రౌలటుచట్టంపురాయిడిన్ దెగడు, పనుల నీకొండని ప్రజల నర్థించె
హరతాళమున కొక్కయదను సూచించె (6-4-19),
సుపవాస మానాఁడు యుక్తమౌ ననియె
మనకోర్కి నేలికల్ మన్నింపరేని, సత్యాగ్రహంబును సాగింత మనియె
పాంచాలమున గాంధి వగటినపనులు, నిర్వహించెను ప్రజానీక మబ్రముగ
నిదివిని పంజాబు నీక్షింపవచ్చు, గాంధిపైసము నరికట్టిరి దొరలు (10-4-19)

7

జలియనువాలా బాగు హత్యలు

దుష్కార్యమిది యని తుకతుకనుడికి, యమృతసరమ్మున కందంబు నిడుచు
జలియనువాలాఖ్యు జనుతోటయందు,

సాగించె సభను బ్రజానివహంబు (13-4-19)

ఖండించె నం దేలికలశాసనముల, దయ్యరు సేనాని టకటక వచ్చి
పరిషత్తుపై c బదార్పందలగుండ్లు, కాల్పించె రాకాసికరణి గర్జించె
నగ్నిగోళంబుల కాసభాసదులు, వసుధఁ గూలిరి నాల్గువందలమంది
చచ్చియుంజావని సందిగ్ధదశకు, వచ్చి మూలుగుచున్న వనితలు వృద్ధు
లర్భకుల్ “నీరు నీ”రని చేరపట్టి, వాపోవుదీను లిర్వదివంద లుండ్రు
కొండలు కరఁగె నీ ఘోరా ర్చిజూచి, సైనికరాజ్యంబు సాగె నిబ్బంగి,
నీప్రళయోదంత మెఱిఁగి వేవేగ, మోహనుం డేతెంచి మున్నెట నెవరుఁ
జేయనిచెట్ట లాసీమపా లగుట, కని విని నిట్టూర్చి కలఁగుచునుండ
నమృతసరమ్మునం దతిరథుల్ బలియ,

నాయేంటి కాంగ్రెస్ మహాసభసాగె (1919 డిశంబరు)

అంగ్లేయులిచ్చిన యలఁతిపెత్తనము

8

మాంటుఫర్డు సంస్కరణములు

నీకొనరా దనియెను లోకమాన్యుఁ, దిచ్చినదానితో నీనాఁడుతనిసి
ప్రజలలో నిగ్రహబలమును బెంచి, తరువాతఁ బూర్ణస్వతంత్రతం బడయఁ
దగుననె మోహనదాసు నవ్రతను, తర్కంబు లటునిటుఁ దద్దయున్ రేఁగెఁ
దుదకు నెగ్గెను మహాత్మునినిర్ణయంబు, జయజయధ్వానముల్ సభను ఘూర్చిల్లె
నపుడె భారతభూమి నలరుముస్తిములు, తమ ఖలీపామాన్యతను ద్రోసినట్టి
యాంగ్లేయుల పెంపు నాసించుపనులు, సాగింపరాదని సభలఁ బెక్కింట
నిర్ణయించిరి క్రుధాగ్నిజ్వాల లెగయఁ, గాలుమోపిరి నిరాకరణమార్గమున,
మోహనుం డిదిచూచి ముస్లిముల్ వేఱు, పరులు వేఱైనచో భారతావనికి
దాస్యంబు తొలఁగుట దబ్బుట యనుచు, మదినమ్మి తనదారి మార్చె వెన్వెంట

9

సాహాయ్య నిరాకరణము

దొరతనంబు నెదుర్చుత్రోవకువచ్చె, బిరుదాలబరువు తప్పించుకొం దనుచుఁ
బాయుండీ గౌరవపదము లటంచు, జీతాలనిచ్చు కుర్చీ మానుఁ దనుచుఁ
గొనకుండీ పెఱవేలగుడ్డనటంచు, నాసీమ కీసీమ కరిగి సోదరుల

కెఱిగించె గ ర్తవ్య మెన్నేనిసభల; నంతలో గీతారహస్యవిజ్ఞాత
కర్మయోగిండుండుగంగాధరుండు, తిలకస్తమించె ధాత్రీజనుల్కుండ (31-7-20)
కడలేనివెతఁ జిక్కె గాంధి యానాఁడు, “నాతలం పెట్టున్న నల్లరు మెచ్చి
నిర్ణయించిన బాటనేనును వత్తు”, నని యుదారచరిత్రుఁ డాలోకమాన్యుఁ
డన్నపల్కు దలంచి యశ్రువుల్ జార్చె; అంతట నాబీద్యయమ్ముతోఁగదలి
హిందువుల్ ముస్లిము లేకమార్గమునఁ, బయనించి విజయంబు పడయుటొ ప్పనుచు
జాతీయమగు సేవ సల్పుచునుండఁ, గాళిఘట్టంబునఁ గాంగ్రెస్సదస్సు
ప్రత్యేకమైనది ప్రారబ్ధమాయె (4-9-20), చిత్తరంజను దెంతచేవ చూపినను
జయమందె గాంధి యీ సభయందుసైత, మితనిపల్కున కట్టె నెనలేనివిలువ,
ఓటానంగమి కోర్టునోరకుం జనమి, యింగ్లీషుచదువున కియ్యకోలీమి
ముఖ్యబహిష్కారములుగాఁ దనర్చె, వచ్చినవెన్నికల్ వంద నైదాఱు
సమ్మతుల్ పడసి దేశమ్మును మఱచి, గద్దెలకెక్కిరి ఘనులప్పుకొంద (20 నవంబరు)
రంత నాగపురమ్మునందుఁ గాంగ్రెస్సు, నడచె సాధారణన్యాయంబుపట్టి (20 డిశంబరు)
గాంధితెచ్చిన నిరాకరణపద్ధతుల, కిది ముద్రవైచుట యెన్నఁగాఁదగిన
పని యోట మోహనుబాట నీకొనని, చిత్తరంజనదాసు సిరిగలవాఁడు
ముప్పదార్వలసొమ్మును వెచ్చ పెట్టి, తనకు జేకొట్టంగఁదగినవారలను
బలువురఁ దెచ్చి నీవరిషత్తునకును, ఖదరువల్పులు దాల్చి గరితలు పురుషు
లెల్లమతాలవా రిందుఁ బదాఱు, వేలు పాల్గొనిరి నవీనతేజమున
రాజకీయపథాన రాణగన్నట్టి, విజయరాఘవుండు కోవిదవతంసంబు
నడ పె నీసభను జనం బహో ; యనఁగ, తెలవారు పాపభీతి రవంతలేక
పాంచాలమున హింస పరఁగించుకతన, నల ఖలీఫాహక్కు లణఁగించు కతన
సహకారవిముఖమౌ సరణి కీకొంట, యావశ్యకంబయ్యె నని వల్కుకంటె
నెల్లయర్థతులున్న హిందూధరిత్రి, కాంగ్రిలేయులు స్వరాజ్యము నీమికతన
నీదారిత్రొక్కితి మే మనుటొప్పు, నని సభాపతిపల్క నలరిమోహనుండు
తననిర్ణయంబును దగునట్లు మార్చె, చిత్తరంజనుండును శిరమూఁపె దీని
కొననె లజపతి యావేశ ముడిగి, పండితమోతిలాల్ బాగుబా గనియె
మదనమోహనుండు పాల్ మజ్జరే ; యనిరి, అద్వితీయజయంబు నందెనుగాంధి
యితనిపై నెవ్వరి కీసురాదాయె, నీయుదారత గోష్ఠినెల్ల రంజించె
శాంతిబద్ధము న్యాయసమ్మతమైన, సరణిలోఁ గాంగ్రెసు జయమందవలయు
నన్న మోహనువాణి కలఁకులు వలఁతు, తెల్లరు తలయూఁపి; రిదిమెచ్చి గాంధి
సత్యం బహింసయు స్వప్నమందేని, మఱవకుండన్నలు! మనకాంగ్రెసునకుఁ
బ్రాణంబులే యివి యని విన్నవించె, త్యాగములేచేయక దాస్యంబుతొలఁగ

దని హెచ్చరించె సాహాయ్యనిరాక, రణ రణభేరి భారతభూమినెల్ల
దెసలంజాటంగ బయల్దేత నయ్యోద్ధ; పరదాస్యర క్రికిం బాదెనచదువు
నింగిలీనుమానుం దిది భారతీయ, సంస్కృతినణంగించు సకలవిధాల
మధ్యంబుమానుండు మానుండుకోర్డు, నింటింట రాట్నంబు నేర్పాటుచేయుం
దెన్నికల్దెసపోకుం దేలువా రిదిన బిరుదులు వదలుదు పీఠముల్వదలుం
దెల్లమతాలవా రేకోదరులుగ, బ్రదుకుసాగింపుండు పదయుండుముక్తి
మానవతావాదమహిమం బెఱింగి, యంటరానితనంబు నటుఁత్రోయు టొప్పు
నను గాంధీసందేశ మాలించి ప్రజలు, తనిసి జాతీయవిద్యామందిరములు
పాదుకొల్పిరి, పాడిపట్టులు విడిచి, సమకూర్చుకొనిరి పంచాయతీసభలం
గ్రొత్తపుట్టువు నందుకొనిరి మేన్విదక ; యేలువా రీపొంగు నీక్షించికలంగి
బందింపందొడంగిరి ప్రథగలవారిం, గసివోకచంపిరి కాల్చి కొందఱను
కాంగ్రెసువా రంతం గర్తవ్యమరయ

10

బెజవాడ తీర్మానములు

వచ్చిరి బెజవాడపట్టణంబునకు (31-3-21), గాంధీమున్నగువారిం గనుట కానాండు
వేద్యమైన దెలుంగువా ర్దేసవేల్మంది, కదిసిరి కనకదుర్గాదేవిపురిని
ముదుకవల్లులుదాల్చి ములుగఱ్ఱదాల్చి, సభకువచ్చిన వీరిచంద మీక్షించి
భారతస్వాతంత్ర్యభాగ్య మీ ప్రజలె, సాధింపంగలరని నదీసన్నవారు
లజపతిరాయ్ మోతిలాల్ వంగనేత, యాలిసోదరు లెంచి హర్షంబుగనిరి
వాలుంగఱ్ఱను జపావర్ణంపుంబాగం, గిట్టుచెప్పులం దాల్చి కృష్ణం దానాండు
తెల్లదళంబును దిద్దుచుం బ్రజల, యభినుతుల్ గడియించె నాంధ్రరతనంబు;
పెద్ద లంతటం దిలకోపేరన్ స్వరాజ్య, నిధి కొకకోటి నాణెముల నార్జింపం,
గాంగ్రెసుసభ్యులుగాంగోటిమంది, ప్రజలసమ్మతి పొంద, రాటంపురవళి
యిరువదిలక్షలయిండ్ల మ్రోయింప, నిర్ణయించుచు జూనునెలతోడం దీర్పు
లివిమూండు సాధింప నిడిరొకమేర, యేలువా రిదునాజ్ఞ లిపు దెదిరింప
వలదని కస్తూరివల్లభుం డనంగ, సభ్యు లంగీకృతిం జాటిరి సరగ,
వెలయించె బింగళి వెంకయ్యచేతం, బ్రణుతులందిన దేశభక్తునిచేత
శిల్పకళాసుప్రసిద్ధునిచేత, గాంధీ యత్నతీయందె కాంగ్రెస్వేతాక,
అంత గుంటూరుమున్నగుపురంబులకుం, జని మహాత్ముండు తెల్లజనులిచ్చురూక
లాభరణంబుల నందుచు నొయ్య, నేలూరికింజేర నిద్దచరిత్ర
మాగంటియింటి శ్రీమతియన్నపూర్ణ, మంగళ సూత్రంబుమాత్రమ మాని
భక్తిమైన దనమేనిబందెండునగల, నాయయ్య కర్పించె సరమరలేక
గడుపుదాటకముందె కాంగ్రెసువారి, నిర్ణయంబులుమూండు నెఱపంటపందె
నుప్పొంగె దేశ మీయుద్గతిం జూచి, దేశభక్తికిని జాతీయత్వమునకుం

జిహ్వామై యలరారెఁ జేతినూల్కులువ, జగ మహా ; యనె గాంధిజయము నీక్షించి
 బెదరి రేల్బుడివారు బెగ్గలంపడిరి, అనసూయ ; వినవమ్మ ; యపుడు వై స్రాయి
 రీడింగు గాంధి నాదృతితోడఁ బిలిచి, యాయాసమస్య లాయయ్యతోఁ దడవి
 ముప్పులుపదివేలు మూఁగినన్ గాంధి, వదలఁడు సత్యంబు వదలఁ దహింస
 శాంతిభంజకమైన సరణికింబోవఁ, డని విశ్వసించి యన్నా ; భవదీయ
 కార్యక్రమంబు నిక్కమును జంపమిని, బాటించువఱ కడ్డుపడను నే ననుచు
 నాలీద్యయం బటనట హింస రేఁపు, నుడు లాడుచుండు కనుంగొను దీని
 నని యొకపత్రంబు నయ్యకుంజూప, గాంధిసిగ్గిల్లి చెంగటనున్న యన్న
 దమ్ముల నిదియేమి తగనివల్మేల, పల్కితి రన శాంతిపాటింతుమేము
 మావల్కులో హింస ముప్పుభావములు, తోచిన సిగ్గిల్లుదుము నెగుల్చుదుదు
 మని వారునుడువ మేలనెను రీడింగు; వచ్చె నంతటఁ దిలక్వర్థంతి ప్రొద్దు (1-8-21)
 వాసరంబది పరవసుధ నెర్పడిన, వలువలం గాల్చెడువాసరం బాయె

11

విదేశవస్త్ర దహనము

నఖిలభారతభూమి నమ్మహారమున, సాగె విదేశవస్త్రము లేర్పుజన్మ;
 మానాఁడు మగవార లాఁడువా రిడిన, వెలలేనివల్లుల వినువీధికంటు
 ప్రోగైనవల్లుల బొంబాయిపురిని, గాల్చుచు గాంధి యుత్కటహర్ష మంది
 వేయేండ్ల నుండి యీవిపులా ప్రజాళి, గారించుదాస్యంబు కటకటా ; యనుచుఁ
 జచ్చుచున్నది; యీశ్వశానాగ్నినుండి, భారతస్వాతంత్ర్యభాస్కరుం దుదితుఁ
 డగుఁజూఁడీ ; యనఁ బౌరు లతివేలహర్ష కలితులై వినువీలఁ గరతాళరవము
 లొనరించి యొనరించి యూఁపిరి పురిని, కడలుకొన్నది నిరాకరణోద్యమంబు;
 సైరణవీడిరి సర్కారువారు, కాంగ్రెస్ ప్రచారంబు గావించుభటుల
 బాధింపఁదొడఁగిరి బందికినంపి; రేచెట్టచేసిన నీయువల్ కినియ
 కెదురుపల్మాడక యిడుమ లీకొనిరి, ముస్లిములందఱు మొనవీడివచ్చి
 తమదేశభక్తిని ధరణికిం జాట, నగు నటంచు మహమ్మదాలి యానాఁడు
 గర్జించెను గరాచికటకంబునందు; ఇది యోర్వఁజాలక యేల్బుడివార
 లాలీద్యయంబునుహళహాళింబట్టి; రంతతోనాఁగక యతిరథులైన
 ముస్లిముల్ పల్వర ముట్టిబాదించి; రపుడు దక్షిణభారతావనియందుఁ
 గాంగ్రెస్ ప్రచారంబు గావించుగాంధి, యీవార్తవిని దొర లింతచేసినను
 బ్రజలు సంయమదీక్ష పాయమి కలరె, తిరుచనాపల్లి కే తెంచిననాఁడు
 ప్రజమేన ఖడ్గరుబట్టి లేకున్కి, కెంతయుదురపిల్లి యీదోసమునకుఁ
 దాన బాధ్యుడని తలఁచి దోవతిని, జొక్కాను దోపీని స్రుక్కమాని
 కొల్లాయి కండువా కోరిధరించి, తననేరమికి శిక్ష తాన వైచికొనె;

అప్పుడు కాంగ్రెసువార లర్హతయున్న మహి సాగవచ్చు సమష్టిశాసన తి
రస్సార మనుడుఁ బేర్గన్న పల్నాటి, హాళికుల్ కనెగంటిహనుమంతుపల్లు
పాటించి పుల్లరిన్ బ్రభుత కీమనిరి, వీరితీరునెఱుంగ వెడలినవారి
నున్నవసర్ధారు సుత్రమాచార్యు, నరసింహు బంధించినా రేలువారు
కసివోక చంపిరి కనెగంటిహనుమ; నాంద్రరత్నము నేతయైనిల్వ నాడు
చీరాలఁ బేరాలఁ జెలఁగుగృహస్థు, లింటిప న్నీమని యెదిరించిదొరల
గాంధీకిజే యంచుఁ గారకుంజనిరి, మునుముందు చనినట్టిమొన కలంకృతిగ
నలమేలుమంగమ్మ యనువృద్ధ కలదు, సకలభారతభూమిఁ జట్టముం ద్రోసి
చెఱసాల కేగినస్త్రీలలో నీమె, మొదటిదియై తెల్గుముదిత కపూర్వ
యశముగూర్చిన దంట యబ్రమ్ముగాడు, కరిపురంబునఁ గ్రొత్తగా బయల్పడిన
శాసనసభకు నాశాసనం బిడఁగల, బ్రధితిగాంచినరాజబంధు వత్తతీని
గాల్మోపె బొంబాయిఘట్టమ్మునందు; కానాటు నాఁదగుగఱువకీతనికిఁ
బ్రజలు వైముఖ్యంబు ప్రకటించుకొఱకు, హరతాళమొనరించి రన్మానసరణిఁ
బోలీసువారి కప్పుడు మతివోయి, కాంగ్రెస్ఖిలాఫత్తుగణములమీఁది
కగ్నీకోళంబుల నంపి రెన్నేని, ప్రజలలో నిగ్రహబలమెల్ల ఁ దొలఁగె
రక్షకభటులపై టాల్యాన గురిసె, వీధులలో నెత్తువెల్లువల్ పొంగె
గాంధీ తద్దయుఁ గుంది కదుసిగ్గునంది, ప్రజలపాపమునకుఁ బాచితంబనుచు
నైదునా ట్లుపవాస మంగీకరించె, వారాన కొక ప్రొద్దు వలచె మౌనంబు
అఁపుఁడు సత్యాగ్రహం బాఁపుఁడనుచు, బార్దోలివారికిఁ బంపెనువార్త

12

నిర్బంధములు

కాంగ్రెస్ఖిలాఫత్తుగణములు రెండు, చట్టమొప్పుని సమాజంబు లటంచు
నేలువార్చాటిరి యెల్లసీమలను, ప్రజలు దీనినెదిర్చి బందిగంబులకుఁ
జనిరి వేలకువేలు సర్వరాష్ట్రములు, జనె మోతిలాల్ చనె జవహరలాలు
చనె లజపతిరాయి చనె వంగవేత; అంతఁ గాంగ్రెసువా రహమ్మదాబాదు
సభలో సమష్టిశాసనతిరస్కృతికి, నియ్యకోల్ ప్రకటింప నిత్తతీయంద
పోలీసువారికాల్పులు పై ఁపలేని, ప్రజ “చొరిచొరా”ను బశుత నీకొనియె,
పెద్దలనుడి వీడి పెడదారిఁబట్టె; ఈవార్త విని గాంధీ యెంతేని కలఁగి
శాసనధిక్కుతి చనదు నేఁ డనఁగఁ, దెల్లువా రాఁగక దేశనాయకుని
వెంకటప్పయ్యను విశ్రుతాచారు, నయ్యసన్నిధికంప నర్హతయున్న
నేల్పడి నెదిరింపుఁడీ ; యనెగాంధీ ;

13

పెదనందిపాడు

పదపడి పెదనందిపాటినల్లడలఁ, గలరైతులెల్లరు కాంగ్రెసుజోడు
 పర్వతనేని సద్వంశ రత్నంబు, వీరయ్యచౌదరి విభుఁడుగా నిల్వ
 గాంధీకిజే యని కరనిరాకరణ, దీక్షపూనిరి గుండెదిట వున్న కతన (21 దిశంబరు)
 పాలకు లీపోటు భరియింపలేక, పంపినసైనికుల్ పల్లెకేగి
 కాంపుల కెనలేని కడగండ్లుగూర్చి, రవమానములుగూర్చి రతిదారుణములు
 గుట్టాలతోఁకలకున్ గట్టి యువల, నీడ్చిరివీధులం దెదలేనిజంతు;
 లెంతచేసిననేమి కృషికులతాల్చి, యణుమాత్రయును దగ్గదయ్యె నయ్యదనఁ
 గరణముల్ గ్రామాధికారు లానాఁడు, మానిరిపీఠముల్ మదిజంకులేక
 యెందఱోచెఱకేగి రీకయ్యమందు, జగమెల్లమెచ్చె నీసాహసస్ఫూర్తి
 మహియెల్ల నుబ్బె నీమగఁటిమిన్ దెలిసి, అంతఁ గాంగ్రెసువార లౌగాములరసి
 భారతావనినెల్లఁ బాటించిచూచి, పన్నులిం డని నందిపాటికర్షకుల
 కాదేశమును బంప నాఁగె నీదురము, కర ముమ్మలించిరి కర్షకులపుడు;
 విను మనసూయమ్మ ! వేమాటు గాంధీ, వలదు చట్టము ద్రోయవల దనుచుంట
 విసిగివేసారి తెల్విదొంగి ప్రజలు, గౌరవింపరు నేఁడు గాంధీ నటంచు
 నతనిఁబట్టఁగ నిదేయదనుపొ మ్మనుచు

14

గాంధీనిర్బంధము

నూహించి దొర లాశ్రమోర్వికి నేగి, బంధితుంజేసిరి బాపును నిసిని; (10-3-22)
 వైష్ణవగీతంబు వరణీయగీత, మాలపించుచు గాంధీ యధికారివెంట
 నేగినంతట జడ్డి మృదులోక్తు లలర, నీవు రాజద్రోహి వేల్చుడినెదురు
 నడవలోఁ బ్రజలను నడిపించినాఁడ, వేమందు వని గాంధీ నీక్షించి పల్క
 నిక్కంబు నిక్కంబు నీమాట యనుచు, బాపు వచించె నిబ్బరికంబు మెఱయ
 నాతేండ్లు చెఱనుండనగు నీవటంచు, నానతిచ్చె నహమ్మదాబాదు జడ్డి (18-3-22)
 సత్యం బహింసయుఁ జక్కఁబాటించి, కడఁకమై నిర్మాణకార్యక్రమంబు
 సాగింపుఁడని నెమ్మి జనతకుం బల్కి, పూనాకుఱంగటం బొల్పారుచున్న
 యెరవాడచెఱసాల కేగెనుగాంధీ;

15

స్వరాజ్యపక్షము

శాసనసభలకుం జని నిరాకరణ, కార్యక్రమంబు నక్కడన సాగించి
దేశంబునకు దీప్తిదెచ్చు టొప్పునుచు, నపుడు కొందఱు పెద్ద లాత్మనూహించి
రాష్ట్రముల్ తిరిగి స్వరాజ్యపక్షమును, గాంగ్రెసునం దొందుగణ మగుదాని
నేర్పరించిరి; వచ్చె నెన్నికలంత, గెల్చె నీవర్గంబు కీర్తనీయముగ;
కాకినాడపురానఁ గాంగ్రెసువారి, వార్షికసభ దీనివాదంబు మెచ్చె (1924)

16

గాంధీని వదలుట

అంతట జారరంబగునట్టి తెగులు, బాపును బెద్దయున్ బాధింపఁదొడఁగె
నది కోఁతవైద్యాన నడఁగారెఁగాని, యయ్య దుర్బలుఁడయ్యె నసురుసురయ్యె
వీలువా రలజడి నీఁగి మహాత్ము, నెరవాదచెఱునుండి యింటికిఁబంపి (5-2-24)
రించుకతేతిన హింసావిరోధి, సన్నిధి శాసనసభ లొప్పువారు
నొప్పునివారు మృదుాక్షులతోడఁ, దమవాదమునుజాటి తమ రుచితంబు
నిర్ణయింపుఁడనంగ నే శిష్టిసభల, కేగుటొప్పునుగాని యేగెడివారి
నిందింపనొల్ల నానేత లెన్నేని, చాగముల్ సల్పిన సర్దారులగుట
భోగంబులొల్లని పూరుషులగుట, యెఱుఁగనా యనెగాంధీ హితమితోక్షులను
జాతీయవిద్యలు, సర్వమతాల, మైత్రి. రాట్నపునూలు, మగ్గ, మస్సుశ్య
తాదోష మణఁగింపఁ దలకొను టాది, గాఁగల నిర్మాణకార్యక్రమంబు
సాగించుటే నేఁడు చను మనకనియె

17

అల్లూరిసీతారామరాజు

సోదరీ! విను మనసూయమా! యిచట, ధైర్యమంధాద్రి సీతారామరాజు
నల్లూరికులజాతు నాంధ్రసోదరుని, దలపోత కృత్య; మితఁడు హింసనూఁది
యింగ్లీషువారి జయింప నెన్నేని, మార్గమ్ము లారసి మన్నెపుందొరల
పొంజుతోఁ గొన్నాళ్లు ప్రభుత నలంచి, మజ్జరే! హంవీరమరణంబు నందె (7-5-24)
నితనిసాహసమున కితనిస్వాతంత్ర్య, కాంక్ష కీవికి నశ్రుకణములు రాలఁ
బల్కితి నీకథ బాటవేఱెన; అదియట్లులుండె మోహనదాసుఁ డంతఁ
గాంగ్రెసుసభ్యులుగా నుండువారు, తమవడికినయట్టిదారంబు నెలకు
రెండువేలగజాలు రెచ్చినపేర్మి, గాంగ్రెసునకు నీగి కట్టడచేయ
ననుచరుల్ మేలుమేలని ముదంపడిరి, హిందువుల్ ముస్లిము లిత్రతీయందె
కోహటునగరానఁ గూరిమిన్ మఱచి, మతకలహోగ్నిలో మాఁడిరి పెక్కు;
రీయకార్యంబున కిర్వదియొక్క, ప్రొద్దులు బాపుజీ పూనె నుపాస

18

బెల్గాము కాంగ్రెసు - గాంధీ

మింతలో మోహనుఁ డేలికగాఁగఁ, గాంగ్రెస్ సదస్సు బెల్గామునన్ జరిగె
భద్గురు పెంపు ముఖ్యక్రియ యనుచు, జాతీయభాషగాఁ జను హిందీ యనుచు
భాషాప్రయుక్తతన్ బరఁగురాష్ట్రములు, భారతక్షోణి నేర్పడవలె ననుచు
రాజ్యతంత్రంబు లారాష్ట్రంపుబాస, కగ్గమై సాగుట యభినంద్యమనుచు
బాపుపల్కిననుదుల్ పరిషత్తు మెచ్చె (24 డిశం||,) శాసనసభ కేగఁజనదనువారు
గురునిగా గాంధీని గొల్చెడివారు, సాగించి రంత నాశ్రమము లందందు
అస్పృశ్యతా నిందితాచార మణఁప, జాతీయవిద్యతో జనతను దిద్ద
నింటింట రాటంపుటెలుఁగు మ్రోయింప, నుద్యమించిరివీ రహో! యనంబ్రజలు

19

వైకము సత్యాగ్రహము

అప్పుడు దక్షిణభారతావనియందు, రహిఁ దిరువాన్మూరురా జేలుమహిని
వైక మన్పేరఁ బిల్వంబడునూర, సూరుల కిరవైన శ్రోత్రియమందుఁ
గేలపునాఖ్యఁ గాంగ్రెసుపనుల్ దీర్చు, సంచితాశయరాశి యాజమాన్యమున
సాగె నుత్కటమైన సత్యాగ్రహంబు (1925 మార్చి,) అగ్రహారపువీధులందుఁ గొన్నింట
మాలలు మాదిగల్ మదమ నానింప, రాదనుకట్టెడ రక్తస్పృహనుపు
తరతరంబులనుండి తలయెత్తియుంట, నిది దారుణాచార మిది నిషేధ్యంబు
శ్రోయందగున్ దీనిఁ ద్రుంగింపఁదగును, కదలుఁదీ నావెంటఁగదలుఁదీ యనుచుఁ
గేలెత్తిజేకొట్టి కేలప్పు నడువ, నవమానహతిఁ గుందు నాసీమజనులు
నవమానసంపాదనస్పృహం గదలి, వైకమునం దెల్లవాడలన్ నడువ
బందింపఁదొడఁగి రేల్చడివారు వీరి; మోహనుం దిదివిని మోదభేదముల
కగ్గమై బిఱబి నచ్చోటుచేరి, కేలప్పుసేవలఁ గీర్తించి చెఱల
కేగినవారెల్ల రిలుచేరునట్లు, నగ్రహారమ్మునం దన్ని వీధులను
నరమాత్రులందఱు నడయాడునట్లు, విభునియ్యకోలందె విశ్వ మౌననఁగ.

20

చిత్తరంజనదాసు నిర్యాణము

అంతలోపంగనాయకవతంసంబు, చిత్తరంజనదాసు చేరెను దివికి (1925 జూన్)
ఇవ్వార్దవిని గాంధీ యెంతేనిక్రుంగి, కడువడిన్ గాళికాఘట్టంబు చేరి
దాసుపీఠును మోయుదంటలయందుఁ, దా నొక్కఁడై ప్రజాతతిమెప్పు లంది
బంగాళమునయందుఁ బదిలక్ష లర్థ, మార్జించి గణనీయమగు వైద్యశాల
చిత్తరంజను స్ఫుటిచిహ్న మేర్పఱిచె, మోతిలాల్ పండితమూర్ధన్యఁ డపుడు
దాసుపీఠకువచ్చి తనయిచ్చుకొలఁదిఁ, బాలించెను స్వరాజ్యపక్షంపువారి
నూలిచందాసు మానుటకు నీవర్గ, మొయ్యనొయ్యనఁ దలయూపె నయ్యారె!

నాకేల కాంగ్రెసునాయకత్వంబు, మోతిలాలే దీనిమోయు టొప్పునుచు (1925 జూలై)
 నార్తిమై మోహనుఁ డవ్వేళఁబల్కు నతిరథుల్కొండ టాయయ్యకు మ్రొక్కి
 వత్సరంబిది నిండువఱకును మీరె, యధిపతుల్లా నుండుఁడని విన్నవింపఁ
 గరఁగి మహాత్ముఁ డొఁగాకనిపల్కె రానురా నదిరా! స్వరాజ్యపక్షంబు
 కాంగ్రెసే నేనని గర్జింపసాగె, వాదోపవాదముల్ వర్గానఁ బెరిఁగె
 జయకరుదళము విసర్జించె దీనిఁ, బరిణామవాదులబల మోసరిల్లె
 మరలవిజృంభించె మతకలహముల, వగచె బాపూ దేశవైకల్య మరసి
 కలముపట్టెను దనకథను వ్రాయంగ, పొడమె నవ్వేళఁ గాన్పూరుకాంగ్రెస్సు
 తెలుఁగింటికోడలు ధీమాననీయ, కవితాసరస్వతి కాంగ్రెసునంద
 రుచిరవిచార సరోజినీదేవి, యాధ్వర్యవంబున నలరె నీనదను డిశం. (1925)
 తనబరు వీయమ్మతల నిడి గాంధీ, వదలెఁ గాంగ్రెసుపొత్తు వర్షంబుదనుక
 గౌహతీకాంగ్రెస్సు కదలె నావెన్న (1926 డిశం॥,) సంపూర్ణమగు స్వరాజ్యము నాసచేయు
 నిర్ణయంబునెదిర్చి నెగ్గె మహాత్ముఁ, డపుడు శ్రద్ధానందయతిని రషీదు
 చంపుటంజేసి దేశము వేఁగుచుండ, నితరేతరద్వేష మిరువాఁగునకును
 నేర్పినపెద్దలే నింద్యులుగాని, దోషికాఁడు రషీదు దోషికాఁ డనియె
 ఇన్నాళ్లనుండియు నియోగమూర్తి, ఖాదీవికాసంబు కాంక్షించిపడిన
 శ్రమమెల్ల గౌహతీసంతలోఁ బ్రజల, కంటికిం గనిపించెఁ గమ్రూపమున
 మనసన్న ఖద్దరు మరవల్వసాగను, నోడించెఁ బొందూర నుదయించినట్టి;
 దాంధ్రకాంతలపాలి హస్తకౌశలము, కీర్తించి రపుడు కాంగ్రెసు పెద్దలెల్ల;
 అదియట్లులుండె నోయనసూయ! వినుము, పరిణతమతి విరల్ భాయిపటేలు
 పరిణామవాదులపక్షంబు నడువ, దొరఁకొనె నానాఁడు దొరలేనిరీవి
 నధికారు లానేత కాదృతి మెఱసి, ప్రగ్గడలై ప్రజన్ బాలింపుఁ డనుడు
 విర్బలుఁ డీనేతిబీటపెత్తనము, మాకేలయని వారిమాట భంగించె

21

సైమను బృందము

మఱికొన్ని హక్కు లిమ్మహికి నీకున్నఁ, బ్రజ లాఁగరని యాంగ్లపాలకు లెంచి
 యుచితనిర్ణయముల నొనరించుపొంటెఁ, బంపిరి సైమనున్ భారతక్షితికి;
 అతనిబృందమ్మునయం దొక్కఁడేని, భారతీయుఁడు లేమి పరికించి ప్రజలు
 పెల్లుగా నుడికి రెబ్బెఱికంబు చాటి

22

మద్రాసు కాంగ్రెసు

మానినీ! యింతలో మద్రాసునందు, వరణీయచరితుడు వైద్యవతంస
యన్నారి యాజమాన్యమ్ము వహింప,

సాగెఁ గాంగ్రెస్ పరిషత్తు గణ్యముగ (1927 డిశం॥)

మతమైత్రిలేనిచో మనకు స్వరాజ్య, మాకాశకుసుమంబె యనియె నమ్మేటి
మఱి నిరాకరణోద్యమంబుచే మనకుఁ, జెఱపురాలే దదే చెడె మనచేత
నాపల్కు నమ్ముఁ దన్న లటంచువెజ్జు, నమ్రతమైఁ జాటె నగ్గు సత్యంబు
వినఁదగ్గమాటలు వినిపించుకతన, జయజయధ్వను లప్పు సభ విజృంభించె
మన్నింపరాదు సైమనుషిందు ననుచు, నుచితమౌతీర్థాన మొనరించె గోష్ఠి
తత్సమజ్యను సర్వతంత్రస్వతంత్ర, రాజ్యమేవలయు భారతమున కన్న
నిర్ణయంబును నెగ్గె నెఱూబలాన, నిది నెగ్గుతఱి గోష్ఠి నెరవాదయోగి
లేఁడయ్యె నవల నాలించె నివ్వార్త, బడిపిల్ల లొనరించుపని యిది యనిమె
నౌగాము లెఱుఁగుట యక్కఱ యనియె. కల రాజకీయ వర్గంబులనెల్లఁ
గాంగ్రెసువా రొక్కకడకు రావించి, యధినివేశ స్వరాజ్యమునకున్ దగిన
సూత్రమ్ములను రచించుట లెస్స యనెడి, తీర్పుసైతము సమ్మతించె నీసదము;
కాంగ్రెసువారివైఖరి యిట్లులుండ

23

గుజరాతులో వఱదలు

గొప్పపల్లడి రేఁగె గుజరాతునందు, వారివాహంబు లవ్వారిగాఁ గ్రమ్మి
చదలునం దరిదిబెజ్జలు పడ్డట్లు, దొడదొడ నేఁబదిదిక్కులవాన
కురిసె రేయుంబవల్ కుండపోతగను, వాఁగులుపర్వెత్తె వఱదలు పొంగె
వంతెనలేచెదె గండ్లువదెనురస్త్రాల, కిండ్లుకూలెను బంటలెల్లను సమసె
నదిపల్ల మిదిమిట్ట యనువేర్మి తొలఁగె, గొఱ్ఱలు మేఁకలు గోవులున్ గెదసె
నరులెందఱో వీడినారు ప్రాణముల, విరిసె నివ్వెత యైదువేలపల్లియల
బలసె నివ్వెత మైదువేలపల్లియల, బలసె నీచేద్దాటు పలుపట్టణముల
లేమికిన్ గల్మికిన్ లేదాయె నెరవు, గుడిసెకున్ మేదకున్ గూలె వింగడము
విన్నుఁబోయెజనంబు విదికంజలించె, నెదసె నహంకార మెల్లదెందముల
నపరంజిటెంకి యహమ్మదాబాదు, బాపురే! ముగ్గె సాఁబాలు వెల్లువను
కూలి గుండెలుబాదుకొనిరి వర్తకులు, మచ్చరంబులుపోయె మనుజులయెదల
నిందెను దొరలేనినెయ్యతియ్యములు;

24

వల్లభుని సేవ

వల్లభు నాధ్వర్యవమ్ముతో నప్పు, దార్తసేవాసంఘ మాసీమ నొదవె
 స్వచ్ఛందసేవకుల్ వందలు వేలు, చేరి రాదళమందుఁ జెలరేఁగుతమిని
 అధికారులకుఁ బట్టదయ్యె నీగొడవ
 సర్దార్ పటేల్ దండు సాగి సేవలకు, మైసూరుసీమ నామయపీడ నణఁపఁ
 గాఁపురించుచునున్న గాంధీమహాత్ముఁ, దీజలప్రళయంబు నెఱింగి నిట్టూర్చి
 కదలె గుఱ్ఱరికి దగ్గన్నట్టిమహికి; వల్లభుం డిదివిని వలదు రావలదు
 బాపూజీ! నీశిక్ష పడసినమేము, కలముగదా యూడిగం బిటన్ సలుప?
 నారోగ్య మార్జింపు మాఁపుము పైన, మనఘ! నీబ్రదుకు ముఖ్యము జగత్తునకు
 నని యొజ్జకున్ వార్తనంప మోహనుఁడు, మన్నించె సర్దారుమాట నత్తఱిని;
 చినచిన్న తెప్పలఁ జేరి పల్లెలకు, సర్దారుదళ మార్తజనుల నోదార్చి
 కూడుగుడ్డలు వారికొఱకు నర్పింప, బడలుచుండఁగఁ బ్రజల్ భగవానుఁ డంపె
 నీదూతలన్ మనయిదుమలం ద్రోయ, నీచుట్టముల మన కింతకూ దొసఁగ
 నని శాంతి నంది రొయ్యనఁ దేఱుకొనిరి, స్వపరభేదముమాని సౌజన్యరాశి
 వల్లభుదండు నెవ్వల కగ్గపడిన, మధికారులకును సాయమొనర్చి తనిసె
 మండలాధీశుఁ డీమహనీయవర్గ, మంపినబోనంబు నద్దిరా! తినియె
 జారరజ్వాలను జల్లార్చుకొనియె, అల్లల్లనఁ బటేలునొదార్చ మెఱింగి
 విశ్వమెల్లఁ గరంగి వినుతించె నతనిఁ, బారంబునేర్చిరి పగతురున్ నాఁడు;
 రఘురామురాణి! యార్తప్రజ కపుడు, కూడుగుడ్డలచిక్కు కొఱవడెం గాని
 పవళింప నిల్లేది? పంటచేనేది?, యెద్దేది? యేరేది? యెను పెంటియేది ?
 పగటెఁ బటే లేలుబడివారికృత్య, మిచ్చిరి రెండుకో ట్లీబుద్ధిమంతు,
 లార్జించె వల్లభుం డరకోటిసొమ్ము, కాంగ్రెసువార లీకాసులనెల్లఁ
 బంచిరి హాలికాది బాధితప్రజకు, నసమానయశమందె నపుడు పటేలు
 కర్షకాన్వయసరః కమలమిత్రుండు, బాపుస్పృష్టించిన బంగారుకొండ
 విన్నందనములేని వీరశేఖరుండు, దేశికున్ గరగించుదిట వున్న శిష్యుఁ
 దొచిత్వమును గన్నయట్టి నాయకుండు, సేవాపరాయణజీవనాంచితుండు;
 అదియట్లులుండె నోయనసూయ! వినుము, దేశ పరిస్థితుల్ తెలిసికోనెంచి
 సైమనుబృంద మెచ్చటికిఁబోయినను, నల్లజెండాలతో నడుపుమి వెన్న
 కనెడికేకలతోడ నఖిలభారతము, రెచ్చి రెచ్చి బహిష్కరించె నీగమిని
 బోటుడిగిననాఁడె బొంబాయివారు, హరతాళ మద్వితీయమ్ముగా నెఱిపి
 చకితంబొనర్చి రీసైమనుపిండు, నిది కలకత్తాకు నేగినప్రాద్దు
 రక్షకభటులకున్ బ్రజకుఁ బోరయ్యె, లక్ష్మీకుఁజేరఁగా లాటిలతోడఁ

బొడిచిరి పౌరులన్ బోలీసువారు, సత్కారమిది దక్కె జవహరునకును;
 సైమను పాట్నకుంజుని పల్కుసభకు, వచ్చినత్రోత లార్వందలే కాంగ
 నాతని వెలివెట్టునట్టిసమజ్య, కరుగుదెంచిసవార లరలక్షయైరి
 లజపతి నేతగా లాహూరునందు, సాగు బహిష్కారసభ నోర్వలేక
 యితఁడుబాలుఁడు వృద్ధుఁడీతఁ డని చూడ, కిస్మిరో! పోలీసు లెల్లరన్ మోఁది;
 రీదుడ్డుగఱ్ఱపో ట్లెన్నేనితాఁకి, లావణి దివికేగె లజపతి యల్ల;

25

సైమనురాక-ఆంధ్రకేసరి

మదరాసుపురికి సైమనువచ్చునాఁటి, కాంధ్రకేసరి ప్రకాశమాత్యమౌలి
 దిద్దియుంచె బహిష్కృతిక్రియల్ నడుప, దేశభక్తిస్ఫూర్తి దీపించుప్రజల
 సైమను! వెన్నకుంజును చను మనుచు, నసితపతాకాళి నార్పుచున్ వార
 లెదురుగా నడతెంచి రీబృందమునకు, రంగదుత్తుంగ తరంగసంఘాత
 భీకరాంబుధిఁబోలె బిఱబిఱవచ్చు, పౌరవాహినిఁ జూచి పాడిదొఱంగి
 యధికారివర్గ మహంత అంపిల్ల, నంగవించె జనాళి నటునిటున్ దోలఁ
 గదలదాయె జనంబు గ్రావత్యమందె, నిది సహింపఁగరానియెల్లిదంబనుచు
 నగ్గిఁద్రొక్కినక్రోతులై రధిక్కుతులు, బెదరిపోవచ్చు నీపెనుమూఁక యనుచు
 గతిదప్పి మతివోయి కాల్చిరిగుండ్లు, పార్థసారథి యన్నపౌరుఁ డొకండు
 కూలె నత్తఱి నగ్నిగోళంపుదెబ్బ, కెందఱో గాయాల నిల్లిగ్గులంది
 రగ్గలించెఁ బ్రజాళి హోహారవంబు, లీవార్తవిని జను లిండ్లనువీడి
 సాగిరి వేల్వేలు సమరధరిత్రి; కావెల్లువంగని మధికారివర్గ
 మొకగదిన్ బీనుంగు నునిచి కాపుందె, కుణపంబు నీక్షించుకోర్కితోఁ బౌరు
 లొక్కుమ్మడిగ దూఁకి రోవరిదెసకు, నపుడు పౌరుల బంటు లంకిలి పెట్టి
 రాకుండీరాకుండీ రక్కెసతాల్మి, నాఁగుండీ! బ్రదుకుపై నాసక్తియున్న
 నాఁగరా ప్రేల్చెద మగ్నిగోళములు, కదలరా మీనెత్తు కాల్పులై పాఱు
 నన నాంధ్రకేసరి యపుడు గర్జించి, కూర్పాసమును జీల్చి గుండెచూపించి
 యెవ్వఁ డాకాల్పువాఁ డెవ్వఁ డాదిట్ట, కాల్పవచ్చును గుండెకలదేని గుండు
 శవము నీక్షింపక చననేను జనను, నన్నాఁప నెవనికున్నదినేఁడు దమ్ము?
 నను నిల్చులేఁడు పినాకియున్ నేఁడు; ప్రాణంబునాసించి పరువు గోల్పదెడి
 పాఱుఁబోతులు లేరు భారతక్షితిని, పరులగర్వము సైఁచుప్రజ లిందులేరు
 అరులకత్తికి జంకు నధములు లేరు, నేనకా దీప్రజానీకంబు సర్వ
 మీపీనుఁగున్ జూడ కింటికిఁబోదు, తొలఁగుండీ తొలఁగుండీ త్రోవనిం డనుచు
 నడ్డువచ్చినవారి నటునిటున్ ద్రోయు, చదిర! తారాజువ్వ యన దూసికొనుచు
 బార్థసారథికుణపం బున్న గదికి, నుతికె రెండుగజాల కొకయంగ నిడుచు

భటులమోముల మతాబా వెల్లెనపుడు, చేజాతిపదె వారిచెనఁటితుపాకి;
టంగుటూరియశస్సు రవరవలేని, తెలుఁగుజోదుయశస్సు దేశగౌరవము
నిలఁబెట్టినట్టి మన్నీనియశస్సు, వెండికొండకు నాఁడు వెల్లన పెనిచె
కాళికాసతిమేని కప్పెల్ల నణఁచె, పారిజాతముఁ జూచి పకపకనవ్వె
ఏడుదీవులనున్న యిరులఁదూలించె; అవ్వలివృత్తాంత మానింపుమమ్మ!
సోదరీ! సైమ నెచ్చోటికింజనినఁ, బొమ్ముపొ మ్మును నుదుల్ పొరిఁబొరిన్ మొరసె
వడిగ నీతఁడుపట్టె వచ్చినదారి; మోతిలాల్ పెత్తనమ్మున సర్వపక్ష
సభ యొకందేర్పడి సంపూర్ణభాధ్య, తాయుతమైనస్వాతంత్ర్య మీయిలకు
వేల్చడివారిచ్చు టెంతేనివలయు, నన్ననిర్ణయ మంత నావిష్కరించె
జవహరలాల్ బోసు సాంబమూర్తియును, జప్పరించిరి దీనిఁ జచ్చుతీ ర్పనుచు

26

బార్దోలి రైతులు పన్ను మానుట

బార్దోలినపు దేలుబడి సేయువారు, నంజపుంజలపన్ను నాయంబువీడి
పెంపుచుసిరి ప్రజాభీష్టంబు నుఱక, మంచిచెడ్డలెఱింగి మంతుగన్నట్టి,
దేశభక్తిని బ్రసిద్ధింగనినట్టి, బాపుజీప్రేమకుఁ బాత్రులైనట్టి,
చాగంబునకుఁ గొంకు జంకులేనట్టి, బార్దోలికాపు లీపన్ను వ్రేఁ గోర్పు
రానిది యనుచు సర్కారుపెద్దలకు, మనవులంపిరి గాని మార్పురాదాయె;
తద్ద పెంచినశిస్తు తగ్గించుదనుక, నరివెట్టమని చాటి రపుడు హాళికులు
కరనిరాకరణ సంగరమును దీని, నడువవే నీ వని నమ్రతం దెలిపి
యొప్పించిరి పటేలు నుక్కుమానిసిని; కష్టాలకొగ్గిన కర్షకావళికి
విజయోస్తటంచు దీవెనపంపె గాంధీ, గడుపుదప్పెనుగాని కాఁ పొక్కుఁదేని
మడితీర్వలో నణుమాత్రమే నిడఁడు, ఈ పేదమూఁకకు నింతబింకంబె
యారౌర! సైరింతుమా దీని ననుచు, బాలకుల్ తెగి పండ్లు పటపటఁ గొఱికి
కదలిరి తమపరాక్రమము చూపింప; ముందుగా నొకసెట్టిమ్రోల బీరంబు
వెడలించి రతం దుత్త పిఠికివాఁ డనుచు, నెంతగద్దించిననే మధికృతుల
పప్పులుదుకవయ్యె బచ్చుముంగడను, ఒకవంక సకలోర్పి నుఱ్ఱాతలూఁపు
బిరుదరి కోమటిబిడ్డగా నుండ, నింతయజ్ఞత వీరి కెట్లావహిల్లె
కానరేమీ కాలగతి వీ రొకింత; అవల సర్కారువా రాగ్రహంపడుచు
నొకపేద ముస్లిము నుదరింపఁ దొడఁగి, దీటులేని నిరాకృతికి వసంపడిరి
సాగనికిన్మచే సంతాపపడిరి; గడ్డిపోచయు నీము కరము నే మనుచు
సన్న కాంపులు సాధ్యసమువీడి నడువ, నుద్యోగు లేమిసేయుదమా యటంచు
దొడ్డగాఁ జింతించి తుదకుఁ బరాను, దండు రావించిరి దయలేనిమూఁక;

నెదియొనర్చినేమి? హేమాద్రులట్లు, నిలిచిరికర్షకుల్ నేతవల్లభుండు
 పనుచునానతుల నవ్వుసము పాటించి, గెలిచిరి జగమెల్ల గీర్తింపందగిన
 యోర్మియు నేర్మియు నున్నవా రగుట; వచ్చినట్టి పరానువాంగు గోవులను
 గేదెల మేంకల గిత్తలం బట్టి, నడిపిరి బందెకు నవ్వనర్హకులు,
 కరణముల్ కాంపు లాకయ్యంపువేళ, బదవులువీడి సెబాసులన్ గనిరి
 యిడిరిదస్త్రంబుల నేలువారలకు, బదుగువెట్టియు వీరిబాటలో నడిచె
 పలువురు శిష్టిసభాసభ్యు లపుడు, గద్దియల్ వదలిరి కర్తవ్య మరసి
 యెటంగన్న నుత్సాహ మెటంగన్న నీవి, యెటంగన్న గౌరవతృష్ణయున్ మెఱసె
 భారతశిష్టిసభా వల్లభుండు, ఘూర్జరక్షోణికిన్ గూరిమిబిడ్డ
 విరలభాయిపటేలు వీరాగ్రగణ్యుఁ, దపు దేలువారి నయ్యలు! మీరు ధర్ము
 వరయుండు బార్దోలియం దెసరేఁగు, మంటలార్పుండు నాడుమాట పాటించు
 మది మికులేదేని మత్పిరి వదలి, యేగెద నేనని హెచ్చరికింపఁ
 గన్నులుతెఱచి సర్కారువా రతని, కుచితోక్తులాడి నెయ్యురువోలె సంధి
 సాగించి నంజపుంజల కెచ్చినట్టి, తీర్వలో ముక్కాలు దిగనాడినారు
 మానినపదవులు మరల నొసంగి, యుద్యోగులకుఁ దృప్తి నొదవించినారు
 వల్లభాదులచెఱన్ వదలించినారు, ఇంక దాన్యమును సైంప దీదేశ మనుచు
 జాతీయవాదు లుత్సవ మందినారు

27

కలకత్తా కాంగ్రెసు

రఘరాముదేవి! తర్వాతకాంగ్రెసు, మోతిలా లాధ్యక్ష్యమును స్వీకరింప
 నడచెఁ గాళీఘట్టనగరంబునందు (డిశం॥ 1928,) అఖిలపక్షములవా రొననినట్టి
 యధినివేశస్వరాజ్యవిధానమపుడు, సభసమ్మతిం బొంద సభ్యులమ్రోలఁ
 బ్రకటించె గాంధీ తీర్మానంపురూపు; రావలెఁ బూర్ణస్వరాజ్య మటంచు
 నెఱచెను జవహరుం డీనిర్ణయమును, బోసుమున్నగుయువల్ బోరన దీని
 వెక్కిరించిరి తీవ్రవిధిని మాటాడి, రపుడు కర్తవ్యంబు నరసి మహాత్ముఁ
 డధినివేశస్వరాజ్యము నీధరిత్రి, కేంద్రాదిలోపల నీరేని ప్రభువు
 లపుడు పూర్ణస్వరాజ్యమె కాంగ్రెసునకు, లక్ష్యమొనని మృదులంబుగాఁ బల్కి
 తీర్మానమునుమార్చి దివి ప్రేలునట్లు, కరతాళరవము లుగ్గడువుగా మొరసె
 ఈవార్తవిని దొర లిల్లిగ్గువడిరి, ప్రజ లెల్లయెడల సేబాస్! బలే! యనిరి
 పదపడి బాపుజీ బర్మాధరిత్రి, గలనెయ్యురం జూడఁగా నిచ్చచేసి
 యాంగెఁ గాళీఘట్టమం దొకప్రాద్దు;

28

మహాత్మునికి జరిమానా

పౌరు లివ్వార్తకుఁ బరితుష్టినంది, తుటుములుగా మహాత్మునిబసన్ జేరి
 గాలంబు రిత్తగాఁ గడపుట తగదు, వాడవాడ విదేశవస్త్రముల్ పడసి
 కావిత మవ్వలికార్యం బటన్న, గాంధీపల్కుల కుబ్బి గంతులువైచి
 బాపుజీతోసాగి పట్టణమెల్లఁ, దిరిగి గృహస్థు లుదీర్ఘహర్షమున
 నొసఁగిన పెఱనేలయుదుపులన్ దెచ్చి, పెనుగొండఁగా వానిఁ చేర్చిరివీధి;
 నవల నాగుట్టకు నగ్గిముట్టించి, యిది బానిసపుగుట్ట యిది పాపరాశి
 యిది బూదియగుచున్న దీనాఁడటంచు, సంయమింద్రుఁడు పల్క జను లహో! యనిరి
 పదుగురు నడయాడుబాటలో నిట్టి, పరిచేత చట్టమొప్పునికార్య మనుచు
 నధికారి నమ్రత నాడి బాపునకు, శిక్షగా నిర్ణయించెను రూప్య మొకటి;
 అబ్రంపడిరి ప్రాజ్ఞు లాతీర్చుచూచి, పరువుగోల్పడి రేలుబడివారు మిగుల;

29

ఖద్దరు నిధి

పిదప గురుండు తాఁ బెద్ద ప్రేమించు, ఖద్దరు బహుధా వికాసంబునంద
 నిధి కూర్చవలెనని నిరవద్యచరితు, జయరామదాసుని జతకు నెన్నుకొని
 యయ్యాయి రాష్ట్రములందు విత్తంబు, పడయుచు మనకోర్కి పాటించి తెలుఁగు
 పల్లెలు పట్టణాల్ బ్రాంతిమై దిరిగి, మూఁడులక్షలరూప్యముల నందుకొనియె (1929 ఏప్రిలు)
 పొందూరు దుర్గి చేఁత్రోలు మాచెర్ల, కనిగిరి కర్నూలు ఘంటసాలయును
 సృష్టించినట్టి దేశీయవస్త్రముల, చెలువంబు గని తెల్లచేతినే ర్పరసి
 యబ్బురంపడె గాంధీ హర్షంబునందె; మాయూరి కవు డీ యమర్త్యసన్నిభుఁడు
 వేంచేయఁగా బ్రజల్ వేయాఱులిచ్చి, కావూరికిర్తి కగ్గలిక చేకూర్చి;
 రవు దేను వ్రాసితిన్ స్వాగతపత్ర, మపు దేను 'ధన్యోస్మి' యని చొక్కుగంటి;
 సోదరీ! విను మనసూయా! గజేయ!, యిట మహాత్మునివంద మారీతి నుండ

30

కార్మికపక్ష విజయము

నట నాంగ్లభూమి మేలగుమార్పు వచ్చె, మార్పు నొల్లనివారు మణఁగి రెన్నికలఁ
 కార్మపక్షమువారు కనిరిజయంబు, దేశకాలంబులతీరు గుర్తించి
 నడుచువివేకమున్నది వీరిగమికి, నర్థింతురు స్వతంత్ర మగుభారతమును
 పాటించెద రుదారపద్ధతిన్ వీరు, జాతీయవాదు లిచ్చటివారు నిచ్చ
 వలచుచుందురు వీరివైభవోన్నతిని, ప్రజకొనర్చినసేవ పండి యీనాఁడు

మాగ్ధనాల్లు ప్రధానమంత్రిగా వచ్చె, ఇండియామంత్రి యయ్యెను వెడ్డివుడ్డు,
 “సకలపక్షంబుల సంస్తుతి గన్ను, రాజనీతిజ్ఞుల రావించి త్రచ్చి
 వలయురాజ్యాంగంబు వలయురక్షణలు, రచియించి యాంగ్లసామ్రాజ్యవిధేయ
 సరణి సాగెడిస్వరాజ్యమును హిందూర్వి, కొసంగుట మాకు నిం పొందవించు చేత”
 యని వీరు చాటంగా నఖిలభారతము, దొరలేని సంతుష్టి దోగె నవ్వేళ;
 మాగ్ధనా ల్లు దాంగ్లమహికి వై స్రాయి

31

ఇండియా రాజ్యాంగ మెట్టిది ?

నిర్వినున్ రావించి హిందూర్వి నున్న, రాజ్యాంగ మేప్రకారంబున దిద్దఁ
 దగు నన్నచర్చలు తద్దయున్ జరిపె, హస్తినకున్ జేరినట్టివైస్రాయి
 “యిచటి యేల్బడి యింక నెట్లుండవలయు, నెదికృత్య, మెదినుత్య, మెదిసర్వజనుల
 సమ్మతిన్ గను, నన్నచర్చలు జరుప, మనరాచ తెగలతో, మనగడ్డలోని
 సంస్థానముల నేలుసాములతోడ, లండనుపురిని వైకము సాగు సదను,
 దేశీయు లిట నెల్లతెఱంగుల సాయ, మందింపవలె” నని యర్థిమైఁ జాట
 సద సది యధినివేశస్వామ్యమునకు, ననుకూలముగ సాగునా యనె గాంధీ,
 యెటులుండునో యనె నిర్విన్ ప్రభుండు, వైస్రాయిపల్కు గోవాళ్ల కానాఁడు
 చప్పుచప్పుగనుండె సనీలేని దగుట; సంధితంత్రము నొకచక్కి సాగింప
 నొకచక్కి బందాల కొప్పుమి గూర్చు, దెగె నిర్వి నానాఁడు ధీ గోలుపోయి,
 చెఱునున్న జోదు లీచెట్ట సైరింప, కుపవాసదీక్షకు నొగ్గిరి పల్కు,
 రర్వదినాల్గునా ఖ్లాహార ముడిగి, నవసి కూలె యతీంద్రనాథదా సపుడు,
 రిత్తవోవని పూన్కి రెవరెండు విజయ, వారెవా! నూటయర్వదినాల్గుప్రాద్దు
 లిల్లిన సైరించి హేయమైనట్టి, మై నుజ్జగించె బర్మాబందిగమున,
 చలముపైకొని కేంద్రశాసనసభను, బాంబుప్రేల్పుటఁజేసి బంధితులైన
 దత్తు భగత్సింగు తాఁకకరొట్టె, కట్టెలుగానైరి క్రాంతికాముకులు,
 కార్మనమస్యలుం గడుకొని యపుడు, బొంబాయిలో వంగభూమిలో సమ్మె
 లురవణించె నశాంతి యుద్వేలమాయె, మాగ్ధనా ల్లుతటి “మహానీయచరిత!
 భారతోర్వి స్వరాజ్యభానూదయమున, నుద్దీప్తినందుట కుబలాటపడెడి
 మా ప్రభుత్వమునకు మార్గముల్ చూపి, తోడ్పడు” మనుచుఁ గస్తూరినాథునకుఁ
 దంత్రివార్తను బంపఁదన్నహాశయుండు, “సచివాగ్రణీ! మీకు సాయంబు సేఁత
 నామది కెంతేని నచ్చినచేత, కాంగ్రెసు కాలికాఘట్టాన మొన్నఁ
 బ్రకటించినట్టి నిర్ణయమునుంబోలె, విశ్వసింతును మీరు వెడలించుపల్కు;
 నింగ్లీషువారు మాయిల కున్నచరిత, పరికించి ప్రాక్తనప్రధను గుర్తించి

తగురాచతీక మీయఁ దలఁతురయేని, ప్రజలకు మేల్సేఁత పాడి యటంచు
నిచ్చటియధికారు లీకొందురేని, కత్తిగాదు తుపాకిగాదు పాలితుల
హోర్దమే తమ కందయని యెఁతురేని, అక్షరమ్ములకంటె నర్థమ్ముకంటె
నుఱపు భావం బని యూహింతురేని, అధినివేశస్వరాజ్యం బన్ననుడికి
నిచ్చవచ్చినపూఁట నేము సామ్రాజ్య, సంబంధమును వీడుచన వర్ధమేని
మనపొత్తుఁగూర్చి వేమఱు బిరుసైన, కట్టదల్ కోరునక్కఱ లేదు నాకు,
మాకోర్కి పండింప మాపేర్మి పెనుప, నగుశక్తి మాకులే దని యెఱుంగుదును
మాయిచ్చలెల్ల మీ మంచితనంబు, కతననే సఫలముల్ కావలె ననెద
సచివమూర్ధన్య! మీసామ్రాజ్యమందు, నున్నంతవఱకు మే ముర్విలో శాంతి
హెచ్చుటకే శ్రమియింతుము గాని, యాంగ్లప్రభుత్వంపు టవధులు పెనుప
నన్యులసంపత్తు లాహరింపంగఁ, గలనైనఁ బెనఁగము గతిదప్పిచనము
మాతలంపుల మీరు మన్నించినపుడు, తరతరమ్ములనుండి తమరు మాపాల
నాచరించిన బహుళాపరాధముల, కది పాచితంబని యది పరిహార
మని తలంచుట లెస్సయగును మీ కనెద, తప్పు నొప్పిననాఁడె తలయెత్తు నరుఁడు
మదిని విప్పిననాఁడె మానవుం డెసఁగు, అఁగుఁడీ కొన్ని నా ళ్లాఁగుఁడీ! యనుచు
మీ రందురేని నే మిమ్ముఁ గాదనను, కలఁగ నల్లను గొంతకాల మాఁగెదను
మంత్రిమణీ! నాదుమది పల్కినట్టి, నుడువు బియ్యవి వీని నూల్కొనువార
లెందఱున్నారో నేనెఱుఁగ నాలెక్క, అని సమాధానంబు నంపె వేవేగ,
నిది మాగ్దనాల్లున కెంతసంతృప్తి, నిచ్చెనో దైవంబ యెఱుఁగు నాగుట్టు.
అనసూయ! వినుమమ్మ! యవ్వలికధను, దారిగానక పరితప్తచిత్తమున
నుత్తలంపదు భారతోర్వి కానాఁడు, హితమైనసందేశ మిచ్చుటకొఱకుఁ

32

లాహోరు కాంగ్రెసు

బొడమెను లాహోరుపురిని గాంగ్రెస్సు; (1929 డిశం॥), యువలకు నుద్దీప్తి నొదవింపఁజాలు
జవహరుం దీసభన్ సాగింపవలయు, నను మాని యతని సున్నతపీఠి నిల్పుఁ
దని గాంధీ గుణకంధి యాపులం గోర, నధ్యక్షుఁడయ్యె జవ్హరుం డోలగమున;
కింతపిన్నటివాని కీమేలిగదై, యీపేర్మి దక్కలే దీనాఁటిదనుక,
విద్యావివేకముల్ వితరణస్ఫూర్తి, లోకసేవనదీక్ష లోపద్దవాని
కంరమున్ విరిదండఁ గై సేయునపుడు, ప్రాయ మెన్నరు బుద్ధిపండినవారు;
నెహ్రూసుధీమణి “నేఁడు భారతము, మునిఁగియున్నది జగాముప్పులకదలి,
నద్రితైవది నిచ్చి యరు లబ్రపడఁగ, నొడ్డుచేర్చుట మన కుచితకృత్యంబు,
సర్వస్వతంత్రతా సంపన్నమైన, దారిలో మనజాతి తలయెత్తవలయు,

విన్ను ప్రీతునుగాక విలయ మౌగాక, మన మహింసాదీక్ష మానుకోరాదు
హింసచే బ్రతిహింస యెసరేగుచుండు, నవినీతి పెరుగు నుద్యమ మణంగారు
నన్నలార! సదస్యులార! నాపల్కు పాటించి విజయంబు పడయుండీ” యనియె
ఇతనిపల్కులు గాంధీ కెలమిచేకూర్చె, నితనిధోరణి సభాత్వప్రికిన్ జాలె
అధినివేశ స్వరాజ్యంబు నొసంగ, నేలువారికిఁ గాంగ్రె సిచ్చినగడువు
సదలె నారేయిలో సగమాటతోనె (31-12-29,) తన్నిశీధమున నుదాత్తసదాన
నిలిచి మోహనగాంధీ నేతలనేత, పూర్ణస్వరాజ్యంబుపో! నేటినుండి
కాంగ్రెసువారిలక్ష్యం బనుతీర్పు, వినిపింప సభయెల్ల విజయారవముల
నంగీకృతిం జూటె నాతీరుపునకు; చట్టంపుసభ నున్న సభ్యు లందఱును
వెసఁ బీఠములువీడి వెలికిరావలయు, నెల్లి రానున్నట్టి యెన్నికలకును
గాంగ్రెసువార్ దవ్వగా నుండవలయు, నిర్భరదీక్షతో నిర్మాణకార్య
వికసనంబున కంగవింపఁగావలయు, నెడ సూచి కరనిరాకృతి కొగ్గవలయు
శాసనధిక్వృతి సాగింపవలయు, నన్నతీర్పులుసైత మాగోష్ఠియందు
మన్నింపఁబడె వేఱుమాట లేకుండ, పెనుగాలివాన పింపినలాడఁ దొడఁగెఁ
గదలె మున్నీటిపైఁ గాంగ్రెసునొక, ఉల్లోలపంక్తుల నుదధి ఘూర్చిల్లె
ఆకాశ ముగ్రమేఘావృత మ్మాయె, తెరవంటిమంచుతో దిగ్భ్రాంతి వాడమె
అనుభూతిలేనివా రైరి తెర్వరులు, అగుఁగాక నావికుం డసమానదైర్య
శేముషీనిధి కానఁ జేటెట్లువచ్చు?, ఉర్వీశు లేదియో యొఱగఁబెట్టెదరు
ప్రజలకోరికలను బాటించు రనుచుఁ, గాంగ్రెసువా ర్వార్చుకాలంబు కడచె
త్యాగముల్ సాగించుతరుణంబు వచ్చె, కాంగ్రెస్ మహాసభ గణనీయమైన

33

జనవరి 26

పొంగుతో లాహోరుపురమునన్ నడచి, ముగిసినంతన మొనముం దుండువారు
చర్చించి జనవరిపద్వింశదినము (26), పూర్ణస్వరాజ్యంబు పుట్టువుగన్న
సుదినమ్ముగాఁ దేల్చి “శుభమస్తు” పల్క, మంచుగుబ్బాబినుండి మలయాద్రిదనుకఁ
బల్లెల నగరాల బహిరంగసభలు, కావించి యెన్నియిక్కట్లైన సైచి
పూర్ణస్వతంత్రతాభోగ మార్జింతు, మని ప్రమాణమొనర్చి రానాఁడు జనులు
నిపురుగప్పిననిప్పునెఱి నున్నయట్టి, భారతీయప్రజా స్వాతంత్ర్యవాంఛ
తేటతెల్లంబాయె దేశాల కప్పుడు; ఇది యిట్లులుండఁగా నిర్విన్ ప్రభుండు
రాదు సంపూర్ణస్వరాజ్య మియిలకు, వలయితగోష్ఠిలో వచ్చునిర్ణయము

సభవారితలం పనన్ జాలునుగాని, చట్టంబుగా దని చాటె దుర్బుగను
బాపు దీనిం గని బలిబిళీ! ప్రభువు, జంకక మదినున్న సత్యంబు పల్కె
వెలువరించుట లెస్స వేవేగ నితని, భావశుద్ధికి మహాప్రజ కృతజ్ఞతను,
జచటికోటీశ్వరుం డిదుమలం గుండు, కూలివాఁ డైనప్పు కొండు కొం డనుచుఁ
బెత్తనం బిచ్చు నీ పెనుదాత మనకు, ఈదుర్దశ ఘటిల్ల నెన్నియేం డైన
నోర్చి నిరీక్షించుచుండు నీయయ్య, కాంగ్రెసునకు బల్మికలదేని నేఁడు
శల్యావశిష్టుఁడై సంక్షోభమందు, కాఁపును గోటీశుఁ గావించి తనియు
దైవంబుగాదు నాదారిద్ర్యమునకు, హేతు వేల్చుడియని యెఱింగినవేళ
నేదారి ద్రొక్కునో యేవిప్లవంబు, నాశ్రయించునొ భారతావనీహలికుఁ,
డతఁడు లోకం బహో! యనందగ్గబాటఁ, బాయకుంటకు రేయి పగలు కాంగ్రెస్సు
వేయికన్నులతోడ వీక్షించు నతని; జగ మెఱుంగును దీని సాధువర్తనము;
జనుల సైరణబల్మి సడలమి కిప్పుడు, పంటపన్నున నర్థభాగంబు తొలఁచి
కలు ద్రావరాదని కట్టడసల్పి, యుప్పుప న్నంతయు నుడిగించివైచి
పెఱవల్పపైఁ బన్ను పెంపుగావించి, మాఱకపుంబన్ను మడఁగింప నొప్పి
తొలఁగించి దేశభక్తుల బందిబ్రదుకు, సైనికవ్యయమున సాఁబాలు కోసి
తద్దగా నొసఁగుజీతములు తగ్గించి, చారశాఖా విసర్జన మొనరించి
యోడబేరము ప్రజాకొప్పనచేసి, యాత్మసంరక్షణ కసి పట్టనిచ్చి
యేలువారలు పాలితేచ్చ లీపాటి, మన్నింతురేని సామము నింతురేని
యుజ్జగించును శాసనోల్లంఘనంబు, వలయితగోష్ఠికి వచ్చి కాంగ్రెస్సు
నిజమనోరథము లన్నియు వెల్వరించు”, నని తన ‘యంగిండియా’ యందు వ్రాసె
విలువ నీడయ్యె నిర్విను గాంధీనుడుల, కణఁగెఁ గాంగ్రెసువారి కాత్మనిగ్రహము
కార్యవర్గమువారు క్రన్నన వచ్చి, గురుమ్రోల నాశ్రమక్షోణిఁ గూర్చుండి

34

శాసనధిక్కారము

“శాసనధిక్కార సమయంబు వచ్చె, సాగింపవలయు నీసమరంబు గాంధీ
సత్యాగ్రహుల నెల్లజను లాదరించి, యుచితసాహ్యము వారి కొనరింపవలయు
పెద్దవారిం జెఱుఁ బెట్టిననాఁడు, రావలెన్ బిన్నలు రణరంగమునకు
నుద్దీప్తి నీవలె నుద్యమంబునకు”, ననెడితీర్మానంబు నంగీకరింప
విరిసె నుత్సాహంబు వివిధరాష్ట్రముల, నెది త్రోయఁదగుచట్ట మిపు డని ప్రజలు
తహతహపడుచుండఁ దర్కించుచుండ, నుప్పుచట్టం బనె యోగిపుంగవుఁడు
తననిర్ణయంబు సత్తఱి నిర్వినునకు, నెఱింగించు టొప్పుని యెంచి మహాత్ముఁ
డొకకమ్మ వ్రాసి నెయ్యుండు రెజినాల్డు, దూతగా నద్దాని దొరకు నందించె,

అకమ్మయందు “వయస్యవరేణ్య! చట్టమున్ ద్రోయంగ సమయంబు వచ్చె
 ఈవార్త మీకు ముం దెఱుకువచేసి, తలఁగించుకొందు నాతలమొందిబరువు,
 ఏ నహింసావాది నేప్రాణికిని, కీదౌనర్పుట నాకు గిట్టనిచేత
 నాకు నావారి కేనరుండైన నెగ్గు, సేయుచో సైరింతుఁ జటచిటలాడ
 ఈనేల నాంగ్లేయు లేలేటితీరు, పాపపుంబాదని భావింతుఁ గాని
 యిచ్చుటితెలవాని కితనిసంపదకు, నెడరు గల్గింప నే నెన్నడున్ దొడర
 నాంగ్లేయులందఱు నాలరుల్ గారు, నాకాంగ్లమిత్రు లున్నా రెందఱేని
 గర్వింతు నీకల్మి కలదు నాకనుచు, ఇంగ్లీషువార లీయిల కెగ్గు సేత
 కనుఁగొంటి నొకపుస్తకమును బరించి, తద్గ్రంథమును సూన్యతప్రియుఁ డైన
 యాంగ్లేయుఁడే కూర్చె నన్నిమూదలల, ఈమహిం గలవిత్తమెల్ల నల్లల్ల
 నాహరించినదయా యాంగ్లరాజ్యంబు, మోయఁజాలని వెచ్చమున ముంచె దీని,
 నోర్దేనిద్రజలకు నొవ్వులుపెంచి, కటికిపేదఱికంబు కల్పించె నకట!
 మాకు దాస్యముగూర్చె మాయాత్మ నణచె, జగదీద్యమైన మాసంస్కృతిం జంపె
 అసిపట్టుపాక్కు లేదన్నది మాకు, తలయెత్తలేని పందలఁ జేసె మమ్ము
 ఎల్లి మీ రోడఁగూర్చు నెల్లపక్షముల, సభ నేతిబీజయో చందంబు తెలిసె
 ఇండియా కధికార మేరాక మిడిన, బేరసారమ్ములపేర మాకల్మి
 సంగ్రహింపఁగఁ దగునం దుండ దంచుఁ, దలఁచిరి మీవారు తధ్య మీపల్కు
 మే మింకన్ దడయుట మేలుకాఁబోదు, దాస్యంబు నదలించుతఱి వచ్చె మాకు
 మావారు కోరుస్వామ్యము తీరు వినుతు, నానుడుల్ సావధానంబుగా వినుడు
 పూర్ణస్వతంత్రతా పూరితమైన, భారతంబున లోఁగవలె నేలపన్ను
 ఒకమేర శిస్తున కొనగూడవలయు, హలికునిమేలు ముఖ్యంబుగాఁ జూచు
 నాయవ్యయము లుండనగు నేలుబడికి, ఉప్పుపన్నంతయు నుడివోవలయు
 మద్యంబు నమ్ముట మణిగిపోవలయు, వేతనమ్ములు గూర్చువ్రేఁగు పోవలయు
 వలయు సేమములెల్ల వసపదుపొంటెఁ, దగుకర్ణముల కేము తలకొనవలయు
 నలుసంత యగుఁగాక నాయనుభూతి, యది యహింసాశక్తి యతివేల మనును
 అస్మ దహింసామహత్త నీనాఁడు, జగతికిన్ జాతెదఁ జట్టంబు నెదిరి
 మున్నుగా నాశ్రమంబున నుండువారె, శిష్టి నుల్లంఘింతు శిక్షితమతులు
 పదపడి యెల్ల రీపని యొనర్చెదరు; ఇది విపత్కరమని యే నెఱుంగుదును
 వనటలందక యెట్లువచ్చును జయము?, నిన్నమొన్నటిదాఁక నే నంధునట్లు
 తోడుగా నిల్చితి దొరతనంబునకు, నేఁడు కన్నులువచ్చి నిక్కంబుగంటి
 సాయంబుమానుట చను ననుకొంటి, తెలవారిపైఁగల తియ్యంబుకతన
 వారికి మేల్గూర్చువాంఁక కతానఁ, బఱపితిశస్త్ర మిప్పటికిఁ దెగించి
 ఆంగ్లేయు లీసత్య మంగీకరించి, యెద మార్చుకొందురే నెలమినందెదను;

నావారు నాబాట నడుచుకాలాన, దుర్భరభృథలలోఁ దోఁగుట తప్ప
దప్పుడు పాషాణంబులైనను గరఁగు, నపు దుక్కు వెన్నగా నగుట నిక్కంబు
ఈపల్లులకు మీర లియ్యకోల్చూపి, మనకున్న భేదముల్ మణఁగింపరేని
పదినాళ్లుచూచి సబరృతీప్రజలు, వెంటరా నబ్రాశివేలకు నేగి
యుల్లంఘనమొనర్చు నుప్పుకట్టదను, గంజి కెంతోయుప్పు కావలెఁగాన
పేదవానికి నుప్పు పెద్దయున్ వలయు, దీనిపైఁ బన్ను విధించుటే నింద్య
మణఁగించువాఁడ నీయరిని మున్ముందు, బందిగంబునకు నన్ బంపి నాయాట
కట్టించుటకు శక్తికలదయా! మీకు, నాతోడ నాఁగ దీనాఁటిధిక్కార
మౌగాము లరయని యాలంబుగాదు, ఇన్నాళ్లనుండి నే నేగిదుబాట
పల్లెడిమాటల సేబాసని మెచ్చు, సత్పాఠశాలలు వేలసంఖ్యనున్నారు
ఈకయ్యమును సిల్లు లెన్నేని సైఁచి, వేడ్కమై వారు నావెనుక సాగింతు
శాసనావలికి మచ్చగఁ దోఁచునట్టి, శిష్టిని ద్రోసి మున్ చెఱకు నేఁజనెద
నిదియె నాకర్తవ్య మిర్వినూ! నేఁడు, కడుఁబెనంగితి మిమ్ముఁ గారించుమాట
యీకమ్మలో నొకందేని చేరమికి, నా కెంతజయ మభినదౌ మహీపాల!
దైవం బెఱుంగును దా మెఱుంగుదురు, అంగ్లేయుఁడగునేస్తీ హస్తమందునిచి
చేర్చుచున్నాఁడ మీవెంత కీజాబు”, ఒజ్జ యారీతి లోకోత్తరమైన
కమ్మ నంపఁగ దీనిఁ గన్నంత నిర్వి, “నిపుడు గాంధీ యొనర్చునెంచినచేత
శాస్త్రవిరుద్ధంబు శాంతిభంజకము, మల్లడిగూర్చు నామది” కనిపల్కె
అప్పుడు బా పిట్లనె నక్కటా! రొట్టె, నడుగఁగా నిటిక నాకబ్బె నీనాఁడు
నశియించునట శాంతి నాపనివలన; వెడఁదబందిగముగా వెలసినచోట
నిపుడున్నదా శాంతి యీనేలయందు? బల్మి నాంగ్లేయుండు వశవడుఁ గాని
యితరసాధనముల నితఁ డెల్లులొంగు, నాకున్నయనుభూతి నలికంబు గామి
నిర్వినమాటల కే నబ్రపదను, కన్పించినది నాకుఁ గార్యంపుసరణి
లవణశాసనము నుల్లంఘింతు నికను, నన్నుఁ బట్టిననాఁడు నడువఁగాఁ దగిన
తెరువెట్టిదో మున్నె తెల్పితిం బ్రజకు, నాఁడు నాపల్కు మన్ననచేసినట్లై
పాటింపఁగోరెదఁ బ్రజల నేఁడేని, కారకేగిననాఁడు కాంగ్రెసుసొమ్ము
సర్థింపరా దింటి కనుచుటకొఱకు”, ననుడు భారతమెల్ల నలరి ధిక్కార
సమయంబునకు వార్షసాగె నుత్కంఠ; నేకసప్తతియోధా లిద్దఁచరిత్రు
లాచార్యుతోనేగు సర్వతం గనిరి, ఎర్నేనివారింట నేర్పడ్డబిడ్డ
యాంధ్రసవిత్రిపుణ్యంబుల పంట, సత్పాఠశాలాశ్రమ సభ్యతాగరిమ
నలరు నుబ్రహ్మణ్యుఁ డాజోదులందు, నొకఁడయ్యెఁ దెల్లవా రుల్లాసమంద
దం డిది రెండువందలమైళ్ళు నడచి, పశ్చిమవారాశిపజ్జ నొప్పారు
దండి యన్పల్లెకుఁ దఱియంగవలయు, నట నుప్పుచట్టంబు నదలింపవలయు

కదలనుండె దళంబు; కదలె మున్నుండు, వల్లభాయీపటేలు వరణీయచరితుఁ
దతఁడు బార్దాలిసీమయందు ననేక, జనపదమ్ములు చూచి జాతీయముక్తి
కొకమహాయజ్ఞంబు నొనరింప గాంధీ, వచ్చుచున్నాఁడు మీవంతుకానుకల
నర్పింప వేవేగ నాయితవడుఁడు, మాటిమాటికి నిట్టిమహనీయమఖము
రా దిట్టిపండువురాదు పల్కాటు, బాపుజీ నడిచినబాటలో నడువ
బాపుజీ పల్కినపల్కు పాటింప, నడుముగట్టుఁడు వచ్చినది ముహూర్తంబు
రంగమ్మునకురండు రం దనిప్రజల, కుత్సాహమును గూర్చుచుండ నేలికలు
సైరింపలేక యీజగజెట్టిఁ బట్టి - మార్చి 6, శిక్ష మూన్నెలలని చెఱసాల నిడిరి
అహమదాబాదునం దపుడొకలక్ష, జనులు కూడి పటేలుసరణి మా సరణి
యిడుమ లెన్నిటినైన నే మోర్చుకొందు, మిచట స్వతంత్రతాహేళిరోచిస్సు
ప్రసరించుదనుక మాపాణి కీనాఁడు, కట్టిన హంవీరకంకణం బూడ్చు
మందాఁక శాంతింప మందాఁక శాంతి, దొరకనీయము తెల్లదొరతనంబునకు
సత్యంబునకు నహింసకు దోయిలించి, పదుతుము దాస్యంబుభంజించుశక్తి
నని ప్రమాణమ్ము సేయన్ గురుమౌళి, యలరి వయస్కులారా! మిమ్ము మెత్తు
నొకపల్కు వినుఁడు నే నుప్పుచట్టమును, ద్రోయునంతకు మీరు త్రోయుట వలదు
ఏను గమ్యస్థలి కేగునప్పటికిఁ, గార్వక్రమంబెల్లఁ గన్పించు మీకు
నిగ్రహమూర్తులై నిలుఁడు నిలుండు, తగదు తొందరపాటు తంత్రంబుపట్ల,
గ్రామంబులను శ్రేమగొరవంబులకు, నాటపట్టులఁజేయ నలయుఁదీ మీరు
ఒకమాట నొకబాట నున్నదేశంబు, తెల్లవారల గుండెదిటపు పోకార్పు
భారతోర్చికి ముక్తి పాటిల్లుకొఱకు, రణరంగమగును ఘూర్జర మంటి మున్నె
కంటి నేనాదా మీకడిమిని నేను, కను నెల్లలోకంబు కామక రేపు”
అని సభ్యులకుఁ బ్రశంసావాదమైన, సందేశమొసఁగ జైజైధ్వనుల్ రేఁగె
అంతలో లవణసత్యాగ్రహసవన, నిర్ణీతకాలంబు నెట్టనవచ్చె 12-3-30
అనాఁటిరేపాడి నాశ్రమసభ్య, తతితోడ గాంధీ ప్రార్థన నిర్వహించి
చేత మున్నెన్నియొజెందా ధరించి, కదలె దళంబుతోఁ గదలియొడ్డునకు;
సన్నిహితగ్రామ సైరికప్రజలు, కడుఁ బేరుగాంచిన కాంగ్రెస్వజేర్లు
బహదేశపత్రికాప్రజ విలేఖకులు, ప్రతిబింబసంగ్రహ ప్రజ్ఞాప్రసిద్ధు
లసమానచలనచిత్రాబీ విధాత, లహమదాబాదుపౌ రాధ్యకుల్ యువలు
విశ్వబాంధవుని సంవేష్టించి రపుడు, సన్న వెదురుగట్టి శయమునం దాల్చి
మోహనంబగు మౌనముద్ర ధరించి, సేనాముఖంబునఁ జెకచెక నడుచు
బాపుతోఁ బ్రజ పిక్కబల మున్నదనుక, నరిగి; రాధ్యశ్య మత్యద్భుతం బయ్యె
ప్రస్థాన మిద్ది ప్రారంభించునపుడు, సత్యాగ్రహోపార్వసమర విధాత
మందివంకకుఁజూచి మార్గమధ్యమున, మరణింతునా సరే! మనియుండు నేని

స్వాతంత్ర్యభాస్కరచ్చవి తోచుదనుక, రా నాశ్రమోర్వికి రా ననిచాటె,
 భయదూరుచు డీస్థిత ప్రజ్ఞతేఖరుండు, సర్వసేనాపతిస్థాన విభాసి
 గురుమౌళి యిట్లైదుక్రోసులు నడిచి, యస్లాలి యనుచోట నాంగె నాపూంఠ
 నూరివా రర్థమై నొసంగినతిండి, సాపడియెను సానుచరముగా గాంధీ,
 ఖద్దరుకట్టుండు కల్లుత్రావకుండు, తరలింపుచు డస్పృశ్యతా కిల్చిషంబు
 నెలపుల బాటల నీటుగా దిద్ది, శౌచధామమ్ముగాఁ జలుపుండు పల్లె
 తరతరంబులనుండి తలఁగనిదాస్య, మణఁగింప సత్సాగ్రహంబునఁ జేరుచు
 డిట్టిభాగ్యము దక్క దెల్లవేళలను, ప్రాక్తనపుణ్యముల్ పండి యీనాండు
 మనసాలిదై వచ్చె మాతృసేవనము, తల్లిబన్నము పాపు తనయుండే తనయుచు
 డమ్మకై బలివోవునతఁడె మానవుండు, తనువు నిత్యముగాదు ధనము చంచలము
 చావులేనివికీర్తి, శౌర్యవిస్ఫుర్తి, స్వప్రయోజనములచక్కికిం గాక
 దృష్టిసారింపుండీ దేశంపుదెనకు, అధికారులకు జంక నక్కఱలేదు
 లే దహింసాగ్ని వెల్లడిచోట భీతి, యని గ్రామవాసుల కాదేశమిచ్చె
 పందలు వేలుగా వచ్చి దేశికుని, పౌంజులలోఁ జేరిరి పల్లెలవారు
 సాగుచున్నది గాంధీసంగ్రామయాత్ర, మ్రోఁగుచున్నది విశ్వమున జయస్వనము
 సత్యంబు కల్లను సమయించునట్లు, తేజంబు చీకటిన్ దెరలించునట్లు
 ప్రాణంబు మిత్తని భంజించునట్లు, బాపూజీ తెలవానిపస దూల్చు ననుచు
 జగమెల్లఁ బలికె నాసమయంబునందు, ఒకనాఁటివిడిదికి నొజ్జను గాంచ
 నేగుదెంచినవారి నీక్షించి తనిసి, బా పిట్లు నుడివె నోబాంధవులార !
 భరతోర్వి కాంగ్లేయపరిపాలనమున, నిపుచ్చరమువచ్చె నీతినశించె
 అధ్యాత్మికంబగు నాసక్తితొలఁగె, ఇది పాపములకెల్ల నిల్లనుకొంటి
 పరిమార్చవలయు! నీప్రభుత నీనాండు, ఏల్బడి నణఁగించుటే పాడిగాని
 దొరలపై మన కెట్టిదుశ్చర్య తగదు, ఈశ్వరుండు మహీశు నేలుగా కనెడి
 పాట పాడితి మున్ను పరిషత్తులందు, వేమాటుపంపితి విన్న పంబులను
 సంధికృత్యము లెన్నో సాగించినాండ, ఇది రిత్తపని యని యీనాఁటి కెఱింగి
 వేఱొందుదారిలో వేసితి నదుగు, ప్రభుత నెదుర్చుటే పనినాకు నేడు
 తోడైన మిముఁజూచి తుష్టినందితిని, పదివేలయేళ్లులబలిమి నాకొదవె
 ఏల్బడిలోనిక్రు క్లెలను ద్రోత, తగునుగానీ హింసతగదయా! మనకు
 కత్తి, నెత్తురులేని కదనంబు మనది, జగతి కపూర్వమౌ సమరంబు మనది
 సామాన్యబాధల జయమురా దిందు, సత్యంబు ధైర్యంబు శౌచంబు కరుణ
 వినయంబు త్యాగంబు విశ్రుతక్షమయు, గలవారె గెల్తు రీకయ్యంబునందు
 జాతిము క్తిని వారె సాధింపఁగలరు, ప్రజకిట్లు ధర్మపుం బగటుచు గాంధీ
 సాగిపోవుచునుండ సకల రాష్ట్రముల, దైవాఁడదొడగె నుద్యమము వేవేగ

ఏల్బడివార వీయే పోర్వలేక, కొల్లాయిగట్టి యేకులు కదు రూని
 దండికిన్ జెకచెక దరలుమహాత్ము, బొమ్మలు చూపింపఁబోల దటంచుఁ
 జిత్రశాలల కాజ్ఞచేసి రయారే!, సత్యం బహింస శస్త్రములుగాఁ బోరు
 ప్రజ గాంధీప్రజ యన్న బహిరంగమర్మ, మెఱిగియు సత్యాగ్రహిచయమ్ము వెనుకఁ
 బోలీనుపిండు నబ్బురముగా నిల్చి; రిదిగాక గాంధీవాహినికిఁ దోడ్పడెడి
 గూఢచారుల నెల్లి కొటికలన్ నిల్చి, రిదిగాక గాంధీవాహినికిఁదోడ్పడెడి
 జనులమన్నింపదు సర్కారటంచు, బేరగాండ్రకుఁ బెదపెద్దకాఁపులకు
 సాహుకారులకు హెచ్చరికలుపంపి, రాంగ్ల మించుకనేర్చి యద్దాన బ్రదుకు
 సాగించువార లీజంకెనల్ సూచి, భయమునందిరి గాని పల్లెలవారు
 నవ్వరి కొండలునా నిల్వఁబడిరి, కుట్రల్ కుతర్మముల్ కూటిబెడంద
 లెఱుంగనిచోటంగా కెచట ధైర్యంబు, దేశభక్తి వితీర్ణి దీపింపఁగలదు?
 ఆయెడ గ్రామీణు లాంగ్లప్రభుత్వ, మియుర్వి నిలువరా దిది జాతిసిరిని
 మానమున్ గబళించు మాయలమారి, యీదయ్యమును నావ కెక్కింపవలయు
 నీకయ్యమునఁ బ్రాణమే నొడ్డవలయు, చీము నెత్తురులేని చెన్నంటిగాక
 యెవఁ డోర్పు స్వాతంత్ర్యహీనమౌబ్రదుకు, పరిపంధు లెన్నియాపదలు గూర్చినను
 బదరాని రక్కెసపాట్లు తెచ్చినను, బూర్జస్వరాజ్యానుభూతి యోదనుక
 భారతమాతృ శోభానుప్రసాద, కలితమంగళమూర్తి కన్గొనుదాఁక
 విప్రుము విప్రుము వీరతాయెత్తు, త్రిపుము త్రిపు మేస్థితినైన మడమ
 ననితెగించి మహాత్మునాదేశమునకు, వినతులై నిల్చిరి విక్రాంతిమూర్తు
 లానాఁడు పల్లెలూ రనిమొననుండెఁ, బోనాడె స్వార్థానుభుక్తిపై రక్తి
 గ్రామ మివ్విధి నాయకత్వముం దాల్చి, నోట రాఁగలదా ప్రజోద్యమంబులకు
 వినుసోదరీ! ధర్మవీరునిదండు, దినదినం బిట్లు వర్ధిల్లుచునుండ
 “జంబుసారు”ను జేరి జగజోదు గాంధీ, యచటివా రన్నపానాదుల నాఁపి
 సరకారులెంకల సర్వవిధాల, నేఁచుచున్నారని యెట్లోయెఱింగి
 చనదు సాంఘికబహిష్కరణ మెవ్వరికి, నిది నింద్యమగుచేత యెదిరిసేమంబు
 చెఱుచుట మనకు నిషిద్ధకార్యంబు, సర్వపుంగాటుతోఁ జావనున్నట్టి
 పగవానితనువును బటవటం గొఱికి, విసమెల్లలాఁగి యావిద్యేషిబ్రదుకు
 నిలుపం బెనంగుదు నే ననినుడివి, యఖిలభూతంబులయందును దనకుఁ
 గలహోర్దముం జాటి కదిసె సూరత్తు; అచట వేల్పుఁను వేడునవసరమందుఁ
 దనవారిఁజూచి సోదరులార! మనము, శాసనధిక్కుతి సలుపఁగాఁ దగిన
 సీమ కీనాఁడు వచ్చితి ముల్లనల్ల, మనపట్ల నెంతేని మమతవెలార్చు
 నెయ్యారు పెక్కు నీనేల నున్నార, గారెబూరెలతోడఁ గమ్మనివిందు
 సమకూర్చి వడ్డించి సాపడుఁ డంచు, నర్థింతు మనలవీ; రపు దామెతలకు

లోపడకుండు మీరు లోకానికి నాలుకకు; మనపయనం బిట్టిమధురాన్నములకు సాగుటలే దన్న సత్యంబు గనుండు, కడిదివెచ్చము నొర్చి కావించుతిండి మన మారగించుచో మాసాన కింత, సంబళమేల వై స్రాయి! నీ కనుచుం బ్రశ్నింపనేర్తుమా పాడినెఱుంగుం; డన్నార్తులబెదంద నణచుటకొఱకు మాయాత్రసాగు నమ్మా! యయ్య! నమ్ము; డని సదస్సులం బల్కునట్టివారలకు హక్కున్నదా? మెక్క హల్వా పకోడి, హక్కులేసట్టివిం దారగించుటయు దొంగిలితినుటయున్ దుల్యదోషములె, దొంగతిండియనంగ దోసాలనెల్లం జంపని పాదరసం బనంజెల్లు, దారిద్ర్యమునం గందుధరణి నేపాటి కన్పించునో యార్థికంబగుశక్తి, యాపాటికిన్ మించినట్టి బోనంబు తినుట చౌర్యముతోడ దెచ్చినతిండి, నారగించుటపోలె నవమానితంబు తెలియునా మనభూమి దినమున కేడు, కాసులరాబడి కలదు మానిసికి ఆయంబునకుం దగినట్లే తినుండు, కినియకుడేను బల్కినవాక్యములకుం దరుణంబువచ్చె నంతర్ముఖుల్ కండు, అనినబాపువచస్సు లందఱకన్ను తెఱచెం దూలించె సందియములనెల్ల, మున్నూర్వరుపబేళ్లు మోహనునుదులు వినుచు నుద్యోగముల్ వెనవెనం ద్రోసి, రంతట నవసారి కరిగి మహాత్ముం డాయూరివారి కిట్లనెం బేర్చిమెఱయ, కల్లుసారాలమ్మి కాసులార్జించు పని మానుకొండు తప్పక బేరగాండ్రు, పాపపుంబని యిది పరువుమర్యాద లణగించుపని యిది యర్థముం బడయు, టుచితంబె కాని ధర్మోల్లంఘనంబు గావించి విత్తమున్ గడియింపరాదు, కల్లుబేరము నుప్పుగంటిపన్నణంపం జాలితిమా యహింస జయించినట్లు, వచ్చు నీగెల్పుతో వసుధకు ముక్తి; ఆచరితవ్య మెయ్యది యని త్రచ్చి, యుప్పుచట్టము ద్రోయ నుద్యమించితిని పడయుదు నిందుం దప్పక కృతార్థతను, ఈమేలురానిచో నీసముద్రంపు టలలపై నూగింతు నస్మచ్ఛవంబు”, నొజ్జ యిమ్మెయింబల్కి యొకనాడు రామ భద్రుండు లంకను బ్రాపించినట్లు, తగగమ్యమైనట్టి దండికిం జేరి - (ఏప్రిలు 5) వచియించె నీరీతి వార్తావహులకు, వారణం బావంత వాటిల్లకుండ ముగిసెం గయ్యంబున మొదటిరంగంబు, ఇది వేల్పుదయగాక యేమనువాండ నర్పింతు నేటికో ఛాజగత్పితకు;

రాజకీయంబు లెన్నియో సల్పితి మున్ను భావించు నిది తుదిబవరం బటంచు సరిలేనిగెలు పిందు సమకూడుంగాక, యీపైనమున కెట్టియిబ్బంది నిడని యేలువారితెఱంగు నెంతయు మెత్తు, వల్లభుం జెఱకంప వంగనాయకుని సేనుగుప్తను బట్టం జెలరేంగినట్టి, యధికారు లేలనన్నడ్డరో నేడు చుల్కగాం బ్రజమదిం జాఱుపుట్టించి, యవల వారికిం బెద్దయళుకు గల్గించి తీవ్రశిక్షలువైచు తెలివిలో వీర, లారితేఱినదిట్ట లనుట నిక్కంబు

హింసకుదవ్వుగా నిపు డీజనాళి, సాగించురాచకర్ణముల నణంప
జగ మిసీ! యను నన్నసరణికి వచ్చి, యుగ్రతన్ విడి యోర్చినుండురు వీరు
ఇన్నాళ్లు నాయాత్ర నెదురనిదొరలు, రే పెల్లసీమల రేఁగుధిక్కార
మోర్తురా చూచెద; నుప్పుచట్టంబు, నెల్లి యుల్లంఘింతు నిష్ఠులతోడ
పాపంబెఱుంగని పాంచాలజనులఁ, బ్రథితమౌ జలియనువాలావనాన
నెదలేనిదయ్యరు హింసించినట్టి, సమయ మేప్రిలోనెల షష్ఠదినంబు
కడుఁ బవిత్రదినంబు కాంగ్రెసువారి, కది పాచితంబున కనుకూలదినము;
వచ్చు రే పా ప్రొద్దు వార్చెడిప్రొద్దు, పస్తుకట్టడ పూని భగవంతు వేఁడి
సాగింతు మెల్లి శాసనతిరస్కార, మఖిలభారతము శుద్ధాత్మమై నిల్చి
యీలగ్నమున శిష్టి నెదిరించుఁగాక, మాతృదాస్యంబును మానించుకొఱకుఁ
బ్రజల్పొనర్చెడిసేవ, పాటించునీవి, పండివైరి “జితోస్మి పల్కునుగాక”
కదిసెమూర్తంబు చీకట్లుపర్వతై, నరుణారుణద్యుతి నర్కండు తోఁచె
పశ్చిమాభ్యంతరంగపటలి నర్తించె, బాపుజీ యీశ్వరప్రార్థన సల్చి
కాంతులీనెడి యుప్పుగల్లును బట్టె, దళవాయితోపాటు దళమెల్లఁ బట్టె
చాఁగురే! మూఁగినజనమెల్లఁ బట్టె, చట్టంబు నిటు తిరస్కారమొనర్చి
విశ్వంబునకు నిట్లు విధించె మోహనుఁడు, లే దుప్పుచట్టంబు లేదునేఁ డిలను
ధిక్కరింపుఁడు ప్రజలీ! దీని నెల్లెడల, ధిక్కరించెడివా రధీకారు లేచి
యేశిక్షనిడిన సహింపఁగా వలయు, వీలున్నచోటికి వెదలి జనంబు
చెలరేఁగి లవణంబు సృష్టింపవలయు, తెలియనివారి కీతెఱుఁగు బోధించి
యిది యేలుబడివారి కింపమి దెల్చి, చెఱసాలకంపెడి చెయువని పత్తి
కావలెనని చేయుకార్యంబు గాన, నిది దొంగపనిగామి యెఱుకువచేసి
కదలిచెంగట నుండు కయ్యలయందు, నుప్పు వెల్వడుననియున్ వివరించి
తిన్నంతతినవచ్చు దీనిని బసికి, నిదవచ్చు మఱి విక్రయింపఁగావచ్చు
నని చాటి యభినంద్యమైన జాతీయ, వారమం దీపసుల్ వారక చేయఁ
దగునట్టివనిపల్కి ధైర్యంబులేని, ప్రజలు విదేశవస్త్రంబు వర్జ్యమని
రాట్నంపుమగ్గంపురవతు లింటింట, మొరయు టొప్పని కల్లు ముట్టరాని దని
యూరూర వాక్రుచ్చు టుచిత; మిప్పనికి, మగవారికంటెను మగువ లెంతేని
తగుదు; రహింసావ్రతంబునయందు; ధీరత్వమందు, నింద్రియనిగ్రహమున,
నౌదార్యమున నింతి యార్జించినట్టి, జయము చక్క వచింపఁ జాలదుబాన,
మగవాఁ డహంకారమగ్నఁడైనప్పు, డబలయైనది నారి యనుట నిక్కువము”
గురుఁ డిట్లు నుడివి యీకోలు నొసంగ, నెల్లరాష్ట్రముల నాఁ డెగసె ధిక్కార;
మాంధ్రరాష్ట్రమునఁ గొండాస్వయోదితుఁడు, విమలశీలుండు కోవిదవతంసంబు
“దేశభక్తాంక ప్రదీప్తుఁడైనట్టి, వెంకటప్పయ నేతృవిధి నిర్వహింప

నెల్లసీమలయందు నెల్లపురాల, నెల్లగ్రామంబుల నీతిరస్కార
 మారభిమాయె ధర్మావేశ మెగయ, కర్షకవర్గ మికయ్యంబునందు
 బెద్దయుంబాల్గొనె బేర్చినవేడ్క, నిల్లువీడనియింతు లినదీప్తి గనని
 వెలందు లీనమరాన వేలకులేలు, చేరిరి మువ్వన్నెజెండా ధరించి,
 ఉప్పుచట్టంబెకా దొప్పనిచట్ట, మెదియేని నిల్వరా దీదేశమందు
 దుష్టశిష్టులనెల్ల దొలఁగించుదనుక, శయనింప మని ప్రజల్ శపథించి రపుడు
 సింధుతీరమ్మున శిబిరముల్ నిల్చి, వండిరి లవణంబు వాములైతనర
 కడలికి దూరంబుగా నున్నవారు, చౌటిమట్టిని వండి సాధించి రుప్పు,
 సత్యాగ్రహాలు జట్లుజట్లుగాఁ గదలి, యూరూరుతిరిగి యాయుప్పుపొట్లాల
 నమ్మిరి జాతిమే లాసించుపజకు, పాటలో నైదన్న ఁ బదియని పాడి
 కొని రుప్పుమడుపులు కుప్పాలవారు, కార్చిచ్చువలెఁ దిరస్కారోద్యమంబు
 క్రమ్మెఁ బట్టణముల గ్రామంబులందు, నిది రిత్తవనియని యిన్నాళ్లదనుక
 నవ్విసపాలకుల్ నలఁగి కలంగి, జా గికన్ దగదని సడిసన్నవారి
 బందాలఁగావించి పదపడి బంట్ల, బందిగంబులకంప బవరంపుబల్లి
 కడుకొనెఁగాని తగ్గద యించుకేని, యీపొంగు చెఱలతో నిగ్గదటంచు
 నధికారు లూహించి యమదండమునకుఁ, దోడఁబుట్టువులైన దుడ్డుగజ్జలను
 సత్యాగ్రహులతలల్ చదిపి రెల్లెడలఁ, గొన్నితావులఁ దుపాకులు ప్రేల్చిప్రేల్చి
 చంపి రావంతదోసము లేనిజనుల, నీహింసకతన నహింసారణమ్ము
 పూటపూటకు నహో ! పొంపిరివోయె, గురుపిల్చుతో వేలకొలది వెలందు
 లెల్లరాష్ట్రంబుల నేలువా రదర, సమరధాత్రికి దూఁకి సారాయి కల్లు
 లాఁతివిలాశివల్వలు విక్రయించు, వివణులముంగడ వెఱవీడి నిల్చి
 పిత్తెరింగుసాగించి పేరుపే రంది; రేల్వడివార లీయింతులదెసకుఁ
 జనలేక మగవారిఁ జాఁగొట్టిరపుడు, శ్రీమత్తలో నాగరికజీవనమున
 విద్యలో నదతలో విశ్రుతులైన, కాంగ్రెసువారికిఁ గారాగృహాలఁ
 గుక్కలుండాఁకని కూడు వడ్డించి, పాషాణముల ప్రేల్చుపను లప్పగించి
 గానుఁగనీడ్చు దుర్గతిని గల్పించి, శిక్షలమేరయుం జెచ్చెరఁబెంచి
 చాటిరి తమరాక్షసత్వమయ్యారె!, ఎట్టిదుండఠీకంబు నీకొన్ననేమి
 యెవ్వఁడు వెఱచె నీహింస కానాఁడు, నామన్నదకునేమి నాదేశమాత
 పరువు పోఁగొట్టినపరపాలనంబు, నశియించినంజాలు నాకదేవలయు
 పురుగులుతేలాడు పులుసువడ్డించి, చెఱసాల నరకంపుఁజెలి యైననేమి
 తనియుదు నాతల్లి తలయెత్తెనేని, నాశరీరం బీరణక్రతువన్నీ
 నాహుతంబైననే మస్పర్ధరిత్రి, సర్వతంత్రస్వతంత్రత గన్నఁజాలు
 నని యెల్లమానిసి యపుడు భావించె; కట్టరాదన్నట్టి ఖద్దరు కట్టె

పెట్టరాదన్న టోపీని ధరించె, ముట్టరాదన్న యుప్పును సంగ్రహించె
జగ మబ్రపద మనజనత యానాఁడు; పెదబుద్ధులన్ బెద్దపేరు గన్నట్టి
యేలికల్ చెఱకంపి యేఁచుటకంటె, లాటీలతోడ నలంచుటకంటె
నగ్గలమ్ముగఁ బ్రజ నార్థికశిక్ష, కారించు ననియెంచి కాంగ్రెసుపనుల
మలయువారికి జరిమానా విధింపఁ, దొడఁగి రూరూరను దుర్భరంబుగను
నవ్వి సత్యాగ్రహుల్ నాఁ దొకచిల్లి, గవ్వయు నీకుంటఁ గక్కసపడ్డ
యేలికల్ గేదెల నెడ్డఁ బొలాల, వేలమునంబెట్టి విలుచువార్లక
వెల్లఁబాఠిరి సిగ్గుచెల్లువం బడిరి, ము న్నెన్నఁదో చన్నముద్రణశిష్టి
కూపిరివోసినా రుద్రీకు లంత, పత్రికల్ వెదలించుపని సేయువారి
నచ్చొత్తువారి నియ్యది కడున్గుంచు, సధికారు లడిగినయంతవిత్తంబు
బాధ్యతాధనముగాఁ బత్రికాధిపులు, వారక చెల్లింపవలయు నిద్దాన
సంచాలకులవ్రాత సర్కారువారి, కిష్టంబుగాదేని యిచ్చినసొమ్ము
నల్లవో! శిక్షాధనంబుగా మాఱు, నొజ్జ యీచట్టంపునుదుటు వీక్షించి
తనదు 'యంగిండియా' తరలిక నాఁపి, చాటె నీరీతి నీచట్టమున్గుఱిచి
“యాసేలవా రంద తెఱుఁగరుగాని, యిచట నేఁ దుచితమో నేల్పడిలేదు
ప్రభువు పౌరస్వామ్యపరిరక్ష మాని, సేనాపతిత్వంబు శిరమునం దాల్చె
నితనిచట్టంబులు హేతిచట్టంబు, లితనిపాలనము గర్హితపాలనంబు
ఇతఁ దున్నచట్టాల నెదలంపఁగలఁడు, రక్కెనచట్టాల రావింపఁగలఁడు
ప్రతిఘటనక్రియాపరత లేనట్టి, వినతులై బ్రతుకులు వెదలించునట్టి
ప్రజల నిరంకుశ ప్రభుతపాల్ చేసి, తనబల్మి నెల్లఁ బ్రదర్శింపఁగలఁడు
ఈబింక మీగర్వ మీసాహసంబు, చెల్లునా భారతక్షితి నిప్పు? చెల్ల;
దాకాల మాయుగ మాదుర్ముహూర్త, మెప్పుడో పరుగెత్తె నీమహినుండి
యీక్రాత్తచట్టంబు నీక్షించి ప్రజలు, భయముపా ల్గారని భావింతునేను
పత్రికాచాలకుల్ ప్రజలకోర్కులకుఁ, బ్రతిభువులైన నీపనుపునన్ బెదరి
చెదరి ధరాపత్ను చెల్లింపఁజనదు, మనమే నొసంగ సమ్మతిపడ్డనాఁడు
మనయాస్తి నొసంగ నుమ్మలికింపరాదు, వచ్చి స్వాతంత్ర్యదేవత మనయింటి
తలుపుదట్టుచునుండఁ దత్ప్రసన్నతకు, మనప్రజ లూరూర మరణానక్షై
నాయిత్రపదుచుండ నాపని కేము, కామందురా పత్రికాప్రతినిధులు?
మనయచ్చుకూటాల మనయంత్రములను, బట్టుకొందురుగాని పాలకుల్ నేఁడు,
పట్టుకొందురె మనపల్కు కలంబు?”

బా పిట్లునుడివి యేల్పడివార లుప్పు, పట్టినగుప్పిటిపై దుడ్డుగఱ్ఱ
నార్పుట గర్హించి యధికారు లేచి, యుద్యమంబు నణంప నుంకింతురేని
రక్కెసపనులతో రాచెదరేని, చనదు కింకిరిపాటు సత్యాగ్రహాలకు

చనదు కంకరపల్కు సత్యాగ్రహాలకు, 'ని దండునకుందెల్చి యద్ధిరా! దొరలు
తప్పుచందము దెల్చి దానికిందగిన, శిక్ష దోషికివైచి చెఱసాల కతనిం
బంపక లాటీల బాధించుకంటె, జంపవచ్చునుగదా చండాగ్ని పరపి
యని యేలుబడివారి నపు దెచ్చరించి, తనవారిజూచి సోదరులార! తాళ
ఖర్చురవనములం గన్పించుగెలలం, గోయుం డవే కల్లుకుండల నింపు
మనకుశత్రువుకదా మధ్య మటంచు, దాన ము న్నొకగెలతలం ద్రుంచివైవ
మెఱపుకైవడి నుర్వి మెఱసె నీవార్త, ఊరూర నీకోత యువలు సాగింప
నెగసెం గాంగ్రెసువెల్ల లింటింటియందు, ఇంకం దన్ను బంధింతు రేలువా రనుచు
భావించి బాపుజే ప్రజల కిట్లనియె, యుగయుగంబులనుండియును భారతోర్వి
కున్నమన్నన కెందు నుద్ది కన్నడదు, తనగొప్పతన మిది ధాత్రికినెల్ల
జాటంగా దగినట్టిసమయంబు వచ్చె, నియమముల్ తప్పక నిష్ఠ నేమఱక
సమరంబు తుదదాక సాగించునేని, యిది సమగ్రస్వామ్య మీనాడు పదయు
నిది పైడిగిద్దియ కెక్కు విశ్వమున; కష్టముల్సైచి త్యాగములాచరించి
సంతరించినగెల్పు సర్వదా నిలుచు, నేమూలనైన మీయెద నింతవెఱపు
దాంగియున్న బిఱానం దఱుముండీ దాని, చచ్చుటలోగాక చంపుటయందుం
గానిపింపదు నాకు గణ్యమౌత్యాగ; మీరహస్య మెఱింగి యీశ్చితార్థంబు
పదయుండీ సోదరప్రజలార! సరగ, మనగౌరవంబెల్ల మనబ్రదుకెల్ల
నొదింగియున్నది గుప్పెడుప్పులో నిపుడు, లాటీలవారి తుల్కతనంబు హెచ్చి
పిడికిలి నలియైన బిగినివీడకుండు, నన్నుం బట్టిననాడు నలంకనందకుండు
సారథి నేంగాను సర్వేశ్వరుండె, కలం దెల్లవారిలో గలం దీశ్వరుండు
నమ్ముండీ నాపల్కు నలిలేనిపల్కు, నమ్మిననాడు మీనాయకుం డతండె
సారథి యాతండె సచివుం దాతండె, వరదుం దాతండె కాచువాండు నతండె;
మనగమ్య మెద్దియో మనమార్గ మెదియో, నిర్ణీతములుచుండీ! నెచ్చెలులార!
ఉప్పుచట్టము త్రోయుం దుర్వీకు లదర; మదిర సారా నల్లమం దమ్ముచోట
లాంతివిలాతివల్లల నమ్ముచోట, నడువంగావలయుం జానలు పికెటింగు
సీమగుడ్డల బూదిసేతయున్ వలయు, ఇంటింటమగవార లింతులు వృద్ధు
లర్థుకుల్ తకిలీ సహాయమై తనరం, బుట్టింపవలె నూలు, పుడమికిం జాలు
కద్దరువల్వ లంగడికి రావలయు, ముట్టరానితనంబు ముడింగిపోవలయు
సకలహిందువు లొక్కసమితి గావలయు, హిందువుల్ ముస్లిము లేనయ్యవారు
పొరసీకులు పరస్పరమైత్రితోడ, నితరేతరాశయ హితబుద్ధితోడ
జీవింపవలయు సుశ్రేయము ల్గనుచు, అల్పసంఖ్యాక జనావళిమెప్పు
గనవలె సధికసంఖ్యాకవర్గంబు; బాలకుల్ వెస రాచబడి వీడవలయు
నుద్యోగు లేల్బడి కొరులు గావలయు", అనవుడు నుద్యోగుల లుకఱంపిల్లి

సత్యాగ్రహాల బహుష్ఠలములయందు, వేధింపఁదొడఁగఁగా విశ్వమిత్రుండు
 కలఁగి 'దర్శన' యను గ్రామంబునందు, మూల్గునుప్పుకొటార్ల ముట్టడింపంగ
 నెద నెంచి వై ప్రాయయిర్వసుకడకుఁ, జేర్చుట కిట్లువ్రాసెను బెద్దకమ్మ
 "అవధారు! ప్రియమిత్రమా! దర్శనాఖ్య, నొప్పుపల్లియనున్న యుప్పుగొటార్ల
 సానుచరంబుగా నాక్రమించుటకు, నిశ్చయించితి; నన్ను నిలుపుతలంపు
 మీకున్నదే నుప్పుమిఁదికప్పంబు, మానింపవలె, నొందె మముఁ బట్టవలయు,
 నొందె నెత్తురుటేలు లురల మాతలలు, ప్రక్కలు సేయింపవలయును మీరు
 ఎట్లుచేసిననేమి యేతేరఁగలరు, కయ్యంబుసాగింపఁగాఁ గ్రొత్తబంట్లు
 ఈముట్టడి మదాత్మ కిష్టంబుగాక, యిన్నినా ఇ్లాగితి నెంతసయింపు
 చూపిన మీవారిచుటుకదనంబు, కఱకుఁదనంబు మొక్కులితనం బకట!
 నానాఁడు హెచ్చుచున్నది మహీపాల!, శాంతికాముకులైన సత్యాగ్రహాలను
 నాగరికంబగు నడతతో దొరలు, నిలువరించెద రని నేనూహ సేయఁ
 బెదదారిత్రిక్కి రీబిరుదు లెందులకొ, ప్రథితినిందినవారిపట్లఁ జట్టంబు
 ననుసరించుట కొంత యగపఁదెఁగాని, సాధారణశ్రేణిసైనికుల్-దెసను
 లేదుపట్టము నీతిలేదు వీరలకు, ప్రజలు గుప్పిటితోడఁ బట్టినయుప్పు
 పదలంప నెమ్ములు ప్రక్కలొనట్లు, పొడిపొడియొనట్లు పోలీసువారు
 బాఁదిరి మనికట్లపై దుడ్డుపూని, యిస్సిరో! నలిపినా రీదుష్టమతులు,
 మావారిముప్పుముల్ మనుజుత వీడి, పదదుచేసిరి వీరు పంటపొలాల
 త్రిప్పించి మళ్లించి త్రిచ్చాయమైన, జెందాను విడువనిచిటుతలగ్రొట్టి
 రెన్నియోదౌష్ట్యంబు లేచె బార్దోలి, నధికారులకు సత్య మన్నది గిట్ట
 దపవార్తలను మీకు సంపెదర్పారు, మైరేయపానంబు మానుఁదీ! యనుచు
 మావారు పల్కఁగా మధ్యవిక్రేత, లెసరేఁగి వారల హింసించుచుండఁ
 బోవరై రటకు మీ పోలీసువారు, ఇదియెట్టియేల్బడి యిదియెట్టినితీ?
 తలయెత్తె నేఁడు ముద్రణశాసనంబు, తలఁగె భగత్సేంగుతప్పు చర్చించు
 తఱిఁ గోర్టువారికి ధర్మానురక్తి, యిట్టిచర్యలఁ జూచి యిపుడు దేశమున
 సైనికరాజ్యమే సాగెడి ననుట, దోసంబుగాదని తోచు నామదికి
 ఈ దుష్టపాలన మీకత్తిరాజ్య, మస్మన్మహీప్రజ నణఁపకమున్నె
 తగుచర్య పాటింపఁదలఁచితి నేను, మీయల్ల యింక మేరమిఁతీపోవచ్చు
 కాదేని తగ్గి చక్కంబడవచ్చు, నాపల్కులన్నియు నమ్మరుగాని
 చిత్తగింపుఁడు వాని శిష్టులు మీరు, సత్యాగ్రహాల నేఁడు చక్కటిదప్పి
 యధిక్యతుల్ హింసించునట్టి తెఱంగు, మీ కెఱిఁగించి యీమిడిసిపాటెల్ల
 నరయఁగా మిమ్ము నావోనింపకున్న, ననుఁ బాటుఁబోతని నవ్వదాజగము
 పసలేనివాఁడని పల్కదా జనము, ఏ నాప్రికాయందు నీగడ్డయందు

సలిపితి మున్ను హింసాసమరంబు, లిందుఁ దేలినదేమి హింస నహింస
శాసించు ననుమహాసత్యమేచుండు!, మనసులో మాటలో మఱి పనియందు
హింసకూడద యని యెన్నేనిమార్లు, తెల్పితింబ్రజల; కీదినమునవారు
నేర్చినోర్చినివీడి నింద్యంబులైన, పనుల కొగ్గినఁ పూటపడఁజాలనేను
దౌష్ట్యం బహింసతోఁ దలక్రిందులగుట, నిజమని నమ్మిననేను నారణము
నెట్లునివారెంతు? నీరుప్పువన్ను, రద్దుచేసిననాఁడె రణ ముగిపోవు
శాసనధిక్ష్పతి చనదుపో! యనుచు, మీ కిష్టమగుభాష మీరు మాపనిని
దూఱవచ్చునుగాని దుర్దాంతశస్త్ర, వితతితోడఁ బెనంగువిప్లవచర్య
నగ్గింతురా సెప్పుఁ దాలకించెదను; అన్నారుమున్ను మీ రస్మద్రణంబు
చంపుతోముగియుట సత్యం బటంచు, నేఁడైన నీసరణిన్ బల్కవచ్చుఁ
గాని మిమ్ముఁ జరిత్రకర్త రే పెదురు, తెల్లవార లహింసతెఱుంగు నేనాఁడు
గాననివా రౌటకతన మానవుని, జెడుదారి కంపి రిసీ! యని యతఁడు
వ్రాయుటతప్ప దోవైస్రాయి! యెల్లి, అస్పదీయులకు మీ రల్క పుట్టించు
పను లెన్నిసల్పిన భగవానుఁ డోర్చి, నీయంగలఁడు; తాత్మి నెడయనిదండు
నాకుండఁగా నెట్లు నాతేరు నిల్చు? ఉప్పుకట్టదను మీ రుడిగింపరేని
సాగు నారథము ఝంఝూర్లుంపతోడ (4-5-30)

35

గాంధీని చెఱకంపుట

ఈలేఖ మరుసనాఁ డిభపురి కనుప, నెంచిన బాపుజీవృత్తాంత మెఱిగి
గుఱ్ఱువెట్టుచున్న గురుని మేల్కొల్పి, యర్ధరాత్రమ్మున సధిక్కుతుల్ పట్టి
యిస్సిరో! కొనిపోయి రెరవాడచెఱుకు; జగమెల్ల నుడికె నాసమయంబునందు
సానుభూతివెలార్చె సకలవిత్సంబు, హరతాళములు భారతావనిన్ జాగి
బేరంబులాఁపిరి బేహారు లడలి, కొంద ఊద్యోగాలకున్ స్వస్తిపల్కి
రొకనాల్గునాళ్లలో నుర్వియందున్న, ఖద్దరుసర్వంబు కర్చయిపోయె
కాంగ్రెసువా రప్పు కార్యంబు నరసి, మనమరబట్టయున్ మాన్యంబె యనిరి
తీర్చిదివెడల విదేశ వస్త్రములు, కొనువారులేక మూల్గుటకున్ దొడంగి
కఱవైరి యానాఁడు కల్లమ్మువారు, అబ్బాస్ తయాఖ్తీ మహాశయుం డపుడు
దేశికోత్తమునిగద్దియకు వేంచేసె, దర్హన్ కొటార్లపై దాడిసాగినది
పోలీసులాటీకిఁ బొగరు హెచ్చినది, బంధితుండయ్యె నబ్బాసుతయాఖ్తీ
సరగ సరోజిని సారధ్య మూనె, ఈమెయు మూన్నాళ్ల కేగెనుజెఱుకు
మడమత్రిపుకసాగి మనగాంధిదళము, కొట్టెఁ బోలీస్ మూఁక గుదియలన్ దాని
దివికేగి రెండఱో దేశసేవకులు, ఒకవిదేశీయుఁ డీయుద్ధతిం జూచి
“యంతసంయమశక్తి యేనెందుఁ గాన, బాపుజీప్రజకె యీభాగ్యంబు దక్కి

కసిలేని యసిలేని కాంగ్రెసువారి- తలలు వ్రయ్యలుసేయదండంబులెత్త
 నెట్లు తెగించె నీయేల్బడిమూక? యీనాండు సత్యం బహింసయు గాంధీ
 బలంగంబునెత్తుతోక బడసె నేకత్వ, మీదుష్టచర్యతో నీహింసతోడ
 నాంగ్లజాతిఖ్యాతి యంతయున్ సమసె", అని వార్తలంపె నయ్యాయిపత్రికల
 కితరదేశముల నేపారువాని, కవుడు శిక్షాకాల మంతయున్ ముగియఁ
 బ్రజలన్ గదిసె వల్లభాయిపటేలు, ఈతనిరాకతో నెగసె బొంబాయి-
 సీమలో గుజరాతీసీమ నుద్యమము, వెడలెఁ గాంగ్రెసుపేర వెలయుసంఘములు
 చట్టమొప్పుని వన్నశాసనం బపుడు, అద్దానింగని పటే లఖిలభారత మ-
 హింగలప్రాణుల వృద్ధయంబులెల్లఁ, గాంగ్రెసునెడఁదలే, కాంగ్రెసున్గొల్పు
 సంఘములే యనిచాట వైస్రాయి- మొగము విన్నంబడె ముకుళితమాయె
 అంతఁ బటేల్మాట కలరి బార్దోలి, బోర్నదుసీమలం బొలుచుహోలికులు
 పన్నీయ మనుచు నేల్బడివారి నెదుర, దొరలనిర్బంధముల్ దుడుకుందనాలు
 పెరింగెనూరూరఁ బొంపిరివోయెదురును, వల్లభుతల్లి పావనశీల సుకృత
 మూర్తి యెన్నదియేండ్లముసలమ్మ వండి, కుదుటఁబెట్టిన కూటికుండలో నిసుక
 చిమ్మి పోలీసు కార్పెను గబ్బువమురు; బోర్నదుమగువ లపూర్వోత్సవంబు
 వెడలినవనెంచి డప్పికహొచ్చి రెచ్చి, నోరెండినప్పు దానుటకు నందందు
 నిల్చికొన్నట్టి చన్నీటిబానలను, ప్రీల్చి పోలీసు లావెలఁదుల గొడ్డఁ
 దోలినచందానఁ దోలి రయ్యారె!, పరుగెత్తలే కిలంబడి లేవలేని
 తరుణిని బొరలించి తద్యక్షమెక్కి, త్రొక్కి రుదగ్రపాదుకలతో నిసిరొ!
 కరముచెల్లించని కర్షకుం బట్టి, శిస్తీయవేని సీతేఫమ్ముగోసి
 నిన్ను ఁ బేడినిజేసి నిర్భాగ్యుఁజేసి, జీవచ్ఛవంబును జేసెద మనుచు
 బదరినా రొకయూరఁ బాపంపుగనులు, ఏల్బడివా రెంతహింసకుం దెగినఁ
 బ్రజలు మఱవరైరి బాహువచస్సు, వల్లభుం డపు డన్యవసుధాంబరంబు
 వెలివేయుండీ! యని వెలఁదుల వేడ, వచ్చిరి కుసుమపూవన్నె చీరలను
 బెక్కుండ్రువనితలు పికెటింగు సేయ; వదలను నే సీమవల్వ బేర మని
 మోహరించిన మూర్ఖమోము దీల్బడఁగ, నతనియంగడి మ్రోల నతనియిల్లాలె
 పికెటింగుసాగించి బేరంబు నణఁచె, లాంకపైరువణిక్కులకు మతివోయె
 త్రుప్పుపట్టెను వారిదుస్తులమరల, ఈబహిష్కృతిసేయు నింతుల నపుడు
 పోలీసుమూక ముప్పొంగెడికాక, లారీలకెక్కించి లజ్జపోనాడి
 వీటికిదవ్వుగా విడువం దొడంగె, చెట్టలెన్నింటిఁ గూర్చిననేమి చావో
 బ్రదుకొ తేల్చుకొనంగ భారతప్రజలు, నడుముగట్టి రహింసనప్రియదీక్ష
 నెల్లరాష్ట్రంబుల నీనాండు చెఱకుఁ, జన్నవా రొకలక్ష సంఖ్యకుం గలరు
 పోలీసులాటీలపోట్లతోఁ దలలు, నజ్జెనవార లున్నా రూరనూర

నగ్నిగోళముల కాహుతియైన, వజ్రీరు లున్నారు వందలకొలది
 బాణిపాదము కుంటుపడి సైంపరాని, వెతలంగుందెడివారు వేలకున్నారు
 సర్కారువార లాసురవృత్తి కొగ్గి, గడుసరులైన దొంగలను రావించి
 దోచుకొం డనిరి రైతులబవంతులను, నిప్పు పెట్టించిరి నెలపుల కిసిరో!
 క్రూరతరంబైన గుఱ్ఱాలదండు, నూరూరంద్రిప్పించి రుల్లనపడుచు
 సత్యముం బ్రకటించుచనవునణంచి, రై దాటుగురుకూడు టపరాధ మనిరి
 కాంగ్రెసుసంఘ మక్రమసంఘ మనిరి, బాసచాలదు వీరిబ్రదుకెల్ల దెలుప
 నేలువా రెగ్గు లెన్నెన్ని చేసినను, దేశంబు జతలేనిధృతిని నిల్చినది
 ఇంతవా రంతవా రేహింసలేని, క్రాంతిసాగించి రక్కజమైనదీక్ష
 వేల్వలకాంత వీవిష్ణవమందు, బాల్గొంట చూచి యబ్రంపడ జగము
 గాంధీబాటకువచ్చి కాంగ్రెసునీమెచ్చి, వెనవెసన్ బంద్రెందువేలముస్లిములు
 బాపురే! నడిచిరి బందిగంబులకు, హిందువుల్ ముస్లిము లిట్లేకమగుట
 యటనట సైనికు లాజ్ఞలం ద్రోత, గాంచినతెలవారు కంపించినారు
 విన్నయాంగ్లేయులు వెఱ్ఱులైనారు, ఆరాష్ట్ర మీరాష్ట్ర మనిచెప్ప నేల
 సకలరాష్ట్రంబు లీసమరాన దుమికె, బంగాళమున రెచ్చె బందాలసంఖ్య
 హెచ్చెను గరనిరాకృతి ఘూర్జరమున, ఎక్కె రెండవపీఠ నిందు గన్నడము
 పొగడందె సంయు క్తభూము లావెన్మ, బీహారునుతికెక్కె బెఱవల్వద్రోసి
 యుత్కలంబును దీప నొందె నాదరము, మణచెడ గానలపన్న మధ్యరాష్ట్రములు
 కల్లుపాటలు చావుగనెక గేరళమున, తమిళనాటికి నిందు దక్కెగౌరవము
 బందిబాధలు హెచ్చె బాంచాలమందు, తనరె గ్రామీణచైతన్య మాంధ్రమున
 నెందతో చెఱకేగి రిచటం గర్షకులు, లాటీలవెత లీయిలన్ విజృంభించి
 నాగళ్లకృష్ణయ్య నలినలియయ్యె, సుజనుండు గురుతల్లజుండు గుళ్లవల్లి
 రామకృష్ణయ్య తేలె రక్తవాహినుల, కొండిపర్తిబుధుండు ఘోరా ర్తి నందె
 గోనుగుంటవజీరు కొయ్యగామాఱె, స్రుక్మెను నాగభూషుండు గ్రుడ్డివాండు
 తల్లాప్రగడజోదు తల్లక్రిందాయె, బ్రహ్మజోన్మలవీపు పఠీయలువాఱె
 రారాపులందె నారాయణమూర్తి, కటకటంబడియె వంకాయలగుప్త
 బాబులాల్ పచ్చడిపచ్చడి యయ్యె, రక్తంబుచిందె దుర్గాబాయిమేన
 బుచ్చిసుందరరావుబోకెలు విఠిగె, వెంకటప్ప శిరంబువ్రీలి మూర్ఖిలై
 ఎందతో లాటీల నిటు సచ్చిబ్రదుక, నుసుఱులం బాసె నహూ! యోబలేసు;
 ఏమిసెప్పుదు నాటియేల్బడితీరు, రాకాసిరాజ్యమై రాపాడె బ్రజల
 గొంతెండి ప్రాణముల్ గుటగుటలాడ, నలమటచెందు సత్యాగ్రహిణోట
 మంచినీ ర్వోసినమానిసి నిసిరో! యీడ్చిరి చెఱసాల కిల నేలువారు
 ప్రతిపురంబునకు మల్బారు సైనికుల, రావించి రానాడు ఊగుండెవారి

నీరక్కసులు తద్దయెగసి రే పవలు, గాలించి ఖద్దరుకట్టినవాని
బాచిరి నేల పైఁబడి తన్ను కొనఁగ, దొరతనం బెంతదుందుకుతో నున్న
మనవారు కనరైరి మనసుపేదఱిమి, ధాత్రి యిట్లు స్వతంత్రతాసిద్ధికొఱకు
రెచ్చినతమి మోహరించుటంజేసి, యిచట వైస్రాయిపొం గిట్టించులింకె
నచట మంత్రివరేణ్యుఁ డల్లాడిపోయె

36

స్లోకోంబు రాయబారము

మాగ్దనా ల్దంత నిమ్మహినున్న వానిఁ, బత్రికాలేఖకపద విరాజితుని
స్లోకోంబు నాఁ దగు సుహృదు నీతిజ్ఞు, సన్నిధికిం బిల్చి జంకులేనట్టి
బవరంబునకున్ దిగెన్ భారతభూమి, ఊఁగఁదొడంగె నాయుర్వి నాంగ్లేయ
పరిపాలనా మూలబంధంబు లకట! ఈసంగరంబున కేలికయైన
గాంధినిగని నీవు కమనీయఘటితి, సుభయగౌరవముల కూనతరాని
కరణిని మాటాడి కయ్యంబు నాఁపి, యీనేల కరుదెంచి యెల్లపక్షముల
గోష్ఠి నమ్మేటి పాల్గొనునట్లు చూడు, మసలేనిప్రజలతో ననిసేయుటెట్లు
వారించుటెట్లు వీవైషమ్య మునినఁ, దలయూఁపి స్లోకోంబు తరినెక్కి యిచటి
కరుదెంచి యెరవాద కరిగి మహాత్ము, నీక్షించి వినతుఁడై హితమితోక్తులను
“సత్యాగ్రహము నిల్చి శాంతివహించి, సర్వపక్షంబులసఖ కేగుదెంచి
తమకోరు రాజ్యాంగతత్త్వంబు దెల్చి, యొప్పుఁడీ యీసంధి కోయయ్య” యనివ
నాచార్యుఁ డలరి “సత్యాగ్రహమందు, సంధికి సర్వదా సమయంబు కలదు
పాడి కీకోల్చూపి ప్రత్యర్థి రాఁగ, నతని కాసనమిత్తు నాదరమిత్తు
నెట నహింసరహించు నీర్వాదు లచట, నిలువఁజాలవుచుమీ! నీ వోట మాను
మేను హోర్దముతో జయించినరాజ్య, మాసచేయుదు నన్య మర్థింప నొల్ల
నెమ్మి నభీనసిరి నిల్చునుగాని, పగను దక్కినకల్మి బ్రదుకునా చిరము?
ఈరహస్యము గాన కీనాఁడు జగము, కత్తులువిచ్చి యిక్కట్లు కిల్లాయె
వీరాజ్యమునకు నేఁ దెద శాంతికలదు?, హింస హింసనుగాక మేమివడ్డించు?
పొరుగింటివానితోఁ బోరుందెనేని, నెచ్చెలీ! నరునకు నిద్రయెట్లబ్బు?
పాలితులెల్లరుం బగ తైననాఁడు, గోరంతసుఖము దక్కునె పాలకులకు?
చెల్లదుతంత్రంబు చిరజీవి యగుచు, నెల్లకాలముగెల్ల దెవనికత్తియును
అంగ్లేయు లీరహస్యంబు నెఱింగి, సుపథంబునకువచ్చి శోభిత్రుగాక
వారు మానెయ్యంబు వాంఛింతురేని, బందాల నిండ్లకుఁ బంపింపవలయు
ఉప్పుపట్టము వేగ నుడిగింపవలయు, కల్లుత్రాగుట తప్పుగాఁ జూటవలయు
పరదేశవస్రముల్ భారతక్షితికిఁ, జేరరా దనెడిశిష్టిని జేయవలయు

అధినివేశస్వరాజ్యపు రూపుదిద్దు, పని వలయితగోష్ఠిపాల్ సేయవలయు
 ననుటయు స్లోకోంబు హర్షంబు నంది, మనగాంధీనుదులెల్ల మాగ్ధనాల్బనకు
 వినిపించి భారతోర్వికినెల్ల గాంధీ, యాత్మసుందీ! నమ్ముఁ డన్మద్వచస్సు
 మీరు మీమంత్రులు మేలెంచి సంధి, కంగీకరింపుఁ డనర్థముల్ తొలంగు
 నేదెసన్ దురుసున్న నెడమగు లగ్గు, సకలార్థజనకంబు సామరస్యంబై
 యనిన నీతనిపల్కు లాంగ్లభూ ప్రజల, కన్ను విప్పెనుగాని కలిమిలో మునింగి
 తేలు భూస్వాములదీవనల్ కోరు, పత్రికలకు సహింపఁగరాని వాయె;
 అనసూయ! వింటివా యపు దీధరిత్రి, గల మితవాదులు గాంధీతలంపు
 సంధికి వీలైనసరణిలో నుంట, యెఱింగించివై స్రాయి కీవియ్యకొన్న
 నెరవాడచెఱసాల కెల్లనాయకులఁ, జేర్తుము, బాపుజీచెంగట వారు
 సముచితచర్చలు సాగింతు రనినఁ, దలయూఁపె నిర్వి; నంతటమోతిలాలు
 సయ్యద్మహమ్మదు జయరామదాసు, మున్నగుపెద్దలు మోహనగాంధీ
 చెంత కేతెంచిరి చెఱసాలనుండి; స్లోకోంబునకు గాంధీ సూచించినట్టి
 పదకంబునకుఁదోడు భారతక్షితికి, బుద్ధిపుట్టిననాఁడు పూర్ణస్వరాజ్య
 సంపన్నమగునట్టి చన వుండవలయు, ననుతీర్పుఁజేర్చి మహాత్మునాశీస్సు
 లంది బందిగమున కరిగిరి మరల; కాలంబు పక్వంబుగామి నాంగ్లేయు
 లీనిర్ణయంబుల నీకొనరైరి, చనదయ్యె వలయితసఖకుఁ గాంగ్రెస్సు
 వరుఁడులేనట్టి వివాహంబుకరణి, సర్వపక్ష సదస్సు జరిగె లండనున; (12-11-30)
 దీనిబందారంబు తెలిసికొన్నట్టి, మంత్రిచూడామణి మాగ్ధనా ల్దపుడు
 “కాంగ్రెసువారు చక్కంబడి శాస, నోల్లంఘనక్రియ నుడిగెదరేని
 విడుతుము చెఱనుండి వేవేగవారి, వలయితగోష్ఠి వాహ్నినించి నేఁటి
 చిక్కులుతూలంగఁ జెలిమిమై వారి, సాయంబు పడుతు, మీసందర్భమునకు
 వలసినపనులెల్ల వైస్రాయి చేయు”, నని వెల్లడించుడు హస్తీపురీంద్రుఁ
 డిర్విను కట్టడలెవ్వియు నిడక, గాంధీమున్నగువారిఁ గారలనుండి
 విడిపించె సడిసన్న వీరులనెల్ల; చిన్నబందినివీడి సీమలులేని
 చెఱసాల కపుడువేం చేసినగాంధీ, యేప్రాణియందు నా కీరసలేదు
 ధర్మంబుపట్ల సత్యంబునయందు, మక్కువచూపు నామది సదా యనియె
 మోతిలాల్ వితరణమూర్తి ధీశాలి, కాంగ్రెసున్గొలుచు నగ్రశ్రేణియొద్ద
 కోటీశ్వరుండయ్యు ఘూర్జరయోగి, ధర్మువు మెచ్చి పేదఠీకంబువలచి
 యాచంద్రతారార్క మగుకీర్తిగన్న, మానవోత్తముఁ డప్పు మహికిదవ్వగుటఁ
 దద్దయుఁగుంది పెద్దయుఁగ్రుంగె నొజ్జ;

గాంధీ-యిర్విను సంధి

గాంధీ యిర్వినుసంధి కలిగె నావెన్న, అంపెను సత్యాగ్రహము మహాత్ముండు
పలయితసభకుఁ బోవంగ నిష్ఠపడియె, వీలువారును బ్రజాహితనిర్ణయములు
కావించి రొకకొన్ని గారవం బెనంగ, సదలించి రపు దుప్పుచట్టంపుబిట్టు
బందాల నిండ్లకుఁబంపి రందఱను, విజయోత్సవంబులు వెడలె నూరూర
సభికారులమొగమ్ము లణంగి సిగ్గునను, ఇంతలో నిటనిందె నిర్వినుశకము;
విల్లింగ్ ననుపేర వెలయునతండు, ప్రేమించు బెఱుంగని పెడసరకట్టె
చనుదెంచె నపుడు వైస్రాయిగా మనకు, బోరనఁ జెలరేంగెఁ బోలీసుదురుసు
కదలె లాటీఢ్యనుల్ గర్తపురాన, లఘునాళికలు నిప్పులన్ గ్రక్కదొడంగె

38

తోటనరసయ్య మగటిమి

జాతీయచైతన్యజనని యైనట్టి, బందరుపురి మధ్యభాగమం దపుడు
త్రిచ్చాయమగు జయంతి నెగుర్చునెంచి, కొంకుజంకులులేక కోనేటికడకు
దూకెను నరసయ్య తోటాన్వయుండు, పోలీసు లీపని పొసంగనీ మనుచు
నడ్డిననేమి సత్యాగ్రహవీర, శార్దూల మీనరసయ వారి నుఱక
యెక్కెఁదెక్కిముమిఁది కెత్తెఁబఠాక, మ్రొక్కెనుజెందాకు మూరినభక్తి,
నించె 'మహాత్మగాంధీజీ' యటన్న, రవళి హరిత్కందరములు మార్మోయె,
దిగివచ్చునివ్వీరు ధీరులువోలె, బలసి దెందములేనిభటులు లాటీలఁ
గొట్టిరి వందలకొలదిదెబ్బలను, వ్రయ్యలైనది తోటవంశ్యుని యొడలు
కాల్వలై యితనిరక్తము పాఠిపాఠి, ముంచిన దారుణ్యమునఁ దటాకమును
జను లయో! నరసయ్య చచ్చెనటంచు, గగ్గోలుచెందిరి గాని పేర్లన్న
మల్లుఁ దీతండు మంజుమందహాసమున,
లేచి రాకాసి పోలీసుల సరనఁజని సార్థవత్సరసత్కార మంది
చేరెఁ గోరాపుట్టిచెఱసాలగదికి; నల్లవో! మున్ను చిన్నాపురినుండి
యితఁ దుప్పుదేరఁగా హేమాహేమీల, వంటి రక్షకభటుల్ పడునార్పు రెంత
పెనఁగియు నితనిగుప్పిలి వ్రయ్యవార్చి, లవణంబు లాగఁజాలక విన్నుఁబోయి
కసిదీఱ నీజెట్టికన్నాకు నిలకుఁ, ద్రోసి మోఁదిరి జగాదుడ్డుఁగోలలను
తుదకు వీరే లజ్జఁదోఁగిరిగాని, నరసయ్యకడిమి చిన్నము జాఱదాయె
ఇతనికి నోసమాలేనిరా; వచ్చు, కాంపుగాఁ 'బాగోలు' గడ్డను బెరింగి
కుస్తీలునేర్చి పల్లరకు నేరిపిన, నెఱసరి యితండు, గాంధీమహాత్ముభేరి
సాబర్యతీరసస్యతీరమందు, మ్రోఁగినంతనె పట్టములు గడించిన మ
నీషులు వెఱంగంద నిర్భరబాధ, లోరిచి సత్యాగ్రహోద్యమసమర
యోధులుగా నెందఱో యిట్టివారు, వెడలిరి భారతోర్విని బలైవలై;

నారులమెప్పునకు వీ రొలాకుపడరు, పదవులకై వీరు బందికిం జనరు
నిస్సార్థసేవకు నిరవద్య సేవ, కవతరించిన పూరుషాగ్రణుల్ వీరు
మనదేశమున నెంతమందినాయకులు, పుట్టరుమున్ను, బాపూదక్క నెవఁడు
మేల్కొల్పె నిట్టిగ్రామీణప్రజాళి?, నద్వితీయత్యాగ మవిరతసేవ
దంభదూరగజీవితము నేర్చినేర్చి, యింతకుఁ జాలినాఁ డెరవాడయోగి
మంతర మీతండ్రిమాటపల్లెలకు; ఏలువారలు సంధి నిమ్మొయిం ద్రోసి
రాకాసిచేతలారంభించి ప్రజల, ప్రాణంబు మానంబు భంగించుచుంట
పలయితసభ కేను వచ్చుట పొసఁగ, దని గాంధీ వైస్రాయి కంపెను గమ్ము;
అకమ్మ నాంగ్లరాజ్యామాత్యమౌళి, కడకు విల్లింగ్డును క్రన్ననఁబె
మాగ్దనా బ్దంత నీమాగ్దంబు నింద్య, మనుడు వైస్రాయిపొం గంతయు నణఁగె;
పగటె నీతఁడు సంధిపాటింతు ననుచు

39

గుండ్రబల్లసభకు గాంధీపోక

ఇతనిపల్కులు నమ్మి హితులతోఁ గదలి, లండనుచేరె నల్లన మహాత్ముండు
ఎందఱోసంపన్ను లెంతవేఁడినను, గాదని పేదలకడగండ్ల నణఁప
బడలు 'లిస్టరు'కన్యప్రార్థన కలరి, యాలేమయింట నేయందాలులేని
నెలవున దీనులు నివసించువాడ, బసపెట్టె నపు డార్తబాంధవమౌళి;
మోఁకాలుదాటని మొలకట్టుగట్టి, కాంతులొల్కు నలంతిగావంచ గప్పి
గడియారము బిగించి కటిసూత్రమునకుఁ, గొయ్యచెప్పులుదాల్చి
కుఱుగట్ట పూని యాదంబరంబుల కవ్వలనుండు
బాపును గన్నంత బాలకుల్ కరఁగి, మ్రొక్కులర్పింతు రామోహనమూర్తి;
కాయయ్య రేపుమా పథిమైజరుపు, వేఁడుకోల్ సభలకు వేడ్కమైనత్తు;
రెడఁబాయఁజాల రహింసావిధేయుఁ, బ్రాంతచుట్టములైరి బాలు రాయోగి
కొజ్జయు వారిలో నొకకుఱ్ఱుఁ దగుచు, నాదుచుం బాదుచు నలజదుల్ మఱచు;
సర్వపక్షసదస్సు సాగె నద్దాన (14-9-31,) గాంధీ చక్కవచింపెఁ గాంగ్రెస్చరిత్ర
మతభేద మొప్పుని మహనీయసంస్థ, జాతిభేదంబు మెచ్చని పరిషత్తు
సత్యం బహింసయు సాధనంబులుగ, దాస్యంబు నణఁగింపఁ దలంచునదస్సు
పేదలతనివికై పెనఁగుసంఘంబు, రైతులవెతలు దీఱఁగ డయ్యుచుట్ట
మంటరానితనంబు నఱఁగించుదళము, కాంగ్రెసనన్ విశ్వకల్పాణకారి;
ఇంగ్లీషువారు మాయెడలఁ గావించు, వాగ్దానములు ఫలవంతముల్ గామి

నీనాఁడు చట్టంబు నెదిరించువనికి, నిది సాహసించెఁజూచి! యన్నలార!
 తుల్యగౌరవములతోడ నీరెండు, దేశంబులుంట నర్థించుఁ గాంగ్రెస్సు
 మాకోర్కి న్యాయసమ్మత మనిగాంధీ, జనరంజకంబుగా సదసునం బల్క
 ధర్మదేవతయాన తలఁదాల్చి మహికి, నొయ్యన దిగివచ్చి యొకదేవదూత
 యాంగ్లరాజ్యంబుతీ రరసి గుణాలు, దోషముల్ పరికించి త్రోయంగరాని
 తీర్పు చెప్పెడి నని ధీ పండినట్టి, గణువలు నమ్మిరి గానితంత్రముల
 నావాపముల నేర్పునందినదిట్ట, లాంగ్లమంత్రులు గాంధీ నల్లసంఖ్యాక
 వర్గాలత్మప్తి కెవ్వడువు చూపితివి?, సరళంబుగా దిది జటిలసమస్య
 యిది తేలిసప్పుడే యిండియా కొసఁగు, పెత్తనంపుసమస్య బిఱబిఱఁ దేలు
 ననుచు నిక్కచ్చిగా నడుగ మహాత్ముఁ, దీపన్నగదగుట్టునెల్ల నెఱింగి
 వలయితసభ కేను వచ్చి కొండంత, తప్పుచేసితి దారిదస్పితి నకట!
 యింకఁ జట్టమున్ ద్రోయుటే కరణీయ, మని కొల్వనం బిమ్మి యాంగ్లభూపాల
 దంపతుల్ కోరఁగాఁ దనదుబికారి, వేసంబుతోడనె విక్రతురాజ
 మందిరమును జొచ్చి మధురవాక్యముల, నాజంట నలరించి యవల నైదాటు
 సభలకు నేగి విశ్వంబున కెల్ల, నొకయహింసయె శాంతి నొదవింతు ననుచు
 సత్యంబై కవచ మీజగతి కటంచు, వాక్రుచ్చి వర్తకవర్గ మొం దడుగ
 నొంకాయని పరమాత్మతత్త్వంబు, పలికె నీరీతి శబ్దగ్రాహియందు

40

పరమాత్మతత్త్వము

“ననుఁజూట్టియున్న యనంతవిశ్వమునఁ, గల చరాచరవస్తుగణము నశించుఁ
 బ్రభవింతు నెన్నేనిపరిణామములకుఁ, బాల్పడుఁ గాని యీప్రకృతి కాధార
 మవికార మక్షరమై పొల్చునట్టి, చైతన్యమేచుండీ! చను దేవుఁ డనఁగ
 అతఁడు మృత్యువునందఁ దమరుఁడై తనరు, తిమిరంబు నెఱుంగఁడు తేజోమయుండు
 ఆర్తికి నవలివాఁడానందమూర్తి”, ఇదే నమూల్యంబైన యీవ్యాఖ్య కలరి
 లక్షరూప్యములు ‘కొలంబియా’విపణి, మందలి కాన్యగా మనమహాత్మునకు;
 సిరిని దీనిని బ్రజాసేవ కర్పించి, బాపూజీ క్రన్నన బరువుడించుకొనె;
 వలయితగోష్ఠి నవ్వల భారతీయ, సైన్యచర్చను దెచ్చె సచివపుంగవుఁడు
 “బాపూ! స్వతంత్రతం బడసిననాఁడు, భారతక్షితిని గాపాడంగఁదగిన
 సైనికశక్తి నీనన్నుతీసేయు, కాంగ్రెసుసంస్థకుఁ గలదా” యటంచు
 బ్రశ్నించె నాపునిపగిది నమ్మేటి; “లేకేమి కాంగ్రెస్సు లీలగా దేశ

రక్షగావించు శౌర్యంబును మెఱసి, మాసేనలోఁ దెల్లమాసి లేకున్న
 నడలము మేము మా కాత్మరక్షణకుఁ, దగుచేప యున్నది ధైర్యంబు గలదు
 మారాజపుత్రులు మాసిక్కుయువలు, మాముస్లిములు ఘూర్ఖమగలు మామహిని
 రక్షింపఁగల రెట్టిరాయిదిలేని, గడ్డఁగాఁ దొడ్డగాఁ గాపాడఁగలరు
 అలుకులేనివజీరు లతిమానుష ప్ర, తాపదీపితులు శాత్రవనుతిపాత్రు
 లెన్నే నిరణముల నిర్దజయంబు, లందిన వీరనారాయణుల్ వీరు
 దేశమున్ బాలింప దిగులేమిమాకు?, ఈవలె నాంగ్లేయు లెల్లహక్కులను
 రావలె యశము వారలకును మాకు”, నని మాటుపల్కె మహాత్ముఁ డావెన్న
 సభ సమాప్తంబాయె సారంబులేని, మాటలతోడఁ దీర్మానాలతోడఁ
 దరణినెక్కెనుగాంధీ తఱిసె బొంబాయి (28-12-31,)

 తాటుమాటుగ భారత క్షోణియుండె;

41

మరల సమరము

పిలువారలు దయాహీనులై నీతి, దూరులై ప్రజలను దుర్భరవిధుల
 హింసించుటం గని యిదియే మటంచుఁ, గమ్మనం పెను బాపు కరిపురీంద్రునకు;
 కాంగ్రెసుబలఁగంబు కావింపరాని, పను లొనర్చుటఁజేసి ప్రజలలో శాంతి
 కడవనుటఁజేసి కరినచర్యలకుఁ, బాల్పడినా రేలుబడివార లనుచు
 వైస్రాయి గాంధీకి వ్రాసెనుత్తరము, “త్రోసెద నిక శిష్టి దొర!” యనె గాంధీ
 “వెఱవనయ్యా!” యనె విల్లింగ్డ నపుడె, సాగె నావెన్న శాసనతిరస్కార
 మేగెను జెఱసాల కెరవాడయోగి, పడపడి నాయకుల్ బంధితులైరి
 పిదప నేల్చుడివారు బిఱబిఱ నెల్ల, గ్రామంబులన్ రేఁగి కాంగ్రెసు సేవ
 కుత్సహించెడివారి నొకలక్షమందిఁ, బట్టి బందిగములపాలు గావించి
 రున్న చెఱల్ చాలకుంటవే పంత, రించిరి క్రొత్తగా రేకులపాక
 లవియునుం జాలమి నరికట్టు టాఁపి, దుడ్డుగఱ్ఱలఁ గొట్టఁదొడఁగిరి ప్రజల
 నేమి సెప్పుదు సోదరీ! యెల్లయెడల, నరకముల్ సృష్టించినారు పాలకులు;
 న్యాయవిరుద్ధమైనట్టి గుం పనుచుఁ, గాంగ్రెసున్ నాఁ దధికారు లడంప
 సర్వప్రయత్నముల్ సాగింపఁదొడఁగి, రెంతచేసిననేమి యిక్కుటనడుమఁ
 గరిపురిన్ జెచ్చెరఁ గాంగ్రెసుజరిగె 32 ఏప్రిలు, రావలెఁ బూర్ణస్వరాజ్య మటంచు
 శాసనోల్లంఘనసమరంబు మరలఁ, గదలుట సంతోషకారి యటంచు
 బాపుజీపిల్పును బాటించి దేశ, మభినంద్యమైనది యనుచు మహాత్ము

నేతృభావము వాంఛనీయ మటంచు, బ్రతినిధుల్ నాల్గుతీర్థానముల్ చేసి
రగ్గించిరి యహింస కనుకూలమైన, సమరంబు నడిపిన సరిహద్దుప్రజల
ముగిసెను బరిషత్తు మూగెఁ బోలీసు, దళము, వెల్వెలంబాతె దానిమొగమ్ము;
దుడ్డుగట్టులవారిదుడుకు గణింప, కానాడు గుంటూరు నాంధ్రరాష్ట్రంపుఁ
గాంగ్రె సొక్కుగుడిన్ జగద్దేయదైర్య, నిధి కమలాదేవి నేత్రిగా జరిగె;
నడిచెఁ దెనాలిలో నదు రింతలేని, విశ్వసుందరి పెద్దపీఠపై నిలువ
సీమకాంగ్రెసు గాంధీజీచౌకునందు; సకలభారత మహింసారణం బిట్లు
సాగించుచుండ నచ్చట నాంగ్లమంత్రు

42

హిందూ సంఘమును చీల్చుకుట్ర

లోకకుట్రపన్ని రీయర్వి నెసంగు, హిందూసమాజము నిటు నటుం జీల్చి
దుర్బలంబునుజేయఁ దొడఁగి రయారె!, “నిమ్నజాతులవారు నిలువఁ బ్రత్యేక
పదములు శాసనపరిషత్తులందు, గల్పింపవలయు, నీగద్దెయలెక్కి
రాణింపఁ జాలినరహి గలవారి, జక్క గుర్తించి యీజాతులవారి
యెన్నుకోవలయు, నీయేర్పాటుకతన, వీరిమన్నడ కొక్కవెలుంగు వాటిల్లు
నవశకం బొదవు నీనాలివారలకు”, ననువాదమును రేఁపి రన్యాయ్యసరణి
“మానుఁ డీతలంపు ధర్మముగానితలంపు, దేశంబునకు నెగ్గుదెచ్చెడితలంపు
నాచిత్త మీవిధానము నియ్యకొనదు, మాగ్ధనాల్దా! రమ్ము మంచితెన్నునకు”
నని మహాత్ముఁడు పల్క నాపల్కు ద్రోసి, తన కుతర్కంబు నాతఁడు మానఁడయ్యె

43

గాంధీ పస్తు

అంటరానితనంబు నణఁగించుకొఱకు, నిమ్న జాతులవారి నిఖిలమార్గముల
దిద్దుటకొఱకు రాతిరి పగల్ నవయు, మహాసీయుఁ డాచార్యమౌళి యీమోస
కెంతయు వెతచెంది యెరవాదబంది, నవధిలేనియుపాస మౌదలందాల్చె
దీనిగెల్పునుగోరి దేశమావేశక 20-9-32, బస్తునీకొని దేవభవనంబులందు
“రఘుపతిరాఘవ” రమ్యకీర్తనము, పాడి గీతాశ్లోకపరనం బొనర్చె
అస్పృశ్యతాదోష మది సమూలముగ, నశియింపవలెనన్న నడవకువచ్చి
రండురండని యంటరానితమ్ములకు, దెఱచె నుబ్బుచుఁ బెక్కు దేవాలయముల;
మాలవ్య పెద్దగా మంతుగన్నట్టి, హిందువుల్ కుంజ్ర, రాజేంద్రప్రసాదు,
జయక, రంబేద్దరు, జయరాము, తక్కు రాదిగాఁగలవార లయ్యను గదిసి
సాంఘికంబగు సమస్యను జక్కఁబఱుప, దీర్ఘచర్చలొనర్చి తీర్మానమొకటి
కావించి యద్దాని గాంధీకింజూప, బావుజీ మీతీర్పు పాటింతు ననియె

నాంగ్లమంత్రులును మేలని రీతెఱంగు 24-9, ఇల్లిమానె మహాత్ముఁ డెల్లఖండముల
నెల్లదేశంబుల నెసరేఁగె శాంతి; అనాఁడె రవికవి యరుదెంచి గాంధీ
కొనఁగె శుభాకాంక్ష లుల్లంబు తనియ, నేఁటితీర్పునుబట్టి నిమ్మజాతులకు
నేర్పడ్డయొకపీఁట కీతెగల్వారె, కోరుకోవలయు నల్లరను ముమ్మందు
అవల నానల్లరయందు నొక్కరుని, హిందువులందఱు నెన్నుకోవలయు
అగ్రవర్ణులలెంక లస్పృశ్యతతికిఁ, బ్రతినిధులై సభాభవనాలనుంట్ల
తొలఁగె నీకట్టడతో నవశ్యముగ; మఱియు నగ్రకులాలమైత్రితో బ్రదుక
వలసినయక్కఱ వచ్చె నస్పృశ్య, జాతులవారి కీసవరింతకతన;

44

హరిజన పర్వము

దేశికుం డవుడు మాదిగ, మాల, తోటి, మున్నగు బహునామముల నుండువారి
కిదె “హరిజన” సంజ్ఞ;నీప్రజ లార్తు, లగుటయు హరి వీరి కనుఁగుఁజుట్టముగ
నిలుచుటయున్ గడునిక్కంబు గాన, హరి కిష్టులగువారి హరిభ క్తితోడ
నాపోకగనువారి హరిజను లనుట
సముచితంబైన మనీషాకంధి గాంధీ, ఈ పేరు గడియలో నిలనెల్లమొరసె
ఈ పేరు నగ్గించి రెల్లమానవులు; బాపుజీ చెఱసాలపంచఁ బండియును
హరిజనపత్రిక నపుడు వెలార్చె; ఒజ్జతో బందిలోనున్న పున్నెంపు
దీవి మహాదేవదేశాయి ధీర, మౌళి యీపత్రికామణివ్రేఁగు కొంత
తనతలందార్చె; నుదా త్రధర్మముల, మానవతావాదమంజూష యనఁగ
భాసిల్లె నిది వారపత్రిక యగుచు; చట్టంబులను ద్రోయుసందడిలేని
హరిజనోద్యమ మప్పు దారబ్ధిమాయె, ప్రజలెందఱో దీనిబాగు నర్ధింప
దారిద్ర్యపీన సనాతనవాదు లచట, నచట దీనిదొసంగు నాసింపఁ దెగిరి
యీవార్తవిని కుంది యిరువదియొక్క ప్రొద్దులప స్త్రానె భువనబంధవుండు (8-5-1933)
ఇన్నినాళ్లయుపాస మీయయ్య నేఁడు, చేయఁజాలం దనెఁ జెఱసాలవెజ్జ;
అధికారు లీపల్కు నంగీకరించి, వదలిరి వెస యోగివరు బందినుండి;
గాంధీకిన్గూర్పు “తాకర్సే” గృహాన, విడిసె నయ్యెడ నయ్య విడువకనిట్రు;
నిట్రునిండినవెన్న నిర్భరదీక్ష, హరిజనోద్యమజయం బాసించి బడలె
గుడిగంటఁమ్రొంగించి గోవింద! యనుచు, శంభూ! యనుచు హరిజనుఁ దుబ్బుదొడఁగె
ఈమేల్మి యిట్లుండ నేలెడివారి, యుదుటు నానాఁటికి నురడింపఁజాగె
దీని నోరువలేక దేశికమాళి, వ్యష్టిసత్త్వాగ్రహ వ్యవహార యయ్యె
ఏలువారికి ముందె యెఱిఁగించి రాచ, పనుపు నుల్లంఘించుపనిచుమీ! యిద్ది
అనసూయ!వింటివా యనఘుఁడు గాంధీ, ధిక్కారమున దీన దిగుటకు ముందు
సత్త్వాగ్రహాశ్రమ సంపత్తి నెల్ల, హరిజనోద్యమమున కర్పణచేసి

యైహికంబుగఁ దన కగ్రమైయున్న, తుదిపొత్తునైత ముత్సుకతఁ ద్రెంచుకొనె
అధికారు లిది విని యర్ధరాత్రమున (31-7-1933,) నిద్రించుగాంధీని నెఱిమాలి పట్టి
పంపినా రెరవాడబందిగంబునకు, నాల్గునాళ్ల యోగినాథు నిందుంచి
పూనాపురిం బాసి పోఁగూడ దన్న, నియతితో వదలి; రీనియమంబు నుఱిని
గాంధీ నేల్చడివారు క్రన్ననఁ బట్టి, యే డాదిశిక్షతో నెరవాడ నుంచి;
రానాఁడు వ్యష్టి సత్యాగ్రహరణము, సాగించెఁ గడిమిమై సకలభారతము;
సర్కారువార లీసంరంభ మరసి, యడలిరి కినిసి రయ్యకుఁబ్రాణమైన
హరిజనపత్రిక నరికట్టి రొగిని, పత్రిక నాఁపుటన్ బాపుజీ కలఁగి (16-8-1933)
క్రన్ననఁ బన్నుని కడునీరసించె, ఏకట్టడయుఁబెట్ట కేలేడివారు
విడిచి రాచార్యుని వెఱపునం దోఁగి 23-8, గాంధీ యవ్వేళ శిక్షాకాల మెంత
వఱకుండు నేనంతవఱకును గార, నున్నట్లై వెలుపల నుండెద ననియె
జమ్మెయిం బాడిగు ట్టెఱిగినవారు, తన కర్తవ్యగుశిక్ష తాన విధించు
కొన నొప్పువారు నీకువలయుమందు, నెందఱుందురు తమం బెదలినవారు
మేలుగీడుల నొక్కమెయిం జూచువారు?, అడిగినవారి కాయాహితోక్తులను
బల్కుచు ననుచితపద్య కుద్యమము, పోకుండఁజూచుచుఁ బురము గ్రామంబు
హరిజనాభ్యుదయంబు నాసించునట్లు, తిరుగుచు బడలుచు దీనబాంధవుండు
తనియం దలంచె నత్తరుణంబునందు?, మహనీయుం దల సబర్మత్యాశ్రమంబు
నుజ్జగించినవెన్న నొకయున్ని పట్టు, లేనివాఁ డగుటం బల్లెకు నొకరేయి
నిల్పుచుం దనమెచ్చునిర్మాణకార్య, గతి కనుకూలించు గ్రామంబు నెంచి
యందుంట లగ్గని యనుకొనందోడఁగె; ఒజ్జకుం బ్రియశిష్యుఁ డుర్వీశుభంబు
పాటించి తనసిరిన్ బంచిహర్షించు, నడవడిగల 'జమునాలాల్ బజాజు'
ధనవద్గణేయుం దీతలఁపు నెఱింగి, తనకాఁపురించు 'వార్ధా' పురమ్మునకుం
జేరువఁగల తన 'సేగాపు' నలఁతి, గూడెమున్ బాపునకుంజూపి మీకు
నిది యనుకూలించునేని మీరిందు, నిలువుండా! యన గాంధీ నిలిచె నచ్చోట;
అలరె సేవాగ్రామ మని దానిపేరు, సవరించి యన్వర్థసంజ్ఞ ఘటించి
పదపడి పదిసెలలల్ భారతక్షోణి, నయ్య సాగించెను హరిజనయాత్ర;
ఈ సయనంబునం దీశ్వరుం డంట, రానితనంబు ధర్మం బనువారి
మన్నింపఁడనియె నిమ్మహి నీయఘమ్మ, వర్ధిల్లివర్ధిల్లి బానిసతనము
పీఁటవెట్టినదనెఁ బ్రేమలేనట్టి, మత మెల్లకాలంబు మనదనె గుడులు,
తెఱవుం దెల్లరకనె దేశకాలములు, గుర్తింపుండనె; నిట్లుక్రమ్మరుగాంధీ
రఘురాముదేవేరి! రమణీయశీల!, నాకాణయాచియై నల్గరిమయెచ్చు

బ్రదుకునకై డయ్యుపల్లెయై తనదు, కావూరికేతెంచి గ్రామపుంబ్రజలు (23-12-1933)
 వేడంగా శివునికోవెల హరిజనుల, కావిప్పురించె నాంద్రావనియందు
 హరిజనున్ బ్రేమ నాహ్వానించినట్టి, దేవళమ్ములలో నిదే కనిస్థికుకు
 వచ్చెనులెక్క; నవ్వలం దనకోరు, నిర్మాణకార్యముల్ నెఱవేర్చుజూచు
 వినయాశ్రమంబు నావిప్పుతిచేసి, సూత్రయజ్ఞమున నుత్సుకత నూల్వడికి
 కార్యకర్త మెచ్చెం గస్తూరిమగండు; బాపూజీ యనాండు ప్రఖ్యాతిగన్న
 కర్షకనేత రంగాప్రార్థనమున, నిడుంబ్రోలిలో రామనీండువిద్యాని
 కేతనంబును రాజకీయధీశక్తి, యువజనస్తోమమం దొదవించుదాని
 నావిప్పురించి, తదాచార్యు నతని, దేవిని భారతిన్ దీవించి, తాళ్ల
 పాలెంపు హరిజనప్రతతిదెందమున, నానందవీచిక లదరం దదీయ
 హరిజనవిద్యాలయంబును దెఱచి, సేవాపరాయణు జియ్యరుదాసు
 నాశీఃపరంపర నలరించి కదలి, హరిజనోద్యమబలం బొర్పించుచుండ
 గేరళదేశానం గేలపు సేయు, తపము పంటకు వచ్చి తతకీర్తిగన్న
 గుడి 'గురువాయూరి' కోవెలతలుపు, విచ్చె హరిజనప్రవేశంబుకొఱకు;
 ఈపని సంధిల్లదేని మహాత్ము, దుపవాసపుంగాసి కొగ్గుటవలయు
 నొగ్గద నని కర్మయోగీంద్రుం డీతండు, మాటయిచ్చెను ధర్మమమతమైం దొల్లి;
 యీకన్సి మీయయ్య కెడయుటంజేసి, లోక మానందాభిలో మున్గితేలె
 పొంగువెంటనె క్రుంగు పుట్టునన్నట్లు,
 పొడమెను బీహారుభూకంప మపుడు (15-1-1934)

బీహారు భూకంపము

ఇది మ్రుంగె మనుజుల నిర్వదివేల; కుంచె నియ్యది రెండుకోట్లమానవుల;
 పలుకంగంజాల నీప్రళయంబునెల్ల; వాక్రువ్వనేర నీవల్లడి నెల్ల;
 అవ్వేళ హరిజనయాత్ర చాలించి, యాచార్యుం దేతెంచె నాపన్నమహికి (11-3-1934)
 గుండె తాయిగం జేసికొని మహాత్ముండు, కడగండ్లపాలైన గ్రామముల్ చూచె
 పొక్కునన్ బ్రుంగినపురములన్ జూచె, ఈదారుణార్తి కీయలం గలప్రజల
 దురితముల్ ముఖ్యహేతువు లనిపల్కె, ఈదురితంబులం దెన్నంగాం దగిన
 దురితంబు హరిజనున్ ద్రోయుట యనియె, నరునాత్మయు నతం దొనరెడిపనుల
 పగిది మార్పుండెచ్చుం బ్రకృతియం దనియె, ధర్మబద్ధంబులు ధరణీహితమ్ము
 లగచున్ దలంపులుంట యక్కఱయనియె, తలంపులు నుడులు చేతలు నొక్కబాటం
 బయనింపవలె వేణుపడుట యెగ్గనియె; పదపడి బాపు విపన్నజనాళి
 దిగులున కెడయాచుం దేణుకొనంగ, బాధానివారక ప్రతతు లేర్పఱిచి

నెలనాళ్లు తద్దూమి నిలిచి రాజేంద్రుఁ, డాదిగాఁ గలవారి కార్తసేవా ప
రాయణులగు మహారథులకు వలయు, సందేశమొసంగి యచ్చట విడనాడి
హరిజనోద్యమభార మోదలం బూని, యయ్యాయితావుల కరుగుచు నొక్క
నాఁడు పూనాపత్తనమునకుం జేరి (25-6-1934), పాకివారలనభం బాపపుణ్యముల
గుఱిచి పల్కుచునుండ గుత్తితావారుఁ

46

గాంధీపై బాంబు

డంటరానితనంబు నణఁగించువనుల, నోర్వఁజాలనిమూర్ఖుఁ డొకఁడు మహాత్ము
దెనకు బాంబునువేయ దేవునికరుణ, గుఱిదప్పి యామిత్తి కుంఠితంబాయె
ఇన్నాళ్లనుండియు హిందూధరిత్రి, నిట్టిచెట్టు జనింప దెచ్చెటనైన;
పుట్టెనేఁటికిఁ బుణ్యపురమునయందె; యిది గాంధీ కింక నెట్టి యిక్కట్టునిడునొ
యిది యెంత పాపాన కియ్యకో లిడునొ, తండ్రి నాపదనుండి తప్పించినట్టి
యీశున కవుడు మ్రొక్కిడిరి సజ్జనులు, అజమీరునం దొకహరిజనోద్ధర్త
యానాఁడు తన కెదురాడినబుధుని, శిరము వ్రయ్యలు సేయ జేసెనుపగిది
గాంధీయు నప్పాపికలుషంబు తొలఁగ, నేఁడుదినాలప స్త్రీకొనె నదిర !
ఇట్టిమహామహా బీశ్వరదూత, లిట్టిధన్యులె శక్తు లిమ్మహిన్ దిద్ద;
అది యట్టులుండె నోయనసూయ! వినుము, నాఁడు దేశాయమున్నగు నెఱసరులు
బందిగమ్ముల వీడి బయటికివచ్చి, దేశపరిస్థితుల్ తిలకించి లెస్స
భారతక్షితి నప్పు పాదుకొన్నట్టి, జడత పోవం దగుచందంబు నరసి
సరగ స్వరాజ్యపక్షము నుద్ధరించి, యెల్లి రాసున్నట్టి యెన్నికలందుఁ
బాల్గిని కేంద్రనభం బ్రవేశించి, దారుణశాసనతతిని ఖండించి
వలయితనభ నయ్య వాంఛించినట్టి, హక్కులురాకకై యశ్రాంతదీక్ష
దాల్చుట మే లన్న దారికి వచ్చి, గురుదేవుఁగదిసి మాకున్ దోచినట్టి
భావంబుపట్ల మీపలు కెట్టిదనిన, నోయన్నలార! మీ రొనరింపఁజూచు
పని కడ్డరాను, మీభద్రంబు వలతు, మీయుద్యమమునకు మేలుచేకూర
నాఁపెద వ్యష్టి సత్వాగ్రహం, బనుచు, నొజ్జ వచింప నయ్యోధలు తనిసి;
రంతం గాంగ్రెసు నాఁటి కనుకూలమైన, రథ్యకువచ్చి స్వరాజ్యపక్షంబు
తన కనుబంధియై తనరుపక్షంబై, యితరంబు గాదని యెన్నికలందుఁ

47

మరల ఎన్నికలలో నిలుచుట

బాల్గొన నాయిత్ర పడె, దీనినెఱిగి, యేలువార్ కాంగ్రెసు నింతకుమున్ను
బాధించుచట్టాలబారు తొలంచి; రావేళఁ గాంగ్రెసునందలివారు
కొందఱు విద్యార్థికూటువ లనియు, యువజమాజము లనియున్ సామ్యవాది
సంఘంబు లనియును సరిక్రొత్తగలము, వెడలింపఁబూనుదు వీరి కహింస

పట్ల సత్యముదెసం బ్రణయంబుకలదె ? యని సంశయించి “న్యాయవిధేయమైన,
శాంతియుతంబైనసరణి కాంగ్రెస్సు, లక్ష్యం” బనెడిపల్కులకు మాటు “సత్య
సమిత, మహింసానుసారియైనట్టి, దారి కాంగ్రెసున కాదర్భ” మటన్న
తీర్మానమును గాంధీ తేర బొంబయిని, గూడిన కాంగ్రెసుగోష్టిలో దాని
కోటమి వాటిల్లె; నొజ్జి యావెన్నక, గాంగ్రెసుసభ్యుడుగా నుంట వదలి,
వదలనివారికి వలసిననాడు, పేర్కొమై హితముచెప్పెద ననిచాటె 1934 అక్టో
చట్టంబుల నెదుర్చునమయంబు తొలగి, వెలసె శిష్టిసభాప్రవేశయుగమ్ము;
కాంగ్రెసువా రెన్నికలను బాల్గినిరిన, గణనీయమగుగెల్పు గనిరి దేశమున; (1934 చివర)
అనసూయ!వినవమ్మ! యానాడు గాంధీ, పల్లెపట్టుల పెంపె భారతక్షోణి

48

కుటీర పరిశ్రమలు

పెంపని భావించి పెద్దలతోడ, సకలభారత పరిశ్రసంఘ మనంగ
నొకమండలిని గూర్చి యూరూర వడుకు, నూలు, చేనేత, గానుగనూనె, తేనె
దంపుడుబియ్యంబు తద్దయున్ విరియ, బడలందొడంగె రే పవలనికనక;
అదిగాక సాత్వికమైన జోనంబు, సత్యక్షమా దయా శౌచ దమాది
దైవసంపదల భోక్త కుం గూర్చుననియుం, బ్రజ కూడిగమొనర్చి బ్రదుకు పండించు
కొనంజూచువాడు వేకువలేచి వీధు, లూడ్చి తా నివసించునూ రెల్లప్రాడ్డు
గరగరగా నుంటకై చెమరోడ్వ, వలెననియున్ సంతు వారించుకొఱకుం
గృతకమార్గమ్మున కేగరాదనియు, నది విషయాసక్తి నభివృద్ధిచేసి
యాత్మవికాసంబు నణగించుననియు, మతవైరములందెచ్చు మాటలతోడ
వెడలినరచనంబు విప్పురా దనియు, వృత్తి విద్యలకు నాదృతినిచ్చునట్టి
బడు లేర్పరించుట భావ్యమౌ ననియు, హరిజనపత్రికయందు వ్రాయుచును
సభలంజాటుచును బ్రజాసేవ నుండ

49

క్రొత్త రాజ్యాంగము

వచ్చె నాంగ్లప్రభుత్వమువారి ముద్ర, లంది నవీనరాజ్యాంగశాసనము;
అనాడు మాగ్దనా ల్లన్నయట్టైన, లేదాయెనద్ది, బలీ! నేతీబీఱ
కాయగా వెడలె, నాంగ్లప్రభుత్వము, కలకాల మిట నిల్చకరణిం దాంత్రికులు
కలసిసృష్టించినగారడం బిద్ది, బలు పించుకయుం గనంబడనివాం పిద్ది
రాష్ట్రపాలకునకు రాజప్రతినిధి, కిది యధికారంబు లెన్నే నొసంగి
మంత్రికిచ్చెను నామమాత్రంపుం జనవు: మంత్రితీర్చినతీర్పు మణగించుహక్కు
నిదె గవర్నరుపీఠం నెసంగునాతనికి, కేంద్రశాసనసభాకృతిని నిర్మించు

పని రాష్ట్రశిష్టిసభాపతి కొనంగి, ప్రజ కిది సృష్టించుభాగ్య మీదాయె;
 సంస్థానములయందు స్రగ్గెడిప్రజల, యిక్కట్లు తొలంగుతీ రిది చెప్పుదాయె
 సైన్యంబు విత్తంబు సర్కారువారి, పాలనంబున కగ్గపడియుండు ననియె
 నిరసింపెఁ గాంగ్రె సీనిర్ణయం బరసి, పెదవివిటిచె జాతిపిత దీనిఁజూచి;
 ఐనను వచ్చినయధికారమునకుఁ, దలయూఁపి, రానిపెత్తనము నార్జింపఁ
 గడఁగుట లగ్గని, కాంగ్రె సీవేళ, నలిగికూర్చున్నచో నర్హతలేని
 జనులు గద్దెలకెక్కి సర్కారువారి, కందయై దేశంబు నార్తిపాల్ సేఁత
 నిక్కువం బనియును, నేఁటి చట్టమున, సమ్మతి నిడువారిసంఖ్య హెచ్చనియు,
 దేశానఁ గాంగ్రెసుదెసఁ గూర్చి పేర్చి, కలవారు పెల్లుగాఁ గన్పింతు రనియుఁ
 గాంగ్రెసుగెల్పు నిక్కుము నిక్క మనియు, నానాఁడు నేన యీయవనికొక దగిన
 ప్రతినిధినని దెసల్ బ్రద్దలుకాఁగ, నార్పుచుఁ గాంగిరె స్సనవచ్చు ననియు,
 నీశిష్టి కేంద్రమం దిడుపెత్తనంబు

50

ఎన్నికలు - కాంగ్రెసుగెల్పు

గణనకున్జాలదు గాని రాష్ట్రముల, యం దిడునధికార మసదు కాదనియు,
 నెన్నికలన్ గెల్చి యేల్చుడివారు - యాట కట్టించుట యభినంద్య మనియుఁ,
 బ్రజకై నలంగుచుఁ బ్రధగన్నకొంద, ఊదిరి కాంగ్రెసునందలివారు;
 అంతలో జవహరు నాధిపత్యమున, జరిగిన కాంగ్రెస్సు చట్టంబు నొప్పి
 కాంగ్రెసువా రెన్నికలను బాల్గొనుట, సముచితంబనె నంత సాగె నెన్నికలు (1937
 మొదట), జై జై మహాత్ముకు జై జై యటంచుఁ
 గాంగ్రెస్పతాకలు కరములం దాల్చి, యూరూరఁ గాంగ్రె సీయుర్వికై పడిన
 బాధలు చాటుచు బాపుజీ కోటు, పచ్చపెట్టెకు నోటు ప్రజల ప్రాణాలు
 బలిగొను తెలవానిప్రభుత్వ గూల్పుటకు, నోటిండు ప్రజలార! యోతల్లులార!
 యోయయ్యలార! యం చుడుగనిదీక్ష, దిరిగి రింటింటికి దేశాభిమాన
 కలితజీవనమైన కాంగ్రెసుయువలు; కొనప్రాణములతోడఁ గుందుచునున్న
 ముసలమ్మయును దండమునుబూని వచ్చి, యిచ్చెఁ గాంగ్రెస్సున కెలమిమై నోటు
 పడవై చెఁ బెట్టెలోఁ బావులాబిళ్ల; వంగోర్వి బాంచాలవసుధను సింధు
 మహిఁ దక్కు దక్కెల్లమాగానులందు, గెలిచెనుగాంగ్రెస్సు కీర్తనీయముగ
 నూరూర అంపిలై నుత్సవజ్యోత్స్న, లేలువారిమొగాల నిరు లాక్రమించె
 మంత్రిపదమ్ములమాట యే మనుచు, రేగెజర్చలు కాంగిరెసువారినడుమ

వల్లభుండు ప్రసాదు వలయునం చనంగ, వలదనియెన్ సామ్యవాదివర్గంబు
పెద్ద లత్రతీ జాతిపిత తలం పడుగ, నెక్కుటిహక్కుల కియ్యకో విడక
చట్టంబునకు లోంగి సచివు లొనర్చు, తీర్పు గవర్నరు ధిక్కుతిసేయ
కాదరించునయేని యంగీకరింప, నగును బ్రెగ్గడగద్దె ననియెను గాంధీ;
సరుకారువార లీసరణి నీకొనక, యన్యపక్షంబులయందలివారిం
గీల్పొమ్మమంత్రులక్రియం జేసికొనిరి, శాసనసభంగూర్చ సాధ్యసంపదిరి
యేల్బడిసాగించి రెప్పుటియట్ల; ధీమంతులెల్ల రీతెఱుం గిసీ! యనిరి
రాజ్యంబులెల్ల నీరగడ తప్పనియె, ఏల్బడివా రంత నీంగిరి లజ్జ
నొజ్జపల్కినమాట కొప్పుకోల్చాపి; రెనిమిది రాష్ట్రాల నెలమిమై బ్రెగడ
గద్దె కేతెంచిరి కాంగ్రెసువారు (7-7-1937)

51

బాపూ మంత్రులకు హితము చెప్పుట

గురుం దయ్యమాత్యులగుతీచి యానాండు, హితముసెప్పుచు “నన్న! లీదేశమందుం
బెరింగిన పన్నులపీడ పోకార్చి, యధమర్థతాభార మణంగారంజేసి
కర్షణస్వామ్యరక్షణము గావించి, కాంపులకున్ మేలు గావింపుండయ్య !
కూటికింజాలని కూలితోనవయు, బదుగురాబడి పెంచుపని కొగ్గుండయ్య!
కర్షక కార్మికగణ వికాసంబె, దేశాభ్యుదయ మని తెలిసికొండయ్య!
మైరేయమును నల్లమందు గంజాయి, వాడరానివిధాన వలయుచట్టములు
గావించి మూర్ఖలోకము దిద్దుండయ్య! ఉద్యోగదూరులై యుమ్మలికించు
పట్టభీద్రులు చక్కబడఁ జూడుండయ్య! సరగ సమగ్రప్రజారాజ్య మొదవు
రీతి వర్తించి కీర్తిని గాంచుండయ్య! స్వార్థప్రియత లేమి యగ్గింపఁదగిన
బ్రదుకౌట విస్మరింపకుండయ్య!” యనియె, మంత్రులంతట తమ
మాగానులందుం బ్రజనుద్ధరించుకార్యంబులు పెక్కు
లాచరింపఁదొడంగి రవ్యాహతముగ, స్వాధీనభారతం బాకాంక్ష చేసి
హింసాత్మకక్రియా హితులైనవారి, ద్వీపాంతరముల బందెల స్రుక్కువారిం
గారావిముక్తులం గావించి తనిపి; రంటరానితనమ్ము నణంగింపఁజాలు
చట్టముల్చేసిరి, సాలె వడ్రంగి, కుమ్మరి కమ్మరి కోలుకోఁదగిన
పనులకుం దొడంగిరి, ప్రజలో స్వరాజ్య, తృప్త హెచ్చింపఁగాఁ దిరిగి రూరూరు.

52

బోసు గెల్పు

అంతలో నేతెంచె హరిపురికాంగై; (1938, ఫిబ్రవరి)

నపుడె బందినివీడి యరుదెంచె బోసు, గాంధీ యీతడె నేటి కాంగ్రెసున్ నడుప
నర్పుడ దన్నంతనే యధ్యక్షుండాయె, హాళికబాధ లణంప ననుకూలమైన
సంస్థానజనసమన్వయం దీర్చుదగిన, జాతీయవిద్య హెచ్చుగ నర్పమైన
నిర్ణయంబులు పుట్టె నేటికాంగ్రెసున; రానురా నివి మహారథుండు బోసునకు
జప్పుచప్పుగ దోచె సరిగానివయ్యె, శాసనసభలం గ్రచ్చుట వీడవలయు
నెగసి యెల్బడివారి నెదిరింపవలయు, సరగ స్వరాజ్యంబు సాధింపవలయు
గాంధీమార్గము వీడి కాంగ్రెసువారు, తెగి తగుదారి కేతేరంగావలయు
ననుబోసునుడులు జనాభి కవ్వేళ, నుద్రేకమునుగూర్చె నుచితంబులాయె
కాంగ్రెసు పేరుతో గద్దీయల్ పడసి, రాచతికముసల్పు రాహుతల్ కొంద
అనుచితకృత్యంబు లాచరించుటయు, నొకకారణం బాయె నుడుకిది పుట్ట;
త్రిపురిని గాంగ్రె సీతీంద్రలో రాంగ, నధ్యక్షతకు నిల్చినట్టిపట్టాభి
నెదిరించి బోసందె నెన్నికన్ గెలుపు; బాపుజీ యత్తతీక బట్టాభియోటు
నాయో టటంచు గ్రన్ననవక్కణించె, రచ్చలో బోసువర్గమువారి తీర్పు
లన్నియు వీచి మహాత్మునిదళము, తెచ్చినతీర్పిల్ల దిగ్గన నెగ్గె
వెనువెంటనే బోసు విడిచె బీరంబు

53

బోసుదారి వేటు

తనదారి వేటుగా దరలె నాయోధ, ఇద్దశీలుండు రాజేంద్రప్రసాదు
వచ్చె గాంగ్రెసునేలువాడుగా నపుడు;

54

రెండవ ప్రపంచ సమరము

కథ యిట నిట్లుండగా ద్వితీయ ప్ర, పంచయుద్ధము వచ్చె భయదార్భటముల; (3-9-1939)
జర్మనీపై నాంగ్లజాతివా రపుడు, ఖడ్గంబునెత్తి రాగ్రహ మెసరేంగ,
వైస్రాయి భారతావనియు నీకలన, నాంగ్లదేశంబున కండగా నిల్చి
పోరాడునని సింగపూరున కిచటి, సేనలనన్నిటిం జేర్చె వేవేగ;
ఈ వార్తలకు నొజ్జయెంతేనిక్రంగి, నరునిరక్తం బయో! నదులుగాఁ బాటు
గడె వచ్చెనాయని కన్నీరుగార్చె, అటులయ్యు నోడరా దాంగ్లేయు లన్న
తలంపుతో నుండె నుదారతారాశి; కాంగ్రెసు పెద్ద లక్కాలాన గాంధీ
యిరవున కేతెంచి యింగ్లండువార, లిండియాతోద్బాటు నిచ్చింతురేని
యీరెండు దేశాల కిసుమంత వేర్పి, కానిపింపని రాచగౌరవం బుంట

కీకొన్న పదపది యీనేలవారి, సాయంబు నడుగుట సముచితం బనిన
 తీర్మాన మొనరింప దేహతీవిభుండు, పెనకువ ముగిసినపిదపనే కాని
 తగ దిట్టిచర్చ యీతరుణమం దనియె, అంతఁ గాంగ్రెసువార లని కేము సాయ
 పడఁజాలమని తేటపఱచి రేలికకు, హస్తినాపురసభ కరుగరా దనుచుఁ
 బనిచి రానతి తత్పఱానదస్యులకు; పాకంబుచెడఁ గానఁ బదముల వీడుఁ
 దని రాష్ట్రమంత్రుల కానలోసంగి ; (22-10-1939), రడుగడుగున వీరి కడ్డంకులిడుచు
 వలదుస్వాతంత్ర్యంబు వలదిపు దనుచు, ముస్లిములీగును మూఁపునంబూని
 నాఁడు అంపిల్లె జిన్నా దారిదప్పి, యిదికృత్య మని నిర్ణయింపఁగాలేక
 కాంగ్రెసు మిగులఁ ద్రొక్కటపడంజాగి, కొన్నాళ్ళ కది తేఱుకొని తెల్లవారు
 హింధూధరిత్రియు నింగ్లండునట్లు, సర్వస్వతంత్రతాసంపన్నమైన
 ధరణిగా గుర్తించి తగిన రాజ్యాంగ, మేర్పఱించుటకొఱ కెల్లపక్షముల
 చదురులతోఁ బరిషత్తు నిర్మింపఁ, దగునన వై స్రాయి తలయూఁపఁదాయె (15-2-1940)
 ఇంకఁ జట్టమున్ద్రోఁతయే కృత్యమన్న, తలఁపు బాపునెడందఁ దలచూపెనపుడు
 పదపది సదీసన్న పండితుఁ దాత్య, వేత్త చూదామణి వివిధ సంస్కృతుల
 మర్మం బెఱింగినమాన్యఁ డిస్లాము, ధర్మమున్ ద్రచ్చి యందలినిగ్గు గన్న
 ముస్లిముగృహమేధి మోహనమూర్తి, జగమెల్లనెఱింగిన జాతీయవాది
 యిరువదేఁడులనుండి యెడలనిదీక్షఁ, గాంగ్రెసునూడెంబు గావించుదిట్ట
 చిఱునవ్వుతో నెమ్మిచెలుపుతో నలరు, ననఘుఁ దబుల్కలామాజాదు నడుపఁ
 గాంగ్రెసుజరిగి రాంఘర్పట్టణమున; అజాదు తనయుపన్యాసంబునందు
 నానాఁటిదేశ కాలాదుల తెఱఁగు, తడవుచు “నోసభాస్తాదులు! వినుఁడు
 కొందఱైకక్కుమ గోతిలోఁబడుచు, వీలు వాలును లేని విషమోర్వియందుఁ
 గదలుచున్నది నేఁడు కాంగ్రెసురథము, ఈసంకటస్థితి నెదిరించి నిలువఁ
 గావలె మనకు జాగర్య యెంతేని, అదమఱచి తప్పుటదుగులు వేయఁ
 గ్రన్నన మన మధోగతికి నేగుదుము, హిట్లర్ ముసోలిసీ యీప్రాద్దు రేఁగి
 ప్రజలేలురాజ్యాల భంగింపఁజూచు, టది నింద్యమేకాని యాంగ్లేయు లేచి
 వలచెడి సామ్రాజ్యవాద మర్తంబె ? వలయు స్వతంత్రత వలయునా కనుచుఁ
 బలుకుహ క్కున్నది భారతక్షితికి, ఈకోర్కి నొప్పని యింగ్లీషువారి
 జయమున కిది యెట్లు సాయం బొనర్చు ? అప్రికామున్నగు నవనులన్ వీరు
 వేఁడినయ ట్లేలవేఁడ రీధరను? ఎఱుకసేయక వీర లీమహామహిని
 సమరాన దించుట సముచితం బగునె ? ఇపు డిండియాస్థాన మెట్టిదయారె !
 తప్పదా దీనికి దాస్యపుంబరువు ? తమచేయునమర మంతయుఁ బ్రజాస్వామ్య
 మెదుగుటకే యన్న యీరాచవారి, తీ రాసియాకు వర్తింపదా ? వీరి
 తలఁ పెట్టిదైనను దలవంచుబ్రదుకు, నికసైంప దీదేశ మింకనొప్పుకొనదు

ఇప్పుడు మంత్రిపదమ్ములే వీడెగాని, కావించు నెట్టిత్యాగములైన నెల్లి”
 యనుడు నోలగ మబ్బియనంగ నుప్పొంగి, శాసనధిక్కుతి సాగింపవలయు,
 గాంధీ దీనికి నేతగా నిల్వవలయు, ననుతీర్పు లొనరించె నవ్యాహతముగ
 ఆవేశ సత్యాగ్రహవిధాత గాంధీ, “అన్నలారా! సైనికార్హతయందు
 నించుకలోటున్న నింతకుముందు, సైచి కయ్యంబును సల్పితింగాని
 యీనాడు సైచిపలే నినుమంతయున్న, బవరంబుసాగించు పడవాలుపల్లు
 వారక తలచడాల్పవలయును బంటు, ఇంతకుమున్ను మీయెఱుకకురాని
 బెడిదంపుబెడదలం బిటుదీయ కీరు, నేఁ దెదుర్కొనవలె; నిర్భరాపత్తు
 లిపు డింటబయట నెన్నేనియుం గలవు, ఏలువారికి మనయిచ్చ దెల్పితిమి
 తేటతెల్లగ వారి తెఱంగు వా రనిరి, సమరవ్యధన్ గ్రుంగు సర్కారువారి
 నెదురుచో నిక్కట్లు లెసరేంగుఁ బెక్కు; తగినమార్గమున నుద్యమ మేగునేని
 బయటిత్రొక్కట కేను భయపడంబోను, ఇంటికస్త్రీయ వచ్చె నియ్యెడన్ మనకు
 దీని నోర్చుటయెట్లు తే జండుటెట్లు ? కాంగ్రెసువా రధికారంబు గనుట
 గనుఁగొని యెట్టియోగ్యత లేనివార, లిందుఁ జేరిరిపెక్కు రెల్లసీమలను
 తమమేలు సాధింపఁ దమకించువీరు, మనకుఁగూర్తురు పెక్కుమార్గాల ముప్పు
 సంతతంబుగఁ బ్రజాస్వామ్యంబు కోరు, మనము వీరల నాఁపుమార్గంబు లేదు
 మనమనుగడ నిప్పుమాడ్కి నున్నపుడె, మనము వీరలపొత్తు మరగినయపుడె
 మనపల్కునకు నడ్డుమాటాడ వీరు, చాలరు నైతికశక్తి లేకునికి;
 నీరహస్యంబు మీ రెఱుఁగుటవలయు, తగినబాటకు వీరిఁ దరలింపవలయు
 కడఁకమై నిర్మాణకార్యక్రమంబు, సర్వదా పాటింపఁజనుఁజుడీ! మీరు
 తలచూపరాదు మీతలఁపునం దీను, చిటుగుంపులుగ మీరు చీలిపోరాదు
 సత్యంబునకు నహింసకు లొంగియుంట, మనమతం బగుటయు మఱచిపోరాదు
 సర్వసేనాపతిస్థానమం దేను, నిల్చితి నాకున్ననెఱి ప్రేమ యొందె
 అనుసరింపుఁడు తాల్మి నందఱు నన్ను, చేయుఁడు నావిధించిన పనినెల్ల
 నేను మీవంటిమానిసి నొటకతనఁ, దప్పినరైద నొక్కతరుణంబునందు
 అర్థంబు నాకు ‘మహాత్మ’ యన్బిరుద, మని తలపోయ నిద్రావస్థనైన
 ఈచిన్నె నావట్ల నెవరేనివాడ, ముమ్మరించినలజ్జ మునిఁగెద నేను
 ఈలోకమునంగల యెల్లమానవులు, జగదీశుమతి కొక్కచందంపువారి
 మనుజులెల్ల సమానహోర్థమునఁ, దిలకించు వేల్పు, సందియములే దిందు
 హరిజనుల్ ముస్లిము లవనీసుపర్వ, లొక్కరీతినె తోచుచుండ్రు నామదికి
 నాతమ్ముఁగుఱ్ఱ జిన్నా యనితలఁతు; తీయమ్మున మహమ్మదీయ లందఱును
 ననుఁ గన్నకాల మున్నది యీధరిత్రి, నీభాగ్యము తొలంగె నీవ్రొద్దు నాకు
 ఈలేమిఁ దలఁచి యే నెంతయున్ వగతు, ఉర్ధ్వపత్రికల న న్ను త్రలపెట్టు

వెదనుడు లీనాడు వెలువడుచుండె, చదివి నాడ ఖురాను శ్రద్ధమై నేను
 ఈవిశ్వమందున్న యీరెండు తెగల, లవమాత్రమైన నల్లా వింగడింపఁ
 దీనేలప్రెగడగా నెసఁగుజెట్లందు, గాయమేర్పడి పెద్దగాఁ గుండునప్పు
 దావ్రేటునకు నేన యగ్గవడ్డట్లు, వగచితిఁ గన్నీరు వఱదలై పాఱ
 మీ కేసు వలయుచో మిత్రు లిద్దాని, యంతరార్థ మెఱుంగుఁ దావేశపడక
 పగవానిగుండెలోఁ బరమసౌహృదము, నర్తింపఁజేయుటే నాదులక్ష్యంబు
 తెలవారి సామ్రాజ్యతృష్ట నెదిర్చి, యెన్ని బాధలనైన నీకొందుఁగాని
 యాంగ్లేయ సామ్రాజ్య యంత్రచాలకులు, పగవారు నా కని భావింపఁజోను
 వారిదెందపుమార్పు వలతునుగాని, వారి సంకటపాటు వలవ నేనాఁడు
 మేలిమేలిగుణాలుమీ కెన్నియున్న ; ద గరుమీ రీనాఁడు తగ రాలమునకు
 రాట్నంబువడికి యర్హత నందుకొనుఁడు, ఖద్దరుగట్టి యోగ్యత నందుకొనుఁడు
 వెజ్జు కాదన్నను విడనైతి రాట్న, మిది పొగబండియందేని త్రిప్పెదను
 నాకు రాట్నముమీఁదినమ్మిక, పేర్మి, యొరులు నవ్వుకొలంది నుత్పటంబయ్యె
 రహటయంత్రంబు నారాధించి మీరు, కలనికిం బాత్రత గడియించుకొనుఁడు
 పాత్రతాహీనులు పదివేలమంది, సత్యాగ్రహాలకంటె సడిసన్నవారు
 నల్గు రుంటయె లెస్స నాయనుభూతి; నిపుడు కత్తులతోడ నీరసతోడ
 నడరుచు శాంతియన్నదిలేక వగచు, విశ్వంబున కహింస విడువకప్పుని
 జయమంది నూతనసందేశ మిందు”, నావుడు సభ్యు లానందవీచికల
 నూఁగుచు జేజేల నొసంగిరి గురున; కవుడె హిట్లరుదెబ్బ కదవదయగుచు
 ప్రాన్సు మీఁకరింప బాహుపుళించి, జర్మనీ యాంగ్లదేశముపైకి దూకె (14-5-1940)

వ్యష్టి సత్యాగ్రహము

ఆవేశ నేల్పడి నలయించు తీవ్ర, సత్యాగ్రహంబును సాగింప నొజ్జ
 సమ్మతంపక వ్యష్టి సత్యాగ్రహంబె, తగు నిప్పు డనియెంచి తనదనీకోలు
 పడసినాతఁడె ముందు పాలించువారి, కెఱిగించి నడివీది నీబవరంబు
 సాగింపఁజను నని “సర్కారువారు, నడుపుచున్న రణంబునకు ఏత్తమిచ్చి
 ప్రజలనుబంపి తోడ్పడుట తప్పిదము, ఎల్లకయ్యముల నహింసతో నడ్డ
 వలె” నన్నది ప్రమాణవాక్యంబు గాఁగ, సత్యాగ్రహికిఁగూర్చి స్వక్రియావార్త
 వైస్రాయికంపి యవ్వల వినోబాకు, బ్రథమసత్యాగ్రహిపదము నొసంగె;
 ఆసంయమింద్రుఁ డాయనఘచరిత్రుఁ, డాయతి యాగాంధీయంతటివాఁడు
 వ్యష్టిసత్యాగ్రహ స్వందనం బపుడు, కదలించె ముందుగా గణపతిం దలంచి
 రాష్ట్రంబులెల్ల నారంభించె నంత, సత్యాగ్రహం బహింసాబంధురంబు;
 కాట్రగడ్డాన్వయ భూతివల్లికకు, నల్లువెట్టినతల్లి! యనసూయ! వినుము

అఖిలభారతభూమి నానాఁడు దేశ, భక్తు లీపోరిలోఁ బాల్సొని చెఱకు
 నేగి రిర్పదివేల హేమాహేమిలు; అదిమంచి దిదిచెడ్డ దనిపల్కదగిన
 హక్తైనఁ బ్రజకీమి నాంగ్లేయు లపుడు, తేలికపడి రెల్లదీవులయందు
 జర్మనీ కావేళ జంటగానిల్చి, జబ్బుతట్టుజపాను చైనాను గెల్చె
 జావాసుమత్రాల జయభేరిగొట్టె, పడగెత్తె రంగూనుపట్టణంబునను
 ఇండియాలో నిల్చి యింక నని సేత, యనివార్య మని నమ్మె నపు డింగలాండు
 భరతోద్వితో సంధిపాటింపుఁ డనుచు, నమెరికా సూచించె నాంగ్లమంత్రులకు
 దిక్కుదోపకమున్న తెల్లవారంతఁ, గాంగ్రెసువారిసఖ్యంబు నాసించి (3-12-1941)
 విడుతుముబందాల వేవేగ ననిరి, పొరింబొరి నిండియా పొలమేరదనుక
 రేఁగిన సంగరాచ్ఛిన్నుల కదరి, జవహరుమున్నగు సరదారులెల్లఁ
 జర్చలుగావించి జాతీయమైన, యేల్బడి కేంద్రమం దేర్పరించుటకు
 నాంగ్లేయులొప్పుచో ననికి సాయంబు, చేసెద మనిరి దేశికు నటునిల్చి;
 ఆయయ్య సత్కాగ్రహము నుజ్జగించి, శాంతిసేనంగూర్చ సమకట్టె నపుడు,
 పడవడి సింగపూర్వట్టె జపాను, అణఁగెఁ జర్చిలుగర్వ మాదెబ్బతోడఁ
 దనమంత్రిమండలిం దనరెడి‘క్రిష్ణ’, నాతఁ డంపెను సంధియత్నాల కిటుకు
 క్రిష్ణసూచనలు కాంగ్రెసువారిమదికిఁ, జపుచప్పగనుంటఁ జనియె నాప్రెగడ
 కుత్సితరాక్షీతికోవిడుదైన, యాంగ్లేయు నింక సైంప ననియు నతండు
 వెనవెన హిందూర్చి విడవలె ననియు, నతఁడు పోయినవెన్న నౌగాములరసి
 భారతీయులె తమబ్రదు కెంతు రనియు, హరిజనపత్రికయందు మహాత్ముఁ
 డావిష్కరించి యాయవసరమందె, ‘విడు మిండియా’ నన్నవీరమంత్రంబు

క్విట్ ఇండియా

నుచ్చరించుడు నది యుర్విసర్వైసను, మాఱుమ్రాంగఁదొడంగె మంతుగన్నట్టి
 కాంగ్రెసువర్గ మిగర్జ బొంబాయి, నంగీకరించె నహా! పురే! యనుచు (8-8-1942)
 బాపూజీ యా ప్రొద్దు ప్రజలను గూర్చి, “వినుండు సోదరులారా! వినుండు నానదుపు
 సమరంబులన్ గడసారి దీసమర; మిదియు నహింసతో నెసంగుసంగరమె
 యిదియు సత్యము నాశ్రయించునగరమె
 ఇందు హింసావిధు లీకొందురేని, కనలేరు సప్రాణుఁగా నన్ను మీరు
 సంధికార్యంబులు సాగించి కయ్య, మేర్పడమికి శ్రమియింతు మున్నుండు
 వై స్రాయి నాకోర్కి వాటింపఁదేని, సమరాకృతిన్ మీకుఁ జక్కవెలార్తు
 ఏను బానిసనుగా నేను స్వతంత్ర, పౌరుండనని ప్రతిభారతీయుండు
 తలపోయవలయు నీతరుణంబునుండి, ఎట్టి త్యాగంబునకే నియ్యచేసి
 దేశదాస్యంబును దెగటార్చవలయు, మగువలు మగవాండ్రు మది భీతిలేక

పాల్గొనవలయు నీభండనమందు, పద కెన్నడులేదు బ్రదికెడిహక్కు
పిఠికివాఁ దుర్విక్రీఁ బెద్దయుంబరువు, “చేయుము లేదానశింపు” మటన్న
వీరోక్తితో విశ్వవీధి కంపిల్ల, నడుచులగ్నము వచ్చినది నేఁడు మనకు”
మేనెల్ల నుప్పొంగ మిణుఁగురుల్ వోలె, బాపు వెలార్చునీపల్కులు ప్రజల
యెదల వీరావేశ మెసరేఁగఁజేయ, నపుడే స్వరాజ్యభాగ్యం బభినట్లు
కడు సంతసించిరి కాంగ్రెసువారు, దేశాన గునియు జాతీయోద్యమంబు
నణఁచివైచుటకుఁ బెల్లారాటపడెడి, యేలువా రారేయి నెల్లరు నిద్రఁ
గూరియున్నట్టి వేకువజామునందు, సానుచరమ్ముగా నరికట్టి గాంధీ

57

గాంధీని పట్టుట - ప్రజరేఁగుట

నునిచి రాగాఖాను నుద్దిలేనట్టి, నట్టునయందుఁ బూనాపట్టణమున,
కాంగ్రెసుకార్యవర్గమువారిఁ బట్టి, రఖిలరాష్ట్రంబుల నన్ని జిల్లాలఁ
గలమొనగాండ్ర నెక్కడనున్న వారి, నక్కడబంధించి యంపిరిచెఱకు
కనకదుర్గాకటాక్షమున వర్ధిల్లు, విజయవాటికయందు విశ్రుతిగన్న
వాదయో ‘పటమట’ వాసంబుగాఁగ, నలరినసోదరీ! యనసూయ! వినుము
ప్రబలి నుద్రేకంబు ప్రజలలో నపుడు, ఉపదేష్టలేఁడయ్యె నొకఁడేని వారి
కయ్యపల్కు నహింసనాడులన్ మఱచి, రయమారఁ బెఱికిరి రైలుపట్టాల,
పంతెనల్ కూల్చిరి వార్తలనడుపు, తంత్రులుత్రెంచి రత్రతీ జనులేరేఁగి
సరకారుబంటు లాసమయంబునందు, వదలిరి మానవత్వము నూఁచముట్టు,
అకంఠముగ సోదరాస్రంబు త్రాగి, రువిద కెగ్గొనరించి, రూళ్లు పట్నాలు
దోచిరి దూష్యపుండ్రోవలఁ బడిరి; ఈదుండగంబుల నీయవమతుల
సైరింపలేక ప్రజల్ సాహసించి, పోలీసులనుజంపి పోటీ ప్రభుత్వ
మేర్పాటుచేసి మున్నెఱుఁగవిజెడఁద, లిమ్మహిన్ సృష్టించి; రిదియిట్టులుండ
నొజ్జతోనున్న ధన్యుఁడు మహాదేవ, దేశాయి రుగ్గుఁడై దివికేగుదెంచె
తనకార్యదర్శియై తనరుదేశాయి, తనచోదకుండుగాఁ దనరుదేశాయి
తనగోష్ఠిబుధుండుగాఁ దనరుదేశాయి, తనకరమ్ములయందె తమబాంధవంబు
వదలినదేశాయి పరణీయచరితఁ, దలఁచి బాపావేశఁ దద్దయుఁ గుండి
నలినీదళంబుపై నర్పించు సలిల, కణము, శరత్కాలఘనతటిద్వల్లి
బ్రదుకని కని కొంతబాధను మఱచి, హితునకు నొర్వదైహికవిధుల్ నెఱపి
మెలమెల్ల నీయార్తి మ్రొంగుచునుండ, నయ్యాయిపత్రిక లపు దుర్వి యల్ల
కల్లోలముగనుంట కంటికిందెచ్చె, ఈదుర్దశకు గాంధీ యెంతేని కలఁగి
వైస్రాయి కిమ్మెయి వ్రాసెనుత్తరము (14-8-1942), “దారిద్ర్యిని వేల ధరణీశ! ప్రజల
దుర్భరాపదలతోఁ ద్రోసితివేల, అంతతొందరయేల యాగ్రహమేల

పోలునా నీకిట్టి పొరపాటు నృపతి ! నీతోడమాటాడి నీవు నాపల్కు
 సమ్మతింపనినాడె సత్యాగ్రహంబు, సాగింతునంటి నాసమయంబునందె
 ప్రజకుం గయ్యముతీరు ప్రకటింతు నంటి, హింసలేనిరణంబె యిదియు నటంటి
 నారాకనొల్లక నామాట వినక, యిదియుచితం బిది యనుచితం బనక
 నిదురించునన్ను బంధించితివేమి ? ప్రజకు నాకును బొత్తు పాపితివేమి ?
 కర్తవ్య మెఱింగింపగలనేత లేమి, నిచ్చవచ్చినచేత కెగఁబడెన్ జనత
 దేశంబు నణఁగింపఁ దెగిరి నీబంటు, లగ్నులుకురియించి రకట! యూరూర
 ననురులై జరపి రత్యాచారములను, క్రూరతమై రెచ్చుఁగొట్టిరి జనులఁ
 జెఱిచిరిశాంతి నీ! సైంపరాని, చెట్టలుదాపరించెను భారతోర్వి
 కీపు కాంగ్రెసుకోర్కి నీకొన్న నింత, పుట్టునా ? నాజీప్రభుత్వంబు దుష్ట
 మని జగత్కంటకమని కాంగ్రెసెపుడొ, పల్కెఁగదా! ప్రజాస్వామ్యమే తగిన
 యేల్బడియని కాంగ్రెసెన్నఁడో చాటెఁ, గద! ప్రభూ! సామ్రాజ్యకాంక్షలేకున్న
 నింగ్లీషువార లీయిల నస్వతంత్ర, జగతిగా నుంతురా ? జరిగిన దేమొ
 జరిగె నీవిపుడైన శాంతతనంది, వేవేగఁ గాంగ్రెసువీరుల చెఱల
 పదలించి సంధికై వలయుయత్నంబు, లొనరింపవే! శక్తి యున్నది నీకుఁ
 బగమాని చెప్పికై బదలవే ! యలుక, సకలసంతాప సంజనక, మీసత్య
 మీవెఱుంగవె పంతమేల నామనవి, పాటింపవే కూచిపనుపులనెల్ల
 నుపసంహరింపవే, యుర్వి దావాగ్ని, కీలఁజిక్కి బెగ్గిలి తల్లడిల్లు;
 నౌగాము లరసి యాయలజడి మాన్పి, శాంతిచేకూర్చవే జగమున;కేను
 బల్కెద నీమిత్రుపగిది నీపల్కు, లుచితమార్గమున నిన్నునుచు నీశ్వరుఁడు
 మంచికై ప్రేచి నిన్ మనుచు దైవతము”, లేఖనిద్దాని లిన్ లిత్ గో పరించి
 యెగ్గెల్లఁ గాంగ్రెసుదే యనిపల్కె, ప్రజ కిదే నేర్పెను బాపాల ననియె
 ఇది జర్మనీగెల్పు నిచ్చించు ననియె, ఇది జపాన్ విజయంబు నీకొను ననియె
 ఇదిచెప్పినట్లుగా నెదిరెడిమూఁక, నణఁచుట తప్పుగా దనియె నయారె!
 ఈవాద మోర్వలే కీవన్న దెల్లఁ, గల్లగా రూపింతుఁ గరిపురాధీశ !
 సత్యంబుపై నీకుఁ జవిగలదేని, దీనికి సంగీకృతిం జూపు మనుచు
 బాపూజీ వెండియుఁ బత్రంబునంప, నవ్వల నోర్విప్పుడయ్యె నయ్యెదిరి;
 అతనిచెడ్డతనంబు నవనికిం జాట, నతనియసాధుత్వ మాఱిసేయ
 దేశికుం డనశనదీక్ష వహింప, సమకట్టి తనధర్మసరణిఁ బాటించి
 తెలిపె వై ప్రాయ కీతీర్పు మున్నుండు, కపటమార్గం బిది కారాగృహార్తి
 యెడలఁగాఁ బన్నినయె త్రిది యనుచుఁ, జెనఁటికైవడి గేలిచేసె నాప్రభువు;
 గత్యంతరము లేక గాంధీ యావెన్నఁ, బూసెను ముయ్యేడుప్రాద్దులపస్తు (10-2-1943)

బాపూ మరల నుపాసము

ఈయయ్య యిత్రతీ నెముకలగూడు, మాడ్చి నుండిననేమి మానండుపట్టు
సాగుచున్నది యోగినత్తముతవము, వేంగుచున్నది సర్వవిశ్వప్రజాళి
సదీనన్న వెజ్జు లాసంయమిం జూచి, యోర్వలేఁ దీనిట్లు నోర్వలేఁ డనిరి
మెలమెల్ల నొకనాఁడు మృత్యు వాచార్యుఁ, గదిసెఁగాని యెదుర్చుగా జంకి పఱచె
ఏమగునో గాంధీ యెల్లి యటంచు, నొకభారతమెకాక యుద్విసమస్త
మలమటగుడిచి మహాత్మునివిడువఁ, దగునని ఘోషించె, ధరణిఁ బేర్గన్న
పత్రికలన్నియు బాపూజీ నిపుడు, చెఱసాలనుంచుట చెడుచేత యనియె,
అఖిలపక్షనదస్సు హస్తినన్ గూడి, యొజ్జనువదలుట యుచితమో ననియె
ఎవ రెంత వేఁడిననేమి వైస్రాయి, మనసులో నిసుమంతమార్పు రాదాయె
గాంధీ యీబెడఁదలోఁ గనుమూసెనేని, రాపెల్లఁ దొలఁగు, సామ్రాజ్యంపుమేర
చెదరకనిలుచు, నీజిత్తులమారి, నణఁచుట కిదె మంచియదనని యతఁడు
మొఱకుఁదనమ్ముతో మునిగె నానాఁడు, వారక యాయుపహాసంబునందు
సత్యాగ్రహవిధాత సమయు నంచెంచె, అచార్యుదహనాదు లాబందియందె
జరుపఁదెగించె, నాసమయానం బ్రజలు, చెలరేఁగి యల్లరిసేయమి కెల్ల
దెసలఁ గావుంచెను దిట్టలొబంట్ల, ఎంతచేసిననేమి యీశ్వరుకరుణ
నాత్మశక్తిసమగ్రుఁ డగ్ని పరీక్ష, కోర్చి పూర్తియొనర్చె నుపవస్త మొజ్జ,
అపదుద్ధర్తకు నాశ్రితానీక, వరదాతకున్ భగవంతున కెఱఁగి
సుకృతవితర్ది కస్తూరి యొసంగు, ఫలరసం బించుక బాపూజీ క్రోరె
అఖిలవిశ్వము పొంగె నమ్ముహూర్తమున, నుద్విగ్నుభారతం బూపిరిపీల్చె (3-3-1943)

కస్తూరిబాయి కన్ను మూత

అవెన్న సోదరీ! యఖిలప్రపంచ, హోర్దసమ్మానంబు లందుకొన్నట్టి
గాంధీ కిల్లాలైన గణనీయచరిత, యఱువదేఁడులనుండి యగ్ని సమ్మితుని
మగని మెప్పించిన మహిళామతల్లి, మతకులభేదముల్ మఱచి మానవుల
సేవించి తనివిగాంచిన క్షమామూర్తి, భారతస్వాతంత్ర్య పరిలభికోఱుకు
సిలుగులెన్నేని సైఁచినవీరనారి, గణ్యపుణ్యశరణ్య, కస్తూరిబాయి
కటకటా! కనుమూసెఁ గారాగృహమున (23-2-1944),
గాంధీ యీయెడఁబాటుకతనఁ గన్నీరు
కురిసి దిగ్గనఁ దేఱుకొనె ముక్తుఁ డగుట, మాలవీయాదు లీమానిని పేర
నాపన్న సత్యల కండగా నుండఁ, జానలవిద్య కాశ్రయముగా నిలువ
బహువైద్యకాలలు పారశాలికలు, పట్టణంబుల కెడపడినపల్లియల,
లేవడితో నుమ్ములించుపల్లియలఁ, బాదుకొల్పుట మేలివని యనితలఁచి

నడుముగట్టిరి కాంచనము సమకూర్పు; కస్తూరిపైఁగల, గాంధిపైనున్న
 భక్తిచే రక్తిచేఁ బ్రజ సమర్పింపఁ, గూర్చిరి కోటి కెక్కుడుగా ధనంబు
 తీర్చిరి తల్లికి ర్తికి మందిరములు, కస్తూరిమేన్ పోయెఁ గాని యమ్మాత
 చరిత మాచంద్రభాస్కరముగా నిలిచె; బందిగంబుననున్న బాపుజీ నంతఁ
 జలివేఁకి పీడింపసాగె రే పవలు, పస్తులతో లాఁతిబాధలతోడ
 నలఁగినలంగి చిన్నముపాటిచేప, లేని యాగురుమాళి లేవలేనట్టి
 బడుగయ్యో నీనొవ్వి పఱపువేదనల, విన్నఁబోయిరి నాఁడు వెజ్జులందఱును
 గోలపెట్టిరి ప్రజల్ గురు వీడుఁడనుచు, బెదరి యేల్చుడివారు బిఱబిఱ నయ్య
 చెఱ వదలించి రంచితగౌరవముల; ఇంతినమాధిపై మేలిసరు లుంచి వేల్పు
 నెంచి తన్నులరించు నిద్దచరిత్ర, వెలయు 'ధాకర్నీ'నివేశమై తనరు
 'పర్ణకుటిన్' మిత్రపటలితోఁ జేరె; అయింట నైదునా క్షరిగినవెన్న
 నారోగ్యభాగ్యంబు నందుటకొఱకు, బాపు బొంబయిచెంతఁ బరఁగు 'జుహూ'కు
 వచ్చె, నచ్చట వీరు వారేగుదెంచి, యామాట బీమాట లాడించి యెజ్జ
 కలసటం గూర్చుమి కవ్వేళ నేర్చి, దీవి సరోజినీదేవి దీక్షించి
 పులి తన బిడ్డను త్రోచువిధానఁ, గాపాడఁదొడఁగెను గస్తూరిమగని,
 ఈమెయానతిలేక యెంతవారైనఁ, బోలేరు నాఁడు బాపూనిల్పు గదికి,
 ఎందఱెందఱోవజీ ద్రియానరాక, మది నుమ్మలించుచు మరలుచునుండ
 జీర్ణాంబరంబులఁ జిఱుతవాఁడొకఁడు, బెదరుఁజూపుల జాతిపితఁ జూడవచ్చె
 ఎప్పుడో రేపాడి యేతెంచి వాఁడు, వార్పుచుండెను త్రొడ్డు వాటాలుదనుక
 వాడిపోయిన వానివదనంబు చూచి, కూడునీ క్షణుఁగని కుక్షినిజూచి
 పెడపెడగానిల్పు భీతిని జూచి, తెప్పపాటెఱుఁగని దృష్టులంజూచి
 తెనుఁగింటికోడ లాదేవి పేర్గన్న, కవయిత్రి కరుణ కగ్గంపడి మధుర
 భాషితమ్ముల వానిఁ బజ్జకుం బిల్చి, యేమోయి! బాపూజి నీక్ష సేయంగ
 వచ్చితివా మంచివాఁడవే పొమ్ము, కను మన వినతుఁడై గాంధీని దాసి
 యతఁడు తత్పదముల కష్టాంగసహిత, వందనంబిడి పారవశ్యంబునంది
 తేఱి హర్షాశువుల్ తెరలఁగా నొజ్జ, పజ్జఁ దాఁ దెచ్చినఫలముల సజ్జ
 నునిచి జన్మఫలంబు నొందితిననుచు, భావించుసమయాన బాపుజీచెంత
 నున్న ఘనుం డొక్కఁ డూరూరు తిరిగి, సైసలనార్జించి బ్రదుకు బికారి
 కావచ్చు నితఁ డని కలుతరోక్తులను, వెడలింప బాలుఁ డావేశంబునంది
 తండ్రి! నీకే నసత్యము వక్కుణింప, బిచ్చపుంగూడు నాపిల్లియుం దినదు
 నాకును లేకిమన్గడకును బొత్తు, లేదు మహాత్మా! కూలికిదున్ని దోఁకి
 బ్రదుకువాఁడను నేను, బరువు మర్యాద, వాటించుపల్లియవాఁడను నేను
 చెనుటనోడిచి యోడ్చి చేకూర్చుకొన్న విత్తంబుతోఁ బండ్లు విలిచినవాఁడ

నీకు వీనినొసంగి నీకృపనంది, ధన్యతంబడయంగఁ దలంచినవాఁడ
 నాదరింపవె మదీయంబు నీకాన్క, ననుడు గాంధీకరంగి యలరితినోయి!
 నీవల్లులకును నీనిష్ఠ కెంతేని, పం ద్లివి నీకష్టఫలములు వీని
 నారగింపుము తమ్ముఁడా! నీవె యనియె, పదపడి బాపుజీ! ఫలములు నాకు
 వలదు వలాదు నీవంటిమహర్షి, పొట్టలోపలి కివి పోయెనా నాడు
 పొట్టయునిండు నప్పు డటంచు లేత, నగవుతో మ్రొక్కి మాణవకుండు వెడలె;
 వింటివా! సోదరీ! విశ్రుతాచార! గాంధీమహాత్మ యీగతిఁ బిన్నలకును
 దెలిసి వివేక ముద్దీప్తి యొసంగె; బాపూ జుహూనుండి ప్రకృతిచికిత్స
 వలచి పూనాచేరి వైస్రాయి కిట్లు, కమ్మవ్రాసెను గూర్చి కడలుకొనంగ (17-6-1944)
 “ఓయన్న! భారతీయులు పెఱవార, లీనేలఁగలచిక్కు లెడయించి ప్రజలఁ
 దేర్చుటకై ప్రయత్నింపు మటంచు, ననుఁగోరుచున్నారు నైకలేఖముల
 నేనుగోల్కొనుటకు నెంతకాలంబు, చెల్లునో విధిమేలుచేసి వైశంబ
 యారోగ్యభాగ్యంబు నందుదుఁగాక, యొంటరినై యేమి యొనరింపనేర్తు
 కాంగ్రెసునకు నందగా నిల్వఁదగిన, చదురు లందఱు చెఱసాలలోఁగలరు
 వారలంజూడక వారితో మంచి, చెడ్డలన్ దడవ కేఁ జేసెడిచెయిది
 కాసంతలేమినిక్కము, గాన వారి, నీక్షసేయఁగ నాకు నిమ్ము సమ్మతిని
 బంది నున్నపుడె యీపని కపు డేలు, వైస్రాయిముదలను వలచితిఁగాని
 ప్రకృతిచికిత్సలో బాధలు కొన్ని, యణఁగారుటంజేసి యవల విశ్రాంతి
 పడయఁ బూనాపురిపజ్జఁ దనర్చు, పంచగనిం జేరి పదిప్రాద్దు లందు
 నిలిచి క్విట్టిండియా నినదంబునాఁడు, వదలినయున్ని సేవా గ్రామమునకు
 సవరివారంబుగాఁ జనుదెంచి గాంధీ, బాపురు మనుచున్న పట్టుఁ గస్తూరి
 నిలుచుకుటీరమున్ వీక్షించివగచి, శాంతించి యాశ్రమస్థ సగంధసమితి
 సేమంబునడిగి యాశీస్సులతోడ, నద్దానిఁ దనిపి యయ్యాయికార్యముల
 ప్రగ్గుచునుండ నాసంయమిశ్వరుఁడు, పుట్టిన పుణ్యాలప్రాద్దు వేంచేసె (2-10-1944)
 జనరంజకంబుగా సాగె సదస్సు, బెర్నార్డుషా వంటి పెద పెద్దవారు
 పండిన బాపుజీబ్రదుకును గూర్చి, యంపిన యభినందనాభి నాసభను
 జదివిరి సూన్యతార్చకు వనుచరులు, గురుసేవ లీవులు కొనియాడి తనిసి
 రాయురారోగ్యంబు లర్ధించి రొజ్జు; కావెన్న నొక గణ్యమైన కార్యంబు
 కావించె గాంధీ తత్పథ యెట్టిదనినఁ, గస్తూరి బందిలోఁగాలంబునీడ్చు
 తఱి సనాతనసంప్రదాయంబు నెంచి, చెఱముంగిటన్ దులసినినాటి పెంచి
 యనుదినం బర్చించె నాత్మ రంజిల్ల; అయ్య కారాముక్తుఁడై వచ్చువేళ
 నామొక్క నొకదాని సమ్మనగాంధీ, భక్తితోదుతఁదెచ్చి పసిబిడ్డఁబోలె
 బ్రదికించుచున్నది పావనాచార; గాంధీ యామొక్కను గళదప్పియున్న

కస్తూరినెలపుముంగడఁ గీలుకొల్చి, క్రతువహ్నివంటి ముగ్ధుడను సాగించి
తనసేవలో నిరంతరముగా దస్సి, తను వుజ్జగించిన ధన్యతారాశి
వెలఁచి కస్తూరి నెంచి, వేఁడియూర్పులను, విడువ నెల్లరకంట వెడలె బాప్పములు;
అలసోక్రటీసు రామానుజసూరి, శ్రుతులుతార్వాణేన సుదతులకతనఁ
బడినసంకటపాటు బాపుజే యెఱుంగఁ, దర్థాంగి సాధుశీలాంచిత యగుటఁ
బతికి నింపితమైనబాటలో నడిచి, పాపంబులకు భయంపడి నడిరేయి
వచ్చినవారికిన్ వండివడ్డించి, హరిభక్తిలో వంతలన్నియున్ మఱచి
హిందూవధూటికి నెనలేరికీర్తి, సంతరించిన మహాసాధ్వి కస్తూరి;
గుండెనిబ్బరమున్న కులకాంత యగుటఁ, బరువపుంజేవ తప్పనివయస్సుననె
బ్రహ్మచర్యంబును బాటించి నిల్చి, పతికోర్కితీవ కుపఘ్నమై తనరె;
సంతతమ్ముగఁ దీవ్రసంస్కర్త యగుచుఁ, జరియించుపతి కెగ్గునల్పంగా నెంద
తెందఱో పూనుట యెఱిగి కస్తూరి, కాచె జాగర్యతోఁ గాంతునిబ్రదుకు,
కాచె లోకమ్మును గాచె ధర్మపును; చదువు హేతువుగాదు సద్గుణంబులకు
ననిచాటె నీయమ్మ యంగనాతతికి; అన్నంబునిదె మాల, కతనియెంగిళ్లు
కడిగి శుద్ధమొనర్చెఁ గాల్మాడికుండ, మాలపిల్లను బిడ్డమాదిగాఁ బెనిచె,
నీతల్లి ప్రేమకు నెల్ల కన్నదదు; జాతికెల్లను గాంధి జనకుడుగాఁగ
జననియైనది పుణ్యచరిత కస్తూరి; బందిలోఁ గల యెల్లవారికి మ్రొక్కి
రామ!రామ! యటంచుఁ బ్రాణేశునొడిసి, దలనుంచి కస్తూరి తనువుజ్జగించె;
అది యట్టులుండె బా పాశ్రమమందు, విశ్రాంతిగనుచుండ విశ్వంబునెల్ల
నాతేండ్లనుండి యల్లాడించుచున్న, సమరమం దక్షరాజ్యములవా రోడ
నాంగరరాజ్యంబువా రందిరిగెల్పు (1945 మే) , అని సమాప్తంబాయె సంత వైస్రాయి
కాంగ్రెసు కార్యవర్గమ్మునవారిఁ, జెఱునుండి విడిపించి “సిమ్లాపురాన
నాయాజమాన్యాన నడచెడి సభకు, భారతోర్వీ పరిపాలనక్రమము
నారయుసభకురం”దని సర్వపక్ష నాయకులకుఁ బంపె నాఁడు పిల్పులను
కాంగ్రెసుసభ్యుండు కాకున్నవేమి, వేవెలుకోరికన్ వితనేయలేక
యొజ్జయువెడలె నీయొలగంబునకుఁ, దెలిపె నుదారమౌతీ రొందుగాంధి
యిదియును జిన్నా కనిష్టంబు యగుట, నెలమిగూర్చనిదయ్యె నీపరిషత్తు
కడఁగుండు నిర్మాణకార్యక్రమంబు, సాగింపుఁ డేలవిచారం బటంచు
నాపులకుందెల్చి యయ్య యిలోసేరె, పదపడి సోదరీ! బాపూజీ పుణ్య
నగరంబుచెంగటన్ దనరారుచున్న, “యురిలికాంచన” మను నూరికింజేరి
యటఁగల ప్రకృతివైద్యాలయమందు, నుచితమైనచికిత్స నొందఁగాఁడొడఁగె
మూన్నెల బీవైద్యమును నిర్వహించి, యారోగ్యభాగ్యంబు నంది మహాత్ముఁ
డిరవున కేతెంచి హితులమే లరసి, కనికరంబెఱుంగని కఱవురాకాసి

యుదుటు నోర్వంగలేక యొకయర్థకోటి, ప్రజలను గోల్పోయి పలవించుచున్న వంగోర్వి కేగె సేవాపరాయణుడు (1945 నవం 30), నిరయతుల్యంబు నానేల నీక్షించి కన్నీరు మున్నీరుగాఁ గుందికుంది, తేరి యీవెత పరాధీనతాఫలమె యింకనిల్వ దీదాస్య మీనాలిబ్రదుకు, అవిగో! స్వతంత్రతాహస్కరమంద లారుణరోచిస్సు లమరేంద్రుదిశను, బసిడిజల్లులువోలె బయలుదేఱెడిని చూడుఁ దింటింటికిఁ జూతప్రవాళ, తోరణంబులుగట్టి తుష్టిమై నిల్వూఁ దయ్యలారా! యమ్మలారా! యటంచుఁ, బ్రజలనుబ్రార్థించి రవికవితేని శాంతినికేతనస్థలి కేగి గురుల, శిష్యుల నోదార్చి శ్రీమద్రవీంద్ర మతముచుండీ! విశ్వమానవప్రేమ, బదలుఁ దీధర్మంబు పరిపుష్టినంద, ధనములేదని పరితాప మందకుండు, మనచేయుపని లోకమాన్య మైనవుడు వచ్చుఁ దానై మనవంక కర్థంబు, నాయనుభూతి నన్నాడ నీపల్కు లన్నలారా! నమ్ముఁ దనె మహాత్ముండు; అనసూయ! వినవమ్మ యంతట నొజ్జ చేరె నెయ్యురతోడఁ జెన్నపురంబు; (1946, జనవరి)

ఇరువదైదేంద్రునాఁ దీనగరాన, రాష్ట్రభాషాప్రచారము నిర్వహింప వెలసిననదను గావించుపండువున, బాల్గొని దేశికప్రవరుండు గాంధీ “భారతోర్వింగల ప్రజలకునెల్ల, నుమ్మడిబాసగా నొకబాస వలయు పలువురు హిందీకిఁ బరిచితు లగుట, జాతీయభాషగాఁ జను నీవచస్సు ఇది మాతృభాషల కెగ్గుగావించు, ననువారివాద మే నంగీకరింప హిందీప్రచారంబు హితమని నమ్మి, యీపల్కు నెసంగింప నిచ్చమైబదలు దక్షిణభారతధాత్రీజనంబు, సంభావనార్హంబు సదసద్వివేక సంపన్నమని సభన్ జక్త వాక్రుచ్చి, హరిజనున్ బేర్చి నాహ్వానించినట్టి మధురకోవెలఁ జూచి మరలెవార్థాకు; దారిలో నాంద్రపత్తనమైన విజయ వాటిక నయ్యోగివల్లభుం డాఁగి, హిందీప్రచారకు లేర్పాటుచేయు భవనంబునకు మేలిపల్కులు పల్కి బలసిన వేల్వేలప్రజలను గాంచి యాంధ్రులపట్ల నా కాశలు మెండు, వారక వారు నావాంఛలందీర్తు రన్నృశ్యతాపిశా చాహంత నణచి, హరిజనులకు గుడులన్నియుం దెఱచి ప్రతినికేతనమున రాట్నంబుద్రిప్పి, కడగండ్ల నుడిగించు ఖద్దరుగట్టి జాతీయమైత్రి నిచ్చులు నాసచేసి, తల్లిపల్కునఁ బ్రోదతనము నార్జించి రాష్ట్రభాషకు నాదరము వెల్పురించి, తెనుఁగువారలు భారతీయదాస్యంబు నదలింపఁగలరు నే న్నలరింపఁగలరు”, నావుడుఁ దెన్న లానందంబునంది పగటిరి జయజయధ్వనులు బాపునకు; ఈకథ యిట్లుండ నింగ్లాండునందు, మనభూమిలో మేలిమార్పులు వచ్చె, అచటఁ గార్మకపక్ష మధికారమందె ఇవటఁ గాంగ్రెసుగెల్చె నెల్లయెన్నికల, నదియొనర్చినసేవ యతివేలమగుటఁ

బూనాపురిన్ జబల్‌పూరునం దొందు, పట్టుల సైన్యముల్ ప్రభుత నెదిర్చి
 సాయుధవిప్లవ వ్యవసాయమునకు, నురవడింపఁదొడంగె నుట్టాడఁదొడంగె
 విధి యుదారతవీడి విపరీతమగుట, బోసు సైన్యము పరాభూతంబుగాఁగ
 మనసరకారు బర్మానుండి ధానిఁ, దెచ్చి యొచ్చెములేనిదిట్టలతలల
 రక్కసనేరముల్ రాజకీయములు, పదులు వందలు మోపి ప్రత్యేకమైన
 కోర్టు హస్తీపురానఁ గూర్చి దండింప, సాగుటంజేసి దేశమున రోషంబు
 లావేశములు విలయాబ్ధులై పొంగె; ఈపొంగు నణఁగింప నెవ్వరుంజాల
 రీరాచతమి నాఁప నీకుఁడుంజాలఁ, డనినమ్మి యట్లీమహాశయుం డప్పు
 డిక నిండియా తనకిష్టమైనట్టి, రాజ్యాంగసూత్రముల్ రచించుకొనును
 అక్కయనుకొన్న నాంగ్లేయరాజ్య, వర్గమం దది యుండవచ్చు నొందేని
 దానికిదవ్వగాఁ దా నుండవచ్చు, అల్పసంఖ్యాకవర్గాభ్యుదయంబు
 నరయుట మనకృత్య; మానేలనున్న సంస్థానముల సమస్యను దీర్చువారు
 ప్రజలే యటంచు సభం బ్రకటించె; మునుకొని శరవేగమున దూఁకుచున్న
 రాచమార్పుల నేమిట గాంధీ కనుచు, బలికె నిమ్మెయి నొక్క ప్రార్థనాసభను
 “దేశదాస్య మడంగు దివ్యలగ్నంబు, తమ్ములారా! కడుదాపునం గలదు
 అంగ్లమంత్రులుమువ్వ రాముహూర్తంబు, తెల్పుట కిచటి కేతెంచుచున్నారు
 వారిని శంకింపవల, దట్టిచేత, గఱవలకొనియాట గనలేనిచేత
 అధమర్షుఁడైనవాఁ డప్పు చెల్లింప, మనయింటి కేతేర మనమార నతని
 మన్నింపఁదగుఁ గాని మర్యాదదప్పి, యతఁడు మున్ చేసిన యవగదంబులను
 బాహిరంబొనరించుపని తగ” దనిన, నగుఁగాక! యనిరంద, అంత లారెన్ను,
 క్రిష్ణలెగ్గాండ రాంగ్లేయధీసచివు, లిభపురికింజేరి రింగ్లాండునుండి (24-3-1946)
 వైస్రాయిమున్నగువారల నున్న, తాధికారంబుల నలరారువారిఁ
 గాంచి యామంత్రు లొగాము లెఱింగి, పంపి రాహ్వానంబు బాపునన్నిధికి;
 కదలి ధీల్లీచేరి గాంధీ వాల్మీకి (30-3-1946), గుడిచెంతఁగల పాకిగూడెమునందు
 నొక కుటీరంబునం దొదిఁగికూర్చుండె, ఇటకువచ్చెడిబాట యిటుకాటమైన
 జవహరారులు సుప్రశ స్త నాయకులు, చనుదెంచి యొజ్జతోఁ జర్చలు సల్పి
 నిచటనే మొదలిడి, రిచటనే ముగురు, ప్రెగడలు భారతర్షివరేణ్యుమ్రోల,
 నూలుదీసెడి జగన్నుతమతిమ్రోల, వినతులై రాజ్యాంగవిధులు తర్కించి,
 రిచటనే హిందూమహీ మహారూప, కల్పన గావించి గణనీయులైరి,
 ఇచటనే సూటేఁబదేఁడులనుండి, తననెత్తు తనపేర్ని తనజీవ మెగసి
 పీల్చుచు నార్చుచు బేర్చుచున్నట్టి, పరతంత్రతను నెట్టె భారతీయుండు,
 ఇచటనే సత్య మహింసయున్ గెలిచి, విస్మయంబునుగూర్చె విశ్వానకెల్ల,

జాతీయవారము

వచ్చెను జాతీయవార మత్తణిని 6-4-1946, సాగించె సూత్రయజ్ఞంబు తా నున్న హరిజనవాటికయందు మహాత్ముఁ, దెందఱెందఱోపెద్ద లేతెంచి గాంధీ ముంగడ నూల్ దీయ మొదలిడి రర్థి, నమ్మేలిపని జవహరుండునున్ జేత యోలగంబునకు నేత్రోత్సవం బాయె; ఆనాటిరేపాడి నాచార్యమౌలి వేల్పునువేడినవెనుక నిట్లనియె; “మన స్వరాజ్యముకథన్ మఱవంగరాని కాల మియ్యదిచుండీ! కట్టలుతెగిన, యేటిలీల స్వరాజ్యతృప్త అంపిల్లి తొల్లి పొంగెత్తె నీదొడ్డకాలమున, హిందువుల్ ముస్లిము లిసుమంతవేర్ని లే కన్నదమ్ములలీల మెలంగి, రాంగ్లప్రభుత్వంబు నవలికింద్రోయ నడిచి రంగలుసాచి నాల్గుదిక్కులను, పోయి రింటింటికి బుజములుకలిపి దీక్షితులకందు స్వాధీనత కనుచు, తమబానిసంబును దరలింప నెత్తు పిందెద మనిరి పింపిసలాడుకడిమి, నానెయ్య మాతియ్య మాతెంపు చూచి తలచి రేల్బడివారు తత్రఱవడిరి, మఱచిపోజాలనామైత్రి నెన్నంటికి విస్మరింపంగజాల వీరతన్ దాని, మనపట్ల నీశ్వరుమది మాఱనేమొ యలుకపుట్టినదేమో హైందవుల్ వేఱు, మేమువే అనుచు నెమ్మిదొఱంగి నేడు మనముస్లిములు కొంతమంది వాదాడఁ, దొడగిరి పెదదారిత్తోక్క నీకొనిరి సత్యంబు నరసి దేశహితంబు నెంచి, యరమరల్పీడి నెయ్యంబును మరగి యీగడ్డగలవార లెల్లరు నొక్క బాటకు నేతెంచి భారతక్షోణి ముక్తికి గంకణంబులు గట్టవలయు, శక్తికి జతనముల్ సాగింపవలయు అనాడు జలియన్వనాంతరమందు, నేల్బడివా రహంకృతిఁ జల్పినట్టి దారుణహింసకతాన దేశాన, నుద్వేలమగుశక్తి యుద్భూతమయ్యె ఇద్దాని నణగింప నేలికల్ ఘోర, చర్యలు సాగించి సకలరాజ్యములు తెగడఁగా నిక భారతీయునిన్ జగము, పాటించుమార్గానఁ బాలించు టిరిది యనివిశ్వసించి సౌహార్దంబుతోడ, మంత్రులమువ్వర మనచెంత కనిపి, రీశ్వరుండు వివేకమిచ్చె వీరలకు, మంత్రిత్రయం బిది మనకిచ్చుతీర్పు సకలభారత హర్షసంధాయకంబు, కాఁగల దనియె; నీకథ యిట్టులుండ

60

బోను దళము

నేల్బడివా రప్పు దెఱికోటయందు, బోసుదళమ్మునం బొగడికల్గన్న యోధులపై మోపుచున్న నేరంబు, లుగ్రంబు లగుట నీయుర్వి యట్టుడికి నట్లుడుకంబాతె నన్నితావులను; బాపుజీ యీఘోరవార్త నాలించి మది కల్పవారాశిమాడ్కి ఘూర్ణిల్లఁ, ద్యాగదీక్షితులన్ స్వతంత్రహిందూ బ లాధికారులను మోహనసింగు, షాన, వాజు మున్నగు యోధవర్యులఁజూచి

తర్ధీరతాదులు తద్దయు మెచ్చి, యాకొనుం డీకమీ రహింసావ్రతంబు
దేశంబుకొఱకుం గత్తిని బట్టుకంటెం, జీంపురుం బట్టుట శ్రేయఃప్రదంబు
నావుడు శ్రోత లానందితులైరి; పదపడి సోదరీ! భారతక్షితిని
స్వాధీనతాదీప్తి సమకూర్చుకొఱకు, వచ్చినట్టి యమాత్యవర్గ మీమహిని
జీల్పరాదని యెంతచెప్పిన నేమి, తనమొండిపట్టు సుంతయు సడలింప
నొల్లడయ్యెను లీగునొడయందు జిన్న; ఒజ్జ నన్ జీల్పుట కొప్పెడంగాని
యవనిజీల్పుట కొప్పనని నిల్చిపల్కె, అటునూయి యిటుగోయి యన్నవందాన
రేంగిన వాదాలరీతి నీక్షించి, ధర్మువదెస చూచి ధారణిం జీల్ప
గాదని ముగురుప్రెగ్గడలు భావించి, కాంగ్రెసు లీగువర్గంబులవారు
సమసంఖ్యలో నుండుసరణి జాతీయ, మంత్రమండలిని నిర్మాణంబుసేయు
దారి కేతేర నూతనసమస్యలను, రేంపి జిన్నా యెదిరించె నాతీరు,

61

జాతీయ ప్రభుత్వము

నాంగ్రమంత్రవరేణ్యుడవుడు “జిన్నా తె, అంగెట్టులున్న భారతభూమి నిపుడు
కాంగ్రెసు పైచేయిగా నుండెంగాన, దన్నాయకునివిల్చి తగుచర్చసల్చి
తెమ్ము వేవేగ జాతీయప్రభుత్వ, మది లేనిచో దేశమం దెచ్చియున్న
కఱ వణంగ, దశాంతి కాలేకదలింప”, దనుచు వేవెలుచెంత కనిపెనుగమ్ము;
అంత గాంగ్రెసునకు నధ్యక్షుడైన, పండిత జవహరుపజ్జకు వేవె
లోకలేఖ నంపుచు నోయయ్య! నీవె, పూటగానిలిచి ప్రభుత్వముం గూర్చు,
మాలసింపక మంత్రులగువారిం దేల్చి, యిభిపురంబునకు రావే! యనికోరె;
చాంగురే! బాపుజీసత్యంబు గెలిచె, అజ్జరే! నెగ్గె మహాత్మునహింస,
కాంగ్రెసువారిత్వాగంబులు పండె, కదచె భారతధాత్రి గ్రమ్మినయిరులు
మెఱసె స్వతంత్రతా మిహిరారుణాంశు, లలరారె నారీనరాస్యపద్మములు;
గురునిదీపన లందుకొని జవహరుండు, చేరె బొంబాయికి జిన్నానుజూడ;
నేల్చడిలోకజేర నెంతవేడినను, లేక మీకొనడాయె లీగునాయకుండు
మాపల్కు పాటించి మహిం జీల్చుకున్న, బ్రత్యక్షచర్యకుం బాల్పడంగలము
మానుకోంగల మహింసన మని పదరె, అతనిప్రసన్నత నార్జింపలేక
జవహరు వైప్రాయిసరస కేతెంచి, ప్రెగడలపట్టి నాపెద్ద కందించె,
అది సీమసర్కారు నామోదమంది, వచ్చినంతనె ప్రజావారాశి పొంగ
దాత్కాలిక ప్రభుత్వము నుదాత్తుండు, నెహ్రూ ప్రారంభించె నియమబద్ధముగ (2-9-1946)
బాపుజీ యానాంటి ప్రార్థనాసభను, బలికె నిమ్మొయి “నేండు భారతదేశ
రాజకీయ చరిత్ర రమణీయమైన, యధ్యాయ మారంభమయ్యె నూతనము,
కంటకమకుటంబు కాంగ్రెసు తాల్చె, దేశస్వతంత్రతాదీక్ష నొప్పారు

జనమెల్ల దీని కశ్రాంతజయంబు, చేకూర్చవలయు స్వశ్రేయంబు మఱచి,
ప్రజలలో వర్గముల్ వక్షంబు లెన్ని యున్న నెల్లరు దీనియున్నతీవలచి
కష్టించి మాన్యతన్ గడియింపవలయు, అకటిమంటల నల్లాడి సమయు
పేదలదెసఁ గూర్చి పిండఁగావలయు, మతకులభేదముల్ మండల రాష్ట్ర
సంఘర్షములుమాని సర్వమానవుల, సంతృప్తిలో ఁ దమసంతృప్తి యుంట
తెలిసికోవలయు, నీదేశంబునట్లే, యెల్లదేశంబుల నీక్షింపవలయు,
ప్రాణిహితంబుగాఁ బచరించుచేత, యీశ్వరసేవగా నెఱుంగంగవలయు,
శంకింపరా దాంగ్రజాతిమానవుల, శంకితునకు సుఖశాంతు లేర్పడవు”
అనుటయు నోలగం బమ్లానమాయె; సచివులందఱు ప్రజాసౌఖ్యంబుకొఱకు
దీక్షమై నలయంగఁ దివిరి రప్పసము; ఈకథ యిట్లుండ హిందూధర్మి
ప్రక్కలుగామి నవారణక్రథకు, దక్కినలీగువార్ తా మేలుచున్న

62

హింసాకాండ

వంగభూమిని ముందు వదలిరి శరము, ప్రత్యక్ష చర్యకుం బాల్పడి రేచి
కాళిఘట్టమున దుకాణముల్ మూయ, నానలు పెట్టి రయ్యదనఁ జెన్నఁటులు
దోచిరిసంపదల్ త్రుంచిరి నరుల, నడచె నీసమరంబు నాలుగునాళ్లు
పఱచె నెత్తురుబేర్లు పలువీధులందు, హా!హా! రవంబుల నైదాఱువేల
మంది వ్రుందిరి, కటా! మఱి కాలు, కేలు, తెగి తలవ్రక్కలై దీనులైకుందు
వార లిర్వదివేలవఱ కుందు; రిచట, మూరినమంటలు బొంబాయి నెగసె
పాంచాలమున సల్పెఁ బ్రళయనాట్యంబు, ప్రాగ్భంగమం దిది బడబాగ్ని కరణీ
ఱంపిల్లఁగాఁ ద్రిపురన్, నవుకాళి, మున్నగుమండలమ్ముల వేలకొలఁది
హిందువుల్ సిక్కులు నీర్లిరి; మొఱకు, లపహరించిరి వనితావళిన్ నుడువఁ
దగనిబన్నంబులఁ దరుణుల నేచి, రాలయంబులఁగూర్చి రగ్గిముట్టించి
కొన్ని పల్లెల బూదికుప్పలఁజేసి, రీచావు లీనోవు లీపరాభవము
లక్కటా! నౌకాళి నాగుబ్బులయ్యె, వివలేనికథ లివి విని క్రుంగిక్రుంగి
“పందలవలె మేను పాయుటకంటె, హింసతో రిపుదాఁకి యీల్గుట మేలు,
మగవానికైనను మగువకునైన, మానంబు ప్రాణంబు మనుచుకొవంగ
హింస పాటించుట యెగ్గు వాఁజవదు, ఎల్లరుం జాల రహింసతో నిలువ”
నని హెచ్చరించె మహాత్ముండు ప్రజల; అంతలో లీగువా రయ్యావరాలు
వదసి యించుకతేఱి భారతప్రభుత్వఁ, జేరిరిగాని దాక్షిణ్యంబులేని
పని మానుకొనరైరి ప్రత్యక్ష చర్య; ఒజ్జ నే నిపుడు వంగోర్విలో నుంట్
భావ్యంబని తలంచి బలఁగంబుతోడఁ, గదలివచ్చెను గాళికాఘట్టమునకు, (30-10-1946)
అనాఁడు వంగరాజ్యము నేలుచున్న, సుప్రహర్షీ గురుంజూచి కేల్మోగిచి

“బాపూ! సమీపించె బక్రీదుపండు, వది గోవధంబున కవకాశమిచ్చు
 వది సాగుచో వీట నల్లరుల్ రేంగు, నావేడికోల్ విని నగరాన దీనఁ
 గొన్నాళ్ళునిల్చి యీగొడవరాకుండఁ, జూడవే!” యనుదుఁ గస్తూరినాథుండు
 తలయూఁపి రెండుమతంబులవారు, సరిసంఖ్యలోనుండ శాంతిసంఘమును
 నిర్మించి యతనిఁ దన్నేత నొనర్చె, అతఁడు దుండగులకు నందగానుండె
 అతనిపెత్తనముచే నగుమేలు సున్న, యనికొంద అనుడు నేలా యనుమాన
 మది భీరులక్షణ, మద్దాని కేను, దా వీను, లోకంబు తను నమ్మినప్పు
 డాకతాయియు సాధువగుననె గాంధీ; అంతలో బీహారునం దాగడములు
 చాగిన వనువార్త చాటెఁ బత్రికలు, ఈ వార్త విన గాంధీయెడ సెగలోరేఁగె
 ఒజ్జ పాటించెఁ బ్రాయోపవేశంబు, అప్పులకోర్కిపై నద్దాని గాంధీ
 సగప్రాద్దునిట్రుగా సవరింతచేసి, బీహారువారి కివ్వధి విన్నవించె
 “ఓయన్నలార! మీయొప్పును గూర్చి, కన్నాడ బంగారుకల లింతదనుక
 ఈనాఁడు నాకలలెల్ల బీర్వోప, వంచించితిరి నన్ను వనటఁ ద్రోసితిరి
 వంగోర్వికంటె మావసుధ మేలనుచు, మీరందురేని నేమెచ్చ నాపల్కు
 తెన్నుదప్పినమాసిదెస మాటుచేత, యసమర్థునకుఁ బంద కానవా లనెద
 సైరింపఁజాల హింసావిధానంబు, మానవజాతికి మచ్చ యీచెయిది,
 దుండగంబులఁజిక్కి దురపిల్లువారి, రక్షింప సేనలు రాఁ బనియేమి ?
 ప్రల్లదుల నడంచి ప్రజలె ముస్లిముల, కభయంబునీవలె నందగా నిల్చి
 కాదందురేని రక్కసిబుద్ధి మాకుఁ, బోదందురేని నేజొందిని విడుతు,
 సానుభూతివెలార్చు జన దీరు నాకు, క్రించుల నోర్పుటే కృత్యంబు మీకు”
 అనుడు సిగ్గిల్లి బీహారుహిందువులు, చాలించినారు హింసావిధానంబు;
 గాంధీ యావెన్న నౌకాళికిం గదలి (6-11-1946),
 మంత్రివరేణ్యగ్రామమున నిట్లనియె

63

నౌకాళి మంటలు

“మున్ను ఖలీఫాకు మూడినముప్పు, తొలగించుపొంటె హిందువులు ముస్లిములు
 నన్నదమ్మలపోలె నలయికల్ సైచి, రావెల్చి బల్మి నాయాత్ర నీనాఁడు
 తోఁచుఁగాక, మదాత్మఁ దోచునుగాక! మతములువేతైన మానవులెల్ల
 రో సభానదులార! యొకజాతివారె, యీసత్యమునెఱింగి యెల్ల రెల్లరను
 నెమ్మిమైఁ జూచుట నేర్చుకోవలయు, నెమ్మిన్లొనిజాతి నిలుచుట కల్ల
 మనుపఁగాఁజాల దేమతమేని దాని”, నని సాగిసాగి మహాత్ముఁ డింకొక్క
 యూర “నిచ్చట శాంతి యుదయించుదనుక, నాయాత్ర ముగియ దన్నలు! రామనామ
 జప మెల్లబెడదల సమయింపనేర్పు, నమ్ముఁ డీపల్కని నమ్మికగూర్చి

వేటొక్క దెసఁ దెలివిన్ గోలుపోయి, దారిదప్పినవారి దరిసించి “నేను గసితోడఁగాక యగ్గలమైనవనట, నేతెంచినాఁడ, నాయెడఁద మీమ్రోల విప్పు వచ్చినవాఁడ, విపుల నిద్దాన, ముస్లిముల్ కొందఱు మూరినయీర్ష్యఁ జేసినపాపముల్ చిన్నలు పెద్ద, బుగ్గడింపఁగ వినుచున్నాఁడ నిపుడు ఇస్లామునకుమచ్చ లీహింసనములు, ఇవి ఖురా నొప్పునియొగ్గు లటందు చదివినాఁడ ఖురాను శ్రద్ధమై నేను, ఇస్లా మనఁగ శాంతి; యింకనైన శాంతి నర్థింతుగాక మహమ్మదీయు లిట, హిందూసతులపరు వీకొంద్రుగాక” యన నొజ్జతోవచ్చినట్టి యమాత్యుఁ, దుత్తమాశయుఁడు షంసుద్దీనహమ్మ దెంతయుంగరఁగి “యీసీ! మందిబల్కి, మా కున్నదని ముసల్మాను లొక్కెదను హిందువులనుజంప, హిందువు లొక్క యెడ ముస్లిములఁ జంప నేమేలుకల్గు? చంపుతో రా దర్థచంద్రవతాక, దుర్బలుమస్తంబు త్రుంచెడువాని దురుసు మన్నింప దేదొరతనమైన, పరసతిన్ బల్కిమైఁ బట్టెడువాని దుదుకు సైరింప దేదొరతనమైన, తిమిరం బడంగి చంద్రికవచ్చుకరణి నిట నీసుపోయి పొందెనఁగుత !” మనియె, మఱునాఁడు నౌకాళిమండలమందుఁ గాలుమోపినయొజ్జ కరుణాబ్ధి నీశు, నర్థించుసభ నిట్టులనియె” నోయన్న లార! ముసల్మానులార! మీతోడ, హిందువుల్ క్రైస్తవు లితరమతాల వారు వసించుట వలతురా ? మీరు, చెప్పుఁడు నిక్కంబు చిత్తమున్ ద్రచ్చి, ఏను హిందువులకు నిస్సామువారి, కాపుఁడనైలెంకనై మనుచుండు, ఉర్వి నిద్దాన నాయుద్యమంబులకు, హితులైనముస్లిము లెందఱో కలరు దుండగములతోడ దొరతన మబ్బు, నని యెంతురా ? సాగ దనెద నాకోర్కి సాగినన్ మీకప్పు శాంతియేర్పడదు, యశముచేకూర దెయ్యదియెట్టులైన మాపజ్జ హిందువుల్ మనుట సహింప, మందురా యామాట నంజకచెప్పుఁ డపుడు వంగమువీడి హైందవులెల్ల, రేమూలకో చనియెద రుట్టితోడ; జడిసినవారికి సత్రాలు పెట్టి, యెన్నినా క్లేలువా రిదెదరుకూడు? ఇదెదరుగా కది యాయర్తజనుల, కేమిల గ్గీబ్రదు కెవ్వరాసింతు? రాచవారలకూడు రక్షయు వీరి, కేలకాలయు? మీరే వీరి మనువుఁ దాదృశింగనుఁడు మీయనుజను దల్లి, నీ రెట్లు చూతురో యాదీనజనుల సోదరిన్ మాతను జూడుఁ డక్కరణి, నెఱింగింపుఁడయ్య! మీయెదలోనితలఁపు సత్యంబెఱియింపఁడు సందియంపడక, యనుడు” గొల్బునవార లందఱు సాశ్రు నయనులై దురపిల్లినా రగ్గలముగ ; పలికె నొందెకసభన్ బాపూజీ యిట్లు “ప్రకృతిలో శాంతి కన్పట్టునుగాని, ప్రజమొగంబునఁ గానఁబడ దది నేఁడు ముప్పిదిగని బాప్పుములురాలైన గాని, దుఃఖితుకన్నీరు తుడవఁగాఁ జాల వడిసె మదీయాశ్రువారియు నిపుడు, ఇది యింకుఁగాక నాయెద దుర్భరాగ్ని

గోళమై సెగలుక్రక్రూచునున్న దకట!, ఇట్టిమతద్వేష, మిట్టిహింసనము,
 నిట్టిచెట్ట నెఱుంగ నే నెన్ను యేదని, ఇవి నన్ను యెదగగా నెరియించెగాని
 రిత్తగా వంగధాత్రిని వీడ నేను, నానిఘంటువునందు నైరాశ్యమనెడి
 నుదితేడు వేయికన్నులఁ గనుంగొనిన, ఇచట ముస్లిము లేచి హిందూప్రజాళి
 కుత్తుక లెన్నేని కోయుటకతన, నచట బీహారున హైందవుల్ రెచ్చి
 ముస్లిముల నణంప మొనకట్టినారు, చెడుపను లిర్దురు చేసినవేళ
 సరయంగరా దెవ్వఁ డతిదుష్టుఁ డనుచు, మాఱుచేత తెఱంగు మహినెవ్వరైనఁ
 గనవలె నాదుమగ్గడతీరు సూచి, అపకారి కుపకార మాచరించుటయే
 తృప్తిసంధించు ప్రతీకార మనెద”, అని యొజ్జ ‘డాస్ఘరియా’ యనుపల్లె
 కేగుటన్ నిర్ణయించుకొనంగ, నయ్యపోకకు మున్నె యమ్మస్సలాము,
 కన్యకామణి, గాంధిగాదిలికూఁతు, రీయూరికింజని యిస్లామునందుఁ
 జేర్చిన హైందవస్త్రీల నందఱను, మరల వార్మన్నించుమతమునఁ జేర్చి
 యవ్వెలందులతోడ హర్షంబుతోడ, రఘుపతిరాఘవ రమణీయగీతి
 పాడుచు దేశికప్రవరున కెదురు, వచ్చి స్వాగతగౌరవంబు లొసంగి,
 అతిరమణీయదృశ్యం బిది, ధర్మ, దేవత కిది యనిందితమైన జయము;
 అననూయ! విసవమ్మ! యవ్వల గాంధి, తనబలఁగంబునం దనరారువారి
 విడఁదీసి ప్రజలలో విజ్ఞనవెఱపు, నుడిగింపఁగా సూరికొకనిఁగాఁబంపి
 తాను నొకండుగాఁ దరలం దలంచి, హితులతో నెమ్మిమై నిమ్మొయింబల్కె;
 “నేనొంటిఁగాఁ బయనించెద నికను, నా కండగాఁ బ్రజల్ నర్మిలి నిల్వఁ
 బచరింతు నిచట నాపన్నులసేవ; పిలుచుముస్లిమునింటఁ బ్రీతిమైనట్లు
 నతఁ డిచ్చుబోనంబు నారగించెదను, రాముకారుణ్యంబు రా శ్రమించెదను;
 కొమ్మ లీసీమలోఁ గుడుచుబన్నములు, నావంటివారు కొందఱు చన్నవెన్న
 సమసిపోవచ్చు, బెల్లన దిక్కులేని, ప్రజలను బాధించుపలువల కప్పుడు
 బుద్ధిరావచ్చు, నీపుడమి నహింస, జయమందదేని విశ్వంబునం దపుడు
 హిందూమతము లేదు, హిందువు లేఁడు, నామెచ్చెడి యహింసనమున కీప్రొద్దు
 వచ్చె నగ్ని పరీక్ష, వార కే నిందు, జయముగాంచుట పునర్జన్మమెత్తుటయే”
 అనిపల్కి తనమాట లనువదించుటకు, నాకోర్కి రిత్తయైనది ప్రభూ! నాఁడు
 నేఁడు బందాకానినేను గాంగ్రెసునఁ, జాలినవారల సదీసన్నవారి
 సరస నౌగాములు చర్చించివత్తు, నీకొనుమయ్య! నా కీవు మైకోలు
 పంపకమున్నె నీపజ్జ కేన్ వచ్చు, టక్కుఱయందువే నరుదెంతు, నెడద
 విచ్చి నాతలఁపులు వివరింతుఁ బెక్కు ప్రొద్దులపయన మిప్పుడు పైఁచుబల్కి
 లేదు నాకు; మఱాకు లేవడిన్ దీని”, వేవె లీలేఖంబు వీక్షించి నీవు
 క్విట్టిండియాతీర్పు విద నిష్టపదని, సరణి నున్నావని జయకరుపాలి

కనిచినజాబుతో నవగతంబాయె, చెఱసాలయందున్న చెలికాండ్రజూచి
 నేడ దీపు గావించునిర్ణయం బెట్లు, తనియించు నన్ను? నాతలం “పిండియాను
 విడు” మనువాదంబు విడనాడదగిన, వాదమనున్, గాన వలయునారోగ్య
 మబ్బిననాం దుభయప్రియంబైన, పదకంబు తెల్పుము పాటింతు దాని”
 నని పేర్కొనె గమ్మనంపె బాపునకు; సర్కారువారితో సంధియత్నములు
 కావించుట్రొ ద్దిది కాదని తలంచి ముస్లిములీగు ప్రేముడిని గడింప
 గడంగి దేశంబు ప్రక్కలుగాని సరణి, జర్నలుగావింప సాగె మహాత్ము
 డెంతసెప్పిననేమి హిందూర్విజ్ఞాన, వలెనని జిన్నా వివాదంబునేయ
 నాచార్యునఖిలాష మాఱివోయె, అంతం బూనాపురమందు నేర్పడిన
 కాంగ్రెసుగోష్ఠిలో గాంధీ, యిట్లనియె, ‘సత్యంబునకు నహింసకు శత్రువైన
 చేతకు నే నియ్యసేయంగజాల, నన్యు లొనర్చుకార్యములను ద్రచ్చి
 నిర్ధరింపగనొల్ల నేడు మేల్, కీడు; అగుంగాక యన్నలారా! యొకముక్క
 చెప్పనెంచితి, మనచేసెడిపనుల, నెంతగా సత్య మహింసయు నిముడు
 నంతగా మనకు లభ్యంబగు గెల్పు, మనసాధనము శౌచమహితమై యుంట
 నుచితచైతన్యంబు నొందిరి ప్రజలు, మతిచెడి ధర్మపున్ మఱచిననాండు
 కఠకరినై వీరి గర్హించినాండు, ఈదేశమందు రెండేడులనుండి
 గతిదప్పి మనవారు గావించుహింస, తెఱం గెఱుంగుదును బందిగమునం దున్న;
 అధికృతుల్ ప్రజచేసినట్టి యాగడము, గోరంతయైనను గొందంతయంద్రు
 తమయొనరించినతప్పు హిమాద్రి, యంతయగుంగాక యణుమాత్రమంద్రు
 ప్రజ లొనర్చెడి చెట్టపనులకున్ గతము, కన్పించుగాని సర్కారువార్ సేయు
 హింసకుం గానరా దేకారణంబు, పక్షపాతములేని పలుకులు నావి
 ప్రజలు ప్రభుత్వంబు పచరించుపనుల, నరయుదు నేను సత్యాహింసనముల
 నన్మదీయార్హత యదియెట్టిదైన, నన్ను మీ రెంతయు నమ్ముకొన్నారు
 సత్యంబుదెస నహింసావిధిపట్ల, నాకేర్పడినర క్తి, నాకున్నభక్తి
 నాబలిమికిం గారణంబని తలంతు, రాజనైతిక కార్యరంగంబునందు
 సత్యంబునకు నహింసకు నిసుమంత, తావు లేదని పల్కెదరు కొంతమంది,
 ఏ నీయకొనంజాల నీనిర్ణయంబు, ఈరెంటిని సమాశ్రయించినమనుజు
 లేదేశమందైన నేపనినైన, విజయ మందెదరని విశ్వసించెదను
 సరియ! నేనిపు డేమి సాగింపనేర్చు, అగస్త్యతీర్థాన మది ప్రయోగించు
 చనవు నాకున్ జెఱసాలకుం జన్మ, నాడే తొలంగె, నీనాడు నేనెద్ది
 కదపిన వైయక్తికమ యగు నద్ది, కాంగ్రెసుకార్యంబు కాంజాల దద్ది,
 కాంగ్రెసునకుం బూటంగాను నేనిపుడు, నారుగ్గతం గని న న్నేలువారు
 విడిచిరిగాన నీవేశయందేని, బందినున్నట్లై నే వర్తింపవలయు

కాంగ్రెసునేతలు కారకుంజనిన, పదపడి వారు మున్ పలికినరీతి
 గాంగ్రెసు సేవలో గలయెల్లవాడు, తనకుం దానే నేతృతను సమాధించె,
 సత్యంబునకు నహింసకు దవ్వుగాక, యెల్లరు తమనిశ్చయించిన సరణి
 సాగింపదగు నేడు స్వాతంత్ర్యసమర; మస్మదాత్మకు నసహాయోద్యమంబె
 తగునని తోచు నిత్తరుణంబునందు, ఈశ్వరుపై భారమిడి జంకువీడి
 మనకృషి మనము కామక సల్పవలయు, మనశక్తిదెస మనమదికి విశ్వాస
 మేర్పడవలయు నిదే కార్యసిద్ధి, హేతువు నాజెల్లు, నెట్టియిక్కట్లు
 క్రమ్మిన గగ్గోలుగనఁ దెన్నదగిన, సత్యాగ్రహి యటంచు సవినయరీతి
 వచియింతు, మనకృషి వంధ్యమైనప్పు, దా దుర్దశకు మనయందలితప్పు
 గాక యింతెయ్యది కతమగున్ జెప్పుడు”, అనుదు నోలగమెల్ల హర్షంబునందె
 సముచితసమరంబు సాగింపఁబానె; దగువార లిర్వురు తనవెంట నడువ
 శ్రీరామపురికి దేశికమౌళి కదలె, “బాపూ! బీహారును బలసినపగలు
 సమసె, మీ రీచెట్ట సైరింపలేక, వాటించు నర్ధోపవాసనిర్ణయము
 నిక మానుఁ” డనుచు రాజేంద్రప్రసాదు, పంపినశుభవార్త భగవత్ ప్రసాద
 మనఁగ నత్తఱికి రా నయ్య నాకింకను, లేదు మృత్యుభయంబు లే దని పొంగి
 మూడుగంటల పైనమును జక్కసైచి, గమ్యంబునకుఁజేరి కడఁకమై వంట
 మున్నగుకర్తవ్యములఁ దీర్చుచుండ, నొక్కమౌల్వీ వచ్చి యోదయారాశి!
 యెల్లి మాయాతిధ్య మీకొనుం డనుచు, నమ్రతన్ వేద దీనప్రజాబంధు
 వంగీకరించి యాయాదృతి వేల్పు, ననుకంపగాక యొందగునా యటంచుఁ
 దలఁచి ప్రార్థనసభాస్థలిఁ జేరియున్న, హిందూప్రజావళి కిమ్మెయిం బల్కె
 “అపన్నులార! ధైర్యంబు వహింపుఁ, డేను మీపీడల నెడలించు కొఱకు
 వచ్చినవాడ నీశ్వరు విశ్వసించి, యిటనిల్చు నేను మీ యెద తేఱుదనుక”
 గురుఁ డిమ్మెయిన్ భయాకులచిత్తులైన, హిందువులకు ధృతినిడుచు నాలరులు
 కావించినట్టి యాగడములు కనుచు, వినుచు నారోగ్యంపువెలితి పాటింప
 తెల్లభూములనుండి యేతెంచుచున్న, కమ్మలకున్ మాఱుకమ్మల నిడుచుఁ
 దెగులుగొంట్లకుఁ బ్రకృతిచికిత్స చేయు, చాయార నివసించునట్టి ముస్లిముల
 గృహములఁ జని వారికిడు మేల్ తెలిసి, కొనుచు వారికి హితోక్తులుపల్కుచుండ
 నిరువంక ప్రజలకు నితఁడు మానవుఁడు, కాఁడు దేవుఁడు పంపఁగా జగత్తునకు
 వచ్చినదూత సర్వజ్ఞశేఖరుఁడు, వెజ్జలతలకట్టు వీనికేల్ తగిలి
 నంతన రోగంబులఁదగు, నీసాధు, వాడినదే పాడి యను బుద్ధి వొడమె;
 అంత నేల్బడివార లామండలమున, నుభయమతాలవా రొప్పుకొన్నట్టి
 సభ్యులతో శాంతిసంఘముల్ నిలిపి; రవి భయంపడువాని కండగా నుంట,
 ప్రజల నేచినవారిపట్టికన్ దేల్చి, యధికారి కొనఁగుట, యగ్నిపాలైన

గృహములలెక్క లార్జించి పైవారి, కనుపుట మున్నగు నభినందనార్హ
విధు లొనర్చుచునుండ వివిధరాష్ట్రంబు, లార్తులగోరంబు లణంగ వేల్వేల
విత్త మంపఁదొడంగె విరిసినజాలి; గురుఁ డప్పు దొకవేడికోల్ సభ యందు
“ఓడ కాత్మత్యాగ మొనరింపఁజాలు, నరుఁ డూరి కొక్కఁడున్నను లోటురాదు
దుండగంబు నహింసతో నడ్డి యాత్మ, బలిదానమొనరించు ప్రాజ్ఞుఁడు రిపులఁ
గరఁగించి శాంతికిఁ గారణంబగును, ఈశ్వరుండన సత్యమే, కాని భక్తుఁ
డేమూర్తి నీశునకిచ్చునో వేల్పు, తన్నూర్తి నతనికి దర్శనంబిచ్చు
ఎచటనోలేఁడువే ల్పెదయందె కలఁడు, వెలుపల నీశ్వరున్ వెదకఁడు జ్ఞాని,
భగవ దంకితమై బ్రదు కేని దతని, ప్రార్థనమే జగత్ ప్రభుఁ డాలకించు
భౌతికం బగుశ క్తిపన తగ్గినపుడు, గర్వంబుసర్వంబు కడచన్నయపుడు
ప్రాణి నోదార్చి కాపాడుఁ బ్రార్థనము, వేల్పొకఁడేఁడుదీ! వేపురు లేరు
సర్వమతంబులసార మొక్కటియే, ఒకప్రాన శతశాఖ బుదయించుకరణి
నొకమతంబున నెన్నియోపాయ లొదవె; మతిలేని కొందఱుమల్గులకతన
నణంగిన దిస్లాముయశ మొకకొంత, ముష్షురుల్ మతయుద్ధములు రెండు పన్ని
క్రైస్తవధర్మంపు గరిమకు మచ్చఁ, దెచ్చిరి పాశ్చాత్య దేశాలవారు,
అంటరానితనంబు నంగీకరించి, హిందువుల్ తమపాడి కిడిరి కలంక;
భారతోర్వకిఁ బల్లె ప్రాణంబు కాన, నవని కూడిగము సేయఁ దలంచువారు
చనవలె నటకు, నచ్చటఁ జేరుకొన్న, యజ్ఞానము నణంప, నామయం బుడువ,
బాలచిక్కులుదీర్చ బడలఁగావలయు”, అనుదు శ్రోతలు సెబాసనిరి మేల్కొనిరి
శ్రీరామపురి బాపుజీ యిటులుండఁ, బ్యారిలాల్ మున్నగు పావనాచారు
లయ్యతోవచ్చిన యనుచరు లూరి, కొక్కఁడుగానిల్చి యుసుఱుపోవుటయు
నుంటయు మఱచి రేయుం బగల్ ప్రజకు, భీతిమాన్పుచు మత ప్రియజీవనంబు
సమకూర్చుతుష్టిని జాటందొడంగ, నలరి సర్కారువా రాసేవకులకు
వలయువిత్తము నంపి వా రంపులెక్క కగుఁగదే యన దీని నాలించి గాంధీ
తనిసేఁ బాడికి గెల్పుతప్ప దటంచు; పదపడి గాంధీ యప్పట్టును వీడి
యయ్యాయితావుల కరిగి విపన్న, జనతకు నూటట సంధింపఁదలంప
నవ్వార్తవిని దిగులంది శ్రీరామ, పురికి నూరూరికాఁపులు వచ్చి గురుని
జూచిపోఁదొడఁగి; రీచూపఱయందుఁ, గలరు వందలువేలుగా ముస్లిములు, మ
హాత్ముని నమ్మరాదని యొకనాఁడు, సంశయించినవారు; జాతిపితన్ వి
రోధిఁగా భావించి రూక్షవాక్యములు, విసరినవా; రహే! వీరు నేఁడిట్టి
పుణ్యచరిత్రుండు పుట్టఁ డిందనుకఁ, బ్రేమార్చకుండు సంభవింపఁ డిందనుక
నితఁడున్న యెడ నుండు నీశ్వరుఁ, డితఁడు, నిలుచుచోట నహింస నిలుచు, నితండు
కలచోట సత్యంబు కలదు, ధర్మంబు, కలదు, శాంతిస్ఫూర్తి కలదు, సంపత్తి

కల, దెల్లసంపదల్ కల వని యొజ్జ, నగ్గింపసాగి రజ్జా! యనం దొడంగి;
 రల సువ్రాహర్దియు నపుడె మహాత్ముఁ, డొకవంగమందెకా దుర్వి నెందయినఁ
 గృతకృత్యుఁ డగునని గెల్పందునని లి, భించె బత్రికలకుఁ; గిల్చిషదూరుఁ
 దెల్లకాల మణంగునెట్లు? తన్మెచ్చు, ప్రజల కంజలిచేసి బాపుజీ నేను
 సర్వజ్ఞుఁడను గాను సందియంపదక, నాలోపములుదెల్చి నాకు మేలోసేయుఁ
 దాత్మశుద్ధికి డయ్యునతనికిఁ దప్పు, లెఱిగించువారలే యెన్నంగఁదగిన
 యాపులు నా రచ్చ నశ్రువుల్ గురిసె; రఘురామురాణి శ్రీరామపురంబు
 వదలి చందీపురవాసిగా నైదు, నాళ్లుండి బాపుజీ నరులమన్నదకు
 దారసిల్లును వెతల్, తప్పువు, వీని, నాత్మశక్తి నణంపనగుఁగాని క్రుయ్యుఁ
 బాటుట తగదని ప్రజ తెఱిగించె; ఆయున్మినుండి సంయమిచక్రవర్తి
 పాదరక్షలుమాని పయనింపఁ దొడంగె, ఇదియేమి బాపుజీ యీబాధ నెట్లు
 భరియింతు ? ననవంటి పదములు నీవి, తాలు అప్పులు ముండ్లు రాపాడుబాట
 నఱకాలుమోపెదే యని మనూకన్య, విలపింప మనము కోవెల కేగువేళ
 వారక చెప్పులువదలమా? చెప్పు, మోసిమనూ! పవిత్రోర్విలో నడుచు
 తఱి మెట్లుతాల్చుట తగదందు రార్యు, లీనేల నేదోస మెఱుంగనిసతుల
 బాలుర వృద్ధులఁ బాలునుల్ చంపి, రీగడ్డ యేదోస మెఱుంగనిప్రజల
 యస్రానఁ దడిసి పుణ్యక్షేత్రమయ్యె, దేవాలయమువంటి తీర్థమే యయ్యె
 అమ్మి! దరిద్రనారాయణస్వామి, పజ్జకుఁ జనుచున్న భక్తుండ నేను
 సిగ్గుదాచు కొనంగఁ జినిగిన గుడ్డ, మూరెఁదై నను లేనిముప్పునం గుములు
 తల్లులు నివసించుధరణిపై నడుచు, తెరువరి నేను, దద్దీనలం జూడఁ
 బెద్దయుం ద్వరపడుబిడ్డను నేను, పరమపవిత్రమౌ పయనమ్ము నాది
 చెప్పుల నెట్లు సైఁచెదనమ్మ! యిపుడు ? ధర్మపుం గనుమని తండ్రి వచించె
 అదియట్లులుండె నోయననూయ! వినవె, సత్యార్థకుండు మనూస్కంధమ్మునందు
 నొక్కకేలుంచి యొండొకకేలఁ గోల, ధరియించి దళముముందటను రేపాడి
 నాయూరి కాయూరి కరుగుచు విశ్వ, కవి రవీంద్రునిహృదిన్ గదలినగీతి
 “నెన్నికేకలు పెట్టి యెంతవేసరిన, నొకఁడైన నీతోడ నుంటకు రాక
 పిఠికియై మొగముదప్పించునుగాక, యెంటిగానే సాగవోయి! ముంగదకు
 సాటివా రెల్లరు సత్యంబునుడువఁ, దాలిమిలేక తత్తఱపడువేళ
 నెలుంగెత్తి సాహస మెసరేఁగ నీవె, చాటు! మోదీనుఁడా! చాటు! నీతలఁపు,
 దుర్గమమై నొంచుత్రోవలో సాగ, వెఱచి నిన్నందఱు విడుతురుగాక
 నీపాదముల ముండ్లు నిందారుఁగాక, నీనెత్తుతో దారినింపుచు నీవె
 చనుము నిర్భాగ్యుఁడా! చనుము ముంగదకు, కాటుమబ్బులుక్రమ్మి కటికిచీకట్లు
 అంపిల్లు భయదశర్వరి నేగునీకు, దీపంబుచూపించు దిక్కు లేకున్న

నడలక నీహృదయానలజ్వాల, దరికొల్పుకొని దానితాంకున నీదు
 వృద్ధి నొకదానినే యేంచుచు నగుచు, నడుపు మఖాగ్యుండా! నడుపు ముందఱకు
 ననుదానిఁ బాడుచు నరుగందొడంగె; తెలివిమాలినవారి దిద్దంగదంగె;
 ఒకనాఁడు యోగీంద్రుఁ డుదితార్కు జూచి, కదలే జగత్పురాఖ్య గ్రామసరణి
 సమూర్ణమును గొంద అమలమ్ముజేయ, సమలమ్ముజేసి రజ్జరె! మఱికొంద;
 అయ్య యీపనికి నత్యానందమంది, మసటుకుప్పలనెల్ల మట్టితోఁగప్పి
 మనవచ్చు దారిలో మల ముంచి వీరు, కొంతకోపమును బోఁగొట్టుకొన్నారు
 కొంత పాపమును బోఁగొట్టుకొన్నారు, నావుడు వెఱంగందినా రనుచరులు;
 అయ్యార జరిపె సాయంవేళ సదము, వనితలు పెక్కురు వచ్చిరచ్చటికి,
 హతభర్తృ చరణంబునందలియెమ్ము, స్మృతికిఁ జిహ్నముగ దాచినచాన యోర్తు
 సభకుఁ దదస్థితోఁ జనుదేర నొజ్జ, యవ్వెలందిని గని యమ్మ! యీచిన్నె
 యేలపాటించెద విది భౌతికంబు, నశ్వర మిది శాంతినాశన మిది వి
 సర్జింపుమిది, ధృతి సాధించి మృతులు, మఱలమి నెఱిగి నెమ్మది రామునిల్చి
 పడయు! ప్రతిష్ఠితప్రజ్ఞ, నాఁ గొలుపు, నిస్తరంగపయోధిసేఠిని గన్పించె;
 బాపుజీ యొకనాఁడు భాటియాల్ పురము, చేరి నాల్గైదు ముస్లింగృహంబులను
 జూచి గేస్తులకష్టసుఖముల నరయు, తఱి నొకగేస్తుండు తనరాణివాస
 మీక్షింపు మని సంయమింద్రునిం గోర, నంగీకరించె మహాత్ముఁ డాపనికి;
 అపు డంతిపురమువా రందిన తనివి, కెనలేమి నిక్క; మాయింతు లయ్యార
 జరిగిన హింసలచందంబునెల్లఁ, గన్నీరుగార్పుచు గాంధీకిన్దెల్చి
 గురునితోఁ దీయించుకొనిరి చిత్రమ్ము, మాపాపములు నేఁడు మడిసిన వనిరి,
 మాపుట్టువున నిది మంచిప్రాద్దనిరి; ఆయూరిముస్లిము లల్లరివేళ
 నిరవులవీడి పోయినవారిసెల్ల, వారక రావించి వారికి వలయు
 సాయంబొనర్తుము సైఁపు! మాతప్పు, లని సిగ్గునంబల్కి రనఘునిమ్రోల,
 అవగదంబులు రేఁగినపుడు పాదైన, గుడి నేఁడు నెలవయ్యె గురువరేణ్యునకు,
 క్రన్నన నుభయవర్గంబులవారు, సవరించి రద్దానిఁ జక్కనల్ నిండ,
 అందఱసమ్మతి నంది మహాత్ముఁ, డందు విగ్రహము నొయ్యనఁ బ్రతిష్ఠించె,
 వెనువెంటనేసాగె వేలుపుంగొలుపు, గణగణధ్వనులతో గంటలుమ్రోగె,
 అంతట 'సటకోర' కరిగి దేశికుండు, తనచేత మలమెత్తి దారులనెల్ల
 సవరించుచుండఁ బ్రజల్ శిలలట్లు, నిలఁబడి యితఁ దెట్లునేర్చె నీరోఁత
 పని యని యజ్ఞతం బ్రకటించుచుండఁ, గడువేగమున మనూకన్య యేతెంచి
 బాపునుగదిసి యీపనికి నీవేల, నియమింపరాదె తండ్రీ! నన్ను ననుడు

జిటునవ్వుతో నిట్లు సెప్పె దేశికుండు, ఇట్టిపనుల్ సేయునెడ నాకు నొదవు
ముదము నెఱుంగని ముగ్ధవు నీవు, నినుఁబిల్చి యిదికరణీయ మటంచు
నెఱుకువచేసి చేయించుటకంటె, నేన యిప్పనిచేత యెంతయుసుఖము,
కాదందువా నేఁడు గ్రామశౌచంబు, దెస నావెలార్చినతివుట నాపడిన
పాట్లు గ్రామిణులభావముల్ మార్చి, చేయింపవా వీరిచే నిట్టిపనుల
నెల్ల రేపాడి నీ విచటికి వచ్చి, వాడవాడయుఁజూచి వచ్చినమార్పు
నా కెఱింగింపుము నాఁ గన్య యలరె, మఱునాఁడు కన్యకామణి వచ్చిచూడ
విష్మతోడనెయుండె వీధులన్నియును, మలమెత్తుపనికిఁ గుమారిపూనంగఁ
బ్రజ లామెకుం దోడుపడుచు నోయమ్మ! యింక మేమె మాయూరి నేచి దిద్దెదము
రాకు మీపనికీవు రాకురే పనిరి, యీవార్తవిని యొజ్జ యెంతయు నలరి
నాపాలిపుణ్యంబు నాఁచికొం టేమి ?, మంచిదానవె యని మనువును మెచ్చె,
మలమూత్రములతోడ మార్గముల్ చెఱుచు, నీదురభ్యాస మోసీ! భారతోర్వి
నెల్లతావులఁగల, దేను వీలైన, తఱిని జీఁపురుపట్టి తనిసెద ననియె
పొట్టనిండనినాఁడు పురవీధిమలము, నెత్తనినాఁడు నాయెద పండదనియె,
అంతట నొకపల్లె కయ్య పోవంగ, నచ్చోట మేఁకపా లబ్బునివాయె
గురువర్యుఁ డంతట గొఱ్ఱెరపాలు, క్రోలఁగా నతిసారరోగ మేర్పడియె,
అది హెచ్చి హెచ్చి మహాత్మునికాళ్లు, చేతులు శీతలస్థితికి రావించె
నపుడు మనుకన్య యదరి వైద్యునకు, సంపఁబూనెం గమ్ము; నది గాంధి యెఱింగి
యోసి! మనూ! రాముఁడొకఁడె నావెజ్జ, నాసేవనంబు నెన్నాళ్లు వాంఛించు
నన్నాళ్లు నను రాముఁడవనిపైనిల్చు, వీఁడేలభువి కని వేల్పించునేని
పెఱతావునకు నన్నుఁ బిలుచు నా ప్రభువు, సతతంబు రాముని జపియింతునేని
నామది రామమంత్రము నిండునేని, చావను రుజతోడఁ జావను నేను
జగమునంగల సర్వజనుల కీపల్కు, వర్తించు, నీవిధి వర్తించునమ్మ!
అన్నపానముల విహారాదికముల, నరుండు చేసినతప్పునకు శిక్షతప్ప;
దగుఁగాక యూపిరియాడునందాఁక, మానరా దతఁడు రామస్మరణంబు
చిలుకపల్కినరీతి శ్రీరాము పేరు, పల్కుట చాలదు, భక్తిమై నిత్య
నియతిమైఁ బల్కుట నేర్పుకోవలయు, ననుడు గుమారి మహాత్మునివ్రాలఁ
దలవంచె రాముముందట వంచినట్లె; గురుఁ డొయ్యనన్ దేఱుకొని వంగభూమి
నా ర్థసేవా పరాయణతమై నిల్వ, బీహారుహిందువుల్ పెల్లు అంపిల్లి
ముస్లిములన్ బొరింబొరిఁ జంపఁ దొడఁగి; రీచెట్ట నణఁగింప నెంచిన గాంధి
శిష్యవర్గంబుతోఁ జేరె బీహారు; (5-3-1947)

బీహారు చెట్టలు

మఱునాడు దీనసమాజ బాంధవుని, గన దుండగంబుల గగ్గోలుపడిన ప్రజలు కొందఱు వచ్చి బావుజీ! నీదు, రాక మా కీశ్వరురాకయే, నేడు మదిమదిగ గంటిమి మాభాగ్య మిట్లు, పండిన, దనుడుగ గైవారముల్ మాని, సంతుష్టి మాని, యిచ్చటఁబడ్డవెతలఁ, దలపోత మాని, యీతావును వీడి పడఁడు! నౌఖాళికఁ బడఁడు! మీరంద, తీనేలయందు నే నెన్నినా ళ్ళుందు నానేల యందు మీరన్ని నాళ్ళుండుఁ, డచటి మూర్ఖులఁ దేర్చుఁ డచటిపశుత్వ మణఁపుఁడార్తుల సేవ నలయుండు మైత్రి, కఱపుండు ప్రజకు, నౌఖాళిని మీరు నిల్చినతఱి నెట్టినింద్య ప్రవృత్తి, యిట రేఁగినను దానియెగపు నాఁకట్ట నాప్రాణములనొడ్డి నలఁగెద నమ్ముఁ, డనుడుఁ జిత్తము చిత్త మనిరి ముస్లిములు; పదపడి సోదరీ! బా పొకగోష్ఠి, “నిచట శాంతినిగూర్చ నేను వచ్చితిని ఇదినాకు నలవిగాదేని మేన్విడుతు, నాశపథం బిది, నాల్గు సంద్రాలు పొంగి ఘూర్చిల్లినఁ బుడమిక్రంగినను, వదల నీశపథంబు, వదల నీతీర్పు, నడుతు నూరూరికి, నాకంటఁబడిన, యెల్లదట్టెమును నీ వెట్లుచచ్చితివో వినిపింపుమా యని వేఁడెద నిఁకను, వంగభూమికి సర్వవసుధకుం దగిన యుడిగం బొనర్తు నీయుర్వినేనిలిచి, హిందువుల్ ముస్లిము లీనేలఁ జెలిమి నుందురా యుందరా యుచ్చుంఖలముగ, రేఁగినపో రీధరిత్రి నిఁకైన నడఁగునా యడఁగదా యన్నది తేల్తు, ప్రజలలో సద్భావబల మావహిలినఁ బ్రజలలో సత్భాసురక్తి యేర్పడినఁ, బ్రజలలో హార్దానుభవము పాటిలిన నిచట జయంబు రా నేమియబ్బురము? పోలీసు లాయుధంబులకొసల్ చూపి యిట శాంతిచేకూర్తురే కలకాల ? మీశాంతి కోరువా రెట్లుస్వతంత్ర భారతంబున కాసపడెదరో యెఱుంగ, ఇంగ్లీషువారితో నిన్నాళ్లనుండి జరుపునాలముకంటెఁ జాలబెట్టిదము, నాఁదగు నేఁటిరణం; బది యొరుని తప్పుపై నెఱపుయుద్ధం, బిది తనదు, నెగ్గుపైఁ బఱపుపో; రిందు జయంబు రా దలంతులతోడ రా దైననేమి, విశ్వ మోహా! యనువిజయ మియ్యదియే’ అని మహాత్ముండు తనయాత్ర పొగించి, యల్లరుల్ రేఁగినయపుడు బెగ్గిలిన ముస్లిములకు నెట్టిముప్పు రాకుండ, నందగా నిల్చినయనఘులఁ గాంచి మానవత్వంబును మనుచుమీవంటి, మీరులే యీనేలవ్రేఁకన సైఁతు రని కొనియాడ వా రవనతులైరి, పదపడి గురుఁ డొందుపల్లెకుం బోవ నేపాప మేకోప మెఱుంగనివారి, మాయూర మావాడ మనుచున్నవారి కుత్తుకల్ త్రెంచినకూళమేము, కరుణలేనట్టి రాకాసుల మేము

మన్నింపవే మమ్ము మన్నింపు మనుచు

గొండఱుహిందువుల్ గురునిపాదముల, వ్రాలంగా జనకునివంటి రాజర్షి
పుట్టినభూమిలోఁ బొడమినవారె, యింతకుందెగినచో నిల నెవ్వఁడోము?
అన్యం దెదియొనర్ప నలుగునో మనుజుఁ, దొరుపట్లఁ దా నది యొనరింపకుంట
యభిలధర్మంబుల కాధార, మదియె, జగదున్నతి కమోఘసాధనం బనియె;
బీహారునం దిట్లు ప్రేమయున్ దయయు, ధర్మపున్ వికసింపఁ దండ్రి వేసారు

65

పంజాబులో దుండగములు

సమయంబునందుఁ బాంచాలరాష్ట్రమున, నల్లరుల్ సాగిన వని వల్లభుండు
బాపునకున్ లేఖపంపఁగా మిగులఁ, గలఁగె మహాత్ముఁ డాకమ్మును జదివి;
కాంగ్రెసువార లొగాము లూహించి, వంగపాంచాలముల్ వారకచీల్చ
వలె నన్నబాటకు వచ్చినా రనెడి, వార్తయు నపుడె వెల్వడెను బత్రికల
నవిభ క్తభారతం బాసించి పెనఁగు, కాంగ్రెసు గతిదప్పుఁ గతమేమటంచు
నొజ్జ తోడ్పడ నెప్రహా నడుగంగ, నిత్యహింసలతోడ నేరంబులేని
ప్రజ సచ్చుటోర్వక, పడఁతుల నేర్పు, భంగపాటోర్వక బాపూ! తెగించి
కాంపురంబునుజీల్చు గాంగ్రె సీకొనియె, మన్నింపు మని మహామంత్రి వచించె;
ఎద్దియుందోఁపక యెరియుబాపునకు, నిభపురంబునకు రావే! క్రన్న ననుచు
నపుడె యాహ్వానంబు సంపె వైస్రాయి; తనపరాన్జాతి సత్యమునం దహింస
నగ్రగణ్యం బగునటు దిద్దినట్టి, సరిహద్దుగాంధి నా సదినన్నయట్టి,
యవగదంబులు సాగినంతన వచ్చి, బీహారులో మతప్రియత వర్ధిల్ల
నలనటలందుచున్నట్టి గపూరు, ఖానుశిరమ్ముపైఁ గార్యభారంబు
సునిచి దిగ్గనఁజేరి నొజ్జ ధిల్లీకి ; (31-3-1947)

పాట్నా-ధిల్లీ, ధిల్లీ-పాట్నా

పొగబండిదిగిన బాపూ పదయాత్ర, సాగించి తన కిమ్ము సంధించువాడఁ
బాకీపసుల్ చేయుప్రజ లుండువాడ, వాల్మీకిగుడిచెంత వసియించి ప్రొద్దు
వాలినపిమ్మట వైస్రాయి మౌంటు, బాటనుకడ కేగి పరమాదరంబు
చాట నొజ్జకు భక్తిచాటి యమ్మేటి, యక్కటా! రాజకీయంబైన చెలిమిఁ
గోరక భారతక్షోణి యీప్రాద్దు, పగలతో పెగలతోఁ బడరానిపాట్లు
పడుచున్నదేమి యీప్రళయంబు నణఁచు, మార్గంబు వెదకవే! మహానీయ! యనియె

తరువాత గాంధీ పెద్దయు విచారించి, తనకిష్టమగు నమాత్యశ్రేణితోడ
నడిపింపవచ్చు జిన్నా ప్రభుత్వంబు, నతనితీర్పులను నీ వరసి మేల్గీడు
లెఱిగింపవచ్చు నా నిది మెచ్చందగిన, తలంపని వైస్రాయి తనతృప్తి దెలిపె
అంత బాపూ జవహరుం జూచి దీని, కేమందు వనం గాంగ్రెసే నిర్ణయింపం
దగును గృత్యం బని తనయవరోధ, మెఱిగించె నయ్యకు మృదులవాక్సరణి;
ఇంకక బ్రభూ! నే నిట నేలాయటంచు, వచ్చె మహాత్ముడు వాల్మీకిగుడికి
అవుడు రావల్సింది నదరినహింస, పదలేక వచ్చినప్రజ తెల్పువార్త
లాలించి ఢిల్లీజనావళి కిన్న, కగ్గమై కొఱకొఱలాడం దొడంగె
ఇట్టి తఱిన్ గుడి నేర్పడినట్టి

67

గుడిలో ఖురాను చదువకు

ప్రార్థనసభ ఖురాన్పల్కులు కొన్ని, చదువందొడంగె నాచార్యసత్తముండు
హిందూమహాసభాహితుం దొకం దప్పు, దిది హిందువులగుడి, యిచట ఖురాను
వినిపింపరా దన వేవేగం గొంద, అతనిమీఁదికి దూకి రాగ్రహం బెనంగ
ఒజ్జ వారల నాంపి యొక్కండు వల్లనిన, నాంపెద వేడికో లని స్వస్తిపల్కె
నాల్గవనాడు గందరగోళ మింత, యైనను తేమి నయ్య సదస్సు జరిపె
పిదప నయ్యసఘుని బెదరించుకమ్మ, లనుదినంబును వచ్చు టారంభమాయె
అపు దొజ్జ యెవ్వడే నజ్జండు నన్నుం, గాల్పువట్టుననైన గదల దీనోట
రామనామముతక్కు రవ మన్య మెదియు, కదలెనా నన్ను దొంనుగా జగంబు
తలపోయవచ్చు; హైందవులకు నేను హితుండనో వైరినో యెఱిగించు నాదు
మరణ; మెడందలో మలినతలేని, జనులకే తెలియును సత్యంపుమర్య;
మని తనమది రేగినట్టి వేదనను, బ్రకటించి పాటాకుం బయనంబుగట్టె (12-4-1947)
గమ్యంబుచేరి యక్కడ నార్తసేవ, నెఱపుమిత్రులు వక్కణించువార్తలను
వినుచుండ నేనుంగువీటం గాంగ్రెస్సు, కావించుసభ కీవు కామక రాక
నర్థించుచుంటి మహాత్మా! యటంచు, నణంకువమై జవహరలాలు కమ్మ
నంపె నాయయ్యకు; నది కని గాంధీ, తనదారి కాంగ్రెసుదారి వేతైన
బరువెల్ల నీశ్వరుపై మోపి కదలి, హ స్తిన కేతెంచి యన్నా! ధరితి
తుండెముల్ గాకుండుత్రోవలు వెదకు, మఱవఱసేయుచో నల్పసంఖ్యాక
వర్గంబులకు సుఖావాప్తి హుళిక్కి యని పండితునితోడ ననెం గాని తుదకుం
గాంగ్రెసువారు ప్రక్కలుసేయకున్న, వచ్చునిక్క ట్లనివార్యంబు లనిరి
నిర్ణయించిరి మహిన్ రెండుగాఁ జీల్చు

68

దేశము చీలినది

బోరస మాతంగపురి రాజకీయ, వాతావరణమున వహ్ని రేకెత్తె
గాంధీయారోగ్యంబు కడు నీరసించె, నైన నయ్యోగి బీహారుపైసంబు
గావింప సమకట్టఁ గాళీపురాన, నల్లరుల్ సాగిన వసువార్త వెడఁచె
క్రన్న నమ్ముని కలకత్తాకు వచ్చి (7-5-1947), శాంతిగోల్ఫ్పీయినజనుల నోదార్చి
వలయునందేశంబు వారి కొనంగి, బీహారుచేరి యూపిరిపీల్చుకొనుచు
బలఁగంపుటూడెముల్ పరికించుచుండ, మరల రమ్మని మహామంత్రి విజ్ఞప్తి
నంపె నాయయ్యకు; నపు దెంతనవఁత, నున్నను దేశికుం దొయ్యనఁ గదలి
వారణపురిఁ జేర, వచ్చె వెన్నెంట

69

రాజ్యాంగశాసనము

నాంగ్లరాజ్యంబువా రంపినతీర్పు, భారతక్షితికి నేర్పడినచట్టంబు
అది దేశమును జీల్చి నంగీకరించె, అది రెండురాజ్యాల నంగీకరించె
అవి యిష్టమైననాఁ డడ్డంకిలేని, యధికారముల నుంట కర్తవ్యంబు లనియె
ఆగష్టునెలఁ బడునైదవనాఁడు, జనియించు నధినివేశ ప్రతిపత్తి
నీరెండుదొరతనా లీగడ్డ ననియె, సంయుక్త భారతక్షమకు నీకొనని
యీనిర్ణయము గాంధీ నెంతేని గలఁచె; గెలుపు నోటమి నొక్కక్రియఁ జూచువగ్గ
పడసిననాఁ డౌట బాపుజీ యపుడు, “ప్రజలార! నూటయేఁబదియేండ్లనుండి
మన కెల్లవెత లవమానముల్ గూర్చు, దాస్యంబు సమసెడితఱి సమీపించె
నిక మీరె మీదేశ మేలుకోవలయు, జవహరుఁడైన నాజాడైన ధర్మ
పటువు పట్టెన బాబురాజేంద్రుఁ, డైన జిన్నాయైన నమృతకౌరైన
మీ రెన్నినప్పుడే మేలిగడ్డియల, నిల్చి శాసించు రీసేలను; వారి
పదవి మీచేదిది, బడలిజీవించు, మీరలే శాస్త్ర లీమేదినికెల్ల
సేవాపరాయణచిత్తు లొవారిఁ, బంపుఁడీ సభకు మీప్రతిభూత్వమూన”
నని యొక సభఁ బల్కి యలరించె జనుల;

70

ఇక కాంగ్రెసు పనియేమి ?

ఒకనాఁటిసభ నొకం “దోయయ్య! కాంగ్రె, సిన్నాళ్లు వేసలతన్నేని పైఁచి,
యెన్నేనిత్యాగాల కియ్యకోల్ చూపి, తెచ్చె స్వరాజ్యంబు; దీనికర్తవ్య
మిక నేమి?” యన జగద్గురు డిట్లువల్చె, “అనుయోగ మిది మంచి, దలరితిన్ దీనఁ
దమ్ముఁడా! కాంగ్రెసుతలఁపు లీదేఱి, దేశదాస్యము నివర్తిలైన గాని
పాయవడ్డదికదా! భారతధాత్రి, ధాత్రి చీలిన విభక్తముగాదు కాంగ్రె,

సది సర్వభారతీయం బగు సంఘ, మది యెల్లమతముల కాస్తమౌ సృష్టి
అది యెల్లతెగలమే లర్థించుసంస్థ, అది యింక 'సర్వోదయసమాజ' మగుట
యుచితం బని తలంచుచున్నాడ నేను, సర్వమానవ వికాసము సంతరింపఁ
బేదసాదుల నొంచుబెడఁదల నణఁప, మతకులద్వేష సమ్మర్దంబు లుడువ
శాంతిప్రదము నాత్మశక్తిని బెనుపఁ, బరులఁ బీడింపనిప్రజను సృజింప
వంచనసైంపనివారి నేర్పఱుప, నిర్మాణకార్యముల్ నియతిమై నెఱవఁ
దపియింపవలయు నేతత్సమాజంబు; అధికారవాంఛకు నవ్వలివారు
రాజకీయాదంబరము లేనివారు, నిత్యసత్యవ్రత నియతులౌవారు
కరుణ కాస్థానంబుగా నుండువారు, లోకసేవాధర్మ లుబ్ధులౌవారు
సాగింపఁదగుదు రీ సత్సమాజమును" అనిన సభాసదు లతివేలహర్ష
పులకితులై దివి భువియు వడంకఁ, గరతాళరవములఁ గావించి రంతఁ;
గాశ్మీరమున రాచకలఁతలు పుట్టి, నయ్య తన్మహిళేగి యచ్చటం బ్రజల
యేల్బడి సాగింప నీకొనునట్లు, సంస్థానపుండరన్ సరగ నొప్పించి
బీహారునకు వచ్చి పీడితప్రజల, కథ లాలకించి నౌఖాళికిం జేరఁ
గాళికాఘట్టంబుఁ గదిసి ఖాదీ ని, కేతనంబున నుండఁ గెరలువైరముల
నల్లాడుప్రజలు త మ్మాడుకొనంగ, నేతెంచె గాంధీగా నీశ్వరుం దనుచు
శాంతి నార్జించి; రాసమయంబునందె, బాపుచెంతకు నువ్రావర్తి యేతెంచి
“జోహారు గురువరా! జోహారు నీకు (13-8-1947), నార్తసేవా పరాయణ మానసునకు;
ఇచ్చట విలయాగ్ని యెగసి తీండ్రింపఁ, జొచ్చెఁ బౌరులచావు చూడలేకుంటి,
నీపురంబున శాంతి యేర్పడుదనుక, విడిసి నౌఖాళి కావెన్నన వెడలు;
మిది నాదుప్రార్థనమే కాదు తండ్రి!, సకలప్రకృత సంప్రార్థనంబు”
నా మహాత్ముడు కరుణావిధేయుండు, పదరానిహింసల పాలైనపేట
నార్తులై ముస్లిము లల్లాడుచోట, నొకపాడుకొంపలో నొదిఁగి హిందువులు
మలకలు దొడ్డుముల్ మాని సోదరుల, కైవడి జీవించుగదె వచ్చుదనుక
నెవరియింటికివార లేతెంచుదనుక, జనతలో నిర్భీతి సంధిల్లుదనుక
విడువ నీగూఁటిని విడువ నీవీటి, నని శపథించె నాహా! పురే! లెగయ;
ఎంతచిన్నది యైన నెంతయేవమ్ము, పుట్టించునది యైన భువనబాంధవుండు
వసియించు వెడగీము వైకుంఠమాయే, అందలివేల్పు ననావిలచరితు
నెందఱో దర్శించి యిగ్గెఁ బాపంబు, లని తొప్పదోఁగిరి యక్రూరకముల;

స్వరాజ్యము వచ్చినది

పదపడి స్వాతంత్ర్యపర్వంబు పొడమె, 14-8 రా 12గం.

నడరె నూరేగింపు లన్ని పేటలను, హిందువుల్ ముస్లిము లెనలేనికూర్చి
నిలిచిరి మూడువన్నెలదాలు పూని, నౌఖాళిలో శాంతి నర్తించుచున్న
దనెడివార్తయు వచ్చె నయ్యకు నపుడె, ఏదియెట్లున్న యోగీశుండు నిట్రు
పూనెఁ దూర్పునఁ బ్రొద్దు పొడుచుటచూచి, యిదియేమి తాత! మాకీనాండు లడ్లు
పంచుట మాని యుపాస మిఁకొంటి, వని మనూకన్య నా నమ్మాంబు! నేను
వెతల వేడ్కల నిల్లి విడువక తాల్చు, మౌనముద్రయు నిందు మన్నింతు, వేల్పు
నఖినుతింతును, సూత్రయజ్ఞం బొనర్తు, నని దేశికుండు పల్క ననుయాయు లెల్ల
రవధరించిరి పస్తు; నంత రాట్నంపు, రవకు లయ్యెడ మధురమ్ముగా సాగె;
కరిపుర ప్రభుతకుం గైవసమైన

72

మంత్రుల కర్తవ్యము

పశ్చిమ పంగముం బాలించుమంత్రు, లవ్వేళఁ దనచెంత కరుదెంచి మ్రొక్కఁ
గస్తూరివిభుఁ “దధికారంబు కతనఁ, బొడము నహంకృతి, పుట్టు స్వార్థేచ్ఛ,
కల్లుభోగాసక్తి; కదుమెలంకువను, మెలఁగువారే ప్రజామ్రేడితస్తుతులు
గడియింత్రు, నిర్భరక్షమ నేర్చి, నేర్చి, నేర్చి, కూర్మియునేర్చి, నిఖిలమతాలఁ
గులముల వర్గాలఁ గొనియాడఁదగిన, యనురాగమునఁ జూచి యాదంబరముల
వాసనలేని జీవనము వరించి, యార్తసేవనమున కంగలుసాంచి
సత్యంబునకు నహింసకు గద్దెలిచ్చి, మధ్యపానంబును మరగినవారి
యెడఁదల సవరించి యెసలికవేళ, రాట్నమున్ ద్రిప్పి నిరంతరవ్యధలఁ
గుండుపేదకుఁ గూడుగుడ్డ లొసంగి, చదువులు నేర్పించి సవరనిపర్ణ
శాలలో నివసించి చాఁపఁ గూర్చుండి, ప్రజల కద్దంబగు బ్రదుకు సాగింపుం”
దనెడిపల్కులు వ్రాసినట్టి పత్రంబు, నయ్యమాత్యుల కిచ్చె- నది యట్టులుండ
భారతోర్చికి నగ్గపడినపాంచాల, పసుధలో హింస లవ్వారిగా సాగె
సరగ నేతెమ్ముని జవహరలాలు, గాంధీ నర్థించె - నక్కాలంబునందె
కాళీపురమ్మునం గల సిక్కుయువలు, హిందూమహాసభ నీగినవారు
నేచి ముస్లింప్రజ నేఁచుట కొగ్గి, రెగసె గగ్గో లెల్లయెడల దందడిగ
మడఁగినశిఖి వెండి మందెనే యనుచు, నవ్వేళ బాపుజీ యలమటఁ జిక్కి
యిక్కట్లఁ దన్గొను నిల్లికిన్ దొడఁగె (1-9-1947), భగవత్కృపం గూర్చుపస్తు నీకొనియె;
ఉడికెను నగర మట్టుడికినభంగిఁ, దలఁకిరి నానామతంబులవారు
బాఁకులు బల్లెముల్ బాంబులు దొఱఁగి, తులువలు పెనుసిగ్గుతో మెల్లనచ్చి

యార్దబంధువు గాంధీయదుగులవ్రాలి, సైంపనే మాతప్పు సైంపవే తండ్రి!
విడువవే నిట్రని వేమాటు వేడ, నిక జగడంబు రానీమని గురుని
దరి నిరువాగు పెద్దలు పూటవడంగ, గళవళపడంగ నాల్గవనాటిరేయి (4-9-1947)
సుకృతిమూర్ధన్యం దించుకగంగ ముట్టె, ప్రకృతికి నొకమహాపర్వంబు పుట్టె;
కాళికాఘట్ట మిక్మేవడి నుండ, ముస్లిముల్ చెలరేగి ముదుకడు పాపం
డింతి యనితలంప కెల్లపొందువుల, సిక్కులం బంజాబుసీమలో నొంపం
దొడంగుటంజేసి యార్తులుకొంద తెట్లొ, హస్తినకేతెంచి హో!హో! రవాలం
దమపడ్డ వెతలగాధలు వెల్వరింప

73

ధిల్లీలో హింసలు

హిందూమహాసభా హితులు, సిక్కులును, విలయాగ్నులై యేన్లువీటి ముస్లిముల
నల్లునంభ్యాకుల నణంగింపం దెగిరి, పాఠిపోయినవారిపాకల నిండ్లం
గాందిశీకప్రజల్ కాంపురముండి, రిత్తతీం బాంచాలహింసాగ్ను లార్చం
గదలినబాపుజీ కరిపురిదనుక, విచ్చేసి యటనుండివెడలుట కోడి
వాళ్ళికిగుడిం బాకివాడం గ్రిక్కితీసి, దయనీయు లున్న వార్త నెఱింగి ధనవ
దగ్రణి బిర్లాగృహంబున విడిసి, పాపంబెఱుంగని ప్రజల రక్తంబు
క్రోలుధూర్తుల తీంద్రకుం బెద్దవగచి, దుడుకునుదెగడు హిందువులు ముస్లిములు
తనవెంట నడువ నార్తజనంబు నిలుచు, వీధులకుం జని విహ్వలప్రజల
నోదార్చి ధీరతాయుతులం గావింప, దొరకొని సభలలోం దులువలతీరు
దూతి కోవెలమసీదులగౌరవంబు, గాపాడ రెండువర్గములవారి
నియమించి దీనులనెవ్వల నణంప, నీశ్వరుండె సమర్థుండిదినమ్మి వేల్పు
నాశ్రయింపుండు కొల్వం దని వేడికోలు, రచ్చలం బల్కి హార్దములేనిమాసి
బ్రదు కీధరిత్రికి బరువని నుడివె; ఎంతచేసిననేమి యిభుపురి నూంప
ముట్టుగా హింసలు ముడుంగనివాయె, మూర్ఖమైన సమాజమును జూచి కుములు
బాపున కారోగ్యభంగ మేర్పడియె, మనవలె ననుకోర్కి మణంగె నిట్లుండం
బొడతెంచె నాయయ్య పుట్టినరోజు, ప్రాప్తించె నొకమహాపర్వ మిమ్మహికి
దగ్గుతో గాసిల్లుతండ్రి యానాండు, ప్రార్థనసభకు రాన్ బాపుజీ! సూది
మండు వాడకయున్న మాన దీ తెగులు, పాటెంపుమయ్య! నాపల్కని సభ్యుం
దొకం దడంకువం బల్క నోయన్న! రామ, నామంబుకంటెను నాణెమైనట్టి
మందులే; దైనను మనుగడ సాగ, వలె నింక నని నాకు వాంఛయు లేదు
వెండి వచ్చు జయంతి వేడుక నేను, గననేమొ యనె దేశికప్రవరుండు,
పదపడి కష్టాలపాలై తపించు, కాందిశీకులం దేర్చుకార్యంబు లిచ్చ

నెఱపుసంఘంబుల నిర్మించుపనుల, నలయుచు మతమైత్రి కనుకూలమైన
 సూక్తులు వెల్వరించుచు గరాచీదొ, రల్ తగుదారికి రారేని హస్త
 నగరపాలకులు రణక్రియ కొగ్గ, వచ్చు నీభారతవసుధ నోడింప
 ఫాలాక్షుడైనను బనికిరాఁ దనియె; అదియట్టులుండె నో యనసూయ! వినుము
 హిందువు కాశ్మీర మేలును గాని, ముస్లిము లామహిన్ మొగ్గుగాఁ గలరు
 ఇం దల్లరుల రేఁపనెంచి కరాచి, యేబ్బడివారు వాహినులను బంప
 నవి ముట్టడించె నయ్యాపట్టణములఁ, దనదందుతో వానిఁ దఱుమంగలేక
 సంస్థానపతి మనసభ్యంబు కోరి, మనకూటమునఁ జేరి మనుపవే నాడు
 పరువు మీసేనలఁ బంపించి యనుచు, జవహరు నర్ధింప సచివేంద్రుఁ డతఁడు

74

యుద్ధము చేయుము

కర్తవ్యమే మని గాంధీని వేఁడ, నాచార్యుఁ డౌగాము లరసి వేవేగఁ
 దరలింపు మచటికి దళముల ననియె; ఈ వహింసావాది వీపనికెట్లు
 సమ్మతించెద వని సఖు లప్పు డనఁగ, “ఒకఁడు హింసావిధి నోర్చినమాత్ర
 నతనిసద్గుణముల నగ్గించుచేత, మానఁ దహింసార్థి మాను టొప్పుదును;
 బోసు ఖడ్గముపట్టి పోరాడెఁగాక, యతనివిక్రాంతి సాహస మార్జవంబు
 ధృతి దేశభక్తి యు త్తేజితప్రజ్ఞ, కొనియాడఁదగు మేలిగానములు కావె;
 హింసాపరాయణు లిర్వారు పెనఁగు, తతీ నహింసావాది ధర్మపున్ విదని
 వాని సమర్థింపవలె నవశ్యముగ; తనకోలుపోయిన ధనము రాఁబట్ట
 నితరోద్యమములెల్ల వృధయైననాఁడు, నరుఁడు కృపాణియై నడుచునే నతని
 సరణి మెచ్చని యహింసాదీక్షితుండు, పాపాత్మునకుఁ దోడుపడినవాఁ డగును”
 అని యొజ్జ ధర్మరహస్యంబు మెఱయ, నందఱు తలలూఁపి రద్ధిరా! యనిరి
 అనసూయ! వినవమ్మ! యవ్వలికధను

75

కరాచి వారి సొమ్ము నిండు

భారతావని రెండుపాయ లైనపుడు, పరికించిలెక్క లేఁబదియైదుకోట్ల
 వసువును హస్తినవారు కరాచి, కీవలె నని నిర్ణయించిరి పెద్ద;
 లంతఁ గాశ్మీరంబు నాక్రమించుటకు, సేనఁబంపిరి కరాచీనేలువారు
 పాడిదప్పినవారిబాకి చెల్లించు, టె ట్లని రిభపురం బేలేడివారు
 కినుకలోమున్ని పాకీస్థాన మప్పు, డిండియాధోరణి నెదిరించి సెగలు
 పొగలు క్రక్కుచునుండఁ బుత్తలీబాయి, తనయుండు వై స్రాయితలఁపు నర్థించె
 అమ్మేటి తగదు సొమ్మాఁపుట యనియె, చిల్లిగవ్వయుఁ దనచేతిలో లేక
 యిడుమలందు కరాచి నిభపురి నలఁచు, టొప్పునా సుచరిత్ర కునికియాదేశ
 మని యహింసామూర్తి యార్తిపా లయ్యె, గ్రుచ్చుకొన్నది తండ్రిగుండెలో ముల్లు.

76

ప్రాయోపవేశము

మఱునాఁడు బాపుజీమౌనవ్రతంబు (12-1-1948), కాపుటంజేశి యగ్గఱువ లిఖించి ప్రార్థనాగోష్ఠికిం బంపె నీనుదులు, “ఎల్లి సాపడినంతనే యిల్లి పూన నెంచితి దీనికి నెల్ల నేమింప, నిట్రులో నీరమో నిమ్మరసంబో త్రావెద నన్యంబు తాంక నెద్దియును, ప్రజలచిత్తం బతిపాప మైనపుడు ప్రజ లహింసాపథప్రవణు లైనపుడు, వర్జింతు ననశనవ్రతమును దీని పనుధ ధర్మగ్గాని వచ్చిననాఁడు, మానవత్వము మటుమాయ మైనపుడు సంఘమున్ సవరించుశక్తి లేనపుడు, తనయసమ్మతి చాటఁ, దననొవ్వి తెలుపఁ బస్తగాక యహింస పాటించువాని, కస్మాద్భుతున కన్యమగుదారి లేదు వచ్చె నాకిపు దౌపవ స్తలగ్నంబు; నాల్గుమాసంబులనాఁ డీపురంబుఁ గదిసి కాంచితి వల్లకాటితీ రిందు, ఇచటఁ జైతన్య మె భ్లేర్పడు ననుచు నిచట సౌహృద్దమె భ్లేసరేఁగు ననుచు, నొచ్చితి నీతులెన్నో వచించితిని నిపుఱుకట్టెనుగాని ని ప్పాఱులేదు, మూన్నాళ్లనుండి యీముప్పు నణంప వెరవెద్ది యని పెద్దవెదకి యీతీర్పు, తగు ననుకొంటి, నీతపము నా కమిత సంతుష్టి నిడు, దీని జగమెల్ల నెఱుఁగు, మైలయెద్దియులేని మనుజుండ నేను వెఱవఁడు ప్రాణాల విదువం బవిత్రుఁ, దీదేశపుంగీర్తి నిల కొనియాడఁ బూనితిఁబస్తు, నాపూన్ని కాదనక, నాపల్ల నల్లక నన్ను దీవింపుఁ డన్నలారా! యహింసార్చకులారా! తమ్ములారా! సూన్యతప్రతులారా!” శౌచాశ్రయుండు వైష్ణవకీర్తనంబు, పాడి ప్రారంభించెఁ బ్రాయోపవేశ;

మిది మానుఁ డని మాన్యులెందఱో గాంధీ, నర్థింపమొదలిన, రాఁపవే పస్తు నని లీగు పెద్దలు నయ్యను వేఁడి, రానాఁడె హస్తిన కరుదెంచుచున్న కాందిశీకుల రైలుగతి నరికట్టి, మల్క లాదీనుల మడియించి తనిసి, రపుడు వల్లభుండు మహాత్ముని గదిసి, నీయావ తలఁదాల్తు నిల్పుని ట్రనియె అటులైనచో నేఁబడెదుకోట్లర్థ, మెల్లి కరాచీకి నిమ్మనె నొజ్జ చేరె నప్పీటి కాసిరి మఱునాఁడె, గాంధీ ముస్లిములకుం గాదిలిచుట్ట మితనిఁ జక్కాడుట యెగ్గుగా దనుచు, నిప్పులుక్రక్కి రానిముసానఁ గొంద; అచటికి శరణార్థులై పఱుతెంచి, కసిదీఱ మల్కలఁ గాఠీయపెట్టు సిక్కులు హిందువుల్ చిత్తముల్ మాఱి, వందలు వేలుగా వచ్చి మహాత్మా! మతవైరములు మాని మనెదము, నీవు, మానవే పస్తును మానవే యనిరి;

ఇభపురి నుత్సాహ మెసంగె, సౌహార్ద, గంధముల్ కదలె నల్లడ శాంతిపొదలె;
 ఆర్థరుమూర'ను నాంగ్లేయు దొజ్జ, దెస సానుభూతిని దెలుప నుపాస
 మూనినాఁ డనువార్తయును వచ్చె నపుడె, పాటియాలా మహాప్రభువు మాసిక్కు
 లాగడం బింకకజేయ రనె గాంధీతోడ. నొకసిక్కు హతుడైన నోహటంపదక
 పదిమంది మల్లల ప్రాణంబు లేను, గొనియెద ననె 'మలేర్కొట్లా' నవాబు,
 నాటిసాయంవేళ నడిచినసభకు, జనలేక గాంధీ కుంజరపురంబేలు
 వారు కరాచి కీవలసినవిత్త, మిచ్చుట గణనీయ మిది జగంబునకు
 సంతృప్తి నిడు నని సందేళ మంపె, పదపడి రాజేంద్రబాబుగేహమున
 నానామతంబుల నాయకుల్ కూడి, మైత్రితో నిచ్చులు మనెద మే మనిరి,
 బాపుచెంతకు వచ్చి పస్తాకవిదువు, డని విన్నవించి; రోయన్నలు! నన్ను
 వంచించవలదు మీవాక్కులు నమ్మి, నాయిల్లి మానితి, నారింజరసము
 త్రాగుచున్నా నని తండ్రి శాంతించె, 4వ నాఁడు,
 పదపడి యొకనాఁటి ప్రార్థనసభను (20-1-1948)

బాంబు ప్రేలినది

బాంబు ధామ్మనిప్రేలె బాపుజీచెంత, జేసె నిప్పుని కాండిశీకుండై వచ్చి
 మాతంగపురి నున్న 'మదనలాల్పావ', పోలీసు లితని గొబ్బునఁ బట్టుకొనిరి
 తగురీతి దండింపఁ దలంచిరి గాని, మఱునాఁటిసభ నహింసాయోగమూర్తి
 మదనలాల్కథ నెత్తి మాటాడువేళ, నితనికీ దెంచకుండీ! బంటులార!
 నన్ను బోకార్చిననాఁడు హిందూస, మాజ మెచ్చిఱు నని మదినెంచె నితఁడు
 హిందూమతంబున కీగాంధీ సతక, రించురక్షకుఁడు ధరిత్రిని లేమి
 యెఱుంగఁ దీపిన్నవాఁడెఱుంగఁదీమూర్ఖు, డనవుడు నీయోర్మి యతిమానుషంబు
 బాపురే! గురుఁ దెంతపందె నటంచు, సొగసెను దనివిమై శ్రోతృలోకంబు
 పదపడి పోదరీ! బాపుదాపునకు (22-1-1948), వల్లభుఁ డేతెంచి ప్రార్థనాసభకు
 నేతెంచువారిఁ బరీక్ష సేయంగ, నియమింతు బంటుల నీ వియ్యకొన్న
 దేశికమాళి! నీదెస నుద్ధిలేని, కసి పెంచుకొన్న ముప్పురు లీధరిత్రి
 నున్నట్లు మొన్నటి యుద్వర్తనంబు, చాటుంగదా! యనన్ జంకెదవేల
 నెచ్చెలీ! దైవ మీనేల నెన్నాళ్లు, నను నిల్చుదలంచె నన్నాళ్లు నాకెట్టి
 చెట్టయు రాదు, నాసేమంబు నరయ

రాముడే రక్షకుడు

రాముడుండంగ మర్త్యరక్షణ మేల, యని యొజ్ఞ హేమాద్రియై వక్కణింప
నొం డనలేక నిట్టూర్చె వల్లభుండు; సాయంసమయమందు సాగినసభకు
నడచివచ్చె గురుం డనాయాసముగను, కాందిశీకులకన్తి గని కుంది మంత్రు
లాత్మగేహంబుల నవ్వారి నిల్చి, యాదరించుట మెచ్చె, నందఱుగేస్తు
లీదారి త్రొక్కుట కృత్యమం చనియె; మణంగినదగ్గు క్రమ్ముట సాగ నయ్య
క్రిందుమీ దగుచుండెఁ గీ డిది చూచి, యాప్తులు మందుతెమ్మందురా యనగ
రామనామజపంబె రాయు నిద్దాని, మందేల యనె, దీన మంచముపట్టి
చచ్చెదనేని నాజపము నాతపము, నల్పంబులని తెల్పు నామృతి యనియె,
ననుఁ జంప నెవ్వఁడైనఁ దుపాకి గాల్పు, మూల్గును, గాసిల్ల, ముదము నిందార
రామ! రామ! యటంచుఁ బ్రాణముల్, విడుతు, నది నామహత్తకు నానవా లనియె

79

దుర్దినము వచ్చినది

అంతట దుర్దినం బరుదెంచె, నాంగ్ల, రాజ్య మహింసతో రాపడఁజేసి
సాటిలేనియశంబు సాధించినట్టి, దేశదాస్యంబును దెగటార్చినట్టి
జగజెట్టి బ్రదుకులోఁ జరమదినంబు; ఆనాటివేకువ నయ్య 'విశ్వము'ను
దనసేవలో ముగ్గి తనిసెడివానిఁ, జెంతకుం బిలిచి నాజీవనం బెల్లి
యుందునో యుండదో యుత్తరాల్ - సంచి, దెమ్ము జవాబులం దీర్చెద ననియె
ఉదయంపునదకకు నోపికలేక, యింటనే యటునిటు నించుక నడిచి
తగ నొడల్ పట్టించి తానమొనర్చి, యపు దేగుదెంచిన యాప్తులతోడ
నౌఖాళిసీమచందంబును దడవి, వంగ మించుక నేర్చి భారంబుతూచి (109 పౌనులు)
యర్థిమైఁ దన్జూడ నరుదెంచినట్టి, పౌరులదెసఁ బేర్చిపఱిపి భుజించి
కుక్తిపై వండలిగుడ్డ నంటించి, సూన్యతమూర్తి యించుక మిశ్రమించె,
పదపడి తత్సమిపమున కాత్మీయ, తనయతో వచ్చె సర్దారుపటేలు,
బాపుజీ రాట్నపుంబనినుండి తొలఁగ, కతనితో బహుసమస్యలు చర్చచేసి
జవహరుండును నీవు సచివపీఠముల, నుంట లెస్సయకాని యొకనిప ల్కొకని
కిష్టంబుగాదఁట యిది సైఁపఁజాల, నీవేని పండితుడేని యమాత్య
పదమును విడకతప్పద యని తలఁతు, చాటెదఁ బ్రార్థనాసభ నీతలంపు,
అలింతు జవహరునభిమతం బిందు, నావుదు సర్దారు నల్లవో! యనియె;
ఇంతలోఁ దనద్రోల కేతెంచినట్టి, యాహారముం దిని యనఘుండు మరలఁ

దొడంగె వల్లభభాయితోడ భాషింప, వేడికోల్తతీ సమీపించెను గాన
 గడియారముం జూపె గాంధికిం గోడ, లాయిత్రపదె సభ కాచార్యుఁ దంత
 అవు దొక్కరుండు వచ్చి యయ్య! నీతోడ, మాటాడ ఘూర్జరమహివార లిర్వు
 రరుదెంచి రేమందు వని గాంధీమ్రొల, ననుడు నాతనువునం బ్రాణంబులున్నఁ
 బ్రార్థనసభ సమాప్తంబైనవెన్నఁ, జూతు వారల నన సూరెలవారు
 నొవ్విపాలైరి కన్నులుతేలవైచి; అనివార్య కార్యంబు లడ్డుటంజేసి
 పదినిముసమ్ములపా టాలసించి, వేళదప్పె నటన్న వేదనరేంగ
 నింగిని నెత్తుదాల్ నిందార మనుమ, రాండ్రమూఁపులపైఁ గరమ్ములు మోపి
 వెడలెను బాపుజీ వేదికకడకు, అత్తతీ రెండుపాయలుగా జనంబు
 చీలి దారినిసంగఁ జేదోయి నెత్తి, సభ్యులకున్ నమస్కారం బొసర్చి
 గద్దియకుంజేరఁగా మెట్టుమీఁద, నడుగుమోపె మహాత్ముఁ దొడలవంచి;
 అనసూయ! యేమందు నవ్వేళఁ బ్రజల, నటునిటుం ద్రోయుచు నమ్మనూకన్య
 నిల్చినన్ నిలువ కానెలఁతను గెంటి, యయ్యకున్ దఱిసి జోహారువానర్ప
 వంగినచందాన వంగి యొకండు, పిఱుజేబునం గల పిస్తోలుదీసి
 చెచ్చెరఁ బేర్చి ప్రేల్చెను మూఁడుగుండ్లు, బాపుజీకుక్షిని బ్రద్దలుచేసి
 గుండ్లురెం దేగఁగా గుండెలోఁ జొచ్చి, కదలకనిల్చి నొక్కటి మృత్యుసఖము;
 ఏగుండె కరుణకు నిల్లుగా నిలిచె, నేగుండె శౌచాన కెల్లగాఁ బొలిచె
 నాగుండెపైఁ బ్రేల్చె నగ్నిగోళంబు, తాగుండెమాసి నిర్భరమౌఢ్యరాశి

80

రామ! రామ!

పలికినపల్కు తాఁబ్రదికినబ్రదుకు, సత్యముల్ నిత్యముల్ సఫలముల్ కాఁగ
 రామ!రామ! యటంచు రక్తాశయమునఁ, గూలెఁ గై మోడ్చుతో గుణకంధిగాంధి;

వాలె నవ్వేళ విశ్వపతాకలెల్ల, నేడుదీవులనుండి యెగసె రోదనము
 రవికాంతిలోఁ దిమిరంబు తీండ్రించె, బాపుజీ పోవ ప్రాన్నదె నెల్లజగము,

బుద్ధుండు జీసస్సు పోయినపిదప, నంతవాఁడుగ నితం దవని కేతెంచె
 నని జగం బెవనిఁ గొందాడె నాసుకృతి, బాపుజీ పోవ ప్రాన్నదె నెల్లజగము

తరతరమ్ములనుండి తరలనిదాన్య, మసిలేని కసిలేని యాలంబు పఱపి
 వెడలఁగొట్టిన మహావీరాగ్రసరుండు, బాపుజీ పోవ ప్రాన్నదె నెల్లజగము

అపవర్గసుఖలభి కనుకూలమైన, దారికి నైహికధర్మమున్ మలపి
నవనందతనయుఁడై నతులందుకొన్న, బాపుజీ పోవ మ్రాన్పడె నెల్లజగము

అస్పృశ్యతా కల్పితావమానములఁ, గుండెడిమానవున్ గుడిలోని కనిపి
సాంఘికవిప్లవ ప్రస్థయైనట్టి, బాపుజీ పోవ మ్రాన్పడె నెల్లజగము,

మతవైరములు పెనుమంటలై క్రమ్మి, ప్రజ నేర్చునప్పుడు రామరహీము
లోక్కరే యని శాంతి నొదవించినట్టి, బాపుజీ పోవ మ్రాన్పడె నెల్లజగము,

సేవతో నీవితో సిద్ధించుఁగాని, తోమాలెతో హోమధూమాలతోడ
రాదు కైవల్యంబు రాదన్నయట్టి, బాపుజీ పోవ మ్రాన్పడెనెల్లజగము,

రఘురామురాణి! నిర్భరహృదయేణి!, సోదరీ! యనసూయ! శుచితావిధేయ!
సాధారణజగత్తుచంద మిట్లగుట, తప్పుడు గానీ స్థితప్రజ్ఞుఁడైన

గాంధీ పోయినపోక కడుమేలిపోక; తనలోకసేవ తద్దయు సాగుచుండ
బుద్ధి తేజస్వంతముగ వెల్గుచుండ, మానసస్థితి పూర్ణిమారాత్రిపోలెఁ

బరమప్రసన్నమై భాసిల్లుచుండ, సుత్తరాయణమున నొడలుచాలించి
సుజనప్రియంబైన శుక్లమార్గమున, నరిగి బ్రహ్మీభూతుఁ డయ్యెను గాంధీ;
ఉపనిషద్రాజమై యొప్పినగీత, యౌనన్న పుణ్యాత్ముఁ డయ్యెను గాంధీ
యెసరేఁగి యేరులై యెల్లకామములు, వెనవెనన్ దనలోఁ బ్రవేశించుచున్నఁ
దెరలక పొరలక తిరముగా నిచ్చి, యలలేనిజలరాశి యయ్యెను గాంధీ,
సరిలేని శాంతిని సాధించె గాంధీ;

ఇతఁడు లేఁడని ప్రజ కేల మ్రాన్పాటు ?, ఇతఁడు లేఁడని ప్రజ కేల యుమ్మలిక ?
ఇతనిమగ్గడచంద మిచ్చు బాటించి, జగ మందుకొనుఁగాక సర్వదా జయము!
జన మందుకొనుఁగాక సర్వదా శుభము!

అర్థములు		ఎనుపెంటి	
అంజక	= వెఱవక	ఎరవు	= భేదము
అడియరులు	= కింకరులు	ఎరియు	= తపించు
అతిపాపము	= పాపమును దాఁటినది	ఏఁచు	= బాధించు
అధమర్జుఁడు	= ఋణస్థుఁడు	ఏచు	= వర్ధిల్లు
అప్పసము	= సదా	ఏదైఱు	= పరాక్రమము
అభిఘోరము	= ఘోరు	ఏరు	= నాగలి
అరి	= పన్ను	ఏర్చు	= బాధించు, కాల్చు
అసదు	= అల్పము	బచ్చెము	= కొఱుత
అస్రము	= నెత్తురు	ఒఱపు	= సాగసు
ఆఁగు	= ఆఁపు	ఒసవరి	= ముఖ్యమైన
ఆవణము	= అంగడి	ఓట	= భయము
ఆపన్నసత్వ	= గర్భిణి	ఓలాకు	= శ్రమ
ఆఘ్రేడితము	= 2,3 సారులు పల్కఁబడినది	ఓవరి	= గది
ఆర్చు	= కదల్చు	కదాని	= మేల్మీ
ఆలరి	= దుష్టుఁడు	కడిఁదిచెయ్యలు	= కరినకృత్యములు
ఆవాపము	= విదేశవ్యవహారము	కంకరపల్కు	= పరుషవాక్కు
ఇగ్గుట	= వెన్నకొఱగుట	కరము	= పన్ను
ఇట్టలము	= అధికము	కామక	= తప్పక
ఇమ్ము	= సుఖము	కింకిరిపాటు	= కోపము
ఇమ్ముదప్పు	= కష్టము	కుప్పము	= పల్లె
ఇల్లిగ్గులు	= మిక్కిలిగా వెన్నకొఱగుట	కొటిక	= పల్లె
ఈఁగి	= చొచ్చి	కలువ	= పాపము
ఈగి	= ఇచ్చుట	కన్నాకు	= మేటి
ఈడ్యము	= పొగడఁదగినది	క్రన్నన్	= త్వరగా
ఉదుటు	= గర్వము	కర్షణస్వామ్యము	= జిరాయితీ హక్కు
ఉపగమము	= సమ్మతి	కాల్మాడి	= మూత్రము
ఉప్పుట	= వండుట	కూచి	= పదనుగల, తీవ్రమైన
ఉపహ్నుము	= ప్రాఁకుడు కొయ్య	కెరలు	= విజృంభించు
ఉఱవు	= గొప్పది	గఱువలు	= పెద్దలు
ఉఱిని	= లెక్కింపని	గ్రామము	= సమూహము
ఎక్కటి	= ప్రత్యేకము	చంపు	= చంపుట
ఎచ్చిఱు	= వర్ధిల్లు	చదురులు	= నేర్పురులు
		చనవు	= హక్కు

చోవుట = తఱుముట
 జంకెన = బెదరింపు
 జగా = గొప్ప
 జాగర్య = జాగ్రత్త
 తలయేరు = తలనొప్పి
 తంత్రము = స్వదేశవ్యవహారము
 తనరు = పెరుంగు
 తఱిసి = సమీపించి
 తివుట = అనక్తి
 తొడిందొడిన్ = వెంటనే
 తోమాలె = ఆకులు, పూలుచేర్చిన
 దండ (వనమాల)
 తోయము = రీతి
 దొర = సాటి
 దీము = ఇల్లు
 నట్టు = ఇల్లు
 ననసె = వికసించె
 నలక = బాధ
 నలికము = స్వల్పము
 నల్లవో = బిళీ!
 నవత = కృతత్వము
 నించెను = నిండించెను
 నెఱి = రీతి
 నెవ్వ = బాధ
 నైక = అనేక
 నెట్టన = తప్పక
 పడవాలు = సేనాపతి
 పగటిరి = ప్రకటించిరి
 పద్య = బాట
 పదందు = పొందు
 పాచితము = ప్రాయశ్చిత్తము
 పింపిసలాడు = నర్తించు
 పుల్లరి = మేతపన్ను
 పుల్లు = గడ్డి

పురే = బిళీ!
 పూంటపడుట = బాధ్యతపడుట
 పేరు = అధికము
 పొలి = పంట, లాభము
 పోకాదె = నశించె
 ప్రతిభువు = ప్రతినిధి
 ప్రతిభూత్వము = ప్రాతినిధ్యము
 ప్రేచి = ప్రేరేపించి
 ప్రొద్దు = దినము, కాలము
 బలసి = చుట్టుకొని
 బారు = సమూహము
 మందల = హద్దు
 మదిమది = నెమ్మది
 మఱాకుము = మఱవకుము
 మల్లది = పరితాపము
 మసటు = మలము
 మాగానులు = రాజ్యములు
 ముచ్చిలు = వగచు
 ముదల = అజ్ఞ
 మాయింప = అణకప
 మూదల = తార్కాణము
 మూరిన = హెచ్చిన
 మెఱచున్ = ప్రకటింపన్
 మెట్లు = చెప్పులు
 మైరేయము = మద్యము
 యవీయసి = చెల్లెలు
 రక్కెస = అనుచితమయిన
 రధ్య = బజారు
 రాయును = ఎదిరించును
 రాహుతులు = దిట్టలు, వీరులు
 రుక్ త్రాసము = రోగభయము
 రేపు = ప్రభాతము
 రోచిరీద్యము = దీప్తిచే మెచ్చదగినది
 వడిసె = ఇంకెను, ఎందెను

పనట	= దుఃఖము	శయము	= హస్తము
పజ్జీరులు	= శూరులు	శిష్టి	= శాసనము
వాఁగు	= దండు	శేఫము	= మగగుఱి
వార్పు	= నిరీక్షించు	సగంధుడు	= మిత్రుడు
విజ్ఞన	= వ్యాపించిన, హెచ్చిన	సజ్జ	= బుట్ట
వితర్ది	= వేదిక	సడిసన్న	= ప్రసిద్ధమయిన
విలాతి	= దేశము	సవరని	= చక్కని
విప్ల	= మలము	సాధ్వసము	= భీతి
వెద	= విలువలేని	సేవధి	= నిధి
వెలఁదితనము	= శౌచము	స్థేమము	= బలము
వేఁకి	= జ్వరము	హళహళి	= వేగము
వ్రేఁకన	= బరువు	క్షమ	= భూమి

చక్కట్లు

1993

చక్కట్లు

విషయసూచిక

	పొరట		పొరట
ముందుమాట	548	కాకరపర్తి వేంకటేశ్వర్లు	567
కృతజ్ఞతలు	554	ఇందిరాగాంధీ	568
అంకితము	555	అమరేశ్వరీ	568
ప్రార్థన	557	కులము	569
చక్కట్లు	557	నార్ల వేంకటేశ్వరరావు	569
తాకూరి జియ్యరుదాసు	561	గాంధీదర్శనము	570
భారతీయుఁడు	563	యార్లగడ్డ వేంకటసుబ్బారావు	571
శరత్తు	564	కృతజ్ఞత	571
కొత్త రాజబాబయ్య	564	తనివి	574
మణ్ణి చెన్నారెడ్డి	565	మరుపూరి కోదండరామిరెడ్డి	576
కృష్ణానది	565	సత్కళ	576
గోగినేని లక్ష్మీనారాయణ	566	పోతన.	577
బాపూ జయంతి	566	డా. కె. సదాశివరావు	578
పోతులూరి వీరబ్రహ్మేంద్రస్వామి	567	ఉగాది	579
		వేదాంతం జగన్నాథాచార్యులు	580

ముందుమాట

“చక్కట్లు” అను ఈ ఖండకావ్యసంపుటి తెనుఁగులెంక శ్రీ తుమ్మల సీతారామమూర్తిగారి సరికొత్త పొత్తము. వారి ఖండకావ్యసంపుటములలో ఇది ఏడవది. వారు అనారోగ్య కారణముల వలన జీవించియుండగా దీనిని వెలువరించలేకపోయిరి. దీనిసీనాడు వారి పెద్ద కుమారుడు శ్రీ శ్రీనివాసమూర్తి ప్రకటించుట ముదావహము.

ఇది 27 ఖండకవితల సంపుటి. వీటిలో ప్రథమఖండిక ప్రార్థన. ఇందలి నాలుగు పద్యములలో మూడు దైవమునకు కవి చేయు విన్నపము కాగా, నాల్గవది అప్పయ్య దీక్షితస్తుతి. అప్పయ్యదీక్షితులవారి ఆంధ్రభాషాప్రియత్వసూక్తి తుమ్మలవారిచే వారికీ తొలి పూజ గావించినది.

తరువాత 54 చక్కట్లు కూర్చబడినవి. వీటిపేరే ఈ గ్రంథమునకు శీర్షికైనది. ఇవి ముక్త కములు. చక్కటి అనుపదమునకు గల న్యాయము, తీర్పు, మార్గము అను అర్థములు ఈ సందర్భమునకు తగినవి. ఈ ముక్తకములలో కవిగారు అనేక సార్వకాలిక సత్యములను చక్కని దృష్టాంతములతో చెప్పి పాఠకహృదయములకు సుూర్చినొసగినారు. ఈ దృష్టాంతములు సామాన్యులకు సైతము సుపరిచితములు. ఉపాధ్యాయ వృత్తిని వదలి బహుకాలమైన విద్యార్థిని, అధ్యాపకుని మరువలేదు వారు. విద్యార్థి తన భావి జీవితమును పండించుకొనుటకు అలవరచుకొనవలసిన క్రమశిక్షణ సంయమములను గూర్చి, అధ్యాపకుని కర్తవ్యమును గూర్చి హెచ్చరించినారు.

కర్షకప్రసక్తి, ప్రశస్తిలేని తుమ్మలవారి ఖండకావ్యము లేదు. “నేండు కుప్పవేయ నిచ్చెనతోఁ బని లేకపోయె రైతులోకమునకు సంత పెరిగి పెరిగి యింత చేసినదయా శరణమిక మరొక్క సాధువృత్తి” గిట్టుబాటుగాని ఈ నాటి మాగాణి ప్రాంత వ్యావసాయకవృత్తిని గూర్చిన కవిగారి యీ అంచనా సత్యమైనది. “నేల విడిచి సాము” చేస్తున్న కర్షకులను హెచ్చరించిన పద్యాలు తుమ్మలవారు తప్ప ఇతరులు వ్రాయలేనివి. దేశాలను చీల్చు రాజనీతి పిశాచము వంటిదని, మెచ్చరానిదని వారు చెప్పిన తీర్పు నిక్కమైనది.

వ్యక్తి ఉన్నతికి, సంతృప్తికి ఆత్మసంయమమే ప్రధానమని చెప్పారు తుమ్మలవారు. ఇది భారతీయ తత్వమునకు పునాది. “ధనమునకు నిత్యమైన లక్షణము లేదు” అన్న మాటను “వెండి బంగారు నజ్జాని విత్తమనును, తత్త్వవేత్త దరిద్రతం దలచు సిరింగ” అని సమర్థించిన తీరు అత్యంత సుందరము. భక్తిమార్గ వైశిష్ట్యాన్ని కూడ వారు అరటిపండు ఒలిచి చేతిలో పెట్టినట్లు వివరించారు. వీటికి అలంబన, ప్రేరణ వారి నడవడికే.

ప్రకృతిని వర్ణించనివాడు కవి కాదని పెద్దల మాట. ఈ సంపుటములోని తుమ్మలవారి ప్రకృతివర్ణన శరత్కాల సంబంధి. “సన్నయెండ లేత చలిముగ్గబాతిన వరిపొలాలు పూచి వలచుకంది కొదవలేనిపాండి యొదవి శరత్తునఁ బడసెఁ గ్రొత్తసౌరు పల్లెటూరు”. బురద

ఎండిన చెఱువుదారి, ఏనాడుల చేపలవేట, కాలువలలో ఈతవేసే కుర్రవాళ్ళు, గట్ల మినుము మేసి బలిసి పోట్లాడు కొనేకోడెదూడలు, శివాలయంలో మ్రోగే గుడిగంటలు అన్నీ పల్లెటూరి ప్రకృతి సోయగాలే.

తుమ్మలవారి ఖండకవితలలో సగావికిపైగా వ్యక్తులకు సంబంధించినవే. గాంధీ, వినోబా లను గూర్చి వ్రాసిన కావ్యాలు కాక పూర్వఖండకావ్యాలలో 92మంది మహా పురుషులను కీర్తిస్తూ 105 కవితలు వ్రాసారు. వీటిలో సమకాలికులను గూర్చి వ్రాసినవే అత్యధికం. సమకాలిక వ్యక్తులపై ఇంత విస్తృతంగా కవిత చెప్పినవారు బహుశః తుమ్మల వారొక్కరేమో. ఈ సంపుటిలో 16 ఖండకవితలలో 16గురు విశిష్ట వ్యక్తులు గలరు. వీరిలో పోతన, పోతులూరి వీరబ్రహ్మంగారలు ప్రాచీనులు. ఇతరులు వారితో ప్రత్యక్ష పరిచయం గల విశుద్ధవర్తనులు, రాజకీయ పదవీస్థితులు.

తుమ్మలవారికి ప్రీతిపాత్రములైన సమతావాదము మానవతావాదములను వారికి 200 ఏండ్లకు ముందే ఆచరించి చూపిన మహనీయవ్యక్తి పోతులూరి వీరబ్రహ్మం. వారిని పంచరత్నాలతో అర్చన చేశారు తుమ్మలవారు. పోతనను గూర్చి తుమ్మలవారు 1923లో నవరత్నాలను ప్రచురించారు. తిరిగి 63 సం॥ల తరువాత(1985) మళ్ళీ పోతన వీరి నాకర్పించినాడు ఆ మహాకవి విశిష్టవ్యక్తిత్వము, భాగవత పద్యాలలోగల భక్తిమాధుర్యము తుమ్మలవారి జీవనాన్ని తీర్చిదిద్దినందువలననే వారికి పోతనపై అంత గౌరవము.

తాళ్ళూరి జియ్యరుదాసుగారి షష్టిపూర్తి సందర్భముగా వారికి కవితాభినందనలను అందించారు తుమ్మలవారు. వారు గాంధీమార్గానుగాములు. వారి స్వగ్రామమైన తాళ్ళ పాలెమును గాంధీ 23-12-1933న సందర్శించారు. తనువును, తలపును ఉపాధ్యాయ వృత్తికే అంకితముచేసి గుంటూరు జిల్లా సంగంజాగర్లమూడి హైస్కూలుకు ప్రధానోపాధ్యాయునిగా పనిచేసి S.S.L.C పరీక్షలలో వరుసగా మూడేండ్లు నూటికి నూఱుశాతం విద్యార్థులు ప్రథమశ్రేణిలో కృతార్థులగుటకు పాటుబడి “రాష్ట్రపతి అవార్డు” నందుకొన్న ఉత్తమ ఉపాధ్యాయులు శ్రీ కొత్త రాజబాబయ్య “ఓజలకుఓజ” నిప్పువంటి నడత, నెఱవణి గలనేర్పు, కష్టసుఖసమీక్ష గనని దీక్ష' గల యోగమూర్తి తుమ్మలవారు వీరిని గూర్చి చెప్పిన మాటలువాస్తవములేగాని సంస్తవములుగావు. ముఖ్యమంత్రి చెన్నారెడ్డిగారికి షష్టిపూర్తి (1978) సందర్భమున వారికి ఉపదగా రచించిన కవితలో సమగ్రఆంధ్రరాష్ట్రఅభ్యుదయమే గానము చేయబడినది. రాష్ట్రసిద్ధి కొఱకు రక్తమ్ముగార్చినకవి అంతగాక మరేమి కోరగలరు. రైతు కల్పకము ఆచార్యరంగాగారి సోదరులు, గాంధీ మార్గానుగాములు, స్వాతంత్ర్య సమర యోధులు అయిన లక్ష్మీనారాయణగారి మరణము సందర్భముగా వారిని గూర్చిన తలపోత కవితాకృతి దాల్చినది. కవిగారి శిష్యకోటిలో విశిష్ట వ్యక్తి శ్రీ కాకరపర్తి వేంకటేశ్వర్లు. వారిని గూర్చిన ప్రశంస ఇందు కూర్చటం సముచితం. గురువుగారు తన శిష్యునకు 'ఎక్కట్లు' అను గ్రంథమునంకితమిచ్చి సాహిత్యచరిత్రలో చరిత్రను సృష్టించారు. భారత ప్రధాని శ్రీమతి ఇందిరాగాంధీ హత్యోదంతమునకు కలత చెందనివారు లేరు. తుమ్మలవారన్నట్లు అది 'సైంపరానికీడు'. కోహినూర్లకు నూర్లకే కొదువలేని తెలుగుకాంతల చరిత్రకు ప్రత్యక్షోదాహర

ణము అమరేశ్వరిగారిపై కవిగారు చెప్పిన కవిత. అమె అప్పికట్లలో రైతు కుటుంబమున జన్మించి, ఉన్నత విద్యల నార్జించి న్యాయవాద వృత్తిలో రాణించి, ఆంధ్రప్రదేశ్ హైకోర్టు న్యాయమూర్తిగా పనిచేసి కీర్తి గాంచినది జగమెఱిగిన మహామనీషి, మానవతావాది, హేతువాది, బహుముఖప్రజ్ఞాశాలి, పత్రికా సంపాదకీయాలతో ప్రభుత్వాన్ని పడగొట్టిన కలంవీరుడు శ్రీనార్ల వేంకటేశ్వరరావు వారి సంస్కృతిగా కవిగారు వ్రాసిన కవితలోని ప్రత్యక్షరమున కన్పిస్తారు నార్లవారు. తుమ్మల వారికి ఆత్మీయులైన కవి పండితులలో యార్లగడ్డ సుబ్బారావుగారొకరు. వారి సమ్మానసందర్భమున వీరు ఉడుగరగా వ్రాసిన కవిత సుబ్బారావు గారి ప్రశంస. బహుభాషా పండితులు, పరిశోధకులు, పత్రికా సంపాదకులు అయిన మరుపూరు కోదండరామిరెడ్డిగారు సహస్రమాస జీవులైనపుడు కవిగారు చెప్పిన హితవాణి రెడ్డిగారిపై వ్రాసిన కవితాఖండిక. సుప్రసిద్ధ వైద్యులు సాహిత్యాభిమానులు, సాహిత్యపోషకులు అయిన డాక్టరు కాసరనేని సదాశివరావుగారికి వారి పష్టిపూర్తి సందర్భముగా 32 పంక్తుల చంపకమాలికతో దీపనలు అందించారు కవిగారు. తిరుమల-తిరుపతి దేవస్థాన విద్యాంసులు శ్రీ వేదాంతం జగన్నాథాచార్యులుగారు (అప్పికట్ల) పరమపదించినపుడు కవిగారు తమ పరితాపమును ప్రకటించారు. ఈ సంపుటములో సంస్కరించబడిన తుది వ్యక్తి భావవిప్లవ వైతాళికుడు శ్రీ త్రిపురనేని రామస్వామి చౌదరి. కవిరాజు శతజయంతి సందర్భముగా, మహాకవి తుమ్మల సమర్పించిన కానుక.

ఇక ఈ సంపుటములోని ఇతర కవితా ఖండికలు ఏడు. ఇవి భారతీయుడు, కృష్ణానది, బాపూజయంతి, కులము, గాంధీ దర్శనము, సత్కత, ఉగాది అనునవి.

భారతీయ తత్త్వసారమునకు సారవంతమైన వ్యాఖ్యానమనదగినది 'భారతీయుడు' కవిత. దైహికానందములను చంపుకొని ఆధ్యాత్మిక ధర్మాచరణకు అంకితమైన వితరణ పండితులు, శంకరాచార్యుడు, బుద్ధుడు, అశోకుడు, వాల్మీకి, గాంధీ వంటివారు జన్మించినదీ పుణ్యభూమి. 'మర్త్యుడయ్య నతడమర్త్యుడు భవియయ్య నభవుడైన గాంధీమహాత్ముని, అతని తత్వాన్ని పరిపూర్ణముగా అర్థముచేసికొని అనుసరించినవారు కనుకనే మహాత్మకథలోని 'ఉత్తమవాడ్మీనా, ఇత్యాది పద్యాన్ని తలపించే మఱొక మధుర పద్యాన్ని ఈ ఖండికలో రచించారు. తుమ్మల వారు. "పరిశుష్టదేహుడై బడలిన వాఁడయ్య" నని సాగే ఆ పద్యం గాంధీకి నిలువెత్తు దర్పణమే.

కృష్ణానదీ పుష్కరాలను పురస్కరించుకొని వ్రాసిన కవితలో నదీస్రవముతో పాటు చరిత్రనూ నిక్షేపించారు. ముఖ్యంగా కృష్ణానదీతీరంలో నిలిచి పరిపాలించిన వాసిరెడ్డి వంశీయులను, నదికి ఆనకట్ట కట్టిన 'కాటను'దొరను సంస్కరించి తమకు చరిత్రపై గల మక్కువను, కృతజ్ఞతను ప్రకటించారు తుమ్మలవారు.

గాంధీమహాత్ముని గూర్చి మూడు బృహత్కావ్యాలు, ఒక సంతాపకావ్యము వ్రాసినను తుమ్మలవారికి తనివి తీరలేదు. తన జీవితమును తీర్చిదిద్ది నడిపించిన బాపూస్మరణకు వచ్చినపుడెల్ల వారి హృదయము ఆ సచ్చరిత్రుని పద్యసుమములతో అర్పించుచునే ఉన్నది.

గాంధీ యాస్థానకవికి అది సహజమే. గాంధీ జీవితమును, ధర్మాచరణమును వారు దర్శించిన తీరు అనుపమానమైనది, అనితరసాధ్యమైనది. 1981 నాటి గాంధీజయంతి సమీపించు చున్నప్పుడు గాంధీని మరచి బ్రాంధిని మరిగి, నైతిక ధర్మచ్యుతులై స్వార్థముతో, హింసతో లోకమును వ్యాకులపరచు జనగణమును కవిత తుమ్మలవారి గాంధీ తత్త్వదర్శనమునకు 'పరాకాష్ఠ' అనదగినది. ఈ సంపుటమునకు మకుటాయమానమైనదీ కవితాఖండము. తుమ్మల వారి భావుకతకిది మణిదీపము. పాలిచ్చేగోవులో, పరుగెత్తే ఏరులో ప్రేమయెఱిగిన తల్లిలో, కపటమెఱుగని పిల్లలలో, త్యాగైకజీవనులలో, ధర్మాచరణ ప్రవీణులలో, అర్హజనబాంధవులలో, అలరించే పిల్లగాలులలో తుమ్మలవారు తప్ప మఱొకరు మహాత్ముని చూడలేరు. ఈ ఖండికలోని 8వ పద్యంలో మనకు కన్పించేది తుమ్మలవారే.

సమాజములో కులము కల్పించు కుళ్ళు మేరలేనిది. కులాల కుమ్ములాటలు లేని కాలములేదు. చరిత్రను పరిశీలించితే సంకరముకాని కులమూ కన్పించదు, 'కులమున కున్ జెప్పు లక్షణములు నిశ్చలములు కావు' అన్న కవి వాక్కు సార్వకాలిక సత్యమై నిలువ గలదు.

తుమ్మలవారిది విశుద్ధజీవనము. 'మచ్చలేనిమనుగడ' అదే వారు మెచ్చిన కళ. దీని ఆవశ్యకతను, అభ్యాసమును గుఱించి 'సత్యజి' గేయంలో తుమ్మలవారు రమ్యముగా ప్రవ చించారు. తుమ్మలవారు రచించిన ఎనిమిదవ గేయమిది. హయప్రచార రగడ ఛందస్సులో నడిచినదీ గేయము.

సంక్రాంతి, ఉగాది పండుగలు తుమ్మలవారికి ప్రీతికరమైనవి. పల్లెటూరి వాతావరణ మును, ప్రజల జీవనమును వీరెంత రమ్యముగా చిత్రించినదీ రసజ్ఞులెఱుగుదురు. ఈ సంపుటిలోనిది తుమ్మలవారు ప్రకటించిన 5వ ఉగాది కవిత. ఉగాది నాటి ప్రకృతి వర్ణనతో ప్రారంభమై, ప్రబోధాత్మకంగానూ, అత్యపరిశీనాత్మకంగానూ, విప్లవాత్మకంగానూ సాగినదీ కవిత. భగవద్గీతార్థాలు, ఉపనిషత్సూక్తులు, గాంధీ, వినోబాల అహింసా విప్లవ బోధనలు సంగమించిన ఈ కవితా ఖండిక తుమ్మలవారి ఆశయాలకు ఆదర్శాలకు ప్రతీక. సర్వోదయమే వారి కవితాతత్త్వము.

అందఱలోఁదన్నుం గని
యందఱఁ దనయందుఁజూచి యక్షరమగునా
నందమునందు మహాత్ముల
సందేశము వినుటకతఁడు సమకట్టవలెన్.

దీనికి ఆలంబనమైనది, వారికి ప్రీతిపాత్రమైనది ఈశోపనిషత్లోని ఈ క్రింది శ్లోకము.

యస్మై సర్వాణి భూతాన్యాత్మన్యేవానుపశ్యతి|
సర్వభూతేషు చాత్మానం తతో న విజగుప్సతే!!


ఈ ఖండికలో మఱొక విశిష్టత కూడ ఉన్నది. అది కవిగారి దృక్పథములో వచ్చిన మార్పు. సమసమాజ నిర్మాణాన్ని కాంక్షిస్తూ 1942 లోనే 'ధర్మజ్యోతి'లో వారు ఇక షాహుకార్ల

అటసాగదని, దరిద్రుడు చిచ్చుఅకన్ను తెరచి గజ్జకట్టునెపుడో అని హెచ్చరించారు. ఆ హెచ్చరికకు ఉన్నవారు కావలసినంతగా జాగృతులు కాలేదు. అందువలననే 1960లో 'సర్వోదయ గానము' లో వారు మఱొక హెచ్చరికచేయవలసివచ్చినది. "ఉన్నవారు తెల్వయున్న వారగుచు సర్వోదయమ్ము దెనకు నొగ్గదేని, లేనివారు తాల్మిలేని వారగుచు, దీండ్రింపంగలరు కట్లు తెంపగలరు". అయినా పరిస్థితి 'అశాజనకంగా' మారలేదు. విప్లవాన్ని వ్యాపించక ముందే మేల్కొనవలసిన వర్గము ధనం మత్తును వదిలించుకోలేదు. తమ సంపదలకు తాము 'ధన్యకర్తల మని' భావించవలసిన వారిలో ఆ భావన పొడసూపలేదు. 'అశాంతిభూత'నర్తనం ఆగలేదు. 'కలవారందఱుకన్నువిప్పు'ట కల్లయని తెల్లమైనది. ఆ మార్గమున ఇక సర్వోదయ సాధన అసాధ్యమని గ్రహించి సంపన్నులకు బోధ మాని పేదలనే ప్రబోధించవలసి వచ్చింది. 'సలువదేండ్లనాడు తెలవాడు బోటెక్కె....మీ పొత్తుచాలు వెతలనుత్తరింప' స్వాతంత్ర్యము వచ్చిన 40 ఏళ్ళకు కూడ ధనం కేంద్రీకృతమే కాని వికేంద్రీకృతం కాకపోవటం, దేశంలో అన్ని కొఱతలే కన్పించటం, అకటిమంట చల్లారకపోవటం, నిరుపేదలు ప్రాణములున్న శవమ్ముల వలె తిరగటం కవిగారిని కలవరపెట్టాయి. ఈ దుస్థితిని మార్చటానికి, 'సుకమెల్లరకున్ లభించు' అనుచు ఒక క్రొత్తసూత్రాన్ని ప్రతిపాదించవలసి వచ్చినది. అది కూడా అహింసామార్గాన్ని వీడకుండానే. అందుకే ఇక తప్పుదని ఆ పేదలనందఱిని కులమత భేదాలను మఱచి ఏకమై ప్రజాస్వామ్యబద్ధంగా అహింసామార్గాన సాగవలసినదిగా ప్రబోధించారు. ఈ పొత్తు వారికి అధికారపీఠాన్ని కట్టబెట్టే ఓట్ల సాత్తుకు ప్రతీక అని కవిగారి భావం.

తుమ్మలవారికి 25-12-1985న 84సం॥ల వయసు నిండిన సందర్భమును పురస్కరించుకొని విశాఖపట్టణములో వారి సహస్రచంద్ర దర్శనోత్సవమును వైభవముగా నిర్వహించారు అభిమానులు. ఈ సందర్భమున తమ కృతజ్ఞతను వ్యక్తంచేస్తూ కవిగారు 67 పాదముల ఉత్పలమాలికను చెప్పారు తాను వృద్ధుడనైనా తన కవిత ప్రౌఢ అని కవిగారు చెప్పుకొనిన దానికి ఈ మాలిక చక్కని ఉదాహరణము. విశాఖలో పై ఉత్సవాన్ని ఏర్పాటుచేసి శ్రీ యం.వి.వి.యస్. మూర్తిగారి ఔదార్యమును ప్రశంసించే కవిత 'తనివి'. వారు వ్యాపార దక్షులు, విద్యాపోషకులు, సరసులు, సాహిత్యాభిమానులే కాక పోషకులు కూడా. 'విశ్రుతి గనియెన్ విశాఖపురి సుందరవాఙ్మయ తీర్థరాజమై' అన్న కవిగారి మాటలు ఆ పట్టణ సాహిత్య వైభవాన్ని పాఠకుల తలపునకుదెచ్చును. ఇదీ సంపుటీకరణ విషయ పరామర్శ.

ఇక మిగిలినది తుమ్మలవారు కవిత ఎందుకు వ్రాశారు? అది ఎటువంటిది? 'ఈ మేనెంత నలంగిన నా మనుగడ లోకసేవనమ్మున కిడెదన్ సామాజిక కల్యాణము కామించెద నవ్యభవ్యకవితా సృష్టిన్: అని వారే ఒకచోట చెప్పారు. జగన్మంగళము కొఱకే వారు కవిత వ్రాసారు.

'సాధుశీలమాభిజాత్యమ్ము చెలువమ్ము ననసి మెఱయు వనిత నాడు కవిత' ఇత్యాదిగా వారు తమ కవితను గూర్చి 'నేను'లోను ఇతరత్ర ప్రకటించారు. 'ధారాశమైన శయ్య, మాధుర్యముతో గూడిన సౌలభ్యము, తెనుగుదనము తుమ్మలవారి కవితకు ముఖ్యలక్షణము



'చక్కట్లు' కృతీస్వీకర్త
శ్రీ తాతా వేంకట సుబ్బయ్య

లని వారి ఆఅవ ప్రాణము శ్రీ నాగళ్ళ గురుప్రసాదరావు గారు సమీక్షించారు తుమ్మలవారి కవితను గూర్చి మౌలికంగా ఇంతకుమించి మఱొకరు చెప్పగలిగినది లేదు.

సార్థకపదప్రయోగాలు తుమ్మలవారి కవితలో తరచుగా కన్పిస్తాయి. ఈ విద్యలో మేటి తిక్కన అని పండితాభిప్రాయము. తుమ్మలవారు అభినవతిక్కన గదా! నార్ల వారు 'పారక చిత్తకుహర తిమిర ప్రకరోద్ధతినణచి లోకబాంధవుఁడైనాడని వ్రాసిన పట్టున లోకబాంధవ పదము సార్థకముగా ప్రయోగించబడినది. 'కరతలామలకము'ను 'చేతియుసిరికాయ'గా మార్చి తెనుగుదనాన్ని చూపించుట ఎంత ఇష్టమో, వ్యావహారికంలో ప్రాచుర్యము గల 'ఇండియా' వంటి పదాలను స్వీకరించుట కూడా అంతే ఇష్టము వారికి.

తుమ్మలవారి కవితలో శబ్దాలంకారాలు తక్కువ. కాని వారి శబ్దప్రయోగవైచిత్రీ విలక్షణమైనది. 'అప్పికట్లకే కాక సమస్తధాత్రికిని కాక ఘటిల్లై' వంటి ప్రయోగాలు వారి కవితకు తళుకు గలిగిస్తాయి. ఈ సంపుటములోని పద్యములతో తుమ్మలవారి మొత్తము పద్యముల సంఖ్య 14,000 లకు చేరినది.

'శుచితరవ్యాహార హృద్యాకృతి' అని స్వయంగా అభివర్ణించుకొనిన యీ కృతికి కృతిపతిగా శ్రీతాతా వేంకటసుబ్బయ్యగారిని ఎన్నుకొన్నారు తుమ్మలవారు.

శ్రీ తాతా వేంకటసుబ్బయ్యగారి స్వగ్రామం చందోలు దగ్గర బోలాయపాలెం. ఉపాధ్యాయ వృత్తి నవలంబించి ఉన్నత పాఠశాలా ప్రధానోపాధ్యాయులుగా పనిచేశారు. నిరాడంబరులు. గాంధీగారి అభిమానులు. సహస్రమాసజీవులు. నిడుబ్రోలులో తుమ్మలవారితో కలిసి పని చేశారు. నలువది ఎకరాలు భూస్థితిని పిల్లల చదువుల కోసం వెచ్చించారు. వీరి ఇద్దఱు కుమారులు నిడుబ్రోలులో ప్రసిద్ధవైద్యులు. మఱొక కుమారుడు యం.ఎ.; బి.యల్. చదివారు. వేఱొకరు ఐ.ఎ.యస్.లో ఉత్తీర్ణులై ఉన్నత ప్రభుత్వోద్యోగిగా ఉన్నారు. వీరు ఆధ్యాత్మికవిద్యలోని మర్యాదపెరిగిన మనీషి, స్థితప్రజ్ఞులు. ఉత్తమ సంస్కారవంతుడైన సహృద్యాపకుని తన కావ్యాన్ని అంకితమిచ్చి మిత్రబంధాన్ని శాశ్వతం చేసుకొన్నారు తుమ్మలవారు.

తమ తండ్రిగారి కవితా సంపుటికి ముందుమాట వ్రాయటానికి ఏవిధముగాను అర్హతలేని నన్ను ఎన్నుకొనుట తుమ్మలవారి పెద్దబ్బాయి శ్రీ శ్రీనివాసమూర్తిగారికి నామీదగల అభిమానమే కారణము. చేతకాని పని అని తెలిసి కూడ దీనికి నేనంగీకరించుటకు హేతువు స్థిరకీర్తులు, చిరంజీవులు అయిన మహాకవి తుమ్మల సీతారామమూర్తిగారి పేరుతో పాటు నాపేరు కూడా ఈ 'చక్కట్లు'లో ఎక్కగలదను పేరాసయే.

మహాకవి మధుర కవితా రసాస్వాదనా తత్పరులైన రసజ్ఞులను నిస్సారములైన నా యీ మాటలలో ఇంతసేపు అడ్డగించిన నా సాహసాన్ని మన్నింప వేడుకొంటూ ఈ 'ముందు మాటను' ముగిస్తున్నాను.

భట్టిప్రోలు

20-10-1992

ఇట్లు

సూర్యదేవర రవికుమార్

కృతజ్ఞతలు

“చక్కట్లు” అను కృతిని నా తండ్రి కీ.శే. తుమ్మల సీతారామమూర్తిగారు ఘడిమివయసు నందలి బలహీనత వలన ప్రచురించకయే ఈ లోకమును వీడినారు. దీనిని వెలువరించుట నా బాధ్యతగా భావించి ఆపని నేడు పూర్తి చేసితిని. ఇంతమాత్రముననే తండ్రి ఋణముతీరదు గదా!

ఈ కృతి స్వీకర్త శ్రీ తాతా వేంకటసుబ్బయ్యగారు ‘ఉపాధ్యాయులకు ఉపాధ్యాయులు’. సుగుణసంపన్నులు, సత్కాన్యేషులు, ఆదర్శమూర్తులు. ఈ కృతిని స్వీకరించినందులకు వారికి నా భక్తిపూర్వకనమస్కారములు.

ఈ కృతికి నిండుశోభను చేకూర్చుచు విపులమైన పీఠికను వ్రాసి కవిగారిపట్ల కొండంత భక్తిని, నాపట్ల చాల అభిమానమును ప్రదర్శించిన విమర్శక శ్రేష్ఠులు డాక్టర్ శ్రీ సూర్యదేవర రవికుమార్ గారికి నా కృతజ్ఞతాపూర్వక నమోవాకములు. వారు వృత్తిరీత్యా వైద్యులు, ప్రవృత్తి రీత్యా సాహిత్య పరిశోధకులు. వారి సాహిత్యవిమర్శనావ్యాసములు జగమెఱిగినవే.

ఈ కృతి ముద్రణ సందర్భమున తగిన సలహాలను ఇచ్చుచు నాకు చేదోడు వాదోడుగా నుండిన నా గురువులు పి.బి.యన్.కాలేజి, అంధ్రశాఖాధ్యక్షులు శ్రీ తాళ్ళూరి సత్యనారాయణ, M.A. గారికి నా వినయపూర్వక నమస్కారములు.

ఈ కృతికి నిర్వహణముగా, రచనీయముగా, అచ్చుతప్పులు రాసీయక, ముద్రణ యగుటకు అత్యంతశ్రద్ధతో, ఓర్పుతో మిక్కిలి శ్రమించిన ‘శాతవాహన చరిత్ర’ కృతిపతులును, విశ్రాంత ప్రధానాంధ్రోపాధ్యాయులను అగు ‘భాషాప్రవీణ’ శ్రీ జొన్నలగడ్డ జానకిరామయ్యగారికి నా వినమ్రతాపూర్వక వందనములు. వారి సౌజన్యము విస్మరింపరానిది.

ఇట్లు

విధేయుడు

తుమ్మల శ్రీనివాసమూర్తి

విద్యానగర్ - నిడుట్రోలు

అంకితము

- శా. తాతా వేంకటసుబ్బయ్యాఖ్యునకు విద్యారాశికిన్ దేశిక
వ్రాత గ్రామణి కీకృతిన్ శుచితరవ్యాహారవృద్ధాకృతిన్
జేతోమోద మెలర్చగా నుపదంగా జెల్లించి సంఘర్షమున్
ద్రోతున్ ధర్మపరాయణుల్ సుకవిచంద్రుల్ పెల్లరంజిల్లగన్. 1
- చ. ననుందనియించె నీతనిగుణంబులు సూన్యత ధీరతా దయా
వినయ వితీర్ణముఖ్యములు విశ్వజనస్తవనోచితమ్ము నీ
యనఘునితోడుతన్ గతిపయాజ్ఞములొజ్జగ నుంటంజేసి, నా
మనసిటువంటి సజ్జనులమైత్రి వరించునదొటంజేసియున్. 2
- ఉ. సంపదనిచ్చి, మెచ్చు చదగు చాన నొసంగి, యుదాత్తరీతులన్
బొంపిరివోవు పుత్రులను బుత్రికలన్ దయచేసి వాసిలో
వంపులులేని బంధుహితవర్గముఁగూరిచి, వేల్పు, సుబ్బయన్
బెంపరిగేస్తుంజేసె నరు పెంచినపుణ్యము రిత్తవోవునే? 3
- నీ. ఒకపట్టి న్యాయవాది కదంబకమునఁ బే, ర్వదె మల్లికార్జున్వర ప్రసాదు
ఒకపట్టి వైద్యవృత్తికి వన్నెలిదె నుదా, రత బాలకృష్ణవరప్రసాదు
ఒకపట్టి పదసె శస్త్రకలాధిక ప్రవీ, ణత సత్యనారాయణ ప్రసాదు
ఒకపట్టి నేర్చి నేర్చి కలెక్షరై ప్రజా, మాన్యతం గనియె రామప్రసాదు
- గీ. చదువునందు, సదాచార సరణియందుఁ, గూఁతులల్లరు యశమందుకొనిరి లెస్స;
గేస్తు లెందఱ కీతృప్తి విస్తరిల్లె? సుబ్బయ్యా: నీదు ధన్యత్వ మబ్బరంబు. 4
- చ. అగునగుంగాని మానవునకైహికసౌఖ్యములెన్ని దక్కినన్
దగిన సుఖంబు 'సోఁహ'మనుదారికి వచ్చిననాఁడె దక్కు; నీ
ప్రగతివశంపడన్ దపముపట్టుమనున్ మనధర్మ; ముత్తముల్
పొగడువిధాన నివృణియుంబూని యణంచితి వింద్రియోద్ధతిన్. 5
- గీ. కష్టసుఖముల సమదృష్టిఁ గానఁదగిన, పరమ భాగ్యముగా స్థితప్రజ్ఞ భావ
మెన్నఁదో కల్గె నీ; కింక నెఱుకగుట్టు, గోచరించుట చిత్రమా శౌచరాశి! 6

- అ. నేటి తత్త్వవేత్త నికరంబునన్ దొలి, గద్దె నలరు యతి జగద్గురుండు
చిక్కె నీకు నదిర! చిన్మయానందుండు, కన్నువిప్ప నొజ్జగా మనస్వి! 7
- ఉ. సాదులు భారతీయమగు సంస్కృతికిన్ నినువంటి గేస్తునిన్
మూదలగా వచించెదరు; మోహమునంబడి క్రుంగు బేలయున్
నీదెస మన్ననల్ పంపు; నెచ్చెలి: యెచ్చట దైవసంపదల్
ప్రోడి గనున్ జగంబచటఁ బువ్వులు చల్లుట సాజమే కదా! 8
- గీ. కొన్ని మెఱుంగులు నాపట్ల నున్ననేమి, కరఁగుదున్ నినుఁ జూచి నీసరణిఁ జూచి
హేతువిది కాఁగ సుబ్బయా! యీ కవిత్వ, మంకిత మొనర్తు నీకు; నౌ ననుము చాలు. 9
- చ. “నలుగుర మెప్పుగన్న నరు నాకృతికిన్ బతిఁగా నొనర్తు” నన్
పలుకెపుడో వెదల్చితిని; బాములనైనఁ దడుక్తికండగా
నిలిచితి గెల్చితిన్; నియమనిష్ఠలనోర్చితిఁ, గర్మయోగమున్
వలచితి సుబ్బయాఖ్య! ఫలవాంఛ యెఱుంగని కైసరుండనై. 10
- క. నీ, నా మడుఁగుం జెలిమికి, నీ నా తలఁపులకు, మాననీయాచార
శ్రీనిరతికి “జక్క” ట్లివి, కానంబడు నానవాలుగా నిక సుకృతీ! 11



ప్రార్థన

- క. నా యర్హతకున్ మించిన, శ్రేయము లిచ్చితివి; తనివి చెందితి; నైనన్
నీ యెడ నా మది నిలువన్, జేయుము పరమేశీ కొసరుచే రుచివచ్చున్. 1
- గీ. కళ్ళెంత బిగింతునుగాక గతుకు, దారికే క్రేళ్ళువాటు దెందపు హుమాయి
దేవ! నీవ లగామును దీసికొమ్ము, రమ్ము నా పీఁట; కేను సారథ్య మోప. 2
- అ. సమత కతనఁ జిత్తజవ మాఁగు నందు రీ, కలితనమ్ములేని యలఁతి నేను
హోరుగాలి నాఁప నేరనురా! ప్రభూ!, మ్రొక్కుచుంటి నన్నుఁ జక్కఁబఱుపు. 3
- అ. అల్పతపము తోడ నాంధ్రత్వ, మాంధ్రోక్తి, యగ్గపదదటన్న యువగఱువ
నఘవిదూరు ధీరు నపుయ్య దీక్షితు, నభినుతింతు శంకరావతారు. 4



చక్కట్లు

- క. జననీ జనకుల దుర్దశ, లణఁగారు వలంతియైన యాత్మజుకతనన్
మును వినతనేఁచు నుదిగము, చనదే ఖగరాజు వలన జగమబ్రపదన్. 1
- గీ. మంచి పనికొగ్గు నతఁడు నమ్రతను విడువరాదు; బలి దాతయయ్య శ్రీరమణు చేయి
క్రిందిదై మీఁది దయ్యే నా కేలటంచు, నెగసిపడి పడ్డ త్రొక్కట యేలసెప్ప. 2
- అ. చాలు నొక్కదిట్ట సాయంపడఁగఁ, జేవ, లేని బంటులేల? వేనవేలు
క్రీడి రాజరాజు కృష్ణబాసట నెట్లు, కోరి యెట్టులైరి పోరఁ దుదకు. 3
- గీ. ఆత్మగౌరవ సంరక్షణార్థియైన, బిరుదు గురునైన హరునైన సరకు గొనఁడు;
పరశురాముఁడు తన కస్త్రపటుత నొజ్జ, యగును గాక నదీసుతుం దతని నెదిరె. 4
- గీ. పాల నీలేదు జోలలు పాదలేదు, కృష్ణుఁ గని దేవకీదేవి యేమి తనిసె?
కనని తల్లి యశోదకే కలిగె సుత సు, ఖంబులెల్ల నదృష్ట మిక్కరణి నుండు. 5
- గీ. ఎంత సేయదిసీ! జూద; మంత పరువు, బరువు గల ధర్మజుఁడు దీని బారిఁ జిక్కి
పట్టుమహిషిని బణముగాఁ బెట్ట నోర్చెఁ, బలుకనేటికి లాఁతి సంపదల మాట. 6

- అ. ఎంత నేర్చెఁ గర్జుఁ, దేను మేనైనను, విడుతుఁగాని కీర్తి విడువ నొల్ల
పేరు లేనివాని జెరయని దుర్దశ, యెద్ది కలదహర్పతీ! యటంచు. 7
- అ. బ్రహ్మచర్య ధర్మపాలన లేని వి, ద్యార్థి కెమ్మెయిన్ జయంబు దక్కు?
అతఁడు దనమొగమ్ము నద్దానఁ గంటయు, మానవలయు దీక్ష పూనవలయు. 8
- అ. పొదుగుబరువు తోడ మొదవు దయామూర్తి, లేఁగ కొఱకుఁ బఱచులీల నెఱుకఁ
బండినట్టి గురుఁడు ప్రజకు దాపై పుణ్య, పాపముల తెఱంగు పల్క వలయు. 9
- అ. నేఁటి గురునిబ్రదుకు నెట్టన రేపటి, తరము నందు వెల్లివిరియుఁ గాన
నొజ్జ శౌచమునకు నోలగపై శిష్య, సవరచేయ వలయుఁ బవలు రేయి. 10
- గీ. కోర్కలుడిగిన వానిని గురుఁడు చుల్క, దిద్దఁగలఁ దమ్మెయి సకాముఁ దేర్చఁ జాలఁ
దెందుకట్టెను మండింప నిదుమ రాదు;, పచ్చి దానిని దరికొల్ప బడలు హెచ్చు. 11
- అ. అమ్మయందు నయ్యయందును గురునందు, గరుణ గురియు సాధు పురుషునందు
శిశువునందుఁ గలఁడు శివుఁ డభివ్యక్తఁడై, కనుఁడు ప్రజలు నిర్వికారమతిని. 12
- క. తల్లియెడఁ దండ్రియెడ గురు, తల్లజానెడఁ జల్పు నొప్పుదప్పుల నుత్పా
దిల్లెడి సుఖ దుఃఖమ్ముల, కెల్లలు లేవని జనమ్ములెఱుఁగుట వలయున్. 13
- అ. నేఁడు కుప్పవేయ నిచ్చెనతోఁ బని, లేక పోయె రైతు లోకమునకు;
సంతు పెరిఁగి పెరిఁగి యింతచేసినదయా! శరణ మింక మఱొక్క సాధువృత్తి. 14
- అ. పాఁడిగేదె రైదు, పది కోడిపెట్టలు, చాలు నాలివానిఁ జక్కఁబఱువ;
అనుదినమ్ము వచ్చు నాదాయ మించుక, లేనినాఁడు గెలువలేఁడు కాఁపు. 15
- అ. కూరగాయలమ్మి బేరి సంసారపుం, గడలి నీడె నలఁతి మడుఁగుఁ బోలె;
అప్పుదాల నొత్తి కుప్పమ్ము కొనె మిద్దె; కానవలయు జగముఁ గర్షకుండు. 16
- అ. మిడిసిపడిన కాఁపు మెరకలు పల్లము, లమ్మి యమ్మి దీనుఁడయ్యెఁ దుదకు;
కాసు విలువ గన్న కార్మికులే చుఁదీ; కొన్నవారు వేలు క్రుమ్మరించి. 17
- అ. వాని వీనిఁ జూచి చేనమ్మి సుతు విద్య, కర్ణమెల్ల దులిపె నలఁతిరైతు;
బంటు పనియు రాక పట్టి వెన్నదె, నేల, విడిచి సాము చేఁత వెట్టితనము. 18
- అ. పల్లెటూర మన్ను బంగారుగా మార్చు, దగిన యువలు చేని దరికిఁ జనక
తప్పుఁ ద్రాగి రేఁగి తందనాల్పాదిన, నేమి పండు నచట లేమిగాక? 19


- అ. రాజనీతి మెచ్చరానిది, యిది మహిన్, జీల్పుంగాని కలుప సిద్ధపడదు;
ఇండియాను జీల్చె నీ పిశాచము, కొరి, యాను జీల్చె, జర్మనీని జీల్చె 20
- అ. భారతోర్వి బాగుపడుట కోరనివారు, భారతోర్వి బాగుపడుట కోరి
యెక్కడ్రోయుచుండు రీర్వావిధేయుల, గెలుచు ధర్మువన్న పలుకు మఱిచి. 21
- గీ. లేమి కంటెను విద్యలు లేమి కంటె, నైకమత్యము లేమి ఘోరారి మనకు;
జెడితి మీవైరిచే బెక్కుతడవ; లైనఁ, గానరీనాఁటి పెద్దలు కార్యగతులు. 22
- అ. కలిమి బలిమి హెచ్చి కన్ను మిన్నెఱుంగక, నిక్కువానిపొగరు నుక్కుడంప
నితరతంత్ర మేల యెన్నిక తొంపిలో, నతని దింపవలయు నదను సూచి. 23
- గీ. కులము చూడక, చెలిమికిన్ విలువనీక, చుట్టతీక మాదరింపక, బట్టునుడుల
కుట్టితట్టిబ్బుగాక, యోగ్యుని గణించు, గుండెగలవాని పెత్తనముండుఁ జిరము. 24
- అ. నరుండ! దుఃఖజలధిఁ దరియింప నుక్కుత ధ, నంబు నిడి శరీరనౌక గొంటి
విది తిరమ్ముగాదు, ప్రిదులకమున్నె యె, డైక్కువోయి! శాంతినేలు కొనఁగ. 25
- గీ. నరుండు దేహంబ తా నని నమ్ముదనుకఁ, గామరోషాది వైరివర్గమునఁ గుములు;
ఆత్మ నే నని తెలిసికొన్నపుడు వాని, కవనియే నందనారామ మగుట నిజము. 26
- అ. జగము నెల్ల గెలువ సంబరపడువాఁడు, మొదట నింద్రియముల మొత్తవలయు;
జగ మొకందె కాదు సంయామమూర్తికి, లోకువగు నమర్త్యలోకమేని. 27
- గీ. పేరుపేరు గడించిన భారతీయ, సంస్కృతికి జీవగట్టుపో! సంయమమ్ము;
మనుజుఁ దేయోగమున కభిమానపడినఁ, జిత్తవిజయమ్ము లేక సంసిద్ధి గనఁడు. 28
- గీ. విత్తవంతులతోఁగాదు వెతల నిచ్చ, నలఁగు పేదలతోఁ జొత్తువలయు బోడ;
కతఁడు మనసార దీనుల కందయగుట, నేర్వవలయు సంకటపాటు నోర్వవలయు. 29
- అ. ఏటి నీటి పోటు నెదురు మీను విధానఁ, గామలోభమోహగర్వధాటి
నణఁచువాఁడె యోగి; యతఁడె బ్రహ్మానంద, సుఖమునందు నంద్రు సూరివరులు. 30
- గీ. ఎది యెవని కిష్టమో వాని కదియ ధనము; ధనమునకు నిత్యమైన లక్షణము లేదు
వెండి బంగారు నజ్ఞాని విత్త మనును, తత్త్వవేత్త దరిద్రతం దలఁచు సిరిఁగ. 31
- అ. నేల క్రుంగుఁగాక నింగి ప్రిలును గాక, యబ్బ లేకరూప మగును గాక
జగతి కెట్టిచెట్ట సంధిల్లుఁగాక వి, రక్తనకు భయప్రసక్తిలేదు. 32

- అ. ఎంత నేర్చె గర్జున, దేను మేనైనను, విడుతుంగాని కీర్తి విడువ నొల్ల
పేరు లేనివాని జెరయని దుర్గత, యెద్ది కలదహర్పతీ! యటంచు. 7
- అ. బ్రహ్మచర్య ధర్మపాలన లేని వి, ద్వార్ధి కెమ్మెయిన్ జయంబు దక్కు?
అతండు దనమొగమ్ము నద్దానం గంటయు, మానవలయు దీక్ష వూనవలయు. 8
- అ. పొదుగుబరువు తోడ మొదవు దయామూర్తి, లేంగ కొఱకుం బఱచులీల నెఱుకం
బండినట్టి గురుండు ప్రజకు దాపై పుణ్య, పాపముల తెఱంగు పల్క వలయు. 9
- అ. నేటి గురునిబ్రదుకు నెట్టన రేపటి, తరము నందు వెల్లివిరియుం గాన
నొజ్జ శౌచమునకు నోలగమై శిష్యు, సవరచేయ వలయుం బవలు రేయి. 10
- గీ. కోర్కూడిగిన వానిని గురుండు చుల్క, దిద్దంగలం దమ్మెయి సకాముం దేర్పం జాలం
దెండుకట్టెను మండింప నిడుమ రాదు;, పచ్చి దానిని దరికొల్ప బడలు హెచ్చు. 11
- అ. అమ్మయందు నయ్యయందును గురునందు, గరుణ గురియు సాధు పురుషునందు
శిశువునందుం గలండు శివుం దభివ్యక్తుడై, కనుండు ప్రజలు నిర్వికారమతిని. 12
- క. తల్లియెడం దండ్రీయెడ గురు, తల్లజానెడం జల్పు నొప్పుదప్పుల నుత్పా
దిల్లెడి సుఖ దుఃఖమ్ముల, కెల్లలు లేవని జనమ్ములెఱుంగుట వలయున్. 13
- అ. నేండు కుప్పవేయ నిచ్చెనతోం బని, లేక పోయె రైతు లోకమునకు;
సంతు పెరింగి పెరింగి యింతచేసినదయా! శరణ మింక మఱొక్క సాధువృత్తి. 14
- అ. పాడిగేదె లైదు, పది కోడిపెట్టలు, చాలు నాలివానిం జక్కంబఱుప;
అనుదినమ్ము వచ్చు నాదాయ మించుక, లేనినాండు గెలువలేండు కాంపు. 15
- అ. కూరగాయలమ్మి బేరి సంసారపుం, గడలి నీడె నలంతి మడుంగుం బోలె;
అప్పుదాల నొత్తి కుప్పమ్ము కొనె మిద్దె; కానవలయు జగముం గర్నకుండు. 16
- అ. మిదిసిపడిన కాంపు మెరకలు పల్లము, లమ్మి యమ్మి దీనుండయ్యెం దుదకు;
కాసు విలువ గన్న కార్మికులే చుండీ; కొన్నవారు వేలు క్రుమ్మరించి. 17
- అ. వాని వీనిం జూచి చేనమ్మి నుతు విద్య, కర్ణమెల్ల దులిపె నలంతిరైతు;
బంటు పనియు రాక పట్టి వెన్నదె, నేల, విడిచి సాము చేత వెట్టితనము. 18
- అ. పల్లెటూర మన్ను బంగారుగా మార్చు, దగిన యువలు చేని దరికిం జనక
తప్పుం ద్రాగి రేంగి తందనాల్పాదిన, నేమి పండు నచట లేమిగాక? 19

- అ. రాజనీతి మెచ్చరానిది, యిది మహిన్, జీల్లుంగాని కలుప సిద్ధపడదు;
ఇండియాను జీల్చే నీ పిశాచము, కొరి, యాను జీల్చే, జర్మనీని జీల్చే 20
- అ. భారతోర్వి బాగుపడుట కోరనివారు, భారతోర్వి బాగుపడుట కోరి
యెక్కడ్రోయుచుండు రీర్వావిధేయుల, గెలుచు ధర్మువన్న పలుకు మఱచి. 21
- గీ. లేమి కంటెను విద్యలు లేమి కంటె, నైకమత్యము లేమి ఘోరారి మనకుఁ;
జెడితి మీవైరివేఁ బెక్కుతడవ; లైనఁ, గానరీనాఁటి పెద్దలు కార్యగతులు. 22
- అ. కలిమి బలిమి హెచ్చి కన్ను మిన్నెఱుంగక, నిక్కువానిపొగరు నుక్కడంప
నితరతంత్ర మేల యెన్నిక తొంపిలో, నతని దింపవలయు నదను సూచి. 23
- గీ. కులము చూడక, చెలిమికిన్ విలువనీక, చుట్టతీక మాదరింపక, బట్టునుదుల
కుట్టితట్టిబ్బుగాక, యోగ్యుని గణించు, గుండెగలవాని పెత్తనముండుఁ జిరము. 24
- అ. నరుండ! దుఃఖజలధిఁ దరియింప సుకృత ధ, నంబు నిడి శరీరనౌక గొంటి
విది తిరమ్ముగాదు, ప్రిదులకమున్నె యె, డైక్కువోయి! శాంతినీలు కొనఁగ. 25
- గీ. నరుండు దేహంబ తా నని నమ్ముదనుకఁ, గామరోషాది వైరివర్గమునఁ గుములు;
అత్మ నే నని తెలిసికొన్నపుడు వాని, కవనియే నందనారామ మగుట నిజము. 26
- అ. జగము నెల్ల గెలువ సంబరపడువాండు, మొదట నిండ్రియముల మొత్తవలయు;
జగ మొకందె కాదు సంయామమూర్తికి, లోకువగు నమర్త్యలోకమేని. 27
- గీ. పేరుపేరు గడించిన భారతీయ, సంస్కృతికి జీవగఱ్ఱపో! సంయమమ్ము;
మనుజుఁ దేయోగమున కభిమానపడినఁ, జిత్రవిజయమ్ము లేక సంసిద్ధి గనఁడు. 28
- గీ. విత్తవంతులతోఁగాదు వెతల నిచ్చ, నలఁగు పేదలతోఁ బొత్తువలయు బోడ;
కతఁడు మనసార దీనుల కందయగుట, నేర్వవలయు సంకటపాటు నోర్వవలయు. 29
- అ. ఏటి నీటి పోటు నెదురు మీను విధానఁ, గామలోభమోహగర్వధాటి
నణఁచువాడె యోగి; యతఁడె బ్రహ్మానంద, సుఖమునందు నంద్రు సూరివరులు. 30
- గీ. ఎది యెవని కిష్టమో వాని కదియ ధనము; ధనమునకు నిత్యమైన లక్షణము లేదు
వెండి బంగారు నజ్ఞాని విత్త మనును, తత్త్వవేత్త దరిద్రతం దలఁచు సిరిఁగ. 31
- అ. నేల క్రుంగుఁగాక నింగి వ్రీలును గాక, యబ్బు లేకరూప మగును గాక
జగతి తెట్టిపట్ట సంధిల్లుఁగాక వి, రక్తనకు భయప్రసక్తిలేదు. 32

- అ. షష్టిపూర్తి పిదప సాగింపవచ్చులే, జపము తపము తత్త్వచర్చ యనుట తెలివి లేని వారి తెఱఁగు, ప్రాణమ్ములు; రావీయాకు లగుట ప్రాజ్ఞుఁ డెఱుఁగు. 33
- క. మనము చదివిన చదువుల, మన గడించు, గద్దియలచాయ తెన్నుడుం గనఁడు వేల్పు మనయెడఁద యెంత పందె శమమ్ము దమము, నెంత కన్నార మనియె సమీక్షసేయు. 34
- గీ. ఎడఁద పలుదారులం బరుగెత్తుఁగాక, మేను పోరాదు పోరాదు దానివెంట నొదలిపై నధికార మేర్పడిన వెనుక, నల్లనల్లన బానిస యగు మనమ్ము. 35
- గీ. కొసరి నూతిన యలుఁగైన మొసలిమేన, దిగని చందాన సంసారతృప్త విడని మనిసివెవిఁ దూఱ దపవర్గ మార్గమర్మ, మెఱుకసేయు విపశ్చి దుత్తరువచస్సు. 36
- అ. అఖిలజగము హరిమయంబను నమ్మిక, కుదురు టరిది సాధకునకు మొదట సురభియందుఁ జూచి చూచి విష్ణు నతందు, కొట్టకొనకు జూచుఁ గుక్క యందు. 37
- అ. సాహునాశ్రయింప సమకట్టనతఁడు త, ద్వాసు నాదరింపఁ దగును మొదట; హరి యనుగ్రహమ్ము నాసించువాఁడు త, దృక్తు నుపచరింపవలయుఁ దొలుత. 38
- అ. ఎన్నియేండ్లనాఁటి యిరులైన నొక చిన్న, దివియ వెల్గు తాఁకఁ దెరలఁబాటు బహుభవార్జితాఘపటలియు రాము క్రే, గంటి చూపొకందు కదియ నడఁగు. 39
- అ. రాముపేరు చెవికిరా నెవ్వఁ దానంద, బాప్పుకలిత గండపాలి యగునొ? వానికేల సందె వార్చుట మున్నగు, చేత? లతఁడు ధన్యతా తరస్సి. 40
- అ. మనుజుఁబ్రదుకు భక్తి మయమయ్యెనా? యెట్టి, వెతలనైన నతఁడు విస్మరించు; చిచ్చునందుఁజొచ్చు; జిఱునవ్వతో నురి, కంబమెక్కు; హలహలంబు మ్రింగు. 41
- గీ. జ్ఞానులయ్యు నహంకృతి మానలేని, యతుల వెన్నకు నెట్టి నిరక్షరాస్య లమలచిత్తలు భక్తియోగానుపక్త, లతివలు గడింఁతు నిశ్రేయసానుభూతి. 42
- క. ఒరునిన్ దనవలెఁ జూచును; పరునకు నిడి తాఁ దినున్; స్వపరభేద మెదన్ మఱచును; భక్తుఁడు మతిపై, బరువిద నొల్లఁడు; కుతర్క పరవాదములన్. 43
- గీ. కలవసంఖ్యాత శాస్త్రముల్ కానఁదగిన, దెంతయో కలదాయు వత్సంత చపల మంచ నీటిని వదలి పాలానుకరణి, నెఱుఁగవలయును మోక్షార్థి యెఱుక నిగ్గు. 44
- అ. అది యనాత్మ, యాత్మ యిది యను తెల్పితో, దెగు నుదగ్రసంస్కృతి ప్రబంధ; మెఱుక యిది గడింపఁ దెవఁడు? వాఁ డెన్నేని, యుగములుండు లంబి యుచ్చునందు.

- అ. ప్రభువు నగరి నుండఁ బ్రజలకుఁ జోరాది, బాధ లుపశమిల్లు పగిది, నెడఁద నీశ్వరుండు నిల్చునేని కామాది పీ, దలు తొలంగు నందు రలఘుమతులు. 46
- గీ. మదురఁబండిన పిమ్మట మావికాయ, రాలుచందాన, ముక్తికారాట వడెడి దేహి కధ్యాత్మవిద్య సిద్ధించినంత, సంతరించును గర్వబంధావరుద్ధి. 47
- అ. చంద్రుఁ డొక్కఁడయ్యు శతరూపములఁ దోచు, నక్షిరోగమున్న యట్టి వాని కాత్మ యొక్కఁడయ్యు నగపడు నజ్ఞతా, శ్లిష్టమతి కనేక జీవులట్లు. 48
- గీ. తేటగుల్మెడి జడినీరు చౌటినేల, నంటిన నపేయ మగురీతి ననఘమైన బ్రహ్మవిద్య దురాత్ముల పాలఁబడిన, వికృతమై సత్యమును వికావికలు సేయు. 49
- అ. బ్రహ్మనిష్ఠ లేక బహిరమ్యముగ నౌప, నిషద మర్మములను నిర్వచించు కోవిదునకు దవ్వుగావు పుట్టువు చావు, పోదు పోదు వాని బురదబ్రదుకు. 50
- అ. కలుపు దీయకున్న గరిసె నిండదు, లోభ, మోహ రాగ వైర ముఖ్య రిపుల మద మడంపకున్న బ్రదుకు పండదు; రహ, స్సిది యెఱుంగువాని కొదవు శాంతి. 51
- గీ. భోగవాంఛను, రోగమున్ బుట్టినపుడె, త్రుంపవలెఁగాని పెంపు గావింపరాదు; పెంపు గావించెనా? వాని బింక మణఁప, లేక నరుఁ డీఁగు దుర్వారకోకతతుల. 52
- గీ. రెండుకట్టల నొదిఁగి పాతెడు జలంబె, నది యగు, నదీత్య మందిననాఁడె దాని కల్గిసంగమ పారవశ్యము లభించు; సంయమస్థితి హేతువీ సౌఖ్యమునకు. 53
- క. కమఠమునకు బలె నింద్రియ, సమితి నణంపన్ నిగుడ్పఁ జాలిన చదుర గ్గము కావలయున్ నరునకు, సమతాయోగమ్ము నతఁడు సాధింపవలెన్. 54



తాళ్ళూరి జియ్యరుదాసు

- ఉ. దైవము పౌరుషమ్ము శుభదాయకమై భవదీయగౌరవ శ్రీవిభవమ్ములన్ బెనుపు సేయ శతాధికవర్షజీవన ప్రావహదాత్మ సంయమవిభావశితో జగదీదిత ప్రజా సేవనరక్తితో మనుము జియ్యరుదాసు! సభల్ సేబాసనన్.

- చ. అటువదియేండ్లు నీ బ్రదుకునందు గతించిన నేడు బాపుజీ
సురుచిరమూర్తి నీయెడఁద జొంపపుమల్లియ, నీదుపల్లియన్
మెఱయుట మేలిచేత; యిది మేరలు దప్పినవారి పాలికిన్
గురువగుఁగాక ధర్మమునకున్ నెలవేర్చుడుఁగాక యిమ్ముహిన్. 2
- చ. హరిజనుఁ జేసె నిన్ను భవదఘ్నదయమ్మునకై నిరంతర
త్వరఁబయనించె; హైందవమతమ్ము సమూలముగా నశించినన్
వెఱవను గాని మాలదెస వేఱిమిసైఁపను దీనిఁద్రోయఁగన్
మరణమునైనసైఁతును జూమా! యని నిల్చె మహాత్ముఁడద్రయై. 3
- అ. హరిజన ప్రవేశ మంగీకరించిన, తెనుఁగునాట మొదటిదేవకమ్ము
కానిపించె నపుడె కావూర మాయారఁ, దెఱచె నది సబర్మతీ మహర్షి. 4
- క. తగు నస్పృశ్యత యనఁగన్, జగద్గురువులైన నేడు చాలరయారే!
భగవానుఁ దెవఁడు? ధర్మ, ప్రగతి కుపాదానమైన బాపూ తక్కున్? 5
- ఉ. జియ్యరుదాస! గాంధీకి రుచించిన ధర్మవుగాక నెయ్యమున్
దియ్యముగూర్చి లోకమునుదిద్దట కెద్దియుఁజాల; దీర్ఘలన్
ప్రయ్యలుప్రయ్యలై యదుగువట్టిన తమ్ములనుద్ధరించుచున్
డయ్యఁగదోయి! నీమనుగడన్ బ్రజలందఱు నాదరింపఁగన్. 6
- చ. బ్రదికినఁ జాలునా? నరుడు; పాడికి నూడిగమాచరించుచున్
బ్రదికిననాఁడె తద్భవము పండును నిందును వానికీర్తియున్
కదలిన యర్వదేండ్లఁ గని కందక రాఁగల యర్వదేండ్లతో
మదిమదినందవోయి! పలుమాటలు నీదెసఁ జెప్పనేటికిన్? 7
- క. చదివితివి, రాచసిరిగల, పదవుల నందితివి; సుకవిపండితమైత్రిన్
గుదిరితివి; సాధుసంస్కృతి, పొదలెడి మండలము నందుఁ బుట్టితి వన్నా! 8
- ఉ. తాతలనాటి నుండి శుచితామయజీవన మాసచేసి వి
ఖ్యాతి గడించె నీకుదురు! గాంధీ నినుంగని వెల్లఁబాఱి సం
ప్రీతమనస్కుడై తెనుఁగుపేటలబాటలఁ ద్రిప్పెనిన్ను దదే
జ్యోతికి నంజలించి మహాసుందరతన్ గనుమయ్యజియ్యరూ! 9

భారతీయుఁడు

- క. తినుటకుఁ ద్రాగుట కెప్పుడున్, గనుమూఁతలతోడఁ గుంభకర్షుని కరణిన్
మనుటకును భారతీయుఁడు, జనియింపం దీతరజాతిజనుఁ డెట్లున్నన్. 1
- చ. ఇహసుఖలాలసావివశుఁడెందిన క్రుత్తి న యెంపముక్తకై
తహతహలాడు కుర్కురముతమ్ముఁడునాఁదగు, దగ్ధకాముఁడి
మృహికి ననారతంబుగ సమాదరణీయుఁడు సత్యవాక్యధూ
ర్వహనవిశిష్టశీలుఁడభిరాముఁడురాముఁడుపుణ్యధాముఁడున్ 2
- సీ. షడ్రసాపూర్ణ భోజనభాజనము రోసి, కందమూలమ్ములఁ గడుపునింపి
మిన్నంటు మేదలమీఁదిమోహము వీడి, పద్మకుటీరమ్ము పంచ నౌదిగి
తినఁబోవునోగిరంబును మానుకొని క్షుధా, పరిపీడితునకు నర్పణమొనర్చి
చెలువంబు తొలఁకాడు వలిపమ్ము కాదని, ముడుగుమూరెఁడుగుడ్డ మొలకుఁజూట్టి
- గీ. నవసి చచ్చిన దైహికానందమందు, నుదితమైన యాత్మానంద ముర్వికెల్లఁ
బంచెపెట్టె నఖండంబు పావనంబు, భారతీయుఁడు వితరణపండితుఁడు. 3
- మ. జననమరణముల్ సుహృదహితులు, ధనస్వామి నిస్వస్థులు,
వనితాపురుషులు, శీతాతపమ్ములు, వాఁడు వీఁడనెడి
పెనుజంట తెగులు పోకార్చ నోపిన భిషగ్గ్రియుండు
జనియించె భారతక్షోణి నద్వైతసౌధ నిశ్రేణి 4
- సీ. పరిశుష్కదేహుఁడై బదలినవా దయ్యు, నందఱకంటెఁ దా ముందు నడిచె
ఊఁతగా నొకకఱ్ఱ నూనినవాఁడయ్యు, నఖిలజగత్తున కందయయ్యె
అపరిగ్రహవ్రతం బానినవాఁడయ్యు, నిత్యపూర్ణస్థితి నెగదనేర్చె
అస్త్రశస్త్రమ్ముల కవ్వలివాఁడయ్యు, గవ్వించు వైరివర్గమును గెలిచె
- అ. నెతఁ దతండు పుట్టె నీ పుణ్యభూమి ను, ద్వేలమైన యార్షతేజ మలర
మర్త్యుఁ డయ్యు నతఁడమర్త్యుఁడు, భవియయ్యు నభవుఁడతఁ డహో! మహాత్ముఁ డతఁడు.
- సీ. అర్తసేవా పరాయణత పొంగులు వాఱ, నాలుబిడ్డలను రాజ్యమును దొఱఁగి
రక్తసిక్తంబైన రాకాసిబ్రదుకును, గన్నీటి ధారతోఁ గడిగి కడిగి
అనవద్యమగు ప్రణయమున కభిజ్ఞులు, మురియఁగా నక్షరమూర్తి నొసఁగి
ధీరత్వమున నసిధారావ్రతం బనం, గ నెసంగు కర్మయోగమును మరగి
- అ. యొక మహాప్రవక్త, యొకమహిపల్లభుఁ, దొక కవిప్రకాండుఁ, దొకమహాత్ముఁ
దుద్భవించెనా మహోనిధు లెందఱో, పుట్టినారు భరతభూమి యందు. 6

శరత్తు

- అ. సన్న యెండ, లేతచలి, ముగ్ధబాతిన, పరిపాలాలు, పూచి వలచు కంది;
కొదవ లేని పాండి యెడవి శరత్తునఁ, బడసెఁ గ్రొత్తసౌరు పల్లెటూరు. 1
- ఆ. ప్రిదిలి ప్రిదిలి పీచు పీచైన మేఘంబు, తెల్లమొగము వైచె నల్లనల్ల;
చెఱువు నీటి కేగు తెరువు నిప్పుకమ్మై, పేదవాని చాన పీడ వదలె. 2
- గీ. మావులం బన్ని పట్టిన మత్స్యతతిని, సారె సారెకు నెగురు మీసాలరొయ్య
మిడిసిపాటున కేనాదిపడుచు జంట, పాప! మిది కానదెగ్గని బాధ గుడిచె. 3
- గీ. కూటువలుగట్టి కాలువనీటి నీత, గొట్టచున్నారు పసి గాచు కుఱ్ఱవాండ్రు;
మేరలను ద్రోసి గట్లపై మినుము మేసి, కోడెదూడలు పోరాడెఁ గొమ్ము లదర. 4
- ఆ. కార్తికాభిషేక ఘంటారవమ్ములు, సందడించె శివుని మందిరమున;
ముసలివారి కంటె ముందుగా నచటికి, సాగిరర్చకుల్ ప్రసాదమునకు. 5

12-11-75



కొత్త రాజబాబయ్య

- గీ. సత్యమును నేర్పె, ధర్మసంసక్తి నేర్పె, వీటిఁబోవు టెఱుంగని విద్య నేర్పె;
నితఁడు నేర్చని విన్నాణ మెద్ది బుడుత?, కోజలకు నోజ యయ్యెఁబో! రాజబాబు. 1
- ఉ. ఛాత్రుఁడు విద్యలో బ్రదుకుచందములో గణనీయుఁడై యశః
పాత్రత గాంచుటెట్లులను భావనతో నితఁడద్దిరా! పగల్
రాత్రియు విస్మరించి పలురావులు సైచి కృతార్థుఁడై సఖా
స్తోత్రములందెఁ బామరులు సోమరులున్ గనువిప్పునం బడన్. 2
- అ. నిప్పువంటి నదత, నెఱవణి గలనేర్పు, కష్టసుఖ సమీక్ష గనని దీక్ష
రాజబాబయాఱ్ఱు నాజానజము లౌట, దేశమున కితండు దీప్తి దెచ్చె. 3
- చ. గురుఁడొకయోగమూర్తియయి కుఱ్ఱులదిద్దిననాఁడె దేశపుం
గరిమముహెచ్చు, జాతికివికాసము చేకుఱు, నెన్ని పట్టముల్
పఱపిన, నెన్ని కావ్యములువల్కిన, వీనియొసంగు వెల్లు, స
ద్గురుఁడుఘటించు తేజమునకున్ సరితూఁగమి నిక్కమేకదా! 4
- క. అంతేవాసి హృదంతర, సంతమనచ్చేత్తు, ధీప్రసాధను, మోహ
భ్రాంతి దవిష్టుని, సుకృత ని, శాంతుని, శాంతుని దలంఠ్రు సజ్జను లొజ్జన్. 5

7-6-1976

మఱ్ఱి చెన్నారెడ్డి

- చ. అటువదియేండ్లకేమి శతహాయనముల్ మహనీయపీఠముల్
పరమసుఖమ్ములున్ గనుచు భారతదీప్తికి నంద్రక్షిర్తికిన్
మెఱుంగులుదిద్దుచున్ జనసమీహితధర్మభరమ్ము నోర్చుచున్
సరస కవిప్రశంసల నెసంగుము మఱ్ఱికులైకభూషణా! 1
- చ. కటకమునుండి కంచిదనుకన్ నిఖిలాంధ్రము తావకాస్వయుల్
పటుతరదీక్ష సర్వజనభావుకసాధకదృష్టినేలి దిక్
తటముల నింపినారు కవితామయముల్ జయగాధ; లమ్మహో
దృటులఁ దలంతు మిద్దగుణభద్రు నినున్ దిలకించుపట్టునన్. 2
- చ. నలఁగి నలఁగి తెచ్చుకొనినారము నిన్న సమగ్రరాష్ట్ర; మీ
కలిమిని జీల్చుటొప్పునను కర్ణకరోరనినాదముల్ బయల్
వెలలె నదేమి? నేఁ;డిది వివేకముగాదని చాటి నెయ్యముల్
నిలుపుము; జాతివైభవము నిల్పుము; నిల్పుము తెల్లతేజమున్. 3
- చ. “పొరపులుపోరులున్మఱచి వూనుఁడుకర్ణము నెందఱోదొరల్
చిటుకిఱుముక్కుచెక్కలుగఁ జేసినగడ్డకు నొక్కయేల్బడిన్
మెఱవణిగూర్చుఁడన్న!” లని మేనికవోష్టపునెఱుతోఁగృతుల్
పఱపినవాఁడనౌట నిటుపల్కెద దెందము కొందరింపఁగన్. 4
- ఉ. గంగనుగౌతమిన్గలుపుకాల మదెప్పుడొకాని గౌతమీ
తుంగతరంగ సహ్యసుతతోడను గృష్ణతరంగ పెన్నతో
సంగడిసేయునట్లు కృషిసల్పుము; కార్మికహారిక ప్రజా
మంగళదాతనై మనుము మంత్రిమణి! సకలార్థసారణి! 5

- 20-11-78



కృష్ణానది

- గీ. తల్లి! కృష్ణానదీ! భవత్తటమునందె, మ్రోసె నాంద్రపతాక ముమ్మొదటిదెగసి
తెనుఁగు నావలు నీడు దీవనలు పదసి, యెత్తెఁ దెరచాఁప, దీవులనెల్ల నొత్తె. 1
- అ. సుకృతఖనివి నీవు; సకలభూముల వారి, యర్చలందు మల్లికార్జునుండు,
కనకదుర్గ నీకు గాదిలి చుట్టముల్; సతసమాజ! సహ్యనగతనూజ! 2

- గీ. నీవు కరుణానిధివి కాన నీతటమ్ము, లాశ్రయము లయ్యె బౌద్ధవిహారములకు;
సుగతసంస్కృతి నిపుడేని పగటు నిచటి, జనత; పున్నెపుదొంతి! కృష్ణాస్రవంతి! 3
- అ. వాసిరెడ్డివారు నీ సన్నిధిన్ బ్రజ, నేలునాఁడు లోకహితము నెంచి
విడుచు దానధార వడకారు నందేని, నింపె నీకు వఱద సొంపు కృష్ణ! 4
- అ. నిన్ను దుర్గవీట నిలిపి తల్లి! వేఁగి, నాటినుండి కమ్మనాటి దనుక
జీవనార్తి నుడిపె నేవిజ్ఞుఁడా దయా, పేటి కేటికోళ్ళు “కాటను”నకు. 5

25-8-1980



గోగినేని లక్ష్మీనారాయణ

- క. హే! లక్ష్మీనారాయణ!, యేలా సశరీరయాత్ర నిస్సీ! యనఁగం
జాలితివి బంధుమిత్రుల, యాలుంబిడ్డల యెడంద లలమటఁ జిక్కన్? 1
- గీ. జెను నీతప్పు లేదులే! దాన ధర్మ, సత్య సౌహార్ద నమ్రతా శౌచరోచి
రుజ్జులం బగువేళ నీ వుభవించి, యెదిగితివి సాధుశీల సంపదల తోడ. 2
- గీ. తెల్లవాని నెదిరితివి సబర్మతి యతి, యిడిన హేతితో నహింస తోడ;
సరకకల్పమైన చెఱసాల నిల్చితి, వలరుఁదోఁట నిల్చినట్లు వలఁతి! 3
- క. వడపులకుఁ జదువు లమ్మక, పదుగురకై లెస్స గాసిపడితివి; ప్రజ్ఞా
నిధి యంగీకృత జనతా, భృదయుఁడు రంగాకుఁ దగిన సోదరుఁడవుగన్. 4
- క. గాడిదలకు గుఱ్ఱములకుఁ, దేదా కన్పింపనట్టి దినముల, సిరియే
తేడగు దినముల బ్రతుకుట, కూడదని తలంచి చేరుకొంటివి పరమున్. 5

18-6-81



బాపూజయంతి

- క. నీ పుట్టినదిన మనుచున్, పాపంబుల నుక్కడంచు పర్వం బనుచున్
మాప్రజలు నేఁడు పొంగరు, బాపూ! నిను మఱచినారు పల్లెలవారున్. 1
- అ. అర్ధకామములకు నారాటపడుట మా, కహరహమ్ము కృత్యమాయె గాంధీ!
పాపములకు నేఁడు భయపడమేము, ని, యామకుండు నహి మహాత్మ! మాకు. 2

- అ. బ్రాంది లేని విందు పాటింపమేము, మా, కనులు నగ్గునాట్యమునకు వార్చు;
ఒంటి నేగుచున్న యువతిని మన్నించు, తలంపు లేదు మాకుఁ దండ్రి! నేడు. 3
- అ. తోటకూరకాడఁ ద్రుంచిన చందానఁ, గోయఁగలము నరుని కుతుక నేము
చెప్పనేల? మాకుఁ జీకటి బేరంబు, తలఁగరాని పరమధర్మ మనుచు. 4
- క. ఏ నోరు పెట్టుకొని మా, యీనేరమి సైంపు మందు? మీవు కృపా సం
స్థానమవను నమ్మికతో, మా నతులర్పింతు మార్తమానవబంధూ! 5

18-9-81



పోతులూరి వీరబ్రహ్మేంద్రస్వామి

- అ. బ్రహ్మవిద్యగుట్టు పామరజనకోటి, చేతి యుసిరికాయఁ జేసి చేసి
నతులు నుతులు గన్న నవభారతమహర్షి, వీరగురునివెల్గు వెలయు సతము. 1
- అ. మతము కులము లేని మానవతావాద, మాదరించె నిమ్మహాశయుండు;
కన్నువిచ్చె నితని తిన్నని పల్కుతోఁ, గొలఁదిలేనిజడతఁ గుండు వెలఁది. 2
- అ. అంటరానితనము గెంటనిచో జాతి, బాగుపడదు; దీని యోగు నెడదు;
తమ్ములార! లెండు! ధర్మానుసారులై, నడుపుఁ దనియె నిమ్మనస్విమౌళి. 3
- క. నా యందుఁ గలదు బ్రహ్మము; నీ యందున్ గలదు; జగము నిఖిలము బ్రహ్మ
శ్రీయుతమే యని చాటిన, ధీయుతు నీపోతులూరి దేశికు నెంతున్. 4
- గీ. తత్త్వవేత్తల బోధనద్రధిమఁ గాక, సాంఘికక్రాంతి రాదు శాసనముకతన;
పుట్టె నీ కోవలో నాడు పోతులూరి; అవతరించెను నేడు మహాత్మాగాంధీ. 5

5-3-84



కాకరపర్తి వెంకటేశ్వర్లు

- క. సారస్వత సేవారతి, సారాచారప్రయుక్తి, జతగా సహజో
దారత నన్మత్ కృతిసఖ, భారము సైరించి మెప్పుఁ బడసితి, నేస్త్రీ! 1
- గీ. వేంకటేశ్వర! సాహితీవేత్త లెసఁగు, కొలువునఁ “గదంబకైత” కగ్గలిక గూర్చి
కృతిపతికి, నాకు, నెనలేనితృప్తి నిడితి; వింతచేసియు వినయ, మావంత విదవు. 2

- క. నీవంటి సచ్చరిత్రుని, నావానిం జేయఁజాలె నా చంద మెదో;
కేవల సత్యము లీనుడు లీ వెవుడో నన్ను గంటి; వేలా వ్యాఖ్యల్? 3
- క. పదుగుర సంతుష్టింగని, ముదమందెద వీవు లోకమోహనగుణ మి
య్యది నీకు నైకశుభములఁ, గదియింపన్ మనుము చిరము! కాకరపర్తి! 4

25-4-84



ఇందిరాగాంధీ

- క. ఇందిర, నిశితమనీషా, మందిర, నిజదేశ విజయ మమతా లబ్ధా
స్పంద యశస్సుందర, దివి, కిం దరలుట సైంపరాని కీడీ మహికిన్. 1
- అ. అవనతంబులాయె నఖిల ప్రపంచ ప, తాకలెల్ల నీమె పోక తోడ;
ఈడు లేని పేర్ని కిమ్ముగా నిమ్మెయి, మన్నమంతు లెంతమంది కలరు? 2
- క. పేదజీకమునకు దవ్వయి, యిదేశము వెలయ వలయు నిది నా లక్ష్యం
బాదిమవాంఛిత మని యీ, సోదరి నుతులందె గార్యచూరత్వమునన్. 3
- అ. తండ్రి జగము నేలెఁ; దాత మాతృమహీ స్వ, తంత్రతారధానఁ దనువుఁ బాసె;
ఇంటి తావి జీవకంటితీరు నటన్న్, వాణి కిందిరమ్మరాణ సాక్షి. 4
- గీ. పితృకీపందలకరణిఁ జంపిరి చెనంటు, లిమ్మహామహిళామణిన్ ప్రీ దొఱంగి
వీరనారీమతల్లిగా వీడె నుసులు, సురింగె నిందిర శాశ్వతజ్యోతి యందు. 5

7-11-84



అమరేశ్వరి!

- చ. శ్రుతులు ఋషుల్ మహాకవులు సూన్యతవాదులు భేనువుల్ పతి
వ్రతలు వదాన్యతారతు లవారణవత్సలతాసమగ్రలై
సతత జయమ్ము నీ కొసంగ సర్వజనస్సవనార్హతై ప్రజా
హితనయరక్షనేయు మమరేశ్వరి! విశ్వము మేలు మేలనన్. 1
- గీ. నీవు హైకోర్టుజడ్జివై, నిన్ను గన్న, యప్పికట్లకుఁ గాక సర్వాంధ్రమునకు
సకల భారతమునకు యశస్సు నిడితి, విట్టి నిను మెచ్చి పదసెదమేము తృప్తి. 2

- గీ. హస్తీపురధర్మపీఠమందధివసించు, యోగమున్నది నీకు, నత్తుక్తి గాదు,
ఎవట నే గద్దెపై నున్న నీవు మమ్ము, విస్మరింపకు వైదుషీ విభవధన్య! 3
- చ. అతివలపెంపు దేశమునకాయువుపట్టని, తల్లితీరు సం
తతికి నవశ్య మబ్బునని, నాతి వికాసము దేశగౌరవో
న్నతికిఁబ్రధానహేతువని నమ్మి శ్రమింతుము మేము; మాకు నీ
కతమునఁ బుష్టి తుష్టియును గల్గునుగాక నిరంతరమ్ముగన్. 4

20-1-85



కులము

- అ. పెద్దకులమువారి దిద్దినారెండతో, పిన్నకులమువారు కన్నువిప్పి;
కులము కల్పితంబు, కులమునకున్ జెప్పు, లక్షణములు నిశ్చలములుగావు. 1
- క. చెడ్డపని చేతకున్ గుల, మద్దమురా; దెవ్వఁడైన నర్థాదికి లో
పడ్డ తఱిఁ బతితుండగు; నిది, యెద్దె యెఱుంగక జగంబిసీ! యన వదరున్. 2
- క. కులములతో నీర్వాదులు, బలసెన్, స్వార్థ ప్రసక్తి పైకొనెఁ, గుట్రల్
తలకొనె నరునకు; నిక్కము, పలుకంగలచేవ జాతి పాపము పందెన్. 3
- క. లచ్చన్న గద్దెకెక్కిన, బుచ్చన్న సహింపఁ డితఁడు పొగడికఁ గనుచో
నచ్చన్న కుములుఁ, గులములు, తెచ్చిన వేఱదము లివ్విధిన్ మహి నేఁచున్. 4

మార్చి 1985



నార్ల వేంకటేశ్వరరావు

- అ. నార్ల కన్నుమూసినాడట కటకటా!, జోదులేని తెల్లజోడితండు
నిప్పువంటి బ్రతుకు నేర్చిన వాఁడౌటఁ, గత్తివంటి కలము నెత్తనోపె. 1
- అ. కొంకు జంకు లేక కొమ్ములు దిరిగిన, మేటి దోసపైసఁ జాటె నితఁడు;
సాధుశీలమూర్తి సామాన్యఁ డైనను, మింటికెత్తె నతని మెచ్చి మెచ్చి. 2
- అ. వెచ్చ పెట్టఁడయ్యె విత్తమీతఁడు తన, భోగమునకు, నింతిభూషలకును;
కాసులెల్ల వాణి కరుణకే చెల్లించి, సాహితీ జగత్ ప్రశంస వడసె. 3

- అ. ఇతఁడు పల్లెటూర నేర్వోకవండువు, నాదరించునింట నవతరింప
నోచెఁ గానఁ దెనుఁగునుడి తీరుతీయనల్, మెఱయఁగల్గె నొరులు వెఱఁగునంద. 4
- క. ఒక కావ్యముగా సంపా, దక రచన మొనర్చి ధన్యతరుఁ డీతఁడు పా
తకచిత్తకుహర తిమిర, ప్రకరోద్ధతి నణఁచి లోకబాంధవుఁడయ్యెన్. 5

2-7-85



గాంధీ దర్శనము

- అ. చెత్తపరక మేసి దుత్తెఁడు పాలిచ్చి, బీడు దున్ని బ్రదుకఁ గోడె నిచ్చి
పరున కీవి నేర్పు సురభిలో మోహన, దాసు నా కొనఁగు దర్శనంబు. 1
- అ. విరతిలేనిదీక్ష నురుఁగు గ్రక్కుమఁ బరు, గెత్తి యెత్తి పొలము లెల్లఁ దడిపి
ప్రాణికోటి కన్న పానమ్ము లిడు నదీ, మాతలో మహాత్ముఁ జూతు నేను. 2
- అ. తిట్లు సైఁచి తిరిసి తెచ్చిన కూడెల్లఁ, జంట వెంట నున్న సంత మెనవ
రిత్రపొట్ట తోడ నత్తమిల్లిన బిచ్చ, గత్తె యందుఁ గందు గాంధీ నేను. 3
- గీ. “నాన్న లేఁదని చెప్పుమన్నాఁ” డటంచుఁ, బంచలో నున్న యర్థితోఁ బలుకునట్టి
కల్లకంపునఁ బదనట్టి పిల్లవాని, వాణిలో నాకు బాపుజీ కానిపించు. 4
- అ. పొరలు దేశభక్తిఁ జెఱ కేగి పురుగుల, పులుసు త్రాగి వెతల బ్రుంగి బ్రుంగి
యేలువార విచ్చు భృతి కానచేయని, పేద యందు జాతిపితను గందు. 5
- క. హరిజనునకుఁ గన్నయ నిడి, వరణీయచరిత్రుఁ డైన వసుధామర శే
ఖరులో, విశ్వపీయతా, ఝరిలోఁ గస్తూరిమగని సందర్శింతున్. 6
- గీ. మట్టితట్టలు మోసి చెమ్మటలు గురిసి, గాసిపడు పేద నోదార్పఁ గదలివచ్చు
మలయ పవనమ్ములో సబర్మాతిమహర్షి, కృపను, గూర్మిని గని పులకింతు నేను. 7
- క. రూకల కమ్ముడు పోవక, యాకలి నిద్దురయుఁ గాన కార్తసమాజ
శ్రీతై కృతులు సృజించు మ, హాకవిలోఁ జూతు గాంధీ నఘపరిపంధిన్. 8

8-8-85



యార్లగడ్డ వేంకటసుబ్బారావు

- ఉ. పండిత పట్టమున్ బడసి, పట్టము వాసికి వన్నెదెచ్చు ను
ద్దందవిపల్లితుల్ క్షితి శతంబున కిర్వరౌ లేక మువ్వరో
యుండెద; రిట్టిదిట్టలకు నొజ్జగ వేంకట సుబ్బారావహా!
పందె నఖండకీర్తుల సభల్ జయపెట్ట మహాంధ్రవీధులన్. 1
- ఉ. వేంకటసుబ్బారావు సుకవిత్వమునన్ గణనీయుఁ డయ్యు నే
శంకకుఁ జిక్కినాఁడొ? తెరచాటుననే కృతికన్య నుంచె; నీ
¹యంకిలి మానునట్లు సకలావనియున్ దనివోవ శారదా
కింకిణి మ్రోయునట్లు కృషికిన్ సమకట్టుఁడు మిత్రబాంధవుల్. 2
- ఉ. ఈతఁడు రాజకీయగతి కేగనిచోఁ గవితా కళా రమా
నూతనరత్నహారము లనూనముగా సృజించియుండుఁగా
నీ! తనవెల్లలాసరణి నిండినచీకటులన్ ²దొలంచుటన్
జేతము కొంతతేఱుకొన సిద్ధమగున్ ననువంటి వానికిన్. 3
- ఉ. నిక్కముగాక యొందునుడినేరఁడు, కార్యములైన కర్మముల్
తక్కఁడుసుబ్బారావు; ధృతి,దాతృత,వీడఁ, దహంతకింతయున్
మక్కువచూపఁ, దీవిబుధమౌళికి నట్టిన మేటితీరుసౌ
రెక్కడిదన్న నీతఁడుదయించిన వంశమొసంగినట్టిదే! 4
- గీ. సుతుఁడుగా, నన్నగా, గృహస్థుఁడుగ, నాప్త; జనుఁడు, పౌరుఁడుగా, విశ్వజనహితమ్ము
నించు మనుజుఁడుగా నేతదేర్లగడ్డ, కోవిదుఁడు కన్న పేర్పికిం గొలఁది కలదె? 5

1 అంకిలి = అడ్డు, 2 తొలుచు = తొలగించు

25-9-85



కృతజ్ఞత

- ఉ. శ్రీయుత! వీరవేంకట విశిష్టపదద్వయపూర్వ సత్యనా
రాయణమూర్తినామ! సువధాగత సుస్థిర కీర్తిధామ! జా
తీయవికాసముకమతిస్తుతిపాత్రుల భవ్యకావ్య కృ
న్నాయకులన్ మనీషుల మనస్వివరేణ్యులఁజేర్చి యీజగ
ద్దేయ సరస్వతీ రుచిర గేహమునందు, విశాఖ దేవ సం

స్వాయమునందపూర్వసవనామల శోభలు చిత్తరంజక
 చ్చాయలు సందడించు పరిషత్తును గూర్చి తనర్చి మన్లదన్
 వేయినెలల్ కృతంపడినవృద్ధతయున్ గృతిగూర్చు నేర్పియున్
 నాయెడనుంట వీని కభినందనముల్ పచరించి యంచితో
 పాయనమిచ్చి నన్ దనిపి బల్లిడుఁ జేసిన మిమ్ము, మీ కిటన్
 సాయమొనర్చ నియ్యకొని సంతతదీక్ష వహించి సౌఖ్యమా!
 పో! యనినట్టి శ్రీ బసవపున్నయముఖ్యులఁజూచి యేచి, వా
 లాయముగా సదస్సునుతులన్ నెఱపెన్, గృతులిట్టిరుంటచేఁ
 బాయదు సాహితీ రమను బ్రాక్తనగౌరవ మిప్పుడే ననెన్,
 న్యాయము నిచ్చగెల్చుననె, నన్నిది లెస్స కరంచెఁగాని ప్రా
 ణాయితధర్మ! విద్వదధినాథులు, కావ్యకళానిధుల్ ననున్
 నేయము తీయమున్ బఱపి నేఁడు కడున్ గొనియాటఁ జూచి గ
 ర్వాయతనమ్ముఁగా; నిది యుదారతగా మది నెఱతు, ధర్మ ని
 ర్ణయకవౌళి సాంబశివరావునుబోని వలంతు లెందఱో
 చేయుపొగడ్త నన్ వినతుఁ జేయును, నల్వదియెన్నిదేండ్లుగా
 నాయెడ నీయెడన్ దెలుఁగు లంచితబుద్ధులు నన్ను బిల్చి గాం
 గేయమయాభిషేకముఖకీర్తితగౌరవముల్ ఘటించి మేలో!
 మాయురె! యంచు మత్మవనమార్గము, జీవనపద్యమెచ్చి, రీ
 తోయపుమన్ననల్ తనకుఁ దొల్లిటిపున్నె మొసంగు పంటగా
 నా యెదనెఱతుఁగాని యివి నా పస కీఁదగు కాన్కలంచు మో
 పోయతికియ్యసేయ, జగమౌనని మెచ్చు కొలంది మానవ
 శ్రేయముగూర్చు కైతలు సృజింపఁబెనంగుదు, నింతవృద్ధతన్
 మ్రోయుచు నస్సురుస్సురని మూల్గుచు నుండియుఁ గైత మాన, నా
 యాయువుసర్వమిప్పనికి నపునచేసితి, మందు ప్రాఁకులన్
 నా యలఁతల్ వెతలేచన, వనాథ విపత్తినొ, కాఁపు ముప్పునో
 రేయి పగల్ ప్రజాళి నెదిరించి సిరింగొను లంచగొండి చ
 ట్రాయితనంబునో, కులమురక్కసి రక్కెస పట్టు చెట్టనో
 వ్రాయఁగడంగినంత, నవి వారక పేరెము వెట్టు, సమ్మద
 శ్రీయలుగా నగున్మది, ప్రసిద్ధులు నన్నయతిక్కనాదికుల్
 పోయినబాటలో నెనరుప్రోవులు నేరిమి దీవులొనుపా
 ధ్యాయులు తాదెపల్లి సదనాపుయశాస్త్రి, దువూరి సూరి, మా
 నాయన నారయాహ్వయుఁడు నాకెఱిగించిన విద్యలో జగం

బీయకొనన్ రచించితి, ననేక కృతుల్, నిజదేశ మీశ్వర
 ప్రాయముగా భజించితిని, బాపు చరిత్రము విశ్వమానవ
 ధ్యేయముగాఁ దలంచి నెఱతెల్లనఁ బద్యముగా సృజించితిన్
 కోయిలనై ప్రజల్ తెరలి కోల్పోనఁ బాడితి రాష్ట్రగానమున్
 మాయనివన్నె గూర్చితిని మాతకు వాణికిఁ దెస్గులెంకనై;
 దాయలభంగి నాపదలు దందడి పెట్టిన, నుర్వి క్రుంగినన్
 ద్రోయఁగరాదు పాడినని తోరము గట్టితి, దీన నాకు నే
 రాయది రామి నిక్కువము, రక్షయునాకిదియొందె, యెవ్వనిన్
 దాయను మానుషంబుడిగి, దంబపువేసములూన, రక్షితం
 బాయెనయేనిధర్మవదె, యవ్వల రక్షకమౌట తెల్ల; మ
 న్నా! యదనౌట నిప్పులుకు లాడితి, వేఱ తలంపఁజో కెదన్,
 మీయనురాగ మాదరము, మీసరసత్వము, మీవివేకమున్
 దీయనిపల్కు నిర్భర వితీర్ణియు, సర్వకవీంద్రభోగ్యమై
 యాయభిలాషనీ ప్రజకు నింపు ఘటించుతః, నల్వరాణియై,
 తోయజనాభు సెజ్జయయి, ధూర్జటి మెట్టయి, పండువెన్నెలై
 మీ యశమెల్ల దిక్కులకు మించులు గూర్చఁగ, మీరు లోకసే
 వాయజనప్రియత్వమున వాసి గడింతురుగాక, సత్యదే
 వాయతపాణి మీకు నభయంబిద సంతత సామ్యయోగ ని
 శ్చాయక నిష్ఠమై బ్రజల సంపదగాఁదులకింతుగాక, యా
 దాయములున్న దిట్టలు సదా మిముఁగాంచుచు విశ్వశాంతిసం
 ధాయక ధర్మదీక్ష నవధానము నింతురుగాక, నిర్గతా
 సూయము నిత్యహర్షమగుచున్ జగమేకపతాక నీదలో
 హాయి నెసంగుఁగాక, పురుషార్థపరాయణమౌనుగాక, బా
 పూ, యతిరాద్వినోబల తపోబలమబ్బురమై శివంకరా
 ధ్యాయము సంతరించె మన ధాత్రిచరిత్రకు, దీనికాదటన్
 దోయిలి పట్టినప్పుడె గతుల్ గలవీ ప్రజ, కర్థదాస్యమున్
 రోయఁగ లేని వారికొకత్రోవను జూపెడి మీయెదన్ జిర
 స్థాయి శుభములంగనుఁదు సాధుచరిత్రులటంచుఁ గ్రమ్ముటన్
 స్థాయదపేక్షమై నుడివి, సభ్యులకున్ వినయమ్ముచాటి, నా
 మై యెదురాదుటన్ మతుకుమల్లిసుధీ! యింక స్వస్తిచెప్పెదన్



తనివి

- అ. ¹మతుకుమల్లి వంశ మంజులోద్ధాన వ, సంతమూర్తి! నీకు జయము! జయము!
నిత్యసత్యశాచనిర్భయాద్ధవ మహా, స్ఫురుచిరాత్మ! నీకు శుభము! శుభము! 1
- ఉ. ఎన్నడుఁజూడనైతి నిను, నీవు చరించు పథంబెఱుంగ, నీ
సన్నిధినుండు నెచ్చెలుల జాడయుఁగాన, మదంబ వాణియే
నన్నెఱింగించె నీకు; నభినంద్యపదమ్మున నిల్చి 'శుమ్మలన్'
మన్నవసేయుమీ! యనియే మాన్యమతీ! పలుమాటలేటికిన్? 2
- ఉ. నిర్జరలీల మద్యశము నిల్వఁగ మామకసంజ్ఞ నాండ్ర నా
గార్జున విశ్వభారతుల కర్థము వేలకు వేలొసంగి వి
ద్యార్జునగణ్యులౌ యువలకాసిరితోఁ బతకమ్ములిచ్చు న
ట్లార్జితపద్ధతిన్ నిలిపి యుర్వికిఁజాటితి నీ వివేకమున్. 3
- చ. అతిరథులున్ మహారథులునైన బుధుల్ వరణీయ సాహితీ
చతురులు సత్సవీశ్వరులు చాఁగురె! భూసరిలాభ్రపద్యలన్
గుతుకమెలర్చు నీవు సమకూర్చునదస్సున కేగుదేర వి
శ్రుతి గనియెన్ విశాఖపురి సుందరవాఙ్మయ తీర్థరాజమై. 4
- శా. నీ సారస్వతసేవన ప్రవణతన్, నీ నిర్భరౌదార్యమున్,
నీ సంకల్పశుచిత్వమున్, మధురవాణీ నిష్ఠ, నీ నమ్రతన్
నీ సంతృప్తదజాతశత్రుత నొగిన్ వీక్షించి లోకమ్ము నీ
వాసిన్ గోరెడిచుట్టమై నిలిచె; దివ్యజ్ఞేవనాలంబనా! 5
- ఉ. శ్రీకటమంచిరెడ్డిబుధసింహము నన్ గొనియాట హేతువై
నా కవితాపటుత్వమును నాయశమున్ విపులంబులయ్యె, నేఁ
దా కృతిపేర వెల్లెడి మహాభవనమ్మున నన్ను గౌరవ
శ్రీకు నొనర్చి ధన్యతముఁ జేసితి; నీతలఁపింత యొప్పునే! 6
- గీ. సాంబశివరావు సభ నేలి సభ్యకోటి, తనియ నమృతమ్ము పిదికె వాగ్దారలందు;
అన్యులకు నిట్లు గావించుటరిది గాని, సాజమేకద "అవుల" సత్కులునకు. 7
- ఉ. అంచితరాజవంశమున నాండ్రసరస్వతి సేవలన్ సుతుల్
గాంచిన రాజవంశమున గల్గిన పీ.వి.జి.రాజుచేతఁ జే
యించితి సత్కృతిన్ సదసు "జే" యన నీవలె నౌచితీవిధిన్
మంచినవారిఁజూడఁ గవిమందలి దెందము కందలించెడిన్. 8

- చ. ననుంగనిలోక మేకరణి నవ్విన వెన్నకురాక వీకమై
జినపెదకర్ణముల్ వలచి చేసితిం బెక్కు ఫలేచ్చ తక్కి యై
నను మును గేలి చేసిన జనంబుదరన్ ఫలమిట్లుదాత్తమై
మునుకొని వచ్చె నాకు గిరిమోసినవానికి లక్ష్మీయుంబలెన్. 9
- చ. వలచిన వానికిన్ ఫలమువచ్చుట దబ్బు, కాని ధర్మపున్
గొలిచి యసంగ యోగమునకున్ దలవంచిన వానివెతంకున్
ఫలమది రాక నిక్కమని పల్కిన పెద్దల పల్కులెన్నడున్
వెలవెలపోవు; సత్యపదవిశ్రుత! విశ్వజన ప్రియవ్రతా! 10
- క. పావిత్ర్యరాశి నీసతి, సావిత్రి తదీయ భావ సఖ్యంబున నీ
భావములు పండినవి, నీ; త్రోవలు నిష్కంఠకత నుతుల్లనె మూర్తి! 11
- ఉ. వెన్నకు దీటువచ్చు మది వెల్వడి వేలుపుండోటలోని తే
నెన్నిరసింపం జాలునుడి నివ్వటిలన్ ననుంబల్కరించి యీ
పున్నెపుదీవి యీ వినయ భూషిత నాదెసం జాటు పేర్మితో
గ్రన్ననందూలె నాబడలికల్ శతకుంజర సత్వమేర్పదన్. 12
- ఉ. నీ గెలుపుల్ సదా వలచు నెయ్యరి, తియ్యనికైతలో యశ
శ్రీ గనినట్టి దిట్ట, శుభలీల విశిష్టండు, రంధి సోమరా
జాంగని పట్టుతో నిలిచె నన్మదుదీర్ఘత నాసచేసి యీ
భోగము నాకు దక్కి గుణభూషణతోషణ! నీ కతమ్మునన్. 13
- గీ. తగ సహస్రచంద్రదర్శను నన్నింత, మెచ్చి మేలికాన్న లిచ్చినట్టి
నీకు రెండువేల నెలలాయు వగుత! నీ, యాలుబిడ్డలకు నయమ్ము లగుత! 14
- ఉ. “సాహులు ధర్మకర్తలయి సంపదలన్ జగతీహిత క్రియా
వ్యాహముపాలు చేతవలయున్; సుఖశాంతులు రావురావు లో
భాహిత చిత్తవృత్తులకు” నన్న మహాత్ముని పల్కు మెచ్చు నీ
యీహులు మోహబంధముల నిగ్గడి స్రగ్గడి వారిం దేర్చుతన్! 15



మరుపూరు కోదండరామరెడ్డి

- అ. వేయినెలలఁ గన్న వృద్ధుఁడవైతె కో, దండరామరెడ్డి ధరకు వచ్చి
యేల రిత్తకోర్కి? యింక నైదువందల, నెలలఁ గనుము సౌఖ్యనిధిగ మనుము. 1
- క. అయువు నాఱడిసేయక, చేయందగుపనులు పెక్కు చేసితి, లోక
శ్రేయమున కాసపడి సమ, తాయోగము నవధరించి ధన్యతపందన్. 2
- క. ఈవాంధ్ర సరస్వతికిం, గావించినసేవ కుద్ది కలదా? తెనుఁగుం
జేవ గల పల్కునకు నీ, వావిష్కృతిచేయు రచన యాదర్శమగున్. 3
- క. తిక్కన మెఱసిన పలుకుం, జక్కన గుర్తించి దాని చందము చాటన్
మిక్కిలి నలంగి గెల్చితి, వక్కు నఱిచి నిక్కువారలవతి నందన్. 4
- గీ. అస్తికుండ వీవు శివకేశవాంతరంబు, లేని బుధుఁడవు కర్మఫలానురక్తి
లేని యోగివి నినువంటి జ్ఞానిబ్రదుకు, సంస్కృతికి నందదందగా సాగవలయు. 5

10-1-86



సత్కళ

గేయము :

- పాటగాదు కైతగాదు, పదిబొమ్మలు గీతగాదు
మచ్చలేని మనుగడయే, మంది ముందు మెచ్చెడి కళ. 1
- సత్యమునకు దాసరిగా, జగతికెల్లఁ జాట్టముగా
నవ్రుతకు నుదాహృతిగా, నడుచుటయే యుత్తమ కళ. 2
- జగమంతయు హరిసొత్తని, వగకు విత్తు లోభం బని
పగ పగతో గతపడదని, భావించుట సముచిత కళ. 3
- పాపమునకుఁ బుణ్యమునకు, ఫలము లున్నవని నమ్ముట
దారిద్ర్య నింద్రియముల, దండించుట నిరుపమ కళ. 4
- అనరానివి యనుట మాని, వినరానివి వినుట మాని
తినరానివి తినుట మాని, కనుడీ! నరులీ సత్కళ. 5

20-1-86

పోతన

- అ. పొలము దున్నుచున్న పోతరాజుం గని, వాణి తనిసి బాపువారి గురిసె,
పదను చూచి విత్తై బమ్మెరకవి కాంపు, కంకి నెడలె రత్నగర్భ మగుచు. 1
- క. దారిద్ర్యము నరునిన్ బెడ, దారికి మరచించు తులువదయ్యము; సమతా
శ్రీరాశి యగుటం బోతన, యారక్కసికాళ్ళు విడిచె హేలామాత్రన్. 2
- క. విత్తముతో విల్లుము కవి, సత్తముల నటంచు జబ్బు సఱచిన తోడుల్
చిత్తైరి, పాసెమొల్లక, పత్తెపుగంజిని వరించు బమ్మెరచేతన్. 3
- అ. తెలుంగువారి పున్నెములు పండి పండి భా, గవత రచన కితడు గంట మూనె;
కదలి పొదలి పొంగెం గైవల్యకళ్యాణ, దాతయైన తీయకైత యిందు. 4
- గీ. నిజహృదిన్ రామభద్రుండు నిలుచు మృదుల, పీరమునొనర్చి కవిత గుప్పించె నితడు
నందనందన మురళీ స్వనమ్ము మొరసె, నఖిల పదములం గాదు-ప్రత్యక్షరమున. 5
- క. ఏకధ, నేపద్యమ్మున, నేకడం గనుంగొన్న మాయురే! శమ దమ శౌ
చాకాంక్ష గూర్చుపలుకే, వాకొనెం బోతన్న పారవశ్యం బెనంగన్. 6
- క. శ్రుతి మర్మంబులుపనిష, స్మతరీతులు కానలేని మానవుండు కృతా
ర్థత నందంగలండు పోతన, కృతి భాగవతంబు నాలకించిన నర్థిన్. 7
- క. హరిభక్తి మరగి మనుజుండు, చిరంతనానంద పదముచేరుటకై బ
మ్మెరకవిచంద్రుండు దిద్దిన, తెరువులు కొడికట్టలేని దివిటీలయ్యెన్. 8
- అ. ఓనమాలు రాని కూనకున్ గేసన్న, కొడుకుకైత వచ్చుం గొంతయేని,
యే తెలుంగు కవికి నీభాగ్య మజ్ఞె? వే, మన్న కించుకంత యజ్ఞె నందు. 9
- అ. గాలిలోనిదివ్వై కలిమి, వెల్లువ నీటం, బొడమి యూంగులాడు బుడుగ లేమి,
పాయరానిసొత్తు పరువన్న పోతన్న, తెలివి లేని కవికి దేశికుండు. 10



డా. కె. సదాశివరావు

చంపకమాలిక :

అటువదియేండ్లునిందె భిషగగ్రణి కాసరనేని కన్నచో
వెఱుగు జనించుగాని యిది విశ్వసనీయముగాని పల్కుగా;
దిరువదిముప్పదేండ్ల యువకీతడు జోడుగ నేలఁతోఁచు? నీ
గఱువ మొగమ్మునన్ ముదుత కన్నదదేమి; జరా పిశాచి యీ
నరుదరికేలరా? దనిన నామది యిట్లు వచించు 'నో! కవీ
శ్వర! యితఁ డర్థకామముల బానిస మొల్లఁడనామయవ్యధా
భరమునఁ గ్రుంగు మానిసికి బంధువుగా నుపకర్తృమౌలిగా
శరణముగా నలంగు; మనుజత్వము సత్త్వము నాదరించు; సత్
పురుషులు రోయు కోరికల పొంతకుఁ బోఁడు సదాశివుండితం
దెఱుగును దెల్గుతీసి, సుకవీంద్రుల గోష్ఠికి నారటించు, నే
యొరపిడి వచ్చినన్ విడువనొల్ల కహో! ప్రతి భానువారము
బృహరమగు సాహితీసభకుఁబూను, జగద్ధిత కావ్యరాజముల్
మెఱయును, దల్లిబాసకెది మేలది సేఁతకు వేలువేలుగా
సిరులను వెచ్చపెట్టు, సుతిచేసిన నుబ్బుఁడు, నింద సచ్చినన్
గఱకరి కాఁడు, నమ్రతకు గాదిది తావు; జయప్రదాంబ యీ
సరసుని రాణి యౌటయును సంస్తుతిపాత్రము, తోడి వెజ్జుగా
నిరుపమ శౌచమూర్తిగ ననేక విధమ్ముల నీమె భర్తకున్
గరిమ నొసంగె, సంఘ మిది గాంచి కరంగి తెలుంగుదేశపుం
బరువునకండగా నగదవండితు నీ శివరావు నెన్ని సం
బరపడె, లోకసేవఁ గడుఁ బండిన కాసరనేని ధన్యతా
సురుచిర జీవనుండు జయసుందరుఁడై మహనీయ గౌరవ
స్ఫురణములన్ శతాబ్దములు భూరిసుఖంబుల నందుఁగాక! సా
గరమున రేఁగు ఫేసమును, గప్పురబోగి పసాదమున్; మరుత్
పుర నటదాపగన్, భుజగభూషణు మన్మిని, శారదాభ్రమున్
సరసిజగర్భవార్షమును, జంద్రక నింద్రుకరిన్, బటీరమున్
విరిసిన మల్లియన్, బదగవిప్పిన శేషు నిజప్రభన్, నిరా
కరణ మొనర్చు కీర్తి పొసంగన్ బరితృప్తి నెసంగుఁగాక యీ
నెఱసరి మగ్గదన్ గనెడి నేఁటి కిశోరులు మేటి కర్ణముల్

నెఱపి గజేయ పీఠముల నిల్తురుగాక, నరుండు సేవలన్
మరగిననాఁడె, యివిదెస మక్కువ చూపిననాఁడె, మెప్పులన్
గొఱలు నటన్న గుట్టు గనుగొందురుగాక “తెనుంగులెంక” నాఁ
బరఁగెడి వృద్ధ దీవనలు పండునుగాక శుభాకరమ్ములై.

8

15-2-86

లైను	13 మెఱయు - ప్రకటించు	19 అగదము - మందు
	23 కప్పురబోగి - ఒకజాతి మేలి వడ్డు	28 నెఱసరి - దిట్ట
	29 గజేయము - గజ్యము	31 కొఱలు - ప్రకాశించు

* * *

మ. తనకున్ లాఁతికి వేరులేదనుట యద్వైతమ్ము; సర్వభజల్
తన రీతిన్ సుఖముంట మేలనుట యద్వైతమ్ము; లోకంబు దీ
నిని బాటింపదయేని విష్ణవము సంధిల్లున్; దదీయోద్ధతిన్
మణఁపన్ శక్యముగాదు తంత్రములకున్ మంత్రాలకేనాఁటికిన్



ఉగాది

- గీ. మెఱసె మల్లియ ప్రాసంగుమెతుకు వోలె, ఇగురుకొనె మావి యనురాగహేల వోలె
కదలె వలిగాలి సుకవీంద్రుకైత వోలె, వచ్చె నిదె చాంద్రమాన సంవత్సరాది. 1
- క. నవ వత్సర పంచాంగ, శ్రవణముతోఁ బ్రజలు సంతసంపదక ఫల
ప్రవణతను వీడి, చేయం, దవిన పనుల్ పూనవలయు ధర్మప్రియతన్. 2
- క. చిగిరింప వలయు నరులో, సగమున సగమైన దైవసంపదలీ నాఁ
డెగయవలె ననుజ మనుజ, ప్రగతిప్రియ భావసౌరభం బతని మదిన్. 3
- క. అందఱలోఁ దన్నుం గని, యందఱు దనయందుఁ జూచి యక్షరమగు నా
నందము నందు మహాత్ముల, సందేశము వినుట కతఁడు సమకట్టవలెన్. 4
- క. బహిరంతర శౌచమ్మున, కహరహమున్ దయ్యవలయు నాతఁడు, లజ్జా
సహితుఁడు గావలె, మాధ్వీ,పిహితోక్తులు నేర్చి సభలఁ జేరంద వలెన్. 5
- అ. ఇరుగుపొరుగు వారి యిదుమలు తన్నేఁచు, నిదుమలంచు నాతఁ డెఱుంగ వలయు;
తన సుఖంబు సర్వజన సుఖంబున నుంట, కానవలయుఁ, దృష్ట మానవలయు. 6

- అ. ఎల్లలేని ప్రేమయే చుచీ! యద్వైత, మన్న, మధురవాక్య మార్షవాణి
గుట్టు దెలిసికొన్న దిట్ట వాక్యంబని, కరకవలయు సేవ మరగ వలయు. 7
- అ. కలుష దూరమైన కార్యంబునకు నెవ్వ, రక్షపడిన నాతఁ డాంగరాదు;
దండితాత్ముఁ డగుచుఁ గొండకు దీటుగా, నిలువ వలయు, రిపుల గెలువవలయు. 8
- గీ. విజయములఁ జూచి వినయమ్ము వీడరాదు, సత్యమునకు నహింసకున్ భృత్యుఁడగుట
మఱవరాదు, మృత్యువునకు వెఱవరాదు పాయరాదార్థవం, బోర్ని త్రోయరాదు. 9
- అ. చూలు ముమ్మరించి సోలు నింతిని గూలి, కంపు దొరతనంపు జంపు మాన్పుఁ
గట్టవలయు సతఁడు కంకణ మీనాఁడు, జంకుఁ ద్రోచి, బాపు వంకఁ జూచి. 10
- అ. నలువదేండ్లనాఁడు తెలవాఁడు బోటెక్కి, తాకె మిన్నశోకధర్మచక్ర,
మెంగిలాకు నాక నెగఁబడు బదుగులీ, యుర్విఁ గలరు నేఁడు సూర సూర. 11
- క. ఒకయెడ విత్తము మూల్గుట, యొకయెడ నాఁకంటిమంట యెలయుట యీ నే
లకుఁ దప్ప దయ్యె నేఁడును; సుకమెల్లరకున్ లభించు సూత్రము లేదా? 12
- క. లేకేమి? కూడుగుడ్డల, కేకారెడి దీను లందఱేకతమై ని
ర్భీకతమై నిల్చిన నాఁ, దే కడఁ గన్నొన్న శాంతి యెసఁగున్ పొసఁగున్. 13
- అ. మతము కులము కోవ మఱచి పస్తులతోడ, వగచు తమ్ములొక్కవర్గ మగుఁడు!
కత్తి వలదు మీకు, ఖడ్గమ్ము వలదు, మీ, పొత్తు చాలు వెతల సుత్తరింప. 14

10-3-86



వేదాంతం జగన్నాథాచార్యులు

- శా. సాధీయస్తకు సాహితీపటుతకున్ సర్వంకష ప్రజ్ఞకున్
మేధా తీవ్రతకున్ శ్రుతిస్మృతివధామేయప్రియత్వాప్తికిన్
వాదప్రాధికిఁ దారకాణ యగుచున్ వర్ధిల్లి శ్రీమజ్జగ
న్నాథాచార్య! యిదేమి మగ్గదకు సున్నా చుట్టితీవక్షయన్. 1
- ఉ. పొట్టకుఁ గాక, శాస్త్రముల పోకడలోఁ గల చాతురిన్ జగా
గుట్టుఁ గనందలంచి బుధకుంజరసేవలొనర్చి దస్సి మేల్
పట్టము లందుకొన్న ప్రతిభానిధి వీ; విఁకనిమ్మహిన్ నెఱా
దిట్టలు నిన్నుఁ బోలెడి సుధీమణు లిద్దరు ముగ్గు రుందురా? 2

- ఉ. కోవిదవర్య! రామకథ క్రోల్చుచు నర్థవిశేషముల్ సభా
భావసరోజముల్ విరియఁబాఱఁగ నీ వెఱిఁగించువేళ నీ
పాపనమూర్తి నాదికవిభాస్కరు వాల్మీకి నార్జదీప్తికిన్
దావలమైన ధన్యుఁగని తద్దయుఁ జొక్కితి మేము పల్కఱున్ 3
- ఉ. నీకిహయాత్ర నొల్లమి జనించుటచే నొక యప్పికట్ల కే
కాక సమస్తధాత్రికిని గాఁక ఘటిల్లె వ్యధావిదాయయై
నాకొలువిత విన్నఁబడెనా యని నేఁ దలమేలుమంగతో
నాఁకలుఁలేని యూర్పులకు నగ్గపడెన్ దిరువెంగళేంద్రుఁడున్. 4

22-4-86



త్రిపురనేని రామస్వామి చౌదరి


- అ. సత్యనిష్ఠ యుంట సామితిబలముంట, రసవిశిష్టమైన రచన యుంట
నదురు బెదురు లేని మది యుంటఁ గవిరాజు, సాటి లేని కీర్తి సంతరించె. 1
- క. ఒక విప్లవసారస్వత, శకమునకున్ గర్వయ్యెఁ జౌదరి, జడతా
ధికతా విధేయ భావ, ప్రకరంబుల వ్రక్కలించు పలుకుం బలిమిన్. 2
- క. మా యన్వయ మగ్రీయము, మా యున్నతి గణ్యమనెడి మానవు నుడుటున్
మూయించె నితఁడు సత్య, స్ఫాయదజేయొక్తి యుక్తిసంధాచణతన్. 3
- అ. అడఁగి మడఁగి వేల్పునుడి వ్రేఁగునన్ బెల్లు, తల్లడిల్లుచున్న తల్లిబాస
జంకు దూల్చె నితఁడు సన్నజాజులఁ బోని, తెనుఁగు నుడులఁ గైతఁ దీర్చి పేర్చి. 4
- అ. తిరము లితని కృతులు తిక్కన్న వేమన్న, చేమకూర కవుల స్మృష్టలట్లు;
నిక్కమైన తెల్ల నేర్తురుగాక యీ, నేలవారు వీని నెఱి నెఱింగి. 5

20-8-86



దివ్యజ్యోతి

1994



‘దివ్యజ్యోతి’ కృతిస్వీకర్త
జనాబ్ గాస్ బేగ్

దివ్యజ్యోతి

విషయసూచిక

	పొరట
సమాలోచనము	586
కృతజ్ఞతలు	598
నజరానా	599
రాజువాసిరెడ్డి వారి స్మృతి	603
పోతన స్మృతి	604
దేశబంధు స్మృతి	606
ఆంధ్రరత్నము స్మృతి	607
నాగయ్య స్మృతి	607
అనసూయ స్మృతి	608
గాంధీ జయంతి	610
ఆంధ్రలక్ష్మీ నృసింహ స్తోత్రము	611
కృష్ణావతారము	615
కొనియాట	616
హితవు	616
అమృతోత్సవము	617
నవావధాని	618
రసోరాజు	619
ఆకాంక్ష	620
నిరాశ	620
స్వతంత్రభారతి	624
వినయాశ్రమము	626
కృతజ్ఞవాణి	626
ఉగాది	631
సుద్దులు	633

సమాలోచనం

‘తెనుఁగులెంక’ శ్రీ తుమ్మలవారి చిట్టచివరి రచనము ఈ ‘దివ్యజ్యోతి’ దివ్యమూర్తుల సత్యసత్త్వస్వరూప ప్రశంసాజ్యోతి ఈ గ్రంథంలో జగదేకగురుడు భారత మహీ కళ్యాణ సంధాత యైన గాంధీ మహాత్మునికి సంబంధించిన కవితలు - బాపుజీ కదనమ్ములను దూకి కడిమి చాటిన యోధవరులకు సంబంధించిన కైతలు - యుగ లక్షణము గుబాళించు రచనలు చేసిన కవి పుంగవులకు సంబంధించిన కైతలు - దాతృతానిధులు, ఆత్మవేత్తలైన మహనీయులకు సంబంధించిన కైతలు - కలవు ఇది దివ్య సందేశాలకు ఖని. కమనీయ భావ పారిజాతాల నందనవని ఆంధ్ర కవితా క్షేత్రంలో ముక్కారు పంటలు పండించిన పెద్ద కాపు శ్రీ తుమ్మల కాగా, ముక్కారు పంటల సమృద్ధిని మచ్చుగా ప్రోవుచేసి అందించిన కృతి యిది తొలి, మలి పంటలలో చెదరిన పతీగ పంటను రాశీభూత మొనర్చి తుమ్మలవారి రచనలను పరిపుష్ట మొనరించుటకై యత్నించిన డా॥ సూర్యదేవర రవికుమార్ పరిశోధనా కృషి కొంతకు కొంత ఈ గ్రంథమునకు దోహదకారి చెదరిన సుధాబిందువులు రసభాండమున చేరినవి చిన్నారి పొన్నారి చిఱుత ప్రాయము నుండి ఆమరణాంతముగ కవి గారిచే వ్రాయబడిన భిన్న కవితా ఖండికలకు ఈ గ్రంథము సంగమ స్థలమైనది శ్రీ తుమ్మలవారి రచనా పాటవముల క్రమ వికాసము నిరూపించు కవితా సోపానము ఈ కృతి. పరిశోధకులకు, రచనా వ్యాసంగ జిజ్ఞాసువులకు ఈ గ్రంథము బహుళ ప్రయోజనకారి కాగలదు

అంకితము

తుమ్మల వారు చిట్టచివరి దశలో కూర్చిన ఖండికలను మాలగా పేర్చి ఈ కృతిని నిర్మించడం జరిగింది తనతో పాటు స్వాతంత్ర్యోద్యమములో కృషి సల్పిన ‘జనాబ్ గౌస్ బేగ్’ గారి స్మృతికి చిహ్నంగా, తమ మైత్రికి ఫలంగా వారికి అంకితమివ్వాలని కవిగారి ఆకాంక్ష. వీరి అంకితమొసంగు పద్ధతి విలక్షణము, విశిష్టము. కానుకలకై ఆశించి కబ్బుముల నొసంగు పద్ధతి యనిన వీరికి గిట్టదు. ఉత్తమ గుణాధ్యులకు అయాచితముగా, హరాత్మగా కృతి సమర్పణ మొనర్చుట వీరి ఆచారము. ఔత్తరాహుడయిన లాల్ బహదూర్ శాస్త్రి గారికి తన ‘మహాత్మ కథ’ను, విదేశీయుడైన మార్టిన్ లూథర్ కింగ్ కు తన ‘నా కథలు’ గ్రంథమును

ఆయా వ్యక్తుల మరణానంతరము స్మృతి చిహ్నముగా సమర్పించిన వీరి ఉదాత్తత ప్రశంసనీయుము నేడు తన మహమ్మదీయ సోదరునకు ఈ గ్రంథము స్మృతి చిహ్నముగా సమర్పించుట పూర్ణఫలమంది నట్లయినది హిందు, ముస్లిం, క్రైస్తవ జామాతలకు తన కృతి కన్యకలనిడి తన కవితా క్షేత్రమును త్రివేణీ సంగమ మొనర్చె ననుటకు ఇది ప్రత్యక్ష నిదర్శనము. వర్గ, వర్ణ, కుల, మత తత్త్వములకు లొంగని వీరి మానవతా దృష్టికి ఇది పెను ఉదాహరణము వీరి మొట్టమొదటి గ్రంథము 'ఆత్మార్పణము' సతీ స్మృతి చిహ్నము, కాగా చిట్టచివరి గ్రంథము 'మిత్ర స్మృతి'కి చిహ్నముగా సమర్పింపబడుట గమనార్హము

స్మృతి ఖండికలు

ఇది ఇరువది రెండు ఖండికలతో విలసిల్లు ఖండకావ్య సంపుటి, ఇందు ముఖ్యముగా స్మృతి కైతలకు ప్రాధాన్యము కలదు అంకిత పద్యములు సైతము స్మృతి ప్రధానములగుట ఈ ఖండికలోని విశేషము. ఈ పొత్తములో ఏడు ఖండికలు ఇట్టివగుట 'దివ్యజ్యోతి' అను నామకరణము ఈ గ్రంథమునకు సార్థకము వీరందరు గుణమణులు, విశాల హృదయులు, స్వాతంత్ర్యేచ్ఛ కలవారు, వితరణశీలురు, సంఘసేవా ధురంధరులు అగుట వారిని స్మృతి యొనర్చుకొనుట విశ్వకల్యాణ హేతువగునని కవిగారి భావము

అందు మొదటివారు రాజావాసిరెడ్డి వేంకటాద్రి నాయుడుగారు జగమెరిగిన వితరణ శీలురు, సాహితీ పోషకులు, బ్రాహ్మణారాధకులు, దైవభక్తి సంపన్నులు ఇట్టి మహనీయుని దానఫలమందినవారు సంస్మరించ ఏమరిరేమో గాని శ్రీ తుమ్మలవారు మాత్రము వారి స్మృతిని వీడకుండిరనుటకు ఈ ఖండిక నిదర్శనము

తదుపరి పోతన స్మృతి. పోతనార్యుని సుకుమార పదబంధమును గూర్చి, రస సంవిధానమును గూర్చి కవిగారు అభివర్ణించిన తీరు నాన్యతోక్యతము.

“యతి విటుడు కాకపోవునే యస్మదీయ కావ్య శృంగార వర్ణనాకర్ణనమున”
యను నృసింహ కవి శపథమునకనుగుణముగ

“రహి నవుంసకుడైన రమణుల గోరు నీ, శృంగార వర్ణనల్ చేరి విన్న” అని గూర్చుట శోభాతిశయము గూర్చు విధానము

యతి విటుడగుటలో ఆశ్చర్యమేమున్నది, నవుంసకుడు రమణుల గోరుటలోనే అద్భుతమున్నది

“ఆంధ్ర కవి శ్రేష్ఠులందఱు నిన్నవి - సార్వభౌముడవంచు సన్నుతింప

స్థిరభక్తి వేదాంత జిజ్ఞాసువులు మహా - వేదాంతివని నిన్ను వేడుచుండ”

ఈ పద్యము నన్నయగారి “ధర్మశాస్త్రజ్ఞులు ధర్మ శాస్త్రంబని - అధ్యాత్మ విధులు వేదాంత మనియు” అను పద్యమునకు జ్ఞాపిక

తరువాత దేశబంధుని గుణగుణముల విశేషణములను విశేష్యము లొనర్చి ప్రతిపాదమునకు చివర ఇమిడ్చి సమతాగుణ పరిపోషక మగునట్లు విషయ పరిపుష్టి యొనర్చిన సీస పద్యము మకుటాయమానము ఇట్టిదే ‘ఆంధ్ర రత్నము’ స్మృతి కూడా! ఇందలి మూడు పద్యములు త్రిరత్నముల వంటివి

“ఎవ్వని మధురవాగింద్రియమ్మున మించు - నవరసంబులు చింది నాట్యమాడు”

అను సీసము

“ఎవ్వని వాకిట మృగమద పంకంబు - రాజభూషణ రజోరాజి నడగు”

అను తిక్కన పద్యమును గుర్తునకు తెచ్చుచున్నది గదా!

వీరు నాయకులను, రాజులను, మహాకవులనే గాక సామాన్య ప్రజలలో గుణోన్నతి నొప్పిన వారిని సైతము కవితా వస్తువులుగా గ్రహించె ననుటకు నాగయ్య స్మృతి ఉదాహరణము కర్షక ప్రజా వికాసము దేశమునుద్ధరించునను భావనతో అరువదేడులు రైతు కల్పకము ఆచార్య రంగా వారికి అనుచరుడుగా కృషి నల్పిన కార్యకర్త ఇతడు

“బడియైన, బాట యైనను - సడిసన్న కళాతపస్వి సత్కృతి యైనన్

బొడమినదా? నీవు కడుం - గడు వేసటపడక యప్పికట్ల పురానన్”

ఈతని నిరంతర సేవా పరతంత్రతకు నిదర్శన మీ పద్యము -

ఈరసమును గర్వనీయగుణముగా శ్రీ తుమ్మలవారు చెప్పని తావులేదు వివరింపని కవిత లేదు అట్టి అసూయకు తావీయని “అనసూయ” సార్థక నామధేయురాలు ఆమె స్మృతి సందర్భమున కూర్చిన ఈ పద్యము సాహిత్యమున మణిదీపిక -

పేరు కొందఱకున్ నేతి బీరకాఁగ - గొందఱకు రసాలంబయి కూర్చు యశము

లేశమును నీకు నీరస లేమిఁ జేసి - సోదరీ! భవదాఖ్య సంస్తుత్య మాయె -

రామకృష్ణుని నిగమశర్మాభిధానము నేతిబీర కాగా, ఇటు అనసూయ నామము రసాలమయినదని వీరి ఉద్దేశము

స్తోత్ర అవతార వర్ణనములు

సంస్కృతాంధ్రము లందు స్తోత్రములు పుంఖాను పుంఖములు, స్తోత్రము గూర్చుని కవిలేదు స్తోత్రము లేని కావ్యము లేదు ఇందలి ఆంధ్ర లక్ష్మీ నృసింహ స్తోత్రము కవిగారి అనువాద పటుత్వమును నిరూపించు ఖండిక సంస్కృతమున లక్ష్మీ నృసింహ స్తవము సుప్రశస్తము శ్రీ శంకర భగవత్పాదుల విరచితము. కొండొక కారణముగా ఐహికమాయలందు చిక్కుకున్న శ్రీ శంకరులు తన ఐహిక బంధములను త్రెంచుకొన గావించిన స్తవముగా దీనికి విశేష ప్రశస్తి

సంస్కృతమున ఇది సరళమయిన రచనము దీనిని ఆంధ్రీకరించుట అసిధారా వ్రతము భావమునకు గ్లాని రాకుండ తెనుగున దీనిని కళాన్వితముగా అనువదించుట బహుదుర్లభము అతి విస్తృతి లేకుండా, భావానికి న్యూనత వాటిల్లకుండా ఏ విధమైన వక్రతకు, క్లిష్టతకు, సంకుచితత్వమునకు తావీయకుండా ఆంధ్రీకరణము చేయుట కవికి అగ్ని పరీక్ష ఇందలి భావములను దేశీయ ఛందమున ఇముడ్చుటకు వీలులేదు. ఇక ఉత్పల మాలాది సంస్కృత ఛందముల నిముడ్చుటకు మూలమందలి భావము చాలదు పైగా వృత్తము లోని గణ, ప్రాస, యతి నియమములు అడుగడుగునా రచయితకు అడ్డంకులుగా నిలుచును ఆ పైన మకుట నియమము ఒకటి సంస్కృతమున ఇట్టి అడ్డంకులు పరిమితములు. ప్రాస నియమమందు లేదు యతి నియమము కూడా నామమాత్రమే కొన్నియెడల గణములు వ్యత్యస్తమయినను దొసగు గాదు. ఇన్ని ఇరకాటముల మధ్య దీనిని కవిగారు భావమునకు క్షతి రాకుండ ఏకప్రాసపై ఇరువది ఐదు పద్యములలో ఈ స్తోత్రమును ఆంధ్రీకరించి యుండుట వీరి సాహితీ పరిశ్రమమునకు గీటురాయి. వీరి అనువాద ధోరణికి కలికితురాయి మూలమున కానరాని ప్రౌఢత్వము తెలుగున ద్యోతక మగుటకు ఇదియే కారణము. అవధాన కళయందు ఆశుకవితా ధారయందు సిద్ధహస్తలయిన వీరు అలవోకగా దీనిని గూర్చి ఆంధ్ర కవితా లోకమున సుప్రతిష్ఠిత మొనర్చుట గర్వ కారణము శ్రీ తుమ్మల వారి ప్రౌఢ సంస్కృత సమాస ఘటితమైన రచనమునకు ఇది మచ్చుతునక. అయినను ఇందలి లలిత పద బంధములు అర్థ స్ఫురణమునకు కొంత దోహదకారి యగుచున్నవి. ఇక కృష్ణావతారాభివర్ణనము వీరి సీసపద్య రచనా పాటవమునకు ప్రతీక నిరంతర భాగవత

పరనాసక్తి పోతనామాత్యుని కవితపై గల ఆసక్తి కారణములుగా కృష్ణావతార ఖండికను కవిగారు నుడివినట్లు మనకు తోచును ఏమైననేమి రసవత్సవితా ఖండికగా, ఆపాత మధురముగా, అస్వాద యోగ్యముగా ఇటు రూపొందింపబడుట మన అదృష్టము ఇందలి సీసములు సమతాగుణప్రధానములు, సరళములు మురళి పాడెడి ఆ దివ్యమూర్తిని మన కనులకు గట్టి నిల్పుట ఇందలి విశేషము.

ప్రశంసలు - ఆశంసనములు

మంచిని విన్నవించుట - మొగమోటమునకై చెడును ప్రశంసించుట శ్రీ తుమ్మలవారు ఎఱుంగరు. విశ్వ కళ్యాణము నభిలషించు నిస్వార్థ జీవనులు సంఘ శక్తికి మూలమనియు, అట్టివారల గుణ కీర్తనము సాటి మానవులకు ఆదర్శమనియు వారి దృష్టి ఆ కారణముగా ఆయా వ్యక్తుల సేవలను సందర్శించితముగా ప్రశంసా రూపమున కీర్తన మొనర్చుట వారికి నైజం. అట్టి ప్రశంసనములు ఈ ఖండిక యందు ఆరు గలవు అందు మొదటిది కొనియాట - 'దేశోద్ధారకుని' పై చెప్పిన ఖండిక ఇది భరత మాతృచరణ రాజీవ పీఠిక సమ్మఖమునకు తన సర్వస్వమును ధారవోసిన మనీషినత్తముడుగా దేశోద్ధారకుని చిత్రించిన విధము అపు రూపము ఆ మహనీయుని మూర్తిని కవి యూహించిన తెఱంగు ప్రశంసా పాత్రము. ద్వితీయము అమూల్యశ్రీ గారికి వీరు తెచ్చిన హితవు, అమూల్యశ్రీ గారు కవిగారికి సాహితీ బంధువులు సాక్షాత్తుగా వీరి కదంబకైతకు కృతిపతులు. తర్వాత గాంధీ యుగమున రాణకెక్కిన ఘనులలో తొలి బంతిగా నిల్చిన వ్యక్తి వెలువోలు సీతారామయ్య గారు, స్వాతంత్ర్యానంతరము కూడ లోక సేవా దీక్షలో నిలిచిన వ్యక్తి. అట్టివాని అమృతోత్సవ సందర్భమున కవిగారు కూర్చిన ముత్యాల సరాలివి విశ్వ సేవనా నిష్ఠ గల ప్రజ వీధి వీధి కబ్బవలెనను వీరి ఆకాంక్ష ఇందు ప్రధానము.

పద్యకవిత్వమునకు అవధానములద్వారా బహుళ ప్రచారము తెచ్చిన మహనీయులు శ్రీ తిరువతి వేంకట కవులు. వీరికి శ్రీ కొప్పరపు కవులు ప్రత్యర్థులు, వీరిరువురు పందెములను వైచుకొని పరువులెత్తిన నాడు తెన్లువారెల్లరు రసతోయధిని మునిగి పరవశించిరి ఆ యుగము ఆంతరించినది. ఎందైన ఎవరైన అవధాన మొనర్చినను అవి నామమాత్రములైనవి మరల ఒకసారి అవధాన యుగమును సృష్టించిన గడుసరి శ్రీ మేడసాని మోహన్, వీరి నవావధానములు మంజులతర ఆశు కవిత్వ ప్రదర్శనములుగా ప్రశస్తి గాంచినవి, శ్రీ తుమ్మల వారి సమక్షమున మేడసాని పలుతావుల తన విద్యను ప్రదర్శించి

వారి మన్ననకు పాత్రుడగుట అతని కీర్తికి పతాక స్థానము తిక్కన్నను మెప్పించిన 'కేతన' వోలె, అభినవతిక్కన్నను మెప్పించిన మేడసాని భాగ్యశాలి అభ్యుదయ కవి శ్రీ రంధి సోమరాజు గారిపై వీరు గూర్చిన మెచ్చుకోలు అత్యంత స్వాభావికము. ఏ విధమైన మెఱమెచ్చలు లేనివి రసోరాజు కవితలు కరుణరస ప్రపూర్ణములు, సమతా మమతా ప్రసాదనములు వీరు వ్యావహారిక భాషాప్రియులు అయినను వీరి భావములు కవిగారి ప్రశంసకు పాత్రములైనవి శ్రీ నల్లపనేని మార్కండేయులు గారిని కవిగారు ఆకాంక్షించిన విధము నిందు ప్రేమతో కూడినది

“మధురవాణి నీ కున్నది - మంచి మనసు నీ పాలిది

సుధలూరెడి కృతులు పల్కి - సుకవిస్తుతు లందుకొమ్ము”

వీరు వృత్తిరీత్యా ఇంజనీరు, ప్రవృత్తిరీత్యా కవులు, సాహితీ సంసేవకులు చీరాలలో “తెనుఁగులెంక శ్రీ తుమ్మల సీతారామమూర్తి సాహితీ పరిషత్తు”ను నెలకొల్పిన వారిలో వీరు ప్రముఖులు. వీరికి తుమ్మలవారిపై కొండంత భక్తి; తుమ్మలవారి కవితపై బంగారు కొండంత రక్తి వీరు మాటల మనిషి కాదు, చేతల మనిషి

కథా ఖండికలు

రస గుళికలు, దీప కళికలు వంటి కథా ఖండికలను వీరు పెక్కింటిని గూర్చి తన కథా కథన దక్షతను, ఉదాత్త సన్నివేశ కల్పనాశక్తిని నిరూపించుకున్న కవితల్లజులు శ్రీ తుమ్మల వారు. ఇందు కొన్ని ఐతిహాసిక గాధలకు సంబంధించినవి మరికొన్ని చారిత్రక సత్యాలకు అనుబద్ధమైనవి అనుకరణములు కొన్ని ఇంకను యధార్థమైన సాంఘిక గాధలు మరికొన్ని. ఈ ప్రక్రియ భావితరాలకు ఆదర్శమవుతుందని అన్మదాదుల భావన సమగ్రముగా ఇట్టి రచనములతో నిండియున్న గ్రంథము 'నా కథలు' యధార్థ చిత్రాలను చిత్రించిన అభ్యుదయ వాదులకన్న, యధార్థ గాధలను రూపొందించి ముందడుగు వేసిన శ్రీ తుమ్మల ప్రస్తవనీయుడు. వీరి ఖండ కావ్యములందు పెక్కు కృతులలో ఒకటియో, రెండో ఇట్టి ఖండికలను కూర్చుట వీరికి పరిపాటి ఈ గ్రంథమున 'నిరాశ' ఖండిక అట్టిది.

కథాకావ్య నిర్మాణమునకు పునాది 'నిరాశ' ఖండిక, కథను సూటిగా రసోత్పన్న సంధాయకముగా కథనమొనర్చుట వీరి ప్రత్యేకత నన్నయ కథాకథన దక్షతను - భాసుని సన్నివేశ కల్పనా చాతురిని - తిక్కన రసాభ్యుచిత సంవిధాన శక్తిని పుణికి పుచ్చుకొనిన మహా కవి శ్రీ తుమ్మల. అంతియే గాక ఎఱ్ఱనార్యుని సూక్తి వైచిత్రీ గూడ ఎదనెడ రుచి చూపుట వీరికి పరిపాటి 'శ్రీ వచ్చిన కాలనడ్డు చెనటులు గలరే' ఇందలి లోకోక్తి మర్యాద,

వారి సూక్తి వైచిత్రీకి పరిపోషణము. ఇందలి వస్తువు ఐతిహాసిక ప్రసిద్ధము. కావున పూర్వాపర వివరణము అనావశ్యకము. వీరు సత్యవతి వర్ణన గావించిన తెఱగు నాతి విస్తృతము, నాగరకము, మనోజ్ఞము. “కోమలిక గన్యామణి సౌందర్య నిధిని యోజన గంధి దట్టిల్లతాంగి సౌజన్య ఖనిన్” అను విశేషణముల ద్వారా వీరు ఆమె రూపమును మనో నేత్రమునకు సాక్షాత్కరింప జేసిరి.

శంతనుడు సత్యవతిని గాంచి ప్రశ్నించిన తెఱగు గూడ కవిగారి నాటకీయమైన శైలి సంవిధానమునకు - అర్థ విస్తృతి నొసంగు సందర్భోచిత పద ప్రయోగ చాతురికి తార్కాణము.

“జవ్వన మిటు లేటిపాలు సలుపం దగునే”

“పాంథు నను దరింపగఁ జేయుమో నాతి”

ఇందలి వక్రోక్తి వైభవము, వ్యంగ్యోక్తి ఛాయలు కథా గతికి సూచ్యర్థ సూచకములు, వస్తు నిర్దేశకములు.

కవిత్రయ రచనా సంవిధానమును పూర్తిగా ఆరాధించిన గాని ఇట్టి పట్టు చిక్కదు.

స్వీయతత్త్వ వివరణము

‘తెలుగు లెంక’ స్వరూప స్వభావములను తనకు తానుగా, సమగ్రముగా ద్యోతక మొనర్చునట్లుగా తెలిపిన ఖండికలు అనేకములు. ఇది కవుల సంప్రదాయము, నన్నయ మొదలు కొని నారాయణ రెడ్డి వరకు వెలసిన ఆంధ్ర వాఙ్మయమున ఇట్టి స్తోద్యమ ప్రకటనము సర్వ సామాన్యము. అట్టివానిలో ‘కృతజ్ఞవాణి’ యొకటి. మద్రాసులో జరిగిన సమ్మానమునకు కృతజ్ఞతగా కూర్చిన ఖండిక ఇది. నూట పదిహేను పంక్తుల చంపకమాలిక ఇది. ఇంత అతి విస్తృతి గల మాలికలు ఆంధ్ర సాహిత్యముననే మిక్కిలి అరుదు. విసువు గొలుపకుండ, వివరణ చెడకుండ, విషయ విశ్లేషణ మొనర్చుట కత్తితోటి సాము, అట్టి సాము ప్రదర్శనమును ధారా వాహికగా, మనో రంజకముగా యొనర్చిన వీరి కవితా పరిణతి శిఖర ప్రాయము. ఒక చిన్న మాలికకే పెద్దన్న పెద్ద అన్న అయిన సంగతి సరసు లెఱింగినదే గదా! ఈ మాలిక దానికి ఇంచు మించు నాలుగు రెట్లు ఆనాటి ఆంధ్ర భోజులు ఈనాడున్న ఎంత బాగుండెడిది?

ప్రశంసా సందర్భమునకు తన లోక కళ్యాణ దృష్టిని, సర్వోదయ మార్గమును యేమరకుండుట వీరి అభ్యుదయ ధోరణికి పతాక స్థానము.

వీరు 'సురిగిపోయిన కైతలు పోవ నేటికే నిరువదివేల పద్యముల కెక్కుడుగాఁ బదిలింపఁ గంటి'నని దీనిలో పేర్కొనిరి అందు పదునైదు వేల పద్యములు గ్రంథ రూపమున మనకు ఉపలభ్యములు ఇంకను వీరు తన స్వభావమును వివరించిన తీరు సుప్రశస్తము. కైతలో నెరసులు రామికంటే మును నే నవలంబము సేయు మన్గడన్ గొఱతలు రామికిన్ గడు నెగల్గుడు మానిసిని' అని వీరు చెప్పుకొనిరి

కొనలు సాగిన జాతీయ కవితలు

కొసమెఱపు సందేశాలు

ఆధునిక ఆంధ్ర సాహిత్యంలో జాతీయ భావ స్ఫూర్తి - సామాజిక స్పృహ నిండుగా దండిగా వెలయించిన కవితల్లజులలో శ్రీ తుమ్మలవారిది ప్రథమ స్థానము ఒకవంక స్వాతంత్ర్య సంగ్రామంలో పాల్గొనటం - మరియొక వంక గాంధీ సిద్ధాంతములను కవితా రూపంలో ప్రచారం గావించటం కారణంగా వారాస్థానాన్ని అందుకొన్నారనటం వాస్తవం ఈ గ్రంథ మందలి 'స్వాతంత్ర భారతి', 'గాంధీ జయంతి' ఖండికలు ఈ విషయ నిరూపణమునకు ప్రత్యక్షోదా హరణములు

ఒకవంక స్వాతంత్ర్య సమరయోధుల త్యాగస్ఫూర్తిని గుర్తు చేస్తూ మరియొక వంక దేశాభ్యుదయ సాధనకు అనుగుణమగు బోధలను గావిస్తూ - వేరొక వంక గాంధీ మహాత్ముని సేవా దృష్టిని వివరిస్తూ ఈ ఖండికలలో కవి గారు భారతీయ సహృదయులకు హెచ్చరికలు దెల్పటం సుప్రశస్త విధానము ఈ ఖండిక వీరి సామ్యవాద ప్రియత్వమును, గాంధీ తత్త్వ మహత్వమును చాటు కవితా ఖండము

“కొడుకు చచ్చిన నాడె నడిచె బంది కొకండు

పడఁతి యొక్కతె సాగెఁ బ్రసవ వేదనలతో”

ఈ విధంగా స్వాతంత్ర్య యోధుల అవిరళ త్యాగ దీక్షను మనకు స్మరణకు తెచ్చిన విధం అపూర్వం ఆనాడు “చెఱకేగి లాటీల నుఱక నెత్తురు గార్చి - యురికంబముల కెక్క నోర్చి - నారీ నరశ్రేణి”, బాపుజీ వాణితో కనువిచ్చి స్వాతంత్ర్య ఫలము తెచ్చిందని వారి ప్రవచనం

నరుని జీవనరీతి పరమార్థమయముగా మెఱయవలెనని, సమతా సమిధమై

విరియ వలెనని వీరు తెల్పిన సర్వోదయ మార్గం వీరి సామ్యవాద ప్రియత్వమును చాటు ప్రతీక నిరుపేద పెంపు శాంతికి నెలవని భావించుట, 'కలిమిని పెంచుట ఈర్ష్యకు దాసోహనుటయే' యని మందలించుట వీరి హృదయ వైశాల్యము నిరూపించు పలుకులు. సత్యాహింసలకు స్వస్తి పలుకుడనుట తద్వారా గాంధీ ఆశయమును ఫలింప చేయుడనుట వీరి సిద్ధాంత సారము గాంధీ లేడని మీ రెంచెదరేమో ? అది పొరబాటు 'దీనమగు కుక్క కిడి - తినఁ జూచు భిక్షకుని కంటిలో' బాపుజీ కలడని వీరు వివరించుట ఈ భావనకు 'కొస మెఱపు'. 'గాంధీ జయంతి' ఖండికలో వీరు గాంధీని పురుషోత్తమునిగా చిత్రించిన విధము మహోత్సవము. గాంధీ సత్య గుణమునకు మారు రూపు - పేదల పాలిటి పెన్నిధి - వినయమునకు ప్రాపు - దరిద్ర నారాయణుల పాలి ప్రోపు - ధర్మ చింతనమునకు స్థానము - సత్యాగ్రహ విధానమునకు ఆస్థానము - పదవీ వ్యామోహ మెఱుగని నిస్వార్థ సేవా పరాయణతకు ఆధారము అగునని వీరు ప్రశంసించిన తీరు అనన్యము అంత మాత్రమే కాదు. అతడు మానవతకు పట్టుగొమ్మ యగుననియు - ఇట్టి గుణముతో భూమిని స్వర్గతుల్య మొనర్చె ననియు, నాకము దెసకు నడిపించె ననియు స్పష్టముగా వివరించెను గాంధీ ప్రశంస ఒక్క యీ ఖండముననే గాదు 'వినయాశ్రమ' 'కృతజ్ఞవాణి' మొదలగు ఖండికల యందును ఉద్వేగ పూరితముగా నొనర్చబడినది. అట్టి మహాత్ముని ఆత్మశాంతికి, ఆత్మ తృప్తికి కనీసము "మధ్యపానమునకు మంగళము పాడుటే" సరియైన మార్గమని తెల్పుట 'కొసమెఱపు' సందేశము.

"ఉగాది ఖండిక యందును నేటి దుస్థితిని కనులకు కట్టించిన తెఱంగు మహనీయము, మాననీయము ఇది సంభాషణాత్మకమగు ఖండిక తుమ్మల వారి విశిష్ట రచనా ప్రక్రియ ఎల్లరకు సుబోధకమగు శైలిలో సామాజిక స్పృహను చిప్పించేయు ఖండిక ఇది. 'సంక్రాంతి ముచ్చట్లు' - 'వరినాటు' మొదలగు ఖండికలకు ఇది తోడబుట్టువు. అభ్యుదయ కవితల కన్న సరళము, సుస్పష్టమునగు పద్యరచన మిది

ఈనాటి సమాజమున నైతిక స్థాయి దిగజారుచున్నదనియు, స్త్రీకి భద్రత లేకుండె ననియు - ఎల్లెడల అశాంతి, అసత్య వాక్కు తాండవించుచున్నదనియు - హింసా భావం చెలరేగుచున్నదనియు - కుల మత ప్రాంత విభేదములు ఆచరణములో తొలగి పోలేదనియు - ప్రజలలో భోగాసక్తి పెచ్చు మీరుచున్నదనియు 'సోమ సుందరు'ని వాక్కుల రూపమున కవి ప్రకటించెను. దైర్యము కరుణ చెలిమి నమ్రత మొదలగు గుణములను పెంచుకొని ప్రజలెల్లరు 'తమకు తామే దిద్దుకొనిన' నాడు సంఘము పురోగతి చెందునని విదిత మొనర్చెను.

ఈ ఖండిక వీరి చివరి రచనము ఇందు వీరి నైతికోద్ధరణ ప్రవణత తేటతెల్లము. సమాజాభివృద్ధికై వీరు నలిపిన పోరాటము, వీరు పడిన ఆరాటము ఇందలి కవితా వస్తువు.

ఉదాత్తసరణిని బ్రతుకుటకు ప్రజలెల్లరు కంకణధారులు కావలెనని 'రాయల'చే ప్రతిజ్ఞ చేయించుట కూడ వీరి కొన మెఱపు భావనయే

కొన్ని సుద్దులు

శ్రుతి - సూక్తి - శుద్ధిః - శబ్దములకు తెలుగున 'సుద్ధి' యని వ్యవహారము ఇది వికృతి రూపము. పై మూడు శబ్దములు విభిన్నమైన ప్రత్యేకార్థములు గల శబ్దములు ఆ మూడు విధములయిన అర్థములు మన తెలుగు సుద్ధిలో నిబద్ధమయిన కారణముగా సుద్ధి శబ్దార్థము అతి విస్తృతము. వినబడు పవిత్రమైన పలుకులు సుద్ధమైనవి. సామెతు, లోకోక్తులు నానుడులు అను వ్యవహారమున నొప్పు పలుకుబళ్ళు సుద్దులు అట్టి సుద్దులను వద్యరూపమున వెలువరించి శ్రీ తుమ్మలవారు తెలుగు నీతిని - తెలుగు రీతిని చవిచూపించుట వీరి కృతకృత్యతకు నిదర్శనము ఈ సుద్దులు శారద పాదార్పితములగు పూజాపుష్పములు తెలుగు సరస కవి పండిత శిరోధార్యములగు దివ్యాక్షతలు ఇవి ఎక్కట్లకు, చక్కట్లకు, సందేశాలకు ప్రతిరూపములు

ఇందలి సుద్దులు కొన్ని వ్రభు శాసనముల వంటివి మరికొన్ని సుహృత్సన్నిభములు ఇంకను కొన్ని కాంతానమ్మిత మృదుసార భాషణములు కొన్ని సాలంకారములు మరికొన్ని నిరలంకృతులు కొన్ని అనుకరణములు, మరికొన్ని స్వకీయములు. దృష్టాంతములచే విషయ మును సుస్పష్ట మొనర్చు ప్రజ్ఞ వీరికి సహజ సిద్ధము.

'లక్ష్మి దక్కునని తలంచెనా? మందర - గిరిని మోయునాడు కేశవుండు'

'ఏల వలచె విష్ణు నిందిర?' 'గిరిని మోసి పరుల తనిపె గాన'

'అన్న మాటను తప్పురా దన్నగోవు' నొచ్చెనా ?

పాలు చిక్కని వయ్యను బంచదార - గలియకున్న రసజ్ఞ కీకలవె తృప్తి?

'పాలనమ్మువాడు ప్రోలెల్లె దిరుగాడు - మదిర నమ్మువాడు కదలకుండు' ఇట్టివి అపారములు - అనేకములు.

ఈ ఖండిక నందలి 5, 13 పద్యములలోని ఉపమా చమత్కృతి అత్యంత మనో హరము. ఏ విధమైన అలంకృతుల జోలికి పోక అతి సామాన్యముగా వీరు గూర్చిన నీతుల యందును కళా కమనీయత అంతర్లీనముగా భాసించు ననుటకు ఉదాహరణములు కోకొల్లలు.

“స్వర్ణమన్ననేమి? సర్వస్వ మనదల - వంత లణగ నప్పగింత కాక”

“కూడు లేక మూల్గు తోటి మానిసికి - నీ విచ్చు రొట్టెముక్క యీశ్వరునకు నొసంగు కాన్క”

“దీనతాపాతుండై కుందు మానవునకు జేయు సేవయే మాధవసేవ”

తుమ్మలవారి హేతు పుష్టికి, సేవాదృష్టికి ప్రతీకలగు పసిడి పలుకులివి

ఇందలి రచనా విధానము సరళమయ్యి పేలవము కాదు ఇందలి జిగిబిగి బృహత్పూతులలోని గాంభీర్యమును, పటుత్వమును తలపునకు తెచ్చునట్టిది, వీరి రచనములోని లాలిత్యము “నాకధనీ పద్యవనీ ప్రాకట మాదీప్యక పాక పరిపంక్తి”ని తలపించు నట్టిది

“యిద్దానిఁ ద్రోత మెచఁదగిన చేత”

“శ్రీదేవి సేవ వలయు మేలి త్రోవ వలయు”

“సత్యశౌచ శాలి కాపదలు రావు, రాని సౌఖ్యములు లేవు”

“సాహితీ నాకవనము రసికలోక ధనము”

అంతియే గాదు దాతను “ఊరుగాయ ముక్కనుంబోలె

చప్పరించుట” “మూఁడు పూలాలు కాయలై మెరయు” మొదలగు తెలుగు పలుకు బళ్లతో వీరికైత నుడికారపు సంపదను గ్రుమ్మరించు చుండును దిట్టలైన వీరు దిగి వచ్చి సామాన్య పాఠకుల నలరించు పలుకు పలుకుట వీరి పరిణతికి నిదర్శనము. ఈ విధంగా తుమ్మల వారి కైత రసికలోక ధనము

చివర పలుకు

తుమ్మల వారు సమ సమాజ నిర్మాణమునే పలవరించుచు, కనుమూసి రనుటకు వీరి చివరి పద్యమే నిదర్శనము కుల భేదము వలదను బ్రాహ్మణుడు న్యాయబద్ధమగు లాభముతో తృప్తి నందు వ్యాపారి - వీరిరువురే సమ సమాజ స్థాపనకు ముఖ్యమైన కార్యకర్తలని తెల్పుట వారికి గావించిన హెచ్చరిక. లోక కళ్యాణమే ధ్యేయముగా, విశ్వశాంతియే లక్ష్యముగా, నెంచి తన కవితను తత్ గమ్యమును జేర్చు సాధనముగా పునీత మొనర్చి, తన జీవితమును సార్థక్య మొనర్చుకొనిన శ్రీ తుమ్మలవారు కృతికర్తలే గాదు ఉత్తమ ప్రవక్తలు, సంఘ సంస్కర్తలు గూడ

నాకీ అవకాశ మొసంగిన శిష్యుడు శ్రీ తుమ్మల శ్రీనివాసమూర్తికి నా కృతజ్ఞతలు. ఈ సమాలోకన, సమాలోచనములు అక్షర రూపము దాల్చుటకు తన సహకారము నందించిన చిరంజీవి టి. కృష్ణకుమారికి నా ఆశీర్వాదములు.

కృతజ్ఞతలు

“దివ్యజ్యోతి” అను కృతిని నా తండ్రి తుమ్మల సీతారామమూర్తి గారు ఆరోగ్యము సరిగా లేనందువలన ప్రచురించకయె ఈ లోకమును వదలి వెళ్ళినారు. దీనిని వెలువరించుట నా ధర్మముగా భావించి, ఆ పనిని నేడు పూర్తి చేసితిని. ఇది తుమ్మలవారి చివరి గ్రంథము.

ఈ కృతిని కవిగారు కీ.శే. జనాబ్ గౌస్ బేగ్ గారికి అంకితము చేసినారు. నేడు వారిద్దరు భౌతికముగా లేరు. వారిద్దరు జాతీయోద్యమములో కలసి పనిచేసినారు. వారిద్దరికి ఒకరిపై నొకరికి గాఢమైన గౌరవాభిమానములు గలవు. ఆ అనుబంధమునకు గుర్తుగా తుమ్మలవారు తమ కావ్యమును జనాబ్ గౌస్ బేగ్ గారికి అంకిత మొసంగినారు. అంతేగాదు హిందూ - మహమ్మదీయ సఖ్యత కిది చక్కని జ్ఞాపిక కూడ. జనాబ్ గౌస్ బేగ్ గారు స్వాతంత్ర్య సమర యోధులు, నిరాడంబరులు, సద్గుణ సంపన్నులు. జాతీయోద్యమములో వారు లారీ దెబ్బలు అనేకసార్లు చవి చూసినారు; జైలు శిక్షలు అనుభవించినారు. వారు చీరాల వాస్తవ్యులు వారి రాజకీయ గురువులు ఆంధ్రరత్న దుగ్గిరాల గోపాల కృష్ణయ్య గారు. వారు నిక్కముగా గురువునకు తగిన శిష్యులు. వారి శతజయంతి మహోత్సవము 1990 జనవరిలో వైభవముగా జరిగినది.

నేనీకృతిని జనాబ్ గౌస్ బేగ్ గారి కుమారులు జనాబ్ ఖుద్దూస్ బేగ్ గారికి సవినయముగా సమర్పించితిని, దీనిని వారు స్వీకరించి నందులకు వారికి నా హృదయపూర్వక వందనములు.

ఈ కృతికి అలంకార ప్రాయముగా చక్కని పీఠికను వ్రాసి తుమ్మల వారి పట్ల భక్తిని, నా పట్ల శిష్య వాత్సల్యమును ప్రదర్శించిన ఆధునిక కవి శ్రేష్ఠులు, నా గురువులు శ్రీ తాళ్లూరి సత్యనారాయణగారికి నా భక్తి పూర్వక నమోవాకములు. వారు పి.బి.యన్. కాలేజీలో ఆంధ్ర శాఖాధ్యక్షులుగా పనిచేసి, పదవీ విరమణ చేసినారు. వారు కవులే గాదు, విమర్శకులు కూడ. వారి కవితా మార్గము ప్రాచీనము, అయితే భావములు ఆధునికములు. వారి కావ్యములు తెలుగు భారతికి అమూల్యభరణములు.

ఈ కృతిలో ముద్రించిన 1. రాజా వాసిరెడ్డి స్మృతి, 2. పోతన స్మృతి, 3. ఆంధ్ర లక్ష్మీ నరసింహ స్తోత్రము, 4. కృష్ణావతారము, 5. నిరాశ మున్నగు ఖండికలు భారతి, ఆంధ్ర పత్రికలలో ముద్రితములైనవి. వీటిని డా॥ సూర్యదేవర రవికుమార్ గారు శ్రమచేసి సేకరించినారు. వారు వృత్తిరీత్యా వైద్యులు, ప్రవృత్తిరీత్యా సాహిత్య పరిశోధకులు, విమర్శక శ్రేష్టులు. వారికి నా కృతజ్ఞతాపూర్వక నమస్కారములు.

ఈ కృతిని రమణీయముగా ముద్రించుటకు చక్కని శ్రద్ధ తీసుకొనిన శ్రీ నటరాజ ఫింటర్స్ యజమానులకు, పనివారలకు నా కృతజ్ఞతలు.

ఇట్లు

విధేయుడు

తుమ్మల శ్రీనివాసమూర్తి

నజరానా

(అభినవాక్కురలు)

నవయుగం బది, గాంధీయుగ మది వేయేండ్లనాటిఁ బానిసఁము ద్రోపాడి
భువనంబునన్ దలయెత్తఁగా భారత భూప్రజల్ కంకణం బూని
త్రివిధ బహిష్కరణోద్యమంబు సబర్మతీయోగిరాడ్నిశ్చితంబు
నవునని యూరూర మొరయించు తూర్వాళి కభ్ర మల్లాడు కాలమది.

1

వేలు వేలు గడించున్యాయవాదులు గాంధీ వినుచు సందేశమాలించి
మేలెంచి తమవృత్తి మాని కాంగ్రెసున కమేయమైన జనాదరంబు,
పాలకత్వంబు, రాదలంచి వేసటనోర్చి పల్లెలన్ గుఱువెట్టువారి
మేలుకొల్పఁ దొడంగి రపుడు దాస్యముకంటె మిత్తి మంచిదినుండీ ! యనుచు

2

మాయూరు కావూరి కేతెంచె ధర్మజ్ఞ మౌళి నాఁ దనరు శిష్టాన్వ
నాయుండు పార్వతీశము సమిత్రమ్ముగా వారింపరాని వేడుకను;
వేయించిరపుడు పెద్దలు తమ్ముటన్ నాల్గువీధులన్ గర్జించునట్లు
సాయంతనపువేళ సాగె వాగీశ్వరీ సదనాంగణమునన్ సదస్సు

3

పదరానియిక్కుట్లు పడి, జర్మనీ నోర్చి పదపడి తమకున్ స్వరాజ్య
మడిగిన పంజాబువారలం దెలవార లపుడు వేల్వేలను గాల్చి
మడియించినట్టి రాక్షసకృత్యమును జాటి మనుగడన్ మఱచిపోలేని
యుదుకు నాపాదించెఁ బార్వతీశము సదస్సులచిత్తవీధి నవ్వేళ

4

ఈయన్నతో నేగుదెంచిన గౌసుబే గింగ్గీఘవారు కయ్యమున
శ్రేయమందిన వెన్న నోడినటర్కికిఁ జేసిన ఘోరాపరాధ
మాయుర్వినేలు తేనికి వన్నె దెచ్చు మతాధికార మణించివేత
హో ! యని ముస్లిముల్ దురపిల్లుటయుఁ దెల్పె నావేశ మార్తియున్ విరియ

5

ఎట్టెటో నిలఁబడి యే నేలుబడి మెఠిఁగినంత వచించి గాంధీ
పుట్టినాఁ డెన్నఁడో పోయిన భారతభూమి స్వతంత్రతన్ దేర
దిట్ట యీతం దార్శతేజంబు బలముగా దిక్కులన్నిటి నోర్వఁ జాలుఁ
గట్టుండీ కంకణం బితని మార్గమ్మునఁ గదలుండీ సోదర్య లంటి.

6

నా పల్కులను మెచ్చి పార్వతీశము కొన్ని నాళ్ళు మాతో నీవు నుంట
కూపవే తల యనఁ జిత్తముచిత్తమం చుత్తరం బిడితి నా సభను;
రేపల్లెసీమలో నటనటం గాంగ్రెసు రీతిని జాటుచున్ మేము
రేపుమాపులు విస్మరించి, పైనము లాచరించితిమక్కాలమందు.

7

గరిమ దుంపా వేంకటేశ్వరుఁ గనగాలఁ గాంగ్రెస్సు బంటుఁగాఁ జేసి
యరుదారుగతి భట్టిప్రోత్ ప్రేఁగు గిరిరావు నఱకడన్ నిల్పితి మపుడు
నరసింహ వేంకటేశ్వరు ధూళిపూడిలో నగరమ్మునం దుత్పటముగ
మెఱయింపుఁ డీ నిరాకరణోద్యమం బిచ్చు మేలుతీరనుచు వేఁడితిమి.

8

పదపడి దక్షిణాంబుధి చెంతఁ గల నిజాంపట్నమ్మునకుఁ బోవుదెంచి
మదినిడి కాజవా రిదు విందునకు నుట్టి మాపటితఱి నూరినడుమఁ
గదిరినసభ నేలికలచంద మెఱిగించి కాంగ్రెసు బలిమి నార్జించి
పెదపల్లి చూచి, మున్నుదురు చేరితిమి అంపిల్లిన యుత్సాహమునను

9

విదుడు కృష్ణారావు యాజమాన్యమునఁ బెద్దలపిన్నలతోడ
నొదవినగోష్ఠిలోఁ బార్వతీశ్వరుండు నేఁడోటు నిచ్చుట బానిసమున
కెడతోడ స్వాగతసత్కారము నొసంగుటే! యనఁగా జనాబ్ గౌసు
కడనం బిది మతాలకులముల పొడలేని కర్ణమయ్యా! యని వినిచె

10

పదినాళ్ళ యాత్రగా నిది సాగుటం జేసి బడలికం జిక్కిన మేము
పదపడి స్వగ్రామములకుఁ జేరితి మంత బహుమార్గములఁ బన్నుబెడఁద
పొదలించు పురముగా నేర్పడెఁ జీరాల పొన్నున్నవారు, సౌఖ్యముల
కెదురుచూచెడివారు కోరఁగా దొరలు సరే! యని చట్టమ్ము సేయ

11

రామదాసునకు గోపాలకృష్ణకు భారతమహిమ్నాతంత్ర్య సిద్ధి
కామించి పెనఁగు దిట్టకుఁ బ్రజల్ తమపాలి కష్టంబులను విన్నవించి
యామేటిమాటనే దలఁదాల్చి యూర్వీడి యలఁతిపాకాలలో నొడిఁగి
సీమదాఁక వెఱంగు పుట్టిందిరానాఁడు చీరాల - పేరాలవారు

12

చీరాల కాఁపైన గౌసుబేగీ సుప్రసిద్ధ సంగ్రామమ్ము నందు
శ్రీరామదాసున కండగా నిలిచి యార్జించె నెల్లరి మెచ్చుకోలు
కారాగృహమ్మునం దెన్నిన్ని తడవలో కాలమ్ము గడిపి నిరంత
రారాధకుండుగా నిలిచె దేశమ్మున కదిర ! కాయం బూడ్చు దనుక

13

అనఘుఁడు యోగీంద్రుఁడగు గాంధీ మెఱయు మా యభిజనంబున గుదుర్కొనిన
వినయాశ్రమం బెల్లవిధములన్ గెలుపంద, విదిత సీతారామశాస్త్రి
ప్రణుతచారితుండు బసవయ్య, దుర్గాంబ, బ్రహ్మయ్య, రంగయ్య, తనియుఁ
దన సేవ లర్పించి ధన్యతం గనె నవ్రతానిధానము గౌసుబేగు. 14

“కవిజీ!” యటంచు నన్ గనినంత గట్టిగాఁ గౌఁగిటం బొదివి మన్నించు,
నవభారతమ్ముగా బాపూ చరిత్రమున్ వ్రాసి ధన్యత గంటి వనుచు,
కవిత పల్కుట చెఱసాలలోఁ గాలమ్ము గడుపుటకంటె హెచ్చైన
నెవు లనున్, బిడ్డలు సుఖముండిరే యనున్, నెమ్మిసంద్రము వోలె నెగయ 15

మంచానఁ బడె గౌసుబే గన్నవార్త నా మదిని గారింపఁగా వెడలి
కాంచితి నితని, మీ వెత లెట్టి వంటిని, “కవిజీ” నలాము సలామ
టంచు నాల్గైదుమార్లనెఁ గాని యొందు పల్కనలేక యూర్పుచున్ గనుల
నించె నీ రవలఁ గొన్నాళ్లలో మేన్వీడె నెయ్యురాపులు పెద్దపొగుల 16

చా వెల్లరకును దప్పని విపత్తే; బంటు చక్రవర్తియుఁ జచ్చువారె,
యీ వసుంధర నొడల్ దాల్చిన ప్రతిజీవి యీల్గుట నిక్కంబ, కాని
యీవిలో సేవలో నుతులందుకొన్నవా రిహయాశ్ర చాలించినపుడు
బావురు మనుట తప్పుదు వేదవేదాంత పరమార్థవేత్తకునైన 17

భాత్రుఁడై, మిత్రుఁడై సడిసన్న వేంకటేశ్వరుని గాఁకరపర్తివంశ్యు
గాత్ర మీ కొనకున్న నపుడప్పు దెదబిమ్మిఁ గదలి చీరాలకుఁ జేరి
మిత్రుని గని సాహితీప్రసంగంబు లామెతలుగాఁ దనియింపఁ బగలు
రాత్రియన్ భేదమ్ము మఱియు నీసుఖము శారదప్రసాదం బనుకొనుచు 18

చెలికాని యింటికి నొకనాఁడు వచ్చుచుఁ చెక్కబోర్డును దారిప్రక్క
దిలకించి దానిపై “గౌస్ బేగురోడ్డు”ను తియ్యనిపల్కులు చదివి
పులకించి మంచిననిం బొనర్చిరి బలా ! పురమేలువా రని యెంచి,
యిల నేఁడు లేఁడు గదా! మిత్రుఁ డితఁ దని యెడఁద నించుకన్నేపు వగచి 19

ఈ ‘చెక్క’ యెన్నినా భృతని కీర్తిని నిల్పు నీ పురమ్మున యందు, భేపు
రాచఱికము సేయ వచ్చు వారందఱు రద్దు గావింప కీ చిన్న
నాచి మన్నింతురా! యేమొ? తిప్పన్నరో డ్డపున్న రోడ్డుగా నగుట
చూచుచున్నాము కదా కొన్ని యెడల నిచ్చోచేయఁదగుగృత్య మేమి ? 20

నాకైత చాలదా గౌసుకీర్తిని నిల్ప నగము లంబుధు లుండుదనుక
ఈ కృష్ణవేణి గౌతమి పినాకిని తెల్లుటిలకు నన్నముపెట్టు దనుక
లోకంబు లేలు వెంకన్న తిర్మలలో వెలుంగులన్ విరియించు దనుక
శ్రీకవివ్రతభారతం బాంధ్రజాతి కుజ్జీవకంబుగ మ్రోయుదనుక

21

చాలుఁజాలు సుహృన్ముణీ మామకీన మీసాహితీ సమ్మానమంది
నా లాల్ బహద్దరుశాస్త్రి, లూథరుకింగు నర్మలిన్ నినుఁ బెద్దసేయ
మేలుమేల్ తుమ్మలకవి సదాశయుఁడు సుమ్మియని బాపుజీ పల్క
నేలోటు లేని యానందరాజ్యంబు నిక నేలుకొమ్మా ! గౌసుబేగ !

22

కలఁడిందు జగదేకగురుఁడు భారతమహీ కల్యాణసంధాతగాంధీ
కల రిందు బాపుజీ కదనమ్ములకు దూఁకి కడిమి చాటిన యోధవరులు
కల రిందు యుగధర్మగతిఁ గృతుల్ పల్కిన కవిపుంగవులు, సదాశయులు
కల రిందు దాతృతానిధు లాత్మవేత్తలు గౌసూ ! గ్రహింపు మీకైత.

23

ఏఁడీ ? గ్రహింప నీ గౌసని ననుఁగొంద తెగతాళి సేయుదురేమొ;
చూడనేర్చినవారు, నిన్నుర్వి, నల్లని, సురమార్గమునఁ దారకముల
గాడుపునందు, నింగలమునందు, సహస్రకరునందు, బ్రాణులం, దెల్ల
మాడువులం, దద్రులందుఁ, జూతురు “పరమజ్యోతి” వీవు గౌస్బేగ !

24

(పై పద్యములన్నియు అభినవాక్కురలు ఈ ఛందము తుమ్మలవారి సృష్టి. ఈ పద్యమున ప్రతిపాదమునకు 6 ఇంద్రగణములు, 1 సూర్యగణము ఉండును. 5వ గణము మొదటి అక్షరము యతి స్థానము. ప్రాస నియమము కలదు) (26-4-86)

రాజావాసిరెడ్డివారి స్మృతి

శా॥ శ్రీమత్కృష్ణకులార్థిచంద్ర ! గుణరాశీ ! వేంకటాద్రింద్ర సం
గ్రామోర్ధ్వ సురరాట్టుమార ! నగధీరా ! సుందరాకార ! నా
నామాణిక్యవిరాజమానమకుటాంచన్మస్తకా ! కోవిద
స్తోమస్తుత్వచరిత్ర ! దీనజనబంధూ ! రాజకంఠీరవా ! 1

చ॥ అరయఁగ నీవు జాముతద వర్ణులకిచ్చు ధనంబుతోడ నీ
ధరఁగల రాజు లందఱును దా మొకవత్సర మాశ్రితాభికిన్
గరుణనొసంగు విత్తమయినన్ సరివచ్చునె ? జగ్గధారుణీ
శ్వరతనయా! దయానిలయ! సర్వధరాధిప! లోకభూషణా! 2

ఉ॥ ఎంతతపం బొనర్చెనొ భళీ! యమరావతి పట్టణంబు భూ
కాంతవరేణ్య! మిరచటఁ గాపురముండగ నాంద్రదేశ మెం
తెంత తపం బొనర్చెనొ ? తదీశుఁడవై వెలయంగ నీవు ధీ
మంత ! కళానిశాంత ! గుణమండన ! శాత్రవలోకభంజనా ! 3

సీ॥ తన యెత్తు బంగారు త్రాసునందున దూఁచి, బ్రాహ్మణోత్తములకుఁ బంచిపెట్టె
నన్న ప్రదానంబు ననుదినంబును కోటి, ధారుణీసురులకు దయ నొనర్చె
అగ్రవర్ణులకిచ్చె నగ్రహారశతంబు, నతివేడ్కతో గోరినట్టిచోట్ల
మించినభక్తి గట్టించెను శివకేశ, వాలయంబు లనేక మవనిలోన 4

గీ॥ సేతుశీతాద్రిమధ్యధాత్రీతలమునఁ, దనకు సరియనఁగా దగుదాతలేడ
టంచు బేరందె నఖిలజనాభిచేత, వీరుఁడౌ వేంకటాద్రిపుధీవరుండు 5

సీ॥ సంస్కృతాండ్రాదిభాషలలోన మిక్కిలి, పాండిత్యవిభవంబుఁ బడసి మించి
కవిపోషణంబందు ఘనుఁడైన కృష్ణరా, యలకన్న మిన్నయన్ ఖ్యాతినంది
దేవిభాగవతాది దివ్యకావ్యంబులఁ, గృతినంది సాటిభూపతులమెచ్చ
పండితకవికోటివలన 'నద్యతనభోజ' సమాఖ్య బిరుద రాజంబునంది 6

గీ॥ తోటిరాజులలో నెల్ల మేటి వగుచు, వాసిగాంచితి వయ్య శ్రీవాసిరెడ్డి
వేంకటాద్రిమహీపతి! విమలకీర్తి! కవిజనస్తుతనామ! సంగ్రామభీమ! (1921)-భారతి7

పోతన స్మృతి

- శా॥ శ్రీమద్భువ్వైరపోతనాహ్వయ! యశస్సీమంతినీకామ! శ్రీ
రామస్వామి పదారవింద భజనా ప్రహ్లాద ! రాజద్గుణో
ద్దామా ! కేసనపుత్ర ! ధీరసుకవీంద్రా ! దివ్యచారిత్ర ! నీ
సామర్థ్యం బెఱింగింప నల్పకయినన్ శక్యంబె ముమ్మాటికిన్ 1
- మ॥ బలిరే ! నీ పద కోమలత్వమును నీ పాండిత్యమున్ నీ విని
ర్మలనారాయణపాదభక్తియును నీ మాధుర్య పాకంబు నీ
లలితంబైనపదప్రయోగము రసాలంకారచాతుర్యమున్
దలంపన్ వేటొకసత్కవీంద్రునకు లబ్ధంబొనె ? నిక్కుంబుగన్ 2
- సీ॥ ఘనపండితోత్తముల్గని మెచ్చి శీర్షంబు, లూచుచందంబున నొక్కచోట
సత్కవిప్రకరంబుఁ జదివి సెబాసంచు, నుల్లాసపదురీతి నొక్కచోట
పౌరాణికశ్రేణి పరికించి యిది పురా, ణోత్తమం బనునట్లు లొక్కచోట
భక్తాగ్రగణ్యులు బరియించి హరిభక్తి, జిక్కి చొక్కెడు లీల నొక్కచోట
- గీ॥ నాంధ్రదేశీయులెల్ల రాహో యనంగ, భాగవత సత్పురాణంబు భవ్యశయ్య
దెనుంగుఁ జేసిన నిన్నుఁ గీర్తింపఁ దరమె ?, బుధనుతివిరాజ బమ్మైరపోతరాజ ! 3
- ఉ॥ నన్నయతిక్కనాది కవినాథు లనేకులు సంస్కృతంబునం
దున్న పురాణరాజముల నొప్పుగ వ్రాసిరి తెన్లుబాసయం
దెన్నంగ నాంధ్రభాగవత మీపురచించితి వాపురాణముల్
విన్ననువైన మీమ్మదుకవిత్వవిధేయతఁ జూపకుండునే ?
- సీ॥ పాఠుఁడోతునకైనఁ బొరుషం బొదవు నీ, సంగ్రామవర్జనల్ చదువుచున్న
రహి నపుంసకుఁడైన రమణులగోరు నీ, శృంగారవర్జనల్ చేరివిన్నఁ
గటికవానికినైనఁ గఱంగుఁ జిత్తంబు నీ, కరుణారసార్ధసత్కథలఁ గన్న
నజ్ఞానియైన దివ్యజ్ఞానరాశియై, పొదలు యుష్మద్భక్తిబోధనెన్న
- గీ॥ క్షితి భవద్విరచిత భాగవతపురాణ, రత్నమున కెద్దిసాటి పురాణకోటి
మాన్యచారిత్ర ! కేసనమంత్రి పుత్ర! సద్యశస్సాంద్ర ! పోతరాట్నత్కవీంద్ర ! 5
- సీ॥ అనఘ ! నీకావ్యకన్యామోహితాత్మలై, నీచెంత కరుదెంచి నిఖిలనృపులు
షడ్రసోపేతభోజనముఁ బెట్టెద మన్న, గూడదం చంబలి గ్రోలినావు

పసిడిమేదలలోన వసియింపుఁ దీరన్న, నొప్పుక పాకలో నుండినావు
పట్టుపుట్టంబులఁ గట్టఁబెట్టెదమన్నఁ, గాదని పేలికల్గట్టినావు

గీ॥ ఎన్ని శుల్కంబు లొసఁగెద మన్న నీచ, మానవున కీయ మామక మాననీయ
కావ్యకన్యనటంచు సగ్గుతుల గోరి, చెలఁగి శ్రీరామమూర్తి కిచ్చితివి, బలిరె !

చ॥ వినుతకవీంద్ర ! కొంద అవివేకులు గాకవులందునం దలా
క్షణికుఁడటంచు మిమ్ములను జాటిరి దానఁ గొఱంతగల్గునే !
ఘనతరగంధసింధురము గ్రామమునం బయనం బొనర్చువో
శునకము లన్నియున్ మొఱుఁగుచో గజరాజున కేమిలోటగున్ ?

సీ॥ పాపనాశన మిహపరసౌఖ్యదము భాగ, వతపురాణంబు భవద్రచితము
నీయిష్టదైవము నిఖిలేశ్వరుం డగు, రఘుకులాభరణుండు రామమూర్తి
మదినెంచ నీబావమఱుఁది సర్వకళా స, నాథుఁడై వెలయు శ్రీనాథసుకవి
కవిశిరోమణియనం గణుతికెక్కినయట్టి, మల్లన్న నీదు కుమారకుండు

గీ॥ బలిరె ! నీవంటి సత్కవిప్రవరుఁ గన్న, యాంధ్రమాత యదృష్ట మేమనఁగవచ్చు
వసుధ నేతల్లిగాంచె నీవంటి కొమరు, భూరిగుణధుర్య ! బమ్మెరపోతనార్య ! 8

సీ॥ ఆంధ్రకవిశ్రేష్ఠులందఱు నిగ్గవి, సార్వభౌముఁడవంచు సన్నుతింప
వ్యాకరణాచార్యలోకచూడామణి, వని సత్కళావిదుల్ వినుతిఁజేయ
తర్కశాస్త్రజ్ఞులు తార్కికోత్తముఁడ వ, టంచు నిన్నెంతయు నభినుతింప
స్థిరభక్తివేదాంతజిజ్ఞాసువులు మహా, వేదాంతివని నిన్ను వేడుచుండ

గీ॥ పరమభక్తుఁడ వని భక్తవరులు గొల్పు, జగతి హాళికవుత్తి స్వచ్ఛందజీవ
నం బొనర్చిన నిను వర్ణనంబొనర్పఁ, బుడమి నెవఁడోపు బమ్మెరపోతరాజ ! 9

(1923) - భారతి

దేశబంధు స్మృతి

- సీ॥ సర్వస్వమును దేశజననిదాస్యముఁ బాప, ధారవోసిన మహాత్యాగమూర్తి
వెదకి పేదల నెల్లవిధుల రక్షణచేసి, ప్రధితిగాంచిన దీనబాంధవుండు
ద్వంద్వప్రభుత్వ పద్ధతి రూపుమాపఁగాఁ, బోరి గెల్పందిన వీరమౌళి
దీక్షతోడ స్వరాజ్యపక్ష సైనికకోటి, నడపి పేర్లన్న సేనావిభుండు
- గీ॥ గణుతికెక్కిన భారతకర్మయోగి, ప్రణుతికెక్కిన మంత్రతంత్ర ప్రయోగి
యద్వితీయ స్వరాజ్యభోగానురాగి, యకట ! దేహపరిత్యాగి యయ్యె నేడు 1
- సీ॥ పదిపోయె నేఁడు నాకుడిబుజం బని యెంచి, దిగులొందుచుండె గాంధీమహర్షి
నన్నుద్ధరించు నందనుఁడేగె దివికంచుఁ, బలవరించుచు నుండె భరతమాత
పతి వోయె నా కింక గతి యెవ్వరని యేడ్వ, సాగె స్వరాజ్యపక్ష ప్రజాళి
యాత్యేయరాష్ట్రసింహము వోయె ననుచుఁ జిం, తించుచుండిరి వంగదేశ జనులు
- గీ॥ అకట! కలియుగరాధేయుఁ డస్తమించె, ననుచు నర్ధార్థలెల్లరు నడలుచుండి
రిట్టి దుస్థితి మా కంటఁగట్టి పెట్టి, దేశబంధూ ! సుధర్మకై తివుట పడితె 2
- సీ॥ కబిలించితివి జగత్కల్యాణదాయి దా, దాఖాయి నానాఁడు తనివిదీఱ
దిగమ్రుంగితివి మాతృదేశభక్తవతంసు, గోక్షేమహాశయు న్గోర్కిదీఱ
మ్రుంగివైచితి వాక్రమించి పాంచాల వీ, రవరేణ్యకోటి నారటముదీఱ
గుటకవైచితి విసీ ! కుటిలాత్మవై బాల, గంగాధరుని సముత్కంఠదీఱ
- గీ॥ నిందఱన్ బలిగొనియు సంతుష్టిలేక, చిత్తరంజను విఠిచివైచితివె ? నేఁడు
కట్ట ! నీ కెంతటి దురాశపుట్టె నమ్మ !, పూజ్యులొనందురే ? నిన్ స్వరాజ్యశక్తి ! 3

ఆంధ్రరత్నము స్మృతి

- సీ॥ ఆంధ్రగీర్వాణమూణాది సాహిత్య సా, ప్రాజ్యంబు నేలిన రాజరాజు
ప్రాచ్యపాశ్చాత్య సంబంధి వేదాంత వా, రధి మధించిన బుధారాధ్యయశుండు
బౌద్ధ హిందూ క్రైస్తవమహమ్మదీయాది, మతమర్మములు గన్న మహితగుణుండు
వివిధనాగరికతావిజ్ఞానములఁ బరి, శోధించినట్టి సంశుద్ధమూర్తి
- గీ॥ దీక్ష విడువని భారతదేశభక్తుఁ, దిద్దచరితుండు గోపాలకృష్ణు డాంధ్ర
మాతృకాగర్భరత్నంబు మనల విడిచి, దివికిఁ బయనించె ఘోరదుస్థితి ఘటించె. 1
- సీ॥ ఎవ్వని మధురవాగింద్రియమున మించు, నవరసంబులు చింది నాట్యమాడు
నెవ్వని మోహనాకృతి గాంచి లోకంబు, మేలు మే లని పొంగి మేను మఱచు
నెవ్వని పాటవంబెల్లదీపుల యందు, స్వేచ్ఛావిహారంబు సేయు చుండు
నెవ్వని వాగ్వాద మెంతేని నిశితమై ప్రతివాది ధీరతాచ్యుతు నొనర్చు
- గీ॥ నతఁడు భారతమాతృపాదారవింద, ఘటిత దుర్దాస్యశృంఖలాఖండనోత్థ
చండ రణరంగ వీరమూర్తాండుఁ డాంధ్ర, రత్న మిఁక లేడె మనకుఁ జీరాలవిభుండు 2
- సీ॥ పిలిచినంతనె తల్లిపిలుపునాలించి “అ, మ్మా! యేమి సెల” వంచు నడుగునాండు
మహనీయులగు లోకమాన్యాదులఁ దలంచి, కంకణంబును గేలఁ గట్టునాండు
రాజకీయోద్యోగరాజంబు నల్పతృ, ఇప్రాయముగ విడనాడునాండు
తెలుఁగుసీమలనెల్లఁ దిలకించి దేశదు, స్థితులు వర్ణించి బోధించునాండు
- గీ॥ కారలోఁ జిక్కి కాలంబు గడపునాండు, క్రొత్తచీరాల - పేరాల కూర్చునాండు
ఎట్టి దీక్షాబలంబు నిన్నెనసియుండె, నది మముం జేరుఁగాక ! వీరాంధ్రమౌళి ! 3

15-6-1928

నాగయ్య స్మృతి

- గీ॥ విదియజాబిల్లి రేకల వేయిమార్లు, కనెడి భాగ్యము దక్కి నాగయ్య ! నీకు
ఎన్నెదగు నాయు విదియైన నిన్నుఁ బోలు, లోకసేవకునకు నల్పమే కదయ్య ! 1
- గీ॥ సంతత ప్రజాసేవలో ప్రగ్గువారు, పరులసుఖ మాత్యసుఖముగా నరయువారు
దవ్వగుట యోర్వఁజాలదు ధర; నిరంత, రాయురారోగ్యములు వారి కాసచేయు 2

- అ॥ కర్షక ప్రజావికాసంబు దేశంబు, నుద్ధరించు నన్న బుద్ధితోడ
నిన్న మొన్న గాదు నీ వర్షదేందుల, నాడె ! నడుముగట్టి నలంగి తొర ! 3
- గీ॥ అచట నచట భవాదృశులబ్బుకతన - గడలుకొన్నది రైతురంగా మహత్త
విశ్వకర్షకనేతగా విమలశీల - దాతగా నుతులందె నుదాత్తుండితడు 4
- క॥ ఈ సజ్జన చూడామణి, నీ సేవానిష్ఠ నీ మనీష నిజోప
న్యాసమ్మున మును మెచ్చక, యేసభ నేసీమఁ బల్కె నితరాంశములన్ ? 5
- క॥ బడియైన బాటయైనను, సదినన్న కళాతపస్విసత్పుతి యైనన్
బొడమినదా ! నీవు కడుం, గడు వేసటపడక యప్పికల్ల పురానన్ 6
- అ॥ అప్పికల్ల యనిన నాచంట నాగయ్య - మదికి వచ్చు సర్వ మండలముల
మఱవలేరు నిన్ను మానవుల్ తెమ్మెర - వీచుదనుక మల్లె పూచుదనుక 7

7-6-81

అనసూయ స్మృతి

(అంధ్ర లొయోలా కళాశాల వ్యవస్థాపకులలో ప్రముఖులైన

శ్రీ కాట్రగడ్డ రఘురామయ్యగారి సతీమణి)

- చ॥ కుసుమసమృద్ధితోఁ బసపుఁగుంకుముజల్లుల వెల్లువెల్లితో
నొసపరిబందుగుల్ పరపునూర్పుల వెచ్చనతో విచారముల్
ముసరని మోముతో సుకృతమూర్తులు నా నుతిగన్నవారికిన్
వసపడు దివ్యలోకమున వాలితివా మము వీడి సోదరీ ! 1
- ఉ॥ రామునిగొల్చినట్లు రఘురాముని గొల్చి నితాంతగౌరవ
శ్రీ మహనీయవై వినయసేవధివై కరుణావిధేయవై
ధీమదపత్మసంపద నుదీరితవై విజితాత్మవై సతీ
స్తోమలలామ వైతి వనసూయ ! నినుం గొనియాడ శక్యమే ! 2
- గీ॥ పేరు కొందఱకున్ నేతిబీట కాంగఁ, గొందఱకు రసాలం బయి కూర్పు యశము;
లేశమును నీకు నీరస లేమిఁజేసి, సోదరీ ! భవదాఖ్య సంస్తుత్య మయ్యె 3
- ఉ॥ అత్రయ నీవిభుండు, జగదభ్యుదయంబు వరించి యుత్తమ
చ్చాత్రుల నంతరింపఁగల సద్గురుపీఠము పార్థవీటికిన్

మాత్రవనీగళస్థ మణిమంజులమాలకుఁ జేర్చుఁగాఁ బగల్
రాత్రియు విస్మరించి ఋషిరాజగుటన్ మహిళామచర్చికా !

4

చ॥ రుసిపని యింద్రియార్థముల రోయుట, తత్త్వరహస్యవేత్తగా
మనుటగాక సేవదేసమక్కువ చూపుట, యైహికార్థముల్
వసపడునట్లు లోకమునవారికి దయ్యుట, పామరప్రజన్
బసరపుబాటనుండి నరపద్యకుఁ జేర్చుఁగ నారటింతయున్

5

గీ॥ శ్రుతులు గోవులు సూన్యతవ్రతులు దాన, రతులు నీవంటి సత్ పతివ్రతలు గాక
యెవ్వరు మహీభరమ్ము సహింపనేర్తు ? రెవ్వ రీ కలికలుచ మాయింపఁగలరు ? 6

ఉ॥ నీపతి రామభక్తిగణనీయుఁడు శ్రీరఘురాముఁ డాంధ్రసే
వా పరతంత్ర చిత్తుఁడు భవద్యశ మాశశి భాస్కరమ్ముగా
నీపుడమిన్ దనర్చుపని కీకొని చేకొని రామగాధ పు
ణ్యాపణ మందచందముల కద్దముగా వెలయించె మానినీ !

7

ఉ॥ రామునివంటివారు కలరా నరు లన్య లశేష సద్గుణ
స్థేమము నాచికొన్న ప్రభుశేఖరు నీతని వేల్పుఁగా బుధ
గ్రామము నమ్మికొల్పుఁగద ! కల్మయు ముల్మియుఁ బల్కునున్ రఘు
స్వామికి నొక్కడే యనిన సైంపనివా రిల నుండరేకదా !

8

ఉ॥ దిక్కుదిబాసిలేని పెడదీవిని దుర్విధికోడి నిల్చినన్
రక్కెన రక్కసుల్ దురితరాసులు కత్తి కటారి దూసినన్
ధిక్కృతశంకయై నిజసతీత్వమహత్త్వము గాచుకొన్న సీ
తకృపరిత్ర రామకథకాంతరకాంతి కదా ! యవీయసీ !

9

సీ॥ ఎది సుఖమ్ములయందు నిమ్ముదప్పులయందు, నద్వైతపరిపాటి నవధరించు
ఎది యెల్లదశలలో నెడపడ కితరేత, రస్వాంతములకు నూటట ఘటించు
ఎది వార్ధకస్థితినేని హర్షమ్మున, కావంత కొఱత దాయమికిఁ బెనఁగు
ఎది మెల్లమెల్ల జంకు దొలంగ, సిగ్గు జా, అఁగ నారఁబండినరక్తి నలరు

గీ॥ నదికదా జంటతన మన నదికదా గ, జేయ దాంపత్య మన; దీనినిలుపు పొలుపు
నభిలషింతురు సదీసన్న యాలుమగలు, మప్పెదరు లోకమునకు ధర్మపుగుట్టు 10

నవంబరు 1982

గాంధీ జయంతి

- అ॥ మగుడ వచ్చె బుద్ధభగవానుఁ డనుచు ని - య్యవని యెవని చంద మరసి మురిసె
నమ్మహాత్ముఁ డుదితుఁడైన ప్రొద్దిది; యిది - యుర్వి కుద్దిలేని పర్వదినము 1
- అ॥ ఏను వేల్పుగాను, మానవుఁడను; మహా - పురుషులియ్యుకొన్న తెరువు నాది;
పేదవానిఁ దేర్చుఁ బెనఁగుదు; నతనిలోఁ - గాంతు నీశు; నన్న గాంధీ నెంతు 2
- అ॥ అప్పుడపుడు తప్పుటదుగులు వైచెద, మరల మంచిబాట కరుగుదెంతు
పలికిన ట్లొనర్చ నలఁగుదు నే; నన్న బాపు సూన్యత స్వరూప మనెద 3
- గీ॥ అలఁతిమానిసి నేను, నా కలవియైన, చేత మానవులందఱున్ జేయగలరు
చాలు నొకయోర్మి వీరికిన్ జయము గూర్చు, నన్న బాపు గదా వినయమ్ము ప్రాపు 4
- గీ॥ రామునకు రాట్నమునకు వేఱదములేని - భక్తిఁ జాటుచు నేకులో బయలుమెఱయు
నూలున దరిద్రనారాయణుని గనంగ - నేర్పిన మహాత్ముఁ గారుణ్యనిధిని దలఁతు 5
- గీ॥ మరల నాకు మనుష్యజన్మము లభించు - భాగ్య మబ్బిన మలమెత్తువని వరింతు,
సుగతి గాంతు నటన్న కస్తూరి భర్త - యెంత యెదిగెనహో ! ధర్మచింతనమున 6
- గీ॥ పగతుఁ బరిమార్చ కాతని పరువుదీయ, కతని దుర్బుద్ధి నణఁగించి యతని చెల్మి
నతని మన్ననఁ బడయు సత్యాగ్రహంబు, నడువ నొకగాంధీకే చెల్లినది జగాన 7
- గీ॥ శత్రువు పిసాళి యగుఁగాక జగము తనకు, నందయగు నన్న విశ్వాస మగ్గలించి
కత్తికిని మిత్తికిని జంక తెత్తినట్టి, పదగ దింపని బాపుజే కడిమి మెత్తు 8
- అ॥ నన్ను గెల్చువాఁడు నహి నహి నా యాన - కడ్డ మిల్లె యిల్లె యన్న చెనఁటి
గ్రుడ్లు తేలవైచె గురుఁడుబాపూ మ్రోల, - నసురశక్తులెల్ల నంజలించె 9
- గీ॥ దేశమునకు స్వతంత్రతన్ దెచ్చినట్టి - వీరుఁ డెవ్వఁడు గద్దెకు విముఖుఁడాయె ?
వలఁతు లెందఱు వేడినన్ వలదు పదవి - నాఁగ నొక గాంధీకే చెల్లినది జగాన 10
- గీ॥ అఖిల దైవ సంపదాస్థాన మగు గాంధీ - నరుఁడుగా జనించి పురుడులేని
మహిమ సంతరించె మానవతకు దివిన్ - భువికిఁ దెచ్చె భువిని దివికిఁ జేర్చె 11
- అ॥ అన్నలార ! గాంధీ నలరించువని యొక్కఁ, దైన మనము నేఁడు పూనవలయు
మద్యపానమునకు మంగళమ్మును బాడి - యవల నెత్తుకొందమా! శిరమ్ము? 12

ఆంధ్రలక్ష్మీ నృసింహ స్తోత్రము

- ఉ॥ శ్రీనుతవార్ధివాస ! సురశేఖర ! చక్రవిరాజమానస
త్వాణిపయోజ ! శేష ఫణిభవ్యఫణాగ్రమణి ప్రకాశితాం
గా ! నిఖిలాత్మ ! యోగివరదా ! భవసాగరయానపాత్ర ! ల
క్ష్మీనరసింహ ! నాకొసంగుమీ భవదీయకరావలంబమున్ 1
- ఉ॥ శ్రీనలినోద్భవేంద్రశశిశేఖరమారుతభాస్కరాది గీ
ర్వాణకిరీటకోటిమణిరాజితపాదసరోజ ! భార్గవీ
పీనకుచాబ్జహంస ! సుకవిప్రకరస్తుత ! సచ్చరిత్ర ! ల
క్ష్మీనరసింహ ! నాకొసంగుమీ భవదీయకరావలంబమున్ 2
- ఉ॥ ధీనిలయా ! భవాఖ్యజలధింబడి కామకరాళ నక్ర సం
తానముపాలుచేసితింగదా తనువంతయు రాగవీచికా
శ్రేణి నిపీడితుండనయి చిక్కితి దిక్కివరింకనాకు ల
క్ష్మీనరసింహ ! నాకొసంగుమీ భవదీయకరావలంబమున్ 3
- ఉ॥ గానకళాభిమాన ! భవగాఢవనాంతరవర్తినై గతిం
గానక మారభీకరమృగంబుముఖంబునఁ జిక్కి మత్సరా
నూన నిదాఘపీడనలనొందుచు గుందుచునున్నవాండ ల
క్ష్మీనరసింహ ! నాకొసంగుమీ భవదీయకరావలంబమున్ 4
- ఉ॥ త్రాణకళాప్రవీణ ! భవదారుణకూపములోనఁ జిక్కి బా
ధానిచయోరగంబులకుఁ దావలమై దరింగానలేక నీ
ధ్యానమొనర్చుచుంటిఁ దమదాసుండనంటి నఘంబుగెంటి ల
క్ష్మీనరసింహ ! నాకొసంగుమీ భవదీయకరావలంబమున్ 5
- ఉ॥ మానధనాధ్య ! సంసరణమత్తకరీంద్రకరాభిఘాత సం
తానముచేత దేహము యథాయథలై చనెనక్కటా ! యికన్
బ్రాణములుండఁజాల వతిభాధజనించె సహింపజాల ల
క్ష్మీనరసింహ ! నాకొసంగుమీ భవదీయకరావలంబమున్ 6
- ఉ॥ భానుసహస్రతేజ ! ఫణిభంజనవాహ ! సుధాపయోధివా
సా ! నిఖిలేశ ! సంసరణసర్వవిషానలదగ్ధమూర్తివై
దీనతఁ జెందితిన్ భవదధీనుండనైతిని జాలమేల ల
క్ష్మీనరసింహ ! నాకొసంగుమీ భవదీయకరావలంబమున్ 7

- ఉ॥ జ్ఞాననిధాన ! సంసరణజాలములోపల నైహికాభిలా
షానికురుంబనామ బడిశంబునఁజిక్కి తపించి మోక్షముం
గానఁగలేక చేపవలె గాసటబీసటఁ జెందుచుంటి ల
క్షీనరసింహ ! నాకొసఁగుమీ భవదీయకరావలంబమున్ 8
- ఉ॥ ఓనిగ మాంతవేద్య ! దురితోత్కరబీజమనంతకర్మశా
ఖానిబిడంబు నింద్రియనికాయ దళాన్వితమంగజాత స
త్సానయుతంబు దుఃఖఫలశోభితమైన భవాఖ్యభూరుహం
బేనిపుడెక్కి క్రిందఁబడి యేడ్చుచు దుర్గతిజెందియుంటి ల
క్షీనరసింహ ! నాకొసఁగుమీ భవదీయకరావలంబమున్ 9
- ఉ॥ ఏనిక నేమిసేతు జగదీశ ! భయంకరమైన భవాఖ్య దా
వానలకీల లిప్పుడకటా ! ననుఁజూట్టె నికెందుఁజొత్తు ని
మ్మేన గచంబులుం గమరె మీచరణాపగ నమ్మినాడ ల
క్షీనరసింహ ! నాకొసఁగుమీ భవదీయకరావలంబమున్ 10
- ఉ॥ నేనిపు డీభవాత్థిని మునింగితి నూపిరిసాగదాయే నీ
దీనునిఁగూర్చిఁగల్గొనఁగదే యిసుమంత మొరన్ వినంగదే
దానవపుత్ర కష్టసముదాయవినాశ పరావతార ! ల
క్షీనరసింహ ! నాకొసఁగుమీ భవదీయకరావలంబమున్ 11
- ఉ॥ దానకళానిధాన ! ఖలదైత్యభయంకర ! జన్మమృత్యుసం
తానదవాగ్నిహోత్ర ! భవదంతివిపాటనకర్మవీరపం
చానన ! భక్తలోకవరదా ! మురదానవగర్వభంగ ! ల
క్షీనరసింహ ! నాకొసఁగుమీ భవదీయకరావలంబమున్ 12
- ఉ॥ అనతవైరి ! సింధుతనయాకుచలిప్తమృగీమదార్ద్రప
క్షా! నిఖిలేప్పితంబులును సంస్కృతియందుదయించ నందుచే
బూనితి సర్వకర్మములఁ బొందితి బాధలనెల్ల నింక ల
క్షీనరసింహ ! నాకొసఁగుమీ భవదీయకరావలంబమున్ 13
- ఉ॥ ఓనలినాక్ష ! మిన్నదరు హంకృతులన్ యమకింకరుల్ గళ
స్థానమునందు బంధనవితానముఁ జూట్టి బిగించి లాగుచో
దీనుఁడు నొంటివాఁడగుట దిక్కెవరీతని కీవుదక్కుల
క్షీనరసింహ ! నాకొసఁగుమీ భవదీయకరావలంబమున్ 14

- ఉ॥ జ్ఞానధనంబు నంధుడనుగావున నింద్రియనామ చోరసం
తానము తన్నురించి బలదర్పములం బ్రకటించి మించె న
జ్ఞాన మహాంధకారమయ కందరమందునఁ జిక్కినాడ ల
క్ష్మీనరసింహ ! నాకొసఁగుమీ భవదీయకరావలంబమున్ 15
- ఉ॥ ధీనిధి ! మాధవా ! సురపతీ ! సకలాత్మ ! మఖాధిపా ! మధు
ప్రాణహరా ! జనార్దన ! కృపాకర ! కేశవ ! వాసుదేవ ! సు
జ్ఞాన ! మహామహా ! బుధసఖా ! జగదాకృతి ! పద్మనాభ ! ల
క్ష్మీనరసింహ ! నాకొసఁగుమీ భవదీయకరావలంబమున్ 16
- ఉ॥ దానవపుత్ర నారద సుధర్మ పరాశర పుండరీక శ్రీ
శౌనక కీరనామఋషిసత్తమ సాత్యవతేయ హృన్నివా
సా ! నిరవద్యభాగవతసంచయపాలనపారిజాత ! ల
క్ష్మీనరసింహ ! నాకొసఁగుమీ భవదీయకరావలంబమున్ 17
- ఉ॥ మానుగ నొక్కజేల నసమంబగుచక్రముఁదాల్చి శంఖముం
బూని మఠాక్కడే జలధిపుత్రిక నొండొకకేలనూని యా
పై నొకసవ్యహస్తమున భక్తజనాభయముద్రఁబూను ల
క్ష్మీనరసింహ ! నాకొసఁగుమీ భవదీయకరావలంబమున్ 18
- ఉ॥ శ్రీనిధి ! జన్మమృత్యుగజసింహ ! దినేశగిరీశ ! వేదవం
ద్యానుపమప్రభావ ! కమలాసనపద్మమరందమత్తభృం
గా ! నినునమ్మితిం దురితకర్ముడ నంచుఁ దలంచఁబోక ల
క్ష్మీనరసింహ ! నాకొసఁగుమీ భవదీయకరావలంబమున్ 19
- ఉ॥ మీన ! కిటీంద్ర ! కచ్చప ! యమేయగుణాధ్య ! రమాదికామినీ
ప్రీణన ! పాకశాసనవిరించిహరాదిసురాభివంద్య ! సు
జ్ఞాన విరాజమానయతిసత్తమచిత్తసరోజహంస ల
క్ష్మీనరసింహ ! నాకొసఁగుమీ భవదీయకరావలంబమున్ 20
- ఉ॥ నే నిరతంబు నాదుజననీజనకుల్ గురుమిత్ర సోదరుల్
జ్ఞానము విత్తమున్ నృపశిఖామణియున్ సకలంబు నొక్క నీ
వే నిజమంచునమ్మితిఁగదే జగదీశ ! రవిప్రకాశ ! ల
క్ష్మీనరసింహ ! నాకొసఁగుమీ భవదీయకరావలంబమున్ 21

ఉ॥ దానవపుత్రచిత్తవనతామరసాంతర మత్తభృంగ ! గం
గానిభనిర్మలాంగ ! మణికమ్రకిరీటవిరోజితోత్తమాం
గా ! నలినాలయావదనకంజపతంగ ! దయాతరంగ ! ల
క్ష్మీనరసింహ ! నాకొసంగుమీ భవదీయకరావలంబమున్ 22

మ॥ అనవద్యంబయి శంకరార్యరచితంబై యొప్పు నీస్తోత్రమున్
ఘనభక్తిం బరియించువాఁడు దళితాఘస్తోముఁడై మౌనివం
దనుఁడై నిర్మలచిత్తుడై యభవుఁడై తా శాశ్వతానందభా
జనమై రాజిలునట్టి విష్ణుపదవీ సంవాసియై వెల్గదే ! 23

ఉ॥ ఏనరు లీభవాంబునిధి నీదంగలేక తపించి తీరమున్
గానంగలేరొ వారి కనుకంప జగద్గురు శంకరార్యులీ
శ్రీ నరసింహసంస్తవముఁజెప్పిరి యొప్పుగు లెన్నయోనటుల్
గానఁ బరించి దీని భవకంఠిఁ దరించుడి సర్వమానవుల్ 24

ఉ॥ శ్రీనరసింహ ! సర్వవిభుశేఖర ! భేచరరాట్పతాక ! తా
పానలవర్షరూప ! భుజగానలవృశ్చికనీరరోగతృ
ష్ణానిచయార్తినాశ ! కరుణాజలధీ ! దురితాంతకా ! నినున్
ధ్యానమొనర్తు వందనశతంబులనిత్తు ననుగ్రహింపుమా ! 25

సీ॥ గుంటూరుసీమ నెక్కుడుసంపదలనొప్పు, కావూరునామ సద్రామవాసి
కమ్మవంశభవుండు తుమ్మలనారయా, హ్వయుండు శ్రీమతి చెంచమాంబ యందు
గనినట్టికొమరుండు కలితసీతారామ, మూర్తినాముండు బంధముక్తిఁగోరి
రక్తాక్షి సంవత్సరమునఁగార్చికమాస, శుద్ధపంచమి సుప్రసిద్ధమైన
శాలివాహశకంబు శాస్త్రవేదగజేండు, సంఖ్యలం దనరారు సమయమందు
శ్రీశంకరోక్త లక్ష్మీనరసింహస్తోత్ర, మాంధ్రీకరించె తానంచితముగ

గీ॥ జగతి నీగ్రంథ మాస్తికజనములందు, నతిశయవ్యాప్తినంది కీరితినిఁ జెంది
యాదివాకరతారాసుధాకరంబు, శ్రీనృసింహుని కరుణ రాజిల్లుఁగాత ! 26

కృష్ణావతారము

- సీ॥ నిరతంబు గోపిక బ్దునుఁగూడి క్రీడింప, మున్నెట్టితీర్థాలమునిఁగిరాక్కా ?
నిను ముద్దుకొమరుగాఁ గని పొంగదేవకీ, వసుదేవులేదానమొసఁగిరాక్కా ?
లావించి నిష్ఠేతికీలుబొమ్మ నొనర్చ, రాధ యెంతటి భాగ్యరాశి యొక్కా ?
హాయిగా నీతోడ నాటపాటలు సల్ప, గోపబాలకు లేరిఁ గొలిచిరాక్కా ?
- గీ॥ శిలల నవలీల నీరుగాఁ జేయు నీదు, మృదుమధురవేణుగాన సత్పుధను గ్రోలి
పరవశతనంద ద్వారకాపురనివాసు, లెన్న నేమేమి చేసిరో చిన్నికృష్ణ ! 1
- సీ॥ గీర్వాణభాష నిన్గీర్తించి నుతిగాంచ, బాదరాయణ తపః ఫలమదేమొ ?
తెలుఁగుపల్కుల ముద్దులొలుక నిన్ బలుకంగఁ, బోతనార్యుని పూర్వపుణ్యమేమొ ?
నీలీలలెల్ల వర్ణించి సన్నతిగాంచ, లీలాశుకుని భాగ్యలీల యేమొ ?
నినుఁగాంచి జగమందు నిత్యకీర్తి గడించ, భరతమాత తపః ప్రభావమేమొ ?
- గీ॥ మృదు మధుర గేయ ఫణితఁ గోవిదులు మెచ్చ, నీ చరిత్రంబులెల్ల వర్ణించినట్టి
దివ్యమూర్తి నారాయణతీర్థసుకవి, సుకృత మదియేమొ ? లోకైక సుందరాంగ ! 2
- సీ॥ ఆచార్య పీఠంబు నందు నధిష్టించి, ధర్మోపదేశవై తనరితీవు
అర్జునాదులచేత నఖిలధర్మంబులఁ, జేయించితీవు సాక్షాత్సముని
స్వయముగా మానవాచారంబు లివియంచు, నోపికతోఁ జేసి చూపితీవు
ధర్మేతరప్రవర్తనులనెల్లరఁ గూర్చి, బలితంపు ధర్మంబునిలిపితీవు
- గీ॥ గురుతరసుషుప్తి నుండి మేల్కొలిపితీవు, సలిపినాఁడ వమానుషచర్యలెన్నొ
సర్వశక్తిస్వరూప ! విశ్వప్రదీప ! దళితసంతాప ! సద్గుణోద్యత్కలాప ! 3
- సీ॥ కోమలామలఘనశ్యామలాంగముతోడ, ముద్దుఁగుల్గెదు నవ్వుమోముతోడఁ
శిఖిపింఛనంచయాంచితమస్తకముతోడఁ, జెలువమో బంగారువలువతోడఁ
గరుణారసంబొల్కు కన్నుడమ్ములతోడ, నవరత్నమయభూషణములతోడ
ఘల్లుఘల్లుని మ్రోగు పిల్లగజ్జెలతోడ, మణిచిన్ని పంగనామములతోడ
- గీ॥ రమ్యశారదచంద్రికారాత్రులందు, విమలయమునానదీసైకతముల నిల్చి
మురళిఁబాదిన నీదివ్యమూర్తిఁ జూపి, ననుఁ గృతార్థునిఁ జేయుమో నందతనయ ! 4

కొనియాట

- శా|| అశీతాచల చందనాచల మనస్యప్రాప్యకీర్తిప్రభా
ప్రాశస్త్యంబు నిగిడ్చి భారతమహాభాగ్యోదయాధారతన్
'దేశోద్ధారక' పట్టముం బడసి దీప్తిన్గన్న నీకిచ్చెదన్
'కాశీనాథ' కులీన ! హోరతుల నుత్కంఠాతిరేకంబునన్ 1
- సీ|| నెలకొల్పితివి తెలుంగులవెలుంగులు మిట్టి, పడనాంధ్రపత్రికా భారతులను
పోషించితి త్రిలింగభూవిరాజదశేష, జాతీయవిద్యానికేతనముల
గౌరవించి తనేకకవిరాజపండిత, కుంజరంబుల నెల్లకోర్కు లొసంగి
వెలయించితి వమూల్యవిజ్ఞానమయములొ, కావ్యరాజములఁ జొక్కుమునటింప
- గీ|| బలియొసంగితి సర్వంబు భరతమాతృ, చరణరాజీవపీరికాసమ్ముఖమున
ధన్యుఁడవు నీవ, సుకృతిమూర్ధన్యమూర్తి !, విశ్వసేవకముఖ్య ! నాగేశ్వరాఖ్య ! 2
- సీ|| రాజనరేంద్రు ధర్మపరాయణత్వంబు, శబ్దశాసను మనీషావిభూతి
రుద్రభూపతి సమున్నద్రశౌర్యస్ఫూర్తి, తిక్కన రాజనీతిజ్ఞతయును
భాస్కరు వితరణపాండితీవిభవంబు, బాలుని యుద్రేకపాటవంబు
రాయల మాతృకారాధనాసక్తియు, వేమనార్యుని తత్త్వవేత్తృతయును
- గీ|| ఆంధ్రజననీహరణ్యగర్భాంతరమునఁ, గలసికొని యేకమై భవల్లలితమూర్తిఁ
దాల్చు బూర్వాంధ్రజాతీయతాస్వరూప, మిపుడు సాక్షాత్కరించె నాగేశ్వరాఖ్య ! 3
2-10-1931

హితవు

- క|| శ్రీమదమూల్యశ్రీశుభ, నామా ! సద్గుణనికేతనా ! మృదుకవితా
సామర్థ్యప్రాప్తయశః, శ్రీమంజుల ! నిచ్చ నీకుఁ జేకుటు జయముల్ 1
- గీ|| కవిత మననెయ్యమున కాదికారణంబు, మనసు మనవియ్యమున కందయనుట నిజము
ప్రథితిగన్న యీసాహితీబాంధవమ్ము, తనరుఁగాక వాణీకృపన్ దరతరాన 2
- క|| ఈవు కళాయోగివి, నీ - భావమ్ములు విశ్వమానవత కంకితముల్
నీవియ్య సేయుపల్కులు - పూవులకున్ మృదుతనేర్చుచో ! సాధుమతీ !

- అ॥ కులము మతము లేదు గుణమెన్నుతటి నీకు - నార్దుంగన్న వెన్నయగుదువీవు
వినయమార్జవంబు నినువీడ వింకేమి - పలయుంగవికి దమమువాపు రవికి
- గీ॥ పద్యమును గేయమును హృద్య బాట పద్య నడుపు, నొడుపు నీపాలిదని యెల్లయెడలఁ దోచు
సాముచేసిన నబ్బాదీ చదురు సహజ, వైదుషీదీప్తిగానబ్బవలయుఁగాని
- క॥ మకరార్కమహస్సు కవి - ప్రకరప్రత్యగ్రకవన పణితవ్యము, భ
వ్యకళామంజులకృతి సృ - ష్టికి నినుఁ బ్రేరేచుఁగాక స్థిరతరధిషణా !
- క॥ కవితలు పల్కుచు విద్వ - న్నివహమ్ముల మెప్పు గనుచు నిఖిలానంద
చ్చవులన్ గాంతువు నీ వీ - నవాజ్ఞమున బంధుహితజనమ్ములు తనియన్
- క॥ నీకృతులు తెల్లశారద - కాకల్పము లగుత ! సత్సభావళి విద్వ
ల్లోకము నినుఁగీర్తించుత ! - మీ కుదు రాంధ్రమున మేలిమేలిది యగుతన్
- క॥ మానకు మాంధ్రీవరివ - స్యానిష్ఠను లాఁతిబరువు లవి పెల్లయినన్
మేనికి నెడఁదకు సౌఖ్య - శ్రీనాసఁగన్ జాలుఁ గావ్యసృష్టి వయస్యా !

అమృతోత్సవము

(ముత్యాలసరాలు)

అతనిమది ప్రాసంగువిత్తఁట - అతనికిన్ పగవారు లే రఁట
గ్రామజీవనమాధురికి తా - ర్కాణ మాతఁ డఁట
అవని కిది మేలైనపని యని - యతఁడు తోరముగట్టుకొనెనా
హరిహరాదులు విక్రమించియు - అఁపలే రతనిన్

1

బాపుజీ రణకాహళము సా - బర్మతీతటి మ్రోసినంతనె
అతఁడు మొగబంటై నిలంబడె - నంధ్రసైన్యమునన్
తెల్లదొర బోటెక్కఁగానే - చల్లఁబడలే దతనిమగటిమి
తెంపెఱుగని లోకసేవా - దీక్ష నతఁడుండెన్

2

కర్మఫల మతఁడాశ్రయింపడు - కార్యమగుపని నుజ్జగింపఁడు
ఓగుబాగుల నొక్కమైఁ గను - యోగివరుఁ డతఁడు
అభయమున్నది వినయమున్నది - అతనిలో సత్యాదులున్నవి
తరుణదశనే వానికబ్బెను - దైవ సంపదలు

3

గాంధీయుగమున రాణకెక్కిన - ఘనులలో తొలిబంతి యతనిది
ఎందఱోలే రిప్పు డతనికి - నీడుపడువారల్
అతఁడు దెబ్బదీయెదునిండిన - ముతుకయని అమృతోత్సవంబిది
సంతరించిరి తమకృతజ్ఞత - చాటఁగా సుజనుల్

4

అతఁడెవరో తెల్పుమందురు - శ్రోత; లీపని యేటికని యన
రాదులే ! వెలువోలు సీతా - రామయ అతండు
పెద్దలను గుర్తించి మెచ్చెడి - పిన్న లిమ్మహినుండునంతకు
రా దరిష్టము రాదువిలయము - రాష్ట్రములయందున్

5

విశ్వసేవానిష్ఠయగు ప్రజ - వీధివీధికి నబ్బవలయును
మానవుఁడు కనవలయుఁ దన్ను స - మస్తభూతములన్
బ్రదుకవలయు శతాబ్దముల జన - హితుఁడు సీతారామ యాఖ్యుఁడు
ఇతని మిత్రులు బహుసదస్సుల - నుతుల నందవలెన్

6

17-5-83

నవావధాని

అప్పుడు భట్టుమూర్తి మొదలైన కవుల్ బుజ మప్పించి నా;
రిప్పుడు మేడసాని ధ్వజమెత్తె వధానవిధాన చాతురిన్ ;
ముప్పిరిగొన్న మోదమున మోహనుపైఁ దెఱగంటితోఁటపూల్
గుప్పి రయారె యంచు సరికొండమనీషియు మాడభూషియున్

1

అశు వటంచు నీరసములైనపదమ్ములఁ జేర్చి యన్వయ
శ్రీ శతధావధించి కవిసింహులు ప్రాక్తను లేగుశ్రోవలన్
నాశమొనర్చు వారివదనమ్ములు వంగ నభంగ భారతీ
కౌశల మాశుధార నిడి కంటి వపారయశమ్ము మోహనా !

2

తిరుపతి వేంకటేశకవిధీరులు కొప్పురపుంగవీశ్వరుల్
దురము లొసర్చునాఁడు రసతోయధి ముగ్ధినతెన్లువారికిన్
మరల నవావధానములు మంజూతరాశుకవిత్వముల్ పొరిం
బొరిగ నొసర్చు నిన్నిడిన పుస్తకపాణికి వాణి కంజులుల్

3

అవిరత రాజకీయసమరాంకితజీవితమై కలంగుచున్
నవయుజనమ్ము సమ్మదసనాధము కావలెనన్న సాహితీ
ప్రవణము కావలెన్ గళలపల్ల మమత్వము నేర్చుకోవలెన్
కవులకుఁ జుట్టమై మెలఁగఁగావలయున్ గనువిప్పుగావలెన్

4

6-1-86

రసోరాజా !

(అభ్యుదయకవి శ్రీరంధి సోమరాజు - విశాఖపట్టణము)
(ముత్యాలసరాలు)

- అటువదేండ్లకు నేమి ? యింకొక - యటువదేం ధీధరణి నిల్వము
సోమరాజా ! నీకలమ్మున, సుధలు కురియంగన్ 1
- తెలుంగు పేదలనాల్క నురలెడి - పలుకుపస నీపాలి దాయెను
కలిమివాసనలేని బ్రతుకుల - కథలు నీవాయెన్ 2
- అగ్రహారము నందుఁ బెరింగిన - అయ్య లెఱుంగరు తెనుంగుపౌరులు
పల్లెపట్టన కంకితంబై - పరంగు నీసొబగుల్ 3
- గ్రాంధికమ్మున కంటె బిగువై - కండ పెంచినవ్యావహారిక
మడుగువారికి బడుగువారికి - హర్షమెట్లొసంగున్ 4
- చదువునేర్చినవాడ వయ్యను - సాములెఱింగిన ప్రోడవయ్యను
ఇచ్చపదవు బదాయిబాసకు - నెడఁద మృదు వగుటన్ 5
- అసుర శక్తుల రెచ్చఁగొట్టుట - కాసచేయని కైసరుండవు
మానవత్వము నాదరించెడి - మంచితనముంటన్ 6
- కరుణ నేర్పును సమత నేర్పును - కష్ట సుఖములనోర్చి నేర్పును
ఈవి నేర్పును, నేర్పు నార్తుల - సేవ, నీకవితల్ 7
- కల్లయెఱుంగని, కపట మెఱుంగని, - కాసులకుఁ బెడదారి త్రొక్కని
వలపులోఁతులు చాటు నిపుణత - వలచెఁబో ! నిన్నున్ 8
- సంప్రదాయము మానినంతనె - చక్కచక్కనికైత పుట్టదు
అర్జవం బావేశ మున్నపు - డది బయల్ వెడలున్ 9
- కులగిరుల్ తూఁగాడి క్రుంగిన జలనిధిన్ బడబాగ్ని రేంగిన
బ్రజామానిత రసోరాజా ! - వరలు నీకవితల్ 10
- మల్లియై జేజేలఁ దనిపెడి - వెల్లియై పున్నమనెఱాజా
బిల్లియై నీకీర్తి దిశలకు - వెల్లవేయు నయా ! (2-2-86) 11

ఆకాంక్ష

(శ్రీ నల్లపనేని మార్కండేయులు, రిటైర్డ్ ఇంజనీరు)

మేలిమేలికైతల నను - మెచ్చిన మార్కండేయా !

యేల వీనికొఱ కీశ్రమ - నీకొంటివి బుధవిధేయ !

నీవంటియుదారమతులు - పావనభావప్రసిద్ధు

లీవసుధన్ గొందఱుంట - నేనొక కైసరుడ నైతి

ఏ నెఱుంగని దెంతోకల - దెఱిగిన దావంతసుమీ !

యైనను గవితానిర్మితి - మానలేని వెట్టినైతి

మందులతో నావ్యాధులు - మానవు కవనమునఁ గాక

విందైనది ముసలిబ్రదుకు - నందైనను నాకీపని

నీ కవితాభ్యుదయంబును - నీకీర్తిని నీతృప్తిని

నీకృతకృత్యతను సతత - మాకాంక్షింతును వయస్య !

మధురవాణి నీకున్నది - మంచిమనసు నీపాలిది

సుధ లూరెడికృతులుపల్కి - సుకవిస్తుతులందుకొమ్ము (4-4-86)

నిరాశ

ఉ॥ భారతసార్వభౌమపదభాసురుఁ డొక్కదినాన శంతను

క్షౌరమణుండు వేఁట తమకంబున నయ్యమునాతరంగిణీ

తీరభయంకరాటపులఁ ద్రిమ్మరుచున్ జనకంటకంబులన్

గ్రూరమృగంబులన్ గడిమిఁ గూల్చుచునుండెఁ బ్రచండమూర్తియై

1

వ॥ అయ్యవసరంబున -

2

క॥ మృగమదఘనసార మరు, జ్వగతీసుమసౌరభములఁ దలఁదన్నుచు నిం

పగు తావి గుబులుకొనఁదా, నిఁ గడున్ ధరణీశ్వరుండు నెమ్మదిమెచ్చెన్

3

గీ॥ మెచ్చి యెచ్చటనుండి తా వచ్చె నీ య, పూర్వసౌరభ్యమనుచు నబ్జురముగాంచి

వేఁట చాలించి యాతావి వీచునట్టి, దెసకుఁ బయనించె మూలంబు దెలియనెంచి4

- క॥ చని శంతనుఁ దంతం గను, గొనె యమునం బదవనదుపు కోమలిఁ గన్య
మణి సౌందర్యనిధిని యో, జనగంధిఁ దటిల్లతాంగి సౌజన్యభునిన్ 5
- ఉ॥ అంతట యింతి సౌరభమునారసి యంటినఁగందుమేని సొం
పెంతయు నిండగాఁ బొగడి యింపగునాచిరునవ్వు పొంకమున్
జింతనఁజేసి కన్నుఁగవచెల్వము వేమఱునుగ్గడించి భూ
కాంతుఁ దనంతరాగమునఁ గన్నియపై మదినిల్చి యిట్లనున్ 6
- క॥ ఎవ్వతె ? వెవ్వని కూతుర ? , వెవ్వంశము ? నామధేయమెయ్యది ? తరుణీ !
మవ్వంబగు నీదగు లే, జవ్వనమిటు లేటిపాలు సలుపం దగునే ? 7
- గీ॥ అనిన నయ్యింతి సకలలక్షణసమేతు, శంతనునిఁ జూచి వదనాంబుజాతసీమ
లేనగవుఁ జిఱులజ్జయు లీలవెలయ, మందమందమృదూక్తి నిమ్మాడ్కి బలికె 8
- క॥ అర్య ! వసుక్షాపాలక, వీర్యంబునఁ బుట్టి దాశ విభుఁ డెంతయు నౌ
దార్యంబునఁ బెంపఁగ ని, క్కార్యం బొనరింతు నాన్నగారి యనుజ్ఞన్ 9
- క॥ జననాథ ! సత్యవతినాఁ, దనరెద మాతండ్రి యేటిదరినొప్పెడు నా
జనపదమున యందుం గలఁ, దని తనవృత్తాంతమెల్ల నంగన వినిచెన్ 10
- క॥ అత్తరుణిపల్కులన్ విని, యుత్తమవీర్యప్రసూత యోహూ ! యిది యం
చత్తినరాగము తాల్చిని, తుత్తునియలు సేయ నృపతి తొందరపడియున్ 11
- క॥ ధీరుండుగాన మదన వి, కారము లోలోన నడఁచి “కైవర్తవిభుం
జేరి మిటారిపయింగల, కోరికి నెఱిగించు టొప్పగు” నటం చెంచెన్ 12
- గీ॥ ఎంచి యమ్మించుబోఁడినిగాంచి “పాంథు ననుఁ దరింపఁగఁ జేయుమో నాతి” యనిన
నబల చిఱునవ్వునవ్వి ‘రం’ దనుచు నతని, నద్దరికిఁ జేర్చెఁ దన నావయందు నిలిపి 13
- క॥ భూనాథుఁ డంత సత్యవ, తీ నవలావణ్యమును మదిం జూచుచుఁ బ్ర
జ్ఞానిధి నప్పల్లెదొరం, గానఁగఁ జనె వానియింటికడకుం గడఁకన్ 14
- ఉ॥ తత్తటపాటుతోడ భరత ప్రభుఁగన్గొని దాశరాజు తా
నత్తటి యోగ్యసత్త్రియల నవ్విభునిం బరితుష్టఁ జేసి య
త్తుత్తమమైన పీఠమున నొప్పుగనిల్చి యనల్ప సమ్మదా
యత్త మనంబుతోడ వినయంబు నయం బెసలార నిట్లనెన్ 15

- ఉ॥ అర్జునమానతేజ ! భవదాగమనం బది యెంతయున్ శుభో
దర్శముగాదె ? మీచరణతామరసామలరేణురాజి సం
పర్కముచేత మద్భుహము పావన మౌటదియెంతవంత ? యే
తర్కముకల్లు ? నాభవము ధన్యతఁజెందెనటంచుఁ బల్కినన్ 16
- క॥ “ఊరకరారుమహాత్ము ల, కారణముగ” ననుచు నంద్రు గావున నుడువం
గోరెద నీయధమునికడ, కీరరుదేరంగ హేతు వెయ్యది ? నృపతీ ! 17
- క॥ మనుజేశ్వర ! భవదర్శం, బొనరింపం దగిన కార్యముండిన దానిం
దనయోపినంతవఱకుం, బొనరింపంగలఁడితండు పూర్ణానక్తిన్ 18
- చ॥ అన జననాధుఁడిట్టులనె నల్లననవ్వుచు “దాశరాజ ! నీ
కనయము సేమమేకద ! మదాత్మకునెంతయు మోదమయ్యె నీ
వినయము, నీవివేకమును విశ్రుతమౌ మరియాదనుం గనుం
గొన నుచితజ్ఞులుండుకొఱకుం గులభేదమొకండుకల్లునే ? 19
- క॥ పాలకుఁ డీతం దనుచున్, బాలితుఁడను నే నటంచు భావించెద వి
ట్లేలాభయంబు ? నీవుం, బాలకుఁడవుగావె యిచటిపల్లెలకెల్లన్ 20
- క॥ రాచఠికమున్న వాఁడవు, నీచుందవు గావటంచు నెమ్మదియం దా
లోచించియ చనుదెంచితి, నీ చుట్టఠికంబుఁగోరి నేఁ డియ్యెదకున్ 21
- ఉ॥ చందనగంధి సత్యవతి చక్కదనంబునుజూచి పెండ్లియా
డం దలపోసి తండ్రివగుట న్నినుఁగోరుట పాడియంచు నా
సుందరితో మదాశయము సుంతయుఁజెప్పక వచ్చినాడ నీ
మందిరసీమ కో సుగుణమందన ! నన్నెటులాదరించెదో ! 22
- గీ॥ మహితభారతసామ్రాజ్యమాననీయ, సింహాపీఠోపవిష్టమై చెలఁగునట్టి
భాగ్యమునకంటె నీముద్దుపట్టికింక, వలయుసౌభాగ్యమెద్ది ? కైవర్తరాజ !” 23
- వ॥ అనిన నతం డిట్లనియె - 24
- ఉ॥ “ధన్యుఁడనైతి మత్సుతను దామువరించుటఁజేసి యోజగ
న్మాన్యచరిత్ర ! యుష్మదసమానదయాపరిలభి నూత్నచై
తన్యముగల్గి మత్కులము దానతిపావనమై వెలింగె సా
మాన్యమె నీదుబాంధవము మాకు లభించుట రాజసత్తమా ! 25

- క॥ “గొనములకొటారు చక్కం, దనమునకుం బట్టుంగొమ్మ తరుణీమణి నీ
కనుకూలమైన కన్నీయ”, యని వేఱ వచింపవలయునా సత్యవతిన్ 26
- ఉ॥ శీలము వంశగౌరవము చిత్తమెలర్చెడిసోయగంబు ల
క్షీలలనాకటాక్షము ప్రసిద్ధివహించినబంధుమిత్రులు
ద్వేలయశంబు ప్రాయము వివేకముగల్గిన యట్టివానికిన్
బాలికనిచ్చుటర్హమని పల్కుచునుండ్రుగదయ్య ధీనిధుల్ 27
- క॥ కావున మీకిచ్చుటకై, భావంబున సంశయింపఁ బనియేమి ధరి
త్రీవల్లభ ! మత్తనయన్, ‘త్రీవచ్చిన కాలనడ్డు’ చెనటులు గలరే ! 28
- గీ॥ అని దురాశాగ్రహంబు తన్నావరింప, “నృపుఁడు కామాతురుండౌట నిప్పుడెంత
కైన వెనుదీయఁబోఁడిదే యద” నటంచు, వరమొకండ్లిచ్చుగించి భూపరున కనియె29
- క॥ “అకలంకచరిత ! మత్సు, త్రిక నీకు నొసంగుటకు మదిన్ సందియమిం
చుకలేదు, గాని నాకిపుఁ డొకకోరికి కలదు దాని కొడఁబడవలయున్ 30
- క॥ అని యనుచితంబు గానన్, దన తలఁపుం దెలుప వెఱచు నాతని గని నీ
కనుమానమేల ? వీలై, నను దీర్చెద నొడువు” మంచు నరపతి యనినన్ 31
- ఉ॥ భూపవతంస ! నీ వలనఁ బుణ్యచరిత్రకు మత్సుమారికిన్
రేపుదయించు నందనుఁ డరిందముఁ దాతఁ డఖండభారత
క్షాపతి నీపరోక్షమునఁ గావలెనంచుఁ దలంచినాఁడ నీ
వీ పని కియ్యకొన్న నిపుడే నడపింతు వివాహతంత్రమున్ 32
- ఉ॥ ఇదియ మదీప్స” మటంచుం గొడుకక దాశుండు వల్క ఘోరవరం బ
య్యది నృపునకుఁ బిడు గడఁచిన, విధమైన నతండు మిగుల విహ్వలఁడయ్యెన్ 33
- వ॥ అంత శంతనుండు నిజాంతర్గతంబున - 34
- క॥ “కటకట కైవర్తవిభుం - డెటువంటివరంబుఁగోరె నిది యెంతయు దు
ర్లుము గదా” యంచుఁ దలంచి - కుటిలాలకమోదికోర్కి కొనలిడుకతనన్ 35
- అ॥ “ఇది యసాధ్యమగుట నికెద్దియైనఁ గో, రం గదయ్య దాశరాజ!” యనిన
బిట్టబిగిసి యతఁడు “పుధీవీశ ! నాకొండు, తలఁపు లేదటంచుఁ దా వచించె 36

- ఉ॥ అంతట శంతనుం డిక రవంతయులాభములేదటం” చిస్సీ
కాంతలపొందుంగోరి కలకాలము మాయనిదుర్యశంబు నా
ర్జింతునె ? రూపసాహససుశీలనయాదిగుణప్రసిద్ధు వి
క్రాంతవినీతు నగ్రసుతు రాజ్యవిదూరు నొనర్చు పాడియే ! 37
- ఉ॥ ముద్దియమీఁదిమోహమున ముందును వెన్నయుఁజూడఁబోక నా
పెద్దకుమారునిన్ విడిచి పిన్నకుఁ బట్టముగట్టినన్ జనుల్
తద్దయుఁ గీర్తిగన్న హిమధామకుల ప్రధరూపుమాపు నీ
మొద్దని బ్రువ్వఁదిట్టరొకొ ? మూర్ఖుఁడనై యిటుసేయుటొప్పునే ! 38
- వ॥ అని వితర్కించి - 39
- క॥ లోకాపవాదభీతియు - నాకన్నియమీఁదివలఁపు నంతంతకు న
ట్టాకలఁబెట్టఁగ హృదయ - వ్యాకులమేపార నాతఁ డరిగెన్ బురికిన్ 40
భారతి - జనవరి - 1928

స్వతంత్రభారతి

సర్వస్వతంత్రతాసంపన్నులై భారతోర్వీజనుల్ జగం బొసఁగు మెప్పులు గన్న
దినమురా ! యిది సోదరా ! మనపర్వ గణములో నిది మిన్నరా !

నలుసంతగానున్న తెలవారిపెత్తనము, తొలఁగి మనదేశముద్ధాత విచికిత్సమై
తలయెత్తి నిల్చినదిరా ! యీనాఁడు, తొలిదీవి పులకించెరా !

ఏమతం బేకులం బేజాతి వారైన - నీమహిం బాలింప నెల్లరున్ దగుదురని
పరమధర్మము చాటెరా ! యీరాచ - పండు వభయాస్థానిరా !

చెఱకేగి లాటీల నుఱక నెత్తురుగార్చి - యురికంబముల కెక్కి నోర్చి నారీనర
శ్రేణి యీసిరి దెచ్చెరా ! బాపుజీ - వాణితోఁగను విచ్చెరా !

కొడుకు చచ్చిననాఁడె నడిచె బంది కొకండు, పడఁతి యొక్కతె సాగెఁ బ్రసవవేదనలతో
పుడమి కంపించి నదిరా ! మనవారి, కడిమిగని సాగసినదిరా !

గతముదెస కొకసారి కాంచి, సత్యమెఱింగి, ధృతి తోడ మతి తోడ దేశసేవకు నొగ్గి
వితరణప్రతీక్షతో సోదరా ! విజయముల నందుకోరా !

కూడుగుడ్డలు లేక గుడిసెలే కిచ్చోట, గోడు గుడిచెడివారు కోట్లు కోట్లున్నారు
ముందు వీరిని దేర్పరా ! సోదరా !, ముక్తికిదియే చాలురా !

ప్రెగడయైనను నెఱాప్రెగడయైనను జగంబగురా ! యనంగ ముక్తినందలేండు నరుండు
బడుగుదెస డస్సి నపుడే ధన్యతా భాజనంబగు సోదరా !

ఈ సింహపీఠంబు నెక్కవే నీ వనుచు, వాసిగలవా రెన్నివంద లర్థించినను
ద్రోసి వీధుల నూడ్చెరా ! మనగాంధి దొడ్డపారము నేర్చెరా !

పసిండిపాఠతలతోఁ బటుతరాస్త్రములతో వసుధ నిర్భీకమై వర్ధిల్లుట హుళక్కి
నిఱుపేద పెంపుతోనే శాంతికది నెలపుగా నగు సోదరా !

కలిమిపెంచెడువానికంటె దొంగయె మేలు, కలవారిలో నీర్వగాళేమి వర్ధిల్లు ?
ఈసరమునకుఁ బంటగా సోదరా ! యిల రణమ్ములు రేఁగురా !

నరునిజీవనరీతి - పరమార్థమయముగా, మెఱయవలె, సమతా సమిధమై విరియవలె
ఫలముగోరని యోగిగా - మనుజుండు, బడలవలయును సోదరా !

ప్రేమవాహిని పొంగి - భేదబుద్ధు లడంగి, సామాజికానంద - సంతృప్తమైనపుడె
బ్రదుకు మధురం బొనురా ! - సోదరా ! అది కామధేను వగురా !

పుడమి క్రుంగును గాక - కడలిపొంగును గాక, నడినెత్తిపై మిన్ను పడుఁగాక - వ్రయ్యలై
సత్యమునకు నహింసకున్ - నరుండు పూజారిగా మనవలయునురా !

ఎల్లమతములవారి - హితుండుగా నుతులందె నెల్లజీవుల యందు - నీశ్వరుని దర్శించె
ఎల్ల యెఱుంగని కరుణరా ! - మనగాంధి, యెనలేని త్యాగమ్మురా !

మాగాణములమాట - మండలమ్ములమాట, రేఁగులై నాగులై - సాగు కులములమాట
మఱచిపోదము సోదరా ! - యీనాండు మనగాంధి కిది కాన్కరా !

లేనిగాంధీకి గాన్క - లీనేల ? యందువా ? దీనమగుకుక్క కిడి - తినఁ జూచు భిక్షకుని
కంటిలో నున్నాడురా ! - బాపుజీ, కన్ను విప్పుము సోదరా !

వినయాశ్రమము

- గీ॥ కర్మఫలమున కాశ్రీతుల్గానివారి, సేవచే నీవిచే లెస్స చేప గనుచు
బాపుజీధర్మమును దేటపఱచు నొజ్జ, యగుచు వినయాశ్రమము నిచ్చనెగడుంగాక !
- అ॥ బిచ్చగాండు లేని మ్రుచ్చులేని కటారి, లేని రాజ్యమునకు మానవాలి
యెదురుసూచుచున్న దీ మేల్మి పండించు, వీరు లివట నుద్భవింతుగాక !
- క॥ అందఱలోఁ దన్నుంగని, యందఱఁ దనయందుఁ జూచు ననఘలు, శుచితా
సుందరు వీయాశ్రమమున, వందలువే లవతరింపవలె సంతతమున్
- క॥ అధికారమునకు రూకకు, వృథారణంబున కసూయ కీర్వకులోనై
ప్రథ గోల్చుదువారికి సత్, పథమ్ము నిది చూపుంగాక ప్రాజ్ఞులు మెచ్చన్
- గీ॥ ఆశ్రమశ్రేయమున కర్థమాయురాది, బలియొసంగిన నెఱజోదు బసవయాఖ్య
యతివరేణ్యు సీతారాము నభినుతించి, లాంతిపెద్దల నర్థిన్ దలంతు నేఁడు

6-2-1984

కృతజ్ఞవాణి

(చంపకమాలిక)

సరసకవీంద్రులార ! బుధసత్తములార ! సదస్యులార ! ని
ర్భర నిరవద్యసౌహృదవిభాసితులార ! కళాసరస్వతీ
నిరత జయోదయప్రియమనీషితభూషితులార ! దాతృతా
పరిణతచిత్తులార ! శుచిభావనికేతనులార ! నమ్రతా
భరమున మీకు మ్రొక్కి పదిపల్కులు పల్కెద - నిప్పు దెందతో
బిరుదులు సాహితీసృజనఁ బేరుగడించినవార లుంట నా
యెఱుంగనివార్తకా - దయిన నే సుకృతంబో మదీయ మిమ్మహా
పరిష దుపస్థిత ప్రముఖపౌరు లుదారులు మీ రొసంగు న
ఋరమగు పేర్ని కూర్చి తలఁజూనుటకున్ ననుఁ బాత్రుఁ జేసె నీ

గరిమకు నన్ను నెన్నిన జగద్ధితు 'రామప్రసాదరాయ'నిన్
గురుతర చేతనాకలితు గోకులకృష్ణ, సహిష్ణుఁ గొందయన్
వెరవరిశాంతపాహ్మయుని, విజ్ఞతఁబండిన రామయార్యు ని
త్రతీ మునుముందు మెచ్చెద; సుదారతకున్ నెలవైన వీరికిన్

నరసురసిద్ధచారణగణస్తుతులన్ నతులన్ గరంగుచున్
దిరుమలపైఁ గుదుర్కొనినదేవర, భక్తజనావళీ మరు
త్తురు, వలమేలు మంగపతి, దక్షిణభారతధాత్రి కీర్తి కా
దరు వగు వేంకటేశుఁడు సదా సకలార్థము లిచ్చుఁగాక; నా

చరితము నా కవిత్వముఁ బ్రశంస యొనర్చిన ధర్మదేవతా
సురుచిరపీఠి “చల్ల” కులసోముఁడు తెన్నుఁదనంపుసొంపులన్
గురియు నుదాత్తమానవుడు కొందయకున్ గవితాపయోనిధిన్
దరిచి సుధన్ గ్రహింపఁగలదంటకు శ్రోతలఁ దేర్పువాగ్మికిన్
కరమున బంతివేల్ ధనము కానుకగా నిడి తల్లిబాసపై
విరిసిన భక్తి వెల్వలుచు వేంకటశేషయరామయాఖ్య సు
స్థిరలగిసెట్టివంశజలధిస్సుట కైరవమిత్రు మేలి తీ
రరసిన నాకె కాదు సభనందఱ కబ్బె నపూర్వపర్వ - మీ

ధరఁ బురుష ప్రయత్నమును దైవము హేతువుగా నపారమా
సిరుల రహించుసాహులకుఁ జెప్పకచెప్పెను మేటిపాఠ మీ
గలువ - సమార్జితార్థమును గాచుటకున్ సరిలేనిరక్షగాఁ
బరఁగినదీవి - యీవి యిదు భద్రములన్ సవనాదులీయ - వీ
సరణిని విత్తవన్ములు సాగిన మేలు జనించు - నాఁగినన్
బొరపులు పోరులున్ గుటిలబుద్ధులు రేఁగి జగాన శాంతికిం
గఱపు ఘటిల్లు - జాతిపితగాంధి, జగన్నుత ధీ వినోబయున్
గఱపిన ధర్మ విట్టి - దిది గైకొని శేషయరామయాంకుఁడ
ద్దిర ! జగతీవికాస నిరతిన్ నిలిచెన్ - గెలిచెన్ - వదాన్యతా
శరణ మితండు నిత్యజయశాలిగ సజ్జనమౌళిగా రమా
వరు పరమేశు పద్మజ దివస్పతి ముఖ్య సురార్చనావిక
స్వరు కరుణన్ శతాబ్దములు వర్ధిలుతన్ ! వనితాసుతా ప్రసో
దరిపరివారవార సుఖ దర్మకుడౌత - యశః ప్రభాపరం
పర సమరాపగా కుముద బాంధవ హీర తుషారమల్లికా
✦ దర శరదఃప్రశోభల నదల్పుత - వెండియు నొక్కమాట మీ

యెఱుకకుఁ దెత్తుఁ - జెన్నపురి నే నిపు డందిన యీ ★ నెఱావరా
 మెఱవణి చూచి మిట్టిపడ - మేరువు నా మొగసాల నిల్చినన్
 గరువము నంద - నిట్టిపని కానిదటందు జగం బొసంగు నా
 దరములు నా కనేకములు దక్కెఁజూడీ ! కనకాభిషేక సుం
 దరములు - నా యణంకువయు ధర్మపరత్వము వీన హెచ్చె - నా
 పరువ ★ మశీతివర్షములపై మఱిమూఁడుశరత్తు - లామయ
 స్ఫురణము సెప్పనేల - యిది పోవనిచుట్టము నాకు - నిమ్మెయిన్
 నెఱిచెడి యుందుఁగాక విడనేర సమాజవికాసకృత్ కృతిన్ -
 మఱి నను నొంచు నొప్పులను మార్కొనుజెట్టి కవిత్వసృష్టి - యీ
 తెరువునఁ బోకకే వసుమతిన్ జనియించితి నేను - నాకుఁ జే
 కుఱిన సమస్తసంపదలకున్ గవనంబ నిదాన - మీపనిన్

జరిగెను దెబ్బదేండ్లు - కవిసత్తము లాద్యులు నన్నతిక్కనల్
 తరలిన బాట వంక నవధానమునన్ గనుచున్, బ్రయోగపున్
 ✦ గరగరికన్ గణించుచు జగమ్మును రాచు పరాయి రాయలన్
 ✦ గఱకరి కత్తికయ్యమునఁ గాక యహింసన పాటవమ్మునన్
 నిరువమ సత్యనిష్ఠ నవనీజనమెల్ల నహో ! పురే ! యనన్
 దఱిమిన బాపుజీకథ, నధః కృతకర్మఫలానుషక్తతన్
 మెఱసిన బాపుజీకథ, నమేయదయన్ దులలేని శేముషిన్
 నరతతికష్టబాంధవుఁడనన్ గురురాట్టన వాడవాడలన్
 దిరిగిన బాపుజీకథ, నతీవదరిద్రత డయ్యువారికై
 తిరిసిన బాపుజీకథ, నతీంద్రియతత్త్వముగన్న జ్ఞానియై
 మురిసిన బాపుజీకథ, నమోఘకృతుల్ పొనరించితిన్ - జనుల్

చిరతర సామ్యయోగరుచిచేఁ దనరన్ బదయాశ్రనల్పి శం
 కరుఁ డలఁపించి విశ్వమవుఁగా యనఁగాఁ దనజీవితమ్ము లేఁ
 బరక వలెన్ దృఢించిన తపస్వి వినోయతి ధర్మవీరతన్
 జిఱుతలు శిష్టులుం దనియుఁ జెప్పితి - నల్లడ నాంధ్రరాష్ట్రపున్

★ నెఱావరామెఱవణి: గొప్పధనసమ్మానము; ★ అశీతి: ఎనుబది;

✦ గరగరిక : నైర్మల్యము; ✦ గఱకరి : కఠినమైన;

గరిమకుం బోరు + రాహుతుల కాహలికల్ + మొరయన్ ద్రివిక్రమ
స్ఫురదవతారమూని కలముం గొని ప్రాక్తనులైనతెల్లుపో
టరుల పరాక్రమంబు, ప్రెగడల్ మతినంపద, మేదిసీపురం
దరుల గరిష్ఠధర్మరతి, దాతల పెక్కువ, చాన మేల్మి, వల్
తరముల జాతిగాధలను ద్రచ్చి గడించి వెలార్చి రే పవల్
గుఱకలు పెట్టు భ్రాత నెనకొల్చి నిజక్షితివేషభాషన్
గుఱిచి కడింది పేర్చియును గూర్చియుం వివేకిం జేసెతిన్ -

వఱపుల వానలన్ దిగులువాఱు కృషీవలు తీరుగాంచి లోఁ
గరంగి, బికారి దీనతకుం గార్మికు లేమికి నూర్చి, పల్లెలన్
బెరింగిన యారసం దలంచి పెద్దయుం గుంది, + వెలందిరాచపెం
+ పుఱని ప్రబుద్ధులం దొడరియున్, బుడుతం బెడదారికీడ్చు ము
ష్కరు నదలించియున్ బ్రజ మజా ! యనం గూర్చితి ఖండకావ్యముల్ -
నెఱసరిదేశభక్తుల, గణేయకవీంద్రులం, బాండితీధురం
ధరుల, సమాజనుత్యగుణధన్యుల మెచ్చుకవిత్వముల్ పొరిం
బొరిగ సృజించితిన్ - + సురింగిపోయినకైతలు పోవ నేఁటి కే
నిరువదివేలపద్యముల కెక్కుడుగాఁ బదిలింపం గంటి - నీ
వెరవిడినట్టి భారతి, కవేలదయాకృతి, కజ్జతాతమః
పరివృత మానవప్రకరభావసహస్రమయూఖదీప్తికిన్

శిరమిది వంచి విన్నపము చేసెద నొందొకవార్త - కైతలో
నెరసులు రామికంటె మును నే నవలంబము సేయు మన్నడన్
గొఱంతలు రామికిన్ గడు నెగుల్చుడు మానిసి నొట నెన్నడున్
గరమును జాంప, కర్ణి మదిం గాఢీయ పెట్టక, సత్యనిష్ఠ నే
మఱక బడాయిగద్దియలమాటకుం బోక, కిరీట ధర్తలన్
దఢీయక సర్వసంపదలం దన్వియ మిన్న యటన్న నెన్నుడిన్
మఱవక నిక్కు టెక్కులకు మన్నన లీక, యసంగయోగమున్
దొఱంగక, యింద్రియములకుం దొత్తుగ మాఱక, వేల్పుపల్ల వి
స్మరణము లేక, దేశికసమస్యలు మానక, యాశ్రితున్ గవిన్
దురుసుండనమ్మునన్ వెలికిం ద్రోయక, నన్ సవరించు కోవిడుల్
ధరం గలరన్న నిర్ణయము దప్పక, రూకలజోలి మాలి సత్

+ రాహుతల : వీరుల; + మొరయన్ : మ్రోగంగా + వెలందిరాచపెంపు : స్త్రీ రాజకీయోన్నతి,

+ ఉఱని : పాటింపని; + సురింగి : అదృశ్యమై;

పురుషునకున్ మదీయకృతి + పోరచిగా నిడునట్టి నేను మె
త్తటి నయినం ద్యజింప, కిది దగ్గఱనున్న తెనుంగువారితో
సరియని భారతీయతఁ బ్రశస్తివహించినదిట్టలాల్ బహ
ద్దరును, విదేశదీనజనతాహితుమార్జినులూధరున్ + మఱ
కొరసి జనాళిఁ జీల్చుటకు నోడని + గాములు వర్ణముల్ మఱ
లరయక వర్గవాదముల కాపుండఁగాక సమస్తమానవో
త్కరశుభమానచేయుకవిగాఁ గవిగౌరవరక్షణార్థిగాఁ

గరము శ్రమింతు నే + నుదుటుగందము లేని “తెనుంగులెంక” యన్
గుఱుతునఁ దెల్లశారదను గొల్తును నేను - దెనుంగుఁ గబ్బుమం
దఱువదిపాళ్ళపాటి తెలుఁగైనను నిల్చుట కారటించు కై
సరుండను నేను - దిక్కనకుఁ జాగిలి మ్రొక్కుదు నేను - సంస్కృతం
బురుతరశక్తిమంత మని యొప్పెద - నందు మహాకవీంద్రు లెం
దఱొ జనియించినారనియు నమ్మెదఁ - గాని తదీయమైన పెన్
బరువునఁ దెల్లమూర్ఖిన సెబాసన లే - నిది వేళ యౌట స
చ్చరితుఁడు + నన్నపార్శ్వని దెసం దిలకించుచు సాహించి నా

తెఱంగొకకొంత చాటితిని - దీనిని సొంతపొగడ్తఁగాఁ దలం
పరయని + మానసింతు గుణభద్రులు మీరు సదస్యులార ! - క్ర
మ్మఱ నిదె మీ కొనరెద నమస్కృతి - నీకొనుండీ కృతజ్ఞతా
భరనత తుమ్మలాన్వయ విభాకరభాషితసాహితీన్ - మనో
హర లగిసెట్టి రామయ కృతాదర భావితభవ్యభారతిన్

20-10-1984

♦ పోరచి కానుక, ♦ మఱాక మఱవక, ♦ గాము : దయ్యము, ♦ ఉదుటు .
గర్వము, ♦ నన్నయగారి “తనకుల బ్రాహ్మణు” అను పద్యమును జూచుచు, ♦ మానసింతు తలఁచు

ఉగాది

(ఇది తుమ్మల వారి చివరి కవిత)

(గీతమాలిక)

వచ్చెనా ! నేటి పత్రిక ? వార్తలేమి ?
తమ్ముడా ! యన్న సోమసుందరుని జూచి
రమ్ముర మృన్నయా ! యని రామరాయ
లాదరానురాగమ్ముల సతనిఁ బిల్చి
నేడు మా గారెయున్ రుచి చూడుమయ్య !
యిది యుగాదికదా ! యింట నింటఁ బిండి
వంట సాగించు పండువు వచ్చినది క
దా ! యనిన సోదరునకు నిట్లనియె నన్న ;

భక్త్యముల మెక్కి సంతుష్టిపడెడి కాల
మగునాకో ! యిది; యెటుగన్న నవధిలేని
దిగులతో లోక మీనాఁడు పొగులుచుంట,
పొంగిపొరలు నశాంతితోఁ గ్రుంగుచుంట,
దిక్కుగానక రేపవల్ స్రుక్కుచుంట,
నీవు సైత మెఱుంగవా ? నిజము పల్కు
సతని నీప్రాద్దు మన్నించునా జగంబు ?
వలదు వలదు హింస యటన్న వాని బ్రదుకు
సాగునా ? యొంటిపైఁ గళాశాల కేగు
తరుణి యింటికిఁ జేరునా పరువుతోడ ?
చట్టముల నాదరించునా జనచయమ్ము ?
కుల మత ప్రాంతభేదముల్ గొప్పగొప్ప
సభల నుండవు గాని యాచరణమందు
వీసమేని తొలంగునా? కాసుకొఱకు
నరుండు త్రొక్కని పెడదారి ధరణిఁ గల ద
టందువా ? నీచభోగాల కారటించు
గాని వలచునా యతఁడు త్యాగమును ? జెవుమ !
పెత్తనము రాకకై వెడయెత్తు లూని
యలయుఁ గాని గణించునా యార్ద్రసేవ ?
దానవతఁగాక మానవతన్ గనంగ
నేర్చుమా మనమూఁకలో నేడు మనము ?

ఊరికే నల్లరో మంచివార లుండ్రు
 గాక, చాలుదురా వారు కలుష మడంప ?
 ఎల్లవాండును దనకుఁ దా నిచ్చుతోడ
 నాత్మపరిశోధనంబున కంగవించి
 ధర్మమునకు విధేయమై తనరు మేలి
 మనుగడన్ దలఁదాల్చి సమస్తలోక
 భద్ర మర్థించినపుడె యీ క్షుద్రభయద
 తిమిర మణఁగారి శాంతిచంద్రికలు వెడలు;

ఏ నలంతిని నేర్పులు లేనివాడ
 నా వలన నేమి యగునని నరుండు జంక
 “కుద్ధరేదాత్మనా” యన్న సూక్తి నెంచి
 యతని నాతందె దిద్దుకోనగును, సకల
 దేహముల నీశ్వరుం డుంట తెలియవలయు,
 నీశ్వరుండొకండ యనుగుట్టు నెఱుంగవలయు
 నెడఁదను జయింపవలయు మిత్రుండు, విరోధి
 యదియ యని కానవలయు, దైర్యంబు, కరుణ,
 చెలిమి, నమ్రత నేర్పుకోవలయుం, దాను
 మాణిసంత సమాజమున్ మాటు నని త
 లంపవలయును, దేశకల్యాణమునకు
 సాగుజన్మమునం దొక సమిధ యగుట
 కతండు వాంఛింపవలయు సాహస మొనర్చ
 వలయు నిటుగానినాండు దేవతలు పల్కు
 రిలకు దిగివచ్చినను లోకహితముకొఱకు
 నెందఱు మహాత్మ లసువుల నెడసినను వృ
 థాశ్రమం బగుఁగాన నుదాత్త సరణి
 బ్రదుకుటకు మన మీనాండు ప్రతిన పూన
 వలయు; రాయలూ ! ముం దిది సలిపి పిదప
 గారెలన్ దినవచ్చును గన్నెమావి
 చివురులన్ మెక్కి క్రొందేనె చిందునట్లు
 పికము క్రోల్చెడిగీతముల్ వినుచు వినుచు
 నిదురపోవచ్చుఁ గలంత లన్నియును మఱచి

సుద్దులు

- అ॥ అతని వీను బధిర మన్యుడోషము విన, జిహ్వ మూక యొరునిచెడుగు నుడువ,
నేత్ర మంధ మొరునినేరమి నీక్షింప, నెతఁడు పడయు శాంతి నతఁడు గాక ? 1
- అ॥ నరకమన్ననేమి ? నాకు బంగరుకొండ, రాకవలయునన్న రంధిగాక;
స్వర్గమన్న నేమి ? సర్వస్వమనదల, వంతలణఁగ నప్పగింత గాక 2
- గీ॥ దేవుఁడన నేమి ? సంఘమే; దిబ్బెమునకుఁ, జేరవలసినరూక దళారిమూఁక
పాలు కాఁగూడ; దిది చక్కఁబడిననాఁడు, మూఁడు పూ లాఱుకాయలై మురియుఁ బేద 3
- క॥ నిగమవచనంబులన్నియు, భగవద్భాషితము లనుచు భావింపను, నా
దగు బుద్ధికి నీతికి నెదు, రగు భాష్యము నొప్ప, నను మహాత్ముని గనుఁడా ! 4
- క॥ తనయం దొదవిన త్రుప్పున, నినుము ఖిలం బగువిధాన నేనఃఖని తా
నొనరించు నకృత్యమ్ముల, వనరి వనరి దిక్కులేనివాఁడై సమయున్ 5
- క॥ నిద్దురయు, నోగిరంబును, హద్దులలో నుంట వలయు; నన్నవఁడైనన్
బెద్దయయినన్ రుజాదులు, తద్దయుఁ బీడించు నరు నుదగ్రము లగుచున్ 6
- అ॥ తగినతిండి దిన్నతఠిఁ దక్కు నరునకు, మంచితలఁపు మేలిమాట చేత
తెగు లొకండ కాదు దిగఁబాటు లెన్నేని, మూడు నొప్పురాని కూడు గుడువ 7
- అ॥ పాలనమ్మువాఁడు ప్రోలెల్లఁ దిరుగాడు, మదిరనమ్మువాఁడు కదలకుండు
అలఁత లేక మంచి కాదర మబ్బాదు, చెడ్డ కొదవు బైసి సేద లేక 8
- గీ॥ ఈయవలసిన చిలిగవ్వ నిచ్చువాఁడు, వ్రాయవలసిన చిటుకమ్ము వ్రాయువాఁడు
చేయవలసిన విధులెల్లఁ జేయఁగలఁడు, మోయవలసిన యశమెల్ల మోయఁగలఁడు9
- అ॥ పికమునుండి నుడి; పిపీలికనుండి క, ప్పించి బ్రదుకుతీరు; చెట్టునుండి
పెఱల కింపు సేత; పెన్నేటి నుండి ముం, దడుగువేత; నేర్వనగు జగమ్ము 10
- అ॥ నిప్పువంటివారు నిల్చినసంస్థలు, విన్నఁబాతె వారు కన్నుమూయ;
బొగ్గువంటివారి, భోగాలకవి నేఁడు, సాధనమ్ము లాయె జగము వగవ 11
- అ॥ తృప్త యుసుఱుదీయుతెగు, లిది వదలదు, నరుని శిరము, కరము నరయుఁగాక
కడుబెడందఁ గూర్చుఁ గామినీతృప్త, యి, ద్దానిఁ ద్రోఁత మెచ్చఁదగిన చేత 12

- గీ॥ నదిని మున్నుచు దేలుచు నుదిలపడెడి, నరుని జిఱుకొయ్య రక్షించుకరణి గసటు
లేనియెడదకు నోచినవాని యలంతి, పలుకు దారికి దెచ్చు మొక్కులిని దుదకు 13
- అ॥ ప్రాజ్ఞుడైనవాడు పడంతికి దాఁ గన్న, మంచి చెడ్డ వక్కణించు టొప్పు
నిది యొనర్చుడేని యిల్లాలియజ్ఞత, సంత నావరించి జాతి క్రుంగు 14
- క॥ సిరి లేదని వాపోవుట, మొఱకుందన; మలసి కర్ణముల్ సల్పినచో
సిరి దక్కునని యెఱుంగమి, నెఱమొఱకుందన మటండ్రు నేర్చినవారల్ 15
- అ॥ లక్ష్మీ దక్కునని తలంచెనా ? మందర, గిరిని మోయునాడు కేశవుండు;
తలంపకున్న నేమి ? తప్పుడు ఫలము ని, ప్లామయోగదీక్ష గన్న కృతికి 16
- అ॥ ఏల వలచె విష్ణు నిందిర ? ఫలవాంఛ, నోసరించి గిరిని మోసిమోసి
పరులం దనిపెం గాన; నరు లీ రహస్యంబు, గానవలయు లక్ష్మీ కరుణ నంద 17
- అ॥ కీర్తిగోరువాని, కార్తికి దప్పుగా, బ్రతుకంగోరువాని, కెదురులేని
గెలుపుగోరువానికిని సదా శ్రీదేవి, సేవ వలయు మేలిత్రోవ వలయు 18
- అ॥ సత్యదృష్టితోడ శ్రుత్యర్థ మెఱుంగుట, మానినపుడు సమత మమత సమయు
స్వార్థచింత హెచ్చి జనులచిత్తము పరా, భూత మగును గుటిలబుద్ధితోడ 19
- గీ॥ అన్నమాటను దప్పురా దన్నగోవు, తినుము తిను మని పులిని బ్రార్థించుగోవు
చచ్చెనా ? నొచ్చెనా ? సత్యతౌచశాలి, కాపదలు రావు రాని సౌఖ్యములు లేవు 20
- అ॥ దిట్టలైనవారు దిగివచ్చి సామాన్య, పారకుల నలర్చు పలుకు పల్క
నియ్యకొన్ననాడె యెదుగును సాహితీ, నాకవనము రసికలోక ధనము 21
- గీ॥ దీనతాహతుడై కుందుమానవునకుం, జేయు సేవయె మాధవసేవ నాఁగః
మానవుం డన నెవ్వండు ? మాధవుండె, తెలివిగలవార లిచ్చిన తీర్చిదోయి ! 22
- క॥ విం దన్న నేమి ? భోక్తకు, మందులపని దేనితిండి; మమకార మెదన్
సందడి చేయంగ మతిచెడి, కొందఱు తినువాని మొత్తుకోల్ విన రకటా ! 23
- అ॥ 'నిన్న' లేదు; 'రేపు' నీది కా; దింక నీకు, నొక్క 'నేడు' మిగిలియున్న దోయి !
చేయందగిన పనులు చేయుమీ నేడె స, మీక్ష చేసిచేసి యిహము పరము 24

- గీ॥ మంచితన మెంతయున్నను మధురవాక్కు లేనినాఁడాదరము నందలేఁడు నరుఁడు;
పాలుచిక్కని వయ్యను బంచదార, గలియకున్న రసజ్ఞి కీఁగలవె తృప్తి ? 25
- గీ॥ తగునుగాని వదాన్యత; దాని కవధి, యుండవలయును; లేని నాఁ డూరుఁగాయ
ముక్కనుంబలెఁ దెక్కలిమూఁక లెగసి, చప్పరించును దాత నిచ్చకములాడి 26
- అ॥ తనయొనర్చుపనులు తగు నగు నని యూరు, నాడు పల్కుదనక నరుఁడు సుఖము
నందఁగలఁడు ; జీవితానందమును గోరు, వా రెఱుంగవలయు నీ రహస్సు 27
- అ॥ వెనుక ముందు చూచి విద్వాంసులు సవర్ణ, దీర్ఘ సంధి కనుమఱించి యుండ్రు
ఎట్లు కుదురు నర్థ మిపుడు కొందఱుమోయు, పట్టములకు దీని ప్రాపులేక 28
- క॥ అనవద్యమైన పెద్దల, ఘనతం గని పొంగవచ్చుఁ గాని నరుం డీ
కొనవలయు వారిచరతయు, మనవలయు నుదాత్తధర్మ మానితుఁ డగుచున్ 29
- అ॥ కూడులేక మూల్గు తోడిమానిసికి నీ, విచ్చురొట్టెముక్క యీశ్వరునకు
నొసఁగు కాన్కగాక యొందగునా ! బ్రహ్మ, కర్మ మన్న నిదియ కనుము నేస్తి ! 30
- అ॥ నేఁడు సమసమాజ నిర్మాణమునఁ గార్య, కర్త లిద్ద అగ్రగణ్యు లనెద
నొకఁడు కులవిభేద మొప్పని విప్రుండు, చాగమునకు + వార్చు సా హెకండు. 31

(ఇది తుమ్మల వారి చివరి పద్యము)